

Ғарзат Азизұ

Асррхр мусикии классикии трчик



**ВАЗОРАТИ ФАРҲАНГИ ҶУМҲУРИИ ТОҶИКИСТОН
КОНСЕРВАТОРИЯИ МИЛЛИИ ТОҶИКИСТОН
БА НОМИ Т. САТТОРОВ**

ФАРОҒАТ АЗИЗӢ

АСОСҲОИ МУСИҚИИ КЛАССИКИИ ТОҶИК

Китоби дарсӣ
Қисми I. Таърих.

Душанбе
«ЭР-граф»
2021

ББК 85.31Я73 + 85.313(2Тоҷик) +74.266.7

А-37

Бо Қарори Шӯрои илмӣ-методии Консерваторияи миллии Тоҷикистон
ба номи Т. Сатторов ба чоп тавсия шудааст.

Мухаррир

Амиршоҳӣ Н.Қ., номзади илмҳои таърих

Азизӣ Ф.А. Асосҳои мусиқии классикии тоҷик. Китоби дарсӣ иборат аз
ду қисм. – **Қисми 1. Таърих.** – Душанбе: «ЭР-граф». – 2021. – 400 с.

Китоби дарсӣ дар асоси таҷрибаи омӯзгории муаллиф дар мактаби
олии мусиқӣ таҳия гардидааст. Мазмуну муҳтавои он маводи дастраси
сарчашмаҳои қуруниву тоҷ ва тадқиқу таҳлили имрӯза, мутааллиқ ба
асрҳои VI – аввали XXI-ро дар бар мегирад. Саъйю кӯшиши муаллиф ба
инъикос намудани роҳи рушди *илми мақом*, таърихи пайдоиши системаҳои
мусиқӣ-назарии он дар мусиқии тоҷик рағона карда шудааст. Барои
донишҷӯёни консерватория ва алоқамандону мутахассисони соҳа
пешниҳод мегардад.

ISBN 978-99985-1-200-9

© Азизӣ Ф.А., 2021

МУҚАДДИМА

1.

Илме, ки мусиқии суннатии профессионалии тоҷикро дар баробари шоҳаҳои мусиқии суннатии классикии Шарқ меомӯзад, «*шарқшиносии мусиқӣ*» номида мешавад. Он яке аз шоҳаҳои ҷавонтарини илми мусиқишиносӣ буда, хусусиятҳои соҳаи мусиқишиносӣ ва фанни шарқшиносиро дар бар мегирад. Зери «шарқшиносии мусиқӣ» илме ҷо гирифт, ки дар маркази он омӯзиши *мақомоти Шарқ*¹ меистад. Ин падида дар фарҳанги мамлакатҳои Шарқи Наздик ва Миёна, аз ҷумла Тоҷикистон, ба ҳайси «мусиқии классикӣ» пазируфта шудааст. Ин мусиқӣ дар системаи *мақом* асос меёбад, аз ин лиҳоз соҳаи илме, ки мусиқии суннатии профессионалии Шарқро меомӯзад, инчунин «мақомшиносӣ» ном бурда мешавад. Ва ин унвон саҳеҳтар аст.

Мақомшиносӣ рукни соҳаи илми шарқшиносии мусиқӣ ва илми мусиқишиносист. Аз он ҷо, ки мусиқии суннатии профессионалии тоҷик дар системаи мақом асос ёфтааст, омӯзиш ва пажӯҳиши он низ ба мақомшиносӣ мансуб аст.

Вале дар илми мусиқишиносии солҳои охир тамоюле зоҳир мегардад, ки омӯзиши мусиқии суннатии профессионалии Шарқро ба фанне зери унвони «этномусиқишиносӣ» тааллуқ медонад. Ба ақидаи мо истифодаи ин истилоҳ носоҳеҳ аст. Он моҳияти омӯзиши мақомоти Шарқро инъикос намекунад: он танҳо ба Шарқ мансуб нест (1); профессионалӣ будани мусиқиро нишон намедихад (2); носоҳеҳ аст, ки он мусиқии профессионалиро меомӯзад ё танҳо фолклориро (3); дар он «олудагӣ» бо мафҳуми «аврупосентристӣ» мушоҳида мешавад (4).

Бо далелҳои ғавқуззикр чунин манзур бармеояд, ки омӯзиши мақомотро наметавон ба фанни этномусиқишиносӣ мансуб донист, зеро ки мақомот мусиқии классикист. Дар китоби ҳозир мақомшиносӣ ҳамчун як рукни соҳаи *шарқшиносии мусиқӣ*, на этномусиқишиносӣ, пешниҳод мегардад.

2.

Шарқшиносӣ дар аввали асри XIX зимни фанҳои филология ва таърих пурра ташаккул ёфт, ҳарчанд ки пайдошавии он аз давраи *Замони нав* (охири асри XVII – XVIII) оғоз гардида буд [97, с.9]. Маълум аст, ки фанни шарқшиносии филологӣ зодаи халқҳои Ғарб аст. Он дар ибтидои қарни XIX қомилан ташаккул ёфт ва рушди минбаъдаи он дар ду равия –

¹ Зери мафҳуми «Шарқ» дар ин китоб Шарқи Наздик ва Миёна, кишварҳои, ки дорони шаклҳои гуногуни санъати мақомот ҳастанд, дар назар дошта мешавад.

шарқшиносии амалӣ (воқеан кишваршиносӣ) ва шарқшиносии илмӣ ба амал омад [97, с.7-32, 89-118, 240-281, 446-465, 466-512]. Шарқшиносӣ дар ибтидо ҳамчун фанни амалӣ пайдо шуд. Зери мафҳуми «шарқшиносии амалӣ» омӯзиши забон, ҷуғрофия ва диг. фаҳмида мешавад, ки он ба мафҳуми «кишваршиносӣ» наздик аст. Аммо замона дигар шуда, ҳақ будани академик И.Ю.Крачковскийро тасдиқ кард, ки гуфта буд: «Арабшиноси насли муосир аз қадами нахустини худ бояд қонуниятҳои тақсимишавии илмро ба эътибор бигирад. Акнун, мисли пештара, мутахассисони се равия (забоншиносӣ, адабиётшиносӣ ва муаррих) будан имконнопазир аст. Ҳар яки он ҷунон васеъ шудааст, ҷунон рушд ёфтааст, ҷунон маводҳои зиёдеро дар бар мегирад, ки ҳаёти инсон барои фаро гирифтани ҳамаи он ҳатто дар як тахассус камӣ мекунад...» [97, с.517]. Ба ақидаи академик Н.И.Конрад «Фаъолияти талошҳои ҷустуҷӯӣ, ки ба ҷамъбасти ва таҳлили ҷараёни таърихӣ-адабии ҷаҳонӣ равона шуда истодааст, аз рушди ҳудуди илм аст» [97, с.446]. Айнан ҳамин қонуният дар илми мусиқшиносии низ зоҳир гардид.

Фаъолияти мусиқшиносону композиторони русро дар аввали асри XX дар ҷумҳуриҳои Шарқи Советӣ низ бо шарқшиносии амалӣ иртибот додан раво аст, зеро он бо ҷамъоварии намунаҳои мусиқии суннатҳои тоҷик, аз ҷумла мақомот, дар шаҳри ноҳияҳои тоҷикнишини Осиёи Миёна, ба пайдоиши шарқшиносии мусиқӣ саҳмгузори кард. Натиҷаи кори онҳо ба пайдо шудани нахустин сабти нотавии Шашмақом [205], як қатор маҷмуаҳои нотавӣ, мақолаҳову асарҳои нави гуногунжанр ва тадриҷан, аз ҷумла, ба фаҳмиши дурусти мусиқии тоҷик дар илми мусиқии ҷаҳонӣ мусоидат намуд. Ва гуфтан мумкин аст, ки дар солҳои 70-80-уми асри XX шарқшиносии мусиқӣ ба василаи мубодилаи афкори пайваستا, дар қатори кишварҳои хориҷ, дар мусиқшиносии тоҷик низ қомилан ташаккул ёфт. Дар фанни мусиқшиносии аврупоӣ (ки ҳамагӣ як садсола қабл дар он «назария»-и аврупосентристӣ² ҳукмрон буд) зуҳуроти мусиқии Шарқро дар давраҳои гуногун аввал бо «ориентализм»³, гоҳе бо «фарҳангҳои

² Шарҳи муфассали ин мафҳум дар боби аввали китоби оварда мешавад.

³ Ориентализм (аз лот. *orientalis* – «шарқӣ») – самтест дар рушди фарҳанги аврупоӣ дар давраи Замони нав, ки ба инъикоси образҳои шартии Шарқ равона шуда, мазмунан бо Шарқ вобаста аст. Дар аксарияти манабаҳои ҳудуди замонавии ҳаракати ориенталистиро ба асрҳои XVIII – ибтидои XX мансуб мебаранд. Танқиди илмии ориентализм аз он баромад, ки он «Шарқро дар тасаввурот», «ба таври экзотикӣ» инъикос менамояд. Ва ин таҷассум «нусхабардории хусусиятҳои зоҳирӣ, на беш» ва ба ақидаи мунаққидон умумияте бо фаҳмиши аслии фарҳанги Шарқ надорад [229; 230]. Ин равиши мусиқшиносии унвони ҳудуди на танҳо аз объекти тадқиқ мегирад. Роҳи мусиқшиносии Ғарб (ки муддате бар асоси фаҳмиши ноқисии аврупосентристӣ танҳо мусиқии мамолики Аврупо дар бар мегирифт) ба шарқшиносии тавассути ориентализм баргузори гардид. Аввалан дар эҷодиёти композиторони аврупоӣ ва рус асарҳои зиёде пайдо шуданд, ки ба ин равиши мансубанд.

ғайриаврупой»⁴ ва имрӯз бо «этномузикишиносӣ» ифода мекунамд. Мафҳумҳои «ориентализм» ва «фарҳангҳои ғайриаврупой» дидҳои берун аз Шарқ ҳастанд, ҳарчанд аз якдигар фарқ мекунамд. Дар мафҳуми «этномузикишиносӣ», тавре қайд шуд, низ «диди аврупой» мушоҳида мешавад.

Танҳо дар охири асри XIX – миёнаи XX дар Аврупо олимони шарқшиносон, музикишиносоне пайдо шуданд, ки бо роҳи тайкардаи музикаи Шарқ, хусусан мақомот, мустақим шинос шуда, онро аз сарчашмаҳои ҳаттии шарқӣ ва ё аз рӯи музикаи Шарқ тадқиқ карданд (Р. Д'Эрланже (1872 – 1932), А. Христенсен (1875 – 1945), Ҳ. Фармер (1882 – 1965), А. Даниелу (1907 – 1994) ва диг.). Хосса он аст, ки дар тадқиқоти онҳо истилоҳи «этно-» на ҷо дораду на дар назар дошта мешавад.

Дар нимаи аввали асри XX дар пешрафти илми шарқшиносии музика дар кишварҳои Шарқ низ дигаргуниҳои ҷиддӣ ба амал омад. Соли 1932 дар Қоҳира Конгресси нахустини музикаи Араб хеле муҳташам баргузор гардид. Дар он дар баробари олимони машҳури Шарқ, шахсиятҳои маъруфи музикаи аврупой, композитор ва фолклоршиноси маҷорӣ Б.Барток (1881–1945), музикишинос ва фолклоршиноси бритониёӣ Ҳ.Фармер ва музикишиноси фаронсавӣ Р.Д'Эрланже низ хеле ғаълолаи иштирок карданд [240]. Дар ин конгресс масъалаи назарияи музика, хусусан масъалаи дараҷот ва лаҳн, зери муҳокимаи ҷиддӣ қарор гирифт. Дар натиҷа температсияи ҷаҳорҷақпардаи расман қабул гардид. Мақомҳои арабиҳо зимни принсипи асосии *асл-фаръ* тадқиқу таҳлил карда, дар музикаи Араб минбаъд ҷаҳор мақом – Рост, Баёт, Сегоҳ ва Сабо *аслӣ*, мақомҳои дигар – *фаръӣ* муайян гардиданд. Дар ин конгресс бори нахуст дар асри XX хусусиятҳои асосии мақомот расман ба ҳайси музикаи классикии Шарқ пазируфта шудааст. Ва он диде, ки ба туфайли ин форуми музикишиносӣ ба амал омад, аз диди ориенталистӣ фарқ мекард.

3.

Маълум аст, ки имрӯз мақомот дар як қатор мамлакатҳои Шарқи Наздик ва Миёна маъмул аст. Аксари ин мамлакатҳо кишварҳои мусулмонианд. Сабаби ин вазъ он нест, ки падидаи мақом намунаест аз музикаи расму оини исломӣ. Ва аз он низ нест, ки мақом зодаи давраи фарҳанги исломӣ аст. Системаи мақом зери унвони *парда* дар давраи пешазисломӣ дар фарҳанги музикаи форс-тоҷик аллакай вучуд дошт.

Сониян, онҳоро музикишиносони ҳамон кишварҳо таҳлил карданду ба илми музика дараҷаданд. Лекин дар ибтидо онҳо дарк намекарданд, ки ориентализм самтест аз диди аврупой ва ё рус.

⁴ Чунин истилоҳ дар асри XX ба маънои ҳамаи фарҳангҳои дигар, ки берун аз Аврупо ҳастанд, истифода бурда мешуд. Имрӯз ин истилоҳ аз истифода берун (анахронизм) аст.

Таърихан шаклҳои нахустини падидаи мақом *рага* ва *парда* мебошанд. Дар давраи фарҳанги исломӣ доираи ин падида аз фарҳанги ҳинду эронӣ берун баромад ва халқҳои арабу турк низ онро қабул карданд. Масъалаи дигар ин аст, ки азбаски аксарияти рисолаҳои илмӣ (ҳамчун ҳамаи гунаҳои тадқиқоти илмӣ дар давраи фарҳанги исломӣ⁵) ба забони арабӣ таълиф шудаанд, олимони аврупоӣ онро зери унвони «мусиқии арабӣ» ва мансуб ба илми Араб пазируфта буданд. Бо мурури замони на он қадар тулонӣ ин ақида хато баҳогузорӣ карда шуд ва дар ин бора таҳлилҳои сершумори ҳам музикишиносони аврупоӣ ву собиқ шуравӣ ва ҳам тоҷикҳо доранд. Мақом ҳамеша дар маркази музиқии профессионалии дунявӣ мардуми Шарқи Наздик ва Миёна қарор дорад (1). Ва падидаи *парда* дар музиқии форс-тоҷик ва *рага* дар музиқии ҳиндӣ зодаи давраи тоисломианд (2).

Зимни санъати музиқии суннатии мамлакатҳои Шарқ шарҳ додани мақомоти тоҷик иқдоми мантикист, зеро ки он дар заминаи системаи мақомоти Шарқ роҳи таърихӣ яқчанд садсолаҳоро тай намудааст. Агар системаи нахустини парда зери нуфузи рагаи ҳиндӣ дар музиқии мардуми эронӣ форс-тоҷик пайдо шуда бошад (ин ақидаи мост), роҳи ташаккул ва рушди минбаъдаи он ба таври васеъ, зимни фарҳанги Шарқи мусулмон дар доираи фаҳмишӣ эстетикӣ-фалсафии ҳамчоя бо он, бештар ба забони арабӣ форсӣ-тоҷикӣ густариш ёфтааст. Дар давраи фарҳанги исломӣ доираи падидаи мақом хеле фарох гардид, он рушди тадриҷӣ (эволютсия)-и бузургро аз сар гузаронд, шаклҳои навро пайдо кард, фаҳмишу талқини он дигар шуд ва ҳоказо. Ва ниҳоят, маҳз дар фарҳанги исломӣ зимни чараёни рушди ин падида «парда» ба «мақом» табдил ёфт. Ва ин таҳаввул на танҳо истилоҳӣ, балки аз густаришу ривочу раванг ёфтани илми мақомот буд.

4.

Минтақаи ободтареини Осиёи Марказиро «Хуросон» («Сарзамини офтобхез») меномиданд. Бо назардошти нақши таърихӣ ақлонӣ-зеҳнии ин минтақа, онро мебояд қайд кард, ки чунин номгузорӣ на танҳо аз лиҳози ҷуғрофист, балки аз саҳми фарҳангист. Хуросон дар таърихи Осиёи Марказӣ сарзамине буд, ки аз он ободиву файз, ақлу хирад, зеҳнияти асил бармеомад [161; 184.1; 198; 199; 215]. Дар чунин сарзамин музикӣ ва илми он хеле барвақт рушд кард.

Ба ҳайси сарчашмаҳои фаннии музиқии классикии тоҷик, хусусан дар масъалаҳои таърихӣ мақомот, жанри рисолаи музикӣ сарчашмаи

⁵ Зери мафҳуми «фарҳанги исломӣ» ин ҷо фарҳанги давраи баъди асри VII, баъди пойдор шудани дини ислом дар назар дошта мешавад.

мустақим маҳсуб меёбад (1). Дар баробари ин, сабабҳои объективии таъям рушд ёфтани назми классикии форс-тоҷик ва мусиқии классикӣ (суннатии профессионалӣ) хушбахтона чунин ҳолатро ба вуҷуд овардааст, ки қариб ҳар як шоиру нависандаи адабиёти классикии форс-тоҷик дар бораи музикӣ ва ҳаёти мусиқии давраи замонаш маълумоти зиёдеро тавассути асарҳои бадеии худ расонидааст (2). Ва бештари шоирону муаррихон ба музикӣ сару кор доштаанд, дар шугли сарояндагӣ ва ё навозандагӣ хеле фаъол будаанд (3). Аз ин рӯ, аксарияти онҳо ҳамчун ромишгару сарояндаи касбӣ шинохта шуда, муаллифони рисолаҳои илмӣ музикӣ низ буданд ва дар асарҳои бадеии худ ба музикӣ назари ҷиддиро иброз намудаанд. Мутаассифона, ба давраи мо на ҳамаи дастхатҳои рисола ва дигар асарҳои илмиву бадеӣ расидаанд.

Дар илмӣ музикишиносии нимаи аввали асри XX доир ба касбӣ будани мусиқии мақомоти Шарқ баҳсҳои тулонӣ мерафт⁶. Бояд қайд кард, ки то ҳол, солҳои 20-уми асри XXI, ин масъала таҳлилу тадқиқи саҳеҳи худро наёфтааст. Зеро ки коркарди комили фаннии ин музикӣ дар илм ва таълимоти профессионалии мусиқавӣ имрӯза ҳоло ҳам пурра ҷо надорад. Барои таҳияи чунин китобҳои дарсӣ қабл аз ҳама ташаққули диди илмӣ, ки аз дохили анъанаҳои падидаи мақом сар мезанад, муҳим аст. Дар фарҳангу илмӣ мусиқии тоҷик, умуман Шарқ, мусиқии мақом ҳамчун *мусиқии классикӣ* пазируфта шудааст. Он фарогири илм, мактаб, системаи мусиқавӣ, дастгоҳи илмӣ-истилоҳотӣ, сози бунёдӣ-системавӣ ва ниҳоят рушди тадриҷӣ (эволютсия)-и беш аз ҳазорсоларо дорад, ки аз асрҳои пешин дар жанри китобӣ-илмӣ рисолаи давра ба давра муфассал инъикос гардидааст.

Шояд ягона ҳолате, ки дар ин вазъи норасоии илмиву таълимӣ хурсандиовар буда метавонад, он аст, ки ин мусиқии классикӣ на танҳо ба ҳайси «мерос», балки ҳамчун як гунаи асосии музикӣ дар замони муосир мақому мазмуни заминавии худро нигоҳ дошта тавонидааст.

Китоби ҳозир китоби таърихи мусиқии суннатии тоҷик ё назарияи мусиқии суннатии тоҷик нест. Мазмунан он бо таърихи назария (илм)-и мусиқии мақомоти тоҷик ё таърихи музикишиносии тоҷик ва агар боз ҳам саҳеҳтар бигӯем, ба таърихи мақомшиносӣ алоқамандӣ дорад. Падидаи «мақом» ва илмӣ он таърихи қадим дорад. Ва китоби ҳозир танҳо талоши «таърихи мухтасар»-и онро ба уҳда мегирад. Бинобар ин дар рафти китоб диққат бештар ба дастовардҳои таърихӣ ва таҷрибаи бехтарин (на пурра!)-и илмӣ тоҷикон дар соҳаи музикӣ равона карда мешавад. Фаҳмиши

⁶ Андешаҳои худро оид ба ин масъала чанд сол қабл дар китоби «Мақом ва Фалак ҳамчун падидаҳои эҷодиёти мусиқии суннатии профессионалии тоҷик» гуфта гузашта будем [16, с.16-50].

назарияи мусиқӣ, аз ҷумла мақом, дар давраҳои гуногуни таърих мутафовит буд.

Мавзуи китоби ҳозир асоси илми мақомоти тоҷик бошад ҳам, суҳан дар бораи таҳаввули он системаҳои мусиқӣ-назарие меравад, ки ба ташаккули Шашмақом оварданд. Ҳарчанд ки заминаи илмии мақомоти Шарқ хеле васеъ аст (1) ва мақомоти тоҷик бо шаклҳои дигар – *мақомҳои маҳаллӣ* ва *Фалак* низ зухур намудааст (2). Ва ниҳоят онро бояд зикр намуд, ки китоб ҳадафи таҳлили фаъолияти эҷодии шахсиятҳои муътабар – мақомхонони бузурги гузаштара низ надорад (3).

Мақомот асоси системаҳои лаҳнии мусиқии классикии Шарқ мебошад. Дар мусиқии имрӯзаи тоҷик системаҳои лаҳнии *шашмақом* (дар Шашмақом ва мақомҳои маҳаллӣ) ва *чормуқом* (дар Фалак) аз зухуроти ин системаҳои лаҳнианд. Ин системаҳоеанд, ки дар тури роҳи рушди таърихии беш аз ҳазорсола дар мусиқии суннатии тоҷикон ташаккул ёфтаанд. Ҳамин фаҳмишро дар назар дошта, унвони ин фанро метавон «Асосҳои мақомҳои тоҷик» ё «Асосҳои мақом» гузошт.

Бояд ба эътибор гирифт, ки мусиқии Шарқ аз мусиқии Ғарб бо заминаи фаҳмишӣ-системавии худ фарқ мекунад. Дар мусиқишиносии аврупоиасос ин гуна фанро «Системаҳои мусиқӣ-назарӣ» меноманд. Яке аз нахустин коркарди ин фан ба профессори Консерваторияи давлатии Москва мусиқишинос Ю. Холопов тааллуқ дорад [113]. Айнан дар ҳамин сол (1972) бо кӯшишҳои профессори Консерваторияи давлатии Тошканд ба номи М. Ашрафӣ, мусиқишинос Ф.М. Кароматов ба барномаи таълимии кафедраи мусиқии Шарқ фанни «Асосҳои мақом» ворид гардид. Ин ҳар ду фан моҳиятан яканд. Фарқи онҳо дар гуногунии заминавӣ дида мешавад – яке дар мусиқии Ғарб, дигаре дар мусиқии Шарқ асос ёфтааст.

Фанни мо дар заминаи мусиқии классикии Шарқ сохта шуда бошад ҳам, китоби ҳозир танҳо доираи мақомоти тоҷикро фаро мегирад. Мавзуи ин китоб ба равияи фаннӣ илми мақомшиносӣ (ё васеътар, шарқшиносии мусиқӣ) тааллуқ дорад.

Хулоса, бо чунин мураккабии вазъи фаннӣ китоби дарсӣ пешниҳод мегардад, ки баъди ба даст овардани таҷрибаи омӯзгории беш аз чилсолаи муаллиф таҳия гардидааст. Бо вучуди ин, муаллиф аз касоне, ки эроду маслиҳатҳои муфидонаи худро иброз медоранд, миннатдор мешавад.

Ф А С Л И Я К У М

МУСИҚИИ СУННАТИИ ТОЧИК:

ПАДИДА ВА МОҲИЯТ

1.1. Замина ва сохтори мусиқии суннатии тоҷик дар замони муосир

Мусиқии суннатии тоҷик чист? Мавқеи он дар фарҳанги мусиқии тоҷик чӣ гуна аст? – инҳоянд саволҳои аввалини ҷанни «Асосҳои мусиқии классикии тоҷик».

Барои саҳеҳият қабл аз ҳама заминаи фарҳанги мусиқии мардуми тоҷикро дар замони имрӯза дида мебароем. Ба тарзи мухтасар гуфта метавонем, ки имрӯз дар фарҳанги мусиқии тоҷик ҷаҳор гунаи музикӣ бо унвонҳои зерин ҷо дорад:

- ❖ мусиқии фолклорӣ
- ❖ мусиқии суннатии профессионалӣ
- ❖ мусиқии композиторӣ (академӣ)
- ❖ мусиқии эстрадӣ

Мусиқии фолклорӣ маҳсули эҷодиёти мусиқагии мардум аст. Он ифодагари бевоситаи эҳсосоти самимӣ, орзуву ормон, ғаму андӯх, шодиву хурсандии инсон буда, дар ҳаёти ҳамаи ҷомеа маъмул аст. Одатан фолклори мусиқиро ба ду навъ ҷудо мекунанд (Ф.М. Кароматов): а) вобаста ба расму оин; б) берун аз маросиму оин. Дар расму оин ва маросимҳо музикӣ дар шакли суруду наво вазифаи ёридиҳанда (тобӣ)-и корбариро иҷро карда, рафти маросимро инъикос менамояд. Дар мавриди берун аз расму оин он бевосита бо эҳсосоти сароянда ё навозанда вобаста аст. Ба жанрҳои мусиқии фолклорӣ жанрҳои одии рубоиву дубайтӣ, бадеҳаву қисса, сурудҳои туйёнаву гиряҳои мотамӣ, суруду навоҳои маросимиву меҳнатӣ барин намунаҳои эҷодиёти мардумӣ мансубанд. Хусусияти муҳими мусиқии фолклорӣ он аст, ки ҳамеша дар лаҳҷаи мусиқии маҳалли муайян иҷро мешавад. Он намоишгари шеваи маҳаллии худ мебошад. Барои иҷрои мусиқии фолклорӣ доштани маълумоти махсуси музикӣ зарур нест. Ин нави музикӣ дорои мактабе ҳам нест. Он бевосита ҳолат, табъ, ҳаяҷон, хушнудӣ, ғамгинии кас ва ё рафти ягон ойини оилавӣ, маросимӣ, меҳнатиро ифода мекунад. Мусиқии фолклорӣ ҳамеша табъу завқи мардум, тарзи зиндагии мардумро таҷассум менамояд. Он аз дохили урфу одат, ҷаҳмишу рафтори ҳар як минтақа бармеояд, на аз берун. Аз ин ҷиҳат, дар ҳар як ҷомеа мусиқии фолклорӣ мавқеи заминавиро ишғол мекунад.


Мусиқии суннатии профессионалӣ низ мавқеи заминавӣ дорад, чунки он таърихан қадим буда (1), бо сабки касбии хеш анъанаҳои мусиқавии тоҷиконро аз ибтидо то имрӯз ҳифз менамояд (2), моҳиятан забони мусиқии сирф тоҷикиро муаррифӣ мекунад (3), таҷассумгари тафаккури мусиқавии мардуми тоҷик маҳсуб меёбад (4). Дар мусиқии тоҷик имрӯз ба ин навъи мусиқӣ қабл аз ҳама Шашмақом, Фалак ва мақомҳои маҳаллии водии тоҷик (номгузориҳои онҳо бино бар зухурот пайдо кардани онҳо аз мактабҳои маҳаллии мақом пайдо шудааст) тааллуқ доранд. Албатта, маълум аст, ки мусиқии суннатии профессионалиии тоҷик бо ин се маҳдуд нест. Ин ҷо овардани маҳз ин навъҳои жанрӣ бо мақсади таъкид кардани асоси мақомии онҳост.

Мусиқии суннатии профессионалӣ аз ибтидо то ҳол дорои мактаби хосаи худ аст, ки он мактаби устод-шогирд мебошад. Иҷрои ин навъи мусиқӣ танҳо ба уҳдаи мутахассиси дорои маълумоти махсуси мусиқӣ аст. Он навъи мусиқии профессионалиест, ки хусусияти мусиқии сирф суннатии тоҷикиро дорад. Ва ҷиҳати забони мусиқӣ ба мусиқии фолклорӣ хеле қарин аст.

Ин ҷо бояд як нуктаи диғарро қайд кард: ду гунаи аввалии радабандии боло – мусиқии фолклорӣ ва мусиқии суннатии профессионалӣ – ба мусиқии суннатии тоҷик дохил мешаванд. Ин ҳар ду аз қадимулайём (албатта, пасупеш) байни мардуми тоҷик, аз тарзи зиндагӣ ва зехниятӣ тафаккури мусиқавии он ба вучуд омадаанд. Дар тули асрҳо яққо рушд ёфта, аз якдигар «об хӯрда», то ба имрӯз расидаанд. Хусусияти мусиқии суннатии тоҷик дар он аст, ки ҳар дуи онро дар бар мегирад. На ҳар як халқ бо чунин дорой ифтихор карда метавонад, зеро ки суннати мусиқавии аксарияти халқҳои ҷаҳон танҳо бо як шоха – мусиқии фолклорӣ зоҳир гардидааст. Душоҳагии мусиқии суннатии тоҷик аз он аст, ки тоҷикон бо неруву тавоноии зехнияти худ дар мусиқӣ қуллаҳои баланди касбиятро дар давраҳои қадим фатҳ намудаанд. Тафаккури мусиқии тоҷикон ба сатҳи касбият (профессионализм)-и воло дар асарҳои VI – аввали VII расидааст. Тақсимшавии дугунагии мусиқии суннатӣ дар шароити маъмулияти шифоҳӣ ба вучуд омадааст. Шоҳаи аввали мусиқии суннатӣ, мусиқии фолклорӣ – маҳсули эҷодиёти мусиқии мардумӣ аст⁷. Шоҳаи дуюми мусиқии суннатӣ низ дар анъанаи шифоҳӣ асос ёфта, навъи мусиқии монодӣ, яъне якхати(на явовозагӣ!)-ро муаррифӣ намуда, моҳияти профессионалӣ дорад:

Омӯзиши мусиқии суннатии профессионалӣ ҳамеша дар мактаби суннатӣ бо системаи тадрисии устод-шогирд қарор ёфта, илми он дар рисолаҳои мусиқӣ бо таҳлилу талқини доимӣ то ба имрӯз расидааст.

⁷ Дар барномаи таълимӣ онро дар фанни «Эҷодиёти мусиқии халқи тоҷик» меомӯзанд.



Ҷадвали 1. Сохтори музиқии суннатии тоҷик

Гунаи сеюми радабандии боло *музиқии композиторӣ* (академӣ) аст. Он дар асоси меъёрҳои музиқии профессионалии аврупоӣ аз тарафи муаллифони – композиторони тоҷик офарида шудааст. Омили чунин номгирӣ дар он аст, ки ин навъи музиқиро дар тамоми ҷаҳон бо унвони *музиқии композиторӣ* ном мегиранд. Зимни он тахассуси «композитор» ба маънои нави он (бо хусусияти анъанавии музиқии аврупоӣ) дар фарҳанги тоҷикон пайдо шуд. Музиқии композитории тоҷик дар муддати хеле кӯтоҳ (аз солҳои 20 – 30-юми асри XX ин ҷониб) қомат рост карда, ҳамаи жанрҳои музиқии анъанавии аврупоӣ, аз қабилҳои опера, симфония, балет, оратория, кантата, оперетта, жанрҳои гуногуни музиқии камеравӣ сози ва музиқии камеравӣ овозӣ, синамомусиқӣ, музиқӣ барои спектакл, музиқии бачагона ва дигарро зимни зарбу оҳангҳои тоҷикӣ фаро гирифт. Иҷрои музиқии композиторӣ маълумоти махсуси музиқиро металабад.

Навъи *музиқии эстрадӣ* (гунаи ҷаҳорум дар радабандии ҷаҳоргонаи боло) музиқии профессионалӣ-оммавӣ махсуб меёбад. Ин навъи музиқии мансуб ба музиқии электронӣ, зодаи асри XX аст. Ва ҳарчанд он навъи музиқии оммафаҳм ҳисобида шавад ҳам, навъи профессионалии музиқӣ аст. Аз ин ҷост, ки иҷрои он маълумоти махсуси музиқиро металабад. Дар Тоҷикистон музиқии эстрадӣ дар оҳангу зарбҳои музиқии фолклории тоҷик ташаккул ёфтааст. Вале шакли жанри ин асарҳо, бофти мушавӣ ва асоси тембрии он, албатта, бо садои асбобҳои электронӣ ва тамоюлҳои музиқии эстрадии ҷаҳонӣ вобастагӣ дорад. Ин музиқиро ба навъи «жанри сабук» нисбат медиҳанд.

Дар фарҳанги музиқии муосири тоҷик ҳар ҷаҳор навъи музиқӣ ба ҳамдигар пайваста, дар омезиш қарор меёбанд. Масалан, зарбу оҳангҳои музиқии фолклорӣ ва музиқии суннатии профессионалӣ дар музиқии композиторӣ ва музиқии эстрадӣ хеле фаровон истифода мешаванд. Ва ё музиқии фолклорӣ бо асбобҳои электронии эстрадӣ ва ё симфонӣ иҷро карда шуда, ҷилои нав пайдо мекунад. Ҳарчанд ҳар сеи ин навъҳо (2, 3, 4)

профессионалианд, навъҳои гуногуни онанд: яке (2) профессионалии суннатӣ, дигарӣ (3) – профессионалии аврупоиасос ва сеюмӣ (4) – профессионалий-оммавӣ. Ҳар яки он бо мактаби худ, бо эстетикаи муошират бо шунаванда аз якдигар фарқ мекунад.

Барои фаҳмидани ин фарқият кофӣ аст боре худро шунавандаи ҳар яки он тасаввур бикунем ва иҷроишу қабули онро ба хотир биоварем. Дар шунидани се навъи мусиқии профессионалӣ се гунаи қабули мусиқиро мушоҳида мекунем. Дар мусиқии суннатии профессионалӣ шунаванда бо мутриб (сарояндаву навозанда) ҳамдам шуда, ҳар як мисраи шеърро бо таваҷҷуҳи хосса дарк намуда, маҳорати навохту сароиши тобишҳои оҳангиро шунда, авҷи асарро интизор мешавад. «Баҳогузори»-и шунаванда баъди авҷи асар бо овози баланд бо нидоҳо аз қабили «офарин!», «зех!», «зехо зех!», «чон!» ва диг. қарор мегирад. Баъди анҷоми асар низ чапакзаниҳо бо ин нидоҳо сурат мегиранд.

Ҳангоми шунидани мусиқии композиторӣ толори шунаванда бояд орому беҳаракат қарор гирад. Агар асари силсилавӣ садо диҳад, байни қисмҳо чапак задан мумкин нест, чапакзанӣ ва нидоҳои «Офарин!» (ва ё «Браво!») баъди анҷоми асар иҷозат аст.

Мусиқии эстрадӣ одоби тамоман дигари шуниданро дорад: ҳуди сароянда ба толори шунавандагон ишора мекунад, ки дар рафти сурудан ва ё навохтан ба ӯ ҳамроҳӣ кунанд. Шунавандаи консерти эстрадӣ метавонад дар ҳаракат бошад, бо нидоҳои офаринӣ ҳамроҳӣ бикунад, рақсад ва ҳоказо. Ба иҷроқунанда ин хуш меояд.

Мусиқии суннатии профессионалӣ ва мусиқии композиторӣ дар услубҳои классикаи Шарқ ва Ғарб асос ёфтаанд. Ҳар дуи он ба мусиқии ирфонӣ иртибот дорад. Ин навъҳои мусиқӣ ҳаргиз оммавӣ нестанд. Онҳо на танҳо иҷроқунанда, балки шунавандаи худро талабгоранд. Шунавандаи онҳо мунтахаб аст, на оммавӣ. Иқтидори ин навъҳои мусиқӣ хеле бузург аст. Онҳо ба рушди зеҳнӣ ақлонӣ аз як тараф ва ба эҳсосоти нозукбинӣ, одобу тарбия аз тарафи дигар хеле таъсирбахшанд. Шунавандаи худро аз ҷомеаи муосир ба худ интиҳоб мекунад. Ва ин шунаванда одатан воқиф аз қоидаҳои асосии онҳост. Аз ин ҷост, ки онҳо, агар дар мактабҳои худ мутахассиси худро тарбия намоянд, дар ҷомеа мустақим барои ташаккули шунавандагони худ ҳамеша талош мекунад. Мутахассиси соҳаи мусиқии касбӣ шахси нозукбинро бомаҳорат буда, одатан бо одобу доноии худ фарқ мекунад. Айни муддаост, хотиррасон бикунем, ки мусиқишиноси машҳури шуравӣ А.Н.Сохор мавқеи мутахассиси мусиқиро дар ҷомеа муҳим шуморида, сифату дороии мутахассиси профессионалиро аз диди сотсиологӣ (иҷтимоӣ) чунин муайян намудааст:

❖ атрофиён ўро ба ҳайси мутахассисе қабул мекунад, ки барояш фаъолияти эҷод ва иҷрои мусиқӣ шуғли асосии ҳаёт аст;

❖ ин фаъолият ба ӯ имконияти пеш бурдани зиндагиро медиҳад;

❖ фаъолияти мусиқавии ӯ барои ҷомеа арзишманд баҳогузорӣ мешавад.

❖ ўро атрофиён бо ин касб мепазиранд [160, с.10-136].

Бе душворие дарк карда метавонем, ки чунин хусусиятҳоро кас танҳо бо доштани мактаби махсуси мусиқӣ соҳиб мешавад (1) ва дар ин ҷараён мусиқӣ касби мустақил маҳсуб меёбад (2).

Пайдоиши се навъи мусиқии профессионалӣ дар фарҳанги тоҷикон бо давраҳои гуногун марбут мебошад. Агар мусиқии суннатӣ аз қадимулайём бо рушди тафаккури мусиқии тоҷик ҳамқадам бошад, замони пайдоиши мусиқии композитории тоҷик, тавре дар боло зикр гардид, аз солҳои 20-уму 30-юми қарни ХХ аст. Муаллифи мусиқии анъанаи академӣ композитор ва мусиқии профессионалии суннатӣ – бастакор маҳсуб меёбад. Вале дар фарқият бо Ғарб суннатҳои фарҳангӣ ва одоби маънавияти тоҷикон (ба мисли мардуми дигари Шарқ) чунин қарор ёфта буд, ки бо вучуди офаридани асари мусиқӣ бастакор мекӯшид номаълум (аноним) бимонад. Ҳарчанд ки номҳои муаллифони асарҳои алоҳида ва ё баъзе қисмҳои таркибии Шашмақому Фалак ва мақомҳои маҳаллӣ тавассути устодони ибтидои асри ХХ маълум гардида бошанд ҳам, зикр накардани номи ҳатто ҳамин муаллифон аз одоби ин мусиқӣ берун нест. Ин аз диди этикаву эстетикаи мусиқии суннатии тоҷик (умуман Шарқ) беэҳтиромӣ маҳсуб намеёбад. Шашмақом, мақомҳои маҳаллӣ ва Фалак дурдонаҳои лаёқату зеҳнияти мардуми тоҷиканд ва аз тафаккури волои мусиқӣ шаҳодат медиҳанд. Дар тули асрҳо барои устоди мақом муҳим буд, ки бо эҷодиёти худ ба ин падидаҳои мусиқии тоҷик саҳмгузор бошад на беш. Ӯ мекӯшид, ки асараш таъбу зеҳни наслҳои нав ба нави мардуми тоҷикро сайқал диҳад. Устод вазифаи пуршарафи худро дар таблиғи ташвиқи ин падидаҳои воло, дар рушду суфташавии тафаккури мусиқии тоҷикон медид. Дар замони муосир муносибат ба ин анъана гуногун аст.

Фарқи гунаҳои мусиқӣ дар доираи жанрии онҳо низ ҷо дорад. Мусиқии композитории тоҷик имрӯз бо операву симфония, балету оратория, мусиқии камеравии созиву овозӣ ва дигар роҳи рушди хеле дурахшони худро тай мекунад. Мусиқии эстрадӣ бо суруду навоҳои лирикиву шаҳрвандӣ, мюзикл ва дигар намунаҳои намоишии мусиқӣ маълум гардидааст. Мусиқии суннатии тоҷик дар баробари гуногунрангии шеваҳои мусиқӣ, ки хусусан дар лаҳну зарб ва тобишҳои оҳангӣ зоҳир мегардад, доираи жанрии хеле васеъро бо жанрҳои савту амал, сарахбору

талқин, насру уфар, таснифу гардун... ва дар Фалак – равонаву ғарибӣ, шикаставу рафт, бепарвофалаку мадҳия, рапову муноҷот, роғиву дарӣ... ғановату беназирии мусикии суннатии профессионалии тоҷиконро муаррифӣ менамояд. Доираи васеи жанрии мусикии суннатии тоҷик, ҳарчанде дар қисмҳои таркибии силсилаасарҳои созиву овозии Шашмақом, мақомҳои маҳаллӣ ва Фалак хеле равшан дида шавад ҳам, жанрҳои берун аз ин силсилаҳоро низ дар бар мегирад.

Инак, аз ҷаҳор гунаи радабандии боло ғанни «Асосҳои мусикии классикии тоҷик» танҳо яқтои он – мусикии суннатии профессионалиро меомӯзад. Аз гуфтаҳои қаблӣ бармеояд, ки он ҳам суннатӣ асту ҳам профессионалӣ. Жанрҳои, ки ба мусикии суннатии профессионалии тоҷик мансубанд, дар принсипи мақом асос меёбанд: Шашмақом – шоҳасари мусикии тоҷик, мақомҳои кӯхистони тоҷик – Фалак ва мақомҳои маҳаллӣ.

Ҳарчанд ки ба мусикии суннатии профессионалии тоҷик жанрҳои дигар ҳам тааллуқ доранд, ғанни мо танҳо илми мақомоти тоҷикро дар бар мегирад.

1.2. Маҳкуми назарияи аврупосентристӣ дар илми мусиқӣ. Ду навъи профессионализм дар мусиқӣ

Навовариҳои фарҳанги мусикии асри XX ба пешрафти сохтории идоравӣ-таълимии мусиқӣ мусоидат намуда, тафаккури нави мусикиро дар ҷомеаи Тоҷикистон ба вучуд овард. Аз тарафи дигар, вазъи пешомада ба тақдирӣ Шашмақом ва Фалак барин дурдонаҳои классикаи мусикии суннатии тоҷик таъсири манфӣ расонд. То солҳои 60-70-уми асри XX дар Тоҷикистон барои таълим дар мактабҳои мусиқӣ ва омӯзишгоҳҳои мусиқӣ танҳо барномаҳои бо така бар анъанаи мусикии аврупоӣ истифода мешуданд. Ба суди ин системаи нав шакке нест, зеро ки ин услуби таълим Тоҷикистонро ба системаи таълимии мусикии профессионалии ҷаҳонӣ ҳамроҳ карда, фарҳанги тоҷиконро ғанӣ гардонид, ки аз он саҳифаи наву дурнамое сар зад. Вале он солҳо даҳшат дар он буд, ки ба ин ҷараёни рушди пурҷӯшу хурӯши касбият мусикии суннатии тоҷик бо дороии мактабу таърихи 1400-сола роҳ дода нашуд. Омӯзиши Шашмақом ва Фалак берун аз системаи таълимоти расмӣ монд. Системаи таълимоти мусикии советӣ дар ибтидо Шашмақом ва Фалакро ҳамчун соҳибмактаб ва профессионалӣ қабул накард. Меъёрҳои мусикии анъанаи аврупоиро ягона меъёрҳои мусикии профессионалӣ мешумориду ҳалос ва танҳо ин навъи мусикиро ба мусикии профессионалӣ мансуб медонист. Оқибати ин нофаҳмиҳо ба қатъи ғайолияти мактаби суннатии устод-шогирд меовард. Масъалае ба миён омад, ки ҳалли худро металабид: Шашмақому Фалак

минбаъд чӣ гуна мебоист рушд ёбанд? Вазъият бо он мураккабтар мегардид, ки байни намоёндагони насли якуми композиторони тоҷик низ тарафдорони ҳамин ақидаи номатлуб пайдо шуд. Намунаи мушаххаси он як мақолаи композитори маъруфи тоҷик Зиёдулло Шаҳидӣ аст, ки соли 1958 моҳи апрел-май дар рӯзномаи «Тоҷикистони советӣ» ва «Коммунист Таджикистана» чоп гардид. Ҷавоби сазоворе ба ин мақолаи даҳшатовар аз тарафи як гурӯҳи зиёиёни тоҷик, хусусан композиторону олимони Ф.Шаҳобов, Ш.Соҳибов, М. Раҳимӣ, М. Шукӯров ва дигарон дода шуд [90; 195]. Чунин вазъ на танҳо мутахассисонро, балки тамоми халқи тоҷикро ба ташвиш овард. Сабаби ин вазъ дар чӣ буд?

Дар воқеъ, ин дид на танҳо дар Тоҷикистон ҷо дошт ва на танҳо бо соҳаи мусиқӣ маҳдуд мегашт, он як қатор ҷанҳонҳои гуманитарии дигарро низ фаро гирифта, ҳеле устувор қариб то миёнаи асри XX дар илму таълим арзи вучуд мекард. Он ақида «назари аврупосентристӣ» ном гирифт. Тибқи он гӯё, мардумони Аврупо ва танҳо онҳо, тамаддунсоз ва пешқадамтарин мардуми башариятанд. Ин «назар» танҳо Аврупоро маркази илму маърифат ҳисобида, ба он тамоми дастовардҳои маънавию мансуб медонист. Дар солҳои 50-уми асри XX олимони ҷанҳонҳои таърих ва адабиёт бар зидди ин ақида бароманд. Яке аз чунин олимони академик Н.И. Конрад мебошад, ки дар ҷандин мақолаҳои пурмуҳтавои худ тайи беш аз ду даҳсола масъалаи маҳкуми ақидаи аврупосентристиро бардошта, саҳифаҳои таърихӣ Ғарб ва Шарқ, равишҳои сиёсӣ-иҷтимоӣ ва фарҳангӣ-зеҳнии онҳоро зеро таҳлили илмӣ-муқоисавӣ меоварад [97, с.89-118; 466-512].

Дар мусиқӣ тибқи ин «назар» мусиқии касбӣ – зодаи тамаддуни Аврупо буда, нуқтаи баландтарини тафаккури мусиқӣ ва фарҳанги мусиқии ҷаҳонӣ буд. Аз ин рӯ, ин «назар» ба ҳайси меъёри мусиқии профессионалӣ танҳо хусусиятҳои мусиқии профессионалии аврупоиро мақбул медонисту бас.

Маълум аст, ки мусиқии профессионалии анъанавии аврупоӣ чунин хусусиятҳоро дорад:

- ❖ бисёрвоста;
- ❖ муаллифи мушаххас;
- ❖ маъмули амалии асари мусиқӣ дар нусхаи хаттӣ;
- ❖ омӯзиш бо василаи хаттӣ (нотавӣ);
- ❖ мактаби мусиқӣ дар се сатҳ: мактаби ибтидоӣ (мактаби бачагонаи мусиқӣ), омӯзишгоҳ (миёна) ва консерватория (мактаби олии мусиқӣ).

Ин хусусиятҳои мусиқии анъанавии аврупоӣ ҳамчун меъёрҳои универсалӣ дар он солҳо ҳеле устувор буданд.

Мақомоти тоҷик (мусикии мақомоти Шарқ) чунин хусусиятҳоро надорад. Он дорои сифатҳои дигар аст:

- ❖ якхатӣ (монодӣ);
- ❖ муаллифи номаълуми асар (аноним);
- ❖ маъмули шифоҳии асари музикӣ;
- ❖ омӯзиш бо услуби «аз даҳон ба даҳон» (шифоҳӣ);
- ❖ мактаби устод-шогирд (бо се зинаи таълим).

Ҳатто аз муқоисаи нахустини ин ду айён мегардад, ки хусусиятҳо на ин ки ҳамранг нестанд, балки бар хилофи якдигаранд. Бинобар ин, саволе баромад: дар мавриде, ки ин навъҳои музикӣ гуногунанд, чаро онҳо мартабаи якхеларо бояд дошта бошанд? Чаро ҳардуи онҳоро зимни фарҳангҳои худ «классикӣ» муайян кардаанд? Мутаассифона, дар чунин ҳулосабарорӣ гуногунии заминаи эстетикӣ, илмӣ, этикӣ, иҷтимоии пайдоши мусикии касбии Шарқ он солҳо ба эътибор гирифта нашуд. Баҳсу мунозира доир ба ин масъала якҷанд форумҳои байналмилалиро фаро гирифт. Дар илми музикишиносӣ тарафдорони ду ақида талош мекарданд, то ки масъалаи асосӣ – профессионалӣ будани мусикии Шарқро муайян созанд. Вале аксарият тарафдори он буд, ки бино бар он, ки меъёрҳои мусикии шарқӣ ба меъёрҳои мусикии профессионалии ғарбӣ рост намеояд, мусикии мақомоти Шарқ ба мусикии профессионалӣ мансуб буда наметавонад. Бар зидди ин ақида дар қатори олимони шарқӣ олимони аврупоӣ ҳам мебаромаданд ва ғайриилмӣ будани ин дидро таъкид мекарданд. Тавре ки дар сарсухани китоб қайд шуд, дар форуми музикишиносии соли 1932 (Қоҳира) Б. Барток, Г. Фармер, Р. Д'Эрланже барин музикишиносону композиторони маъруфи аврупоӣ баҳри касбӣ будани ин музикӣ талош карда, зарурати қабули хоссаи онро ба миён гузошта буданд. Авчи чунин баҳсу мунозираҳо аз солҳои 70-уми асри XX хеле шадид ва пайваста қарор гирифт. Ба масъалаи мазкур форумҳои сершумор, аз ҷумла, «Фарҳанги мусикии халқҳо: анъанаҳо ва замони муосир» (Москва, 1971) [112], «Мақомҳо, муғамҳо ва эҷодиёти композитории муосир» (Тошканд, 1975) [103], «Мусикии профессионалии анъанаҳои даҳонии халқҳои Шарқи Наздик ва замони муосир» (Самарқанд, 1978) [136], «Анъанаҳои фарҳанги мусикии халқҳои Шарқи Наздик, Миёна ва замони муосир» (Самарқанд, 1983) [167], «Мусикии профессионалии суннатии Шарқ дар замони муосир» (Самарқанд, 1987), «Борбад ва анъанаҳои бадеии халқҳои Осиёи Марказӣ ва Ховари Миёна : таърих ва замони муосир» (Душанбе, 1990) [50; 51; 52] ва дигар гузаронида шуд.

Дарку фаҳмиши дуруст ва ҳалли масъала ба зудӣ ва осонӣ ба даст наомад. Муштарак бо баргузории форумҳо муҳаққиқон Ф.Шаҳобов, Ф.Кароматов, Ю.Элснер, И.Рачабов, Т.Вызго, Н.Шоҳназарова, И.Эолян, Н.Тагмизян, Х.Тума ва диг. дар мақолаву китобҳояшон ибрози ақида менамуданд. Ҳамаи ин гуфтаҳову ақидаҳои таҳлилий чараёни мазкурро метезонид.

Дар нимаи дуюм, хусусан чоряки охирини қарни XX, дар Тоҷикистон ҳам мавзуи мусиқии касбии Шарқ, хусусан мақомот, мавзуи асосии пажӯҳишӣ интиҳоб гардид. Мақомот дар онҳо зимни давраҳои таърихӣ, асосҳои назарӣ ва идеалҳои эстетикиву этикӣ мавриди пажӯҳиш қарор гирифт⁸.

Мавқеи илми шарқшиносии мусиқӣ дар солҳои 1980-ум – 1990 хеле устувор шуд. Дар мусиқшиносии солҳои аввали 1980 монографияи махсуси Н.Г. Шоҳназарова бо унвони «Мусиқии Шарқ ва мусиқии Ғарб. Хелҳои профессионализми мусиқӣ» [200] доир ба ин мавзӯ таълиф гардид. Нақши ин тадқиқоти хурд, вале хеле мушаххас, дар ҳалли масъалаи мазкур нақши чамъбастиро пайдо кард. Зеро ки муаллифи китоб хулосаву гуфтаҳои олимони мусиқшиносонро оид ба сифатҳои хоссаи мусиқии профессионалии шарқӣ ва мусиқии профессионалии ғарбӣ бо фактҳои таърихӣ асоснок намуд.

Дар рафти ин музокираҳо омили асосӣ он умумияте буд, ки олимони ҳам дар мусиқии аврупоӣ ва ҳам дар мусиқии шарқӣ ёфта, ба чунин хулоса омаданд:

1) ҳар ду дорони мактабанд:

а) мактаби мусиқии профессионалии Ғарб – мактаби ибтидоии бачагона (ибтидоӣ), омӯзишгоҳи мусиқӣ (миёна), консерватория (олӣ);

б) мактаби мусиқии суннатии касбии Шарқ – устод-шогирд, ки ҳар се зинаи таҳсилотро фаро мегирад.

2) барои эҷоду иҷрои ин ду навъи мусиқӣ маълумоти махсуси мусиқавӣ ҳатмӣ аст.

⁸ Дар солҳои 80 – аввали 90-уми асри гузашта танҳо дар Тоҷикистон якбора якчанд диссертатсия дар доираи ин мавзӯ пайиҳам дифоъ гардид: «Аз таърихи рушди фарҳанги мусиқии тоҷик (а.V–XII)» Аскаралӣ Рачабов (1982), «Фарҳанги мусиқии созии мардуми эронӣ (қадим ва ибтидоӣ қурунивустро)» Наим Ҳақимов (1986), «Оид ба низоми фазоии мусиқии якхати (моноди)-и тоҷик ва узбак аз диди якҷошавии бетағйирӣ ва тағйирпазирӣ» Фирӯз Улмасов (1987), «Равобити таърихӣ анъанаҳои мусиқии ҳинду тоҷик» Фароғат Азизова (1989), «Шашмақом ва анъанаҳои назми классикии тоҷику форс» Аслиддин Низомов (1990), «Танбӯр ва функцияи он дар омӯзиши системаи лаҳнии Шашмақом» Абдувалӣ Абдурашидов (1991), «Хусусиятҳои функционалии дутори суннатӣ дар системаи мусиқии тоҷикон ва ўзбакон» Султоналӣ Худойбердиев (1994).

Бо така ба ин хулосаҳо, дар баробари мусикии авропоиасос, профессионализми мусикии суннатии Шарқ пазируфта шуд. Ва «назари аврупосентристӣ» диди ғайриилмӣ муайян гардид. Минбаъд ба ҳайси мусикии профессионалӣ музикеро, ки мазмуни дорои идеяҳои бузурги фалсафӣ (1), санъати иҷрокунандагӣ (2), мактаб (3) дошта, барои иҷрои худ маълумоти махсуси музикавиро металабад (4), тааллуқ доништа шуд.

Хулосаи муҳаққиқон ин буд, ки дар фарҳанги мусикии халқҳои гуногун профессионализми музикӣ ба тавру роҳҳои гуногун ташаккул ёфтааст. Ва Аврупо макони ягонаи тамаддуни башарият нест. Барои расидани Аврупо ба ин сатҳи рушд, тамаддуноҳои қадими мардумони дигар, хусусан Шарқ мусоидат кардааст. Дар таърихи тоҷикон аввалан, тамаддуни Эрони қадим, тамаддуни қадимтарини Ориёиён [34], сониян, дастовардҳои бузурги фаҳмиши мусикии профессионалии дунявӣ дар давраҳои Сосониён ва Сомониён бузург, рушди тафаккури илмӣ-музикӣ дар асрҳои миёна ва диг. худ ҷавобест ба ин «назар»-и номатлуб. Бо ҳамин хулоса дар микёси ҷаҳонӣ ду навъи мусикии профессионалӣ пазируфта шуд: мусикии профессионалии ғарбӣ-аврупоӣ ва мусикии суннатии профессионалии Шарқ⁹.

Баъди дар муסיкишиносӣ, дар сатҳи байналмиллалӣ эътироф гардидани мақомот ҳамчун яке аз навъи мусикии профессионалӣ, дар Тоҷикистони муносибат ба Шашмақом расман дигар шуд¹⁰. Устодони бузурги Шашмақом Бобоқул Файзуллоев, Шохназар Соҳибов ва Фазлиддин Шаҳобов, ки асосгузори Мактаби шашмақомхонии Душанберо иҷро намуда, ба фаҳмиши нави Шашмақом поягузорӣ карданд, аллакай аз олам гузашта буданд. Устодони бузург ҳатто дар аввали солҳои 60-ум хусусияти дугунагии санъати мусикии тоҷикро муқобили якдигар намегузоштанд. Баръакс, онро ба эътибор гирифта, бо маълумоти хоссаи худ (ҳам таҳсил дар мактаби суннатии устод-шогирд ва ҳам таҳсил дар Консерваторияи давлатии Москва) дар ду хели мусикии касбии тоҷикон дар асри XX тавонистанд ҳиссагузорӣ намоянд. Ин аст, ки Фазлиддин Шаҳобов ва Шохназар Соҳибов (як ҷо бо устод Бобоқул Файзуллоев)

⁹ Барои ифодаи мусикии суннатии профессионалии Шарқ инчунин мафҳумҳои дигарро низ дар муסיкишиносии советӣ ва хориҷи асри XX истифода мебарданд, мисли «мусикии профессионалии шифохӣ», «мусикии профессионалии анъанаи шифохӣ», «мусикии ғайриаврупоӣ», «мусикии суннатии профессионалӣ» ва ҳоказо.

¹⁰ Ҷараёни пазируфтани муғаммо дар Озарбойҷон барвақтар ба амал омад: соли 1957 дар консерватория кафедраи мусикии халқӣ кушода шуд, ки он таҳсили муסיкишиносону иҷрокунандагони равияи мусикии суннатиро фаро гирифт. Дартар, соли 1980, он ба кафедраҳои «Таърих ва назарияи мусикии халқии озарбойҷонӣ» ва «Созҳои халқӣ» тақсим гардид. Ниҳоят, соли 2000 мактаби олии мустақил – Консерваторияи миллии таъсис ёфт.

хаммуаллифони сабти нотаии Шашмақом ҳастанду ва ҳам (бо композитор Ю. Тер-Осипов) муаллифони достони симфонии «Сегоҳ» – нахустин асар дар *симфонизми мақом*-и тоҷикон.

Соли 1972 бо амалҳои профессор Ф.М. Кароматов, мушаххасан бо таъсиси кафедраи мусиқии Шарқ дар Консерваторияи давлатии Тошканд ба номи М. Ашрафӣ, зухуроти мақомшиносӣ дурахшид. Дар Душанбе таъсиси кафедраи мусиқии Шарқ (1979) аз ибтидо асосан дар доираи омӯзиши Шашмақом қарор гирифт¹¹. Ва тадриҷан, аз солҳои 90-ум, бо фаъолияти омӯзгории устод Одина Ҳошим (1937 – 1993) омӯзиши фалаки кулобӣ низ роҳи худро ёфт¹².

1.3. Мақомоти тоҷик зимни мусиқии Шарқ

Шарқшиносии мусиқӣ ҳамчун шоҳаи илми мусиқиишиносӣ тавонист дар илми мусиқии ҷаҳонӣ масъалаи аҳаммияти таърихӣ фарҳанги мусиқии халқҳои Шарқро дар тамаддуни ҷаҳонӣ бардорад. Тамаддунҳои қадими Шарқ дар микёси ҷаҳонӣ мавқеи асоспоягузории фанҳои гуногунро доранд ва фанҳои мусиқӣ дар он истисно нест.

Таърихан падидаи мақом аз ҳама қадимтарин зухуроти хешро дар рагаи ҳиндӣ ба амал овардааст. Нахустин бор дар бораи системаи муайяни мусиқӣ – *ҷатӣ* дар «Нат'я-шастра» – рисола оид ба санъати рақс, мусиқии овозӣ ва созӣ («сангит»), ки ба Бҳарата (асри I то милод – I милодӣ) тааллуқ дорад, гуфта шудааст. Системаи ҷатӣ, ки дертар унвони *рага*-ро ба худ гирифт, зухуроти нахустини системаи мақомот мебошад. Эҳтимол системаи Ҳафтпардари Борбад зери нуфузи он тартиб додааст, зеро ки дар дарбори Хусрави Парвиз ҳунармандони ҳиндӣ низ фаъолият мекарданд [22; 28; 42]. Эҳтимолияти нуфузи рага ба пайдошавии системаи Борбад аз он аст, ки тибқи сарчашмаҳои ҳаттӣ рагаи ҳиндӣ қаблан, дар асри V, ҳамчун системаи мусиқӣ муаррифӣ гардида буд [111]. Вале дар қиёс ба он, Ҳафтпардаи мардуми форс-тоҷик аз ибтидо ба рақс пайвастагӣ надошт ва он дар асоси мусиқии таҳҷоии форс-тоҷик ва одоби зебоифаҳмии ин мардум сохта шуда буд.

¹¹ Ҳарчанд ки дар баробари он омӯзиши мусиқии Бадахшон низ оғоз гардид, вале он бо тадбири ситор, ки Муҳаммадато Таваллоев (1934-2013) мебуд, маҳдуд буд.

¹² Бояд қайд кард, ки композитор Абдуфаттоҳ Одинаев (1938 – 2010) дар ҷаласаҳои Шурои Олимони ИДСТ ба номи М.Турсунзода ҳамеша масъалаи зарурати омӯзиши Фалакро мебардошт. Муаллифи ин сатрҳо, ки солҳои 1981 то 1997 (бо каме таваққуфҳои мобайнӣ) вазифаи мудирии ин кафедра ба уҳда дошт, шохиди талошҳои пайопайи ин донандаи Фалак ва композитори маъруф буд. Сониян, бо таъсиси консерватория (2003) соли 2014 (дар давраи ректории Ф.А. Азизӣ) кафедра ба факултети мусиқии суннатӣ табдил дода шуд. Асоси барномаи таълимии ин факултет Шашмақом, мақомҳои маҳаллӣ ва Фалак мебошад. Ва Фалак бо ду шоҳаи аслии худ – фалаки кулобӣ ва фалаки помирӣ омӯхта мешавад.

Дар давраи фарҳанги исломӣ мамолики Шарқи мусулмонӣ, яъне як қатор кишварҳои Шарқи Наздику Миёна, ҳамчун минтақаи дорои системаи ягонаи ҷалсафӣ-эстетикӣ муддати якҷанд аср вучуд доштанд. Ва маҳз дар ҳамин давра халқҳои турку араб илму ҳунари мақомро аз худ намуданд. Дар асрҳои минбаъда падидаи мақом дар заминаи мусиқии маҳалҳои алоҳида рушд ёфт ва шаклҳои миллии худро ба вучуд овард. Аз ибтидои фарҳанги исломӣ падидаи мақом яке аз мафҳуми марказии илми мусиқӣ дар тамоми қаламрави *Дорул-ислом*¹³ мақбул гардид.

Аз асрҳои XVI – XVII, бо сабабҳои сиёсӣ-иҷтимоӣ ин халқҳо аз якдигар ҷудо, бидуни робитаи зич зиндагӣ намуданд ва ҳар як шакли мақом зимни мусиқии таҳҷоии худ рушду ривож ёфт. Ин аст сабаби он, ки имрӯз мақомоти Шарқ дар ҳар як мамлакат фарқкунанда аст.

Ҳарҷанд ки қадамҳои нахустин дар «қушоиши Шарқ» барои Аврупо дар асри XIX зоҳир гардид ва мусиқии суннатии профессионаливу халқии Шарқро барои композиторони Ғарб яке аз василаҳои нави оҳангӣ, зарбӣ, шаклсозӣ, мафҳумӣ табиал дода, ориентализми мусиқиро ба вучуд овард, ин фаҳмиш то ивазшавии равияҳои методологӣ нарасид. Танҳо омӯзиши бевоситаи амалияи мусиқӣ ва ҳусусан, шиносӣ ва паҷӯҳиши рисолаҳои мусиқии қурунивуостӣ имконият дод, ки фаҳмиши ҷаҳонӣ доир ба мусиқии Шарқ каме дигар шавад. Вале ин ҳам ҷараёни яқраи набуд. Дар он мушкили паси мушкили меомад ва гиреҳе пайи гиреҳи дигаре қушода мешуд.

Дар мусиқии мамлакатҳои Шарқи Наздик ва Миёна имрӯз зери ин мафҳум падидаи хеле мушаххасу серпахлу фаҳмида мешавад. Калимаи арабиасли «мақом» дар ҳамаи забонҳои, ки ба системаи ягонаи мусиқии Шарқ дохиланд, мафҳуми мусиқии бисёрасраи суннатӣ-профессионалии ин мардумро ифода мекунад. Падидаи мақом новобаста ба серрангии худ дар ҳама ҷо бо ҳамин як калима ифода меёбад. Он танҳо аз рӯи талаффузи худ дигар аст: «мақом» ва «муқом» (дар Тоҷикистон – яке дар Шашмақому мақомҳои маҳаллӣ, дигаре – дар Фалак), «мақом» (Ўзбекистон), «мақам» (мамлакатҳои Араб), «нуъба» / «навба» (мамлакатҳои Араби Мағриб: Алҷазоир, Тунис. Марокаш), «дастгоҳ» (Эрон), «муғам» (Озарбойҷон), «муқам» (Уйғури Чин), «рага» (Ҳиндустон ва Афғонистон). Вале новобаста ба гуногунии халқҳо падидаи мақом дар фарҳанги онҳо мавқеи яқхела дорад, он мусиқии классикӣ маҳсуб меёбад.

Ба гунаҳои миллии мақомот дорои сози бунёдӣ-системавии худ аз ҳисоби асбобҳои халқӣ маҳаллӣ хос аст, чунончи, танбӯр – барои

¹³ «Дорул-ислом» (арабӣ دار الإسلام) – «сарзамини ислом», «кишвари исломӣ», «маскани ислом» – номи мусулмонии ҷойгоҳу мақомҳои (кишварҳои, сарзамини), ки мусулмонон зиндагӣ мекунанд. Нахустин бор аз тарафи асосгузори мазҳаби ҳанафӣ Имом Абӯҳанифа (Имоми Аъзам) истифода бурда шудааст.

Шашмақом, думбра – барои фалаки кулобӣ, рубоби помирӣ – барои фалаки помирӣ (дар Тоҷикистон), танбӯр барои Шашмақом (Ўзбекистон), сетор – барои рагаи ҳиндустанӣ (Ҳиндустони шимоли) ва вина – барои рагаи ҳиндии карнатак (Ҳиндустони ҷанубӣ), уд – барои мақам (мамолики Араб) ва нуъба (Араби Мағриб), тор – барои дастгоҳ (Эрон) ва муғам (Озарбойҷон), рубаб – барои муқами уйғурӣ (Син Сзяни Чин). Зери ибораистилоҳи *сози бунёдӣ-системавӣ* он дар назар аст, ки дар дастаи ҳамин соз системаи мақомоти мардуми номбурда ташаккул ёфтааст ва ин даста майдони садои ин ё он гунаи мақомотро комил дар бар мегирад.

Дар асри XX, баъди пазируфтани ду шакли касбияти мусиқӣ, мақомотро дар арсаи байналмилалӣ мусиқии классикии Шарқ ном мегиранд. Аз ҷиҳати моҳият дар фарҳангу таърихи миллати хеш ва бо баъзе хусусиятҳо гунаҳои мақомоти Шарқ ба якдигар хеле қаринанд. Умумияте, ки аз ибтидо то имрӯз байни шаклҳои гуногуни мақомот ҷой дорад, дар дороии *заминаи назарӣ* (1), *сози бунёдӣ-системавӣ* (2) ва *системаи мусиқавӣ-лаҳнӣ* (3) зоҳир гардидааст.

Соҳибони мусиқии мақомот давраҳои умумиро дар тараққиёти худ паси сар кардаанд. Имрӯз рисолати мусиқии асримиёнаиро наметавон танҳо ба як мардум мансуб донист. Зеро ки овардаҳои рисолаҳои қурунивустрой барои як қатор халқҳо (на як халқ!) мавқеи заминавиро пайдо кардаанд, тақсмоти ҷуғрофии имрӯз танҳо дар асри XX пайдо шудааст. Инро набояд фаромӯш кард.

I.4. Зухуроти мақомоти тоҷик: гунаҳо ва даврабандӣ

Мусиқии суннатии профессионалии тоҷик бо падидаи «мақом» зоҳир гардидааст. Мақом – системаест, ки истифодаи қолабоҳангу қолабзарбҳоро зери низоми муайян дар ҷараёни шаклсозии асарҳои мусиқӣ (ҳам якқисма ва ҳам силсилавӣ) бо принсипи асл-фаръ ба қор мебарад. Тавре ки муҳаққиқ қайд мекунад, «.. рушди мақам бо ду василаи заминавӣ зухур мегардад: фазо (василаи лаҳнӣ) ва вақт (замон). Сохтори мақам аз он вобастагӣ дорад, ки ин ҳар ду васила дар қадом дараҷаи таносубияти озод ва ё сабтшуда ҳастанд» [168].

Дар Тоҷикистон, ки мардумаш фарҳанги қадими мусиқиро дорад, мақом бо хеле серрангии худ зоҳир гардидааст. Зухуроти мақомоти тоҷик имрӯз дар се навъи макрожанр мушоҳида мешавад:

- ❖ Шашмақом
- ❖ Фалак
- ❖ мақомҳои маҳаллӣ

Дар қаламрави Ҷумҳурии Тоҷикистон метавон минтақаҳои пайдоиши ин гунаҳои онро шартан чунин нишон дод:



Расми 2. Харитаи пайдоиши мақомҳо дар Тоҷикистон

Ғановати мақомоти тоҷик на танҳо бо зарб, лаҳн, асоси оҳангӣ-интонатсионӣ, балки бо доираи жанрӣ, созҳои мусиқӣ ва мактаби иҷрокунандагӣ равшан зоҳир гардидааст.

Мусиқии суннатии тоҷик дар умум ду гуна аст – *мусиқии тоҷикони қўҳистонӣ* ва *мусиқии тоҷикони водинишин*¹⁴. Аз ин рӯ, мақомоти тоҷик (мусиқии суннатии профессионалӣ) ҳам дар ин ду равия – дар фарҳанги мардуми водинишин бо жанри Шашмақом ва мақомҳои маҳаллии тоҷик ва байни мардуми қўҳистон – бо Фалак дар ду анъанаи он – фалаки кулобӣ (минтақаи Кулоб), фалаки помирӣ (имрӯз – вилояти автономии Бадахшони Қўҳӣ) зухурот пайдо намудааст.

Шашмақом – мусиқии классикии тоҷик, дар байни тоҷикони шаҳрнишин дар охири асрҳои миёна, тахминан охири асри XVIII [140], пас аз рушди ҳафтсадсолаи системаи Дувоздаҳпарда /Дувоздаҳмақом, ҳамчун шакли мукамалгаштаи ин система, ҷойнишини он гардидааст. Аз таърихи худ ба ҳар як тоҷик маълум аст, ки марказҳои давлатӣ ва фарҳангии миллатамон ҳамеша шаҳрҳои Бухоро ва Самарқанд буданд. Ва мантиқан дуруст аст, ки нахустзухуроти Шашмақом дар ин шаҳрҳо ба амал омадааст. Вале бо сабабҳои маълуми сиёсӣ-иҷтимоии солҳои 20-уми асри XX марказҳои фарҳангии тоҷикон, шаҳрҳои, ки Шашмақом зодаи тафаккури

¹⁴ Дар илми мусиқишиносӣ чунин радабандӣ бори нахуст аз тарафи муаллифи ин сатрҳо пешниҳод шудааст [16, с.35, 296].

мусиқавии мардуми онҳост, Бухорову Самарқанди азиз (инчунин шахру деҳаҳои зиёди дигари тоҷикнишин) бо сиёсати «табартақсимӣ»-и советӣ на ба Тоҷикистон, балки ба кишвари навтаъсиси Ёзбекистон тааллуқ доништа шуданд. Тоҷикистони шуравӣ асосан бо маҳалҳои кӯҳистонии тоҷикон маҳдуд карда шуд. Ин маънои онро дошт, ки фарҳанги шаҳрии тоҷиконро ба Ёзбекистон доданд. Гурӯҳи зиёди зиёиёни асили тоҷик ба пойтахти нави Тоҷикистон кӯч баста бошанд ҳам, вале аҳолии ҳамаи мавзеҳои тоҷикнишин феълан наметавонист чои зисти худро иваз кунад. Ёзбекистони шуравӣ дар асоси фарҳанги шаҳрии тоҷикон фарҳанги худро сохт ва муваффақ ҳам шуд. Ин аст, ки имрӯз фарҳанги мусиқавии тоҷику ўзбак хеле қарин аст.

Мақомдонони маъруфи тоҷик Фазлиддин Шаҳобов, Шоҳназар Соҳибов ва Бобоқул Файзуллоев дар қатори зиёиёни зиёди дигар ба пойтахти нави тоҷикон – шаҳри Душанбе кӯч бастанд. Ҳар сеи онҳо намоёндагони Мактаби классикии Шашмақом, аввал дар Бухорову Самарқанд мактаби устод-шогирдро хатм карда, аз устодони бузург мақомхониро омӯхта, сипас, дар Душанбе фаъолияти пурҷӯшу хурӯши худро оғоз намуданд¹⁵.

Албатта, Шашмақомро дар Тоҷикистони онвақта меҳонданду дӯст медоштанд. Ва он дар байни тоҷикони водинишини шаҳрнишин, хусусан водии Ҳисор, водии Вахш, водии Зарафшон, водии Фарғона маъмул буд. Вале омадани устодони асили Шашмақом ба шаҳри Душанбе баҳри фаъолияти мақсадноки рушди мақомхонии услуби Мактаби классикии Шашмақом буд. Бинобар ин фаъолият кардани онҳо дар пойтахти нави тоҷикон мавқеи ин шоҳасарро мушаххастару устувортар гардонид. Онҳо сарбаландона Шашмақоми классикиро аз пойтахти таърихӣ-фарҳангии қаблии тоҷикон ба пойтахти расмӣ нави Тоҷикистон оварданд.

Шоҳаи дигари мақомоти тоҷик – Фалак зодаи кӯҳистони тоҷик аст. Анъанаҳои асили он дар минтақаҳои Кулоб ва Бадахшон дар давраҳои қадимулайём ташаккул ёфта, то ба имрӯз расидаанд. Фалаки имрӯза роҳи таърихӣ беш аз ҳазорсоларо тай карда, сайқал ёфта, шаклҳои нав ба нави худро пешниҳод намудааст. Системаи лаҳнии худро Фалак аз давраи қадим то имрӯз нигоҳ доштааст. Албатта, Фалак ба замонҳову фаҳмишҳои гуногун мутобиқ гардида, имрӯз шакли мукамалгардидаи худро ба мо маълум гардонида аст. Ҳоло Фалак дар ду анъанаи асили худ доираи васеи жанриро фаро гирифтааст [16; 174].

Мақомҳои маҳаллии тоҷик таърихан дар амалияи мусиқии водӣҳои тоҷикнишини Зарафшон ва Фарғона маъмуланд [212, с.161-167]. Имрӯз

¹⁵ Дар бораи фаъолияти ин устодони асили Шашмақом, мардони ватанпарвар ва фидой дар бобҳои марбути ҳамин китоб муфассал сухан хоҳад рафт.

дар ин водихо (аслан вилояти Суғд) мақомҳои маҳаллӣ хеле васеъ густариш ёфтаанд. Пайдоиш ва рушди ин мақомҳо бештар бо фаъолияти мактабҳои хунарии маҳаллӣ – мактабҳои мақомхонии Исфара, Хучанд, Истравшан, Панчакент ва диг. вобаста буда, имрӯз низ дар амалияи мусиқии ин шаҳру ноҳияҳо хеле устуворанд. Мутаассифона, дар мусиқишиносии тоҷик коркарди илмӣ он то ҳол пурра ҷо надорад¹⁶.

Мақомоти тоҷик дорои мактаби устод-шогирд ва илми худ аст. Ин мактабҳо бо гунаҳои минтақавӣ, маҳаллӣ, шахсӣ, авлодӣ, хонаводагӣ дар амалияи имрӯза низ устуворона фаъолият мебаранд [187].

Системаи мақомот дар таърихи тоҷикон роҳи рушди дарозро тай кардааст. Пайдоиши он ба давраҳои қадим тааллуқ дорад. Он аз ибтидо мазмуну моҳияту муҳтавои мусиқии суннатии профессионалии дунявиро дар бар гирифтааст. Пайдоиши нахустсистемаи мақомот Ҳафтпарда дар фарҳанги мусиқии форсу тоҷик дар асрҳои VI – аввали VII маънои пайдоиши мусиқии суннатии *профессионалии* тоҷикро дошт. Аз ин рӯ, имрӯз мурағбии ин система Борбадро асосгузори мусиқии суннатии профессионалии тоҷик ва Шарқ меноманд.

Зимни роҳи рушди таърихии мусиқии суннатии профессионалии тоҷик муайян шудааст, ки мақом ҳамеша:

- ❖ падидаи мусиқии профессионалӣ аст;
- ❖ намунаи олии мусиқии дунявӣ мебошад;
- ❖ падидаи марказии мусиқии тоҷик ҳисобида мешавад.

Дар таърихи худ он замонҳои аз ҷиҳати сиёсӣ иҷтимоӣ хеле мураккабро гузашта, мавқеи марказии худро нигоҳ дошта тавонистааст.

Мақомоти тоҷик се давра аз сар гузаронидааст. Дар баробари зухуроти системаи нав, талқини нави мусиқӣ, ташаккули сози бунёдӣ-системавӣ, дигаршавии вазъи мактаби мақом (устод-шогирд) ва услуби тадрисии он нақши калон пайдо кардаанд. Бинобар ин, даврабандии мақомотро аз рӯи ин меъёрҳо ба амал овардан раво аст. Мушаххасан меъёрҳои даврабандӣ чунинанд:

- ❖ ташаккули системаи нави мусиқӣ;
- ❖ зухуроти сози бунёдӣ-системавӣ;
- ❖ фаҳмишу талқини нави мусиқӣ.
- ❖ мактаби устод-шогирд ва дастури таълимии он.

¹⁶ Дар илми мусиқишиносии имрӯза, инчунин эҳтимолияти ҷо доштани анъанаҳои ҳоссаи мақомхонӣ дар минтақаи Дарвозу Рашт (Қаротегин) ҳаст. Ин мактаб бо услуби ҳоссаи сарояндагиву навозандагӣ хеле писандидааст. Вале касе то ҳол дар бораи ин падида таҳқиқи арзандаеро иҷро накардааст. Бинобар ин, бо таассуф бояд қайд намуд, ки ин гуфтаҳо дар илм то имрӯз ҳамчун фарзия боқӣ мемонад.

Мақомоти тоҷик дар таърихи худ бо се унвон маълум гардидааст: Ҳафтпарда, Дувоздаҳпарда/Дувоздаҳмақом ва Шашмақом. Ҳар се системаҳои мақомҳои тоҷикони водинишин мебошанд. Шароити фарҳанги шаҳри мусикиро бо роҳи рушди хосса, мувофиқи дигаргуниҳои сиёсӣ-иҷтимоии шаҳр ва албатта, рушди илму ҳунар дар ҳаёти шаҳри пурсуръаттар мегардонид. Вазъи кӯхистон дигар аст. Устодони мусикии кӯхистони тоҷик аз давраҳои қадим аз пайи ҳифзи суннату дарёфтҳои ҷодашта саъй мекарданд. Аксарияти одоти кӯхистониён бо табиат мустақим муносибат дошт. Ба маънои муайян ва мавориди мушаххас мусикии кӯхистонӣ гуфтугӯ бо табиат аст. Шакли дигари он, ки дар ҳучрабазм мегузашт, бештар дар шакли суҳбату талқин сураи мегирифт. Ҳар ду ифодагари тафаккури кӯхистонӣ, на худнамоишидӣ, на тамоюл ба пуршукӯҳӣ, балки ба самимият ва василаи сайқали дарку фаҳмиш, ифодагари саъйю кӯшиши фаҳмидани асли матлаб, фалсафаи зиндагӣ, вучудият равона мешавад. Чунин тамоюли эстетикӣ ба фаҳмидану дарки бештари табиат (дар ин ҷо ба маънои макрокосм) ва инсон (микрокосм) равона шудааст¹⁷. Мусикии кӯхистониён ба вазъи сиёсӣ-иҷтимоӣ алоқамандии бевосита надорад. Бинобар ин, дар умум он на ба ивазшавӣ, балки ба ҳифзу нигоҳдории он чизе, ки дар даст дорад, равона мешавад. Ин аст мантиқи он, ки дар мақомҳои кӯхистони тоҷик нахустин системаи қадими он – чорпарда/чормуқом/чормодарон, ки дар давраҳои қадим падидаи Фалакро асосгузори мекард, то имрӯз, новобаста ба рушди тадриҷӣ (эволютсия)-и бисёрасраи паси сар кардаи он, бо гунаҳои қадимии худ ва шаклҳои дар сатҳи ин рушд пайдошуда, устувор боқӣ мондааст.

1.5. Падида ва истилоҳи «мақом» дар мусикии тоҷик

Мақомоти тоҷик дар роҳи рушди худ бо ду истилоҳи унвонӣ зоҳир гардидааст: «парда» ва «мақом». Падидаи мақом дар мусикии тоҷик дар давраи қадим пайдо шудааст. Дар асри VI Борбад – навозанда, сароянда ва оҳангсози дарбори Хусрав Парвизи II мусикии мардуми форс-тоҷикро пажӯҳиш карда, ба ҳулосае омад, ки он зери низоми ҳафт дараҷоти лаҳнӣ қарор дорад. Системаи офаридаи худро Борбад бо унвони *Ҳафтпарда* муаррифӣ кардааст. Чаро «парда»? Ба ақидаи мо аз он аст, ки падидаи «парда», бо вучуди он ки ифодакунандаи унсури асосии мусиқӣ аст, ҳамеша зери оҳанг аст, ҳамеша он «пӯшида» аст. Аз он ҷо, ки унсури

¹⁷ Маълум аст, ки маънои «макрокосм» («қоинот», «вучудият») ва «микрокосм» (аз юн. – «тартиби хурд», «қоиноти хурд», «ҷаҳони хурд») – фаҳмиши фалсафист, ки тибқи он инсон шакли хурди қоиноту вучудият аст ва ҳар ду ба як қонун – қонунҳои табиат итоат мекунам. Дар мавриди китоби ҳозир ин истилоҳҳо ҳамин маъноро доранд.

асосии мусиқӣ «пардапӯш», вале ба таври системавӣ ғаёлол аст, мафҳуми системаи Ҳафтпарда пайдо шудааст.

Зарурати иваз кардани калимаи форсӣ-тоҷикии «парда» ба калимаи арабӣ аз давраҳои аввали фарҳанги исломӣ ба миён омад. Аз таърихи фарҳанги тоҷикон маълум аст, ки дини ислом аз қадами аввал барои илмикунонии забони арабӣ дар кишварҳои имрӯзаи мусулмонӣ талошҳои зиёде кардааст [82]. Дар ин чараён арабикунонии забони илмӣи ғанҳои гуногун ба амал омад ва илми мусиқӣ дар ин миён истисно набуд. Дар мақомот муаллифи асри XII Муҳаммад Нишопурӣ дар «Рисолаи мусиқӣ» системаи мусикии замони худро бо унвони пешина дар низоми парда, ҳамчун Дувоздаҳпарда овардааст [77; 149, с.76-78]. Ва ниҳоят дар асри XIII – аввали XIV Маҳмуд Қутбиддини Шерозӣ мафҳумҳои «парда» ва «мақом»-ро ҳаммаъно (ба маънои *лаҳн*¹⁸) истифода бурдааст [141, с.122]. Баъзан ба ҷои онҳо истилоҳи «давр»-ро низ истифода мебарад. Ин мафҳумро чунин талқин медиҳад, ки «агар маҷмуи пайиҳамии савтҳо як октаваро пур кунад, онро *давр* меноманд» [141, с.94]. Ҳамин тариқ, дар таҳқиқоти Шерозӣ калимаи «мақом» бо калимаҳои «парда» ва «давр» ҳаммаъно омадаанд.

Калимаи «мақом» аз забони арабист ва дар мусиқӣ истилоҳи ғанӣи ҳисобида мешавад. Дар мақомоти тоҷик калимаи «мақом» вобаста ба лаҳҷа дар ду шакл ҷо дорад: «мақом» ва «муқом». Ин калимаи арабӣ дар давраи фарҳанги исломӣ дар чараёни арабикунонии забони илм калимаи сирф тоҷикии «парда»-ро дар мусиқӣ иваз кард. Ҳамчун истилоҳи мусиқӣ нахустмаънои ин калима ҷойи ангуштгузорӣ дар дастаи асбоби мусиқӣ,¹⁹ (ки аввал парда меномиданд) мебошад [140, с.35]. Дар таълими услуби шифоҳии устод-шогирд яке аз иқдомҳои аввал ин аст, ки ба шогирд ҷойгиршавии ангуштонро дар дастаи асбоби мусиқӣ нишон медиҳанд. Дар ин маврид баъзан он маънои «пардабанд»-ро дар дастаи сози мусиқӣ ба худ мегирад. Дар таълими услуби шифоҳӣ хати нотаи ҷо надорад ва чунин услуби тадрис ва муайян намудани ин амал бо истилоҳи махсус хеле муҳим аст. Ин мафҳуми марказии таълим махсуб меёбад. Дар атрофи он мафҳумҳои фаҳмишҳои дигар оварда мешаванд. Хулоса, нахустмаъно дар назари аввал хеле содаи «мақом» на танҳо амали техникӣ-амалии иҷроииро маънидор мекард. Дар рафти асари мусиқӣ ҷойгиршавии пардаҳо барои фаҳмиши *пардаи асли* ва *пардаи фаръӣ* хеле муҳим аст. Пардаҳое, ки дар дастаи сози мусиқӣ собит ҷойгиранд, аҳамияти

¹⁸ Калимаи «лаҳн» (инчунин дар шакли «лаҳн») дар рисолаҳои мусиқӣ ба ду маъно омадааст: «оҳанг» ва «ҷамъ» (дарҷоти лаҳнӣ) [141, с. 127].

¹⁹ Ин маънои калима берун аз мусиқӣ низ ҷо дошт ва баъди дар мусиқӣ мавқеи марказии истилоҳро гирифтанд низ он дар луғотҳо бо чунин маъно боқӣ мемонад. Масалан, дар луғоти асри XVII омадааст: «мақом – истодан ва ҷойи истодан, ҷойи иқомат» [165, с.513].

системавӣ доранд. Дар мавриди собит будан, онҳо иқтидор доранд ҳатто дар дастаи асбоби мусиқӣ системаро намудор кунанд. Дар ҳамин чараён «мақом» рафта-рафта ифодагари системаи асосии мусиқии суннатии форс-тоҷик (умуман Шарк) гардид.

Падидаи мақом аз истилоҳи «мақом» дар фарҳанги тоҷик хеле қадимтар аст. Тавре ки қайд шуд, ин падида дар асрҳои VI – VII зери истилоҳи «парда» бо коркарди Борбад ба мусиқӣ ворид гардид. Дар рисолаҳои мусиқии асримиёнаӣ Борбадро «соҳиби илми парда» меноманд. Ин *илми нӯшидае* маҳсуб меёфт ва кас онро танҳо бо роҳи хосса, дар чараёни тадрисии мактаби устод-шогирд метавонист аз устод омӯзад. Зери истилоҳи «парда» нахуст на танҳо ҷои ангуштгузорӣ дар дастаи сози мусиқӣ (1), балки лаҳни мусиқии дараҷаи аввал, ҳамчун ҳафт пардаи аслӣ (дар системаи Ҳафтпарда) (2), жанри мусиқии силсилавӣ – хусравониёт (3), системаи мусиқӣ – Ҳафтпарда (4) фаҳмида шуд. Яъне унвони «парда» ҳам маънои «парда» ва ҳам маънои «система»-ро аз ибтидо пайдо карда буд.

Системаи Ҳафтпарда дар тули якчанд аср мукамал гардид. Истифодаи калимаи мураккаби «Дувоздаҳпарда» дар «Рисолаи мусиқӣ»-и Муҳаммад Нишопурӣ аз он шаҳодат медиҳад, ки дар мусиқии асри XII ҳам калимаи «парда» ба маънои системаи мусиқӣ хеле устувор будааст. Ҳарчанд калимаи «мақом» аллакай аз асри IX (Форобӣ) ба мусиқӣ ворид гардида бошад ҳам, ҳатто дар асри XII ин калима маънои системаи мусиқиро нагирифта буд. Сафиуддин Урмавӣ (а. XIII) зери системаи мусиқии замони худ низоми адворро муайян карда, онро (дар тадқиқоти «Китобу-л-адвор») *системаи адвор* ном мегирад. Истилоҳи «мақом»-ро зери унвони Дувоздаҳмақом ҳамчун инъикоскунандаи системаи мусиқӣ нахустин бор Қутбиддини Шерозӣ дар асари энциклопедии форсизабони «Дуррату-т-тоҷ...» истифода мебарад [141].

Бо ҳамин унвони системаи Дувоздаҳпарда дар асри XIII ба Дувоздаҳмақом табдил ёфт. Ин система то охири асри XVIII ташаккул ёфта, ба пайдоиши Шашмақом овард, ки то имрӯз он яке аз зухуроти олитарини тафаккури мусиқии тоҷик маҳсуб меёбад. Дар мусиқии суннатии кӯҳистони тоҷик истилоҳи «мақом» дар шакли «муқом» системаи мусиқии фалак – «чормуқом»-ро ташкил кардааст. Вале дар мусиқии кӯҳистони тоҷик ҳам системаи асосӣ бо ду унвони дигар – «чорпарда» ва «чормодарон» низ қор бурда мешавад. Аз ин бармеояд, ки истилоҳҳои «парда» ва «мақом» унвонҳои умумии системаҳои лаҳнии мақомоти тоҷик мебошанд (1), мақомоти тоҷик ҳамеша дар ягонагӣ ҳам дар мусиқии мардуми водинишин ва ҳам байни мардуми кӯҳистон якранг рушд меёфт (2).

Истилоҳи қадими «парда» имрӯз ҳам дар мақомоти тоҷик аз истифода берун нест. Баръакс, он хеле фаъол аст ва бо ниғахдошти

нахустмаънои худ – ҷои ангуштгузорӣ дар дастаи сози мусикӣ (1), инчунин маънои дараҷаи лаҳнро (2) дар Шашмақом ва Фалак дорад.

Дар ин маврид суҳан на дар бораи ҷараёни одии арабикунонии истилоҳоти илмӣ меравад. Он ҷараёни воқеии ташаккули заминаи наво, ки тафаккури илмӣ пардари ба сатҳи дигар баровард, ифода мекунад. Омиди чунин ивазшавӣ он низ буд, ки «илмӣ пӯшида»-и парда, дар рушди тадриҷӣ (эволютсия)-и худ паҳлуҳои дигари худро айён намуда, ба фаҳмиши замони наво асрҳои XIII – XIV мутобиқ мегардид. Илмӣ пардаи тоисломӣ ба ҳамаи фаҳмишу ҷаҳонбинии давраи асримиёнагии исломӣ ҷавобгӯ буда наметавонист. Зеро ки асоси эстетикӣ-идеологии фарҳанги исломӣ аз давраи тоисломии он хеле дигар шуда буд. Дигаргунӣ дар мусикӣ хеле равшан зоҳир гардид. Дар натиҷа илмӣ пардаи тоисломӣ, ки «илмӣ пӯшида» буд, дар рушди тадриҷӣ хеш ба «илмӣ ҳолати муайян» (дар мусикишиносии муосир истилоҳи Н.Г.Шахназарова) [200], *илмӣ мақом* табдил ёфт.

Бо мурури замон, бархусус зимни Шашмақом, маънои истилоҳи «мақом» хеле васеъ гардида, калимаи «мақом» дар амалия ва илмӣ мусикӣ рафта-рафта маъноҳои дигарро низ пайдо мекунад. Имрӯз ин калима ба истилоҳи устувору марказии мусикии суннатии тоҷик табдил ёфта, маъноҳои зеринро дар бар гирифтааст:

- ❖ системаи мусикӣ (шашмақом, чормуқом)
- ❖ системаи лаҳнӣ (мақоми Бузург, мақоми Рост ва ҳоказо; муқоми яқум, муқоми дуҷум ва ғ.)
- ❖ жанри мусикии профессионалӣ (мақом, фалак)
- ❖ мусикии классикӣ (Шашмақом, Фалак)
- ❖ услуби сарояндагӣ ва навозандагӣ (мақомхонӣ, фалакхонӣ)
- ❖ асари силсилавӣ (Сарахбори Наво бо таронаҳо; Насри Ҳазрат бо таронаҳо; Фалаки Қаландарӣ дар панҷ қисм ва ғ.).

Хулоса, дар мусикии тоҷик падидаи «мақом» нисбат ба истилоҳи «мақом» қадимтар аст: падидаи «мақом» аз асрҳои VI – VII ва истилоҳи «мақом» дар асри XIII пайдо шудааст.

Навоҳои мақомоти тоҷик Шашмақом ва Фалак лаҳну оҳангҳо, зарбу усул, доираи жанрӣ, мактаби иҷрокунандагии аз якдигар фарқкунандаро доранд. Анъанаҳои Фалак – мақомҳои кӯҳистони тоҷик, мустақиланд. Фалак системаи ибтидоии худ чорпарда/чормодарон/чормуқом-ро садсолаҳои зиёд ниғаҳ доштааст.

Вале мақомҳои маҳаллии тоҷик бо забони мусикӣ, услуби иҷрокунандагӣ, асоси лаҳнӣ-оҳангиву зарбӣ ва дигар ба Шашмақом хеле

ҳам қаринанд. Жанрҳои зиёди онҳо зери нуфузи Шашмақом пайдо шудаанд. Агар мақомҳои маҳаллии тоҷикро тибқи густариши водии Зарафшон ва Фарғона қайд бикунем, онҳо мақомҳоеро монанданд, ки баъди таъсиси РСС Ўзбекистон ва дар солҳои 30-юми асри XX кӯчонидани пойтахти он ба шаҳри Тошканд, тадричан дар кишвари ҳамсоя ба онҳо номи «мақомҳои фарғона-тошкандӣ» гузошта шуд. Дар ин бора мусиқишинос Оқилхон Иброҳимов қайд мекунад: «... Дар даҳсолаҳои охир онҳоро бо унвони «мақомҳои фарғона-тошкандӣ» (аниқтараш «роҳи мақомҳои фарғона-тошкандӣ») муайян мекунанд ... » [86, с.8]²⁰.

Манзур чунин аст, ки ин унвон на он қадар хоси фарҳангӣ, балки олудагии сиёсӣ-фарҳангиро дорад.

Феълан ин мақомҳои водии Фарғона мебошанд, ки бо тақсими ин водӣ дар асри XX ба ду ҷумҳурии шуравӣ – Ўзбекистон ва Тоҷикистон, маъмулии мақомҳо ҳам дар ҳар ду ҷумҳурӣ ғаёл боқӣ мондааст. Албатта, падидаи мусиқиро наметавон мисли падидаи сиёсӣ ба ду тақсим кард ва ё маъмулии онро қатъ намуд. Бинобар ин мардуми водии Фарғона дар ҳар ду ҷумҳурӣ онҳоро ба таври худ ривочу раванқ дода, то ба имрӯз расонидааст. Воқеан мақомҳои маҳаллии тоҷик аз мақомҳои фарғона-тошкандӣ бо забони шеърӣ худ фарқ мекунанд, на он қадар бо унсурҳои сирф мусиқавӣ. Дар илми мақомшиносии муосир ин навъи мақомҳо ҳанӯз пурра омӯхта нашудааст²¹.

Дар Тоҷикистони имрӯза ин мақомҳоро «мақомҳои маҳаллӣ» меномем, зеро ки имрӯз онҳо тавассути мактабҳои маҳаллии мақомхонӣ, аз ҷумла «Мактаби мақомхонии Исфара», «Мактаби мақомхонии Хучанд», «Мактаби мақомхонии Истравшан», «Мактаби мақомхонии Конибодом» ва дигарон. Ва ҳарчанд ки Панҷакент дар водии Зарафшон ҷой мегирад, «Мактаби мақомхонии Панҷакент» низ аз навъи ҳамин мактаби маҳаллии мақомхонист. Ин мактабҳои маҳаллӣ дар дохили худ мактабҳои авлодӣ, мактабҳои хонаводагӣ ва мактабҳои маҳалҳои хурдтарро дар бар мегиранд. Хусусияти ин мактабҳо он аст, ки ҳар яки он байни дигарон фарқкунанда аст, намояндагони пурифтихори худро низ дорад. Мушоҳида мешавад, ки чунин мактабҳо дар таърих тамоюли сохтани «Мактаби минтақавии Фарғона»-ро надоштанд. Баръакс ҳар як намоянда хоси мактаби худро ҳифз мекард. Барои ба даст овардани хулосаҳои саҳеҳи илмӣ мебоияд эҷодиёти намояндагони маъруфи онҳо, аз зумраи классикон Умар Ҳофиз,

²⁰ Яке аз унвонҳои қаблии ин мақомҳо (бо назардошти дорони силсилаҳои сози-овози Баёт, Дугоҳ Ҳусайнӣ, Чоргоҳ ва Гулёр-Шаҳноз) «Чормақом» ҳам буд. Вале мақомшиносии маъруф И.Рачабов беасосии ин ақидаро исбот намуда, онро аз илм берун кард [86, с.7-8].

²¹ Шояд ягона таҳқиқоти нисбатан муфассал дар бораи мақомҳои водии Фарғона китоби мусиқишиносии узбек доктори илмҳои санъатшиносӣ Оқилхон Иброҳимов бошад [86].

Зебопарӣ, Содирхон Ҳофизи бузург ва дигаронро комилан таҳқиқ кард. Китоби ҳозир чунин ҳадафро надорад. Ҳофизону навозандагони асри XX-и ин водӣ ба монанди Маъруфхӯча Баҳодуров, Боймуҳаммад Ниёзов, Мирзоқурбон Солиев, Искандар Бобоев, Ҷӯрабек Набиев, Темур Чалолов, Сироч Сафаров, Баёнкул Облокулов, Умриҷон Баҳриев, Абдурахим Шерматов, Исмону Юсупов, Ҳабиб Почокалонов ва дигарон ба мазмуну моҳияти ин мактабҳо дурахши худро гузоштаанд. Бинобар ин мавзуи «Мавқеи ғаболияти мактабҳои маҳаллии мақомхонии тоҷик» амалҳои мукаммали таҳқиқиро металабад. Мутаассифона, дар мусиқишиносии тоҷик ҷойи ин амалҳо то ҳол пурра нест. Ҳарчанд ки муҳаққиқону мусиқишиносон Н.Ҳакимов, С. Худойбердиев, Ф.Рофиева, Б. Саидкаримов ва дигарон ба баъзе паҳлуҳои он китобҳо навиштаанд. Муҳаққиқ-дурдонавон С. Худойбердиев бо ҷалби насли наврас ғаболияти ин мактабхоро роҳандозӣ намудааст [188].

Муҳим он аст, ки мақомҳои маҳаллии тоҷик имрӯз дар роҳи анъанаҳои зиндаи амалкунанда қарор доранд: онҳоро менавозанду месароянд, аз насл ба насл меомӯзонанд. Албатта, дар ин чараён талқиноти нав пайдо мешавад. Ҳамаи ин чараён дар услуби хоссаи суннатӣ – услуби шифоҳӣ ривочу раванқ ёфта истодааст. Ин аз далелҳои, ки унсурҳои суннатӣ роҳи худро дар замони муосир меёбанд.

Хусусияти дигари системаи мусиқӣ-лаҳнӣ дар мақомот тавассути асбоби мусиқии бунёдӣ-системавӣ зоҳир мегардад²². Вобаста ба теъдоди дараҷаҳо, фосилаи байнидараҷавии онҳо навъи дараҷоти лаҳнии ин ё он навъи мақомот муайян мешавад. Дар шароити шифоҳӣ мақомоти Шарқ шаклҳои гуногуни дараҷотро соҳиб гаштааст. Тибқи гунаҳои маъмулии дараҷот дар мақомоти тоҷик се гунаи сози бунёдӣ-системавӣ ҷо дорад. Дар Шашмақом танбӯр дорои дастаи дарози пардадор буда, дараҷоти авҷҳои баланди мақомхоро таҷассум менамояд. Гумон аст, ки авҷҳои баланди лаҳнӣ зарурати ивази сози бунёдӣ-системавиرو дар Шашмақом ба вуҷуд оварданд. Ва дар натиҷа танбӯр бар ивази уд омад.

Сози бунёдӣ-системавии фалаки қулобӣ – думбра – дорои дастаи кӯтоҳи бепарда мебошад. Мантиқи чунин шакл дар он аст, ки дараҷоти асарҳои Фалак ҳаҷман кӯтоҳтаранд, ва фосилаи байнидараҷавии дараҷот дар Фалак асосан нимпарда (ва хурдтар аз он) аст. Дар фалаки помирӣ вазифаи сози бунёдӣ-системавиру рубоби помирӣ мебозад. Ин соз хусусияти сози такнавозиро дорад, на оҳангиро. Вале ин такнавозии асоспоявӣ (фундаменталӣ) аст, на ёрирасон. Бинобар ин бидуни рубоби помирӣ иҷро кардани фалаки помирӣ имконнопазир мегардад.

²² Саҳеҳтар, умуман дар мусиқии профессионалӣ аст. Масалан, барои системаи мажорӣ-минорӣ мусиқии профессионалии аврупоиасос сози фортепиано чунин нақшро бозидааст.

Вобаста бо истилоҳоти мақомоти тоҷик бачо аст, агар дар бораи баъзе фарқияти дигар низ ин ҷо хотиррасон кунем. Ин нозукиҳои мафҳумиеанд, ки аз асри XX ин ҷониб дар мусикии тоҷик қабул шудаанд.

Зимни мусикии аврупоиасос оҳангсозро «композитор» номида, зеро он нафареро мешинохтанд, ки он дар жанрҳои аврупоиасос мусиқӣ эҷод менамояд ва асари худро ба таври ҳагтӣ – сабти нотавӣ пешниҳод менамояд. Дар фарҳанги суннатии тоҷик офаранда ё эҷодкори мусикиро «бастакор» (ё «оҳангсоз») меномиданд, лекин таърихан ин касби мустақил набуд. Онро ҳамеша дар мафҳуми «мақомхон», «фалакхон», «сароянда», «навозанда» дар назар доштанд. Агар ба маънои ҳар дуи ин калимаҳо – «композитор» ва «бастакор» – назар афканем, онҳо яканд. Калимаи «композитор» аз латинӣ *compositor*, аз феъли *componere* – «эҷод кардан», «мураттаб гардондан» пайдо шудааст. Дар он *ponere* – маънои «сохтан», «тасвир кардан»-ро дорад²³. Калимаи «бастакор» аз забони тоҷикӣ, иборат аз «баста» ва «кор» ба маънои «корбаст намудан» истифода карда мешавад. Вале набояд фаромӯш кард, ки истилоҳи «кор» дар рисолаҳои мусикии қурунивустрой ба ҳайси унвони жанрии асари мусиқӣ ва васеътар, ба маънои «асари мусиқӣ», «комполитсияи мусиқӣ» вомерхӯрад. Аз ин рӯ, калимаи «бастакор» маънои «офаридани асари мусиқӣ»-ро дорад. Дар баробари ин, дар мақомот калимаҳои мураккаби «мақомбандӣ», «муқомбандӣ», «банду баста оҳанг» (яъне «оҳангсозӣ») низ маълуманд, ки аз решаҳои «банд», «баст» мебошанд. Ва зимни ин ибораҳо хусусияти асосии офарандаи мусиқӣ зимни мақомот намудор мегардад. Дар анъанаҳои мақомот маҳорати офарандаи асари мақомиро аз хунаро малакаи «бастани» зарбу аслу фаръи мақомҳо дар асар («кор») и мусиқӣ баҳогузорӣ менамуданд²⁴.

Хулоса, ин ду истилоҳи ғавқузикр – «композитор» ва «бастакор» – ба заминаи мусиқаӣ ба як маънои «эҷодкори асари мусиқӣ» ворид гардиданд²⁵. Аз асри XX сар карда, дар фарҳанги мусикии тоҷик

²³ Ин истилоҳ дар сеяки аввали асри XVIII дар Европа (Итолиё) ҳамчун истилоҳи мусиқӣ қабул шудааст [226; 227].

²⁴ Унвони жанрии «кор» зимни Дувоздахмақом ва давраи аввали Шашмақом ҳам дар баёзҳо вомерхӯрад. Вале дар Шашмақоми солҳои 20-уми асри XX ин истилоҳ аллакай аз байн рафт. Шояд аз он, ки унвонҳои жанрии «кор» ва «амал» ҳаммаъноанд. Аз ин рӯ, яке бимонду дигар бирафт. Фарзияи дуом онро мешуморем, ки сабабҳои сиёсии онвақта талаб мекард ба шохасар Шашмақоми тоҷикӣ унвонҳои ҳоссае баҳри васфи сарварони мангит ворид шавад. Аз ин ҷост, ки маҳз дар замони сарвари мангитиён унвонҳои «кор»-у «амал» ҳамчун унвонҳои жанрӣ ба унвонҳои номатлуби «муғулча»-ву «қошғарча» иваз карда шуданд, ки феълан маънои «муғулӣ» ва «қошғарӣ»-ро доранд. Дар ин чараёни мураккаб истилоҳи жанрии «кор» дар калимаи мураккаби «бастакор» боқӣ монду ҳамчун унвони жанрӣ аз байн бирафт. Соли 2015 истилоҳи «амал» дар Тоҷикистон барқарор гардид.

²⁵ Тааҷҷубовар аст, ки новобаста ба заминаи ғуноғуни ҷуғрофию мусиқаӣ (яке дар Аврупо, дигарӣ дар шаҳрҳои марказии тоҷикон – Бухорову Самарқанд) давраи воридшавии ин

офарандаи навъи мусиқии аврупоиасосро – «композитор» ва офарандаи асарҳо дар анаъанаҳои мусиқии суннатии тоҷикро – «бастакор» (ё «охангсоз») ном мегиранд.

Дар асри XX композиторони тоҷик мекӯшиданд дар жанрҳои ғарбӣ-аврупоии мусиқии классикӣ зарбу оҳангҳои мусиқии суннатии худро истифода баранд. Ин василаи мантиқие буд, ки бо он композиторони тоҷик ба жанрҳои аврупоӣ талқиноти худро медоданд. Икдоми сонии ин чараён якҷокунии жанрӣ буд. Ниҳоят, композиторон тафаккури мусиқии ғарбӣ ва шарқиро дар як асар нишон додандро амалӣ карданд. Падидаи марказии мусиқии суннатии профессионалӣ – мақомро зимни жанрҳои аврупоиасос ва чараёни композитсионӣ-драматургии ҳар ду талқин намуданд. Ин кӯшишҳо ба ташаккули жанри нави мусиқӣ бо номи «симфонизми мақом» овард. Падидаи симфонизми мақом дар эҷодиёти композитории ҷумҳуриҳои Шарқи Советӣ (Осиёи Миёна ва Қавқоз) зери унвонҳои жанрии «мақоми симфонӣ» (Тоҷикистон, Ёзбекистон), «симфония-мақом» (Тоҷикистон, Ёзбекистон), «муғами симфонӣ» (Озарбойҷон), «муғам-опера» (Озарбойҷон), «мақом-симфония» (Тоҷикистон, Ёзбекистон), «фалаки симфонӣ» (Тоҷикистон) ва дигар зоҳир гардид.

Композиторони тоҷик, новобаста ба заминаи таълимии академии ҳеш, аз забони модарии мусиқии худ даст нақшида, дар муддати кӯтоҳ дар эҷодиёти худ роҳро аз «иктибос» то якҷошавии тафаккури мусиқии суннатӣ ва академӣ пуршарафона тай намуданд. Хусусияти ин падида якҷо намудани дарёфтҳои баландтарини тафаккури мусиқии суннатии профессионалии Шарқ (мақомот) ва мусиқии профессионалии Ғарб (симфонизм) мебошад. Аз охири асри XX илми мусиқӣ ба фаҳмиши баробарарзиши мақомоти Шарқ ва симфонизми аврупоӣ расида, ин ҳар ду роҳ ҳамчун зухуроти баландтарини неруи мусиқавии башарият дар ду навъи профессионализми мусиқӣ меҳисобад [200; 221].

истилоҳҳо ба мусиқӣ як замон аст – асри XVIII. Ва дар ҳар ду маврид – композитор ва бастакор – офарандаи асари мусиқист.

Ф А С Л И Д У Ю М

ДАВРАИ АВВАЛИ ТАРАҚҚИЁТИ МАҚОМОТ ДАР МУСИҚИИ ТОЧИК (асрҳои VI – аввали VIII)

II.1. Фаъолияти Борбад

Ба гуфтаи мусиқишинос В. Виноградов: «Номи Борбад (Фахлабад) дар Шарқ, хусусан дар ватани ӯ – Осиёи Миёна хеле машҳур аст. Шаҳри ӯ Марв аз қадим бо суннатҳои ғании мусиқӣ фарқкунанда буд» [55; 120]. Борбади Марвазӣ²⁶ (585/88 – 628/638) мутриби бомаҳорат, аз шаҳри тоҷикнишини Марв [120] ба маркази фарҳангии онвақтаи мардуми форс-тоҷик шаҳри Тайсафун (ар. – Мадоин), ба дарбори Сосониён, бо умеди хидмат дар дарбор ва ҳамкориҳо бо сарояндагону навозандагони машҳури замон сафар кард. Зодаи шаҳраки Наса (шимоли Хуросон), Борбад аз оилаи зиёӣ баромадааст. Вале бо сабаби номусоидии иқлими Наса, падару модари Борбад дар овони наврасии ӯ ба шаҳри ободи Марв кӯчидаанд. Падари Борбад ба сарояндагӣ ва шоирӣ майл дошта, писарашро аз хурдӣ бо гуногунрангии мусиқии суннатии мардуми тоҷик шинос мекунад [52, с.49]. Маълумоти мусиқии ибтидоиву миёнаро Борбад дар шаҳри Марв аз падар ва устодони ин макон мегирад. Ӯ аз хурдӣ бо қобилияти мусиқавии худ байни ҳамсолонаш фарқ мекард. Бо ҳавасу орзуҳои ҷавонӣ баҳри омӯзишу эҷоди мусиқӣ Борбад ба пойтахти давлати Сосониён – шаҳри Тайсафун меояд. Борбад ният дошт, ки дар дарбори шоҳи сосонӣ дар ҳамкорӣ бо навозандагону сарояндагони халқҳои дигар, барои боз ҳам суфта гардидани маҳорату рушд ёфтани лаёқати ӯ заминаи хеле мусоиде муҳайё мегардад. Дар замони шоҳигарии Хусрав Парвизи II (590 – 628) мусикипазироии ин шоҳи сосонӣ дар Суғду Бохтар низ шухрат пайдо карда буд [120]. Борбад аз ин дарбор муносибати арзанда ва парастии хунари худро интизор буд. Ҳамин тавр ҳам шуд. Сарчашмаҳои хаттӣ (таърихномаҳо, асарҳои бадеӣ, рисолаҳои мусиқӣ) дар бораи Борбад маълумотҳоро ривоятҳои зиёдеро овардаанд. Масалан, Дар «Ғиёсу-л-луғот» омадааст: «Борбад дар фанни мусиқӣ маҳорати азим дошт...» [67.I, с.109]. Вале дар рӯзгори худ мисли инсонии одӣ муаммоҳои печидаву рашки эҷодиву фоҷиаҳоро аз сар гузаронидааст. Борбад то ба хизмати дарбор

²⁶ Фарзия ҳаст, ки «Борбад» лақаби ӯст, ки дар дарбор ба ӯ гузоштаанд. Дар «Ғиёсу-л-луғот» омадааст: «... «бор» ба маънии «дахл», «рухсат» аст ва «бад» ба маънои «Худованд», «доранда» ... Чун Парвиз ӯро ҳукми духули маҷлис дода буд, лиҳоз ба ин лақаб мулаққаб гардид...» [67.I, с.109]. Дар сарчашмаҳои хаттӣ асримиёнаӣ ӯро инчунин «Бахлабад», «Бахрабад», «Фахарбаз», «Фахлабад», «Пахлапат», «Фахлабаз», «Фалаханд», «Фалахбад», «Балахбад», «Фахлиз», «Фахриз», «Фахрабад», «Фахрабанд», «Балахбаз», «Фахлбаз», «Бахлабанд» ва ғайра меноманд [70, с. 153; 83, с. 389; 217, с.79].

омадан аллакай шуҳратманд шуда буд. Ва омадани ӯ алангаи рашки баъзе аз ҳаммаслакони ӯро фузунтар гардонид. Дар ин қатор сарчашмаҳои хаттӣ Саркашро²⁷ ном мегиранд. Дар бораи Саркаш ва Борбад мегӯянд, ки ҳар ду ромишгароне буданд, ки ба маҳорати беҳамтои онҳо каси сеюмине баробар шуда наметавонист. Вале ин вазъ омили душворихое гардид.

Пайдоиши худро дар дарбор Борбад тавассути асари «*Сабз андар сабз*» ба амал овардааст. Ривояти онро чунин овардаанд: «.....Чун шоҳ зери дарахти сарв ба бодагусорӣ пардохт, Паҳлабад дасте чомаи дебои сабз ба тан кард ва бар дарахти болои базми Парвиз даромад ва дар миёни шоҳаҳои сарв ҷо гирифт, чунонки бо чомаҳо ва сози сабза аз баргҳои дарахт ҷудо набуд. Шоҳ бо ҳамдамони хеш даромаду нишаст ва дигарон ҳар як дар ҷои худ дар пешгоҳ нишастанд. Чун Парвиз ҷом баргирифт, то бинӯшад, Паҳлабад уд ро ба овоз даровард ва овои хушу шодибахш сар дод, ки касе чунон овозе настунида буд. Ин ҳамон пардае аст, ки ба «Яздонофарид» номбардор аст. Парвиз аз шодӣ такон хӯрд ва пурсид, ки навозанда кист? Ҳар ҷи ҷустанд, ӯро наёфтанд. Парвиз ҷоми дуввумро баргирифт. Паҳлабад дубора созо ба наво дароварда ва овозе чун «Тавонгарӣ пас аз дарвешӣ» бинавохт. Ин парда ҳамон аст, ки ба «Партави Фархор» номбардор аст. Дил аз дасти Парвиз бишуд ва гуфт: Ваҳ, ҷӣ овозе! Ҳама андомҳо орзу доранд, ки эй кош гӯш буданд. Дубора фармуд, ки навозандаро бичӯянд. Боз ҳам ҷустанд ва ӯро наёфтанд. Ҷоми савумро баргирифт, бад-он умед, ки овози гӯшнавозро боз шунавад. Паҳлабад боз соз баргирифт ва овозе сар дод, ки ба нолаи навои соз ҳамаро афсун кард. Ва пардаи номвар ба «Сабз андар сабз»-ро навохт. Парвиз дигар хештандорӣ натавонист кард ва худ аз ҷо бархосту гуфт: ин навозанда ҷуз фариштае нест, ки Худованд ӯро барои шодӣ ва баҳрамонии ман фиристодааст. Он гоҳ овоз баровард, ки эй некӯкори бузургвор! Ту ки гӯши маро бо овозат баҳрамонд кардӣ, чашмро низ ба дидорат бинавоз, то ки шодии маро бе камукост гардонӣ. Паҳлабад аз дарахт фурӯ омад ва ӯро намоз бурд. Парвиз ба ӯ хушонад гуфт ва ӯро ба худ наздик кард ва аз саргузашташ пурсид. Пас ӯросарвари навозишгарони пешгоҳ кард... » [12, с.340–341].

Шоҳ Хусрави Парвиз Борбадро беҳтарин навозанда пазируфта, роҳбари мутрибони дарбораш таъйин намуд. Хусрави Парвиз суннати пазирии хунарро, ки ба дарбори Сосониён хос буд, хеле устуворона риоя мекард. Маълум аст, ки подшоҳони сосонӣ ҳама ба мусиқӣ шавқ доштанд. Сосониён мусикиро ҳамчун шуғли ашрофӣ баҳо медоданд. Мавқеи

²⁷ Дар сарчашмаҳои таърихӣ номи ин хунёгар ба шаклҳои зерин воমেҳӯрад: Саркас, Саргиш, Саргаш, Саркаш. Баъзе муҳаққиқон ӯро ромишгари юнониасл медонанд, ки номи аслиаш Сирчинюс мебошад [83, с.391].

сарояндаву навозанда умуман дар Шарқи қадим хеле баланд буд «...воқеан дар сохтори қиршии ҷомеаи қадим мавқеи онҳо болотар аз вазифадорони ҳукуматӣ, ҳатто баъзан баъди подшоҳон ҷойгир мешуданд..» [61, с.37]. Мусиқӣ яке аз ҷаҳор шугле буд, ки ҳар як ашроф бояд аз худ мекард. Дарбори Хусрави Парвиз ҳунармандони зиёд дошт. Сарчашмаҳои ҳаттӣ номҳои сарояндагону навозандагон (хунёгарон)-и дарбориро меоваранд, аз ҷумла, якҷо бо Борбад дар ин дарбор Саркаш (568 – 625), Накисои Чангӣ (549 – 623), Озодвари Чангӣ (592 – 650), Бомшод (с.т. – с.ф. номаълум), чангнавоз Ромтин (557 – 620), Саркуб (с.т. – с.ф. номаълум), Робуст (с.т. – с.ф. номаълум), Фитна (с.т. – с.ф. номаълум), Гесуи Навоғар (587-640) ва дигарон ғаёлият мекарданд [120, с.11].

Таърихномахову асарҳои бадеи ин номхоро бо шарҳи ғаёлият ва мероси мусиқӣ меоваранд. Масалан, асарҳои мусиқии «Ҷомадарон», «Наврӯз», «Пардаи Рост», «Роҳи Ушшоқ», «Пардаи Ёқут»-ро ба Накисои Чангӣ мансуб медонанд. Дар ин бора Низомии Ғанҷавӣ дар достони «Хусрав ва Ширин» чунин овардааст:

*Накисо бар тариқе к-он санам хост,
Фурӯ хонд ин ғазал дар пардаи Рост.*

*Шуқуфта чун гули Наврӯзу наврағ,
Ба Наврӯз ин ғазал дарсохт бо чанг.* [138, с.47]

Ва ё дар ҳамон ҷо дар бораи Накисо Низомии бузург меоварад:

*Накисо номи марде буд чангӣ,
Надими хоси Хусрав пири чангӣ²⁸,*

*К-аз ӯ хушгӯтаре дар лаҳни овоз.
Надид ин чангпушти арғунун соз.* [138, с.46]

Ба Ромтин асарҳои «Ромиши ҷон», «Ромтин», «Ромишхон», «Созгорӣ»²⁹-ро мансуб медонанд [138, с.44–45]. Дар бораи маҳорати ӯ Низомии бузург чунин гуфтааст:

*Ба дастон дӯстонро киса пардоз,
Ба захма захми дилҳоро шифо соз.* [138, с.45].

Навозандагон Саркуб ва Саркаш (Саркис)-ро Фарруҳии Систонӣ ёдовар мешавад:

²⁸ Дар сарчашмаҳои форсӣ «Надима хос амире, сахтсанге» омадааст.

²⁹ Ин истилоҳ дар асри XIII дар рисолаи «Дар иншиоби усул ва фуруи мусиқӣ» дар асари энциклопедии «Эҷози Хусравӣ»-и Амир Хусрави Деҳлавӣ воমেҳӯрад [30].

*Доим аз мутрибони хеш ба базм,
Ғазали шоирони хеш талаб.*

*Мутрибонат чу Саркӯбу Саркаш,
Шоиронат чу Рӯдакиву Шаҳид [138, с.68].*

Саркашро муаллифи асарҳои мусиқии «Варшон», «Сесам», «Саркаш», «Кисрӣ», «Сарандоз», «Шодвард». Ҳамаи унвонҳои асарҳои ин ромишгарони маъруф дар достонҳои «Шоҳнома»-и Фирдавсӣ, достонҳои Низомӣ, Амир Хусрави Деҳлавӣ ва дигарон саршор оварда шудаанд.

Дар давраи Хусрав Парвиз байни мутрибони дарборӣ мутрибаҳо низ ғаъолият мекарданд. Эҷодиёти онҳо аз мардон фарқ намекард. Аз ҳамзамонони Борбад сарчашмаҳои хатгӣ ду нафар – Озодвари Чангӣ ва Ғесуи Навогарро ном мегиранд. Фирдавсии бузург ин ҳар дуру чунин васф намудааст:

*Яке мушкинозу яке мушкинак,
Яке ноздонак, дигар савсанак.*

*Ҳама чомаи ғуфтанд Баҳромад,
Шоҳаншоҳӣ бо дониш комро [138, с.48]*

Озодвари Чангӣ ансамбли духтарони чангнавозро дар дарбор таъсис медиҳад, худ мусиқӣ эҷод мекунад. Байҳақӣ мегӯяд: «Зани хуросонӣ дар сурудан ва чангнавозӣ беҳамто буд. Ё офарандаи асарҳои мусиқист...» [138, с.48]. Байни асарҳои ӯ «Озодвар» ва «Полизбон» дар амалияи мусиқӣ хеле машҳур буданд ва онҳоро шоир Манучехрӣ чунин васф кардааст:

*Ин зинда бар чангҳои суғдиён «Озодвар»
В-он зинда бар нойҳои суғдиён «Полизбон» [138].*

Ғаъолияти Борбад ҳамчун сароянда, навозанда, оҳангсози дарборӣ хеле пуравч оғоз гардида, сермаҳсул сурат гирифт. Дар дарбори Хусрав Парвиз институти фарҳангӣ-ичтимоии *базми дарборӣ* ба дараҷаи олӣ ба роҳ монда шуда буд. Он характери озмуниро дошт. Онро ифтихормандона бо унвони «*базми хуррамбошӣ*» («*базми хваррамбашиӣ*») ҳам ном мегирифтанд. Дар базми хуррамбошӣ ҳар як мутриби дарборӣ мунтазам маҳсули эҷоди худро пешниҳод менамуд ва онро муаррифӣ карда, ғаҳмонда, марому мақсади худро аз эҷоди он ғуфта меод.

Дар баробари ин Борбад дар дарбор маҳфилҳои мусиқӣ мегузаронд. Дар онҳо дар қатори мардон занҳо низ иштирок мекарданд. Ва яке аз ин занҳо Ширин (ҳамсари шоҳ Хусрави Парвиз) буд.

Борбад нахустин шахсе буд, ки қонунҳои мусиқии мардуми эрониро аз амалияи мусиқӣ натиҷагирӣ намуд. Онро ба низоми маҳсули системаи

мусиқӣ даровард. Ў нахустин бор дар асоси оҳангҳои таҳҷой тавонист низоми илмӣ он – заминаи садои онро муайян бикунад ва онро дар шакли ҳафт парда (гамма)-и асли ба низоми муайян дароварда, пешниҳод намояд. Ин коркарди Борбад ҳамчун назарияи амалӣ арзёбӣ гардидааст. Аз рӯи он асарҳо меофариданд, бо услуби он ҳунари мутрибӣ рушд меёфт ва он қавоиди риояи вақти иҷро, мувофиқат ба таъби шунаванда (тибқи синну сол, ҷинс ва ғ.), мутобиқат ба унсурҳои гуногуни микрокосм ва макрокосмосро металабид.

Дар таърихи илми мусиқии форс-тоҷик он дастоварди Борбад нахустин системаи назарии мақомот махсуб меёбад. Мураттаб гардидани ин система ҳам ба илм, ҳам ба навозандагиву сарояндагӣ ва ҳам ба ҳунари эҷоди мусиқӣ аҳамияти мустақим дошт. Минбаъд мутрибону бастакорон мусикиро оғаҳона дар доираи системаи муайян эҷод мекарданд. Низом (система)-и ихтироъкардаашро ӯ Ҳафтпарда номид, чунки асоси онро ҳафт парда ташкил мекард.

Тибқи одоби замон Борбад ихтирооти худро ба шоҳ пешниҳод кард. Системаи мусикиро шоҳ Хусрав Парвиз пазируфта, дар дарбори худ пойдор кард. Базмҳои дарборӣ минбаъд мутлақо бо риояи Ҳафтпарда мегузаштанд. Ҳамаи навъи ҳунари мусиқӣ – навозандагӣ, сарояндагӣ, эҷоди мусиқӣ ва ҳатто созтарошӣ ба ин низом дароварда шуд. Базмҳои дарборӣ характери озмунӣ пайдо карда, минбаъд талаботи мушаххасро тақозо мекарданд. Дартар таърихшиносон онро охири ва яке аз дурахшонтарин услуби навозандагии давраи шоҳигарии Сосониён арзёбӣ карданд. Онро метавон чамъбасти мусикипардозии ин сулолаи шоҳони бузург ҳисобид. Ҳафтпардаи Борбад барои мутрибони дарборӣ низоми раҳнамунӣ дар рушди мусиқӣ интиҳоб гардид. Маҳорати навозандагӣ дар асоси системаи Ҳафтпардаи Борбад ба услуби нави навозандагӣ асос гузошт. Ин услуби навозандагӣ байни мардум зуд машҳур гардид, зеро чунин чараён услуби хосаи зебо тавлид ёфт, ки мардум онро бо эҳтиром бо номи шоҳ Хусрав Парвизи II *хусравонӣ* номид. Ҳамин тавр, ҳунари навозандагии хусравонӣ аз риояи системаи Ҳафтпарда сар зад ва дар зухуроти он институти базми дарборӣ нақши бузургро бозид.

Дар эҷоди мусиқӣ бастакорон дар асоси Ҳафтпарда асарҳо офариданд ва ин жанри нав *хусравонӣ* ном гирифт. Ин чараён дигаргуниҳои бузургро ба мусикифаҳмӣ даровард. Минбаъд мусиқӣ иқтидори ғанӣ гардонидани маънавиёти инсон, зебофаҳмии ӯро пайдо кард. Унсурҳои мусиқии профессионалӣ аз қабл дар сарчашмаҳои таърихӣ-фарҳангӣ, хусусан «Авасто» дучор мешаванд [185]. Вале он намунаи мусиқие буд, ки дар робита ба расму ойинҳои динии зардуштӣ иҷро мешуд. Ибтидои пайдоиши мусиқии дунявӣ тоҷикон бо номи Борбад ва саҳми ӯ алоқаманд

аст. Борбад тавонист мусикиро ҳамчун касби мустакили мардум муаррифӣ намояд. Борбад ва ҳаммаслаконаш бо тавоноии малакаву маҳорати навозандагиву сарояндагӣ, навовариҳои мусиқӣ-назарӣ, фаҳмиши нави мусикиро ба вучуд оварданд. Он ба василае табдил ёфт, ки зеҳният қобилияти инсонро рушд медиҳад, мавқеи ӯро дар ҷомеа ҳамчун муаррифғари одобу суннати асил устувор мегардонад. Ва ин *мусиқии профессионалии дунявӣ* буд. Бо ин талошҳо Борбад тавонист дар таърихи мусиқии тоҷик хишти аввалинро бар оғози мусиқии профессионалии дунявӣ дар асоси *илми парда* гузорад.

Системаи Ҳафтпарда ба пешрафти илми мусиқӣ мусоидат мекард. Маҳз зимни он мусиқӣ аз шуғл ба касб, ба ҳунари мустақил табдил меёфт. Дар ҷомеаи онвақта нахустин бор дар баробари касбҳои расому наққош, касби мусиқачӣ (зери унвонҳои «ромишгар», «хунёгар») – навозанда ва сароянда пайдо шуд. Аз замони Борбад сар карда мусиқӣ яке аз ҳунароҳои бадеии мустакили мардуми форс-тоҷик шуморида мешавад. Дар давраи Сосониён (тавре ки қаблан дар Бохтару Суғди қадим пайдо шуда буд) мафҳуми «навозандаи дарборӣ» ва «сарояндаи дарборӣ» бо вазифаи мушаххаси иштирок дар базму ойнҳои дарборӣ аз нав қувват гирифт [61, с.37].

Дар бораи ғавти Борбад низ ривоятҳои гуногун ҷо дорад. Дар заҳр хӯрондани Борбад ду нафарро дар ҳикояҳои гуногун ном мегиранд – Саркаш ва Робустро [120, с.16]. Вале дар ҳар ду маврид нақл мазмунан ҳамон аст. Яке аз онҳо : «.. чун рашки Саркас бар Борбад бо фузунӣ пойгоҳи ӯ боло гирифт, касро дар ниҳон водошт, то вайро заҳр хӯронд ва кушт. Шоҳ аз марги Борбад саҳт андӯхгин гардид ва ангезаро пурсид. Гуфтанд: «Саркас ӯро заҳр хӯрондааст». Фармон дод, то Саркасро бикушанд. Ба ӯ гуфт: «Ман гоҳе аз ту ба ӯ мебардохтам ва оромиш меёфтам ва замоне аз ӯ ба ту рӯй меовардам. Ту бо куштани ӯ яке аз ду баҳши шодии маро набуд кардӣ ва сазовори марг ҳастӣ». Саркас гуфт: «Шоҳ, чун яке аз ду баҳши шодият аз миён рафтааст, агар баҳши дигарро набуд кунӣ, худ ҳама баҳраи зиндагитро аз миён бардоштаӣ..». Парвиз гуфт: «ба Худо савганд, ин сухани касе аст, ки замони маргаш нарасидааст». Ӯро баҳшид...» [12, с.344].

Борбад мероси ғании мусикиро аз худ боқӣ мондааст. Он дар асоси беҳтарин дастовардҳои назария ва амалияи мусиқии мардуми форсзабон ташаккул ёфтааст. Борбад ба мусиқӣ назари навро ворид кард. Онро аз ойнҳои динӣ ва ёрирасонӣ берун овард. Доираи мазмуни мусикиро васеъ кард: «.. суруд ба дарбор омад. Он суруде буд, ки хусусиятҳои жанри асрҳои минбаъдаи суруд-ғазалро пешгӯӣ мекард... онҳоро Борбад эҷод мекард.. .. ва ин сурудҳо ҳатто дар асрҳои X-XI суруда мешуданд... » [120,

с.17]. Ин меросе буд, ки барои фарҳанги мусикии форсу тоҷик асосгузори намудааст. Муҳаққиқ-эроншиноси маъруф А.Н. Болдирев дар ин бобат гуфтааст, ки Борбад оҳангсози сурудҳои лирикӣ ва мадҳиявист [89, с.253], ки якчанд аср баъд ба яке аз маҳбубтарин жанри васфу сарояндагии мардуми форсу тоҷик табдил мегардад. Муסיкишиноси англис Ҳ.Фармер ва муסיкишиноси советӣ В.Виноградов новобаста ба якдигар ба як хулосае омадаанд, ки «.. дарёфтҳои Борбад аз он далолат медиҳанд, ки мақомоти Шарқ дар давраҳои қадим ташаккули худро оғоз намудааст...». Дар амалияи мусикии асрҳои VII – X нобоваста ба дигаргунии идеологии бузург, муסיкиву коркардҳои Борбад байни мардум ҳифз гардидаанд. Аз ашъори Рӯдакӣ «Шоҳнома»-и Фирдавсӣ маълум аст, ки дар замони онҳо Борбад бо асархояш дар амалияи муסיқӣ хеле устувор буд. Амир Хусрави Дехлавӣ дар рисолаи мусикии «Дар иншиоби усул ва фуруҳои муסיқӣ» маҳорату лаёқат ва саҳми Борбадро дар саросари асар васф кардааст. Яке аз инҳо чунин аст:

*Ба нӯги захма марворид месуфт,
Ки «Шодурвони марворид» мегуфт.*

*Наво чун гуфта шуд нав-нав,
Зи роҳи хусравонӣ ишқи Хусрав.* [138, с.52]

Инъикоси маълумот дар бораи Борбад дар тури давраи қурунивуостой аз мадди назари қариб ягон сарчашмаи ҳаггии таърихӣ-фарҳангӣ, адабиёти бадеӣ, луғавӣ дар қанор набуд³⁰. Рисолаҳои мусикии асримиёнаӣ Борбадро «соҳиби илми парда», «ихтироъкори илми парда» ном мебаранд. Сарчашмаҳои ҳаггии қурунивуостой аз маълумот дар бораи Борбади Марвазӣ саршоранд. Вале ягон қитобе ё осори дигаре аз ҳуди Борбад боқӣ намондааст. Маълумоти адабиёти бадеӣ ба таърифу тавсифи Борбад, сеҳри маҳорати ӯ баҳсида шудааст. Ва ин вазъ ба пайдо шудани ақидае оварда буд, ки тибқи он Борбадро ба мисли Орфеи аврупоӣ (Қришнаи мусикии Ҳинд, Қу Баи мусикии Чин) персонажи афсонавӣ мешумориданд. Ин қараён баҳси шахси таърихӣ ё афсонавӣ будани Борбадро пуравч мегардонд. Бо ин сабабҳо таваҷҷуҳи ҳосса ба саҳми Борбад бо қилои нав дар асри XX бори дигар афзуд. Аз олимони муосири аврупоӣ Артур Христенсен, шарқшиноси чех Ян Рипка, олими немис Х. Этте, муҳаққиқи англис Э.Браун, муסיкишиноси маъруфи англис Ҳ.Фармер, аз олимони Эрон Маҳдӣ Барқашлӣ, муҳаққиқон Муртазо Равандӣ, А.Шаъбонӣ, Р.Холиқӣ, Д.Сафват, Ф.Қунайдӣ, олимони

³⁰ Ин қо аз овардани рӯихат ва номҳои шоирони дӯстдоштаи мардуми тоҷик худдорӣ қарда, ҳонандаро ба маҷмуаҳои ҳоссаи баҳсида ба 1400-солагии Борбад равона месозем. Дар онҳо маҳбубияти муҳаққиқон хеле самимӣ ифода ёфтааст [50; 51; 52].

давраи советӣ В.Виноградов, И.Брагинский, Н.Неъматов, Ю.Малтсев ва имрӯз А.Рачабов, Адаш Истад, Н.Ҳакимов, А.Юлдошев ва дигарон дар асарҳои илмӣ худ оид ба саҳми Борбад далелҳои муҳимми илмӣ-таърихӣ овардаанд [50; 51; 52; 143; 184; 217; 218].

Бо пешниҳоди таърихшиносон, мусиқишиносони тоҷик таҷлил кардани форуми байналмилалӣ пешниҳод гардид. Дар ин миён талошҳои таърихшиносон академик Н.Неъматов, Ю.Малтсев, Н.Ҳакимов ва хусусан А.Рачабов аҳли илмро ба ҳайрат оварда буд³¹. Онҳо дар бораи Борбад ва замони ӯ асарҳои арзишманди илмӣ таълиф намуда, маълумоти таърихиеро доир ба паҳлуҳои муҳимми фаъолияти Борбад ва ҳаммаслақони ӯ дар даст доштанд [120; 137; 138; 139; 184].

Форуми байналмилалӣ бахшида ба 1400-солагии Борбад (Душанбе, 1990) ин проблемаро аз байн бардошт. Борбад асосгузори мусиқии касбии мардуми форс-тоҷик эътироф карда шуд. Дар симпозиуми мазкур олимон, муаррихону мусиқишиносон бо далелҳои дақиқ аз ҳаёт ва эҷодиёти Борбад маълумот оварданд [50; 51; 52]. Шакке дар шахсияти таърихӣ будани ӯ байни олимон намонд. Ёро тартибдиҳандаи системаи нахустини мақомот – Ҳафтпарда расман пазируфтанд. Бо ин таърихи 1400-сола доштани мусиқии касбии форсу тоҷик низ расман муайян карда шуд.

Муаллифони мақолаи «Борбад – асосгузори фарҳанги мусиқии классикии тоҷику форс» академик Н.Неъматов ва Ю.Малтсев бо ифтихормандии бузург гулчини гуфтаҳои олимони хориҷу ватаниро дар бораи саҳми Борбади бузург ба мусиқӣ овардаанд. Мо низ, ба онҳо пайравӣ карда, овардани ин суханҳоро дар китоби дарсии ворисони асри XXI-и Борбад зарур мешуморем, аз ҷумла: «Ягон ходими санъат аз худ чунин мероси ғаниеро нагузоштааст.. ..Номҳои асарҳои ӯ, ки дар сарчашмаҳои зиёд оварда шудаанд, ки беш аз 150 ҳастанд.. ҳол он ки дар ҳаёташ ӯ на кам аз 400 асар эҷод намудааст...» (А. Христенсен); «Чӣ системаи лаҳнии ӯ ва чӣ оҳангу сурудҳои эҷодшудаи ӯ нақши асосгузори доштанду сатҳи баланди профессионалиро» (Э. Браун), «Борбад асарҳои сершумори мусиқиро эҷод кард, амалияи мусиқии замонашро илман натиҷагирӣ намуд» (Ҳ.Этте), «Эҳтимоли зиёд аст, ки Борбад мусиқии хиндиро медонист ва аз таҷрибаи он истифода бурд» ва «Санъати иҷрокунандагии Борбад дар асрҳои VI–VII ва асрҳои минбаъда равияи нави бузурге, услуби нави иҷрокунандагиро тавлид кард..» (Ҳ.Фармер), «Дар осори Борбад тамоюли банизомдарорӣ (систематизатсия)-и мавод, бақонундарорӣ (канонизатсия)-и қавоиди аввалини мусиқӣ барои мо хеле диққатҷалбкунанда аст..» (В.Виноградов), «Эҳтимол он «оҳангибора»-хое,

³¹ Дар омодагии бевоситаи симпозиуми байналмилалӣ онҳо хеле фаъол буданд. Дар ин чараён дар доираи аҳли илму ҳунар онҳоро бо унвони «борбадшиносон» ном мегирифтанд.

ки Борбад сохт, ҳамон асосоҳангҳоеанд, ки якчанд аср баъдтар ба мо ҳамчун категорияи асосии лаҳнӣ-дараҷотии мусиқии классикии Шарқ маълум гардидаанд» (В.Виноградов), «Таачубовар он аст, ки ҳатто муаллифони арабе, ки баъди сад, дусад ва сесад сол умр ба сар бурдаанд, дар бораи маҳорати беҳамтои ӯ сухан мегӯянд ӯро таблиғгари мусиқии Шарқ медонанд» (мусиқишиноси араб М.Х Алавердӣ) ва амсоли инҳо.

Тавре академик Н.Неъматов қайд мекунад: «Баъди чордаҳ аср дар сарзамини худи ӯ мардуми тоҷик 1400-солагии мутрибу оҳангози бузурги Шарқро баргузор кард. Ворисон, ҳамаи он касоне, ки ба онҳо маҳсули зеҳнӣ ва эҷодии башарият азиз аст, Борбадро бо эҳтиром ба хотир меоварад, зеро ки мусиқии ӯ абадӣ зинда аст» [120]. Дар ҳақиқат Симпозиуми байналмиллалӣ ба муносибати 1400-солагии Борбад зери унвони «Борбад ва анъанаҳои бадеии халқҳои Осиёи Марказӣ ва Наздик: таърих ва замони муосир» [50; 51], ки баҳори соли 1990 дар Душанбе баргузор гардид, нақши таърихро дар таърихи мусиқии форсу тоҷик, дар таърихи мақомоти тоҷик бозидааст. Зеро ки системаи Ҳафтпардаи Борбад ба пайдошавии системаҳои дигари мақом асос гузошт. Он аввалин системаи мақомот дар таърихи мусиқии мардуми форсу тоҷик ҳисобида мешавад. Аксарияти муҳаққиқону олимони мусиқишиносон ба ҳулосаи дигар ҳам омаданд, аз ҷумла, мусиқишиноси датӣ А. Христенсен, ки солҳои тулонӣ фарҳанги давраи Сосониёнро омӯхтааст, мегӯяд: «.. нуфузи лаёқати беҳамто ва эҷодиёти серпахлуи Борбад (навозанда, сароянда, оҳангсоз...) ба мусиқии сосонӣ хеле муассир аст. Ва ин мусиқӣ *манбаи асосии мусиқии давраи исломӣ* (таъкиди мо – Ф.А.) гардидааст...» [61, с.68]. Ин ақидаро на танҳо як муҳаққиқ иброз намудааст. Олимони мусиқишиносони дигар ҳам, аз ҷумла, Ҳ.Фармер, В.Виноградов, олимони Эрон ва Тоҷикистон ин ақидаро бо далелҳои илмӣ асоснок карданд. Дар ҳақиқат системаи амалӣ-назарии Борбад густариши васеи худро дар давраҳои барои миллати форсу тоҷик хеле мудҳиши аввали исломӣ низ қатъ накард. Мусиқии ин мардум дар асоси он рушд ёфта, то асрҳои XII – XIII ҳатто бо истифодаи истилоҳоти тоисломӣ ном гирифта мешуд. Аз ин аст, ки системаи нави мусиқии Шарқ, ки бидуни шак(к) шакли мукамалгардидаи системаи Борбад аст, нахуст «Дувоздаҳпарда» ном гирифта буд. Лекин чун Ҳафтпарда ва Дувоздаҳпарда ҳам он ҳеҷ вақт бо дини ислом рабте надошт: дар ягон маросими динӣ суруда намешуд (1) ва мазмунан ҳам ба он алоқамандие надошт (2). Он ҳамеша мусиқии дунявиро муаррифӣ кардааст.

Системаи Ҳафтпардаи Борбад дар ҳақиқат дар таърихи мусиқӣ ҳамчун нахустсистемаи мақомоти имрӯзаи Шарқи мусулмон маҳсуб меёбад. Бо назардошти он ки мақомот меҳвари мусиқии суннатии

профессионалӣ, мусиқии классикии онҳост, Борбадро асосгузори мусиқии профессионалии Шарқ пазируфтанд.

Аз нуктаҳои боло ба ҳулосаи боз ҳам мушаххасе меоем, ки пайдоиши системаи Борбад ба асосгузории устувори мусиқии профессионалӣ мусоидат кард (1). Қоидаҳои системавии Ҳафтпарда ҳамчун қоидаҳои асосии назарияи амалия дар навозандагиву сарояндагиву эҷоди мусиқӣ заминаи асосиро ташаккул доданд (2). Мусиқӣ бо дастовардҳои худ мактаб ва илмро пайдо намуд (3). Ҳуди система бо таркиботи сеқабатаи ҳеш назарияи мусиқии замонро намудор кард (4). Инак, дар фаъолияти Борбад нуктаҳои асосиро мухтасар қайд карда, бевосита ба таҳлили алоҳидаи ҳар яки он мегузарем. Ба андешаи мо, аз ҷумла, таҳлили ҳушмандонаи дигаргуниҳои ҷиддӣ вобаста ба пайдоиши падидаҳои зерин зарур аст:

- ❖ системаи Ҳафтпарда
- ❖ хусравонӣ (услуби навозандагӣ)
- ❖ табдили мусиқӣ аз шуғл ба касби мустақил
- ❖ талқиноти мусиқӣ ҳамчун ҳунари бадеӣ
- ❖ пайдоиши мусиқии профессионалии дунявӣ
- ❖ рушди авҷи мусиқии созӣ
- ❖ пайдоиши сози мусиқии бунёдӣ-системавӣ
- ❖ жанрҳои мусиқӣ

II.2. Системаи Ҳафтпарда. Услуби хусравонӣ

Нахустин системаи мусиқие, ки дар таърихи мусиқии тоҷик системаи мақомро зоҳир намудааст, системаи Ҳафтпарда маҳсуб меёбад³². Сарчашмаҳои таърихӣ дар мансубияти ихтирои ин система ба Борбад маълумоти яхеларо меоваранд. Пайдоиши Ҳафтпардаи Борбад ба фаҳмиши нави мусиқӣ ибтидо гузошт. Шумораи ҳафт барои он замон шумораи муқаддасе буд ва теъдоди унсури асосии ин системаро дар бар гирифт. Масалан, маълум аст, ки имрӯз ҳам дар системаи универсалии мусиқии ҷаҳонӣ ҳафт нота ҷой дорад. Вале ҳафт нотаи мусиқии академии ҷаҳонӣ ҳеле дертар, баъди якчанд аср дар мусиқии аврупоӣ-ғарбӣ пайдо шуд [17, с.10]. Борбад системаи ҳудро аз амалияи мусиқии замону мардуми форс-тоҷик мурағаб гардонд ва исбот намуд, ки зерасоси онро ҳафт парда (гамма) ташкил медиҳад. Сохтори ин система мураккаб буд ва дар умум чунин унсурҳоро дар бар мегирифт:

³² Оид ба замони пайдоиши системаи мусиқии чормуқом, ки зери Фалак ҷой дорад, маълумоти дақиқе дар даст надорем. Хусусиятҳои ин система имкон медиҳанд, ки онро ба давраҳои қадиме мансуб донем, ки фаҳмиши космологӣ бартарӣ дошт. Эҳтимол чорпарда ҳатто то пайдошавии Ҳафтпарда вуҷуд дошт. Ба ин мусиқии оинҳои зардуштӣ, ки дорои мусиқии касбиро дорад [178; 184; 185], низ асоси шуда метавонад.

- ❖ 7 парда – асли
- ❖ 30 лаҳн – фаръии аввал
- ❖ 365 суруд – фаръии сонӣ

Дар ин система бо калимаҳои «парда», «лаҳн» ва «суруд» воҳидҳои асосии дараҷотӣ (гаммавӣ) ифода гардидаанд. Калимаи «парда» аз забони форсӣ-тоҷикӣ аст ва берун аз мусиқӣ низ истифода бурда мешавад. Омили номидани воҳиди сохтори дараҷотӣ (гаммавӣ) бо унвони «парда», тавре ки дар боло қайд карда шуд, ба манзури мо аз он аст, ки воқеан падидаи гаммавӣ ҳамеша зери оҳанг рӯпӯш аст. Вақте ки асари мусиқӣ шунида мешавад, мо оҳангро мешунавему аз рӯи он мусиқиро қабул мекунем. Борбад дар мураттаб гардондани системаи Ҳафтпарда диққатро ба унсури зериохангии мусиқӣ равона месозад. Ў ихтироъ менамояд, ки он унсур дар мусиқӣ нақши заминавиरो мебозад. Ва онро «парда» меномад. Зери ин истилоҳ унсуреро, ки дар мусиқӣ ҳамеша «рӯпӯш», «пардапӯш» аст, дар назар дорад. Борбад бо ин унсур низоми мусиқиро пайваста, онро ба ҳайси *система* пешниҳод менамояд. Ў мешуморад, ки низомдихандаи мусиқӣ ҳамин унсур аст. Ва бидуни омӯзиши хоссаи он фаҳмиши мусиқиро наметавон пайдо кард. Борбад «илми парда»-ро дар мусиқӣ «илми пӯшида» талқин дода, омӯзиши махсуси онро барои ин фан зарур мешуморад.

Зимни системаи Ҳафтпарда калимаҳои «лаҳн» ва «суруд» маънои ҳозираи худро пайдо накарда буданд. Онҳо нисбат ба *парда* воҳидҳои дараҷотии дараҷаҳои дуҷум ва сеҷуманд. Ин ҷо калимаи «суруд» на маънои имрӯзаи жанри овозиро, балки маънои воҳиди лаҳниро дорад. Бояд қайд кард, ки дар ин система ҳам «парда», ҳам «лаҳн» ва ҳам «суруд» дар баробари воҳиди лаҳнӣ (дараҷотӣ, гаммавӣ) будан, ҳар кадом маънои воҳидҳои оҳангӣ ҳам буд, аз ҷумла, «суруд» – ибораоханг, «лаҳн» – ҷумлаи оҳангӣ ва «парда» – оҳанги мухтасару мустиқил. Чунин талқин аз он ҷо равост, ки «суруд» ва «лаҳн» ҷиҳати лаҳнӣ-дараҷотӣ ҳам таркиботи пардаанд. Ин хусусияти мафҳумҳои лаҳнии Ҳафтпарда имрӯз ҳам ба воҳидҳои лаҳнии системаи мақомот хос аст. Дар шароити маъмулияти шифоҳии мусиқӣ чунин дорой имконият меод, ки хусусияти инфиродии воҳидҳои лаҳнӣ мазмунан намудор гарданд. Дар амалияи мусиқӣ ҳар як гурӯҳи лаҳнӣ-дараҷотӣ мушаххас як-як ном гирифта мешуд. Ин хусусият дар асарҳои асрҳои баъдӣ, муаллифони асри миёнаи мушоҳида карда мешавад. Масалан, Низомии Ганҷавӣ дар сӣ байти достони «Хусрав ва Ширин» номҳои сӣ лаҳни Ҳафтпардаро овардааст [114, с.89] ва ғ.

Дар тартиби сохтори системавии Ҳафтпарда зарур аст, ки принсипи шаклсозии асл-фаръро ба эътибор бигирем. Дар ин система

он принципи асосист. Ин маънои онро дорад, ки воҳидҳои «лаҳн» ва «суруд» аз «парда» бармеоянд ва таркиботи ҳар яки онҳо аз майдони садоии парда берун нест. Онҳо аз дохили воҳиди асли бармеоянд. Сохтори системаи Ҳафтпарда мантиқи хеле равшанро доро аст. Таърихи таҳаввули мақомот нишон медиҳад, ки ин мантиқ ба табиати системаи мақомоти Шарқ ҳамеша хос будааст ва онро нахустин бор Борбад падида овардааст.

Дар омӯзиш ва тадқиқи системаи Ҳафтпарда ба миқдори воҳидҳои асосӣ тавачҷуҳ надода намешавад – он ба ҳафт рӯзи як ҳафта, сӣ рӯзи як моҳ ва сесаду шасту панҷ рӯзи як сол баробар аст. Дар ин мутобиқат хусусияти идеологӣ-фаҳмишии замони Борбад, ки пантеистӣ-космологӣ буд, инъикос гардидааст. Тибқи он дид, мусиқӣ унсури табиат ва коинот (макрокосм) маҳсуб меёфт ва инсон (микрокосм) мебояд ҳамеша дар созиш бо коинот ва табиат бошад. Дар замони Борбад назарияи машҳури *ҳамсадоии сайёраҳо*-и юнониқадимӣ устувор буд ва фаҳмиши эронӣ низ ба он така мекард.

То пайдоиши системаи Ҳафтпарда мусиқӣ ба таври стихиявӣ вучуд дошт. Системаи Ҳафтпарда қоидаҳои мушаххаси иҷрокунандагии мусикиро ба миён овард. Дар ин система бори нахуст мафҳумҳои *лаҳн* (ба маънои гамма), *дараҷаи лаҳнӣ*, *системаи лаҳнӣ* зимни мусикии форсу тоҷик ташаккул ёфтанд.

Ташаккули тадриҷии услуби нави иҷроиши мусиқӣ ба устувор гардидани риояи қавоиди мушаххаси системавӣ дар амалияи мусиқӣ меоварад. Яке аз хусусияти услуби *хусравонӣ* дар он аст, ки ин амал (риояи қавоиди системавӣ) оғаҳона қарор мегирад, на стихиявӣ. Оғишта-оғишта мафҳуми Ҳафтпарда ҳамчун системаи лаҳнӣ ва мафҳуми хусравонӣ – ҳамчун услуби иҷрокунандагӣ устувор мегарданд. Хусусияти услуби хусравонӣ чунон қарор гирифта буд, ки мусиқӣ бештар тамоюли конкретии мазмуниро пайдо кард. Ва зимни он ҳам иҷрокунанда ва ҳам шунаванда воқиф аз ин мушаххасот буданд. Ҳикояи машҳур дар бораи ғавти аспӣ шох Хусрави Парвизи II ва ҳалос кардани Борбад аспбонро далолати он аст, ки ин дорони маъноии воҳидҳои лаҳнӣ дар амалияи мусиқӣ хеле густариш ёфта, на танҳо ба навозандагон, балки ба шунавандагон низ маълум буд. Метавон он вазро бо замони муосир қиёс кард ва дарёфт, ки шунавандаи воқиф имрӯз ҳам оҳангу намудҳои медонистагии ҳудро дар ҷараёни сароиш ва навозиши мақомҳо зуд мешиносад. Аз чунин шиносӣ кайфияти эстетикӣ шунаванда якҷанд маротиба меафзояд. Ин хусусияти дигари мақомот аст, ки онро Борбад дар давраи ибтидоӣ қурунивустой ба мо айён кардааст.

II.3. Ташаккули мусикии профессионалии дунявӣи тоҷикон

Ба дарбори шоҳони сосонӣ (226 – 651) парастии мусиқӣ ҳамеша хос буд. Барои онҳо базмҳои дарборӣ шӯғли дӯстдоштае маҳсуб меёфт. Ба ин базмҳо бехтаринҳо даъват мешуданд. Аҳли ҳунарро хеле баланд қадрдонӣ мекарданд. Барои ҳар як ҳунарманд шароити муносиб муҳайё мегардониданд. Барои пойдор намудани шӯғли мусиқӣ ҳатто аз беруни кишвар овардани навозандагону сарояндагон ба ҳукми анъана дароварда шуда буд. Яке аз шоҳоне, ки мусиқиро дар байни мардум ва шодиву хурсандии он пайваста ворид мекард, шоҳи сосонӣ Баҳроми V – Баҳроми Гӯр (430 – 438) мебошад. Таърихшиноси охири асри XI – аввали асри XII Саолибӣ қайд мекунад, ки бо хоҳиши Баҳроми Гӯр « ... аз Ҳинд чаҳор ҳазор ромишгарро барои хидмат ба Эрон фиристоданд. Баҳром ононро дар ҳамаи кишвар пароканд ва ба мардум фармон дод, ки эшонро ба кор гиранд ва аз овозашон баҳра баранд ва музди онон бигзоранд...» [12, с.286]. Дарбори сосонӣ дар давраи шоҳигарии Хусрави Парвиз низ аз ҳисоби ромишгарони дохилӣ ва хориҷӣ мукамал ёфт. Дар дарбор ромишгарони гуногунмиллат ба якдигар ҳамкорӣ мекарданд ва ин имконият меод, ки онҳо бо суннатҳои мусиқии якдигар шиносӣ пайдо намоянд. Маъхазҳои ҳатти дар бораи дар дарбори Сосониён чамъ омадани хунёгарони ҳиндӣ, чинӣ, арманӣ, яҳудӣ, юнонӣ ва дигарон маълумот медиҳанд [28]. Фаҳмост, ки ин навъи ҳамкорӣ барои хунёгарони таҳҷой хеле судманд буд.

Системаи Ҳафтпардаи Борбад дар ташаккул додани фаҳмиши нави мусиқӣ дар ҷомеа, аз ҷиҳати услуби нави моҳиятан характери дунявиро ҷорӣ мекард. Ва дар ин ҷараён зери сарпарастии ҳуди шоҳ Хусрав Парвиз базми дарборӣ роҳи ин низомии мусиқиро бар дӯш гирифта буд. Бо рушди мусиқӣ дарбори шоҳони сосонӣ ҳамчун маркази фарҳангии замон шухратманд мегардид. Ин мусиқӣ аз мусиқии асрҳои аввали ҳукмронии сулолаи Сосониён (а. III – аввали асри VII) куллан фарқ мекард. Мусиқшинос Н.Ҳакимов қайд мекунад, ки аз асрҳои аввали мелодӣ «... пайдоиши мусиқии касбӣ бо баландшавии сатҳи ҳаёти шахрӣ вобаста буд... дороии ҳунар ва дониш аз Худованд ҳисобида мешуд... ...ҳар як ҳунармандро эҳтиром мекарданд... ..навозанда дар хидмати расмӣ қарор меёфт... ва ӯ вазифаи мушаххасро дар ҳаёти шахрӣ бар уҳда дошт...» [184.I, с.168-169; 185] ва дар идома илова мекунад: «... калимаи «ҳунар» маънои «чаҳонсозӣ»-ро пайдо кард... ». Дар базмҳои дарборӣ мусиқии навъи дигар маъмул гардид.

Муҳаққиқони аврупоӣ Артур Христенсен ва Ҳенри Фармер қайд кардаанд, ки маҳз бо эҷодиёти Борбад мусиқии таҳҷой мақоми навро доро мегардад.

Ин давраи ташаккули мусикии профессионалии дунявӣ буд. Базми дарборӣ бо ҷалби муסיқачиёни кишварҳои гуногун пайваста корбарӣ мешуд. Мусикии онвақтаи баъзе кишварҳои Шарқ, хусусан Ҳинд, хеле тараққӣ ёфта буд. Дар мусикии Ҳинд аллакай системаи устуворе бо номи «рага» вучуд дошт. Дар илми мусикишиносии муосир рагаи ҳиндиро ба системаи мақомоти Шарқ мансуб медонанд³³. Бино бар ин эҳтимолият ба миён меояд, ки ҳунармандони маҳаллӣ дар баробари омӯхтани мусикии худ, аз мусикии мамолики хориҷ воқиф гардида, маҳорати худро тавассути он низ сайқал медоданд. Аз ин рӯ, ақида дар бораи он ки Борбад дар мурағтаб сохтани системаи Ҳафтпарда аз системаи рагаи ҳиндӣ истифода кардааст, аз ҳақиқат орӣ нест [19; 22]. Муҳаққиқони аврупоӣ, форс-тоҷик на як бору ду бор инро дар умум қайд кардаанд, ки «..миллати Эрон то ин ҳангом, яъне давраи сосонӣ, аз тараққиёте дар улум бархурдор шуда буд ва дар муסיқӣ ва тиббу риёзиёт бар осори иртибот, ки аз Машриқу Мағриб бо милали бузурге монанди ҳиндувону бобулиён ва милали Осиёи Сағир ёфта ва иттилооте, ки худ аз қадимулайём гирд оварда буданд, пешрафтҳое доштанд» [28, с.14].

Ҳарчанд ки унсурҳои алоҳидаи мусикии профессионалӣ дар фарҳанги тоҷикон дар асрҳои III – IV қайд шудаанд [185], пайдоиши системаи аввалини мақомот Ҳафтпарда ба асрҳои VI – VII мансуб аст. Бо мурағтаб гардидани системаи Ҳафтпарда дар мусикии дунявии форс-тоҷик системаи хоссаи лаҳнӣ-дараҷотӣ ва лаҳнӣ-оҳангӣ падида гардид.

Метавон гуфт, ки дар ибтидои ҳукмронии Сосониён муסיқӣ барои шоҳони сосонӣ танҳо шӯғле маҳсуб меёфт. Пайдоиши низомии муайян (Ҳафтпарда) муносибату дидро нисбат ба муסיқӣ қомилан дигар кард. Хусусан базмҳои дарборӣ рақобати эҷодии муסיқачиёнро хеле равшан нишон медод [137; 138; 139; 184.1]. Шухратмандии чунин базмҳо то Суғду Бохтар расида буд. Бо вучуди ин дар давраи Сосониён муסיқӣ барои омма манъ буд. Дар чунин вазъ базм, тавре ки қайд шуд, моҳиятан нақши институти бонуфузи иҷтимоӣ-фарҳангии замонро бозид. Мусикии базм дорои хусусиятҳои зерин гардид:

- ❖ ин муסיқӣ бо ягон расму ойин алоқамандӣ надошт;
- ❖ робитае бо дини зардуштӣ дар он набуд;
- ❖ мазмуни он бештар ба неруи табиати кишвар, қорнамоиҳои қаҳрамонони Эрони қадим ва тавоноиву васфи сарвати шоҳон бахшида мешуд;
- ❖ базм ҳам ҳунари навозандагӣ ва ҳам сарояндагиро мепазирuft;
- ❖ дар он ҳам мард ва ҳам зан иштирок мекард;

³³ Истилоҳи умумии «рага-мақам» (И.Р.Эолян) ҳаммаънои «системаи мақомоти Шарқ» мебошад.

- ❖ аҳаммияти махсус ба маҳорат ва касбият дода мешуд;
- ❖ мусиқӣ нахустин бор на барои қорбарии амалӣ, балки барои рушди инсон ва зебофаҳмии он равона карда шуд;
- ❖ дар натиҷа зери таъсири он илми мусиқӣ ташаккул ёфт;
- ❖ ин ҷараён ба пайдоиши профессионализм дар мусиқӣ овард;
- ❖ мактаби устод-шогирд ҳамчун мактаби ҳунари мусиқӣ тавлиду тасдиқ шуд ва ин ҳунари мусиқии профессионалӣ буд;
- ❖ мактаби устод-шогирд нахустин дастури таълимӣ – ҷадвали раҳнамуниро истифода бурд;
- ❖ мусиқии базми дарборӣ нахустзаминаи хуби мусиқии профессионалии дунявӣ мардуми форс-тоҷикро ба вучуд овард.

Дар натиҷа ин дигаргуниҳову навоариҳо ба ташаккули мусиқии дунявӣ профессионалии мардуми форсу тоҷик овард. Борбад аз ибтидои қоркарди системаи Ҳафтпардаи худ зарурати омӯзонидани илми пардаро аз тарафи устод таъкид карда буд. Маълум аст, ки мусиқие, ки зарурати таълимоти махсуси мусиқиро металабад, навъи мусиқии касбӣ (профессионалӣ) аст. Ин иқдом дар замони Борбад ба пайдоиши касби нав – касби мусиқӣ мусоидат намуд.

II.4. Пайдоиши жанрҳои аввалини мусиқии профессионалии дунявӣ: хусравониёт ва равешин

Дар асоси Ҳафтпарда асарҳо эҷод мекарданд ва ин жанри нави мусиқӣ – *хусравониёт* ном гирифт. Он жанри силсилавӣ буд ва ҷиҳати рушди мусиқӣ якҷанд пардаро дар бар мегирифт. Силсилаасарҳои мазкури ҳафтқисмаву ҳаштқисма жанрҳои таркибии овозӣ ва созиро дар бар мегирифтанд. Ҳар як қисми таркибии хусравониёт асари мустақил ҳисобида мешуд. Қисмҳои силсилаасар аз рӯи мутобикати худ ба системаи лаҳнии Ҳафтпарда (бо истифода аз таркиботи комили он – парда, лаҳн ва суруд) ва риояи қавоиди ягонаи он силсилабандӣ мегардиданд. Унвони қисмҳои таркибии хусравониёт одатан аз мавзӯи онҳо бармеомад. Дар хусравониёт анъанаи номгузории қисмҳои таркибӣ аз рӯи унсури зарбӣ ва ё лаҳнӣ (ки имрӯз дар Шашмақом ва Фалак дар истифода аст) ҷо надошт.

Дар ибтидо пешниҳоди силсилаҳои мусиқӣ бештар характери жанри достонро дошт. Муҳаққиқони асримиёнаӣ қайд мекунанд, ки зери ҳар як асари хусравониёт ривояте ҷо дошт. Доираи мазмунии хусравониёт бештар ба васфи зебӣ ва неруи табиат (1), васфи сарватмандиву тавоноии подшоҳон (2), қорнамоиҳои паҳлавонони Эрони қадим (3), таърихи кишвар (4)-ро фаро мегирифт, ҳарчанд ки бо ин мавзӯҳо маҳдуд набуд. Доираи мазмунии хусравониёт тасодуфан пайдо нашудааст. Ин интиҳоб хеле

огаҳона қарор ёфт ва эҷоди асар дар жанри хусравониёт ҳамчун анъана пазируфта шуд. Хусравониёт ба жанри заминавии замон табдил ёфт.

Аз таҳлили мусиқишинос Н.Ҳакимов хусусиятҳои зерини мусиқии дарбории ин давра бармеояд: коркарди қавоиду талаботи хеле мушаххас ва риояи ҳатмии он дар амалияи мусиқӣ (1); иштироки ҷаҳли мутрибону мутрибаҳо дар ҳаёти мусиқии дарбор (2); касбият (на чинсу на дин! – Ф.А.) чун меъёри асосии интиҳоб (3); таҷлили базмҳои дарборӣ бо баҳсҳои доманадори мусиқӣ-назарӣ, пешниҳодҳои диди нав, шиносӣ бо услуби мактабҳои мусиқӣ (4) [184.Г].

Азбаски хусравониёт жанри силсилави буд, он аз ибтидо дар доираи худ ба пайдошавии жанрҳои гуногуни шохавӣ мусоидат намуд. Асарҳои жанри хусравониёт дар сарчашмаҳои ҳаттӣ хеле мушаххас ном гирифта мешаванд, аз ҷумла, «Тахти Тақриз», «Тахти Чамшад», «Ганҷи гов», «Ганҷи арӯс», «Ганҷи бодовард», «Кини Сиёвуш», «Кини Эраҷ», «Яздонофарид», «Марвот», «Сабз андар сабз» (асари Борбад, дар бораи омадани ӯ ба дарбори шох Хусрави Парвиз), «Партави Фархор»³⁴, «Гавонгарӣ пас аз дарвешӣ», «Шодурвони марворид», «Мушкдона», «Пайкари гурд» (ки дар «Шоҳнома»-и Фирдавсӣ гуфта шудааст), «Боғи Шаҳриёр», «Авраңгӣ», «Ҳафт ганҷ», «Наврӯзи бузург», «Сарвистон» [137; 138; 139]. Аз унвонҳои онҳо гуногунрангии жанрии асарҳо ба ҷашм мерасад. Ва Ҳафтпарда заминаи мусиқавии ҳамаи ин жанрҳо буд.

Мавзӯи васфи хуршед, жанри *суруди хуршедӣ*, одатан бо унвони ягонаи «Ороиши хуршед» муайян мешуд. Табиат ва Наврӯз бо жанрҳои «Наврӯзи Хоро», «Меҳргони бузург», «Соли Наврӯз», «Нози Наврӯз», «Боғи Ширин», «Боғи Шаҳриёр», «Авраңгӣ», «Мушинлабон», «Дилангез», «Чаковак», «Гулзор» ва ғ. хеле хосса васф мегардиданд. Ҳамаи онҳо ба жанри *суруди наврӯзӣ* тааллуқ доранд.

Хусравониёт мазмунан бо урфу одати дарборӣ ва хусусан, бо ҳаёту одоби рафтору кирдори шоҳон ба дараҷае зич алоқамандӣ дошт, ки ин жанр анъанавии шоҳномаҳои дар мусиқӣ зоҳир кардааст гӯем, хато намекунем. Бо ин мазмун жанри *суруди шоҳона* пайдо шуд. Феълан ин сурудҳо ба шох Хусрави Парвиз бахшида мешуданд, бинобар ин онро хусравониёт низ меномиданд. Аз ин бармеояд, ки зимни «хусравониёт» аз аввал ду маъно истифода бурда мешудааст: яке ба маънои васеъ – жанри силсилави дар асоси Ҳафтпарда ва дуюмӣ – жанри силсилаи мушаххас дар васфи шох

³⁴ «Партави Фархор» суруди Борбад аст. Дар фарҳангҳо ду маънои калимаи «Фархор»-ро меоваранд: 1. маъбад, бутқада; 2. номи шаҳре воқеъ дар Мовароуннаҳр, ки занони ин шаҳр ба зебӣ шухрат доштанд [83, с.389]. Борбад дар нахуствоҳӯрӣ бо Хусрави Парвиз суруди «Партави Фархор»-ро иҷро кард. Ва муҳаққиқон Н.Н.Неъматов ва Ю.С.Малтсев ақидаи дигарро доир ба ин ибраз намуданд: «...этимология ба миён меояд, ки шояд Борбад аз ин шаҳри қадими тоҷикон – шаҳри Фархор аст, зеро ки байни аҳли илму ҳунар суннати дар назди шох васф кардани зебоии ватани худ хеле устувор буд» [120, с.24].

Хусрави Парвиз. Ромишгарон мекӯшиданд ба ин жанр ҳар рӯз рӯ оваранд. Хунармандон сюжетхоро аз ҳаёти рӯзмарраи шоҳ гирифта, ба он оҳанг баста, асарҳо пешниҳод мекарданд. Ба андешаи мо, эҷоди асарҳои сершумори хусравониёт дар васфи шоҳ Хусрав Парвиз зери худ омилҳои асосии зеринро дошт: Борбад ва ҳаммаслакони ӯ қору рӯзгори шоҳро пайваста дар мусиқӣ барои он инъикос менамуданд, ки онҳо хунёгарони дарбории шоҳ Хусрави Парвиз буданд (1); дуҷумӣ он буд, ки жанри хусравониёт зодаи базми дарбории ҳаминаи шоҳ буд (2). Ва ниҳоят нуктаи сеюм он аст, ки идеологияи космологияи мусиқии давраи аввали қурунивустанӣ дар ҳолати созиш ва ҳамоҳангӣ нигоҳ доштани табиату коинотро аз табиӣ шоҳ медид (3). Шоҳро доди Худованд мешумориданд. Мутрибони дарборӣ вазифадор буданд, ки табиӣ шоҳро доимо хуш нигоҳдоранд, онҳо ҳифзкунандаи табиӣ хуши подшоҳ буданд. Дар ҷараёни пешниҳоди асари мусиқӣ ҳар як ҳаракат ва гуфтаи шоҳ маъноӣ мушаххас дошт. Масалан, дар рафти шунидани мусиқӣ шоҳ бо нидоҳо аз қабилӣ «зеҳ!», «хушо!», «офарин!» пазируфтани ҳунари мутрибро ифода мекард. Агар шоҳ як бор «зеҳ!» гӯяд, ҳазинадор ба мутриб ҳазор динор ва агар «зеҳо зеҳ!» – ду ҳазор динор меод [129, с.124; 184, I, с.284-285].

Мавзӯҳои жанрҳои таркибии хусравониёт на танҳо ба рафтор, тавоноӣ, ҳирадмандии подшоҳ, балки ба тамоми унсуре, ки шоҳро ихота мекард, бахшида мешуданд. Мисол, асари «Шодурвони марворид»³⁵ дар васфи ҷодари зебои пур аз дурру марворид ва рамзи шери подшоҳӣ, ки бо он Хусрави Парвиз хайма зада буд, гуфта шудааст. Асари дигаре бо номи «Шодурвони марворид» дорои мазмуни дигар аст: баъди пешниҳоди навабии асари нави Борбад бо фармони шоҳ аз сари Борбад як лаълӣ марворид мерезанд. Ҳар дуи ин асарҳои силсилавино Борбад дар жанрҳои таркибии хусравониёт эҷод кардааст. Ин жанр шакли созиӣ худро низ доштааст.

Агар дар асарҳо бар васфи подшоҳону паҳлавонони бузурги эронӣ ифтихормандӣ зоҳир гардад, дар сурудҳои бахшида ба Хусрав Парвиз пур аз самимияту муҳаббат ба ин шоҳ мушоҳида мешавад. Асари сози-овозии «Паҳлавонӣ мӯя» дар жанри суруд-нола дар бораи рафтори Борбад баъди шунидани ҳабси Хусрави Парвиз аст³⁶. Тибқи ривоят Борбад баъди нолаи пуралам, баъди афсӯсҳои зиёде, ки писар (Шерӯя) ба қадри падари бузургаш (Хусрави Парвиз) нарасидаасту беадолатиро нисбат ба падари худ раво дидааст, аз тақдири шоҳи тавонгар, ки дӯшташ меодшт, ба ӯ сидқан хизмат мекард, менолад ва бо Худованд, бо Наврӯзу Меҳргон қасам меҳӯрад, ки дигар барои ҳеҷ касе наменавозаду намесарояд, ангуштони худро бурида,

³⁵ Дар ин ҷо калимаи «шодурвон» маънои «ҷодар», «хайма»-ро дорад.

³⁶ Дар «Шоҳнома» Фирдавсӣ онро зери унвони «Шевани Борбад бар Хусрав» («Нолаи Борбад бар Хусрав») овардааст.

дар дасташ сахт зер карда, баромада меравад. Ба хона омада ҳамаи асбобҳои муסיқиаширо месӯзонад. Баъди он Борбад ҳеҷ гоҳ на сароидаасту на навохтааст [181, X, с.291-294].

Дар доираи хусравониёт шохай жанрии *шеъри ҷангӣ* низ ташаккул ёфт. Он ду гурӯҳро дар бар мегирифт: 1) онҳое, ки бевосита дар рафти корҳои ҷангӣ суруда мешуданд; 2) берун аз ҷараёни ҷанг. «Паҳлавонӣ суруд», «Ҳафт хон» (ба муносибати ҳафт қорнамоии Рустам ва Исфадиёр), «Дувоздаҳ рух», «Пайкори гурд», «Афсари сағзӣ», «Салмак», «Вижагон», «Хурӯши ҷаков», «Ҷаковак», «Қуфли Румӣ», «Қайсарон», «Зери қайсарон», «Сипоҳон», «Разми Турон», «Нокӯсӣ» [181; 189]. Ин асарҳои силсилави дар такнавозии ансамбли сози суруда мешуданд. Дар амалияи муסיқӣ онҳо на танҳо пурра, балки қисм-қисм низ маъмул гардиданд. Аз ҷумла, дар «Шоҳнома» омадааст, ки Баҳроми Гӯр дар базме хоҳиш кард, ки «аз «Ҳафт хон» лахте (порчае – Ф.А.) барои ӯ сароянд».

Жанри муסיқии занона низ зимни хусравониёт рушду ривоч ёфта, шаклҳои гуногунро пайдо карда буд. Ин жанр бештар характери лириқӣ дошта, аксаран асоси оҳангӣ-интонасионии таҷҷоиро доро буд, ба монанди асарҳои «Исфаҳонӣ», «Нишопурӣ» ва «Ниҳовандӣ» [138, с.48].

Ҳар як таркиботи хусравониёт бо жанрҳои созиву овозӣ-сози сураи мегирифт. Сози муסיқӣ дар он ҳам якканавозӣ мекарду ҳам такнавозӣ. Матни шеърии хусравониёт ба маънои имрӯзаи шеър набуд. Сабаби он то он вақт ташаккул наёфтани шеъри мавзун аст. Дар хусравониёт насри мусаччаъ истифода бурда мешуд. Муҳаққиқони қурунивусти Қайсӣ Розӣ, Авфӣ, Саолибӣ қайд кардаанд, ки «ҳарчанд ки матн дар сурудани Борбад насрӣ буд, вале дар якҷоягӣ бо оҳангҳои ӯ ин матн ба шеъри мавзун табдил меёфт» [184.I, с.326]. Ин аз дараҷаи баланди маҳорати оҳангсозии Борбад дарак медиҳад.

Аз ин гуфтаҳо бармеояд, ки хусравониёт ба жанри мукамалтарин ва маъмултарини муסיқии асрҳои VI – VII табдил ёфт. Он ҳамчун жанри муסיқӣ дар давраи аввали пайдоиш бо жанрҳои шохавӣ ва таркибии худ зухурот пайдо намуд. Аз ҷиҳати иҷроии ҳар як жанри таркибии хусравониёт мушаххас ба замону шунаванда мутабиқ мегардид, ба бехтару серрангтар гардонидани ҳаёти муסיқӣ равона мешуд. Ин низ аз дарбор сар мезад ва ин вазифаро сарояндагону навозандагони дарборӣ ба уҳда доштанд. Ҳамаи қоркардҳои ин мутирибони касбӣ дар Ҳафтпарда асос меёфт. Онҳо мекушиданд ба ин васила байни мардум муносибати навро ба муסיқӣ тарбия кунанд ва мардумро бо низоми нави он шинос гардонанд. Жанри хусравониёт тамоми амалияи муסיқиро фаро гирифт ва ҳеле сершоха гардид. Маълумоти сарчашмаҳои ҳагӣ доир ба овардани жанрҳои шохавии хусравониёт гуногунранганд, зеро ки унвонҳои жанрӣ яхела нестанд. Дар ин асос муסיқиино Н.Ҳақимов дувоздаҳтои онро овардааст [184.I, с.278-280].

312]. Дар поён бо иловаи маълумотҳои феҳристҳои курунивустрой ва мушоҳидаҳои шахсии худ онҳоро пурратар меоварем:

1) *аврангӣ* – зери унвонҳои «Аврангӣ», «Тахти Тоқдис», «Тахти Чамшед», «Тахти Ардашер» ва аз қабилҳои инҳо. Онҳо бо ҳаёти шоҳони эронӣ алоқаманд буда, тавоноии онҳоро васф менамуданд. Тахти Тоқдис ба Хусрав Парвиз тааллуқ доштааст ва дар таърих бо бузургӣ ва ороиши зебои худ машҳур гардидааст [42; 184. I, с.278].

2) жанри силсилавии соӣ-овозии *офарин*, функсияи ҳамранги жанри имрӯзаи «ситоиш»-ро иҷро мекард [184.I, с.280]. Имрӯз дар яке аз анъанаҳои мақомҳои кӯҳистонии тоҷик – фалаки помирӣ зери унвони «ситоиш» дар жанри силсилавии Фалак-Мадҳия қисме маъмул аст.

3) *ганчина* жанрест дар мазмуни боигариву дорандагии подшоҳон, аз қабилҳои «Ганчи бодовард», «Ганчи гов», «Ганчи сӯхта», «Ганчи арӯс», «Ганчи Афросиёб», «Ганчи сохта», «Ганчи шодоварди бузург», «Ганчи Фаридун», «Ганчи бор», «Ганчи Комрон», «Ганчи Ҳазро» ва диг. Ҳар яке онҳо воқеиятеро зери худ асос интихоб кардаанд.

Масалан, хусравонии «Ганчи бодовард» баъди аз Рум бо ғалаба баргаштани Шаҳрбароз эҷод шуда буд, ки нақли он чунин аст: «.... чун Парвиз шунид, ки румиён бар Мавриқ – подшоҳашон, ки падарзани ӯ буд, шӯрида ва ӯро куштаанд ва каси дигарро ба шоҳӣ бардоштаанд, ин кор бар ӯ гарон омад. Барошӯфт ва марзбони номвар ба Шаҳрбарозро бо сипоҳе барои хунхоӣ аз Мавриқ ва куштани шоҳи тоза ба Рум фиристод. Чун Шаҳрбароз ба Рум даромад, гирдогирди Искандарияро гирифт ва сипоҳи дигареро барои дар миён гирифтани Кунстантиния, ки нофи кишвар ва пойтахти он буд, равона кард. Шоҳи Рум аз тарси ин ки Кунстантиния кушода шавад, омодаи гурез шуд ва ганчинаҳову андӯхтаҳо ва низ чӯбе, ки тарсоён гумондоранд Исоро бар он ба дор овехтаанд, дар киштии ниҳод ва ба дарё афканд. Бод бар онҳо вазид ва онҳоро ба Искандария бурд ва Шаҳрбароз бар онҳо даст ёфт ва аз дарё гирифт ва ҳамаро назди Парвиз фиристод. Парвиз аз дидани онҳо дар шигифт афтод ва шодмон шуд ва гуфт: Худоро сипос, ки бо фариштагон моро ёрӣ кард ва бодро дар баробарӣ бо душманон ба ёрии мо фиристод ва надӯхтаҳо ва беҳтарин ганчинаҳои шоҳони Румро аз ҷое, ки гумон намерафт, ба сӯи мо равон кард. Он гоҳ фармон дод, ки ганҷхонае ҷудогона барои он бисозанд, ки ба форсӣ онро «Ганчи бодовард» мехонданд» [12, с. 342-343].

Сарчашмаҳои хатгӣ ин ривоятҳоро такрор ба такрор меоварданд. Масалан, дар «Ғиёсу-л-луғот» дар бораи «Ганчи бодовард» чунин овардааст: «номи ганчи дувум аз ҳашт ганчи Хусрави Парвиз.. ... қайсари Рум аз хавфи Парвиз чанд кишти аз молу зар пур карда ба ҷазира мефиристад. Боди муҳолиф он киштиҳоро ба сӯи мулки Парвиз оварда, лиҳозо он молро «ганчи бодовард» ном карданд; .. ва номи навоест аз мусиқӣ... » [67.I, с.109].

Асари силсилави дигаре дар жанри хусравониёт бо номи «Ганчи гов» машхур гардидааст. Нақли он чунин аст: «.... яке аз кишоварзон заминеро бо ду гови худ шухм мезад [шудгор мекард – Н.З.]. Говоҳан, ки порсиён ба он «ғубоз» [чувоз – Н.З.] гўянд, ба кўзаи мисине моллом аз зар бархўрд. Кишоварз онро баргирифт ва ба даргоҳи шоҳ овард. Чун гузориши он ба шоҳ расид, фармон дод, ки заминро бикованд ва ганҷхоро берун биёваранд. Заминро ковиданд ва ба сад кўзаи пур аз симу зар ва гавҳар аз ганҷҳои Искандар, ки муҳри ӯ бар онҳо буд, даст ёфтанд. Онҳоро ба пешгоҳи шоҳ оварданд. Парвиз Худоро сипос гуфт ва яке аз кўзаҳоро ба марди кишоварз бахшид ва фармон дод, ки ганҷхонае вежаи он сохтанд, ки «Ганчи гов» номида шуд» [12, с.343].

Чунин суннат низ ҷо дошт, ки баъзан якчандтои онҳоро пайиҳам иҷро мекарданд ва асари бузургсилсилави дар жанри *ганчина* ба вучуд меомад. Дар ин маврид ҳам қавоиди Ҳафтпарда пурра риоя мешуд. Чунин жанри силсилавиро «Ҳафтганҷ» меномиданд.

4) *наврӯзӣ* жанри овозӣ-созӣ бахшида ба Наврӯз аст, аз зумраи онҳо «Нози Наврӯз», «Наврӯзи Бузург», «Фаррух рӯз», «Наврӯз», «Гулчамъ», «Гулбаҳорӣ», «Навбаҳорӣ», «Гулзор», «Сабзаи баҳор», «Сабзбаҳор», «Наврӯзи Хоро», «Наврӯзи Кайқубод», «Шаби фаррух», «Оини Ҷамшед». «Меҳргони бузург», «Соли Наврӯз». Жанри наврӯзӣ имрӯз ҳам дар Шашмақом бо унвонҳои шӯбаҳои «Наврӯзи Аҷам» ва «Наврӯзи Хоро» (Сегоҳ) зоҳир гардидааст. Вале феълан ба Наврӯз жанрҳои таркибии зиёди Шашмақом алоқаманданд.

5) жанри *боғӣ* бо меҳру муҳаббат ба тавоноии табиат, олами наботот ва ҳайвонот вобаста аст. Дар ин жанр асарҳои «Боғи Шаҳриёр», «Боғи Сиёвуш», «Боғи Ширин», «Боғи нахчирон», «Шабдиз», «Нахчиргоҳ» ва дигарҳо эҷод шудаанд. Шарҳи ҳар яки ин асарҳо дар сарчашмаҳои ҳагтӣ оварда шудааст. Яке аз машхуртарини он ба аспӣ дӯстдоштаи Хусрави Парвиз бахшида шудааст. Масалан чунин омадааст, ки «Шабдиз аспе ягона дар зебӣ ва арҷмандӣ буда ва вежагии обу оташро якҷо дошт. Чун чашмзаҳм ба ӯ расид ва фармони осмонӣ дар ӯ коргар афтод, мурд ва кас заҳра надошт, ки гузориши онро ба шоҳ бирасонад. Мирохур ба Борбад моле дод, то ба нармазонӣ шоҳро аз марги Шабдиз огоҳ кунад. Ҳангоме ки Борбад меҳонду менавохт, дар миёни суруд гуфт: Шабдиз на пӯя мекунад, на ба чаро меравад ва на меҳобад. Шоҳ гуфт: «Дар ин сурат ӯ мурдааст». Борбад гуфт: «Ман инро аз шоҳ шунидам». Парвиз беором ва парешон гардид ва дар миёни дувоздаҳ ҳазор аспе, ки дар сутурхона дошт, аспе наёфт, ки ҷои Шабдизро бигирад. Пас аз он гарчи бо ҷаҳор асп, ки бо он монандӣ доштанд, худро саргарм мекард, вале ҳеҷ кадом ба гарди вай нарасиданд ва ҷойгузини Шабдиз нашуданд» [12, с. 343-344].

Дар Шашмакому Фалак – навъҳои мақомоти тоҷик имрӯз аз чунин асарҳо «Наврӯзи Сабо», «Фалаки Роғӣ», «Фалаки Дарӣ» ва дигарро ном гирифта мумкин аст, ки муҳаббат ба табиатро васф мекунанд.

6) жанри *нӯшинбода* яке аз жанрҳост, ки имрӯз дар Шашмакоми тоҷик зери унвони *соқинома*, *уфар*, *фурӯғ* ҷо дорад. Ин жанр характери рақсӣ дошт. Анъанаҳои жанри мазкур бо номи соқинома ҳам дар адабиёт ва ҳам дар мусиқӣ дар тури садсолаҳои фарҳанги исломӣ низ хеле устувор буда, асосан дар ҳаёти дарборӣ рушд ёфтаанд.

7) жанри мусиқии бо унвони *кин* («кина») силсилавии овозӣ-созист. Он як қатор асарҳоро аз қабилҳои «Кини Эраҷ», «Кини Сиёвуш» дар бар мегирад. Хусусияти ин жанри таркибии хусравонӣ дар бисёрвариантии он буд. Ҳар сарояндаву навозанда онро метавонист аз рӯи диди худ бо мазмуни фарқкунанда иҷро кунад. Зимни хусравонӣ (бо истифодаи системаи Ҳафтпарда) он талқини нави худро пайдо кард. Муаллифи маъхази асри X «Таърихи Бухоро» Абубакр Муҳаммад ибни Ҷаъфари Наршаҳӣ пайдоиши хусравонӣ «Кини Сиёвуш»-ро бо яке аз деҳаҳои атрофи Бухоро, ки Ромитан ном дорад, мепайвандад: «...Ва Афросиёб бино кардааст ин деҳаро. ...Ва вай домоди худро бидушт, ки Сиёвуш ном дошт. ... Ва Сиёвушро писаре буд, Кайхусрав ном. Вай ба талаби хуни падар бад-ин вилоят омад бо лашқари азим...Ва дар деҳаи Ромиш [Ромитан] отахонае ниҳод... имрӯз он аз қадимтаринҳост дар Бухоро.. Баъди ду сол Кайхусрав Афросиёбро бидушт...». Дар ҳамин ҷо муаллиф қайд кардааст, ки «...аз ин таърих се ҳазор сол гузашт...». Дар замони муаллиф, яъне асри X, дар Бухоро хусравонӣ зиёде маъмул будааст ба ин мавзӯ: «...ва аҳли Бухоро бар куштани Сиёвуши бегуноҳ сурудҳои аҷиб аст. Ва мурибон он сурудҳоро «Кини Сиёвуш» гӯянд...» [118, с.44-45].

8) *хусравонӣ* композитсияҳои силсилавии соӣ дар асоси ҳафт парда. Дар сарчашмаҳои ҳагӣ (эронӣ, чинӣ, арабӣ) бо унвонҳои гуногун (ки бештар аз талаффуз бармеояд) омадаанд. Дар онҳо ҳар як парда бо системаи комили худ пешниҳод мегардид, аз ин рӯ, дар асоси ҳар кадоми он асари силсилавии ҳафтқисма ва ё ҳаштқисма сохта мешуд. Жанри хусравонӣ ҳадафи нишон додани неруи лаҳнро дошт. Дар қиёс бо жанрҳои дигари хусравонӣ, жанри хусравонӣ бештар виртуозӣ буд ва характери талқини лаҳнӣ-интонасионии оҳангро дар бар мегирифт. Жанрҳои *мозандаронӣ* (9), *меҳргонӣ* (10) ва *нимрӯзӣ* (11) намунаҳои жанрианд, ки дар асоси оҳангҳои фолклорӣ (мозандаронӣ), сурудҳои мавсимӣ (меҳргонӣ) ва қоидаи мубоқиқа замони сохта шудаанд. Зеро ки моҳияти системаи Ҳафтпарда ин паҳлуро низ дар бар мегирифт. Хусусияти номбурда дар унвонҳои ҷуғрофӣ, мавсимӣ ва табиат зухурот пайдо кардааст. Дар мақомҳои имрӯзаи тоҷик ин хусусиятҳо дар унвонҳои қисмҳои таркибии «Ироқ», «Ироқи Бухоро», «Наврӯзи Сабо», «Наврӯзи Хоро», «Наврӯзи Аҷам» мушоҳида мешаванд.

12) жанри *фаҳлабад* жанри рӯнамоии ҳунар, услуб ва ё мактаби ҳар як мутриб аст. Ў услуби худро ифода мекунад. Ба андешаи мо ин номи умумии жанр аст ва чунин қарор гирифтани жанри мусиқӣ фаҳмост. Борбад ва ҳаммаслақонаш зимни як қавоид (1), талаботи идеологӣ (2) ва услуби ягонаи иҷрокунандагии *хусравонӣ* (3) фаъолият мекарданд. Он гуногунрангии, ки ҳар ҳунарманд аз худ медаровард, дар доираи талаботи умумии ягона қарор мегирифт. Аз ин рӯ, зухуроти умумии жанрӣ табиист. Лекин ҳар навозанда онро бо номи худ эҷод мекард. Борбад чунин асарҳояшро дар жанри *фаҳлабад* (на Борбад!) офаридааст. Аз ин аст, ки ин жанр дар сарчашмаҳои хаттии форсизабон бо номи умумии «*фаҳлабад*» ва арабизабон – зери унвони «*фаҳлизийана*», «*фаҳлизийят*», «*фаҳлизийа*» вомерӯрад. Омили пайдоиши чунин жанр дар он аст, ки ҳунарманде, ки ба дараҷаи баландтарини маҳорати мусиқӣ расидааст, устои кулли мусиқӣ аст, жанри худро меофарад. Дар замони Борбад чунин анъана устувор буд ва Борбад (Фаҳлабад) силсилаасарҳои «Фаҳлабад», Ромтин асарҳои «Ромтин», Саркаш силсилаи «Саркаш», мутриба Озодвари Чангӣ силсилаҳои «Озодвар»-ро меофариданд. Муаллифи асри XI овардааст:

Яке най бар сари «Кисрӣ», дуюм най бар сари «Шишам».

Се дигар пардаи «Саркаш», чаҳорум пардаи «Лайлӣ» [138, с.48].

Аз ин байт маълум мешавад, ки ба ин асарҳо пардаҳои гуногун хос будааст. Дар амалияи мусиқӣ пардахоро бо номи мутриб мепайвастанд. Эҳтимол «пардаи худ»-и ҳар як мутриб (сароянда ва ҳатто навозанда) мутобиқи диди ӯ ва диапозони овозии ӯ интиҳоб мегардид. Ва он пардаи аслии ӯ буд. Ў дар асоси он на яқтову дуто асари серрангу силсилави меофарид.

Дар амалияи мусиқии имрӯз ҳам мушқил аст ҳунармандеро ёфт, ки дар эҷоди асар барои сарояндаи мушаххас пардаи ӯро ба назар нагирад. Табиист, ки зимни Шашмақом ва Фалак имрӯз ҳам ҳар як сароянда аслпардаи худро дорад. Вале анъанаи номгузории асарҳо ба номи сароянда аз байн рафтааст. Дар заминаи Шашмақом ин амал ба таври дигар ҷо дорад. Асарҳои таркибии Шашмақом, ки дорои номҳои хосанд, аз қабилҳои «Насруллоҳӣ», «Мухаммаси Мирзоҳақим», «Сақили Бастанигор», «Сақили Ашқулло», «Мухаммаси Ҳоҷихӯча», силсилаи «Оромичон», «Сақили Ислимхон», «Сақили Султон», силсилаи «Савти Сарвиноз» воқеан ба офарандаи ин асарҳо тааллуқ дорад. Дар таърихи Шашмақом маълум аст, ки авҷҳои номдори он низ муаллифони мушаххасро доранд. Ва омили пайдоиши ду авҷи машҳури Шашмақом – Авҷи Зебопарӣ [191] ва Авҷи Само (онро инчунин Авҷи Турк мегӯянд, ки аслан Авҷи Наврӯзали аст) [170, с.41] хусусияти услуб ва овози мақомҳои машҳури замон мебошад.

Дар охири асри VI – аввали асри VII хусравониёт ба жанри нишондиҳандаи хусусиятҳои мусиқии профессионалии дунявӣ табдил гардид. Доираи васеи мазмунӣ, асоси системавии Ҳафтпарда, зерҳикоя бар ҳар як асари мусиқӣ, матни насри мусаччаъ, услуби нави хусравонӣ дар навозандагӣ (қисмҳои таркибии соӣ), жанрҳои умумӣ ва шохавӣ – ҳама аз ҳунари мусиқии профессионалӣ гувоҳӣ медиҳад. Беш аз ин аксарияти ин хусусиятҳо имрӯз ба мақомот хосанд. Бо риояи талаботи нави қавоиди амалӣ, назарияи системавии мусиқӣ ташаккул ёфт, ки нишондоди рушди тафаккури мусиқии мардуми форсу тоҷик буд.

Дар замоне, ки ин жанр пайдо шуд, байни мардуми эронинажод дostonсарой рушд ёфта буд. Дар қиёс бо дoston хусравониёт жанри сирф мусиқавӣ аст. Ҳарчанд ки ба мисли дoston сохтори силсилавӣ ва мазмуни мушаххасро дорост, байни ин ду жанр фарқияти ҷиддие ҷо дорад. Достони онвақтаро наметавон жанри сирф мусиқӣ муайян кард. Дoston жанри омехта (синкретӣ) аст. Он бештар ба нақл наздик буда, мусиқии он чанде ғаъл набуд. Дар он хусусиятҳои нақли бадеӣ, унсурҳои театрии баробарпахлуи мусиқӣ буданд. Нақши мусиқӣ дар дostonсарой заиф буд. Вале хусравониёт бо пайдоиши худ саҳифаи навро дар таърихи мусиқии форсу тоҷик кушод, ки ин саҳифаи тавлиди жанри мусиқии профессионалии дунявӣ аст.

Жанри дигари ин замон *равошин* ба ҳисоб меравад [16; 22; 70; 148; 184.I]. Ба ин жанри соӣ характери импровизатсионӣ-виртуозӣ хос буд. Олими мусиқӣ Ибни Зайла (а. XI) қайд кардааст, ки равошин қисми таркибии асарҳои бузургҳаҷми силсилавист [22; 148; 184.I, с.322]. Саолибӣ низ равоширо жанри соӣ ва қисми таркибии хусравониёт номидааст. Ба гуфтаи Форобӣ равиши оҳангӣ дар равошин пур аз ороишоти мураккаб (пассажҳои болоравандаву поинраванда – Ф.А.) буда, барои иҷрои овозӣ мушқил будааст [70, с.159]. Дар баробари ин ҳам Саолибӣ ва ҳам Ибни Зайла як хусусияти дигари равоширо меоваранд: «дар баробари навохтани равошин онро метавон бе матн сароид...» [16; 22; 148]. Чунин зухуроти услуби сарояндагӣ дар рағаи ҳиндӣ дида мешавад [16; 22]. Эҳтимол матни пурроишоту импровизатсионии равошин ба хусусиятҳои рағаи ҳиндӣ хеле монанд буд. Ва ин истифодаи сухани дорои маънои мушаххасро мушқил мегардонд. Ин аст, ки дар равошин овози инсон ба ҳайси олоти мусиқӣ истифода бурда мешуд. Дар ин маврид бештар ба техникаи виртуозии овоз, зебоии садои аҳаммият дода, ба ҷои калима ё сухани маънодор бештар ҳичоҳо дар истифода буданд. Бо назардошти чунин хусусияти ин жанр метавон гуфт, ки равошин яке аз нахустшаклҳои вокализии имрӯза аст. Жанри равошин дар давраи фарҳанги исломӣ низ дар амалияи мусиқӣ ҷой доштааст. Абунаصري Форобӣ дар «Китоб ал-мусиқӣ ал-кабир» дар бораи ин жанр маълумот

меоварад: «.. айён шуд, ки дар қиёс бо овози инсон асбобҳои мусиқӣ садоҳои дигаре мебароранд. Аз миёни жанрҳои мусиқии соӣ аз мусиқии қадим *равошинҳои хуросонӣ* ва *равошинҳои форсӣ*-ро ном гирифта нозим аст» [70, с.159].

Аз қайдҳои боло бармеояд, ки равошин дар амалияи мусиқӣ ҳам чун қисми таркибии хуравонӣ ва ҳам мустақил маъмул буд. Дар ҳар ду маврид он зимни системаи Ҳафтпарда қарор меёфт. Ҳадафи жанри равошин ба нишон додани неруи лаҳнӣ-оҳангии парда (ё лаҳн, ё суруд) равона шуда буд.

Хулоса, Ҳафтпарда ба пайдоиши жанрҳои сирф мусиқӣ мусоидат намуд. Хуравонӣ – жанри сирф мусиқӣ, бисёр хусусиятҳои мусиқии тоҷикро дар бар гирифтааст, ки дар замонҳои дигар низ аз онҳо истифода бурдаанд: силсиласозӣ, асоси лаҳнӣ-оҳангӣ, гуногунрангии орошотӣ... Ин хусусиятҳо ҳамчун унсурҳои хосаи мусиқии суннатии тоҷик боқӣ мондаанд. Асарҳои жанри хуравонӣ ҳақман хеле бузург бошанд ҳам, аз даҳон ба даҳон аз худ карда мешуданд. Ба ин пешниҳод ва қабули системавии он мусоидат мекард. Тадричан мусиқии асарҳои жанри хуравонӣ мураккаб мегардиданд, матни шеърӣ он иваз шуд. Дар ҳунари навозандагиву сарояндагӣ услуби сирф мусиқӣ-профессионалӣ-дунявӣ – хуравонӣ ташаккул ёфт. Ин услуби хоса то асрҳои XII – XIII рушд ёфта, талаботи нави замони навро «ҷабида мегирифт». Хуравонӣ аз як тараф зухуроти жанри силсилавии профессионалӣ аст, аз тарафи дигар нахустинҷикоси мақомот. Дар он унсурҳои асосии тафаккури мақом зоҳир гардидаанд:

- ❖ силсилабандӣ дар асоси системаи лаҳнӣ бо тамоюли рӯнамои ҳар як парда дар ҷараёни қисми алоҳида;
- ❖ пайвастиҳои мушаххаси мусиқӣ бо системаи лаҳнӣ, риояи ҳатмии он;
- ❖ зухуроти ҳар як лаҳн тавассути оҳангибора ва рушди он;
- ❖ иҷрои функсияи пешбурди тафаккур дар илми мусиқӣ;
- ❖ иҷрои функсияи иҷтимоӣ дар фарҳанги замон.

Дар жанрҳои имрӯзаи мусиқии суннатии тоҷик танҳо як хусусияти жанри равошин – баёни озои он, дар фалаки даштӣ (анъанаи фалаки қулобӣ), фалак (анъанаи фалаки помирӣ), *ашулаи қалон*, ки бештар бо унвони тоҷикӣ-узбакии *қатта ашула* густариш ёфтааст, мушоҳида карда мешавад. Лекин дар қиёс бо равошин ин жанрҳои овозианд (1), матни шеърӣ доранд (2), бидуни такнавозии соӣ мебошанд (3). Он асоси ороиши, ки ба равошин хос буд, дар мусиқии суннатии соӣ ва овозӣ хеле васеъ густариш ёфтааст.

II.5. Мактаби устод-шогирд дар давраи Борбад

То давраи Борбад системаи таълим дар байни мардumi форс-тоҷик хеле рушд ёфта буд. Яке бо равияи динӣ ва дигаре дар донишгоҳҳо. Таъсиси донишгоҳ дар Гунди Шопур дар асри VI (замони Хусрав Парвиз I) худ аз он далолат медиҳад³⁷. Барномаи таълимии ин донишгоҳи машҳур новобаста аз характери тиббӣ доштани он, ҳафт фанни асосиро дар бар мегирифт: грамматика, риторика, фалсафа, арифметика, геометрия, астрономия ва мусиқӣ. Дар баробари таълимоти академӣ, дар ҳаёти эронӣ омӯхтани ҳунари зарур буд. Кайковус қайд мекунад, ки «аҳли ашроф омӯхтани ҳунаро барои фарзандаш ҳатмӣ меҳисобид» [92, с.61-62].

Ҳамаи маънавии замон чунин қарор гирифта буд, ки ягон касе берун аз омӯзиши ҳунари бадеӣ буда наметавонист. Муҳаққиқи машҳур В.В. Бартолд ба ин аҳамияти хосса дода, қайд мекунад, ки бо калимаи форсии «устод» инчунин ҳунаромӯзро низ ном мегирифтанд [46]. Дар омӯзиши мусиқӣ институти таълимии устод-шогирд асосӣ буд. Он ҳамаи ҳунаро фаро мегирифт. Бо сабаби он, ки мусиқӣ низ яке аз ҳунаро мақбул гардид, таълими он бар ин услуби таълимӣ асос ёфт.

Бо пазируфтани Хусрав Парвиз системаи Борбадро низомии мусиқии Ҳафтпарда на танҳо дар дарбор риоя гардид, балки барои фаҳмиши нави мусиқӣ низ мусоидат намуд. Он услуби нави иҷроии мусиқӣ, асоси илмӣ-амалӣ, қавоиди мушаххасро пешниҳод кард ва аз ҳама муҳим, зарурати омӯзишу таълими махсуси мусиқиро ба миён овард. Барои аҳли ҷомеа азхудкунии системаи нави, қонунҳои иҷрокунандагӣ ҳатмӣ ҳисобида шуда, омӯзиши онҳо дар мактаби суннатии устод-шогирд роҳандозӣ карда шуд. Ба эътибор гирифтани ҳам шиносоибу азхудкунии аҳли дарбор ва ҳам тарзи услуб ба роҳандозии системавии таълими он ба офаридаҳои Борбад имконият дод, ки тайи садсолаҳо дар байни мардум густариш ёфта, дар амалияи мусиқӣ ва барномаи таълимии устод-шогирд устувор боқӣ монад, тавре ки аз он маълумоти сарчашмаҳои ҳагӣ шаҳодат медиҳанд.

Мусиқииносии тоҷик Наим Ҳақимов ҷадвали зеринро овардааст, ки бо фарогирии се манбаи асри миёнагӣ сохта шудааст [184.I, с.276]. Бо истифода аз ин ҷадвал ва бо илова кардани як сутуни охири ба он, умумияти маълумоти овардаи сарчашмаҳои ҳагиро қиёс менамоем. Ҷо доштани ин маълумот худ аз устувории омӯзиши системаи Борбад далолат мекунад ва барои дарки аҳамияти ин система дар асрҳои аввали қурунивуостӣ равшанӣ меандозад. Ин маълумот чунин аст:

³⁷ Фарҳангистони Гунди Шопур (فرهنگستان گندی شاپور) имрӯз : Донишгоҳи Гунди Шопур (شاپور دانشگاه گندی) дар аҳди Хусрави I таъсис ёфта, яке аз се маркази таълимии Сосонӣ аст.

№	Ҳафт кулзум	Бурҳони қотъ	Хусрав ва Ширин	ҷамъ
1	Ороиши хуршед	Ороиши хуршед	Ороиши хуршед	3
2	Оини Ҷамшед	Оини Ҷамшед	Машкуя	2+1
3	Аврангӣ	Аврангӣ	Аврангӣ	3
4	Боғи Ширин	Боғи Ширин	Боғи Ширин	3
5	Тахти Токдис	Тахти Токдис	Тахти Токдис	3
6	Ҳуққаи Ковус	Ҳуққаи Ковус	Ҳуққаи Ковус	3
7	Руҳи рух	Руҳи рух	Моҳ бар кӯҳон	2+1
8	Ромиши ҷон	Ромиши ҷон	Ромиши ҷон	3
9	Сабз дар сабз	Сабз дар сабз	Сабз дар сабз	3
10	Сарвистон	Сарвистон	Сарвистон	3
11	Сарви саҳӣ	Сарви саҳӣ	Сарви саҳӣ	3
12	Шодурвони марворид	Шодурвони марворид	Шодурвони марворид	3
13	Шаби фаррух	Шаби фаррух	Шаби фаррух	3
14	Шабдиз	Шабдиз	Шабдиз	3
15	Қуфли Румӣ	Қуфли Румӣ	Қуфли Румӣ	3
16	Ганчи бодовард	Ганчи бодовард	Ганчи бодовард	3
17	Ганчи Гов	Ганчи Гов	Ганчи Гов	3
18	Ганчи сӯхта	Ганчи сӯхта	Ганчи сӯхта	3
19	Кини Эраҷ	Кини Эраҷ	Кини Эраҷ	3
20	Кини Сиёвуш	Кини Сиёвуш	Кини Сиёвуш	3
21	Шаб бар кӯҳон	Шаб бар кӯҳон	Нози Наврӯз	2+1
22	Мушкдона	Мушкдона	Мушкдона	3
23	Мушкмоӣ	Мушкмоӣ	Фаррух руз	2+1
24	Марвои нек	Марвои нек	Марвои нек	3
25	Меҳргонӣ	Меҳргонӣ	Меҳргонӣ	3
26	Нокусӣ	Нокусӣ	Нокусӣ	3
27	Навбаҳорӣ	Навбаҳорӣ	Ғунҷаи кабки дарӣ	2+1
28	Нушинбода	Нушинбода	Нушинбода	3
29	Нимрӯз	Нимрӯз	Нимрӯз	3
30	Нахчиргоҳ	Нахчиргоҳ	Нахчиргоҳ	3

Ҷадвали 3. Овардаҳои се манбаи қурунивусти оид ба 30 лаҳн

Тавре ки айён мешавад, манбаъҳо маълумоти якхеларо бо фарқияти хеле кам нишон медиҳанд. Ҳар як унвони ин чадвали зери худ дараҷот ва оҳангеро дошт, ки онро шогирдон ба таври шифохӣ ва инфиродӣ дар мактаби устод-шогирд аз худ мекарданд. Ин далели он аст, ки системаи Ҳафтпарда заминаи хуби илмӣ-амалии худро дар чараёни таълими мактаби суннатии устод-шогирд ба даст овард ва хеле устувор ниғаҳ дошта тавонист. Бо низоми Ҳафтпарда унсурҳои умумие пайдо шуданд, ки риояи онҳо ҳам барои иҷро ва ҳам шунавоию фаҳмиши мусиқӣ ҳатмӣ гардид. Аз риояи онҳо на танҳо толибилмон, балки шунавандагони мусиқӣ низ баҳра бурда, фаҳмиши мусикавиашонро хуб мегардонданд. Донистани мазмуну қоидаҳо барои дуруст фаҳмидани мусиқӣ мусоидат менамуд. Чунин вазъ аз он буд, ки соҳибхунарони фанни мусиқӣ дар назди чомеа вазифадор буданд бо ин васила солимии чомеаро ҳифз намоянд. Ифодаи ин ё он мазмун ё образ тавассути унсурҳои мушаххас ба амал оварда мешуд. Бори дигар ба хотир меоварем, ки Борбад бо мусиқӣ ба шоҳ Хусрави Парвиз хабари марғи аспӣ дӯстдоштаи ӯ Шабдизро бирасонд ва аспбон Мирохӯрро аз ҷазо халос бикард [12; 143].

Дар амалияи мусиқӣ, дар мактаби устод-шогирд қоидаҳои асосии эҷод ва иҷрои мусиқӣ коркард шуда буд. Ҳар як устод барномаи худро танҳо барои шогирди худ месохт. Вале талаботи умумие вучуд дошт, ки тибқи онҳо барномаи мусиқӣ дар асоси системаи Ҳафтпарда таҳия мегардид. Назарияи амалии мусиқӣ пурра дар асоси фаҳмиши космологӣ қарор ёфта буд. Барои омӯзонидани қоидаҳои асосии Ҳафтпарда *ҷадвали раҳнамунӣ* ҳамчун василаи таълимӣ коркард шуда буд, ки донистани он барои истифодаи аҳли мусиқӣ ҳатмӣ маҳсуб меёфт. Тибқи ин ҷадвали раҳнамунӣ ҳар як унсури мусиқӣ бо соатҳои як шабонарӯз, фаслҳои сол, намояндаи олами наботот ва ҳайвонот, узвҳои бадани инсон (микрососм), ранг, суръат ва ҳоказо мутобиқ буда, бо қоиному табиат (макрососм) ҳамнафас ба шумор мерафт. Ин ақида то ҷое буд, ки ҳар касе, ки мусикиро дар вақти дигар навозад, ҷазо дода мешуд. Чунин шуморида мешуд, ки шунидани мусиқӣ дар вақти номутобиқ табиатро хароб ва касро бемор мекунад. Иҷрои нишондодҳои ҷадвали раҳнамунӣ дар амалияи мусиқӣ ҳатмӣ буд, бинобар ин он дар маркази чараёни омӯзиши касбии мусиқӣ қарор мегирифт. Чунин ҷадвали раҳнамунӣ он гоҳ дар мусиқии Ҳинд хеле устувор буд. Яке аз муҳаққиқони системаҳои аломатӣ (семиотика) О.Ф. Волкова дар асоси рисолаҳои ҳиндӣ «Брихаддешӣ» Матанга (а.VIII) ва «Сангитамакаранда» Нарада (а.VIII) ҷадвалеро сохтааст, ки дар амалияи мусиқӣ ҷо дошт [56]. Анъанаи мутобиқкунии садоҳои мусиқӣ дар Ҳиндустони қадим хеле пештар ҷо дошт. Чунин маълумотро дар яке аз рисолаи қадимтарини ҳиндӣ – Бхарата «Гиталанкара» (а. I то милод) дида метавонем. Тибқи он ба

мусикии онвакта яксаду ҳаштоду панҷ унсур маълум будааст [111, с. 91]. Оид ба савти мусиқӣ гуфта мешавад, ки ҳафт савти асосии мусиқӣ ҳам садоҳои нутқи одӣ, ҳам сароиш, ё дигар садоҳое, ки мешунавем, ҳамаро фаро гирифтааст [111, с. 91]. Вале ҳар яки он ранги худро дорад: «.. шадча – ранги баргчаҳои нилуфар; ришабха – ранги сабзи зардча ба мисли тутӣ; гандҳара – тилоранг; мадҳъяма – ранги ёсуман; панчама – сиёҳ; дҳайвата – зарди серранг; нишада – ҳамаи рангҳоро дар бар мегирад. Ҳамаи свараҳои рангҳои худро доранд» [56; 111, с. 91-92]³⁸. Порчаеро (зеро ки он ба таври уфуқӣ бемаҳдуд аст) аз ин чадвали раҳнамунии мактаби устод-шогирд (бо тарҷумаи мо – Ф.А.) ин ҷо меоварем. Дар он ҳар як савти мусиқӣ бо унсурҳои макрокосм ва микрокосм мутобиқ гардонида шудааст:

парда	манша	ранг	қитъа	қирш	аломати зодгоҳӣ	сайёра	қисми бадан	хайвон	эҳсосот
Шадча	худо	сабз	Ҷамбу	браҳман	Далв	Зухал	рух	товус	қаҳрамонӣ
Ришабха	ришп	норанҷӣ	Атра	кшатрий	Мизон	Зухра	сар	чатака	ғазаб
Гандҳара	худо	тиллоӣ	Куша	вайшья	Хут	Моҳ	даст	буз	оромӣ
Мадҳъяма	худо	ёсуманӣ	Краунча	браҳман	Асад	Хуршед	сина	кроншнеп	хушнудӣ
Панчама	ачдод	сафед	Шалмали	шудра	Вирҷ	Аторуд	гардан	кокила	шаҳвонӣ
Дҳайвата	ришп	зард	Швета	кшатрий	Қавс	Муштарӣ	пой	қурбоқча	нафратангез
Найшада	асура	рангоранг	Пушкара	вайшья	Ақраб	Миррих	Ангушт	фил	ҳаяҷоновар

Ҷадвали 4. Мутобиқоти свара ба унсурҳои макрокосм ва микрокосм

Бидуни шак, ба Борбад ин назарияи мустиқии Ҳинд маълум буд, зеро ки хунёгарони Ҳинд дар дарбори Сосониён дар тули ҳамаи давраи ҳукмронии онҳо фаъолият мекарданд.

Вазифаи асосии чадвали раҳнамунии дар амалияи мустиқӣ ба тартиб даровардани истифода (ичроииш ва шунавоииш)-и мустиқӣ буд. Қоидаи чадвали раҳнамунии ба шогирд имкон медод, ки ба синну соли шунаванда, ба вақти шабонарӯз нигоҳ карда, асари мустиқиро барои иҷроииш интихоб намояд ва мустиқиро ҳамеша бо табиат дар созиш нигоҳ дорад.

Ҷо доштани чадвали раҳнамунии яке аз зухуроти ташаккули назарияи амалӣ дар мустиқии профессионалии тоҷику форс-тоҷик ба шумор меравад.

³⁸ Дар ин ҷо шадча, ришабха, гандҳара, мадҳъяма, панчама, дҳайвата, нишада дар амалияи мустиқии ҳиндӣ бо ҳиҷоҳои аввал, яъне ба таври са, ри, га, ма, па, дҳа, ни маъмуланд. Ба гуфтаи А.Даниелу онҳо тахминан ҳаммаъноӣ до, ре, ми, фа, сол, ля, си – унвонҳои дараҷоти гаммаи мустиқии академии ҷаҳонӣ мебошанд. Калимаи свара истилоҳи умумии савти мустиқавист. Вале он на як садоро, балки дар дохили худ рангҳои гуногуни ин садоро дар бар гирифта метавонад.

Дар мактаби суннати устод-шогирд ин чадвал вазифаи *дастури таълимиро* иҷро мекард. Ин яке аз нахустин василае буд, ки бо он илми мусиқӣ аз як насл ба насли дигар омӯзонда мешуд. Ба андешаи мо, чадвали раҳнамуниро бо ин функсия метавон нахустин намунаи рисолаи мусиқии *шарти мутрибӣ* шуморид.

II.6. Пайдоиши мафҳуми сози бунёдӣ-системавӣ

Бо мустақилият пайдо кардани касби мусиқӣ мукамалгардии асбобҳои мусиқӣ низ ғаёб гардид. Арзишмандии ҳунари навозандагӣ дар ҷомеаи асрҳои тоисломии форсу тоҷик хеле равшан дар ривояту масалҳои хосса низ зоҳир гардидааст³⁹. Аз он бармеояд, ки навозандагиву сарояндагӣ касбҳои мустақили ҷомеа маҳсуб меёфтанд ва соҳиби ин ҳунар метавонист бо маблағи бадастоварадааш зиндагии худро пеш барад. Яке аз сарчашмаҳои арзишманде оид ба нақши мусиқӣ дар ғаммиши ҷомеаи аввали асрҳои миёна «Драхти асурик» маҳсуб меёбад. Дар он образи буз ҳамчун ифодагар ва ҳифзкунандаи мусиқӣ омадааст. Ва ёро мардум эҳтиром мекунад. Ин ақида байни мардуми форсу тоҷик аз аввали асрҳои қурунивустан хеле устувор ҷо дошт⁴⁰. Дар ҳаёти мусиқии шаҳрӣ ғаёбияти ҳунармандон хеле шаффоф ва ба тартиби муайян сурат мегирифт. Яке аз чунин гурӯҳхоро мусиқачиён ташкил мекарданд. Ба уҳдаи онҳо аз ҷиҳати мусиқӣ таъмин намудани расму ойинҳо дар шаҳр вогузошта шуда буд. Ин гурӯҳро *меҳтар* роҳбарӣ мекард ва аз ин рӯ аҳли онро меҳтариён мегуфтанд [184.II, с.41]. Бино бар гуфтаҳои боло, дар амалияи мусиқии шаҳрҳои замони Сосониён аллакай ҳамаи оилаҳои соҳаи вучуд доштанд: гурӯҳи торӣ (торӣ-мизробӣ, торӣ-камонӣ, торӣ-зарбӣ), нафасӣ (нафасӣ-мисӣ, нафасӣ-ҷӯбӣ), зарбӣ.

Сози мусиқӣ дар давраи Сосониён бо ду функсия маъмул буд:

1) ҳамчун сози такнавозӣ (ба сарояндагӣ ва дар ансамбли созӣ – ба сози дигар);

³⁹ Масали «Бозаргон ва пармаии марворид» («Калила ва Димна») яке аз онҳост: «Бозаргоне марвориди зиёде дошт. Ў пармачиро аз бозор киро кард, то ҳамаи он марворидро бо арзиши сад динор сӯроҳ карда диҳад. Бо ин маслиҳат онҳо ба хонаи бозаргон расиданд. Омадан замон тоҷир аз пармачӣ пурсид, ки кадом асбоби мусиқиро навохта метавонад. Ў гуфт чангро. Хоҳиш кард бинавозад. Пармачӣ чангнавози моҳир буд. Ў то бегоҳ чангнавозӣ кард. Ва ҳунари ӯ ба бозаргон хеле писанд омад. Бегоҳӣ аз бозаргон пармаии чангнавоз ҳаққи худро талабид. Вале тоҷир ҳайрон монду гуфт, ки ягон марворидро сӯроҳ накардӣ, чаро ҳақ мепурсӣ? Баҳси онҳоро ҳакам чунин талкин дод: бозаргон пармачиро қор фармуд. Ў чанг навоخت. Пас бояд ҳаққи қорашро диҳад. Агар хоҳад, ки пармачӣ марворидхоро сӯроҳ бикунад, бигзор сад динори дигар барои он қор бидиҳад» [93].

⁴⁰ Ин аъёна имрӯз дар минтақаи Кулоб хеле маъмул аст. Тасодуфӣ нест, ки усто-созтарошон дар баробари асбобҳои дигар бузаки раққосро низ тарошида, дар туйю тамошоҳои мардумӣ онро ба рақс мебароранд.

2) ҳамчун сози якка.

Бо ихтироѝи системаи Ҳафтпарда доираи вазифавии сози мусиқӣ васеътар ва муҳимтар гардид. Маълум аст, ки ягон системаи мусиқавӣ бидуни сози мусиқӣ ба вучуд наомадааст, ҳарчанд ки «овози инсон – сози мукамалтарин» (Форобӣ) аст. Дар мусиқӣ ҳар як системаи лаҳнӣ бо ягон сози мусиқӣ дар мутаносибии системавист. Дар мақомот ин падида ҳам навъҳои таърихӣ ва ҳам муосирро дорад [61; 62; 2; 239]. Ин созро тибқи функцияи он *сози бунёдӣ-системавӣ* меномем. Он дар Дувоздаҳмақом – уд, Шашмақом – танбӯр, Фалак – думбра ва рубоби помирӣ, дастгоҳи эронӣ – тор, муғами озарбойҷонӣ – тор, мақами арабӣ – уд, муқами уйғурӣ – рубаб, рагаи ҳиндустанӣ – ситар, рагаи карнатак – вина, нуъбаи арабӣ – уд ва ҳоказо мебошад. Чунин вобастагии сози бунёдӣ-системавӣ на танҳо хоси мусиқии классикии Шарқ аст. Дар мусиқии классикии ҷаҳонӣ барои системаи мажору минор чунин вазифаро фортепиано иҷро мекунад⁴¹.

Барои системаи мусиқии Ҳафтпарда мавқеи сози бунёдӣ-системавиرو сози мусиқии барбат пайдо кард. Дастаи сози торӣ-мизробии барбат фарогири майдони садои ҳафт пардаи аслӣ ва лаҳнҳову сурудҳои фаръӣ гардид. Ва нишон меод, ки дар системаи Ҳафтпарда ягон парда (дараҷоти лаҳнӣ, гамма) тобеи дигаре набуда, ҳамаи ҳафт парда баробарҳуқуқанд.

Бузургии ихтирооти Борбад дар он буд, ки ӯ бо мушоҳидаҳои худ мавқеи ин созро дар тафаккури мардуми форс-тоҷик ва амалияи мусиқии он замон муайян кардааст. Борбад неруи садои мусиқии замонро дар дастаи ин сози мусиқӣ гунҷонида тавониста, ба ин хулоса омадааст. Хизмати Борбад дар кашф кардани мавқеи ин сози мусиқӣ дар низомии мусиқии замонаш буд. Дар ҷустуҷӯҳои Борбад санҷишҳои амалӣ-муқоисавии асосҳои мусиқии таҳҷой бо неруи садои ин соз пайҳам қарор гирифтанд. Ва Борбад ба хулосае омад, ки дар системаи Ҳафтпарда ягон унсури садои нест, ки дар дастаи барбат хеле равшан садо надихад. Ва системаи Ҳафтпардаро Борбад дар дастаи ҳамаин соз қоркард намуд. Ҳафтпардаро ҳамчун системаи лаҳнӣ тавассути барбат муаррифӣ кард.

⁴¹ Бамаврид аст, ин ҷо бори дигар ба ёд биоварем, ки сози фортепиано дар тасдиқи системаи мажорӣ-минорӣ нақши бузургеро бозидааст. Композитори маъруф Иоханн Себастиан Бах (1675 – 1750) силсилаи бузурге офарид иборат аз 48 силсила (прелюдия ва фуга). Бартари асосии ин бузургасар нишон додани баробарҳуқуқии садои 24 тоналности мажорӣ ва минорӣ аст. Он фазои садои системаи мажору минорро тасдиқ кард. Унвони асар ҳам нишондоди он аст, ки ин сози шастидор иқтидор дорад дар ҳамаи тоналностҳои системаи мажору минор хуб садо диҳад. Ва ин ҷӯрест, ки дар он як октава ба 12 нимпардаи баробар тақсим карда шудааст. Низомии мутаносубии савтҳои мусиқӣ аз рӯи баландӣ дар он хеле мушаххасанд. Он аз асри XVIII дар мусиқии композитории ҷаҳонӣ ҳукмфармост. Маҳз ҳамаин нуктаро оид ба мутаносубии сози мусиқӣ ва системаи садои ромишгари форс-тоҷик Борбад бо системаи мурраттабкардаи худ дар асри VI – VII пешниҳод карда буд.

Рабти сози барбат бо Ҳафтпарда дар пайвастагии фазои садои мусиқӣ бо сохтори таркибӣ (конструктивӣ) ва технологии иҷроиши ин сози мусиқӣ айён мешавад. Натиҷаҳои эҷодӣ-амалии Борбад далели онанд, ки созтарошони замон пайваста бо мусиқии амалӣ дар робитаи зич қору ғайолият мекарданд ва садобарории созо аз садоҳои мусиқии таҳҷой мебароварданд. Онҳо мекушиданд ҳар як унсури садои амалиро дар сози тарошидашон таҷассум намоянд. Танҳо ҳамин меъёр имкон меод, ки сози мусиқӣ сози ин мардум шуморида шавад. Ҳунари созтарошии замони Борбад сатҳи хеле баландро дорои гардид. Бо мурури замон равшан айён шуд, ки мақомоти тоҷик ҳунари созтароширо низ хеле равшан дода, онро ҳеҷ гоҳ аз мадди назари худ дур накардааст. Минбаъд ин ҳунар ҳамеша ҳамқадами ҳунари сарояндагиву навозандагии мақомоти замони муайян қарор дошт.

Таърихи мусиқӣ нишон медиҳад, ки дар замонҳои минбаъда ҳамаҳои системаҳои мусиқӣ, ки бо ивазшавии дараҷоти лаҳнӣ вобастаанд, ҳамеша дорои сози бунёдӣ-системавии худ гардидаанд. Дар мусиқии форс-тоҷик ин маъноро нахустин бор сози барбат зимни системаи Ҳафтпарда дар охири асри VI – аввали асри VII сазовор гардидааст. Ва чунин зухурот дар ғайолияти Борбад ба амал омадааст.

II.7. Хулосаи фасл.

Хусусиятҳои давраи аввали мақомот

Дастоварди муҳими замон дар он буд, ки маҳз пайдошавии системаи Ҳафтпардаи Борбад омили пайдошавии *мусиқии профессионалӣ* (1) гардид. Дар натиҷаи он дар фарҳанги мардуми форс-тоҷик мусиқӣ аз *шугл* ба *касб* табдил ёфта (2), роҳи мустақили худро оғоз намуд. Ин мусиқии профессионалӣ мактаби худро дорои буд, ки он мактаби суннатии устод-шогирд аст. Илми мусиқии профессионалӣ *назарияи амалӣ* (3) буд. Он қоидаҳои иҷрои мусиқиро дар бар мегирифт. Этика ва эстетикаи мусиқӣ пурра дар фаҳмиши космологии мусиқӣ қарор мегирифт. Новобаста ба ин, бисёр унсурҳои фаҳмиши мусиқии қадим дар давраҳои сонии илми мусиқии асримиёнаӣ арзи вуҷуд доштанд. Масалан, риояи вақти иҷрои мусиқӣ ва ба назар гирифтани синну соли шунаванда аз ҳамаи давра то асрҳои XVI – XVII дар қисмҳои таркибии рисолаҳои мусиқии асримиёнаӣ маъқул устуворро аз даст надод [91; 145; 146; 158], ҳарчанд ки асоси илмии мақомот дар асрҳои миёна ғайбӣ, иҷтимоӣ, равшаншиносӣ, одоб, зебошиносӣ ва доираи хеле васеъро фаро мегирифт. Ниҳоят онро бояд бигуфт, ки Борбад бо ғайолияти таълимотии хеш таълимоти мусиқиро аз пайвастагии доимӣ ба расму ойинӣ ва динӣ раҳой диҳад. Борбад аз ин ду реша мусиқиро қанда, ба роҳи профессионалии дунявӣ равшан намуд (4). Ин

навъи мусикие буд, ки мустақим ба рушди зеҳнияту эҷодкорию инсон, ғанӣ гардонидани маънавиёти ҷомеа равона шуда буд.

Давраи аввали пайдоиш ва тараққиёти мусикии профессионалӣ дорои системаи нахустини мақомот гардид. Дар баробари гуфтаҳои ғавқуззикр яке аз дастовардҳои Борбаду ҳаммаслакони ӯ вобаста ба талқини нави мусиқӣ аст. Дар давраи Борбад мусиқӣ нахустин бор дар шакли ҳунари бадеии мустақил зоҳир мегардад. Маҳз дар ҳамин давра мусиқӣ аз шуғл ба касби мустақил табдил ёфт. Минбаъд мусикиро ҳамеша ҳамчун касбу ҳунар мепазиранд. Аз ин бармеояд, ки нахустин талқини мусиқӣ дар таърихи мусикии профессионалии дунявии тоҷик ҳунари бадеӣ мебошад. Ва ин талқин ба давраи аввали рушди мақомоти форс-тоҷик тааллуқ дорад.

Бо гуфтаҳои боло зухуроти давраи аввали мақомотро чунин натиҷагирӣ карда метавонем:

- ❖ пайдоиши системаи мусикии Ҳафтпарда, ки нахустсистемаи мақомоти форсу тоҷик ба шумор меравад;

- ❖ фаҳмиши нави сози мусиқӣ – сози бунёдӣ-системавӣ, ки барои системаи Ҳафтпарда барбат маҳсуб меёбад;

- ❖ аз шуғл ба касб табдил ёфтани мусиқӣ;

- ❖ талқини мусиқӣ ҳамчун ҳунари бадеӣ;

- ❖ пайдоиши мусикии профессионалии дунявӣ;

- ❖ ташаккули жанрҳои нахустини мусикии дунявии профессионалӣ;

- ❖ дар мактаби устод-шогирд мураттаб гардидани дастури таълимии ҷадвали раҳнамунӣ, ки феълан қоидаҳои иҷрокунандагиро дар бар гирифта, шартҳои муқрибиро дар замони ҳуд пешниҳод менамуд.

Қаблан қайд шуда буд (ҳамин китоб, параграфи 1.4), ки дар даврабандии мо давраи нави тараққиёти мусиқӣ гуфта, он давраро мегӯем, ки дар он системаи нави мусиқӣ (1), талқиноту мавқеи нави мусиқӣ (2), тасдиқи сози бунёдӣ-системавӣ (3) ва навгониҳо дар системаи таълим, дар мактаби суннати устод-шогирд (4) ба амал омадаанд. Ин меъёрҳоро бар асос гирифта, қайд кардан мумкин аст, ки дигаргуниҳои ҷиддие, ки дар мавқеъ, талқинот, системаи мусиқӣ дар давраи Борбад ба амал омаданд, имкон медиҳанд, ин давраро ҳамчун *давраи аввали тараққиёти мақомот* муайян бикунем.

Ф А С Л И С Е Ю М

ДАВРАИ ДУЮМИ ТАРАҚЌИЁТИ МАҚОМОТ

(асрҳои VIII – XV)

Асрҳои VIII–XV давраи хеле мураккаби таърихи тоҷикон маҳсуб меёбад. Дар ин муддат мардуми тоҷик давраи хеле ғарбӣ идеологиро аз сар гузаронд.

Тавре ки қайд шуд, мусиқии давраи тоисломии тоҷикон ба ғарбии космологӣ-пантеистӣ асос меёфт. Пайдоиш ва густариши дини исломӣ ин ғарбиишро куллан иваз кард. Дар ин мураккабиҳо халқи тоҷик бо талоши наҷоти маънавияти баланду арзишманди худ тавонист мусиқии худро низ аз даст навода, зимни шароитҳои дигар онро рушд диҳад. Дар умум он яқинанд даврано аз сар гузаронд:

1. асрҳои VIII – то охири асри X – ташаккули заминаи илмӣ мусиқӣ;
2. асрҳои IX – X давраи Сомониёнӣ бузург (819 – 999) – эҳёи анъанаҳои аслии халқи тоҷик ва ташаккули мусиқии дунявӣ тоҷик дар фарҳанги исломӣ;
3. асрҳои XI – нимаи аввали асри XV – пайдоиш ва рушди тадриҷии системаи нави Дувоздаҳпарда /Дувоздаҳмақом.

III.1. Ташаккули заминаи илмӣ мусиқӣ

Ин чараён дар се марҳила ба амал омад: бархӯрди нахустини мақомоти тоҷик: шариат ва мусиқӣ (1); сахми олим-энциклопедист дар ёфтани роҳи рушди мусиқӣ (2); мақбули ғарбии нав оид ба барбат – уд ҳамчун сози асосӣ (3).

1.

Дар асрҳои VII – VIII сарзамини тоҷиконро ҷангҳои пайопайи марбут ба паҳншавии дини ислом фаро гирифт. Бо дини нав муносибат ба мусиқӣ иваз шуд. Тибқи шариат мусиқӣ дар ду маврид иҷозат дода мешуд [192]:

- ❖ хондани азон
- ❖ тиловати Қуръон

Бо вучуди ин ин мусиқиро нави мусиқии исломӣ муайян кардан имконнопазир аст. Сабаб дар он аст, ки мавқеи мусиқӣ ҳам дар хондани азон ва ҳам дар тиловати Қуръон ба сухани бадеӣ тобеъ гардонида шуда, ғарб нест. Ва вазифаи амалӣ-корбариро иҷро мекунад. Ин «мусиқӣ»-и сухани воло аст, на мусиқияест ба маънои мустақил.

Дар назари аввал чунин менамояд, ки дини ислом мусиқиро манъ кардааст. Вале дар асл он мусиқиро ба амалҳои ҳатмӣ мусулмонӣ, амалҳои муқаддаси ин дин раво дидааст. Парадокси таърихӣ дар он аст, ки,

харчанд дар ибтидои фарҳанги исломӣ шуғли мусиқӣ аз тарафи шариат манъ карда шуда бошад ҳам, ҳамин қонуни шариат бори дигар дар таърихи башарият аз он далолат медиҳад, ки ҳар як дин дар ибтидо ҳамеша мусиқиро танҳо бар хизмати худ мегузорад.

Инак, дар асрҳои аввали исломӣ мусиқӣ ҳамчун оҳанги хондани азону тиловати Қуръон раво буд. Харчанд ки дар ҳар ду маврид забони арабӣ истифода мешуд, тиловати Қуръонро мардум бо лаҳҷаи мусиқии хеш ба амал меовард (ин ногузир аст!) ва ин ҳам ба қадри ҳол як василае буд, ки оҳангҳои таҳҷой дар байни мардум боқӣ мемонданду ҳифз мегардиданд⁴².

2.

Густариши дини ислом дар байни мардум бо густариши забони арабӣ сурат мегирифт. Мақсади асосии Хилофати Араб он буд, ки забоне, ки бо он Қуръон гуфта шудааст, дар қаламрави Дорул-ислом забони давлатӣ, гуфтугӯӣ ва забони илм гардад. Чараҳои арабикунони илму фарҳанг хеле ғаёл мегузафт. Дар шаҳрҳои бузург аз тарафи ҳокимони равшанфикр ташкилотҳои махсус таъсис дода шуданд, ки вазифаи ба забони арабӣ тарҷума кардани тамоми дастовардҳои маънавии башариятро ба уҳда доштанд. Ин имкон дод, ки забони арабӣ дар муддати кӯтоҳ ба забони илм табдил ёбад. Ба илм тавачҷуҳ бениҳоят афзуд. Ба забони арабӣ тарҷума кардани китобҳои фаннии риёзӣ, фалсафӣ, забону адабиёт, дидактикӣ, бадеӣ ва дигар хеле хуб ба роҳ монда шуда буд. Арабҳо барои омӯзиши илму фарҳанги мардуми форсу тоҷик талоши зиёд карданд. Зимни ин олимону мусиқидонон роҳҳои ҳифз намудани санъати мусиқии дунявиро меҷустанд. Дар ҳамин вақт талқин кардани мусиқӣ ҳамчун илм яке аз василаҳои буд, ки рушди мусиқиро ҳифз карда метавонист. Мусиқӣ фанни риёзӣ махсуб меёфт⁴³ ва ҳамчун яке аз фанҳои чоргонаи риёзӣ рушд додани мусиқӣ бидуни монеагӣ метавонист амалӣ гардад. Аз ин рӯ, аз ибтидои давраи фарҳанги исломӣ рушд додани илми мусиқӣ шояд амали ҳамоҳанги ин сиёсат менамуд.

Ҳамзамон сатҳи баланди рушди ҳунари мусиқӣ, ки ба давраи тоисломии мардуми тоҷик хос буд, дар байни мардум ҳоло ҳам вучуд дошт. Олимону ҳунармандони бохиради форсу тоҷик бо ҳокимони араб забон ёфта, суруду оҳангҳои мардуми таҳҷоиро оҳиста-оҳиста ҷамъ оварда, китобҳо ҷоп мекарданд. Асари «Китобу-л-оғонӣ»-и Абуфараҷи Исфahонӣ⁴⁴ намунаи ҳамин раволи эҷодиёт аст. Тадриҷан фарҳанги исломӣ ташаккул меёфт. Арабҳо аз мусиқии то он вақт рушдёфтаи мардумони эронӣ

⁴² Ҳозир ҳам аз тарзи тиловати Қуръон маҳаллу лаҳҷаи қироаткунандаро метавон муайян кард.

⁴³ Дар баробари арифметика, геометрия ва астрономия ин фан чоргона (квадривиум)-и риёзиро ташкил меод.

⁴⁴ Абулфараҷи Исфahонӣ (соли фавт 967) худ аз мардуми эронӣ буд.

аксарияти мафҳумҳо ва падидаҳои мусиқиро қабул карданд. Чараёни бузурги илмие, ки дар ибтидо дар Дорул-ислом ба вучуд омад, пурра ба асосҳои мусиқии мардуми форс-тоҷик таъяс кард. Инкори он имконнопазир аст. Дар мусиқӣ ҳам тадричан арабикунони истилоҳоти мусиқӣ ба амал омад ва новобаста аз он, ки худ падида аз фарҳанги мусиқии форсу тоҷик аст, дар шакли тарҷумашудаи арабӣ қабул мешуд. Дар асрҳои IX–XI талқиноти мусиқӣ аз ҷомаи мифологӣ ва космологӣ-пантеистӣ пурра даст кашид. Дар ин муддат мусиқӣ тадричан дар заминаи илмӣ – аввал фанҳои дақиқ ва баъд дар доираи фанҳои васеътар таҳқиқ ва рушд мебарид. Ва то нимаи аввали асри XI заминае ташаккул меёбад, ки ҳама рӯйдодҳои минбаъдаи асрҳои миёна аз он бармеоянд. Тарҷумаҳои арабии асарҳои юнониқадимӣ ба арабӣ хеле судманд буд, зеро ки олимони на танҳо диди худро нисбат ба назарияҳои мусиқии олимони Юнони қадим ва тамаддунҳои дигар ибраз намуданд, балки мусиқии кишварҳои худро илман таҳқиқ карда, ба илм ворид мекарданд. Дар ин муҳит фаъолияти пурсамари олим-энциклопедист (ба маънои он, ки дар ҳамаи илмҳои замони ӯ – дақиқ, фалсафа, адабиётшиносӣ... китоби менавишт) ба сафи аввал баромад. Чунин олимро ба тоҷикӣ «ҳаким» мегуфтанд. Он олимо, ки бештар тарҷумон ва донандаи асарҳои олимони юнониқадимӣ буд, бо унвони «файласуф» ном мегирифтанд [47, с. 111]. Дар ин чараён таълимоти зиёде нисбат ба назария, иҷроишу шунавоиши мусиқӣ пайдо шуд. Ва мусиқии таҳҷой аз доираи ҳунари амалии тоисломӣ тадричан ба доираи назарияи илмӣ мегузашт.

3.

Дар Дорул-ислом асбобҳои мусиқӣ низ бо унвонҳои арабӣ номгузори шуданд. Масалан, сози бунёдӣ-системавии Ҳафтпарда барбат (бо як қатор асбобҳои мусиқии дигар) ба арабӣ ҳатто дар давраи тоисломӣ, дар асрҳои VI–VII (замони Борбад – Ф.А.) маълум гардида буд⁴⁵. Вале дар фарҳанги исломӣ унвони онро ба «ал-уд» таъдил доданд⁴⁶. Уд ба мусиқии арабӣ аз ибтидо чун мукамалтарин сози мусиқӣ ворид гардид [177; 178].

Нахустин дигаргунӣ, ки ба уд дароварда шуд, аз тарафи Залзал (соли 842) ба амал омад. Ӯ терсияи «хунсо»-ро (баробари 355 сент) ба дастаи уд даровард, ки он дар таърихи мусиқӣ бо номи «терсияи Залзал» маълум гардид. Фарқияти уди Залзал дар унсури сохтори он низ дида мешавад, қосаҳои он бо ҷӯб (на бо пӯст ба мисли барбат) рӯпӯш мешуд. Дар давраи

⁴⁵ Сарояндаи машҳур Ибни Сурайҷ соли 684, дар давраи Умaviён (661 – 750) барбат менавохт.

⁴⁶ Омиди чунин номгузорию бо фарзияе мепайванданд, ки ин асбобро аз ҷӯби дарахти ҳамном месозанд. Дар аввали асри VIII дар Испанияи исломӣ (Андалусия, 709 – 1031) «ал-уд»-и арабӣ ба «лоуд» (исп. – «laud») таъдил ёфт. Ба ин шакл [«lute» (англ.), «luth» (франс.), «liuto» (ит.), «Laute» (нем.)] он дар Аврупои қурунвустой хеле машҳур гардид.

тоисломӣ барбат дар амалияи мусиқӣ ду гуна истифода бурда мешуд: якканавозӣ ва такнавозӣ. Маҳз ҳамин функсияҳоро уди нав (бо терсияи Залзал) иҷро карда, сифати такнавозиро (якҷоя бо сароянда) ҷиҳати зарбаи кавӣ ва таъкиди интонатсияи лаҳнӣ-оҳангӣ мушаххастар гардонида буд [130; 239]. Ин таъкид хеле муҳим буда, бо мавқеи нав пайдо кардани мафҳуми зарбӣ дар таъя ба шеърӣ мавзун алоқаманд аст⁴⁷. Дар муддати кӯтоҳ уд ба асбоби мусиқии дӯстдошта табдил ёфт, зеро ки он бо тарзи захиразанӣ ва садобарории худ ба такнавозии шеърӣ мавзун хеле хуб мутобиқат мекард. Дар асоси ду навъи сарояндагии тоисломии эронӣ (хусравонӣ ва равошин) арабҳо низ ду навъи сарояндагии худро (бо шеърӣ мавзун ва *муртаҷилан* – бидуни зарб) ташаккул доданд. Ҳар ду дар асоси оҳангсозии мақом-лаҳнҳои тоисломии эронӣ қарор мегирифт [178].

Соҳтани композитсияҳои мусикиро ҳатто бидуни зарби мавзун дар асоси мақом-лаҳнҳо бо иштироки уд амалӣ кардан айни муддао буд. Зеро ки бо хусусияти конструктивӣ уд иқтидор дошт ҳар як пардаи мақом-лаҳни мушаххасро дар дастаи худ гунҷонад ва дар ҷараёни иҷрои мусиқӣ асоспояҳои лаҳнро таъкид кунад. Аз ин ҷост, ки дар ҳамаи рисолаҳои мусиқии асримиёнаӣ талқиноти мақом-лаҳнҳо дар дастаи уд қарор мегирад. Дар илми мусиқии Дорул-ислом Ал-Киндӣ аввалин шуда дар рисолаи «Оид ба таҷрибаи оҳангсозӣ» барои талқини асосҳои назарӣ табулатураи уд (дастаи уд)-ро ҷалб кардааст [130; 239].

Ҳамин тавр, дар давраи тоисломии қадим рабабандии парда-лаҳнҳо тавассути системаи Ҳафтпарда ва сози бунёдӣ-системавии барбат зоҳир кардани мардуми форсу тоҷик дар саросари Дорул-ислом бо ин фарқият густариш ёфт, ки унвони барбагро ба уд иваз карданд. Ба гуфтаи Ҳенри Фармер, ҳарчанд ки дар ташаккули фарҳанги нави арабҳо нуфузи серманбай (анъанаҳои қадими форс-тоҷик, юнонӣ, суриёӣ ва румӣ) дида мешавад, лекин анъанаҳои мусиқии форсӣ-тоҷикӣ хусусан муассиранд⁴⁸. Ва далели равшани онро дар мусиқии асри IX Бағдод мушоҳида мекунем [177; 239].

Барои муҳити профессионалии симои Борбад дар фарҳанги исломӣ ҳамеша барҷастатарин бокӣ бимонд. Навозандаи машҳури араб Исҳоқ ал-

⁴⁷ Дар рисолаҳои мусиқӣ истилоҳи «зарб» дар баробари истилоҳи «иккоъ» хеле фаровон истифода бурда мешавад. Шояд ҳамаҷаҳи калимаҳои «зарб» ва «зарба» дар забони форсӣ-тоҷикӣ тасодуфӣ набошад. Дар мусиқӣ ҳар ду воҳидҳои замонианд [180.I, с.439].

⁴⁸ Сарояндаи маъруфи давраи Умавиён Ибни Сурайч бо силсилаи «Ҳафт суруд» машҳур гардид. Ин силсила зери унвони «сурайчӣ» (боз ҳам дар пайравии анъанаҳои фарҳангии тоисломии форс-тоҷик. Ба хотир меоварем жанрҳои *хусравонӣ*, *фаҳлабад* ва дигарро, ки номгузориҳои онҳо аз номи шахс аст. – Ф.А.) маълум гардидааст. Асари «Ҳафт суруд»-и Ибни Сурайч дар раволи сурудҳои Борбади машҳур дар анъанаи хусравонӣ ӯ сохта шуда буд. Услуби хусравониро арабҳо «ат-туруқ ал-мулукийя» («услуби шоҳона», яъне *хусравонӣ* – Ф.А.) меномиданд [178, с.1093]. Ва ниҳоят, Ибни Сурайч худ иқдор мешавад, ки услуби хафифи форсӣ, услуби хусравониро пайгирӣ кардааст [177; 72].

Мавсулӣ бо чӯрҳои гуногун навохтани удро дар муддати тамрини беш аз даҳсола ба даст оварда тавонист. Ӯ ин корро ба мақсади омӯхтани услуби Фахлид (Борбад) иҷро карда буд [130, с.34]. Мутрибони араб услуби лахну оҳангсозии Борбадро бо таъя ба самти оҳангӣ, таносубияти пардаи асосӣ (асл) бо пардаҳои дигар (фаръ) истифода бурда, онро ба арабӣ «тарика» (ба форсӣ-тоҷикӣ – «роҳ») меномиданд⁴⁹.

Арабҳо барбатро бо сохтори зоҳирии пешина – косахонаи гирди калон, дастаи кӯтоҳ, торқапи калон, чӯр ва истифодаи захма (мизроб) ва хусусан захираҳои, ки ба таъкид кардани зарбаи қавӣ хеле муносиб буд, ҳифз карданд. Ба мисли барбат, уд чӯри хеле дақиқи чаҳор (ва баъдтар панҷ) тори худро бо ёрии гӯшаҳои калон муҳайё мекард. Гӯшаҳои он дар қуттии каме ақибрафта ҷой мегирифт, ки он чӯрро муддати дарозтар дуруст нигоҳ дошта метавонист. Маҳз барои муддати дароз нигоҳ доштани чӯри торҳо, ки дар амалияи мусиқӣ ҳамеша ягона – ҷавоӣ боқӣ мемонд, уд аз дигар асбобҳои мусиқӣ фарқ мекард. Чӯри ҷавоӣ дар асбоби кӯтоҳдаста (инчунин кӯтоҳтор) имкон медод, ки садобарории пардаҳои навобаста аз ҷойгиршавӣ дар майдони садой (ки дар уд бо сабаби оҳангӣ будани ҳар чаҳор тори уд дуоктавай аст) дар пастубаландии хеле дақиқ нигоҳ дорад. Ин арзишмандии удро зиёд мекард. Дар фарҳанги арабҳо уд мавқеи марказиро баъди лира ба даст овард. Уд ба асбоби асосии арабҳо пазируфта шуда, давраи нави асримиёнаро дар таърихи мусиқӣ ба вуҷуд овард. Дар мусиқии мардуми тоҷик он ҳамчун асбоби дӯстдошта то асрҳои XVI-XVII боқӣ монда буд⁵⁰. Дар назарияи мусиқии асримиёнаӣ уд аз ҷиҳати он асбобе буд, ки системаҳои савтӣ ва лахнро инъикос мекард. Уд мавқеи марказии худро дар илми мусиқии тоҷик то асри XVII нигоҳ доштааст.

III.1.1. Ал-Киндӣ

Абуясуф Яъқуб ибни Исҳоқ ибни Саббоҳ ал-Киндӣ (тахминан 801, Басра, Ироқ – 873, Бағдод, Ироқ) аз худ 250 рисолаҳои риёзӣ ва тиббӣ метеорологӣ, фалсафӣ, одоби мантиқ боқӣ мондааст ва дар байни онҳо оид ба мусиқӣ низ гуфтаҳои бисёр дорад. Қисми зиёди фаъолияти илмии ал-Киндӣ бо яке аз ташкилотҳои расмӣ он замон академияи илмӣ «Байту-л-хикма» вобаста аст. Муддате дар давраҳои халифаҳо ал-Маъмун (813 – 833) ва ал-Муътасим (833 – 842) ӯ аъзои ин ташкилот буд.

Вазифаи асосии ӯ дар ин ташкилот бо тарҷумаи рисолаҳои мусиқии антиқӣ вобаста буд. Тарҷума ва омӯзиши асарҳои олимони антиқа оид ба мусиқӣ ба Ал-Киндӣ имконият медиҳад, ки назарияи мусиқии худро

⁴⁹ Ба ақидаи мусиқшинос Т.Чонизода дар лахнсозии Сафиуддин Урмавӣ он ба истилоҳи форсӣ-тоҷикӣ «овоз» иваз мешавад [239]. Муаллифи китоби ҳозир ба ин ақида ҳамфикр нест.

⁵⁰ Дар мусиқии Аврупо низ авҷи ҳунари уднавозӣ ба асрҳои XVI-XVII рост меояд.

пайдо кунад. Китобхое, ки ӯ дар фанни мусиқӣ навишт, ба илми муосир зери унвонҳои «Дар бораи оҳанг ва савт», «Оид ба таҷрибаи оҳангсозӣ», «Дар бораи назарияи мусиқӣ», «Дар бораи зарби мусиқӣ», «Дар бораи фаслҳои муҳимми мусиқӣ», «Рисолаи мусиқӣ» маълуманд.

Ақидаҳои мусиқӣ-илмӣ ал-Киндӣ бо назарияи космологии Пифагор (Фисоғурс) – пифагореизм зич алоқаманд аст. Ӯ ҳамаи унсурҳои мусиқиро ба элементҳои макрокосм ва микрокосм мутобиқ мегардонад. Аз ин рӯ, ал-Киндӣ чунин ақида дошт, ки

❖ чаҳор тори уд ба чаҳор нахустунсур (об, ҳаво, замин ва оташ), чаҳор тарафи олам, чаҳор фасли сол ва чаҳор навъи моеъи бадани одам (балғам, хун, сафрои сиёҳ ва сафрои зард)

❖ ҳафт пардаи мусиқӣ ба ҳафт сайёра

❖ дуvozдаҳ унсури сохтории уд (чаҳор тор, чаҳор гӯшак ва чаҳор парда) ба дуvozдаҳ нишонаҳои зодгоҳӣ (аломатҳои Зодиак) мутобиқанд.

Вале новобаста ба он, ки назарияи мусиқии ал-Киндӣ ба заминаи идеологии космологӣ тақия кардааст, дар мавридҳои дигар саҳми ин олим дар мусиқӣ хеле мушаххас аст.

Ал-Киндӣ нахустин мусиқишиносест, ки нотанависии ҳуруфиро истифода бурдааст. Ӯ ин навъи нотанависиро бо системаи *абҷад*⁵¹ ба амал овард. Калимаи «абҷад» барои ифодаи системае, ки унвонаш аз чаҳор ҳарфи аввали алифбои арабӣ («алиф», «бе», «чим», «дол») ба вучуд омадааст, ягон чизи дигарро ифода намекунад. Ин система на танҳо дар мусиқӣ, балки васеътар, дар фанҳои дигар низ суди амалӣ пайдо кардааст. Ал-Киндӣ абҷадро барои ифода ва талкини унсурҳои мусиқавӣ пешниҳод намуд. Ва ин услуб дар илми минбаъдаи асримиёнаӣ барои ифодаи ҷойгиршавии савтҳо дар дастаи сози мусиқӣ, талкини фосилаҳо, ҷинсҳои ҷамъҳо хеле устувор гардид.

Навоварии дигаре, ки ал-Киндӣ ба мусиқӣ ворид сохт, истифодаи *табулатура*⁵² дар дастаи асбоби мусиқии уд мебошад. Ҳар дуи ин навоварӣ ба назарияи амалия тааллуқ доранд.

⁵¹ Абҷад – услубест, ки тибқи он ҳар як ҳарфи алифбои арабӣ бо рақаме ифода мегардад. Абҷад – аслан маҷмуи пайҳамиест иборат аз ҳашт калимаи сунъӣ: абҷад, ҳавваз, ҳуттӣ, каламан, саъфас, карашат, саҳаз, зазағ. Дар мусиқӣ – услуби ҷойгиршавии ҳарфҳо, ки тибқи он ҳарфҳои арабӣ маънои рақамро низ пайдо мекунанд: ҳарфи якум алиф – 1, бе – 2, чим – 3, дол – 4, ҳе (ҳеи ҳавваз) – 5, вов – 6, за – 7, ҳе (ҳеи ҳуттӣ) – 8, то – 9. Ҳарфи Ё маънои 10-ро дорад. Бинобар ин адаҳои 11 то 19 ба ҳарфҳои пешина (то 9) бо иловаи ҳарфҳои «Й» (10) ифода меёбанд. Ва дигар – «К» (20), «Л» (30), «М» (40), «Н» (50), «С» (60), «Айн» (70), «Ф» (80), «Сад» (90), «Қоф» (100), «Райш» (200), «Шин» (300), «То» (400), «Со» (500), «Ха» (600), «Зол» (700), «Дад» (800), «За» (900), «Ғайн» (1000). Дар системаи абҷад аз ду гунаи ҳарфи «Х», «ҳеи ҳуттӣ» (8) бо хатча дар поён («Х») истифода мешавад.

⁵² Табулатура – яке аз шакли навишти мусиқӣ бо истифода аз хусусиятҳои конструктивиї сози мусиқист. Дар рисолаҳои мусиқии асримиёнаӣ ба ҳайси аломатҳои хоссаи сабт ҳарфҳо

Бояд гуфт, ки ал-Киндӣ ба фаҳмиши нави мусиқӣ, ки дар мусиқии эронӣ қадим дар навовариҳои Борбад ба амал омад, тез ворид мешавад. Уде, ки ал-Киндӣ дар бораи он хеле муфассал мегӯяд, ҳамон удест, ки дар замони Борбад онро барбат мегуфтанд. Мавкеи барбат дар мусиқии Ҳафтпарда мавкеи бунёдӣ-системавӣ буд. Маҳз ҳамин мавкеъро ал-Киндӣ хеле дуруст дарк кардааст. Ҳарчанд ал-Киндӣ ягон рисолаи хоссае ба уд набахшида бошад ҳам, дар рисолаҳое, ки ба сохтани оҳанг, эҷоди асари мусиқӣ, савт, вазн ва дигар бахшида шудаанд, ба уд зиёд таваҷҷуҳ кардааст. Масалан, ӯ зарур шуморидааст, ки хусусиятҳои сохтори удро хеле муфассал биоварад. Ал-Киндӣ нахустшарҳи удро аз давраи асримиёнаӣ ба мо дастрас менамояд. Онро дар «Рисола дар бораи оҳанг ва савт» ҷо карда, мушаххасиёти бениҳоят судмандро дар он чунин овардааст: «...дарозии уд сиву шаш ангушти буғумӣ, бари он – понздаҳ ангушт, қаъри он – ҳафту ним ангушт аст. Дарозии зери торҳо – сӣ ангушт. Дар рӯи торҳо тақсимоти онҳо ба вучуд меояд, зеро ки ин нави «дарозии садоӣ» аст. Сабаби понздаҳ ангушт будани бар дар он аст, ки он бояд ба нисфи дарозии зери торҳо ва сабаби ҳафту ним будани умқи асбоб – нисфи бар ва ҷаҳорияки дарозӣ аст. Ва гарданаки асбоб бояд ба сеяки дарозии тор – даҳ ангушт баробар бошад. Ҷисми лаппишкунанда – биست ангушт. Пушти косахона (қуттии садоӣ) доирашакл буда, ба тарафи боло (гарданак) бориқтар мешавад.. » [239]. Аз ин шарҳи хеле дақиқ фаҳмида мешавад, ки уди замони ал-Киндӣ чӣ гуна буд. Зарурати овардани чунин маълумоти муфассалро Ал-Киндӣ аз эҳтиёҷоти илми мусиқӣ мебинад. Зеро ки садобарорӣ ва тарзи навохтани асбоб бо ченакҳои сохторӣ (конструктивӣ) хеле зич алоқаманданд. Донишманди ченакҳои дақиқ барои ба даст овардани маҳорати навозандагӣ хеле муҳим аст. Ҷо додани ченакҳои сохтори удро дар рисолаи илмӣ ҳамин маъноро дорад. Ҳунари созтарошӣ бар ба бари илму ҳунари навозандагӣ ҳамеша қарор меёфт. Баъзе навозандагон худ созтарошӣ ҳам мекарданд. Дигар ин, ки удро ҳамчун сози асосӣ қабул кардан дар мусиқии замон саҳеҳиятро металабид. Ал-Киндӣ мутобиқати қисмҳои сохтори удро ба таври арифметикиву геометрӣ пешниҳод карда, мантиқи сохтори удро таъкид кардааст. Ин нави талқин то имрӯз дар илми мусиқӣ аз муҳимтаринҳост. Ин ҷо инчунин хотиррасон кардан бамаврид аст, ки ҷенкунии асбоби мусиқӣ яке аз василаи аввалинест дар шинохт ва дарки табиати асбоби мусиқӣ. Ва ин услуб дар илми созишиносӣ (органология)-и муосир хеле фаровон истифода бурда мешавад.

ва истилоҳоти арабӣ қорбарӣ мешуданд. Асосан онҳо аз тартиби ҳарфҳо дар алифбои арабӣ ва қисмҳои таркибии дастаи сози мусиқӣ бармеомаданд. Дар талқиноти унсурҳои мусиқӣ амалҳои риёзӣ, арифметикӣ (ҳисоб) ва геометрӣ (ҳандаса) низ истифода бурда мешуд.

Бо иқдоми ал-Киндӣ ин ду васила – абҷад ва табулатура – дар давраҳои минбаъдаи курунивустрой ба ҳайси услуби заминавии талқини унсурҳои мусиқӣ мақоми универсалиро пайдо карданд. Рисолаҳои мусиқии курунивустрой ҳамаи унсурҳои илми мусиқиро, инчунин системаи Дувоздахмақомро, ҳамеша тавассути абҷад ва табулатура талқин медиҳанд. Ин ду наоварӣ, ки Ал-Киндӣ ба илми мусиқӣ даровард, дар илми мусиқии минбаъда ду вазифаи асосиро дар амалияи мусиқӣ иҷро карданд:

❖ табулатура ба ҳайси асос (нақшаи дастаи асбоби мусиқӣ) ва абҷад ба ҳайси ҳуруфи мусиқӣ дар рисолаҳо вазифаи хатти мусиқиро иҷро намудаанд;

❖ табулатура имконияти фаҳмонидани ҳар як системаи мусиқиро дар дастаи сози мусиқӣ медиҳад; абҷад низ ҷиҳати ҷойгиршавии фосолаҳову дараҷот дар дастаи сози мусиқӣ (табулатура) мушаххасот медарорад; Дар ин маврид ҳар ду васила ба фаҳмиши мафҳуми сози бунёди системавӣ мусоидат менамоянд.

III.1.2. Байту-л-ҳикма

Маркази «Байту-л-ҳикма» (форсӣ-тоҷикӣ: «Хонаи хирад») – академияи илмиро соли 815 халифа ал-Маъмун⁵³ дар шаҳри Бағдод таъсис дод [164, с.128]. Маълум аст, ки арабҳо аз ибтидои Хилофати Араб ба илму фарҳанги мардуми эронӣ таъя намуданд ва баҳри омӯзиш ва тарҷумаи дастовардҳои башарият ба забони арабӣ хеле саъйю кӯшиш карданд, то ки минбаъд илм ва ҳамаи василаҳои ҳаёти зеҳниро ба забони арабӣ кор баранд ва рушд диҳанд. Маркази илмӣ «Байту-л-ҳикма» низ аз қабилӣ ин иқдомҳо буда, дар пайравии академияи қадими эронӣён Гунди Шопур (а. VI)⁵⁴ бо ташаббус ва иштироки олимони форс-тоҷик ва дастгирии бевоситаи халифаи аббосӣ Ибни Маъмун таъсис гардид⁵⁵. Вазифаи асосии

⁵³ Маъмун Абулаббос Абдуллоҳ (786 – 833) – ҳокими Хуросон (809 – 813), халифаи араб (Бағдод, 813 – 833) аз сулолаи Аббосиён. Писари Хорун ар-Рашид (763 – 809). Модари ал-Маъмун тоҷик буд.

⁵⁴ Фарҳангистони Гунди Шопур (دانشگاه فرهنگستان گندی شاپور) имрӯз Донишгоҳи Гунди Шопур (شاپور گندی) муддати асрҳои VI – VII ҳамчун маркази рушди зеҳнӣ, хоса дар соҳаи тиб ва фанҳои дақиқ нақши дурахшон гузоштааст. Масалан, ба онҳо қомуси сичилдаи тиб тааллуқ дорад.

⁵⁵ Муҳаббати самимӣ нисбат ба мардуми форс-тоҷик дар қалби ал-Маъмун на танҳо аз модар, балки аз шиносони наздик бо сулолаҳои форсии Тоҳириён ва баъдтар сулолаи Сомониёнӣ бузург ба вучуд омадааст Абусаъид Гардезӣ дар китоби худ «Китоби Зайну-л-аҳбор» дар бораи асосгузори сулолаи Сомониён – Сомонхудо (бо насабнома /шачараи ӯ, ки тавассути Баҳроми Чӯбина то ба Каюмарс мерасад, овардааст), гуфтааст, ки ӯ дар шаҳри Марв аз ал-Маъмун (вақте ки ӯ волии Хуросон буд) исломо қабул кардааст. Ал-Маъмун писари ӯ – Асад ба ҷаҳор писари Асад – Нӯҳ, Аҳмад, Яҳё ва Илғоро хеле дӯст медошт ва ҳагто баъди тарки Марв аз Бағдод низ онҳоро парасторӣ менамуд. Ин буд, ки волии

ин марказ омӯзиш ва тарҷумаву талқини дастовардҳои тамаддуни қадими Эрон, Юнон, Ҳинд ва Чин ба забони арабӣ муайян шуд⁵⁶. Аз ин бармеояд, ки «Маҳз анъанаҳои дерини фарҳангии қавмҳои эронӣ буданд, ки дар аҳди ислом ба инкишофи минбаъдаи илму фан дар хилофати араб замина шудаанд» [28, с.15].

Сафи «Байту-л-ҳикма» аз олимони ғайримусулмон, гуногунзабон ва гуногунмиллат зуд пур гардид, зеро ки дар интиҳоби аъзо дину мазҳаб ягон заррае нақш намебозид⁵⁷. Лекин шумораи зиёд ва асосии аъзоёни «Байту-л-ҳикма» аз Осиёи Миёна ва Эрон, аз мардуми форс-тоҷик буданд. Меъёри асосӣ ба аъзоии академия дониستاني забонҳову самимияту салоҳият ба илмомӯзӣ буд. Тадриҷан дар назди он китобхонаи бузурге ташаккул ёфт бо номи «Хазинату-л-ҳикма». Муддате ба он олими намоёни тоҷик Муҳаммад ал-Хоразмӣ⁵⁸ роҳбарӣ мекард. Дар он беш аз 100 000 дастхатҳои нодир ба забонҳои гуногун ҷамъ оварда шуданд. Дар назди «Байту-л-ҳикма» расадхона (обсерватория) таъсис дода шуд, ки натиҷаҳои илмии он то ҳол мубрам мемонанд [164, с.128]. Олимони бузурги форс-тоҷик Муҳаммад ал-Хоразмӣ, Ал-Фарғонӣ, Ал-Ҷавҳарӣ, ан-Насронӣ, Абул Вафо, Ал-Кӯҳӣ ва диг. дар замонҳои гуногун аъзои «Байту-л-ҳикма» буданд.

Ҳадафҳои гуногуни «Байту-л-ҳикма» бо ду самт иҷро гардидаанд:

❖ омӯзиш ва тарҷумаи асарҳои илмиву адабии тамаддунҳои қадим ва замон ки ба пешравии илму фан мусоидат намуданд;

❖ бевосита ба амал овардани коркардҳои илмӣ дар фанҳои гуногуни замони худ.

Саҳми «Байту-л-ҳикма» дар ба роҳ мондани илми дунявӣ хеле босазо аст. Дар қатори фанҳои дигар илми мусиқӣ (зимни чоргонаи риёзӣ) низ мавқеи муайяни худро пайдо кард. Академияи «Байту-л-ҳикма» тарҷумаи рисолаҳои мусиқии олимони қадимро ба роҳ монда буд. Олимон ал-Хоразмӣ, ал-Киндӣ ва дигар аъзои «Байту-л-ҳикма» дар илми мусиқӣ саҳми бузургро

Самарқанд ба Нӯх, Фарғона ба Аҳмад, Чочу Осрушан ба Яҳё ва Ҳирот ба Илёс насиб гардид [66, с.19-20; 44, с.39].

⁵⁶ Ин тарзи қорбарӣ низ аз таҷрибаи Гунди Шопур аст. Маҳз он ба ҳамкориҳои фарҳангҳои гуногун ибтидо гузошт. Мутафаккирони юнонӣ, суриёӣ, масеҳӣ, Ҳиндӣ, бобули ва эронӣ якҷо дар он фаъолият мекарданд.

⁵⁷ Масалан, Якуб ал-Киндӣ аз яҳудиён буд.

⁵⁸ Абуабдулло Абуҷаъфар Муҳаммад ибни Мусо ал-Хоразмӣ (тахминан 783-тахминан 850) – тоҷик, риёзидон, астроном ва ҷуғрофидони бузурги мусулмонӣ, асосгузори алгебра. Маълумот дар бораи ҳаёти ӯ то ба имрӯз хеле кам дастрас шудааст. Қисми зиёди ҳаёти худро дар Бағдод гузаронидааст. Дар давраи халиф Ал-Маъмун роҳбарии китобхонаи «Байту-л-ҳикма»-ро дошт. Дар ҷен кардани дарозии меридиани замин дар Синҷар (827) иштирок кардааст. Маълумоти охирине, ки манбаъҳои хаттӣ дар бораи ӯ овардаанд, ба соли 847 тааллуқ дорад.

гузоштаанд. Ал-Хоразмӣ дар асари энциклопедии худ «Мафотеху-л-улум» («Калидҳои илм») дар қатори фанҳои риёзӣ мусиқиро низ дида баромадааст. Ба он боби ҳафтуми ин асари энциклопедӣ бахшида шудааст.

Дар умум фаъолияти ин академия барои рушди минбаъдаи фанни мусиқӣ ҳам ҷиҳати ташаккули истилоҳоти мусиқӣ (1) ва ҳам фаҳмишу талқини мусиқӣ (2) аз диди олимони гуногуни бурунмарзӣ заминаи мусоиде фароҳам оварда, рисоланависиро дар илми мусиқӣ устувор гардонид. Дар ин қатор инчунин, коркардҳои Ал-Киндиро оид ба абҷад ва табулатура (дар ин бора гуфта гузаштем) ба эътибор гирифтани бамаврид аст⁵⁹.

Дар қатори шӯъбаҳои гуногуни корбарӣ аз қабилҳои тарҷума (1), таъбу нашр (2), ҳаритаҳои ҷуғрофӣ ва астрономӣ (3), тоҷари хониш (4), қабули манбаҳои ҳатӣ ва ниғаҳдориҳои онҳо ва диг. (5), дар «Байту-л-ҳикма» инчунин шӯъбаи таълим фаъолият мекард. Олимон дар он аз фанҳои ҷуғрофия, исломшиносӣ, таърих, табиатшиносӣ, фалсафа, астрономия, тиб ва мусиқӣ дарс меоданд [192; 232; 236]. Фанни мусиқӣ бо дарсҳои назарӣ маҳдуд буд.

Академияи илмӣ «Байту-л-ҳикма» то нимаи дууми асри XIII вуҷуд дошт. Баъди ҳуҷуми хони муғул Хулоғу ба Бағдод 12 феврали соли 1258 «Байту-л-ҳикма» ваҳшиёна нест карда шуд. Дастнависҳои гаронарзиши «Ҳазинаи-л-ҳикма» ба дарёи Дачла партофта шуданд ва ин нодироти башарият бебозгашт набуд гардид.

III.1.3. Ихвону-с-сафо

Ташкилоти дигаре, ки бо мақсади илмомӯзӣ таъсис дода шуда буд, «Ихвону-с-сафо» («Бародарони пок») ном дошт. Ин ташкилоти сиёсӣ-динӣ ва илмӣ-фалсафии маҳфие буд, ки дар шаҳри Басра таъсис шуда, инчунин дар Бағдод, Нишопур ва Самарқанд фаъолият мебард. Рушди пуравчи фаъолияти он ба миёнаи асри X рост меояд.

Тибқи ақидаи «Ихвону-с-сафо» дониш иқтидор дорад ҷомеаро дигар кунад ва ба ҳаракат дарорад. Аъзои ин анҷуман мекӯшиданд номхояшонро маълум накунад ва ҳамаи асарҳои онҳо ҳамеша аз номи ташкилот мерафт. Мутаассифона, номҳои олимони аъзои «Ихвону-с-сафо» дар таърих пурра маълум нестанд. Худи олимони рисолаҳои худро муштарак, вале бе номи менавиштанд. Вале аниқ аст, ки «..ақсарияти муаллифони «Расоил» аз миллати форсу тоҷик буданд. Пайрави қадимии фирқаи динӣ ва ё фалсафӣ будани намоёндагонии Ихвону-с-сафо то имрӯз мавриди ҳилоф аст» [171, с.157]. Аз онҳо 52 рисолаи илмӣ дар фанҳои гуногун зери унвони «Ар-Расоил ал-ихвону-с-сафо..» боқӣ мондааст [36]. Мазмунан он ба тавсия-

⁵⁹ Дар бораи саҳми Ал-Киндӣ дар параграфи қаблӣ муфасссал гуфта шуд.

номае оид ба истифодаи илмҳо дар паҳлуҳои гуногуни фаъолияти инсон хеле наздик аст. Китоби охирини онҳо (чилди 53-ум) зери унвони «Ар-Расоил ал-ҷами’а ал-ихвон ус-сафо...» мазмунан баёни мухтасари рисолаҳои қаблӣ мебошад. Чилди аввали «Расоил..» ба рақамҳо (ададҳо) бахшида шудааст. «Ихвону-с-сафо» риёзиётро ҳамчун назарияи рақамӣ талқин дода, дар қатори фанҳои арифметика (ал-арисматика), геометрия (ал-ҷумитрийа), астрономия (ал-аструнумийа), ба он мусиқӣ (ал-мусиқа)-ро тааллуқ медонад. Чунин ақида хоси он замон буд. «Ихвону-с-сафо» ба мусиқӣ аҳаммияти хосса дода аст. Дар «Расоил» якҷанд боб ба он бахшида шудааст: дар бораи асоси зарбии оҳанг; такмили нутқ; оид ба оҳангҳои сипеҳр; дар бораи таассуроти оҳангҳо ва диг. Дар «Расоил» якҷанд гунаи садо муайян шудааст: зинда (инҷунин, ҳайвонийа), ғайр-ул-ҳайвонийа, табиийа ва олийа [садои олот (созҳо)-и мусиқӣ]. Садоҳои зиндаро ба ду гурӯҳ тақсим мекунад: мантиқӣ – садои инсон ва ғайримантиқӣ – ҳайвонийа. Дар навбати худ садои мантиқӣ низ ду хел мешавад: ихтиёрӣ (нутқ, иборава ҷумлаҳо ва ғ.) ва ғайриихтиёрӣ (гиря, ханда, ғиғон..) [238, с.139]. Онҳо барои китобнависи хеш аз сарчашмаҳои зерин истифода мебарданд:

- ❖ китобҳои хирадмандон
- ❖ китобҳои муқаддаси динӣ
- ❖ «китоби табиат»

Тибқи гуфтаҳои онҳо «..ҳакимоне, ки бо илми мусиқӣ машғуланд, муайян карданд, ки торҳои уд на беш ва на кам аз чаҳор бошад. Онҳо ба дороии Худованд – табиат тақлид мекарданд. ». Тори баландтарини уд (зир)-ро ба оташ, тори поёнтар аз он (масна)-ро ба боду ҳаво, тори сеюм (маслас)-ро ба об ва тори поёнтарин (бам)-ро ба замин мансуб медонистанд [111, с.272-273]. Назари онҳо ба мусиқӣ мусбӣ буд.

Манъи мусиқиро аз тарафи шариат дастгирӣ карда, онро чунин мефаҳмонданд, ки шариат зидди истифодаи мусиқӣ барои дилхушии зиёдату саргармӣ аст, на дигар. Ақидаи «Ихвону-с-сафо» ба мусиқӣ чунин буд, ки мусиқӣ бояд ба инсон дар ҷомеа хизмат бикунад. Ин ақидаҳои «Ихвону-с-сафо» хеле ҷолибанд ва имрӯз ҳам муҳим бокӣ мемонанд. Масалан, «Ихвону-с-сафо» гуногунӣ ва хосагии мусиқии ҳар як халқро тарафдорӣ менамуд. Ба ақидаи он ҳатто ҳайвоноти хонагӣ ҳам танҳо мусиқии мардуми таҳҷоии худро мепазирад (ин нукта дар илми муосир низ тарафдорӣ карда мешавад). Мусиқиро илми судманде барои ҳаёти инсон шуморида, бо хоҳишу талаботи инсон мутобиқ мекард. Ва истифодаи мусиқиро дар чунин ҳолатҳои мушаххаси ҳаёти иҷтимоӣ тавсия медиҳад [111, с. 272-273; 234]:

❖ барои дар калби ҳарбиён ба вучуд овардани далерӣ ва шуҷоатмандӣ;

❖ барои нигоҳубин ва табобати беморон;

❖ дар қорҳои тулонӣ (ҳиштрзӣ, соҳтмон дар умум, бофандагӣ ва ғ.);

❖ ошӣ додани тарафайни ба якдигар зид;

❖ дар ҳолатҳои ғамгинии бузург ва баръакс, хушҳолии самимӣ;

❖ дар вақти об додан ё ҷӯшидани гову мол;

❖ дар вақти шикор.

Бо ин тавсияҳо олимони «Ихвону-с-сафо» паҳлуҳои судмандии истифодаи мусиқиро дар амалия, дар ҷомеа тавсия медиҳанд. Ин дид ба мақсади асосӣ ва диди заминавии «Ихвону-с-сафо» ҳамоҳанг аст. Ин гуфтаҳои олимони «Ихвону-с-сафо» хеле воқеианд. Онҳо тасдиқи худро дар ҳама давраи замон ёфтаанд, аз ҷумла, сурудҳои навоҳои жанри ҳарбӣ аз қадимулайём вучуд дошт (1); мусиқии орому дилнавозро барои беморон, ҳобонидани кӯдак, беморони қалонсол имрӯз ҳам истифода мекунанд (2); иҷроҳои ҳамаи навъи қорҳои тулонӣ бо мусиқӣ фароҳафташуда хуштар аст (3); барои фурувордани қаро алам мусиқӣ василаи хуб аст (4); ҳар кас дар ғамгинӣ зер мусиқӣ мегирад дар ҳурсандӣ бо мусиқӣ меҳраш (5); дар ғайрияти фермаҳои қорқорқорӣ давраи шуравӣ ҳамеша мусиқиро истифода мекунанд ва онро қалон аз он меҳмониданд, ки ҳайвоноти ҳонагӣ мусиқиро хуб қабул мекунанд (6); жанри сурудҳои навоҳои шикорӣ дар ҳама давраи замон вучуд дорад (7).

Тибқи диди «Ихвону-с-сафо» ҳар як гунаи илм бояд барои беҳтар намудани ҳаёти иҷтимоӣ ба инсон хизмат бикунад. «Ихвону-с-сафо» муътақид буд, ки илмро на шахси танҳо, балки гурӯҳи олимони метавонад пеш барад ва барои инсон судманд гардонад. Инчунин боварӣ бар он дошт, ки ба воситаи босаводиву донишомӯзӣ ҷомеа метавонад солим гардонид, фаҳмишро қарорди ҳар як аъзои онро дигар қард. Солимии ҷомеа ба солимии ҳар як шахс меафтаст. Таваҷҷуҳи ҳосаро ба самарҳои мусиқӣ ва ҳунароҳои дигари бадеӣ равона мекард. Ин аст, ки пешниҳоди қарандии «Ихвону-с-сафо» зимни ҳунароҳои бадеӣ характери самарӣ-истеҳсолӣ дорад. Ин қарандии нахустинест зимни ҳунароҳои бадеӣ, ки ба мо аз қарашмаҳои ҳагӣ дастрас шудааст [33, с.92-94]. Тибқи он мусиқӣ ба гунаи панҷум – «ҳунароҳе, ки маҳорати устодонаро талаб мекунанд ва бидуни судмандии бевоситаи амалӣ маъмуланд», тааллуқ дошт.

Ин ақидаҳои «Ихвону-с-сафо»-ро беҳтар ҳамчун ақидаҳои маърифатӣ-иҷтимоӣ муайян қардан мумкин аст. Хулосаҳои «Ихвону-с-сафо» дар мусиқӣ беҳтар ба масъалаҳои сотсиологияи мусиқӣ дахл

доранд. Зеро ки масъалаҳои музикӣ-назариро гуфта гузашта, «Ихвону-с-сафо» бештар функцияҳои психологӣ-иҷтимоии музикиро таъкид мекунад. Масъалаҳои илми назарӣ ва ё чараёни амалияи музикӣ аз доираи диди «Ихвону-с-сафо» каме дуртар аст. Дар талқиноти онҳо музикӣ ҳамеша функцияи амалӣ-корбариро иҷро мекунад. Зеро ки олимони аъзоёни «Ихвону-с-сафо» музикиро ҳамеша дар вобастагӣ ба қору амали инсон талқин медиҳанд.

Бояд қайд кард, ки дар таърихи музикии тоҷик баъди ақидаҳои хоссаи Ибни Синои бузург, андешаҳои «Ихвону-с-сафо» ҳам дар поягузории фанни сотсиологияи музикӣ арзишманд ҳисобида шуда, аҳаммияти хеле бузургро пайдо карданд.

Фаъолияти «Ихвону-с-сафо» дар охири асри XVI қатъ гардид.

III.2. Сомониён ва эҳёи музикии дунявии тоҷикон

III.2.1. Асосгузории Сомониён бар музикии нави дунявии тоҷик

1.

Дар асри IX дар Осиёи Миёна ва Хуросон сулолаҳои ҳукмронӣ карданд, ки дар сиёсати онҳо тамоюл ба истиқлолият ва анъанаҳои тоисломии тоҷикон зоҳир мегардад. Дар ин қатор дар баробари Сомониёни бузург, Тоҳириён (821 – 873) ва Саффорӣён (873 – 903)-ро ном гирифтани лозим аст. Бо давраи Тоҳириён оғози эҳёи фарҳанги тоҷиконро мепаиwandанду Саффорӣёнро нахустин сулолаи мешуморанд, ки дар дарбори худ аз забони арабӣ даст кашиданд [47, с.110]. Маърифатгарии Тоҳириён авлодӣ буд. Онҳо кишри босаводтарини ҳама буданд ва баҳри саводнокии аҳолии диёр хеле саъй намуданд.

Мақсади ҳар се сулолаи давлатдорони тоҷиктаборро Сомониён (819 – 999) амалӣ карданд. Сомониён, асосгузори давлати нахустини тоҷикон, устувории давлати худро бо эҳёи анъанаҳои фарҳанги қадими мардуми тоҷик пайвастанд [47, с.110]. Дар муддати ҳукмронии худ Сомониён тавонистанд давлати пешқадамтарини он замонро барпо кунанд. Давлате, ки тоҷикони сомонӣ таъсис доданд, ҷиҳати илму фарҳанг, пешравиҳои фаҳмиш асоспояро гузошта тавонист, ки то имрӯз на танҳо ифтихори миллати тоҷик боқӣ мемонад, балки башарият аз он баҳра мебарад ифтихормандӣ менамояд. Олимони ин давраи давраи Эҳё ва Маърифат, асри X-ро дар таърихи фарҳанги тоҷик «*асри тилоӣ*» меноманд [43; 44; 45; 46; 48; 157; 159]. Сомониёни бузург «*инқилоби ақлӣ*» [97, с.455]-ро ба вуҷуд оварданд. Ва он дар давраи фарҳанги исломӣ бо дурахши зеҳниятӣ заковати тоҷикон ҷило дод. Сомониён зотан ашрофзодагонӣ зидд буданд.

Дар даргоҳи онҳо базмҳо монанди маҳфилҳои илмӣ-адабӣ мегузашт. Дар Бухоро китобхонаи машҳури замон «*Савону-л-ҳикмат*» («Махзани хирад») ҳазинаи бузургтарину ғановатмандтарини китобҳои дастнависро дар он замон ташкил медод. Ҳатто ба гуфтаи чунин олими бузург ба монанди Ибни Сино «... бузургӣ ва доираи васеи китобҳои он касро ба ҳайрат мегузошт. ...дар он китобҳое ҷо доштанд, ки то ҳол ба мо маълум набуданд...».

Асрҳои IX – X – давраи шаҳрсозӣ ва фарҳанги шаҳрӣ аст: «...дар асри X шаҳрҳои осиймиёнай дар соҳаи як қатор илмҳо ба сатҳи баланди рушди илм расида, ба марказҳои бузурги илмӣ табдил меёбанд» [47, с.111].

Муаллифони асриймиёнай, хосса ҳамзамонон (асрҳои IX – X), қайд мекарданд, ки аҳолии Хуросон ва Мовароуннаҳр бо маърифатнокиву зеҳниятӣ лаёқату қобилияти худ фарқкунанда аст [233, с.174]. Аҳолии асосии давлати Сомониён тоҷикон буданд, ки заминдориву ҳунармандӣ низ хосашон буд. Ал-Ҷаҳиз (775 – 869) дар асари «Китоби арабҳо ва форсҳо» овардааст: «... дар рӯи замин фарҳангу илми машҳуре аз қабилҳои адабиёт, фалсафа, арифметика, геометрия, мусиқӣ, ҳунар, ҳуқуқ, донишҳои суннатӣ нест, ки дар он донандагон ва олимони хуросонӣ (аз дигарон) нерумандтару қавитар набоянд» [177].

Донишомӯзӣ ва босаводӣ он ормонҳое буданд, ки сокинони шаҳрӣ ба он меҷӯшиданд. Мутобиқи гуфтаҳои муаллифи «Таърихи Бухоро» нахустин муассисаи таълимӣ – *мадраса* дар Бухоро пайдо шудааст [118, с.44-45.]. Олими маъруф В.В. Бартолд низ ба ин ақида аст [43]. Ба гуфтаи Наршаҳӣ марказҳои илмиву таълимӣ дар давраи Сомониён дар маҳаллаҳои Ҷӯйи Мӯлиён ҷойгир шуда буданд. Он ҷо амир Исмоил барои истифодаи толибилмон боғу қасрҳои хосса сохт. Дар давраи Сомониён дар Самарканд 17 мадраса вучуд дошт. Ба гуфтаи Байҳақӣ дар Хутталон зиёда аз 20 мадраса фаъолият мекард [39, с.290]. Дар мадрасаҳои онвақта дар баробари фанҳои марбут ба дин, ба илм низ машғул буданду фанҳои дунявиро низ меомӯхтанд [31, с.92–94]. Ва ин дар тақсимои фанӣ низ мушоҳида мешавад: онҳо ду гуна буданд – *илмҳои мазҳабӣ* ва *илмҳои мадраса*.

Дар замони Сомониён бузургзабони форсӣ-тоҷикӣ дарӣ забони давлатӣ эълон шуд. Истифодаи забони форсӣ-тоҷикӣ дарӣ ҳамчун забони расмӣ, қонунӣ, давлатӣ, адабиётӣ бадеӣ ва таҷкиқотҳои илмӣ, ниҳоят ташаккули назми нави форсӣ-тоҷикӣ – ҳамаи унсурҳои навоари асосии замони Сомониён асосҳои илмиву фарҳангии замони баъдӣ мақбул гардиданд. Аз ҷумла, «рушди пуравчи адабиёт ба забони дарӣ дар тули асрҳо ин мақомро нигоҳ дошта, ниҳоят дар Осиёи Миёна ба забони

точикии адабӣ ва дар Эрон – забони форсӣ овард» [47, с.110]⁶⁰. Забони адабии тоҷикӣ алифбои арабиро қабул кард: «...ҳарчанд он (алифбои арабӣ – Ф.А.) на ҳамаи садоҳои забонҳои маҳаллиро дар бар мегирифт, алифбоҳои маҳаллии эронӣро аз байн бурд» [47, с.109].

Дар ин замон шеърӣ мавзун ташаккул ёфт ва назм пурра ба форсӣ-тоҷикӣ рушд мегардид: «Дар антологияи куҳантарини назм, ки чоряки аввали асри XIII Муҳаммад Ауфӣ тартиб додааст, тақрибан сӣ номи шоири дарбори Сомониён оварда шудааст. Нисбаҳои онҳо нишон медиҳанд, ки ҳамаи онҳо аз Осиёи Миёна ва Хуросон буданд» [47, с.125]. Барои дарки дурусти офаридаҳои Сомониёни бузург мебояд ба услуби тарбияи он замон таваҷҷуҳ кард. Ин услуб кулли таҳассусу ҳунаро фаро мегирифт. Ва он аз яқчанд давраи дохилӣ ва талаботи хеле сахт иборат буд. Масалан, «...барои тарбияи шоир дар замони Сомониён забони арабӣ, вазн, қофия, ороиши шеърӣ, шеъри кӯҳна ва шеъри нав ва, аз ҳама муҳим, рушди ҳофиза. Низомии Арӯзӣ оид ба ин қайд кардааст, ки қабл аз сар кардани шеърнависӣ, шогирд мебояд бист ҳазор байт аз шеъри кӯҳна ва даҳ ҳазор байт аз шеъри нав аз ёд мекард. Эҳтимолан тарбияи шоир ба ҳамаи услуб буд, ки дар ҳунароҳои бадеӣ шогирдро устод (дар мактаби устод-шогирд – Ф.А.) тарбия мекард» [47, с. 126].

2.

Тавре ки қайд карда шуд, дар шароити фарҳанги исломӣ роҳе, ки метавонист ба устуворгардонии анъанаҳои мусикӣ мусоидат намояд, илми мусикӣ буд. Дар самти илми мусикӣ саҳми олим-энциклопедист беназир аст. Олим-энциклопедист худ зодаи ҷараёни хеле пурҷӯшу ҳурӯши рушди илмҳо ва бедории ақлхост. Ӯ мусикиро ба ҳайси яке аз фанҳои ҷоргонаи риёзӣ тадқиқ мекард. Дар асрҳои IX – XI, давраи Сомониёни бузург, ҷаҳолияти олим-энциклопедистон дар самти илми мусикӣ аз ду манбаъ манша мегирифт:

- ❖ натиҷагирӣ аз тарҷумаи дастовардҳои тамаддунҳои қадим;
- ❖ амалияи мусикии таҳҷой.

Асрҳои нахустини тамаддуни исломӣ аз пешрафтатарин будани санъати мусикии тоисломии мардуми форсу тоҷик ва устувор боқӣ мондани анъанаҳои он дар амалияи мусикӣ дарак медиҳад. Дар Дорул-ислом нахустин муҳаққиқи илми мусикӣ олим-энциклопедист буд. Барои ӯ

⁶⁰ Ҳазор сол пас муҳаққиқони асили муосир бино бар дар аввали асри XX иваз шудани алифбои арабӣ ба кириллӣ (таваассути лотинӣ) ва ин забонро форсӣ-тоҷикӣ номидан, гаштаву баргашта таъкид мекунанд: «...ба мероси бузурги адабии форсизабон (классикии дарӣ) ду халқ ҳуқуқ дорад – тоҷикон ва форсон ва онро танҳо ба яке аз онҳо лоиқ доништан беадолатист» [47, с.110; 156; 157; 220].

дастовардҳои тоисломии мардуми форсу тоҷик ҳамчун манбаи бузургии маънавӣ ба ҳисоб мерафт ва олимони ба ин кӯмакдор дар ҳар илму фан таъҷил мекарданд. Сомониён бузург ин анъанахоро ҳамаҷониба дастгирӣ менамуданд. Бо истифода аз амалияи мусиқии замони Сомониён имкон пайдо шуд, ки олимони-энциклопедистон назарияҳои мусиқии худро дар заминаи мусиқии таҳҷой пешниҳод намоянд. Аз ин рӯ, дар баробари шиносоиву омӯзиши таҳлили асарҳои олимони юнониқадимӣ, аз ҷумла, дидҳои мусиқӣ-эстетикӣ, мусиқӣ-этиқӣ Арасту (с.384-322 т.м.), «Унсурҳои ритмика» ва «Унсурҳои гармоника»-и Аристоксен (с.370/360 т.м.), «Гармоника»-и Птоломей (с.100-170) ва диг., олимони-энциклопедистон диди мустақилонаи худро бо таъҷил ҳам ба мероси илмӣ-мусиқавии юнониқадимӣ ва ҳам ба мусиқии амалии мардуми худ дар нахустин рисолаҳои мусиқӣ пешниҳод намуданд. Онҳо асосҳои мусиқии таҳҷойро зерин таҳлили назарӣ қарор дода, қонуниятҳои мусиқии таҳҷойро ба илм ворид мекарданд. Ба тӯғайли рисолаҳои илмӣ онҳо илми мусиқӣ бо маълумоти талқиноти дақиқи амалияи мусиқии тоҷикони асрҳои IX–X ба мо дастрас шуд. Муҳаққиқон қайд мекунанд, ки «.. маҳз дар ҳамин давра илми осӣимарказӣ на танҳо дар сатҳи Хилофат, балки дар миқёси ҷаҳонӣ ба сатҳи аввал мебарояд» [47; 159; 161]. Новобаста ба он, ки рисолаҳои мусиқӣ ба забони арабӣ навишта мешуданд, нахустин ҳулосаҳои илмӣ дар онҳо дар асоси амалияи мусиқии мардуми форсу тоҷик пайдо шудаанд. Аз ин ҷост, ки мутафаккирони бузург Абунасири Форобӣ ва Абуалӣ ибни Синоро илми муосир ҳамчун асосгузори илми мусиқӣ мешуморад. Маҳз онҳо тавонистанд мусиқии таҳҷойро дар сатҳи илми ҷаҳонӣ тадқиқ карда, моҳият ва хусусиятҳои онро ба пояи илм гузоранду рушди минбаъдаи илми мусиқиро таъмин намоянд. Даре нагузашта анъанаи рисолаанависӣ ба забони форсӣ-тоҷикӣ низ пайдо шуда, дар тӯли асрҳои миёна хеле устувор гардид. Нахустин рисолаи илми мусиқӣ ба забони тоҷикӣ ба Абуалӣ ибни Сино бузург тааллуқ дорад. Он ба асари энциклопедии ӯ «Донишнома» ворид гардидааст. Бо ин иқдоми худ Ибни Сино ба анъанаи рисолаанависӣ ба забони форсӣ-тоҷикӣ ибтидо гузошт (1), дастгоҳи истилоҳотии мусиқии тоҷикро ба илм ворид кард (2); моҳияту хусусиятҳои мусиқии мардуми эрониро (баъди Абунасири Форобӣ) ба илм ворид намуд (3). Имрӯз фаҳмиши назарӣ ва шӯҳаҳои мусиқии асрҳои IX–X ба тӯғайли иқдоми Абунасири Форобӣ, Ибни Сино ва олимони дигари замон ба мо маълуманд ва ғӯғтаҳои онҳо дар замони муосир ҳам мубарам боқӣ мемонанд.

3.

Новобаста ба таваҷҷӯҳи зиёд ба илми мусиқӣ, аз ибтидои ҳукмронӣ, Сомониён ба ҳубӣ дарк мекарданд, ки он ҷои ҳолии ҳунариҳои мусиқӣ – сарояндагиву навозандагиро пур намекунад. Ва барои рушди минбаъдаи

мусикии асили тоҷик дар паҳлуи илми музикӣ, ҳунари мусикии мардуми тоҷикро низ бибояд расман эҳё кард. Бинобар ин Сомониён аз аввал дар сиёсати фарҳангии худ ҳам рушди илми музикӣ ва ҳам эҳёи суннатҳои сарояндагиву навозандагиро ғаштаву баргашта устуворона пайгирӣ менамуданд.

Ба ҳайси забони расмӣ, забони давлатӣ қабул гардидани забони форсӣ-тоҷикии дарӣ дар замони Сомониён рушди тавъами музикӣ ва назмро пойдор ва устувор гардонид. Бинобар он ки тибқи сиёсати исломӣ бевосита рӯ овардан ба ҳунари музикӣ имконнопазир гардида буд, онҳо музикиро дар ибтидо барои иҷрои вазифаи корбарии амалӣ, хусусан дар рафти шеърхонӣ, истифода бурданд. Ибораи «илми музикӣ» аслан маънои «илм»-ро дошт, на ҳунарро. Аз ин рӯ, Сомониёни бузургу оқил ҳамин ду роҳро – рушди илми музикӣ (1) ва истифодаи музикиро дар қироати шеър ва тадриҷан ғаёл кардани нақши музикиро дар санъати шеърхонӣ (2) барои эҳё кардани *ҳунари музикӣ* интиҳоб карданд. Бино бар чунин корбарӣ мебояд, ки дар тарбияи шоир нақши музикӣ хеле пурзӯр мешуд. Аз ин рӯ, «он замонҳо шеър суруда мешуд ба монанди романс ё речитатив бо такнавозии асбоби музикӣ. Масалан, маълум аст, ки Рӯдакӣ ва Фарруҳӣ на танҳо шоир, балки навозандагони моҳир буданд. Инчунин бояд зикр намуд, ки мафҳумҳои «сароидан» ва «хондан» дар забони дарӣ ба як феъл гуфта мешуд» [47, с.126]. Аз ин ҷост, ки имрӯз дар баробари калимаҳои «китобхон», «шеърхон», калимаҳои «мақомхон» ва «ғалакхон» дар забони тоҷикӣ маъмул ва хеле устуворанд. Ва мафҳумҳои «рубоихонӣ» ва «ғазалхонӣ» ҳам «хондан»-и рубоиву ғазал ва ҳам «сурудан»-и онҳоро дар назар дорад. Суннати гуногунранги шеърхонӣ дар ибтидои он замон истифодаи оҳангҳои ғайриғаёлро пешбинӣ мекард. Маълум аст, ки шеъри имрӯзаи форсӣ-тоҷикӣ хусусиятҳои асосии худро дар давраи Сомониён пайдо кардааст. Эҳёи расмии ҳунари музикӣ дар замони Сомониён низ аз базмҳои дарборӣ сар зад. Ба гуфтаи Саолибӣ (961–1038) дар ин ҷо 25 шоири хориҷӣ ва 200 шоири тоҷик ғаёлият мекард. Дар таърих, агар асри IX давраи эҳёи фарҳанги таҳҷой бошад, асри X – давраи шукуфоии пуравчи фарҳанг, адабиёт ва илми тоҷик маҳсуб меёбад. Шоирони дарбори Сомониён ҳама сарояндагӣ низ мекарданд.

Муҳаққиқон қайд мекунанд, ки дар давраи тоисломӣ дар байни мардуми форс-тоҷик 23 шакли қироати шеър ва вазнҳои гуногун вучуд дошт [47, с.107]. Инчунин гуфта мешавад, ки «... рубоӣ дар назми қадим шакли манзум (хониш) набуда, шакли муסיқавиро доро буд. Тасодуфӣ нест, ки олимони кӯҳан онро «тарона» – суруд меноманд... рубоӣ – шаклест, ки халқҳои эронӣ бидуни нуфузи беруна онро офаридаанд...» [47, с.107]. Дар замони Сомониён шеъри мавзун зимни забони форсӣ-

точикии дарӣ ташаккул меёфт. Дар давраи Тоҳириён мардум бо забони шеваи форсӣ-тоҷикӣ ба шеър гуфтан мекӯшид. Ҳарчанд ки забони дарбори Тоҳириён забони арабӣ буд, дар байни халқ гуфтаҳои ҷолибе бо услуби тоисломӣ хеле машҳур боқӣ мемонданд. Шоир ва сарояндаи машҳури ин замон Абуҳафси Суғдӣ байти машҳури зебоеро гуфтааст, ки он баъди ҳазору чорсад сол ҳам балоғату таровати худро гум накардааст:

*Оҳуи кӯҳӣ дар дашт чӣ гуна давидо.
Ў надорад ёр, бе ёр чӣ гуна бувадо?*

Шарқшиноси маъруфи шуравӣ оид ба ин байт таъкид кардааст: «аз содагӣ ва самимияти ин шеъри дар вазни ҳичой намудор мешавад, ки он матни суруде буда, бидуни мусиқӣ маъмул ҳам набудааст» [47, с.110]. Дар ибтидо, дар ҳақиқат, ҳарчанд шеъри мавзун ба маънии имрӯз ташаккул наёфта буд, он гуфтахоеро, ки шеър мешинохтанд, танҳо бо мусиқӣ мавзунтару хушояндтар мегардиданд.

Назми арабии он замон дар арӯз асос ёфт. Онро Халил ибни Аҳмад (718 – 791) дар асри ҳаштуми мелодӣ пешниҳод карда буд. Ин шахси хеле болаёқат имрӯз ҳамчун офаридгори ин илм пазируфта шудааст⁶¹. Тибқи маълумоти сарчашмаҳои хаттии асримиёнаӣ Халил ибни Аҳмад дар илми мусиқӣ низ рисола навиштааст, ки бо номи «Китобу-н-нағам» ва «Китобу-л-икӯъ» маълуманд. Маҳз ҳамин ҷустуҷӯҳо дар равияи *пайваस्ताгии шеъру мусиқӣ* (таъкиди мо – Ф.А.) ўро ба кашфи илми арӯз овардааст [117, с.109]. Арӯз «.... дар шонздаҳ⁶² баҳри аслии вазни квантитативӣ замина пайдо кард. Ин шонздаҳ бо воситаи дарозкуниву кӯтоҳкуниҳо.. шумораи хеле зиёди баҳрҳоро ба вучуд меовард.. ... хусусияти назми арабӣ ҳамеша якқофияӣ (монорифмӣ) буд, ба монанди аа, ба, ва, га, да.... Ҳамаи навъҳои дигар дертар ва аз берун (ба арӯзи арабӣ – Ф.А.) ворид шуда, хеле кам дар истифода буданд» [47, с.94]. Шеъри ҳичоии давраи тоисломии тоҷикон акнун ба забони форсӣ-тоҷикии дарӣ (ибораат аз ҳичоҳои дароз ва кӯтоҳ) хеле осон ба арӯз мутобиқ мегардид. Ба ин забон назм зуд хеле пуравҷ рушд ёфт. Инро дар эҷодиёти асосгузори назми классикии форс-тоҷик Абуабдуллоҳи Рӯдакӣ, шоири бузурги он давра Абулқосими Фирдавсӣ ва дигарон мебинем. Аз ин аст, ки муҳаққиқон гаштаву баргашта қайд мекунанд: «... забони адабиёро, ки дар асрҳои баъдӣ дар Эрон истифода мешавад, дар ибтидо дар Осиёи Миёна тоҷикон ба рушди баланд ноил гардонданд ва шоири

⁶¹ Ба гуфтаи Луғатномаи Деҳхудо («Луғатнома») ва Ёкути Ҳамавӣ («Муъҷаму-л-удабо») ў аз насли форс-тоҷик буд [117, с.109].

⁶² Шумораи баҳрҳои аслии арӯз дар сарчашмаҳои асримиёнаиву тадқиқоти муосир аз чордах то шонздаҳ намудор мешавад.

точик Рӯдакии бузург ин забонро ба дараҷаи мукаммал расонид» [47, с.23]. Дар ин ҷараён ба забони форсӣ-тоҷикӣ *арӯзи аҷамӣ* ташаккул меёбад. Он аз арӯзи арабӣ бо он фарқ мекард, ки бештар ба баҳрҳои дорои ҳичоҳояшон доимӣ асос мегирифт. Баҳрҳои дӯстдоштаи тоҷикон *мутақориб* ва *ҳазач* аст, ки ҳамеша аз ёздаҳ ҳичо иборатанд. Дар арӯзи аҷамӣ он баҳрҳое дар истифода буданд, ки дар арӯзи арабӣ ба таври аслии худ во намерӯанд.

Дар амалияи мусиқии замони Сомониён жанрҳо ва лаҳн-пардаҳои мусиқии тоисломӣ хеле фаровон истифода бурда мешуданд. Шоирони дарбории Сомониён аз ибтидо дар санъати шеърхонӣ ба лаҳн-пардаҳои писандидатарини мардуми тоҷик таъя карданд. Сониян, истифодаи ин лаҳн-пардаҳо дар услуби нави рубоихонӣ (таронахонӣ) хеле ғаъол гардид. Ба ин васила ба Сомониён дар давраи фарҳанги исломӣ эҳё кардани мусиқии дунёвӣ пурра муяссар гардид. Мардуми Хуросону Мовароуннаҳр ба рубоихонӣ (таронахонӣ) дар лаҳнҳои таҳҷой хеле шавқманд буд. Ин суннатро аҳли адаби даргоҳи Сомониён тадриҷан ба дараҷаи дарборӣ (давлатӣ) расонид, ки он ба наздикшавии шеър мусиқӣ воқеан мусоидат намуд. Оҳиста-оҳиста истифодаи заифонаи ибораҳои оҳангӣ-интонатсионӣ дар шеърхонӣ ба дараҷае қавӣ гардонида шуд, ки ин ҳунар ба сарояндагӣ табдил ёфт. Ва он сарояндагӣ буд, ки зимни лаҳнҳои тоисломӣ асос меёфт. Ин аст, ки ҳатто дар сарчашмаи насихатномавии асри XI омадааст: «.. *аввал дастони хусравонӣ зананд...*» ва пардаҳои Рост, Бода, Ироқ, Ушшоқ, Зерафқанд, Бусалик, Сипохон, Наво, Баста, Ҳусайнӣ, Боҳарз ҳамчун пардаҳои хеле устувору маъмули амалияи мусиқӣ пайиҳам ном гирифта шудаанд [92, с.137-138]. Чунин нуктаҳо далели он мебошанд, ки дар асри XI лаҳнҳои системавии Борбад дар амалияи мусиқӣ пурраву расман пазируфта шуда (воқеан онҳо аз амалия мусиқӣ берун нашуда буданд), зимни назми нави форсӣ-тоҷикии дарӣ роҳи устувори ҳудро дар мусиқии тоҷик идома доданд.

Ҳамин тавр, дар соҳаи мусиқӣ Сомониён ба ду манбаъ таъя карданд: якум – дастовардҳои мусиқии давраи тоисломӣ (системаи мусиқии Ҳафт-парда, жанрҳои мусиқии хусравонӣ, равшин, тарона, лаҳн-пардаҳо ва ғ.); дуюм – амалияи мусиқии замони ҳуд. Дар бораи устувории онҳо ҳатто Фирдавсии бузург дар «Шоҳнома»-и безаволаш гуфтааст, ки жанри сурудии «хусравонӣ дуруд»-ро дар замони ӯ (асрҳои IX–X) «додофарид» ном мегирифтанд [178; 184.I.]. Аз ин бармеояд, ки бо эҳё гардидани унсурҳои мусиқии тоисломӣ дар давраи фарҳанги Сомониён баъзеи онҳо унвонҳои дигарро гирифтанд. Ва аз ин гуфтаи шоири бузург муҳаққиқи имрӯза ҳулосае мебарорад оид ба расидани ин мусиқӣ то ба давраи мо: «.. анъанаҳои мусиқии тоисломӣ хеле неруманд буданд; эҳтимол аз онҳо

ягон унсурхое то ҳол дар мусиқии Осиёи Миёна ва ё Қафқоз боқӣ монда бошад...» [47, с.221].

Сомониён ба ҳайси василаи асосии эҳё кардани мусиқии дунявӣ санъати қироати шеърро интихоб карда, тадричан вазифаи мусиқиро дар он ҷаҳл гардонда, оҳиста-оҳиста ба он такнавозии созиро ҳамроҳ намуданд. Ба ҳамин тариқ дар баробари сарояндагӣ, дар базмҳои дарбории Сомониён суннати дигари мусиқавӣ – ҳунари навозандагӣ низ эҳё гардид. Ин ҳунари мусиқавӣ ба ду тарз пойдор шуд: *якканавозӣ* ва *такнавозӣ*. Аввали тавассути сози мусиқӣ навохтани оҳангеро дар назар дорад ва дуюмӣ – ба сарояндагӣ ҳамроҳӣ кардан бо сози мусиқиро:

*Рӯдакӣ чанг бигрифту навохт,
Бода андоз, ки ӯ суруд андохт.*

Сахнаи офаридани қасидаи машҳур – «Бӯи Ҷӯи Мӯлиён ояд ҳаме...»-и Рӯдакии бузургро шоир ва адабиётшиноси маъруф Низомии Арӯзии Самарқандӣ чунин тасвир кардааст: «.. Пас сарони лашкару меҳтарони мулк ба наздики устод Абуабдуллоҳ ар-Рӯдакӣ рафтанд ва аз нудамои (ҳамсухбатони) подшоҳ ҳеҷ кас муҳташамтару мақбулулқавлтар аз ӯ набуд. Гуфтанд: «Панҷ ҳазор динор туро хидмат кунем, агар санъате бикунӣ, ки подшоҳ аз ин ҳок (шаҳри Ҳирот, Бодғис ва дигар – Ф.А.) ҳаракат кунад, ки дилҳои мо орзуи фарзанд ҳамебарару чони мо иштиёқи Бухоро ҳамебарояд». Рӯдакӣ қабул кард, ки набзи амир бигрифта буду мизочи ӯ бишнохта. Донист, ки ба наср бо ӯ дарнагирад, рӯй ба назм овард ва қасидае бигуфт ба вақте, ки амир сабӯҳ карда буд (шароби пагоҳӣ нӯшида буд), даромаду ба ҷои хеш бинишаст ва чун мурибон фӯрӯ доштанд, ӯ чанг баргирифту дар пардаи Ушшоқ ин қасида оғоз кард» [123, с.58-59]. Рӯдакӣ яке аз он шоирони дарбори Сомониён буд, ки ҳамеша гуфтаҳои дар лаҳн-пардаҳо меҳонд. Ӯ асоси мақомот – пардаро дар овони ҷавонӣ аз устодаш Абулаббоси Бахтиёр (Самарқандӣ) хеле хуб омӯхта буд. Қасидаҳои худро ҳамеша бо такнавозӣ мегуфт ва бо ин анъанаи якҷаҳониро устувор мегардонд. Подшоҳон чунин гунаи мусиқиро хеле хуб мепазируфтанд. Ҳунари дигари Рӯдакӣ бадеҳагӯӣ буд: «..бибояд донист, ки бадеҳа гуфтан рукни аълоест дар шоирӣ. Ва бар шоир фариза (шарт) аст, ки таби ҳешро ба риёзат бад-он дараҷа расонад, ки дар бадеҳа маонӣ ангезад...» [123, с.62]. Ин ҳунарро Рӯдакӣ ба сатҳи баландтарин расонида буд.

Сахнаҳои ҳаёти мусиқии он давра тавассути минҷураҳову деворнигораҳо абадӣ гардонида шудаанд. Яке аз чунин деворнигораҳо дар қалъаи шоҳони қулобӣ, дар Қалъаи Ҳулбук мебинем. Дар он духтарон-навозандагон бо чангу камонча нақш гардидаанд:



Расми 5. «Духтарони ромшигар»⁶³.
 Деворнигорое аз қалъаи шоҳони Хутталон. Ҳулбук (а. IX – X).

Пас, дар он замон ин олоти мусикиро духтарон хеле хуб менавохтанд ва ба сурудани худ такнавозӣ мекарданд.

Дар шароити суннатҳои шифоҳии мусиқӣ олоти мусиқӣ вазифаи хеле пурмасъуло бар уҳда дорад: дастаи сози мусиқӣ (ё шакли пардабандӣ дар он) ҳамеша дар маркази дастгоҳи шунавоӣ ва зеҳнии навозанда меистад, чунки ӯ ҷойгиршавии пардахоро пеши назар гирифта, онро ба василаи сомеаи худ ба қор мебарад. Ҳарчанд қорбарӣ аз рӯи пардаву пардабандӣ зимни системаи Ҳафтпардаи тоисломӣ ба роҳ монда шуда буд, дар давраи Сомониён ин амали эҷодӣ-зеҳнӣ ба шакли нав эҳё гардид. Ин шакли мукамалгардидаи он буд. Суннатҳои мусиқии тоисломӣ зимни рушди пуравчи илми мусиқӣ дар давраи Сомониён иқтидор пайдо карданд, ки заминаи амалияи мусиқии замонро муайян бикунанд, ба шароити нави пешомада мутобиқ бишаванд. Ҳатто муносибати манфии шариат ба густариши ин суннатҳои профессионалӣ монеа шуда наметавонист.

Таронахонӣ ба тавъамшавии шеърӣ нав (манзум ва бо забони форсӣ-тоҷикии дарӣ) бо пардабандии давраи тоисломӣ қарор гирифт. Ин суннатро мардуми эронӣ, билхусус тоҷикон, ҳамчун меҳвари асили мусиқии суннатии худ минбаъд дар доираи мақомҳои тоҷикӣ ҳамеша нигоҳ доштанд. Ва тафаккури мусиқии худро дар ҳамин замина қарор доданд.

⁶³ Расми ин ду духтарони навозандаро бостоншинос Э. Ғуломова соли 1984 дар толори V ҳокимони Хатлон пайдо карда буд [68, с.195].

Ҳамин тариқ, дар шароити фарҳанги давраи исломӣ, бо назардошти ҳукми шариат нисбат ба мусиқӣ, Сомониён тавонистанд хеле оқилона санъати шеърхониро баҳри рушди мусиқӣ истифода баранд. Сомониён мавқеи забони форсӣ-тоҷикии дариро ба мартабаи олӣ расониданд. Ҳасоҳату балоғати забони форсӣ-тоҷикӣ дар назму мусиқии тоҷик зоҳир гардид ва дар ҷомеаи асримиёнаӣ волотарин намунаи маънавӣ махсуб ёфт ва имрӯз ҳам мавқеи худро нигоҳ медорад.

Таърих исбот кард, ки роҳи рушди минбаъдаи мусиқии суннатии тоҷик дуруст интихоб гардида буд. Мусиқӣ минбаъд ҳамеша дар пайвастагӣ бо шеър ва жанрҳои шеърӣ қарор меёфт.

4.

Ҳамин тавр, дар натиҷаи хирадмандӣ ва муросокории Сомониён бо шариат ва ҳилофат, серталовии олимону ҳунармандони замон, ривочу раванқ ёфтани санъати шеърхонӣ, ниҳоят имкони эҳё гардонидани ҳунари мусиқӣ ба амал омад. Ва Сомониён бо саъйю кӯшиши пайваста суннатҳои мусиқии дунявии профессионалии гузаштагонро (дар ибтидо дар базмҳои дарборӣ, сониян, ба таври расмӣ дар амалияи мусиқӣ) ҳифз карданд.

Эҳёи ҳунари мусиқӣ дар фарҳанги исломӣ ғалабаи бузурги маънавӣ махсуб меёбад. Муҳимии ин дастоварди таърихӣ ҳусусан дар он низ аст, ки дар таърихи мардуми эронӣ бори дуюм (баъди Сосониён) мусиқӣ ҳамчун ҳунари дунявӣ ва профессионалӣ сар мезанад ва аз урфу одатҳои динӣ (аввал аз урфу русуми дини зардуштӣ ва дуюмӣ – исломӣ) ҷудо шуда, ҳамчун фарҳанги зеҳнии миллат роҳи мустақили худро меёбад. Бо вуҷуди он, ки ин дафъа ҳам мардуми тоҷик рушди мусиқиро дар заминаи суннатҳои тоисломии худ идома дод, фарқият дар он буд, ки дар ҷараёни давраи Сомониён мусиқии профессионалии дунявӣ дар заминаи сирф илмӣ қарор гирифт. Мусиқӣ маҳз дар замони Сомониён зимни фаҳмиши нави илмӣ хеле босуръат ривочу раванқ ёфта, тафаккури илмӣ-мусиқиро бо илмӣ-амалӣ якҷо менамояд. Нуфузи рушди илм ва оғаҳона наздик кардани онро ба амалияи мусиқӣ давраи Сомониёнро дар таърихи мусиқии тоҷик ба муассиртарин саҳифае табдил медиҳад. Тадричан дар фарҳанги мусиқии Сомониён системаи мусиқии тоисломии Ҳафтпарда мукамал гардида, бо зухуроти навбатии худ амалияи мусиқии замони Сомониёнро рангинтар гардонид ва маҳз ҳамин вазъ дертар, дар асри XII, ба ташаккули системаи нави мусиқии Дувоздаҳпарда овард.

Ин аст, ки ин ду давраи таърихӣ барои мусиқии тоҷик даврҳои тақдирсоз шуданд: агар дар аҳди Сосонӣ нахустсистемаи мақомоти тоҷик пайдо шуд, Сомониён мусиқии профессионалии дунявии тоҷиконро аз сари нав эҳё карда, бар заминаи илмӣ асосгузори карданд. Ва ин дорони

заминаи илмӣ барои рушди устувори минбаъдаи мусиқии касбии дунявӣ хеле ҳам шароити босазоеро муҳайё намуд. Бояд гуфт, ки дар давраи аввал нақши Борбад ва дар давраи дуюм нақши Рӯдакӣ хеле бузург аст :

*Аз он чандон наими ин ҷаҳонӣ,
Ки монд аз оли Сосон в-оли Сомон.*

*Санои Рӯдакӣ мондасту мидҳат,
Навои Борбад мондасту дастон.*

(Шариф Мучалладии Гургонӣ, а.ХІ)
[123, с.52]

Дар натиҷаи саъйю кӯшиши хирадмандона Сомониён мероси маънавии тоҷиконро ҳифз намуданд. Тасодуфӣ нест, ки давраи Сомониёнро дар илм «давраи классикӣ» меноманд. Эҷодиёти Дақиқӣ, Рӯдакӣ, Фирдавсӣ ва дигаронро дар асосгузори назми классикии форс-тоҷик имрӯз ҷаҳониён пазируфтаанд. Ҳунари мусиқӣ қабл аз ҳама ба фаъолияти Абулаббоси Бахтиёр (872 – 920, Самарқанд, Бухоро) пайваста мешавад. Ин сароянда ва навозандаи моҳир ва хеле серпахлу мусиқииносо ҳам буд. Бо ҳунари беҳамто, фаҳмиши нозукбинионаи илмӣ, дар давраи дар ҳаёт будан байни мардум шухратёр гардид. Ба Абулаббоси Бахтиёр мартабаи таъсисгар ва сарвари Мактаби мусиқии классикии Сомониёнро мансуб медонанд. Ӯ бо саҳми илмии худ хиштҳои аввал, вале хеле устуворро дар коркарди илмии мусиқии тоҷик бо фарогирии дидҳои мусиқӣ-назарии олимони тамаддунҳои қадим гузоштааст. Дар баробари ин, бевосита Мактаби ҳунари мусиқиро дар давраи Сомониён таъсис дода, шогирдони зиёдро дар роҳи мусиқии асили тоҷикӣ, мусиқии профессионалии дунявӣ тоҷик тарбия намудааст. Байни шогирдони ӯ Исои Барбатӣ, Лукарии Чангӣ, Хобони Нойӣ, Мундарники Нойӣ ва дигаронро ном мегиранд. Абулаббоси Бахтиёр устои Рӯдакӣ низ пазируфта шудааст. Қайд карда мешавад, ки Рӯдакӣ барбатнавозӣ, чангнавозӣ ва таронахониро аз ӯ омӯхтааст. Саҳми Абулаббоси Бахтиёрро ҳамчун саҳми бузург дар эҳёи ҳам ҳунари мусиқии профессионалии дунявӣ тоҷик ва ҳам коркарди илмии мусиқии тоҷики асрҳои Сомониён хеле сазовор арзёбӣ мекунанд [216.І, с.27-28; 79, с.19].

Илму ҳунари мусиқӣ дар давраи Сомониён хеле равшан дурахшид, бо ҳунару фарҳанги тоисломии мардуми форс-тоҷик алоқамандии зич пайдо кард ва аз он сар зад. Дар амалияи мусиқӣ суннатҳои тоисломӣ бо ғайрату талошҳои мардум ва Мактаби ҳунарии Сомониён ҳифз карда шуд. Таваноии зеҳнии мардуми эронии Осиёи Марказӣ чунон бузург гардида буд, ки ҳатто дар бозору кӯчаҳои шаҳр маълумоту фаҳмиши нав ҷорӣ

мегардид. Бехуда муҳаққиқони бузурги илми таъриху фарҳанг А.Ю.Якубовский, А.А.Семёнов, Е.Э.Бертелс, А.Христенсен, А.Метс, В.В.Бартолд, Б.Ғафуров, С.Айнӣ ва муҳаққиқони сершумори гузаштаву имрӯза замони Сомониёнро «давраи тилоӣ» наменоманд. Меъёри асосии ин «ҷилои тилоӣ» тавоноии зеҳнияту доноии тоҷикон аст, на дигар.

Дар умум ва хеле мухтасар мушаххасоти сахми Сомониёнро ба мусиқӣ чунин натиҷагирӣ карда метавонем:

- ❖ ба мусиқии профессионалии тоҷик ҳам ҷиҳати асоси илмӣ ва ҳам хунарӣ поягузори карда шуд. Ҳамаи дастовардҳои минбаъдаи мусиқии дунявии профессионалии тоҷик дар заминаву самти ҳамин Мактаби хунарии Сомониён имконпазир гардид;

- ❖ маҳз бо саъйю кӯшиши Сомониён мусиқии дунявии профессионалии тоисломии мардуми эронӣ дар асрҳои баъдӣ ба заминаи мусиқии Шарқ табдил ёфт;

- ❖ мусиқии мардуми таҳҷой аз рӯи қавоиди илми мусиқии он замон тадқиқ карда шуд ва ин василаи ба илми мусиқӣ ворид гардидан ва ба назарияи мусиқии тоҷик асос гузоштани он гардид;

- ❖ системаи Ҳафтпарда дар амалияи мусиқии асрҳои IX ва X ҷиҳз карда шуд ва тақомули он имкон дод, ки мусиқӣ минбаъд дар системаи парда/мақом рушд биебад;

- ❖ мусиқии дунявии профессионалӣ ба назми классикии форсӣ-тоҷикӣ аз ҷиҳати сохтори композитсионӣ-драматургӣ, системаи зарбӣ, асоси оҳангӣ-интонасионии нутқи равони забони форсӣ-тоҷикӣ ва мазмуни воло тавҷам гардида, минбаъд асрҳои аср рушд ёфт.

Заминагузории Сомониён ба мусиқии профессионалӣ-дунявии тоҷик дар ҳамаи паҳлуҳои мақомоти тоҷик имрӯз ҳам устувор аст. Таҳлили ин нуктаро дар фаслҳои баъдии китоби ҳозир муфасссал гуфта мегузарем. Ин ҷо танҳо бо қайди яке аз он иқтифо мекунем: то имрӯз ҳам дар Шашмақом, Фалак ва ҳам дар мақомҳои маҳаллии тоҷик рубоихонӣ ва ғазалхонӣ бар асоси зарбҳои мавзуну раво сохта шудаанд. Чунин мавзунӣ на танҳо дар мусиқии овозӣ, балки дар мусиқии созӣ низ хеле устувор ба назар мерасад. Ин аз он далоят медиҳад, ки аз давраи Сомониёни бузург тоҷикон тафаккури ягонаи назмӣ-мусиқавиро пайдо карданд ва дар ягон мушкilotу мураккабии таърихӣ аз он даст нақашиданд. Шашмақом, ки зодаи мусиқӣ ва назми классикии тоҷик аст, дар таркиби худ ягон қисме бидуни зарби мавзунро надорад. Ин далели хеле равшан аст оид ба он ки хунармандону устодони мусиқии тоҷик аз замони Сомониёни бузург, аз заминаи Мактаби хунари мусиқии Сомониён сар карда, рушди минбаъдаи мусиқиро низ бо ҳамон услуб қорбарӣ намуданд. Дар кӯхистони тоҷик ҳам

Фалак (дар баробари нигахдошти шакли тоисломии худ – Фалаки Даштӣ бо дороии хусусиятҳои иҷроӣ озодаи вазн) кулли жанрҳои худро дар тавъамии мусиқиву назм қарор додааст.

III.2.2. Абуабдуллоҳи Рӯдакӣ ва мусиқии суннатии тоҷик

Абуабдуллоҳи Рӯдакӣ дар эҷодиёти худ рубоии халқиро бо лаҳн-пардаҳои Борбад пайваст. Рӯдакӣ рубоии халқиро дар ашъори худ ба мартабаи классикӣ бардошт. Дар эҷодиёти Рӯдакӣ ва шоирони давраи Сомониён баланд гардидани мавқеи эҷодиёти халқ, рӯ овардан ба жанрҳои писандидаи халқро олимони муҳаққиқон С.Айнӣ, Е.Бертелс, И.Брагинский, Р.Амонов, А.Афзаҳод ва дигарон таъкид кардаанд. Академик Рачаб Амонов маҳорати суҳангӯии Рӯдакиро дар тавоноӣ ва ҳунармандона баён намудани маъноӣ чуқурро бо лафзи одӣ қайд мекунад [32]. Садриддин Айнӣ лафзи Рӯдакӣ ва шоирони сомониёро ба *сахли мумтанеъ* тааллуқ медед. Ин ибора маъноӣ маҳорати бо лафзи одӣ ифода намудани маъноӣ дақиқро дорад⁶⁴. Дар яке аз сарчашмаҳои машҳури ба ин давра наздик омадааст, ки «.. агар шоир бошӣ, ҷаҳд кун, то суҳанат сахли мумтанеъ бошад ва бипарҳез аз суҳани ғомиз» [92, с.134]. Ба чунин баён жанри рубоӣ, зодаи назми тоҷикӣ форс хеле муфид аст. Гуфтани рубоӣ ба забони арабӣ имконнопазир буд. Бисту ҷаҳор гунаи вазни рубоии эронӣро зӯракӣ ба гунаҳои баҳри ҳазаҷ даровардаанд. Мисраи рубоӣ (7+4) дар талқиноти худ метавонад ба даҳ, дувоздаҳ, сездҳ низ шавад. Аз ин муҳаққиқон (К.Г.Залеман, Е.Э.Бертелс ва диг.) хулоса бароварданд, ки «.. рубоӣ дар назми қадим низ жанри шеърӣ (декламатсионӣ) набуда, жанри мусиқавӣ буд» [47, с.107]. Тасодуфӣ нест, ки онро дар қадим «тарона» меномиданд. Талаботи асосӣ ба оҳанги рубоӣ (жанри мусиқӣ – Ф.А.) он аст, ки он набояд аз даҳ зарбаи мусиқӣ камтар бошад. Дар ин маврид муҳим нест, ки онҳо чӣ гуна пайиҳамӣ доранд, дарозу кӯтоҳ ё дигар. Ҳатмӣ он аст, ки ҳар мизони мусиқӣ аз зарбаи дароз (зарбаи қавӣ бо ҳичои дароз – Ф.А.) сар шуда ва пайиҳамии ҳичоҳои кӯтоҳ на беш аз ду бошад. Дар натиҷа дар дохили мизон танҳо ду намуди пайиҳамӣ ба вучуд меояд: – – v v ва ё – v – v [47, с.108]. Ҳамин анъанаи таронахонии тоисломӣ дар амалияи мусиқии замони Сомониён зинда буд. Рӯдакӣ ва шоирони ҳамзамони ӯ дар базмҳои дарбории Сомониён услуби хоссаи мусиқиро дар пайвастагӣ бо шеър ташаккул дода тавонистанд. Онҳо шеъри мавзунӣ навро бар хизмати мусиқии тоисломӣ гузоштанд. Ва дар натиҷа падидаи нави эҷодӣ-зеҳнӣ ба даст оварданд. Саҳми Рӯдакӣ ба мусиқии

⁶⁴ Дар «Фарҳанги забони тоҷикӣ» омадааст: «.. сахли мумтанеъ суҳани мансур ва манзуми осонфаҳми баландмазмун, ки дар зоҳир гуфтани амсоли он осон намояд ҳам, вале хеле мушқил аст» [180. II, с.226].

профессионалии дунявӣ хеле мушаххас аст: *аввал* ин, ки ӯ зимни шеъри нав рубоиро ба жанри мусикӣ табдил дод, *дуюм*, ба эҳёи жанри мусикии тарона дар марҳилаи нав – давраи фарҳанги исломӣ мусоидат намуд. Агар таронаи тоисломӣ («тронак») бештар характери импровизатсионӣ дошт, Рӯдакӣ онро бар шеъри нави форсӣ-тоҷикии дарӣ гузошт ва равониву мавзунии зарбии он ба таври дигар ҷило дод; *сеюм* – эҷодиёти Абуабдуллоҳи Рӯдакӣ пуле шуд дар ҳаёти пешин ва баъдии жанри тарона; *чаҳорум* – Рӯдакиро метавон нахустин касе шуморид, ки лаҳнҳои машҳури тоисломии форсӣ-тоҷикиро дар жанри мусикии замони фарҳанги исломӣ на танҳо истифода бурдааст, балки ба ҳукми анъана даровардааст [14]. Бо саъйю кӯшиши Рӯдакӣ ва шоирон-ҳамасронаш таронахонӣ минбаъд дар лаҳнҳои суннатӣ (тоисломӣ) густариш ёфт. Муҳаққиқи Ҳинд Воҷид Али Хон (а.ХІХ) қайд кардааст: «Тарона жанри суруди тезсуръатест, ки Рӯдакӣ (а. IX) офаридааст. Ӯ дар жанри тарона ҳамаи рубоихои худро месароид» [60]⁶⁵. Имрӯз таронахонӣ зери унвони «рубоихонӣ» (дар баробари ғазалхонӣ) яке аз ду услуби асосии сарояндагии суннатии тоҷикон аст. Ва ҳар ду (рубоихонӣ ва ғазалхонӣ) дар лаҳнҳои мақомҳои тоҷикӣ – ҳам дар Шашмақому ҳам дар Фалак суруда мешаванду дар доираи услубҳои сарояндагии суннатии тоҷикон боқӣ мемонанд. Решаи ин суннатҳои сарояндагӣ аз давраи Сомониён манша мегирад.

Таърихшиноси асримиёнаӣ Саолибӣ қайд намудааст, ки Рӯдакӣ ба фармони Наср ибни Аҳмад (906–943) «Калила ва Димна»-ро «ба *сурудаи порсӣ* (таъкиди мо – Ф.А.) даровард». Ба гуфтаи адабиётшиноси муосир Н.Зоҳидов: «Саолибӣ нахустин адиби арабизабон ва «Ғурур ус-сияр» («Шоҳнома»-и Саолибӣ)-и ӯ аввалин сарчашмаи арабӣ аст, ки дар он номи Рӯдакӣ ва ба риштаи назм кашида шудани «Калила ва Димна» аз ҷониби ин шоири бузургвор ба қайд омадааст» [83, с.388]. Ин паҳлуи дигари эҷодиёти Рӯдакиро нишон медиҳад. Эҳтироми самимии Рӯдакӣ ба маънавиёт, хусусан ба маънавиёти мардуми тоҷик, меҳвари фаъолияти эҷодиёти ин шоири бузурги халқи тоҷик аст.

Сиёсати фарҳангии Сомониён имкон дод, ки фарҳанги тоҷикон дар Дорул-ислом бо ранги заррин ҷило диҳад. Ҳар як иқдоми хирадмандонаи Сомониён дар симои намояндагони ин замон дар адабиёт, илм, мусикӣ ва дигар паҳлуҳои эҷодиёт хеле равшан медиҳад. Кофӣ аст амалҳои танҳо се сутуни маънавиёти ин замонро мухтасар қайд бикунем:

1. Рӯдакӣ бо эҷодиёти худ дар мусикӣ тавонист:

❖ жанри таронаи тоисломиро зери унвони рубоӣ ба асоси нав – шеъри манзуми классикӣ бардорад;

⁶⁵ Таваҷҷуҳи муҳаққиқи Ҳинд тасодуфӣ нест. Дар асри ХІІІ Амир Хусрави Деҳлавӣ таронахониро ба мақомҳои ҳиндустонӣ – рағаҳо даровард.

- ❖ жанри мусикии рубоиро ба вучуд оварад;
- ❖ санъати қироати шеърро ба сурудхонӣ табдил диҳад;
- ❖ такнавозии сози мусиқиро дар сарояндагии худ истифода барад ва ба ин гунаи сарояндагӣ асос гузорад;
- ❖ ба қолабгирии мусикии созӣ бо ду навъи истифода (якканавозӣ, такнавозӣ) мусоидат намояд;
- ❖ бо эҷодиёти худ ба он мусоидат намояд, ки мусиқӣ заминаи худро дар зерасоси илмӣ, тафаккури мусиқавӣ-назмӣ, амалияи мусикии сирф тоҷикӣ пайдо кунад.

2. Ибни Синоӣ бузург дар робита бо забони модарии худ дар мусиқӣ :

- ❖ нахустин рисолаи мусиқиро ба забони форсӣ-тоҷикӣ навишт;
- ❖ истилоҳоти тоҷикии амалияи замонаш ва тоисломии мардуми форс-тоҷикро ба илм ворид кард;
- ❖ асосгузори Борбадро дар мусикии профессионалии форс-тоҷик пазируфта, ин пазиришро ба илми мусиқӣ ворид кард (идома дар параграфи III.2.4.).

3. Абулқосим Фирдавсӣ бо навиштани «Шоҳнома»-и безаволи худ:

- ❖ тавоноии баҳри хосаи форсӣ-тоҷикии мутақорибро нишон дод;
- ❖ суннати достонхонии форсӣ-тоҷикиро ҷовидон гардонд;
- ❖ маълумотро оид ба жанрҳои созҳои мусиқӣ ҷамъ овард;
- ❖ расму оинҳои мусиқавии мардуми қадими тоҷикро ҷамъ овард.

Ин танҳо нуктаҳои мухтасарест оид ба навоариҳои Сомониёнӣ бузург. Акнун ба шарҳи муфассали он мегузарем.

III.2.3. Абунасири Форобӣ. Китоб ал-мусиқӣ ал-кабир

Абунасири Форобӣ бо Абуалӣ ибни Сино асосгузори илми мусикии Шарқ ба ҳисоб мераванд.

Ба файласуф Форобӣ (870 – 950) унвони «*муаллими сонӣ*»-ро (баъди Арасту) ҳамзамононаш сазовор донистаанд. Дар соҳаи мусиқӣ ӯ китобҳои зиёде навиштааст. Дар феҳристҳо, одатан, якчанд китоби ӯ оид ба мусиқӣ номбар карда мешавад: «Китоб ал-мусиқӣ ал-кабир», «Китоби зарбҳо», «Китоби радабандии зарбҳо» ва бобҳои марбут ба мусиқӣ дар асарҳои «Оид ба радабандии илмҳо» ва «Оид ба пайдоиши илмҳо» [177, с.27-29; 211]. Вале ба давраи мо танҳо ду китоби мусикии Абунасири Форобӣ расидааст: «Китоб ал-мусиқӣ ал-кабир» ва боби мусиқӣ дар асари «Дар бораи радабандии илмҳо» [108, с.8]. Ҳарчанд ки падари Форобӣ форс-тоҷик аст⁶⁶ ва ӯ дар Хуросон таваллуд шудааст, ба мисли бисёри тоҷикон ба

⁶⁶ Ба гуфтаи муаллифи «Уюн ал-анбоъ фӣ табақат ал-атиббоъ» («Манбаҳои маълумоти дар бораи табақаҳои духтурони Суриё») Ибни Абӣ Усайбийя (а.ХIII). Иқт.: [70, с.136].

шаҳрҳои бузурги Араб рафта, он чоро макон интиҳоб кардааст. Форобӣ низ солҳои зиёди ҳаёти худро дар Димишқ (Сурия) гузаронид. Ӯ тибқи анъанаи замон ҳамаи асарҳои илмии худро ба забони арабӣ менависад.

Китоби асосӣ ва фундаменталии Форобӣ дар мусиқӣ «Китоб ал-мусиқӣ ал-кабир» аст. Унвони китоб ҳақиқатан моҳияти онро инъикос менамояд. Мусиқиро Форобӣ ба санъат мансуб медонад. Яъне он илм, малакаву маҳорати эҷодӣ, фаҳмиши олии мазмун ва шаклро дар бар мегирад. Хулосаҳои илмии Форобӣ дар ин китоб ҳам аз омӯзиши китобҳои қадими мусиқӣ ва ҳам аз амалияи мусиқии мардуми Шарқи Наздик ва Миёна бароварда шудаанд. Форобӣ мусиқиро чунин илме мешиносад, ки дар роҳи таърихии муайян пайдо шудааст. Ӯ ақидаи ал-Киндӣ ва «Ихвону-с-сафо»-ро дар бораи аз тарафи «донишмандон» сохтани мусиқиро саҳт танқид мекунад [70, с.262]⁶⁷.

Дар муқаддимаи он Форобӣ хеле равшан гуфтааст, ки инъикоси мероси олимони қадим дар илми мусиқӣ ўро қаноатманд карда наметавонад. Ин вазъи норасоӣ ўро водор месозад, ки китобе дар илми мусиқӣ нависад ва ӯ кӯшидааст дар он диду фаҳмишу талқиноти шахсии худро оварад [70, с.32]. Форобӣ мусиқиро дар қатори илмҳои дигари асримиёнаӣ меомӯзад ва услуби тадқиқи илми мусиқӣ зимни ҳамон услуби илмии ягонаи Абунасири Форобӣ қарор мегирад. Форобӣ аз заминаи космологии талқиноти мусиқӣ комилан даст мекашад ва мусиқиро зимни илмҳои дақиқ талқин медиҳад. Ӯ мусиқиро тибқи анъанаи антиқа ба фанҳои риёзӣ мансуб медиҳад, вале доираи ҷоргонаи риёзии антиқаро [арифметика (ҳисоб), геометрия (ҳандаса), астрономия (нучум), мусиқӣ] васеъ карда, онро миқдоран ба ҳафт (бо иловаи қисмҳои физика – оптика, статика, механика) меоварад. Форобӣ мегӯяд, ки «.. мусиқӣ бино бар он ба фанҳои риёзӣ тааллуқ дода мешавад, ки мақсади асосии он (фанни мусиқӣ) омӯзиши садоҳо ва ҳарчи марбут ба андоза ва миқдори онҳо мебошад» [70, с.37].

Асари «Китоб ал-мусиқӣ ал-кабир»-и Форобӣ аз ҷиҳати ҳаҷм ва ҷиҳати мазмун таҳқиқоти беназирест дар илми мусиқии ҷаҳонӣ. Баъди яқуним ҳазор соли таълиф, ин асар муҳаққиқони муосирро ба ҳайрат меғузорад: «Китоб ал-мусиқӣ ал-кабир» – шаклан ва мазмунан таҳқиқоти асилест бо мукаммалоти дохилӣ, пайиҳамии мантиқии қисмҳои таркибӣ ва равияи энциклопедӣ» [108, с.18]. Ин китобро Форобӣ ба амири Сомонӣ Мансур Ибн Нӯҳ (943 – 954) бахшидааст [108, с.9]. Мазмунан ин китоб ба услуби омӯзиши илми мусиқӣ (муқаддима), назарияи ибтидоии мусиқӣ (бахши аввал), асбобҳои мусиқӣ (бахши дуюм), асоси лаҳнӣ ва зарбии мусиқӣ (боби I бахши сеюм), қавоиди равобити назму мусиқӣ ва таълифи

⁶⁷ Ин ҷо ва дар идомаи баёни мавзӯ маълумот аз китобҳои мусиқиишиносон О. Матёкубов [108], С. Даукеева [70] истифода бурда мешавад. Ҳар ду дар асоси як манбаъ кор бурдаанд.

асари мусиқӣ (боби II баҳши сеюм) баҳшида шудааст. Мусиқииносо Саида Даукеева чадвали мазмунии «Китоб ал-мусиқӣ ал-кабир»-ро дар чунин шакл овардааст:

Китоби бузурги мусиқӣ				
Муқаддима ба санъати мусиқӣ	Санъати мусиқӣ			
	Дар бораи унсурҳои санъати мусиқӣ	Дар бораи олоти сунъӣ	Дар бораи композитсияи воҳидҳои оҳангӣ	
			боби 1	боби 2
услубҳои омӯзишии илми мусиқӣ	назариҳои ибтидоии мусиқӣ (лаҳн, зарб)	асбобҳои мусиқӣ	шаклсозии лаҳнӣ ва зарбӣ дар асари мусиқӣ	қавонди мутобиқ намудани мусиқӣ бо шеър, таҷассули сохтори асари мусиқӣ

Ҷадвали 6. Сохтори асари ал-Форобӣ «Китоб ал-мусиқӣ ал-кабир»

Муқаддимаи китоб ба услуби омӯзишӣ (маърифат) ва асос (мабада)-и мусиқӣ баҳшида шудааст. Қисми марказии китоб дар навбати худ аз се баҳш иборат аст: «Оид ба унсурҳои санъати мусиқӣ», «Дар бораи асбобҳои мусиқии машҳур ва тарзи садобарории онҳо» ва «Дар бораи таълифи мусиқӣ».

Дар баёни фанни мусиқӣ истилоҳоти Форобӣ диққати касро бо дороии мантикии худ ҷалб менамояд. Мусиқиро ҳамчун яке аз илмҳои дақиқ шуморида, дар таҳлилу талқини мусиқӣ Форобӣ мафҳуми истилоҳоти фанҳои дигарро истифода мебарад. Ӯ мусиқиро аз ҷиҳати фалсафӣ (1) ва аз диди риёзӣ (2) таҳлил кардааст.

Истилоҳи «саноеи мусиқӣ» («санъати мусиқӣ»)-ро ҳамчун «санъати сохтани асари мусиқӣ» («таълифи алҳон») талқин медиҳад [70, с.67]. Дар ин маврид он маънои «илми сохтани оҳанг»-ро пайдо мекунад. Таҷассубовар нест, ки чунин талқин бо диди олимони юнониқадимӣ як аст. Дар ҳар ду маврид он зимни мусиқии монодӣ истифода бурда шудааст. Калимаи «алҳон»-ро Форобӣ ба якчанд маъно истифода мебарад: «оҳанг», «асари мусиқӣ», «мусиқӣ». Дар бораи оҳанг сухан гуфта, Форобӣ навҳои зерини мусиқиро муайян мекунад: «мулазза» (навҳои мусиқие, ки вазиҳои рафти ҷараёни маросиму ойнро иҷро мекунад), мусиқии «инфиёол», ки ба инсон таъсир карда, ӯро ба амале равона месозад ва «муҳаййала», «мусиқии тараб», ки касро ба ҳолати муайяни эстетикӣ меоварад [108, с.26-27].

Маъноии асосии калимаи «лаҳн» ба гуфтаи Форобӣ «мачмуи савтҳои гуногун, ки ба низомии муайян оварда шудаанд»-ро дорад, ки он мафҳуми асосиву хосаи мусиқист [70, с.68].

Назариҳои лаҳнии Форобӣ истилоҳҳои савт/нағма, буёд, чинс, чамъ, табақа, тамдид, тамзиҷ ва интиқолро дар бар мегирад. Он аз истилоҳоти гармоникаи антиқӣ фарқе надорад. Мачмуи ин мафҳумҳо ба сохтани лаҳн (аз савт то дараҷот), яъне асоси пастубаландии оҳангро ва василаҳои гуногунрангии оҳанг ба монанди интиқол, тамзиҷ ва ғайраро дар бар мегирад. Ин мачмуъ на танҳо фаҳмиши назари ро пайдо мекунад, балки барои раҳнамунӣ амалӣ низ пешниҳод мешавад.

Садои мусиқиро Форобӣ бо ду истилоҳ – «савт» ва «нағма» ифода мекунад. Калимаи «савт» ба маъноии умумии садо меояд, ба монанди садои рубоб, садои ғичак, овози инсон. Савт (бештар дар шакли тасвир) маъноии интонатсияро дорад. Масалан, «интонатсияи инсон», ки мо онро «овози инсон» мегӯем, ба гуфтаи Форобӣ «тасвири инсонӣ» аст [70, с.69]. Яъне «савт» ҳамчун садо барандаи мазмуни мушаххас аст. Калимаи «нағма» маъноии «садои мусиқавӣ»-ро дорад, ки воҳиди хурдтарини мусиқист. Вобаста ба ҳолати мазмунӣ он имрӯз ба маъноии «парда», «дараҷаи гамма» ва ё «дараҷаи лаҳнӣ» истифода бурда мешавад.

Форобӣ ба фосилаҳои хушсадотарин октава, квинта ва кварта ро мансуб медонад. Воҳиди асосии лаҳнӣ-дараҷотиро Форобӣ «чинс» меномад. Ин воҳид навъҳои мулоим – «*аҷноси лайӣина*» ва дурушт – «*аҷноси қавӣ*» дорад. Чинс ҳамеша асоси дараҷот мебошад. Он мустақил ва ё қисми таркибии *ҷамъ* – дараҷоти васеътар, буда метавонад. Якҷошавии чинсҳоро дар диапазони ду октава «*ҷамъ ут-тамм*» (яъне «дараҷоти комили пурра») меномад [108, с.48]. Квартаро ба маъноии воҳиди дараҷотӣ (чинс) мукамалтарин мешуморад, зеро ки он ба ҳамаи фосилаҳои мураккаб дохил аст ва аз тарафи дигар, он ҳамчун чинс ҳамаи фосилаҳоро дараҷоти хурдро дар бар мегирад. Дар тадқиқоти бузурги Форобӣ параграфҳои алоҳида, ба монанди «Таксими кварта ба фосилаҳои хурд» (Қисми дуюм. Боби 1.IX.), «Фосилаҳои аз кварта хурд» (Қисми дуюм. Боби 2.I.), «Таксими кварта ба ду фосилаи хушсадо» (Қисми дуюм. Бахши 2. Боби XXXII.1.) [108, с.12,14,16] ҷо доранд. Яъне фосилаи кварта барои *ӯ* марказӣ аст. Он меҳварест барои муайян кардани фосилаву дараҷот. Нақши марказии кварта аз мадди назари *ӯ* ҳеҷ гоҳ дур нест, он дар пайдо кардани фосилаҳо ба таври амалӣ низ муҳим боқӣ мемонад ва параграфи «Муайян кардани фосила аз таксими тор: 1) октава; 2) квинтдесима; 3) кварта; 4) кам кардани кварта аз октава; 5) чамъи квинта ба октава; 6) чамъи ду квинта; 7) кам кардани кварта аз квинта; 8) кам кардани квинта аз октава; 9) чамъи кварта ва октава; 10)

танини; 11) кам кардани танини аз кварта; 12) чамъи ду кварта; 13) чамъи ду кварта ва октава» [108, с.11] далелест аз ин. Ин овардаи Форобӣ дар умум хоси назарияи мусикавии асримиёнаӣ аст. Форобӣ бо чунин таъкидҳо мавқеи марказии категорияи чинсро дар тафаккури мусикии Шарқ нишон додааст. Аз гуфтаҳои Форобӣ хулосае мебарояд, ки «чинс – категорияи муҳим ва хоссаи мусиқӣ, унсури марказии сохтори композитсионӣ мебошад» [108, с.81].

Чамъ аз пайвасти ду ё се чинс ба вучуд меояд, вале тарзҳои пайвасти гуногун мешаванд. Дар маркази сохтори чамъ новобаста ба ҳаҷми он ва теъдоди дараҷаҳои он ҳамеша фосилаи кварта меистад. Кварта ба маънои фосила ва чинс (тетрахорд) меёри асосии сохтори чамъ махсуб меёбад. Дар чамъ Форобӣ диққати махсусро ба ҷойгиршавии поёнӣ, мобайнӣ ва болоии чинсҳо медиҳад. Унвонҳои онҳо низ аз дуруштии ва ё мулоимии садоии онҳо бармеоянд. Ҷойгиршавии пардаҳо дар чинсҳо низ бо чунин тарз номида мешаванд. Дар фарқият бо олимони юнаникадимӣ ба ҳайси меёри асосӣ Форобӣ меёри шунавоиро ба қор мебарад, на ҷойгиршавии пардахоро дар дастаи асбоби мусиқӣ.

Истилоҳи «табақа» ба маънои «регистр» (С.Даукеева) ва «тоналност» (О.Матёкубов), истилоҳи «тамдид» ба маънои «транспозитсия» истифода бурда мешаванд.

Назарияи лаҳнии Форобӣ низ амалҳои «интиқол» («модулятсия» – О.Матякубов), «тамзич» (омехташавии савтҳо, фосилаҳо, қолабоҳангҳо дар композитсияи мусиқӣ баҳри зебоии оҳангу композитсияи мусиқӣ)-ро дар бар мегирад. Дар мусикии асримиёнаии Шарқ ҳам ба монанди талқини юнаникадимӣ, зери «интиқол» («модулятсия») амали «гузариш»-ро мефаҳмиданд. Ин гузариш метавонист «аз як парда ба пардаи дигар, аз як тоналност ба тоналности дигар, аз як гуна ба гунаи дигар (ба монанди аз диатоника ба хроматика, аз диатоникаи дурушт ба диатоника мулоим ва ғ.), аз як гунаи дараҷот (чамъ) ба дараҷоти дигар ба амал ояд. Вале гузариши як парда ба пардаи дигар дар оҳанг бартарӣ дошт. Дар ҳолати гузариши як қатор пардаҳо ба пардаҳои дигар онро бо шакли чамъи истилоҳ – «интиқолот» меномиданд» [108, с.61].

Форобӣ гунаҳои зиёди тобиши оҳангиро ном мегирад: такрор, амвоч, пайиҳамӣ, ростӣ пайиҳамӣ (дараҷа ба дараҷай), рост бо ҷаҳишҳои пайиҳамӣ. Ҳамаи навъҳои ҳаракати оҳангиро ў дар бисту шаш қолаб дар ҷадвали алоҳида овардааст ва ин ҷадвал аз рӯи принципи аз сода ба мураккаб қарор дорад [108, с. 61].

Дар бораи микрохроматикаи лаҳнӣ ақида чунин аст, ки он баъзан ороишӣ асту дар баъзе ҳолатҳо лаҳнӣ. Ва қабул кардани он ҳамчун унсури ороишӣ ва ё лаҳнӣ ба иҷрокунанда (дар ин маврид, инчунин, офаранда)

вобаста аст. Дар муайян кардан ва интихоби навъи унсур Форобӣ сомеаро меъёри асосӣ мешуморад. Чунин талқинот дар асрҳои баъдӣ низ зоҳир гардидааст. Масалан, ҳаким, шоир ва мусикишиноси маъруф Мавлоно Абдурраҳмони Ҷомӣ дар бораи тахминӣ будани мавқеи микрохроматика дар дараҷоти ҳафтдаҳдараҷай гуфтааст «..бинои қор (асари мусиқӣ – Ф.А.) дар ин тақсим бар тавассуи ва тақриб аст, на бар таҳқиқ.. <.....>..бо он ки умда дар таҳқиқи махориҷи ҳафтдаҳгона завқи марзоти ин фан аст» [196, с.221–222; 71, с.22].

Назариҳои зарб («икӯъ») ба гуфтаи Форобӣ чунин унсурҳои мафҳумиро дар бар мегирад:

- ❖ вазн (ҳамчун адад ва мутаносубии зарбаҳо дар давра);
- ❖ қолабзарб (бо гунаҳои сусти, тунд);
- ❖ суръат (дар дохили қолабзарб);
- ❖ василаҳои ивазкунии сохторӣ ва агогии асоси зарбии мусиқӣ.

Дар умум моҳияти назариҳои зарбӣ, тибқи Форобӣ, ба маҷмуи қоидаҳои истифодаи иқӯъ дар ҷараёни шаклсозии асари мусиқӣ равона карда шудааст [70, с.93].

Дар бораи шаклсозии жанрҳои овозӣ Форобӣ як хусусияти асосии онро қайд намудааст: «... жанри шеърӣ шаклсозии жанри мусиқиро муайян мекунад..» [70, с.103, 105]. Дар ҷараёни шаклсозӣ мафҳумҳои «авоил» («аввал»), «авосит» («мобайн», «миёна») ва «авохир» ё «ниҳоят» («охир»)–ро маънидод мекунад [70, с.105].

Сароиши бесуханро «тараннум» меномад [70, с.105].

Дар «Китоб ал-мусиқӣ ал-қабир» Форобӣ мақсад намегузорад, ки сохтори композитсионии мушаххасро таҳлил намояд ва ё нишон диҳад. Ё баҳри мантиқи композитсия талош мекунад. Шарҳи шаклсозӣ дар тадқиқоти ӯ чунон муфасссал аст, ки пеши назар ва сомеа мусиқии давраи ӯ гӯё садо медиҳад. Форобӣ таъкид мекунад, ки «... анъанае, ки ҳамеша дар ҳолати навоарӣ ва рушд «тибқи асилии худ» қарор мегирад, қафолати зинда ниғаҳ доштани фарҳанги мусиқӣ маҳсуб меёбад» [70, с.107]. Саҳми ҳудро ба илми мусиқӣ дар идома додани илми қадим, талқин ва фаҳмондани ақидаҳои онҳо дар замони худ мешуморад [70, с.111]. Мусиқиро ифодагари фаҳмиши мардуми ҳар як замон мешуморад. Ин ақидаҳои ӯ хеле пешрафтаанд.

Форобӣ мусиқиро ҳамчун василаи таъсирбахше дар тарбияи руҳи инсон мешуморад. Истифодаи онро дар тарбияи одоби рафтор судманд меҳисобад. Форобӣ чунин мешуморад, ки унсурҳои оҳангиву зарбӣ, интонатсиониву лаҳнӣ хусусан дар якҷошавии композитсионӣ ба инсон таъсирбахшанд. Ин диди ӯ дар рисолаҳои баъдӣ зимни мақомоти Шарқ мавқеи хоссаро пайдо кард.

Аз асари ӯ маълум аст, ки Форобӣ ҳам назария ва ҳам амалияи мусикиро хеле хуб медонист. Ба ду қисм – назария (1) ва амалия (2) тақсим кардани мусикиро зарур мешуморад, зеро ки ҳар як хусусияти худро дорад. Вале дар мавҷудияти мусиқӣ пайваستاгии онҳоро ва дар якҷоягӣ пурра гардондани мусикиро мепазирад. Дар давраи Форобӣ ҳам илм (назария)-у ва ҳам амалияи мусикиро бо як мафҳуми «санъат» ном мегирифтанд. Аз ин рӯ, Форобӣ истилоҳоти «санъати мусиқии амалӣ» ва «санъати мусиқии назарӣ»-ро истифода мебарад, ки имрӯз мо онҳоро «амалияи мусиқӣ» ва «назарияи мусиқӣ» меномем⁶⁸. Форобӣ зери «назарияи мусиқӣ» – «илми унсурҳо ва композитсияи асари мусиқӣ» ва зери «амалияи мусиқӣ» – «оҳангсозӣ» ва «ичроиш»-и онро дар назар дошта, дар мусиқӣ се таҳассусро ҷудо мекунад:

- ❖ ичрокунандаи мусиқӣ (сароянда ва навозанда);
- ❖ офарандаи мусиқӣ (композитор);
- ❖ муҳаққиқ ва мунаққиди мусиқӣ (мусиқишинос).

Ичрокунандагӣ ва композиториро ба амалияи мусиқӣ ва мусиқишиносиро ба илми мусиқӣ мансуб медонад. Форобӣ якҷо кардани ду навъи фаъолият (амалӣ ва назарӣ)-ро дар як шахсият тавсия намедихад. Ба ин ҳулоса омадани ин олими бузург шояд аз он аст, ки фаъолияти амалӣ дар мусиқӣ тафаккури бадеиро ва фаъолияти назарӣ – тафаккури таҳлили(аналитикӣ)-ро ташаккул медиҳад. Бо осори илмӣ худ Абунаصري Форобӣ ба илми мусиқишиносӣ асос гузоштааст. Аз ин рӯ, имрӯз ӯро яке аз асосгузори илми мусиқӣ мепазиранд.

Форобӣ ду гунаи мусикиро ном мегирад: мусиқии созӣ ва мусиқии овозӣ. Мусиқии созиро сунъӣ мешуморад, чунки он тавассути олите ба вучуд меояд, ки аз тарафи инсон сохта шудааст. Мусиқии овозиро табиӣ меномад: «.. аз овози инсон мукамалтарин чизе нест, чунки он қисм ва хусусиятҳои зиёдтарини садоҳо (фусул ул-асвот)-ро дар бар мегирад. Асбобҳои мусиқӣ дар назди он костанд...» [70, с.160]. Овози инсонро асбоби мукамалтарини мусиқӣ мешуморад, зеро ки тавассути он метавон хусусиятҳои ғанию рангини мусикиро ифода кард [70, с.70; 108, с.38].

Мақсади хотимавии назарияи омӯзишии ал-Форобӣ сохтани асари мусикавӣ, эҷоди он аст. Ва ин ҷараёни амалӣ аст. Асоси асари мусикавиرو Форобӣ дар сегонаи «оҳанг – вазн – қавл (шеър, нутқ)» мебинад. Воҳиди хурдтарини ин сегонаро чунин муайян мекунад: «нағма (савт) – накра (зарба) – харф (воҳиди шеър, воҳиди нутқ)». Дар пайваستاгии нутқу оҳанг ду гунаро ном мегирад: тараннум (вокализ) ва сурудхонӣ. Дар якум бе сухани мазмуни мушаххас оҳанг *тараннум* карда мешавад, дар мавриди

⁶⁸ Бори дигар хотиррасон мекунем, ки зери мафҳуми «санъат» («саноеъ») Форобӣ амал ва ё қоидаҳои «сохтани композитсияи мусиқӣ»-ро мефаҳмад.

дуом – оҳанг бо шеър суруда мешавад. Дар зарби мусикӣ ва шеър ду навъхоро ном гирифтааст: дар мусикӣ – усул (қолабзарб) ва муншоёт (фаръӣ – Ф.А.), дар шеър – вазн (асосӣ) ва зиҳфот (фаръӣ – Ф.А.).

Форобӣ умуман ҳашт давраи зарбиро ном мегирад: ҳазач, ҳафиф ал-ҳазач, рамал, ҳафиф ал-рамал, сақил ас-сонӣ, ҳафифу сақил ас-сонӣ, сақил ал-аввал, ҳафифу сақил ал-аввал. Зарбхоро Форобӣ ба ду гуна тақсим мекунад: асли ва фаръӣ. Бо чунин мафҳум Форобӣ ҷо доштани принципи асл-фаръро дар асоси зарбии мусикии суннати профессионали дар амалии мусикии замонаш тасдиқ кардааст. Дар боби зарбҳо Форобӣ якҷанд бор қайд мекунад, ки «унвону давраҳои зарбиро аз маҳорати хунармандон, аз амалии мусикӣ гирифтааст» [117]. Ҷолиб аст, ки олими бузург ҳар як овардаи худро бо амалии мусикии замонаш мепайвандад.

Дар композитсияи мусикӣ таркиботи фасл ва ҷузъро қайд кардааст. Боби алоҳидаро ба унсурҳои ороишии савт бахшидааст. Дар иҷроиши мусикии монодии Шарқ, аз ҷумла, мусикии тоҷик, нақши ороишот хеле мушаххас нишон дода мешуд ва омӯзиши ҳар як навъи ороиш амалан ба роҳ монда шуда буд. Эҷоди асари мусикӣ аз рӯи мизони муқарраршуда ба роҳ монда шуда, маҳорати оҳангсоз/ навозанда/ сароянда малакаи ба якдигар мувофиқ кардани ҳамаи унсурҳои оҳангиву зарбиву композитсионии мусикиро металабид.

Форобӣ ба соҳҳои мусикии мардуми Осиёи Марказӣ, Шарқи Наздик ва Миёна боби алоҳидаи китобро бахшидааст. Дар бораи уд (барбат), шахруд, танбӯр, рубоб, чанг, қонун (зери унвони як навъи чанг), най, сурнай ва диг. маълумоти муфасссал оварда, ҳар яки онро шарҳ додааст. Соҳҳои ториҳо аз рӯи услуби садобарориашон ба ду гурӯҳ тақсим кардааст: 1) соҳҳои, ки садобарориашон аз тақсими то ба вучуд меояд; 2) соҳҳои, ки ҳар як тораи он садои мебарорад.

Олим-мусикишиноси бузург Абунасири Форобӣ ба илми соҳшиносӣ (органология) низ ҷағузорӣ кардааст. Соҳҳои мусикии замонашро ба гурӯҳҳои радабандӣ карда, дар он гурӯҳҳои тори мизробӣ, тори камонӣ, нафасӣ ва зарбиро ҷудо намудааст. Ин радабандӣ аз радабандии имрӯза фарқ намекунад. Асбоби мукамалтарини мусикӣ будани овои инсонро ғаштаву барғашта таъкид мекунад, зеро ки «он иқтидор дорад ҳамаи нозукиҳои савти мусикиро ифода намояд» [70, с.160]. Ҳарчанд ки Форобӣ ҳамаи талқиноти унсурҳои таркибии мусикиро тибқи анъанаи онвақта дар дастаи уд меоварад, ӯ ду гунаи танбӯрро ном гирифтааст: *танбӯри бағдодӣ* ва *танбӯри хуросонӣ*. Ҳар ду танбӯр дутораанд, вале шумораи пардаҳои онҳо гуногун. Танбӯри хуросонӣ дорои пардаҳои ҳаракаткунандаи зиёде низ будааст. Форобӣ якҷанд навъи ҷӯри танбӯри хуросониро овардааст, ба монанди «ҷӯри ҳамгун (унисон)», «ҷӯри бухорӣ (як парда+фосилаи

бакия)», «чӯри секунда», «чӯри машхур», «чӯри мукаррарӣ», «чӯри квинта», «чӯри кварта («чӯри удӣ») [70, с.254]. Дараҷоти дастаи танбӯри хуросонӣ бистучордараҷай буд ва бо истифодаи чӯрҳои гуногун он ба сивудудараҷай мерасид [61, с.79]. Имконияти навохтани танбӯри хуросонӣ хеле васеъ буда, репертуари он асарҳои сершумореро дар бар мегирифт. Муқоисаи маълумоти Форобӣ дар бораи танбӯри хуросонӣ бо сохту хусусияти танбӯри имрӯзаи Шашмақоми тоҷик нишон медиҳад, ки онҳо хеле наздиканд. Аз ин бармеояд, ки танбӯри Шашмақом беш аз ҳазор сол пеш дар мусиқии мардуми Хуросону Мовароуннаҳр мавҷеи бузургро ишғол мекард. Ва он намунае, ки Форобӣ овардааст, ҳамон танбӯрест, ки имрӯз сози заминавии Шашмақом маҳсуб меёбад.

Дар ин асар Абунасири Форобӣ таҳлили пурраву серпахлуи мусиқиро дар асоси мусиқии таҳҷоии Осиёи Миёна, Шарқи Наздик ва Миёна ба амал овардааст. Ин арзишмандии китобро чандин бор меафзояд. Ба эътибор гирифтани хусусиятҳои мусиқии мардуми таҳҷой фарқияти бузургеро байни маълумоти Форобӣ ва олимони юнаникадимӣ ба вуҷуд меоварад. Масалан, дар навҳои чинсхovu чамъҳо, номгузориҳои торҳои уд, номгузориҳои дараҷаҳои чинсу чамъ Форобӣ дар ин амалҳои номбурда ҳамчун меъёри асосӣ ҷойгиршавии садоро тибқи шунавоиш ба миён гузоштааст, на аз ҷойгиршавӣ дар асбоби музикӣ ба мисли юнаниёни қадим. Миқдори умумии нағма ҳам ба гуфтаи Форобӣ ва ҳам олимони юнаникадимӣ понздаҳ аст. Вале миқдори дараҷаҳои лаҳнӣ – ҳафт. Дар бораи мусиқии Араб дар асрҳои VIII–IX гуфта, дар қатори саромадони санъати волои мусиқии профессионалӣ номи Борбадро (дар шакли арабии Фаҳлиз) овардааст [70, с.261]. Яъне манбаи мусиқии Арабро аз мусиқии тоисломии форс-тоҷик мешуморад.

Дар умум ақидаҳои музикӣ-назарии Абунасири Форобӣ ба се манбаъ таъя мекунанд [108, с.81]: анъанаҳои ғановатманди амалияи мусиқии замон; ақидаҳои мусиқагии қадими мардуми худ, хусусан форс-тоҷик; мероси илмӣ олимони юнаникадимӣ.

Абунасири Форобӣ ба омӯзиши комили музикӣ сахмгузори намудааст. Ё яке аз аввалин олимост, ки асоси илмӣи фанни мусиқии таҳҷоиро ташаккул дода, унсурҳои асосии ин мусиқиро аз диди илмӣҳои дақиқ таҳлили талқин кардааст.

III.2.4. Абуалӣ ибни Сино ва ақидаҳои ӯ дар музикӣ

Диду ақидаҳои олим-энциклопедисти бузурги тоҷик Абуалӣ ибни Сино (980 – 1037) дар замони Сомониён ташаккул ёфтаанд. Дар давраи ҷавонии худ ӯ қабл аз ҳама бо натиҷаҳои хуби табобати аҳоли, аз ҷумла,

подшоҳон, байни мардуми тоҷик хеле машҳуру маҳбӯб гардидааст. Ҳамзамононаш ўро олими беҳтарини замон шуморида, бо эҳтироми бузург *Шайхурраис* номиданд. Ў ҳам дар Шарқ ва ҳам дар Ғарб дар давраи дар ҳаёт будан шуҳратёр гардида буд⁶⁹. Олимон ба ақидаи онанд, ки дар ҳаёти худ Ибни Сино 450 асари илмӣ офаридааст. Аммо то ба замони мо 240 асари ин олими бузург расидааст, ки ин хазинаи бузург аст⁷⁰.

Ин шахсияти бузург бо лаёқату зеҳнияти нодири худ дар тамоми ғанҳои замонаш асарҳое навишт, ки ҳар яки он навоварие буд дар он ған. Мулоҳизаҳову ҳулосаҳои илмии Ибни Сино шуҷоатмандона ва ҷасурина буданд. Донишманд баъди таназзули давлати Сомониён ба амри тақдир тез-тез ҷои зисти худро иваз мекард. Вале новобаста ба ин, дар шаҳрҳое, ки ӯ мезист, аз кишварҳои дурдаст, аз ҷумла Аврупо, тавассути роҳҳои душвори хушкӣ обӣ мусофирон ба наздаш барои илмомӯзӣ меомаданд. Дар асри XII, як аср баъди вафоташ, асарҳои ӯ ба забони лотинӣ тарҷума шуданд ва то асри XIX, тайи ҳафт аср, дар донишгоҳҳои пешқадамтарини ҷаҳон тибро танҳо аз рӯи китоби беназири ӯ «Ал-Қонун фи-т-тиб» меомӯхтанд. Асари бузурги ӯ «Ал-Қонун фи-т-тиб» дуҷумин (баъди «Инҷил») китобе буд, ки дар таърихи китобчопкунии ҷаҳонӣ (дар Аврупо) соли 1493 рӯи ҷопро дид. Ба бузургии он (дар панҷ ҷилд!) нигоҳ накарда, аврупоиён маҳз ҷопи ҳамин асарро барои беҳбудии мардумашон манфиатдор шумориданд.

Абуалӣ ибни Сино яке аз асосгузори илми мусиқии Шарқ мебошад. Ў ба мусиқӣ навовариҳои зиёде дароварда, таҳкурсии илмии онро хеле васеъу устувор гардонидаст. Дар бораи саҳми Абуалӣ ибни Сино дар илми мусиқӣ садҳо саҳифа навишта шудааст, вале гуфта наметавонем, ки имрӯз ин осори илмӣ дар мусиқиишиносӣ пурра омӯхта ва таҳқиқ карда шудааст. Аз ғанни мусиқӣ аз ӯ якҷанд рисолаи мусиқӣ ба мо расидааст, ки онҳо дар асарҳои энциклопедии ӯ «Китобу-ш-шифо», «Китобу-н-наҷот» ва «Донишнома» ҷойгиранд. Тибқи анъанаҳои онвақта, ҳарчанд ки ин рисолаҳоро ба асарҳои энциклопедӣ дохил мекарданд, ҳар яки он тадқиқоти мустақилест дар ғанни мусиқӣ. Ў мусиқиро ҳамчун «илме, ки садоро, пайвастиҳои садоҳо ва таносубияти онҳоро бо мақсади сохтани композитсияҳои гуногун меомӯзад», муайян мекунад. Мусиқиро ба қисмҳои таркибии «таълиф (композитсия)» ва «иқоъ» тақсим карда, назарияи мусиқии худро бо диди сирф илмӣ талқин медиҳад. Ва мақсади асосии аҳли мусиқиро дар пешниҳоди оҳанг (асари мусиқӣ)-и мукаммали зебо мебинанд.

⁶⁹ Номи «Авиценна» аз номи Ибни Сино ба таври талаффузи аврупоиён пайдо шудааст.

⁷⁰ Байни онҳо, аз ҷумла, асарҳои энциклопедии «Китоб ун-инсоф» ва «Китоб ал-ишорат»-ро низ ном мегиранд. Порчаҳое, ки аз онҳо ба давраи мо расидаанд, аз моҳияти бениҳоят баландмазмуну ба маънавияти аҳли ҷаҳон судманди асарҳо далolat медиҳанд.

Замоне, ки ӯ зиндагӣ мекард, аксарияти рисолаҳо ривоятҳои мифологиву космологиро дар бар гирифта, бо он пайдоиши мусикиро мепайвастанд. Вале дар рисолаҳои Ибни Сино аз онҳо ишорае нест. Назарияи мусикии Ибни Сино дар заминаи системаи фаннии замонаш (1), донишу малакаи хуби илмӣ ва амалии мусикӣ (2) ва фаъолияти энциклопедии ӯ (3) ташаккул ёфтааст.

Ибни Сино нахустин шуда, рисолаи худро ба забони модарии худ, ба забони форсӣ-тоҷикӣ таълиф намудааст. Ин рисола дар асари энциклопедии «Донишнома», ки пурра ба форсӣ-тоҷикӣ навишта шудааст, ҷойгир аст. Аҳаммияти бузурги ин иқдоми ӯро муҳаққиқони барҷаста чунин қайд мекунанд: «Ибни Сино китобхояшро ба арабӣ менавишт. Лекин ӯ зарурати ба забони худ баргаштанро ба хубӣ дарк мекард. Бинобар ин «Донишнома»-и худро («Донишномаи Алоӣ») ба забони модарии худ таълиф намуд. Ин иқдоми ӯ барои омӯзиши забони форсӣ-тоҷикӣ аҳаммияти хеле бузург дорад, зеро ки он нахустин кӯшишест дар амали сохтани истилоҳоти илмӣ ба забони модарӣ» [47, с.118].

Ибни Сино ҳар як илмро бар хизмати инсон мегузорад. Ӯ дараҷаи хушсадоии фосолаҳо ва оҳангҳоро бештар аз қабули инсон баҳо медиҳад. Масалан, дар баробари қайд намудани хусусиятҳои физикавӣ-эстетикӣ савти мусикӣ таъкид мекунад, ки «... савти мусикӣ он аст, ки ва ба гӯши инсон хуш аст.. ». Ибни Сино нутқро ба мусикӣ тааллуқ медиҳад, зеро ки «ҳар ду асоси интонасионӣ» доранд. Асари «Маҳариғ ал-хуруф» рисолаест оид ба фонемаҳои нутқ ва мусикӣ. Воҳиди садои нутқро Ибни Сино «ҳарф» номида, онро як навъи савти мусикӣ мешуморад [37, с.204]. Омилҳои пайдоиши савти мусикиро на танҳо дар зарба, балки инчунин ба пайдо шудани мавҷҳои садой, ки аз мавҷи ҳаво (тамаввуҷ ал-ҳаво) бармеояд ва ба узви шунавоӣ (ас-самаҳ) мерасад, мепайвандад. Ибни Сино шарҳи миқдорӣ ва сифатӣ савтро додааст. Ӯ ба регистри савт аҳаммияти бузург дода, регистрҳои болоӣ (ҳадда) ва поёнӣ (таъчил)-ро ном гирифта, сабабҳои фарқияти онҳоро гуфтааст [37, с.203]. Қолабзарбҳои мусикиро бо баҳрҳои шеърӣ муқоиса мекунад. Хулоса, аз фонема сар карда, то ҷумлаҳои мусикӣ бо воҳидҳои монанди нутқи одӣ қиёс мекунад. Манбаи санъати мусикӣ, санъати суҳанварӣ ва санъати шеърро як мешуморад. Ва ин манбаъ нутқи инсон аст. Чунин ақидаҳои Ибни Сино бо табадуллотӣ Сомониён, ки тавассути шеърҳои тавонистанд санъати сарояндагӣ ва сониян, санъати навозандагӣ, мусикии дунявиро эҳё бикунанд, ҳамоҳанганд.

Ибни Сино доираи заминавии илмӣ мусикиро якҷанд маротиб зиёд кард. Ӯ мусикиро на танҳо аз нуктаи назари илмӣ дақиқ, балки инчунин фалсафа, сотсиология, этика (одоб), эстетика (зебоишиносӣ), забоншиносӣ, арӯз, равоишиносӣ ва физиология низ шарҳ медиҳад [63]. Мусикиро

баробари илмҳои дигар дар системаи ягонаи илмҳои замон таҳқиқ мекунад. Ҳар як нуқтаи овардаашро чунон дақиқона мефаҳмонад, ки аз навозандаи хуб будани ӯ шакке наместонад. Дар истифодаи мусиқӣ дар тиб қадамҳои устувор монда, дар омехтагии фанҳои мусиқӣ ва тиб равияи нави фанӣ – терапияи мусиқиро ба вучуд меоварад. Ибни Сино ҳамчун табиби асил наметавонист ин паҳлуи мусиқиро ба эътибор нагирад. Дар бораи судмандии мусиқӣ ба саломатии инсон, нигоҳбонӣ ва табobati бемор ҳам дар асарҳои мусиқӣ ва ҳам дар асарҳои бузурги тиббӣ, билхусус «Қонун», бениҳоят зиёд мулоҳизаронӣ кардааст. Масалан, яке аз маслиҳатҳои муфиди ӯ чунин аст, ки «.. баҳри тарбияи сиришти қавии тифл зарур аст, хангоми хобондан ӯро охиставу мунтазам чунбонем ва алла гӯем. Ин ду васила тифлро ба машқи ҳисмонӣ ва мусиқавӣ пешақӣ тайёр мекунанд. Якумӣ ҳисбро ва дуюмӣ руҳро устувор мегардонад» [10; 63].

Ҳадафи асосӣ ва мақсади ниҳонии мусиқиро Ибни Сино дар тарбияи инсон ва ғанӣ гардонидани маънавиёти ӯ мебинад. Оҳангсозро ба эҷоди оҳанг (асар)-и мусиқӣ даъват мекунад ва чараёни эҷоди композитсияи мусиқиро дар паёпайии амалҳо хеле дақиқу муфасссал меоварад, то ки гуфтаҳои судманд бошанд. Олим дар мусиқӣ зарбу вазн ва оҳангро муассиртарин мешуморад.

Ибни Сино дороии маънавӣ ва ахлоқиро ҳамчун унсури модарзодӣ инкор карда, зарурати тарбияи маънавиро таъкид мекард. Чунин нуқтаи назар дар рабабандии асримиёнагии фанӣ одоб (этика) мушоҳида мешавад, ки он се илмро дар бар мегирифт: «якум – илми роҳбарӣ кардани халқ, зеро ки дар ҷомеа бояд тартибе бошад; дуюм – илми роҳбарӣ кардани хонавода; сеюм – илми роҳбарӣ кардани худ, яъне инсон бояд ҷӣ гуна бошад, муносибат ба худ ва ба дигарон» [10, с.139-140]. Гуфтору рафтори одам, муомилаи ӯ бо дигаронро бояд аз хурдсолӣ тарбия кард. Ба гуфтаи Ибни Сино дар ин чараёни тарбия нақши мусиқӣ хеле бузург аст, зеро ки тавассути мусиқӣ руҳияи кас рушд меёбад. Гуфтугӯ, суҳбати одам бо дигарон руҳи касро тоза, ғамро сабук карда, илҳом мебахшад. Мусиқӣ низ чунин иқтидор дорад. Маҳз ҳаминро Ибни Сино дар ҳамаи рисолаҳои худ таъкид мекунад: «... баҳри ҳамоҳангиву мутаносибии инсон ва нигоҳдории саломатӣ сарояндагӣ ва ё навохтани мусиқӣ машқи бехтарин аст» [10].

Ибни Сино дар илму амалияи мусиқӣ таълиғгар маҳсуб меёбад. Дар илму амалияи мусиқӣ ӯ ҳар чизро, ки гуфтааст, бо навоарӣ вобаста аст. Зарурати ворид кардани фосолаи терсияи ҳолисро Ибни Сино аз мусиқии амалии мардуми худ ба миён меоварад. Гумон аст, ки ин гунаи терсияро ӯ дар садобарории танбӯри хуросонӣ низ мушоҳида кардааст. Ва ҳоло муҳаққиқони муосир (аз ҷумла, Ҳ.Фармер, Т.Визго) қайд мекунанд, ки дар он ки густариши «танбӯри хуросонӣ» дар Аврупо ба пазируфтани терсия

ҳамчун хушсадо мусоидат намудааст, имрӯз шакке нест [63, с.198]. Дар навбати худ, маълум аст, ки танбӯри хуросонӣ зери таъсири хусусиятҳои муסיқии тоҷикони он замон сохтори дастаи худро пайдо кард. Ибни Сино гунаи нави терсияро ба назарияи муסיқӣ дароварда, назарияи муסיқии замонашро мукамал гардонида, ба муסיқии амалӣ зичтар кард. Ин икдومه буд баҳри пазируфтани терсия ҳамчун хушсадо. Моҳиятан, ин икдومه буд ба сӯи назари нави муסיқӣ. Маҳз «терсияи холис»-и Ибни Сино омили пайдоиши низоми нави сохти муסיқӣ гардид. Дар садсолаҳои дигар ин терсия ба василае табдил ёфт, ки низоми нави сохти муסיқии аврупоиро (ки дар терсия асос меёбад) бунёд намуд. Бо сомеаи мусиқавӣ ва донишу зеҳнияти беназир ӯ тавонист ба ояндаи мусиқии бисёровозаи Ғарб ва пайдоиш ва рушди тафаккури гармонии он низ таҳкурсии устуворро бигзорад. Ин аст, ки имрӯз аз дастовардҳои илмии ин олими бузург ҳам дар мусиқии Шарқ ва ҳам дар мусиқии Ғарб истифода мебаранд.

Дигаре аз гуфтаҳои Ибни Сино оид ба «якҷошавӣ»-и садоҳои мусиқӣ аст. Ӯ чунин ҳолатро дар охир, хусусан фароварди асари мусиқӣ таъкид мекунад. Дар мусиқии суннатии тоҷик ва суннатҳои навозандагии тоҷикон анҷом додани асари мусиқӣ бо октава, ё кварта, ё квинта имрӯз ҳам хеле хос аст. Гап дар бораи зухуроти унсури мусиқии бисёровоза (мушаххас дар гуфтаи ӯ – дуовоза) меравад. Таъкиди Ибни Сино аз он аст, ки олими бузург бо дараҷаи фаҳмиши дақиқи худ дар амалияи мусиқии замонаш унсурҳои аввалини бисёровозаро мушоҳида намудааст. Ва ин хусусияти рушди минбаъдаи мусиқиро ҳанӯз шаш-ҳафт аср қабл аз пайдо шудани нахустин шаклҳои бисёровоза дар Аврупо пешбинӣ кардааст. Музиқшиноси маъруфи англис Х. Фармер инро «нуктаи олие» мешуморад, ки ба пайдоиши системаи гармонӣ такон додааст [177, с.66]. Музиқшиноси барҷаста Т.С. Вызго нисбат ба ин гуфтаи Ибни Сино чунин ибраз намудааст: «.. афзалиятро ба ҳаракати уфуқии мусиқӣ («пайиҳамоии савтҳои мусиқӣ») дода, дар баробари он Ибни Сино ба дарки ҳаракати амудии мусиқӣ (садодиҳии ҳамчоя, ки «нақши яктаро иҷро мекунад») низ омадааст. Ин нукта далели мақбули бадеияти фосилаи гармонӣ аст. ...дар ин (гуфта) сухан дар бораи як нави дуовоза меравад» [63, с.194]. Ӯ хулоса мебарорад, ки «.. ҳамин тавр, вақте ки илми мусиқӣ дар Шарқ хушсадоии терсияро дар асрҳои X-XI пазируфта буд, Аврупо ба ин фаҳмиш танҳо дар асри XVI расид» [63, с.195]. Воқеият ин аст, ки «дар ҳақиқат ба хушсадо (консонанс) тааллуқ донишмандони терсия ба рушди тафаккури гармонӣ мусоидат намуд. Бе он дастовардҳои бузурги мусиқии классикии аврупоӣ дар асрҳои XVIII-XIX имконнопазир мегардиданд» [63, с.195].

Ибни Сино ҳелҳои оҳангҳо – «болораванда», «поинраванда», «давращакл бо бозгашт», «мавоч», «бо нақшу нигор»-ро таҳлил карда, дар

он истифодаи ҷаҳишҳои пайиҳамиро намепазирад ва чунин мешуморад, ки онҳо оҳангро хароб мекунанд. Дар фанни мусиқӣ имрӯз ин ақида ҳам риояи қатъиро металабад. Арзишмандии гуфтаҳои Ибни Сино то он дараҷаест, ки китобҳои дарсӣ ва таҳқиқоти илмии муосир ягон нуктаи навро бар гуфтаҳои боло изофа намекунанд, ҳарчанд аз давраи ӯ беш аз ҳазор сол гузаштааст.

Ибни Сино, олими давраи Сомониён, аз он ҷараёни бузурги эҳёи илму фарҳанги форсу тоҷик берун набуд. Ӯ ба ин ҷараён бо илҳами бузург назар афканда, дар фазои он ба воя расиду ба он ҳамроҳ шуд. Ӯ дар шеърнависӣ ҳам ба жанре рӯ овардааст, ки ба давраи тоисломии тоҷик хос буд. Маълум аст, ки рубоиёти асрҳои IX–X дар така ба ҳамон фаҳлавиёти тоисломии эронӣ пайдо шудааст [47]. Ва Ибни Сино низ ба жанри рубоӣ рӯ овардааст. Бо замони модарии худ шеър гуфта, табиати фалсафии худро дар шеъри классикии тоҷик зоҳир намудааст. Бо ин иқдом ӯ яке аз нахустинҳо буд, ки мазмунан рубоиро дигар кард. Агар онро ба назар бигирем, ки рубоӣ ин ҳамон тарона аст, ки дар фарҳанги исломӣ ба ҳайси нахустин жанри мусиқӣ бар мақомҳои тоҷик суруда шудааст, моҳияти иқдоми Ибни Синоро дурусттар дарк мекунем. Ин роҳе буд ба сӯи эҳёи маънавиёти дунявӣ ҳам дар назм ва ҳам дар мусиқӣ.

Ба забони модарии худ асарҳои илмӣ навиштани Ибни Сино дар замони ӯ иқдоми беназир маҳсуб меёфт, зеро ки дар қаламрави Хилофати Араб забони арабӣ забони давлатдорӣ ва илм қабул шуда буд. Ибни Сино исбот намуд, ки забони тоҷикӣ забони илм аст. Бо забони форсӣ-тоҷикӣ навиштани рисола дар мусиқӣ низ аҳаммияти илмӣ дорад, ки инро хусусан дар нуктаҳои зерин дида метавонем:

1. истифодаи истилоҳоти мусиқии тоҷик. Он истилоҳоте, ки дар байни мардуми Хуросону Мовароуннаҳр аз давраҳои пеш боқӣ монда буд. Бо ин амал Сино ба ташаккули истилоҳоти мусиқӣ ба забони тоҷикӣ дар давраи фарҳанги исломӣ поягузорӣ намуд;

2. жанрҳои мусиқии мардуми форсу тоҷик, ки аз давраҳои қадим рушд ёфта, то ба замони ӯ расидаанд, ба монанди *хусравониёт*, *форсиёт*, *равошин*... Номҳои чунин жанрҳо ӯ на танҳо дар асарҳои ба забони тоҷикӣ, балки дар ҳамаи рисолаҳои ӯ фаровон истифода мебарад;

3. дар шарҳи соҳҳои мусиқӣ низ ӯ бештар ба соҳҳои мардуми форсу тоҷик така мекунад ва онҳоро бо унвонҳои тоҷикӣ ном мегирад, ки дар амалияи мусиқии замонаш фаровон истифода мешуданд ва далеле аз мусиқии баландсатҳи давраи тоисломӣ маҳсуб меёбанд;

4. иқдоми Ибни Сино ба анъанайи рисола нависӣ ба забони тоҷикӣ дар асрҳои миёна поягузорӣ намуд.

Дар рисолаҳои мусиқии Ибни Сино маълумоти муфасссал оид ба асбобҳои мусиқӣ оварда шудааст. Олимон ба он ақидаанд, ки Ибни Сино дар баробари Абунасер Форобӣ ба фанни созшиносӣ асос гузоштааст. Олоти мусикиро ӯ ба торӣ, нафасӣ ва зарбӣ тақсим кардааст. Дар амалияи мусиқии замони Ибни Сино созҳои торие (уд, танбӯр) ҷо доштанд, ки бо зер кардани ҳар ҷои дастаи онҳо савтҳои гуногун мебарояд. Созҳои тории навъи дигаре (гунаҳои чанг, ба арфа ва лирамонанд) буданд, ки аз ҳар як тори он танҳо як савт ҳосил мешуд. Созҳои нафасии найи тулӣ, сурнай ва «арғунунро, ки дар Юнон маъмул аст», номбар кардааст. Ва якчанд зарбиро. Ҳарчанд ки «Китоб уш-шифо» ва «Китоб ун-наҷот» ба забони арабӣ навишта шуда бошанд ҳам, Ибни Сино бисёр истилоҳоти форсизабони амалияи мусиқии замонашро ба қор мебарад. Масалан, ба ҷои номи арабишудаи «уд» ӯ ҳамеша унвони тоисломии «барбат»-ро нисбат ба ин соз меоварад. Саъйю кӯшиши истифодаи номҳои суннатҳои фарҳанги тоисломӣ ба мардуми асрҳои IX–XI хос аст [97, с.208-242].

Дар муқаддимаи рисолаи мусиқии асари энциклопедии «Донишнома» Ибни Сино зикр менамояд, ки онро бо хоҳиши амири Исфакон Ало уд-Давла навиштааст⁷¹. Ба гуфтаи Ҷузҷонӣ⁷² баъди мутолиаи асарҳои мушаххаси олимони юнаникадими – Эвклид, Птоломей ва Никомах, олими бузург Ибни Сино ба онҳо даровардани иловаҳои ислоҳоти худро бениҳоят зарур шуморид [8, с.6]. Мақсади Ибни Сино он буд, ки дар асоси фанҳои ҳафтгонаи антиқа – квадривиум ва тривиум⁷³ хеле мухтасар ва дақиқ ҳам иловаҳо ва ҳам дар баъзе маврид ҷавобҳои худро ба ҳамзамони худ Абурайҳони Берунӣ иброз намояд [8, с.8].

Қисми мусиқии «Донишнома» рисолаест иборат аз нух боб [8]⁷⁴.

⁷¹ Унвони дигари китоб – «Китоби Ала» («Китаб ал-Алой») аз ҳамин ҷост. Ин ҳамон амирест, ки дар дарбори ӯ Абуалӣ ибни Сино аз соли 1023 то вафоташ умр ба сар бурдааст.

⁷² Абуубайд Абдулвоҳид ибн Муҳаммад Ҷузҷонӣ – шогирд ва ҳамкори наздиктарини Ибни Сино, ки тайи 25 соли ахири умри Ибни Сино ӯро ҳамроҳӣ кардааст. Ҷузҷонӣ тарҷумаи ҳоли Ибни Синоро ҳам аз гуфтаи устодаш навиштааст [5].

⁷³ Маълум аст, ки «ҳафт санъати озод» [*artes liberales*] асоси маълумоти миёна ва олиро дар асрҳои миёна ташкил медод. Ба он ду гурӯҳи фанҳо дохил буданд: *квадривиум* (аз лот. – «чорраҳа»): геометрия, астрономия, арифметика ва мусиқӣ – асоси барномаи таълимии мактаби олӣ ва *тривиум* (аз лот. – «сераҳа»): грамматика, диалектика (санъати баҳс) ва риторика (санъати суханварӣ) – фанҳои мактабҳои ибтидоӣ ва миёна ба шумор мерафтанд. Ҳамин низом дар Шарқи асримиёнаӣ низ ҷо дошт. Таърихи *квадривиум* ҳамчун маҷмуи фанҳои назарӣ ва амалӣ аз антиқа, аз пифагорӣҳо ибтидо мегирад. Тибқи ин дид геометрия ва арифметика фанҳои қаринанд аз он лиҳоз, ки ададро меомӯзанд; астрономия ва мусиқӣ – ҳамчун илми сайёраҳо (бо назардошти назарияи Пифагор дар бораи «ҳамсадоии сайёраҳо») наздиканд [8, с.5-6].

⁷⁴ Дар он қисми «Мусиқӣ» дар сах. 125-141 ва тавзеҳоти он дар сах.170-178 ҷойгиранд. Таҳлили минбаъдаи мо ба ҳамин нашр асос меёбад [9].

Боби аввал ба нағма бахшида шудааст. Ибни Сино илми мусиқӣ – *синоға ал-мусиқа*-ро аз ду қисм иборат медонад: илми таълиф ва илми иқоъ. Мақсади ҳар ду ро – эҷоди оҳанг муайян кардааст. Ба гуфтаи Ибни Сино «илми мусиқӣ – илми назариест, ки иттифоқӣ ва таълифи савтҳоро зимни зарбҳои гуногун, гузариши як савт ба савти дигар, ки барои пайдо шудани оҳанг зарур аст, меомӯзад». Дар ифодаи садои мусиқӣ ӯ истилоҳҳои «нағма» ва «савт»-ро истифода бурдааст. Таърифи онҳо як аст: «нағма ё савт, ки илми мусиқӣ онро меомӯзад, дорои баландиву пастӣ дар замони муайян мебошад». Фосиларо бо истилоҳи «буъд» ном гирифта, онро чун «масофаи байни ду нағмаи чихати пастубаландӣ гуногун» муайян кардааст. Фосилаҳоро ба ду навъ – муттафиқ (консонансӣ) ва мутанофир (диссонансӣ) чудо карда, онҳоро чунин шарҳ додааст: «фосилаи мутанофир он аст, ки ба кас ҳеҷ ҳаловате намебахшад, ва ҳатто шунидани он гарон аст» ва «фосилаи муттафиқ ба кас ҳаловатбахш аст». Яъне навъҳои фосиларо аз қабули инсон шарҳ додааст.

Пастубаландии нағма доимо дар нисбати якдигар муайян карда мешавад. Фосила низ аз нағмаҳои нисбат ба якдигар ё гуногун ва ё якхела ба вучуд меояд. Пастубаландии нағма дар созоҳои торӣ аз дарозӣ, бориқӣ ва дараҷаи кашиши тор, дар созоҳои нафасӣ – аз васеъии сӯроҳӣ, масофаи ин сӯроҳӣ аз ҷои пуфкунӣ, дар созоҳои зарбӣ – аз тунукии пӯст ва дараҷаи кашиши пӯст вобастагӣ дорад.

Дар *боби дуюм* дар бораи мутаносубии гуногуни нағмаҳо аз чихати шиддат (билқувва) ва пастубаландӣ муфасссал шарҳ дода шудааст.

Омили иттифоқии фосилаҳоро (*боби сеюм*) Ибни Сино дар якҷошавии обертонҳо мебинад. Фосилаи октаваро иттифоқтарин мешуморад. Ҳамагӣ панҷ сабаби пайдоиши иттифоқро Ибни Сино қайд кардааст: таносубияти дукаратаи нағмаҳо (октава ва квинтдетсима)⁷⁵, якто зиёд (квинта, кварта), якчандто зиёд, дукаратаи якто зиёд (дуодетсима, ундетсима) ва таносубияти дукаратаи якчандто зиёд. Дар ин талқинот Ибни Сино бо назари риёзӣ раҳнамоӣ кардааст. Ва ба ин гуфтаҳои ӯ бештар характери назариявӣ хос аст.

Боби чаҳорум дар бораи категорияи *ҷинс* (тетрахорд) аст. Оҳанги васеътарине, ки эҷод мешавад, дар ҳудуди квинтдетсима ҷойгир шуда метавонад. Вале оҳангҳои васеъро гулӯи инсон наметавонад иҷро бикунад. Бинобар ин, ҳудуди оптималии оҳанг бояд дар ҳудуди кварта бошад. Ва ин квартаро мебошад бо се фосилаи таркибии хурд пур кард. Қонун чунин аст, ки ҳудуди квартой ивазнашаванда аст. Яъне дар натиҷа ҳамеша тетрахорд ба вучуд меояд. Бинобар онро *ҷинси зул-арбаа* меноманд. Агар як танини (секундаи калон)-ро ба он илова бикунем, он ба *ҷинси зул-хамс* табдил меёбад.

⁷⁵ Дар ин ҷо ва минбаъд дар қавсайн тавзеҳи мо – Ф.А.

Се гунаи чинсхоро тартиб додан мумкин аст. Ҳар чинсе, ки нисбаи ҳар як фосилаи таркибии он аз ҳосили ҷамъи ду фосилаи он зиёд нест, чинси диатоникӣ (*ал-чинс ал-муқаввӣ*, яъне «чинси қавӣ») номида мешавад. Агар нисбаи як фосилаи он аз ҳосили ҷамъи ду фосилаи дигари он зиёдтар бошаду аз ҳосили ҷамъи дукаратаи ду фосила камтар, ин гуна чинси хроматикӣ (*ал-чинс мулавван*, яъне «чинси орододашуда») номида мешавад. Агар нисбаи як фосила аз ҳосили ҷамъи ду фосилаи таркибии дигари он зиёд бошад ва аз ҳосили ҷамъи дукаратаи онҳо кам набошад, онро чинси энгармонӣ (*ал-чинс ар-рахв*, яъне «чинси заиф») меноманд.

Боби панҷум дар бораи *ҷамъ* аст. Ибни Сино ба мафҳуми «ҷамъ» таърифи хеле ҷолиб додааст: «Ҷамъ аз фосилаҳое иборат аст, ки сохтани оҳангро бо нағмаҳои он маҳдуд менамоянд». Ҷамъ ду навъ мешавад: *мукаммал* ва *нотамкаммал*. Якум он аст, ки нағмаҳои он дар ҳудуди квиндетсима ҷойгиранд ва он аз ҷаҳордах фосила иборат аст. Дуюм – дар ҳудуди дуодетсима, ундетсима ва дигар то аз квинта хурдтар. Пайвастагии чинсҳо дар ҷамъҳо низ ду гуна мешавад.

Аз *боби шашум* сухан дар бораи *икӯ* – зарб меравад. Гузариши як накра ба накраи дигар тавассути замон (вақт)-и мобайнии он ба вучуд меояд. Бузургии ин замони мобайнии накраҳо суръати оҳангро муайян мекунад. Агар имконияти дар байни ду накра ғунҷонидани накраи дигар нест шавад, он босуръаттарин оҳанг мебошад. Ҳамин тавр, Ибни Сино гунаҳои қолабзарбхоро, ба монанди хафиф, сақил ал-хафиф, хафиф ас-сақил, сақил ва ҳазаҷ шарҳ додааст. Аломати «сукут»-ро Ибни Сино муайян кардааст. Дар идомаи ин боб сухан дар бораи гунаҳои вазнҳо – дузарбай, сезарбай, ҷаҳорзарбай ва панҷзарбай ва аз онҳо тартиб додани давраҳои зарбӣ меравад. Дар сохтани давраҳои зарбӣ Ибни Сино аз «фаъала» истифода мебарад. Хулоса, дар илми иқоъ Ибни Сино зарба, замон, мизон ва зарбро мушаххас шарҳ додааст ва дар бораи нақши ҳар яки он муфасссал сухан гуфтааст. Дар назарияи иқоъии Ибни Сино нақши зарб дар шаклсозии асари мусикӣ қайд карда мешавад: иборазарбҳову қолабзарбҳо, тавассути пайиҳам якҷошавии давраҳои зарбӣ ба ташаккули композитсияи мустақил мерасонад. Имрӯз ҳам чунин шаклбандии композитсионӣ ба Шашмақому Фалак хеле хос аст.

Боби ҳафтум ба ҳаракатҳои оҳангӣ бахшида шудааст. Дар ин ҷо низ Ибни Сино моҳияти оҳангро хеле ҷолиб қайд кардааст: «Вучудияти оҳанг аз баракати ҳаракат аст». Ду навъи ҳаракати оҳангро қайд намудааст: *равона* ва *ҷаҳишӣ*. Инчунин Ибни Сино дар бораи ҳаракати одӣ (*басита*), ки ба як сӯ раван аст ва ҳаракати омехта (*мураккаба*), ки аввал ба як сӯ ва сонӣ бозгашт ба ибтидо. Инчунин қайд кардааст, ки ҷаҳишҳо, маъмулан, тавассути фосилаҳои иттифок (консонанс), вале оҳанг бо иштироки ҳамаи

нағмаҳо сохта мешавад. Нақши зарб низ дар оҳангсозӣ муҳим аст, зеро ки як оҳанг метавонад дар зарбҳои гуногун биояд.

Дар *боби ҳаштум* сухан дар бораи созоҳои мусиқӣ меравад. Созҳои мусиқиро ҷиҳати гуногунии садобарорӣ тақсим мекунад. Аз ин ҷиҳат созоҳои чанг, барбат, танбӯр, шохруд ва найро таҳлил кардааст. Барбатро сози машхуртарин мешуморад. Торҳои он асосан ҷаҳортоанд (бам ё бас, маслас ё сетор, масна ё дутор ва зир), вале ҳар як ҷаҳори он якчандтой аст. Микдоран зиёд кардани торҳо бо мақсади қавитар гардонидани садои соза аст. Дар идома Ибни Сино хеле дақиқ тарзи мизроб (чӯр)-и сози барбатро овардааст. Аз он маълум аст, ки худ барбатнавози моҳир будааст. Инчунин пардаҳои барбат, ки ҳамагӣ ҳафто буданд, шарҳ дода шудаанд.

Дар *боби нӯҳум* сухан дар бораи ороиши оҳанг меравад. Оро додани оҳанг низ бар уҳдаи оҳангсоз аст. Ороишот ҳам оҳангӣ асту ҳам зарбӣ. Ба ороишоти оҳангӣ трел («таръид», ки аз калимаи «раъда», яъне «ларзидан» пайдо шудааст), омехташавии нағмаҳо («тамзич», ки аз «мазч», яъне «омезиш» манша гирифтааст), глissандо («тавсил» аз феъли «васала», яъне «пайваст кардан» ва «лағжидан»⁷⁶), замшавӣ («таркиб» аз феъли «ракаба», яъне «тартиб додан»), ивазкунии («иبدال» аз феъли «иваз кардан») ва дутақсимшавӣ («ташқиқ» аз «шаққа», яъне «шикастан»)-ро ном гирифтааст. Аз ороишоти зарбӣ низ қариб даҳтараф оварда, ҳар якро муфасссал шарҳ медиҳад, таҳлил мекунад.

Бо ибрази шукри Худованд ва шукри ақлу зеҳният рисолаҳо анҷом додааст.

Рисолаи мусиқӣ дар асари энциклопедии «Китобу-ш-шифо» аз муқаддима ва шаш мақола иборат аст. Дар навбати худ ҳар як мақола ба бобҳои тақсим мешавад [122]. Дар *муқаддима* Абуалӣ ибни Сино ноқис будани назарияи космологии мусиқӣ (назарияи Пифагор оид ба мусиқӣ – Ф.А.) ва дар таҳлили мусиқӣ бар асоси илмҳои дақиқ таърих кардани худро иброз менамояд. Дар *мақолаи якум* оид ба пайдоиши табиӣ садо (ҳамчун унсури маҳфузкунада ва огоҳкунада байни олами ҳайвонот) ва садои мусиқӣ, яъне савт/нағма (унсури информатсионӣ байни одамон, ки аз зарурати кушодани рози дил пайдо шудааст) фаҳмонда, сониян, ба баёни хусусиятҳои садои мусиқӣ – савт/нағма мегузарад [122, с.184].

Натиҷаи таҳлили Абуалӣ ибни Сино оид ба мусиқӣ ва савт/нағма чунин аст:

- ❖ мусиқӣ ва нутқи инсон ҳамрешаанд;
- ❖ ҳарду дорои хусусиятҳои якхелаанд (пастубаландӣ, деранд, шиддат, ранг);
- ❖ пайдоиши мусиқӣ аз нутқи инсон сар мезанад.

⁷⁶ Glissando (ит.) – «лағжидан» аст.

Мақолаи дуюм ба услубҳои равобити фосилаҳо бахшида шудааст. Дар *мақолаи сеюм*, ки дар бораи чинс (тетрахорд) ва нақши он, диққати хонандаро ба шаклҳои нави чинсҳо аз амалияи мусиқии замони худ равона мекунад.

Мақолаи чаҳорум – ба гунаҳои оҳанг бахшида мешавад, ки онҳо поёнраванда, болораванда, мавҷзананда, рушди давршакл, рушди ороишдиҳанда ва дигаранд. Ӯ мазмуни ҳар якро маънидод кардааст. Масалан, «ҳаракати тулонии болоравандаи савтҳо эҳсоси барангехтани ғазабро ва баръакс, ҳаракати поёнравандаи давомдор – эҳсоси таҳаммулпазириву созишгариро таҷассум менамояд» [122, с.186].

Мақолаи панҷум – дар бораи назарияи иқоъ аст. Олими бузург асоси зарбии мусикиро дар пайвастагии он бо асоси зарбии назм мебинад. Ҳамрешагии ин ҳардуро ӯ дар мисоли ашъори форсӣ-тоҷикӣ таҳлил менамояд ва муассирии равобити шеър мусикиро бо зебоии мунназамии баён мепайвандад [122, с.187]. Дар робита бо зарбҳои Ибни Сино дар бораи гунаҳои зарбҳои муназзам ва номунназам, услуби ба вучуд омадани онҳоро батафсил фаҳмонда, бахрҳову даврҳои зарбии зудсуръат («хафиф») ва сустсуръат («сақил»)ро таҳлил намуда, манбаи гуногунрангии зарби мусикиро аз нутқи инсон мешуморад.

Мақолаи шашум маълумотро дар бораи соҳҳои мусиқӣ дар бар мегирад. Ибни Сино ба соҳт, тарзи садобарорӣ, ранги савти соҳҳои мусиқӣ аҳаммияти бузург додааст. Ӯ ранги савтро ба услуби садобарорӣ вобаста мекунад. Ибни Сино радабандии соҳҳои мусиқӣ, фарқияти онҳо аз якдигар, шарҳи соҳҳои торӣ-мизробии пардадор, соҳҳои торӣ-мизробии бепарда, тории камонӣ, нафасӣ ва зарбиро меоварад. Дар маркази диққати ӯ сози барбат меистад. Ӯ ин соҳро маъмултарин сози замонаш мешуморад. Бинобар ин, тарзи навохт, хусусияти соҳт ва садобарории онро махсус таҳлил мекунад. Аз таҳлили ӯ ба хулоса омадан душвор нест, ки дар амалияи мусиқии замони ӯ соҳҳои мусиқӣ бештар бо номҳои форсӣ-тоҷикӣ маъмул буданд. Ин номгузорӣ дар лаҳнҳо низ мушоҳида мешавад [122, с.189].

Ибни Сино бо тамоми мушаххасот ба мусиқӣ талқини энциклопедии муфассале додааст, ки онро метавонад ҳам табибу ҳам риёзидону ҳам шоиру ва ҳам мусиқачӣ на танҳо ба шакли назарӣ дарк намояд, балки амалан татбиқ кунад. Ва ин хоси баёни ӯст.

Омӯзиши осори Ибни Сино ба хулосаҳои мушаххас меоварад ва мусиқишиносон наоварии олими бузургро чунин хулосабарорӣ кардаанд :

1. Ибни Сино ба илми мусиқии Шарқ асосгузорӣ намудааст. Аксарияти нуктаҳое, ки ӯ шарҳ медиҳад, ба ҳамзамонони ӯ маълум набуданд. Ибни Сино мусикиро тавассути услубҳои сотсиологӣ, психологӣ,

этикӣ, назмшиносӣ ва физиологӣ талқин додааст [63; 87]. Дар талқиноти ӯ серпахлуии зехният дониши мукаммали энциклопедии ӯ равшан айён мешавад. Ӯ ба мусикӣ ҳамчун яке аз илмҳои баробархукуки замонаш назар карда, мушаххасоти мусикиро аз нуқтаи назари ҳар як фанни номбурда хеле муфассал шарҳ додааст. Дар гуфтаҳои ӯ дар бораи мусикӣ лаёқати бузург ва донишу фаҳмиши дақиқи ӯ ҳамчун табиб, риёзидон, файласуф, шоир, мусикишинос ва навозандаи моҳир бараъло дида мешаванд.

2. Ӯ мусикиро дар баробари тиб мегузорад. Олими бузург чунин мешуморад, ки мусикӣ низ барои инсон зарур аст, ба мисли тиб. Яъне илму маърифат на танҳо бадан, балки руҳу зехни инсонро низ тозаву солим нигоҳ дошта метавонанд. Ибни Сино қайд мекунад, ки тиб баданро муолиҷа мекунад ва мусикӣ руҳро. Чунин мешуморад, ки дар гахворабандӣ зимни зарби муназзам чунбондан ва суруди алларо гуфтан – нахустусули тарбияи тифли навзод аст аз ҷиҳати ҷисмонӣ ва маънавий-мусикавӣ. Ва чунин оғоз дуруст аст.

3. Пайдоиши мусикиро аз нутқи инсон медонад. Тобиши зарбӣ-оҳангии хурдтарини мусикиро ба тобишҳои нутқи инсон монанд мекунад. Ва асоснок мекунад, ки кадом тобишҳое, ки дар нутқи инсон вомехӯрад, метавонад асоси оҳанг дар мусикӣ бошад. Дар ҳарду маврид тобиши якхела дорoi мазмунӣ якхела аст. Дар ифодаи мазмунӣ муайян, ҳам дар нутқ ва ҳам дар мусикӣ, нақши замон/деранди он хеле муҳим аст. Дар ин таҳлили худ Ибни Сино аз рӯи табиати фонетикии ҳам нутқ ва ҳам мусикӣ диди худро иброз намудааст. Дар умум маншаъ гирифтани интонатсияи мусикиро аз интонатсияи нутқи инсон илман асоснок карда, аз ҳамаи ривоятҳои мифологиву пифагорӣ, ки дар замонҳои ӯ дар масъалаи пайдоиши мусикӣ маъмул буданд, даст мекашад. Маълум аст, ки пайвастагии нутқи инсон ва интонатсияи мусикӣ имрӯз ҳам масъалаи мубрами мусикишиносӣ боқӣ мемонад. Зеро ки, новобаста ба он, ки Ибни Сино бузург дар давраҳои мудҳиши қурунивустрой хеле устуворона маншаи ягонаи нутқи гуфтугӯӣ ва нутқи мусикиро муайян карда, ба *назарияи интонатсияи нутқӣ* дар ҳамаи давра асос гузоштааст, дар қарни XX ҳам мусикишиносони барҷастаи муосир, ба монанди академик Б.В.Асафйев, профессорон Б.А.Ярустовский ва Е.А. Ручйевская паҳлуҳои гуногуни онро гаштаву баргашта таъкид менамоянд.

4. Нахустин шуда, Ибни Сино фосилаи терсияро ҳамчун хушсадо (консонанс) мақбул донист. Барои ин ӯ аз терсияи пифагорӣ даст кашида, шакли терсияи хешро (аз амалияи мусикии тоҷик) пешниҳод намудааст, ки дар таърихи илми мусикӣ ҳамчун «терсияи холис»⁷⁷ маълум гардидааст.

⁷⁷ Ба илми мусикӣ маълум аст, ки дар низомии пифагорӣ терсияи калон (64:81) тоза садо намедод. Аз ин рӯ онро ба фосилаҳои диссонансӣ тааллуқ медонистанд. Терсияи холиси

Маҳз ҳамин терсия ба фаҳмиши терсия-квинтоии гамма дар мусиқӣ мусоидат намуд. Маълум аст, ки пазируфтани терсия ба ҳайси хушсадо (консонанс) ҳиште буд, ки дар он минбаъд мусиқии касбии аврупоӣ ва сониян мусиқии профессионалии композитории ҷаҳонӣ асос ёфт. Тавре ки дар ин бора мусиқииносии англис Ҳ.Фармер қайд кардааст, ин саҳифаи беназире буд дар таърихи мусиқӣ, ки ба офаридани системаи ҳармонӣ таконе дод [177, с.66]. Саҳеҳтар гӯем, он ба пайдошавии фаҳмиши нав – *тафаккури ҳармонӣ* мусоидат намуд.

Ҳамин тавр, дар таърихи мусиқӣ Осиёи Марказӣ терсияро аз асрҳои X–XI хушсадо шуморид, вале Аврупо танҳо дар давраи Эҳёи худ, асрҳои XV – ибтидои XVII, ба ин ақида расид. Ҳол он ки бидуни пазируфтани хушсадоии терсия дастовардҳои ҳармонии аврупоии асрҳои XVIII–XIX имконнопазир мегардиданд⁷⁸.

5. Ҳарчанд ки аз замони Ибни Сино то имрӯз мусиқии суннатии тоҷик, умуман Шарқ, монодӣ боқӣ мемонад, мушоҳидаи ӯ дар бораи ғанӣ гардонидани оҳанг тавассути якҷо навохтани ҳар ду нағмаи фосилаҳои кварта ва квинта дар хотимаи асарҳои мусиқӣ дар созҳои торӣ, таъкиди таърихӣ аст оид ба ду навъи фосила. Ин нахустин талқине буд, ки дар бораи ду навъи фосила мегуфт (1) ва нахустин талқине буд, ки дар бораи функцияҳои бадеии тарзи навохти фосила – пайиҳам омадани нағмаҳои он ва ё якҷо садо додани ҳар ду нағмаи он – таъкид кардааст (2). Ин таъкиди Ибни Сино нахустин мушоҳидаест дар бораи неруи бисёророва (3). Дар илми мусиқии имрӯза ин ду навъи фосиларо, ки Ибни Сино қайд кардааст, *фосилаи мелодӣ* ва *фосилаи ҳармонӣ* меноманд.

6. Ибни Сино ба мавқеи замон дар мусиқӣ аҳаммияти хосса додааст. То замони Ибни Сино олимони бештар паҳлуи пастубаландии садоҳои мусиқиро қайд мекарданд. Ибни Сино яке аз аввалинҳо буд, ки дар баробари пастубаландии садои мусиқӣ, хусусияти замонӣ – гуногунрангии дерандии онҳоро муфассал таҳлил намуда, онро яке аз хусусиятҳои асосии мусиқӣ баҳогузорӣ намуд. Дар Аврупо ҳам қайд кардани замони мусиқӣ («мензура») дар қарни XII зери нуфузи коркардҳои илми иқоъи Шарқ пайдо шудааст. Зеро ки ба ин масъала дар илми мусиқии Шарқ дар баробари Абуалӣ Ибни Сино, ба дараҷае Ал-Киндӣ ва

Ибни Сино имкон дод, ки низоми мусиқӣ дорои ҳам квинтаи ҳолис ва ҳам терсияи ҳолис (4:5) гардад. Аз ин рӯ, ин низомиро дар мусиқӣ низоми квинтой-терсиой меномиданд. Низоми ҳолиси Ибни Сино дар ташаккули низоми якзайли (температсиявӣ)-и мусиқӣ нақши асосиро бозидааст. Танҳо дар асри XVIII низоми ҳолис ба низоми якзайлӣ иваз карда шуд. Ҳарчанд ки ин низоми ҳамаи нозуқиҳои низоми ҳолисро инъикос карда наметавонад, вале он имрӯз асоси системаи мажорӣ-минорӣ шуда, мақоми универсалӣ пайдо кардааст.

⁷⁸ Маълумоте, ки нахустпазироии хушсадоии терсияро ба мусиқидони итолиёни асри XVI Ҷорҷ Сарлино мансуб медонад, ҳатост. Ин иштибоҳи бузург аз он аст, ки аксарияти мусиқииносии руси аврупоӣ бо тадқиқотҳои доир ба мусиқии Ибни Сино шинос нестанд.

Ал-Фаробӣ низ таваҷҷуҳ кардаанд. Илми иқоъ аз аввали асрҳои фарҳанги исломӣ сар карда, ҳамчун қисми дуҷуми рисолаҳои мусиқӣ хеле устувор аст. Ибни Сино илми иқоъро ҳамчун асоси сохтории композитсионӣ қайд кардааст.

Ибни Сино набзи инсонро бо мизону зарби мусиқӣ қиёс мекунад ва табиати онҳоро як мешуморад. Ҳар ду аз он маншаъ мегиранд, ки замони байни нақраҳо чӣ гуна аст. Аз он ки ин нақраҳо дар гурӯҳҳои якхела – зарбибораҳову доираҳои зарбӣ зухур мегарданд ё на, ӯ қайд мекунад, ки ҳам ба мусиқӣ ва ҳам ба набзи инсон мутаносубӣ хос аст. Ҳар яки он дорои низоми хоса аст.

7. Ибни Сино баъди Фаробӣ ба илми созшиносии мусиқӣ низ рӯ овардааст. Дар қиёс бо Фаробӣ Сино на танҳо тавсифи асбобҳоро меовараду онҳоро радабандӣ менамояд, балки тарзи садобарорӣ ва вобастагии ҳар созо аз мутаносубии арифметикиву геометрӣ муҳим мешуморад. Ибни Сино дар ин масъала бештар ба созоҳои мусиқии мардуми тоҷик рӯ овардааст. Масалан, барбатро сози асосии мусиқӣ ном бурда, ҳамаи хусусиятҳои онро муфасссал овардааст. Дар баробари шарҳи технологияи сози мусиқӣ, шарҳи эргономии он, ӯ вазифаи ин созо дар ҷомеа ва истифодаи онро дар ҳолатҳои муайян гуфта гузаштааст. Ҳамаи ин мушаххасот далели дониши воқеии ӯ аз амалияи мусиқӣ ва санъати навозандагист. Ибни Сино бо ин иқдоми худ дар баробари Фаробӣ ба илми созшиносии мусиқии тоҷик ва Шарқ бунёдгузор аст.

8. Дар осори мусиқӣ-назариявии Ибни Сино ба масъалаҳои мусиқӣ-эстетикиву мусиқӣ-психологӣ низ аҳамияти махсус дода шудааст. Ӯ мусиқиро ҳамчун василаи муфиде барои бартараф кардани камбудҳои руҳи инсон, тарбия ва муолиҷаи ӯ меҳисобад. Таъсири мустақими мусиқиро ба инсон дар гуфтаҳои «оҳанги болораванда дар қалби инсон хашму ғазаб, ҳаяҷону ташаннучро ва оҳанги поинраванда, баръакс, мулоимиву ботамкиниро ва оҳанги доимо поинраванда ва байн-байн ба сӯи боло тобишдошта – хирадро дар қалби инсон бедор мекунад» мушаххас дида метавонем. Ибни Сино вобастагии ҳолати инсонро бо мусиқие, ки ӯ гӯш мекунад, муайян мекунад. Ӯ нахустин бор аҳамияти бузурги маънавӣ доштани мусиқиро ба инсон қайд кардааст. Саҳифаҳои асари беназири ӯ «Ал-Қонун фи-т-тиб» саршор аз нуктаҳо дар бораи аҳамияти мусиқӣ ба саломатии инсонанд.

9. Олими бузург мусиқиро манбаи маънавӣ ва одоб ҳам мешуморад. Ӯ бовар дошт, ки мусиқӣ дорои неруи бузурги ахлоқиву тарбия буда, аз ин лиҳоз ҳам барои инсон судманд аст. Диди Ибни Сино ба мусиқӣ ҳамчун манбаи этикӣ-эстетикӣ имрӯз ба мадди аввал баромадааст. Зеро мубрамии онро дар ҳар қадам мушоҳида карда метавонем.

10. Хамаи он фанҳое, ки Абуалӣ Ибни Синои бузург ҳамчун заминаи илмӣ барои мусиқӣ талқин карда буд, дар замони муосири мо ба фанҳои алоҳида табдил ёфтаанд: эстетикаи мусиқӣ, этикаи мусиқӣ, психологияи мусиқӣ, сотсиологияи мусиқӣ, антропологияи мусиқӣ, терапияи мусиқӣ, фалсафаи мусиқӣ, органология ва ғ. Худи ӯ фанни нави терапияи мусикиро ба вучуд овард, ки дар замонҳои минбаъда то имрӯз он густариши амалии хеле васеъро пайдо кардааст.

11. Пайдоиши илми пардаро бо Борбад мепайвандад. Маҳорати беҳамтои ӯро мепазирад ва зарурати рушд додани ин санъати волои навозандагиву сарояндагиро дар фарҳанги исломӣ қайд мекунад.

12. Ибни Сино мусикиро манбаи асили маънавӣ дониста, талқиноти мусикиро на танҳо ҳамчун илм, балки ҳамчун ҳунари бадеии дунявӣ талқин медиҳад.

Он диду таҳлилоте, ки Ибни Сино ба илми мусиқӣ даровард, дар заминаи мусиқии замони ӯ мавқеи эҳёи дошт. Он мусиқие буд, ки онро халқи тоҷик – ҳам ашроф ва ҳам мардуми одӣ, парасторӣ менамуд, аз маънавиёти тоисломии худ ифтихормандӣ карда, ҳаматарафа ниғаҳ медошт. Шиносой ва доштани чунин донишу фаҳмиш дар панҷ-шаш асри аввали фарҳанги исломӣ, хусусан аз давраи Сомониён сар карда, якҷанд асри пасин баъди замони Ибни Сино, нишондиҳандаи савод ва фазл пазируфта мешуд [215]. Аз овардаҳову таҳлилии ҳамзамонон, олимони асрҳои минбаъда хеле равшан бармеояд, то чӣ андоза нуфузи диди Ибни Сино ҳам дар замони ҳаёташ ва ҳам баъди он бузург буд. Ӯ ба мусиқӣ заминаи нави илмӣ устуворро гузошт, ки аз он то имрӯз олимону мусиқишиносон баҳра мебаранд. Ин аст асосгузори ӯ дар мусиқӣ.

III.2.5. Ибн Зайла

Яке аз шогирдон Ибни Сино мусиқишинос Ибни Зайла (990 – 1048) аст: «Абумансур Ҳусейн ибни Тоҳир ибни Зайла аз шогирдони қарини Шайрурраис аст, таснифоташ дар риёзию мусиқӣ, ... мавриди назари уламою удабои замон буда, дар идроки мусиқӣ варо зехну салиқаи хуш буда ва рисолате таълиф карда. Рисолааш Шайхро писанд омада ва аҳли ин саноеъро бисе маъқулу мақбул буда, он чи гуфта тоза ва писандида» қайд кардааст олими асри XIII Абуфазли Байҳақӣ [162, с.38; 148, с.14]. Мусиқишиноси маъруфи бритониёӣ Ҳ.Фармер махсус қайд кардааст, ки ӯ шогирди Ибни Сино буд ва аз назарияи мусиқии Шайхурраис зиёд баҳра бурдааст [177, с.38]. Мусиқишиноси фаронсавӣ Р. Д'Эрланже низ дар асари барҷастаи худ «Мусиқии Араб» саҳми Ибни Зайларо ба рушди мусиқӣ қайд кардааст ва дар бораи ӯ маълумот овардааст.

Назарияи мусиқии Ибни Зайла дар асари «Китоб ул-кофй ал-мусиқй» баён гардидааст⁷⁹. Сохти асар анъанавӣ буда, се қисми он гуфтаҳои муаллифро оид ба нағма, зарб (иккоъ) ва алҳон (комполитсия) дар бар гирифтаанд. Дар ин асар завқи баланди Ибн Зайла ба масъалаҳои мусиқӣ-назариявӣ хеле мушаххас дида мешавад. Пайравии ӯ ба Ибни Сино дар доираи назари объективӣ аст. Хусусан аз он чихат, ки дастовардҳои тоисломии мардуми эрониро хеле ҷиддӣ баҳогузори менамояд ва мушаххас дар бораи жанрҳои мусиқиву созҳову сатҳи рушди илму ҳунари мусиқӣ далелҳо меоварад. Овардаҳои ӯ хеле мушаххасанд ва аз дониши мукаммали муаллиф далолат медиҳанд.

Жанрҳои мусиқии давраи тоисломии мардуми форс-тоҷикро ба ду жанр ном гирифтааст: *равошин* ва *достон*. Дар ин бора чунин таърифро меоварад: «Оҳангест (жанрест – Ф.А.), ки ба «равошин» маъруф аст. Онро метавон ба овоз (ком) ва соз ба кор бурд, бе он ки таронаи сухандоре барои он сохта бошанд. .. сухани он тарона баробари оҳанги он баҳр-баҳр карда бошанд... » [148, с.15]. Ибни Зайла номҳои мушаххаси равошинро овардааст: «Азгуна», «Юрманак», «Роҳкомкор», «Варшон», «Маҷлисафрӯз».

Достон «оҳангест, ки баробари он таронаҳо сохтанд. Он таронаро баробари тақяҳои оҳанг пайиҳам мехонанд ва қисмҳои жанрии он чунинанд: «Хуросонӣ», «Исфохонӣ», «Хусравонӣ», «Бухорой» ... Қисме аз онҳоро бо ҳалқ (овоз) наметавон иҷро кард, ба монанди «*равошинҳои хуросонӣ*» [148, с.16].

Ҳунари сарояндагӣ ва навозандагиро ҳунари арзишманди воло муайян кардааст: «Пиндор, завқи сурудан ва навохтан, яъне нафосатбахшии мусиқиро ба муштоқон расонидан, на ба ҳама аҳли ин саноеъ муяссар шавад, сомеъро ба шуру ҳаяҷон овардан ин худ ҳунар аст, ки ин на ба ҳама дастрас бошад...» [148, с.16].

Ибни Зайла ба устодаш пайравӣ карда, дониши мусиқӣ-назариявии пайдокардаашро барои омӯзиши амалияи мусиқии замон ва мардуми худ равона кардааст. Ба ақидаи Ибни Зайла: «Аҳли мусиқӣ бояд дар ҳар ду поя *назария* ва *амалия* (таъкиди мо – Ф.А.) саликаи кофӣ ҳосил намояд, он гоҳ пиндор, ки завқе аз ҳунараш бардорӣ» [148, с.16].

Ақидаҳои Ибн Зайла инъикосгари вазъи ҳаёти мусиқии замонаш мебошанд. Маҳз дар асрҳои X – XI дар натиҷаи саъйю кӯшиши Сомониён осори тоисломии мардуми эронӣ, аз ҷумла мусиқӣ, аз рӯпӯшӣ баромад, зинда шуд ва дар амалияи мусиқӣ хеле васеъ густариш ёфт. Ва заминаи нави илмӣ, ки асосгузори илми мусиқӣ ташаккул доданд, рушди

⁷⁹ Дастхати асар: Ибни Зайла Абумансур Ҳусейн. Китоб ул-кофй ал-мусиқй. Музеи Британия., № 2361. Асар соли 1964 бо ташаббуси муҳаққиқи араб Закариёи Юсуф дар Қоҳира аз ҷоп баромадааст.

пайвастаи онро мухайё гардонд. Дар музикӣ системаи Ҳафтпарда мукамал гардид ва тамоми навовариҳои забони нави форсӣ-тоҷикӣ дариро ҷабида ба худ гирифт. Ҳамаи ин навовариҳо ба асоси лаҳнӣ-интонасионии музикӣ таъсири мустақим расонданд. Ҷараёни ивазшавии системаи Ҳафтпарда дар ин асрҳо оғоз гардид.

III. 3. Системаи Дувоздаҳмақом

III.3.1. Муҳаммади Нишопурӣ. Рисолаи музикӣ

Дар асрҳои IX–XI системаи Ҳафтпардаи тоисломӣ зимни хулосаҳои нави илми музикӣ дар ҷустуҷӯи талқиноти нави худ қарор меёфт. Ин талаботи замон буд. Ба ҳайси унсӯри марказии музикӣ дар амалияи музикӣ он давра истилоҳи «парда» устувор буд. Ба он ҷараёни рушди музикӣ, ки аслан дар заминаи дастовардҳои тоисломии мардуми форс-тоҷик ба вучуд меомад, навовариҳои сершӯаи замон тақони муассир меоданд. Ба ҷуз заминаи нави илмӣ дар амал равияҳои музикае буданд, ки аз забонҳои мухталифи замон, аз қабилӣ суғдӣ ва дигар бармеомаданд аз маконҳои таҳҷой. Вале дар умум хусусияти ин давра он буд, ки саъйи мардум ба забони модарии худ, ки Сомониён онро ба ҳайси забони давлатӣ мақбул карданд, беш гардид. Дар музикӣ низ ин ҷараён хеле ғаёл буд. Бинобар ин аз оғози давраи Эҳёи илму фарҳанги тоҷик (а.IX-XI), ки бо давраи Сомониён алоқаманд буд, ҳамагӣ муддати кӯтоҳи таърихӣ кифоя шуд, ки системаи нави музикӣ ташаккул ёбад. Ва ин системаи Дувоздаҳпарда мебошад.

Ба илми музикӣ дар бораи системаи Дувоздаҳпарда маълумоти нахустин аз асари Муҳаммади Нишопурӣ «Рисолаи музикӣ» (а.XII) ворид гардидааст [77; 149, с.76-78⁸⁰]. Ин асар ба забони тоҷикӣ навишта шуда, муаллифи он яке аз устодони мактаби музофотии устод-шогирд мебошад.

Ин рисола аз муқаддима ва панҷ боб иборат аст. Дар *муқаддимаи* кӯтоҳи он ному насаб ва унвонҳои муаллифи рисола ҳамчун навозандаи моҳир, аз қабилӣ «ачиб уз-замон», «устоди Хуросон» оварда шудаанд. Муаллиф рисолаи худро ҳамчун баёни хеле кӯтоҳ – «мухтасар» муайян менамояд, барои муҳофиз ва идомадиҳандаи ин санъат таълиф намудани рисолаи худро таъкид менамояд. Дар ин ҷо ӯ ибораи хеле хоссаеро овардааст – *арвоҳи устодони мазӣ* («арвоҳи устодони гузашта»), ки он марбут ба одоби иттиҳодиявии хунёгарони асримиёнагист. Эҳтимолан ин ишора аз он аст, ки муаллиф ба чунин иттиҳодия мансуб аст. Муқаддима бо илтиҷои ғайзу баракат аз Аллоҳ анҷом меёбад.

⁸⁰ Ин ду мақола аз якдигар фарқ мекунанд, яке (А.Рачабов) матни онро меоварад [149, с.76-78], дигарӣ (А.Ҷумъаев) мақолаи таҳлилий [77] аст. Дар ин параграф хулосаҳо бо таъия ба иқтибосҳову шарҳҳо аз ҳамина мақолаҳоанд.

Боби аввал аз дигар бобҳо кӯчактар аст. Он аз тавсифи илми мусиқӣ – «илми шариф» – ҷумлаи фалсафӣ-этикӣ (одобӣ) оғоз мегардад. Сониян, номҳои дувоздаҳ парда оварда шудаанд: Рост, Мухолиф/ Мухолифи Рост, Ироқ, Мухолифак, Ҳусайнӣ, Раҳовӣ, Исфакон, Модда, Бусалик, Наво, Ниҳованд, Ушшук. Муҳаммади Нишопурӣ Дувоздаҳпардаро асоси илми мусиқӣ гуфтааст.

Боби дуюм ба шаш шӯба бахшида шудааст: Зеркаш, Баста, Уззол, Нигор, Хичоз, Исфакон. Дар он дар бораи ба вучуд омадани ҳар як шӯба аз ду парда, ҷойгиршавии онҳо дар дастаи сози мусиқӣ (садобарории ҳар дупардаӣ аз панҷ ҷой), талқиноти гуногуни унвонҳои шӯбаҳо зикр гардидааст. Дар ин боб таърихи мухтасари пайдошавӣ ва рушди системаи парда – аз ҳафт пардаи Борбад то шакли замони муаллиф оварда шуда, муаллиф устодон-саҳмгузори ин ҷараёно ном гирифтааст, аз ҷумла, устод Шамсиддин Муҳаммад Яҳё ва *камол уз-замон* Ҳасани Нойӣ. Дар хошия Борбадро ном гирифта, ба ин васила Ҳафтпарда тадриҷан ба Дувоздаҳпарда расиданро қайд кардааст. Бо назардошти он, ки маълумот доир ба рушди пайвасти парда ва гузариши он аз як система (Ҳафтпарда) ба системаи дигар (Дувоздаҳпарда) хеле камшумор аст, маълумоти мазкур арзишмандии рисолаи Муҳаммад Нишопуриро меафзояд⁸¹.

Боби сеюм дар бораи ҳаждаҳ бонг, таркибот ва мутаносибии байниҳамдигарии унсурҳои дохилии системаи парда мебошад.

Боби чаҳорум ба «меъёри замонӣ» бахшида шудааст: вақти иҷроиши ҳар як парда дар вақти мушаххаси шабонарӯз муайян гардидааст. Марбут ба ин, дар ин ҷо «далел»-и сифатҳои баъзе пардаҳо (Ироқ, Рост, Наво, Ниҳованд ва диг.) ва хусусиятҳои муассирии онҳо ба шунаванда оварда мешаванд.

Боби панҷум мазмунан идомаи боби чаҳорум аст. Он мутобиқи мутаносубии пардаҳоро ба сифатҳои дигари шунаванда, ба монанди ранги пӯст, рӯй, мӯй, чашм, синну сол ва ҳоказо дар бар мегирад. Ба навозанда /сароянда тавсия дода мешавад, ки ҳангоми интиҳоб ва иҷрои мусиқӣ ба чунин равобити пардаву сифатҳои шунаванда эътибор диҳад. Барои кӯдакону наврасон зарби ҳафиф тавсия дода шудааст.

Ҳамин тариқ, рисолаи Муҳаммади Нишопурӣ дар умум ба як мавзӯ, мавзуи Дувоздаҳпарда – таркибот, тавсияҳои вақтӣ ва шароити иҷрои он бахшида шудааст. Рисола характери истифодаи амалии Дувоздаҳпардаро дар бар гирифтааст. Ва маълум аст, ки муаллиф ба чунин ҳулоса дар натиҷаи таҷрибаи шахсии худ омадааст.

⁸¹ Масалан, оид ба табдил ёфтани Дувоздаҳмақом ба Шашмақом чунин маълумоти мустақим то ҳол ҷо надорад ва сарчашмае дар ин бора то замони мо дастрас нашудааст.

Номи Муҳаммади Нишопурӣ ҳамчун муаллифи рисолаи мусиқӣ дар ҳеч ҷо хотиррасон нашудааст. Дар муқаддимаи рисола ӯ худро «устод» меномад. Он замон ба унвони «устод» ва ба унвонҳои фахрии «устоди аҷаб уз-замон», «устоди комил», «устоди Хуросон» расман сазовор доништа мешуданд. Барои гирифтани он бояд таҷрибаи бузурги устодиро дар мактаби устод-шогирд медоштӣ. Ва ба ин унвон ҳамзамонон шахсеро лоик медонистанд, ки таҷриба ва маҳорати сатҳи олиро доро бошад.

Муаллифи асри XII, Муҳаммади Нишопурӣ, дар рисолаи худ муносибати хоссаи худро ба Борбад нишон медиҳад. Дар асрҳои XI–XIII мероси мусиқӣ ва суннати иҷрокунандагии ин хунёгари машҳури давраи тоисломӣ барои амалия ва илми мусиқӣ ҳоло ҳам моҳияти воқеӣ дошт ва маълумот дар бораи Борбад ба ривоятҳои афсонавӣ табдил наёфта буд. Борбад ҳамчун ҳунарманде, ки дар худ ду ҷанбаи эҷодӣ – ҳам иҷрокунандаву ҳам мусаннифиро дар бар мегирифт, аз тарафи Форобӣ ва Ибни Сино дар қатори ҳунармандони дигар хотиррасон шудааст. Маълум аст, ки «симои эҷодӣ»-и ӯ бо васфи бузург дар адабиёти бадеии форсиабон (хусусан Фирдавсӣ, Низомӣ ва диг.) оварда шуда буд. Муносибати Муҳаммади Нишопурӣ ба Борбад воқеист. Ӯ Борбадро офарандаи Ҳафтпарда шинохта, иқдоми ӯро ибтидои «таърихи парда» мешуморад. Нишопурӣ таъкид мекунад, ки Борбад ихтироъкори сози мусиқии *рудӣ ҷама* мебошад. Ба ақидаи мо ин таъкиди хосса низ тасодуфӣ нест. Зеро ки маҳз Борбад моҳияти сози бунёдӣ-системавиро дар илми мусиқии мардуми эронӣ бо барбат даровардааст. Чунин функцияро барбат нисбат ба системаи Ҳафтпарда (ва дар асрҳои пасин зеро унвони «уд» ба системаи Дувоздаҳмақом) иҷро кардааст. Аз матни рисола бармеояд, ки Борбад «ибтидокори илми амалии парда дар *суннати хуросонист*». Ба андешаи мо таъкиди «... дар суннати хуросонист» низ тасодуфӣ нест. Зеро ки то асри XII системаи пардаро аз ин суннат аллақай арабҳову дигарон низ омӯхта буданд ва эҳтимол дар ин ҷараён суннатҳои дигар ҳам пайдо шуданд.

Истилоҳоти мусиқии ӯ низ фарқкунанда аст. Дар рисолааш Нишопурӣ мегӯяд: «чунин мегӯяд мурағбии ин китоб – устод аҷаб уз-замон, устоди Хуросон Муҳаммад ибни Маҳмуд ибни Муҳаммади Нишопурӣ: «.. бо он чизе, ки ман шунидам ва ҳифз доштам дар бораи илми мусиқӣ ва фаҳмидам аз рӯи асарҳои (тасниф), ки ба ман Худованд бо меҳнати ҳалоли худам ато намуд, бо роҳбарии пурбаракоти донандагон, ман илова намудам якҷанд чизе дигаре ва аз онҳо мухтасар баён кардам... ». Аз ин матн маълум мегардад, ки сарчашмаҳои маълумоти ӯ гуфтаҳои даҳонианд, ки аз устоди худ, донандаи системаи парда шунидааст. Илми ӯ назарияи амалӣ аст ва макони ин омӯзиш мактаби устод-шогирд аст.

Нишопурӣ устод ва ҳунарманд буд, на олим. Ў тамоми сирру асрори илми пардаро амалан медонист. Ў ба гуфтахову маълумоти шифоҳӣ така мекард: «Ҳама гӯянд, ки», «Чунин шунидам ва ёд гирифтам.... ». Ҳар чизе дар амалия ҷо дошт, дар рисола оварда шудааст: «Баъзеҳо гӯянд, ки пардаи Исфакон аз Чоргоҳи Ироқ ва дигароне гӯянд, ки он аз Муҳолифак ба вучуд омада....». Барои Нишопурӣ ибораи «илми мусиқӣ» муродифи «илми амалӣ», ҳаммаъноӣ дониши амалист: «..дар ҷоштгоҳ пардаи Ироқро мегиранд ва онро «Маҷлисафрӯз» меноманд ва дар илми мусиқӣ хуштар аз Ироқ пардае нест, ва дар шабонарӯзӣ беҳтар аз ҷоштгоҳ вақте нест....» ва ё «.. дар вақти намози шом пардаи Наворо мегиранд, чунки кӯтоҳтар аз ин парда дар илми мусиқӣ нест ва дар шабонарӯзӣ вақти кӯтоҳтаре нест аз намози шом .. ».

Фаҳмиши илми мусиқӣ аз тарафи Нишопурӣ ба фаҳмиши Кайковус (муаллифи «Қобуснома») наздик аст: мусиқӣ – шуғли амалиест дар вобастагӣ бо илм: «..ҳамаи чизи воқеӣ се намуданд: ё илм, ки пайвастагӣ дорад бо ягон шуғл, ё шуғл, ки ба илме тааллуқ дорад, ё шуғле, ки ақло бедор мекунад. Илмҳое, ки бо шуғл пайвастагӣ доранд: тиб, астрология (нучум), риёзиёт, геология, назмшиносӣ ва аз зумраи онон; шуғлҳое, ки бо илм вобастагӣ доранд: мусиқӣ, табобати аспҳо, сохтмон ва ҳоказо; ҳар кадоме тартиbero дорост ва агар онро надонӣ, ҳарчанде ту усто будӣ дар он, асирافتодаи он мешавӣ».

Нишопурӣ бо суннатҳои тоисломӣ хеле хуб шинос буд. Рисолаи ӯ нишондоди ниғаҳдории анъанаҳои тоисломӣ дар давраи исломист. Беҳтарини аҳли ҷомеа муштоқи анъанаҳои тоисломии мардуми эронӣ буданд. Низомии бузург беҳуда нагуфтааст:

*То кай аз ин роҳи нави рӯзгор
Пардаи он роҳи қадимӣ биёр!*

Муҳаммади Нишопурӣ бо рисолаи худ шакли нави рисоланависиро зоҳир кардааст. Ва ин рисолаи «илми амалӣ» мебошад. Дар он аз назарияи мусиқӣ, таҳлили унсури фаннӣ-мусиқавии асримиейнай заррае нест. Ў рисолаи худро барои шогирдони худ, мактаби худ навиштааст. Ва зери навиштаҳояш системаи нави мусиқиро (Дувоздаҳпарда) бо таркибот овардааст – 12 парда, 6 шӯба ва 18 бонг. Рисолаи мусиқии Муҳаммад Нишопурӣ зодаи амалияи мусиқии асри XII аст. Он устувории «фаҳмиши пардавӣ»-ро дар амалияи мусиқии он замон равшан ифода мекунад. Ва ин аз суннатҳои асили мардуми эронист. Дигаргунии зоҳирӣ, ки дар системаи нав таҷассум ёфтааст, теъдоди парда ва таркиботи он аст. Ба ақидаи мо, он аз пешравии бузурги илми мусиқист. Ва дар бобҳои оянда китоб аз он суҳан хоҳад рафт.

III.3.2. Сафиуддини Урмавӣ. «Китоб ул-адвор»

Давраи ҳаёт ва фаъолияти Сафиуддин Абдулмуъмин Урмавӣ (1217–1294) ба мудҳиштарин давраи таърихи тоҷикон рост меояд, он давраи ҳамлаи муғул буд. Дар Бағдод, шаҳре, ки на дар мадди аввал зери торумори муғулҳо афтида буд, ӯ давраи тифлии худро беҳабар аз ин ҷараён гузаронд. Ва бо мурури замон дар хушнависӣ, таърихнависӣ, риёзӣ, мусиқӣ, навозандагӣ (барбат) маҳорат пайдо намуд [155, с.25].

Мусиқишинос Сафиуддини Урмавӣ тадричан «...ҷараёни таърихии мусиқии эронӣро дар марҳилаи нави рушд» [150 с.52] дақиқона омӯхта, бо шиносӣ аз саҳми Муҳаммади Нишопурӣ барин устодони Дувоздаҳпарда маводи амалияи мусиқии замонашро аз диди назариявӣ ба низом даровард: системаи адвор (1), гаммаи ҳафтдаҳдараҷай (2) аз ихтирооти ин олими бузурганд.

Ӯ тавонист маводи амалияи мусиқии замонашро ба низоми мукамал дароварда, мактаbero пойдор намояд, ки минбаъд он такаҷоҳи ҳамаи коркардҳои назариявии мусиқӣ дар Шарқ гардад.

Мусиқишинос-шарқшиноси бритониёӣ Ҳ.Фармер Сафиуддини Урмавиرو «бақувваттарин олим дар назарияи мусиқӣ баъд аз замони Ибни Сино ва Ибни Зайла» («the most important writer on the theory of music since time of Ibn Sina and Ibn Zayla») [177, с.48] баҳогузори кардааст. Ва ӯро «сардафтари мактаби танзимгарон» («the pioneer of the Systematist School») дар назарияи мусиқии Шарқ номидааст [177, с.48].

Дар асрҳои XIX–XX бо ҷунбишҳои аввалини илми шарқшиносии мусиқӣ дар Аврупо шиносӣ бо ҷадвали низомӣ ва гаммаи ҳафтдаҳдараҷаи Сафиуддин олимони аврупоиро ба вачд овард. Онҳо арзишмандии саҳми Сафиуддинро ба назарияи мусиқӣ дар сатҳи тафаккури мусиқии ҷаҳонӣ баҳогузори кардаанд: олим-мусиқишиноси маъруфи аврупоӣ Кизеветтер Р.Г. (1773-1850) ӯро «*Сарлинои Шарқ*» («the Zarlino of the Orient») [177, с.48], композитор ва мусиқишиноси англис Пэрри К.Х. (1848-1918) ҷадвали низомии (the Systematist scale) Сафиуддинро «мукамалтарин дар таърихи назарияи мусиқӣ» («the most perfect ever devised») [177, с.48], олими барҷастаи назарияи мусиқӣ дар Аврупо Риман В.Г. (1849-1919) – «аз ҷадвали мо дида, дар он (ҷадвали Сафиуддин – Ф.А.) хушсадоҳои тозагар ҳосил мешаванд» («it gives consonances purer than our scale can afford us») [177, с.48] ва ҳатто олим-савтшинос Ҳелмхольтс Г.Л. (1821-1894) назарияи Сафиуддинро «беҳтарин назарияе, ки дар рушди (таърихии) мусиқӣ офарида шудааст» («the theory of Şafi al-Din was noteworthy in the history of the development of music») [177, с.48].

Сафиуддини Урмавӣ дар мусиқӣ бо тадқиқотҳои худ «Китоб ул-адвор» («Китоби даврҳо», 1256) ва «Китоб уш-шарафия фи ан нисаб ат-та'лифия» («Китоби шарафия доир ба мутобиқот дар таълиф», 1267) маъруф гардид.

Дар назарияи мусиқии худ Сафиуддини Урмавӣ мафҳуми нави «давра»-ро пешниҳод мекунад. Ин фаҳмиш дар асри XIII, яъне замони таълифи ин рисола, барои мусиқӣ на в буд. Онро Сафиуддини Урмавӣ барои ифодаи унсури асосии мусиқӣ истифода бурда, исбот намуд, ки мусиқии замонаш дар низоми давраӣ қарор меёбад. Сафиуддини Урмавӣ коркарди худ – танзими давраиро дар рисолаҳои худ асоснок кардааст. Коркарди системавии давра илми мусиқиро якбора якҷанд қадам пеш бурд. Бузургии ин навгонӣ ва аҳаммияти он дар таърихи илми мусиқӣ дар овардаҳои рисолаҳои баъдин хеле равшан дида мешавад⁸². Маҳз назарияи мусиқии Сафиуддини Урмавӣ дар рушди минбаъдаи илми мусиқӣ нақши заминавиро бозид.

Сафиуддини Урмавӣ гаммаи ҳафтдаҳдараҷаиро дар дастаи уд ихтироъ кардааст:



Мисоли 6. Гаммаи Сафиуддини Урмавӣ

Ин гаммаро Сафиуддин ба ҳайси коркарди дараҷоти «тозатарин»-и садоҳои мусиқавӣ дар ҳудуди як октава пешниҳод намуд. Ў садоҳои таркиби як октаваро ба ҳафтдаҳ қисми баробар тақсим кард. Ин дараҷот дар регистри болотар ба садои ибтидоии худ мерасад ва давраро ташкил медиҳад. Бояд қайд кард, ки чунин коркард ба фаҳмиши октаваии дараҷот мусоидат намуд, ҳарчанд ки воҳиди асосии дараҷоти Сафиуддин чинс боқӣ мемонд.

Назарияи Сафиуддини Урмавӣ – илми давра ва гаммаи ӯ ба пешрафти тафаккури лаҳнии Шарқ тақони бузургеро ба амал овард. Тафаккури лаҳнии Сафиуддин ҳамон тафаккури тетраҳордӣ буд. Ва дарёфти гунаҳои зиёди тетраҳорд ба фаҳмиши нави гуногунрангӣ ва сершумории дараҷоти сатҳи болотар – чамъ меовард. Дар натиҷа низоме, ки Сафиуддин Абдулмуъмин пешниҳод намуд, ба василаи пайдо кардани чамъҳои хеле зиёду рангоранг имкон меод. Дар навбати худ ғанигардонии унсури чамъ омили суфташавии системаи мақом гардид.

⁸² Истилоҳи «давра»-и Сафиуддини Урмавиرو ҳаммаънои калимаи «гамма»-и назарияи мусиқии аврупоӣасос пазируфтани мумкин аст. Бояд зикр кард, ки мафҳуми аврупоӣи «гамма» (юн.) низ маънои «давра»-ро дорад.

Муаллифони рисолаҳои мусиқии асримиёнаӣ ин таҳаввули дараҷотиро қабул карда, Сафиуддини Урмавиро эҳтиромона «*соҳиби адвор*» меноманд. Баъди Сафиуддини Урмавӣ ҳамаи олимони дар рисолаҳои худ мавзӯи давраро мавзӯи марказӣ интихоб карданд. Ин маънои онро дошт, ки назарияи давраи Сафиуддини Урмавӣ дар асрҳои миёна мақоми универсалиро дар мусиқии Шарқи мусулмонӣ пайдо кардааст. Минбаъд дар илми мусиқӣ на танҳо дар бораи савт, моҳият ва истифодаи пардаҳо ва буъдҳо (фосилаҳо), чинсу чамъ ва диг., балки ҳатман дар бораи танзими ягонаи мусиқӣ, талқини системавии мусиқӣ зери унвони «*дувоздаҳгонаи машҳура*» сухан мерафт. Тадричан калимаҳои «давр» ва «шудуд», ки Сафиуддини Урмавӣ истифода намудааст, дар ҳамон аср бо калимаи «мақом» иваз шуд. Бинобар ин чунин ҳисобида мешавад, ки дар баробари Муҳаммад Нишопурӣ, Сафиуддини Урмавӣ нахустин олимост, ки дар бораи системаи нави мақом маълумот овардааст. Вале Сафиуддини Урмавӣ хусусиятҳои даврай («12 давраи машҳура») ва гаммаи ҳафтдаҳдараҷаи мақомоти замонашро муайян намудааст. Аммо бо кашф кардани табиати давраи асоси мақомот теъдоди онро дигар накардааст. Ва таркиботи онро 12 шудуд, 6 овоз ва 18 бонг овардааст. Танзимгарии Сафиуддини Урмавӣ нахустин иқдомест оид ба ин система. Бинобар ин ӯро дар мусиқишиносии муосир асосгузори «мактаби танзимгарон» (истилоҳи Ҳ.Фармер) меноманд. Муаллифони рисолаҳои мусиқӣ низ танзимгарии Сафиуддин Урмавиро пазируфтанд, ҳамеша мулоҳизарониро дар назарияи худ аз он оғоз мекарданд ва онро асос шумориданд.

Дар баробари гаммаи ҳафтдаҳдараҷаӣ (1) ва танзими системаи Дувоздаҳадвор (2), ба дастовардҳои Сафиуддин Урмавӣ услуби сабти нотавиро ба таври табулатурӣ (3) низ мансуб медонанд. Сабти ӯро мусиқишинос-шарқшиноси фаронсавӣ Д'Эрланже ба сабти нотавӣ баргардонд. Сониян, мақомшиноси маъруф Исҳоқ Рачабов сабти асари овозии ӯро хонд ва ба хулоса омад, ки «... чадвали пешниҳодшудаи Сафиуддин Урмавӣ саъйи олимони-мусиқишиносонро дар пешрафти сабти мусиқӣ хеле мукаммал гардонид. Ӯ кӯшидааст унсурҳои навро сабт намояд...» [141, с.92].

Пешниҳоди сеюми ӯ мақоми универсалиро пайдо накард ва ҳамчун намунаи саъйи кӯшиши олим-мусиқишинос дар коркарди сабти мусиқӣ боқӣ монд, ҳарчанд ки сабти нотавии Сафиуддини Урмавӣ аз кӯшишҳои Форобӣ мукаммалтар буд. Сабаб дар мураккабии услуби пешниҳодшуда аст.

Бо вучуди ин, сабаби асосии дар амал истифода наёфтани ҳатти мусиқӣ дар минтақаи мақомоти Шарқ он аст, ки табиати мақом ҳеҷ гоҳ ба сабти ҳаттӣ эҳтиёҷ надошт.

III.3.3. Амир Хусрави Дехлавӣ. Рисолаи «Дар иншиоби усул ва фуруъи мусикӣ»

Амир Хусрави Дехлавӣ (1253 – 1325) – шоири форсизабони Ҳинд дар мусикӣ низ ҳунарманд ва олими сатҳи олий ба шумор меравад. Дар мусикии Ҳинд ӯро офарандаи анъанаи нави мусикӣ – «ҳиндустонӣ» мешуморанд.

Саҳифаҳои девонҳои ӯ, «Ҳамса», дигар достонҳои алоҳида саршор аз маълумоти мусикии замон, мусикичиёну мусикидонони машҳур, асбобҳои мусикӣ, жанрҳои мусикӣ, хусусиятҳои анъанаҳои мусикӣ, сарояндагону навозандагони моҳир мебошанд. Нақши хоссаро дар ин қатор рисолаи мусикии Амир Хусрав «Дар иншиоби усул ва фуруъи мусикӣ» ишғол мекунад. Он ҳамчун рисолаи дуҷум (рисолаи сония) ба асари энциклопедии ӯ «Эъҷози Хусравӣ» [30] ворид гардидааст.

Аз гуфтаи ҳуди шоир дар сарсухани девони сеюм «Ғуррат ул-камол» маълум мешавад, ки ӯ ҳам дар мусикӣ ва ҳам дар назм «комил» аст:

*Посухаиш додам, ки ман баҳри ду маънӣ комилам,
Ҳардуро санҷида бар вазне, ки он дар х(в)ар бувад.
Назмро кардам се дафтар ба таҳрир омадӣ,
Илми мусикӣ се дафтар буда, ар бовар бувад⁸³ [40, с.94]*

Мутафаккир ва ходими намоёни давлати Ҳиндустон Ҷавоҳирлаъл Неҳру қайд кардааст, ки «Амир Хусрав дар Ҳиндустон бо сурудҳои худ, ки ба забони одии гуфтугӯи навишта шудаанд, машҳур аст. Ин сурудҳоро то кунун месароянд. Ва ман мисоли дигареро намедонам, ки сурудҳои 600 сол пеш навишташуда чунин маҳбубияту шухрати ҳудро дар байни халқ то замони мо маҳфуз дошта бошад.... ..онҳо то ҳол бе ягон тағйироте иҷро мешаванд....» [121, с.652].

Амир Хусрави Дехлавӣ мактаб – гҳарана⁸⁴-и ҳудро таъсис дод. Услуби асосии он дар асоси омезиши раға бо мақоми форсӣ-тоҷикӣ ташаккул додани рағаҳои нав аст. Ин рағаҳо то имрӯз асоси анъанаи ҳиндустонӣ мебошанд. Амир Хусрави Дехлавӣ таронаро ҳам чун яке аз жанрҳои хоссаи форсӣ-тоҷикӣ ба рағаи ҳиндӣ ворид кард. Ворид намудани тарона барои ӯ василае буд барои якдигарфаҳмӣ, барои наздикшавии мардуми форс-тоҷику ҳинд. Зимни рағаи ҳиндӣ тарона хусусиятҳои ҳудро гум накарда, дар баробари ин, хусусияти рағахониро низ дар бар гирифт. Таронаи ҳиндӣ ҳамеша бо шеърӣ форсӣ-тоҷикӣ суруда мешавад.

⁸³ Мусикишиноси маъруфи асри XVII Дарвешалии Чангӣ дар рисолаи мусикии худ низ ин шеърро овардааст.

⁸⁴ Гҳарана – мактаби суннати авлодӣ (калимаи «гҳар» аз ҳиндӣ – «хона»)–и системаи гурушишӣ (устод-шогирд), ки Амир Хусрав дар асри XIII таъсис додааст, зеро унвони *гҳаранаи Дехлӣ* то имрӯз фаъолият мекунад.

Муסיқишинос, мутриб ва устои муסיқӣ дар ҳамаи паҳлуҳои эҷодиёти худ саъй намудааст, ки ду асосро – яке ҳиндиву дигаре – форсӣ-тоҷикиро ба ҳам пайвандад. Имрӯз он анъанаҳои Амир Хусрав дар Ҳиндустон зиндаанд, онҳо идома меёбанд. Сарояндаи маъруфи муסיқии классикии Ҳинд (анъанаи ҳиндустонӣ) Устод Амир Хон (1912 – 1974) ҳамеша рағаро бо тарона месароид⁸⁵:



Мисоли 7. Устод Амир Хон. Таронаи «Ғули навбаҳоре»
бо сарагама (Порча аз силсилаи рага)

Аз ин мисол маълум мешавад, ки чаҳор мисраоҳанги тарона (дар мисол бо рақам ишора шудаанд) дар шакли *ааба*, яъне сохти рубоиро нигоҳ доштааст. Банди дигари ин тарона унсури рагаи ҳиндӣ – «сарагама»⁸⁶ аст.

Дар нимаи дуҷуми асри XIX, ин сохту хусусияти рагаи ҳиндустонӣ дар муסיқии Афғонистон низ пазируфта шуда, зимни он мафҳуми нави *рагаи афғонӣ* пайдо шуд. Дар мисоле аз сароиши сарояндаи маъруфи рагаи афғонӣ Устод Сароҳанг⁸⁷ сохтори композитсионӣ хеле равшан намудор аст: аввал *алапа* қисми озои рага меояд⁸⁸. Сониян, қисми тарона дар вазни шашзарбай омада, ба сарагама (дар ин сабт танҳо аввали он нишон дода шудааст) мегузарад:

⁸⁵ Сабти нотавии муаллифи ин сатрҳо (с.1988). Чопи қаблии онро ниг.: [22, с.64-65].

⁸⁶ *Сарагама* – услуби сарояндагӣ-виртуозӣ дар рагаи ҳиндӣ, ки ба ҷои калимаҳои дорон маънои мушаххас (матни шеърӣ), унвонҳои нотаҳои муסיқӣ, ки ба забони ҳиндӣ *са*, *ри*, *га*, *ма*, *па*, *дҳа*, *ни* мебошад, истифода бурда мешавад. Дар ин маврид пастубаландии нотаҳо риоя карда намешавад. Номҳои нотаҳо ба ҷои матни шеърӣ истифода бурда мешаванд.

⁸⁷ Сабти нотавии муаллиф. Нахустчопи онро ниг.: [22, с.65-67].

⁸⁸ Алапа монанди шахд дар фалаки тоҷикӣ аст. Ва он низ ҳамеша дар аввали асари муסיқӣ омада, айнан ҳамон функсияи композитсиониро иҷро мекунад.

Алапа



Тарана.1.



2.



3.



4.



5.



6-7



8.



Сарагама

Мисоли 8. Порчаи рагаи афғонӣ
аз сабти аудиоиш Устод Сороҳанг.

Сарчашмаҳои адабию илмӣ хеле равшан дар бораи саҳми Амир Хусрав ба рагаи ҳиндӣ гуфтаанд. Муҳаққиқ Шиблии Нуъмонӣ рагаҳои офаридаи Амир Хусравро як-як номбар мекунад: Созгорӣ, Фарғона, Сарпарда, [210, с.45]. Дар достони «Қирон ус-саъдайн» ӯ худ амалҳои якҷокунии рага ва мақомро бевосита тасдиқ кардааст:

Замзама, Созгорӣ ва Ироқ
Карда бо Гулбонг Ироқ иттифоқ [210, с.3].

Аз фаҳмишу дониши мусиқии Амир Хусрав рисолаи мусиқии ӯ низ далолат медиҳад. Муаллиф онро хоксорона «ҳарфе дар мусиқӣ» на «рисолаи мусиқӣ» муайян кардааст. Барои асрҳои XIII – XIV ин рисолаи

анъанавӣ нест. Ба он сохтор, услуби баён ва сифатҳои нави дигар хосанд. Баёни рисолаи Амир Хусрав ҳам назму ҳам наср аст.

Рисола дар самти амалӣ таҳия гардидааст. Дар ин бора муаллиф мухтасар, вале саҳеҳ дар аввал ва охири рисолааш гуфтааст: «Ҳаст ин ҳама ҳарф нисбати мусиқӣ» ва дар охири рисола: «Дар ҳаққи ҳар кӣ аҳли тараб буд .. дар ҳаққи ҳар кӣ ангуштро кор фармояд... ин шартӣ мутрибист...»⁸⁹.

Доираи масъалаҳое, ки дар рисола омадаанд, хеле васеъ аст: асоси лаҳнии мусиқии форсӣ-тоҷикиву ҳиндӣ, услубҳои лаҳнсоӣ, воҳидҳои лаҳнӣ, якҷошавии унсурҳои зарбиву лаҳнӣ, меъёрҳои касбият дар мусиқӣ, жанрҳои мусиқӣ, устодони комили мусиқӣ, дониши ҳатмии мусиқӣ дар рага-мақом, қавоиди эҷодиёт дар системаи рага-мақом ва ҳоказо. Дар талқиноти сирф фаннии мусиқаи Амир Хусрав аз услубҳои рақамӣ ва ҷадвалҳои геометрӣ истифода набурдааст. Ў тавассути баёни насрӣ мазмуну мароми мавзӯро фаҳмонда, бо байт хулосабарорӣ мекунад. Масалан, чараёни лаҳнсоӣ чунин шарҳ ёфтааст: «шуъбаҳои ба ҳам дарёфтаре якеро аз яке беосеб ҷудо карда ва ғунҷавор боз ба ҳам пайваста...». Дар ин ҷо «шуъба» мафҳуми лаҳнӣ аст ва дар лаҳнсоиву мақомбандӣ яке аз воҳидҳои асосӣ маҳсуб меёбад, «онҳоро дарёфта», «аз якдигар беосеб ҷудо карда», «боз ба ҳам пайваста» – амалҳои чараёни лаҳнсоианд. Қавоиди иҷро («шартӣ мутрибӣ»), ки дар амалияи мусиқии замони мусиқидон васеъ густариш ёфта буд, дар баёни Амир Хусрав хеле мухтасар ва саҳеҳанд: «... усул чаро мунҳасир бар чор аст ва парда – ба дувоздах, абрешим – бар шаш ва боқӣ фуруъест....» ё ин ки «... усули сақилро ҷӣ мизон санҷанд, ки ҳафиф шавад. Ва ҳафифро ба қадом вазн сангин кунанд, ки сақил гардад ва Муҳолифро бар ҷӣ тариқ навозанд, ки Рост ояд....». Амир Хусрав системаи Дувоздахмақомро бо унвони ибтидоии форсӣ-тоҷикии Дувоздахпарда ном мегирад. Онро бо таркиботи бисту ҷаҳор *шуъба* ва шаш *абрешим* (дар рисолаҳои дигар – «овоз») овардааст. Ба воситаи принципи асл-фаръ гардишҳои зарбӣ ва лаҳниро ба амал меоварад: «...Бусалик ва Наво, ки мушобех ба якдигаранд, пардаи ҳар ду аз ҷӣ вачҳ барбояд гирифт, ки якеро аз дигар битавон шинохт. Ва Раҳовӣ ва Ҳусайнӣ, ки ҳамсояанд, миёни ишон ҷӣ пайдо кард, ки аз якдигар ҷудо шаванд ва Ниҳовандро, ки бештар оҳанги Ушшоқ бад-ӯст, дил ҷӣ гуна барорад, ки дар ҷон фуруд ояд ...» ва диг.

Ба мутриби замон Амир Хусрав дониши мукаммали қавоиди мусиқаи ва истифодаи гуногунрангии онро дар амал зарур мешуморад. Худи Амир Хусрав навозандаи моҳир буд. Ў инро дар рисола низ тасдиқ мекунад:

⁸⁹ Ин ҷо ва минбаъд, ҳама иқтибосҳо дар баргاردони мо аз: Амир Хусрав. Дар иншиоби усул ва фуруи мусиқӣ. Рисолаи сонӣ. //Амир Хусрав. Ўҷози Хусравӣ. Чопи сангин – Лахнава (Ҳиндустон), 1876. – С.275-291 [30].

*Мо тавонем, ки аз абрешими борик чу мӯй,
Зили ду пардаи бегона ба ҳам бардӯзем.*

ё:

*Чанге, ки нахуст гандуму чав гирад,
Аз беиши мо дақиқаи нав гирад.*

ё дар чои дигар:

*Дар пардаи рози мо ҳар, ки қадаре донад,
Шояд агар ӯ бо мо дар парда сухан ронад.*

Дар истилоҳот Амир Хусрав аз калимаҳои арабӣ пурра даст мекашад: масалан, ба чои калимаҳои «шад» («шудуд»), «давр» («адвор»), калимаи «парда»-ро, ба чои калимаи «шуъба» – «абрешим»-ро ва барои ифодаи оҳанги хосаи мақом – «бонг»-ро овардааст.

Дар мадди аввал судмандии якҷошавии рағаҳои ҳиндӣ ва мақомҳои мовароуннахрӣ («мақомҳои хуросонӣ»)–ро гузошта, бештар дар бораи навозандагону сарояндагон, қавоиди мусиқии Мовароуннахр ва Хуросон сухан мегӯяд.

Дар истилоҳоти мусиқии ӯ тамоюл ба нозукбинӣ ва нафисӣ мушоҳида карда мешавад. Масалан, калимаи форсӣ-тоҷикии «абрешим» ҳам ба маънои категорияи мусиқӣ (1) ва ҳам ба маънои тори асбоби мусиқӣ (2) фаҳмида мешавад (новобаста аз он, ки ба маънои дуҷумлаи калимаи форсӣ-тоҷикии «тор» низ истифода шудааст).

Сатҳи касбият дар мусиқӣ ҳамеша дар мадди назар нигоҳ дода шудааст: «...дақиқи ин илми борик... чунон вазъ шуд, ки аз варақи сафеди рубоб ва чадвали руд абрешим нонавишта битавон хонд...». Аз ин гуфта он бармеояд, ки навозандаи касбӣ дар рӯи дастаи бепардаи рубоб ва руд ҷойгиршавии пардахоро бо ҳамаи унсурҳои лаҳнсозиро ба амал оварда тавонад. Ин таъкиди Амир Хусрав фаҳмиши нақши асбоби мусиқиро дар навозандагии профессионалии услуби шифоҳӣ равшан айён месозад. Ба маҳорату малакаи навозанда ӯ доштани ҳунари волоро зарур мешуморад: «...рудзанони мустаъид боло ва фурудро бо он ҳама таснифот ҷойгаҳе ба як бонг ба ҷойгаҳе чун суруди печон зеру забар кунанд....».

Новобаста ба характери амалии рисола он ба жанри дастури таълимӣ табдил наёфтааст, чунки Амир Хусрав навозандагиро васф мекунад. Аз ин рӯ, услуби рисола бештар қасидавӣ мадҳиявист. Амир Хусрав навозандаро ба «инсонии комил» монанд мекунад. Ба ӯ мартабаи «камолот ул-замон» ва «аҷҷубат уд-давр»-ро нисбат дода, маҳорату малакаи ӯро ҷунин васф мекунад:

*Агар з-ӯ бишнавад нолидани зор
Кунад нола бар овози садо кӯҳ.*

Ё дар ҷои дигар:

*Бингар, ки фусунгари комил ҷӣ медиҳад,
Ки он ҷӯб ҳамчу одамиён мекунад сухан.*

Хунари волоро васф намуда, асли системаи мусиқии замонашро талқин медиҳад: «Заҳрои осмон бар чандин камолест аз се парда нагузашта ва ин Заҳрои замин дувоздаҳ пардаро парниёнворин Заҳро инҷост бистучаҳор бор аз ҳар ангуште сад ҳунар намуд ...».

Фаҳмиши илмии замонро (на космологиро) тарафдорӣ менамояд: «....дар доноии ин илм аз арсаи сипеҳр васеътар аст аз он ҷиҳат, ки он ҷо нуҳ парда аст ва ин ҷо дувоздаҳ ...».

Амир Хусрав мутрибони замонашро низ чунин арзёбӣ мекунад: «камолот уз-замон Амир Шодӣ, Амир Чангӣ, Амир Барбатӣ, Амир Нойӣ, Амир Дафӣ, Хоча Латифи Қаввол ..дар ин илм ихтироот намуда..». Намунаи олии маҳорати мутрибиро Амир Хусрав дар Борбад ва ҳаммаслакони ӯ мебинад. Дар бораи Борбад ва Накисо суханҳои воло мегӯяд, онҳоро васф мекунад ва ба мутрибони замони худ мурочиат мекунад, ки «...гарданро чанбар созанд, то мустаҳаққи навохти хусравонӣ гарданд.....». Бидуни шак ин ҷо нуфузи дурахши Эҳёи фарҳанг ва санъати мардуми форс-тоҷик ҷой дорад. Рушди беҳамтои адабиёт ва санъати тоҷикон ба туфайли Сомониён дурахши худро асрҳои аср нигоҳ доштааст, билхусус дар Ҳиндустон, ки он ҷо фарҳанги форс-тоҷик хеле бонуфуз гардид. Ба гуфтаи муҳаққиқ Муҳаммадвафо Бақоев саҳми бузурги Амир Хусрав дар пайдор намудани қариб ҳамаи жанрҳои адабии тоҷикӣ форс дар заминаи адабиёти ҳинд беназир аст. Муҳаққиқ эҷодиёти шоири забардастро ба пуле монанд мекунад, ки анъанаҳои адабии Хуросону Мовароуннаҳр бо Ҳинд пайваست намудааст [40, с.70]. Ба ин илова мекунем, ки Амир Хусрави бузург на танҳо дар адабиёт, балки дар мусиқӣ ҳам «форсизабон» буд. Ӯ мекушид, ки ин фарҳангҳои аз тамаддунҳои қадим баромадаро ба ҳам наздик кунад. Худи Амир Хусрав рага ва мақомҳои гуногунро ба ҳам мепайваست ва дар асоси омезиши онҳо рагаҳои навро ба вучуд меовард. Масалан, дар асоси рагаи Билавал ва мақоми Рост мақоми нави Сарпардаро ба вучуд овардааст. Дар асоси мақоми Созгорӣ ва рагаи ҳиндии Марва, ӯ шакли мукамалгардидаи мақоми нави Созгориро ташақкул додааст. Мақоми Созгорӣ то имрӯз танҳо аз рисолаҳои мусиқии Муҳаммади Нишопурӣ (асри XII) ва Амир Хусрави Деҳлавӣ ба мо маълум аст⁹⁰. Ҳамин омезиш-

⁹⁰ Мавлоно Кавкабӣ дар шакли «Созгор» онро ба ҳайси унвони яке аз мураккабот овардааст.

хо омили он гардиданд, ки дар рисолаҳои ҳинду ачамии асрҳои миёна ҳам мақомҳои форсӣ-тоҷикӣ (аз Дувоздаҳмақом) ва ҳам рағаҳои ҳиндӣ таҳлил мешуданд. Ин тамоюл дар давраи Бобуриён (а.ХVI – миёнаи асри ХVIII) ба ташаккули «анъанаи рисоланависии ҳиндӣ-аҷамӣ» (истилоҳи Ф.А. Азизова, с.1987) меоварад [22].

Баҳри якдигарфаҳмии ҳинду форс-тоҷик Амир Хусрав созоҳои мусикиро ба навозандагии раға ворид месозад:

*Чу ҳинду навозад аҷабрудди хеш,
Бихандад аҷабруд бар дастии ӯ.*

Ва:

«Ҳиндустониёни кунгуразан чӣ маълум кунанд, ки ҳамон аҷабруд бар суруди эшон дандон сафед мекунад».

Аз жанрҳои овозӣ Амир Хусрав ба қавволи аҳаммияти бузург додааст. Ба гуфтаи муҳаққиқи покистонӣ Мушфақ Салим Мирзо, қавволи дар равияҳои сӯфиёнаи Чиштиа ва Қодирия густариш ёфта буд ва самоӣ онҳо дар шакли қавволи мегузашт [115]. Эҳтимол Амир Хусрав, ки пайрави Чиштиа буд, қавволи моҳир буд ва бо эҷодиёти худ дар рушди он саҳми арзанда гузошт.

Рисолаи мусикии Амир Хусрави Дехлавӣ «Дар иншиоби усул ва фуруи мусиқӣ» дар унвони худ принсипи асосии мусиқӣ – асл-фаръ-ро дар бар гирифтааст. Ин рисола

❖ яке аз нахустин рисолаҳост, ки дар он мусиқӣ ва назми классикии форс-тоҷик ду паҳлуи як падида арзёбӣ гардидаанд. Ӯ фанни мусикиро аз риёзиёт дур карда, ба адабиёт, хусусан шеър наздик талқин медиҳад. Аз ин маълум мегардад, ки ӯ саҳму саъйю кӯшиши Сомониёни бузургро дар Эҳё ва поягузории фаҳмиши дунявии мусиқӣ хуб дарк карда, талқиноти онҳоро тарафдорӣ мекунад.

❖ характери амалӣ дорад, ба шартӣ муносибати замон бахшида шудааст.

❖ ҳам мазмунан, ҳам шаклан наздикшавии мусиқӣ ва назмро инъикос мекунад.

❖ аз аввалин намунаи рисолаест, ки ягонагии системаи раға-мақоми ҳинду форс-тоҷикро таҷассум намудааст.

❖ унсурҳои тасаввуфӣ (дар истилоҳоти наздик ба «инсони комил», саҳмгузорӣ ба жанри қавволи)-ро доро аст.

❖ хусусиятҳои асосии чараёни рушди мусикии созии замонашро хеле равшан баён кардааст. Муҳаққиқи маъруфи Эрон Маҳдӣ Баркашлӣ (а. XX) гуфтааст, ки «дар омӯзиши мусикии Шарқ баъзе мусиқишиносон ба рисолаҳои мусиқӣ муроҷиат мекунанд, иддаи дигари онҳо – ба созоҳои

мусиқӣ ва ин идда дар ин замина хеле муваффақ гаштааст» [42, с.10]. Рисолаи Амир Хусрав аз давраҳои дури асримиёнаӣ ба мо равандҳои амалии мусиқии созиро мерасонад, ки имрӯз онҳо ҳам мубрам ҳастанду ва ҳам дар истифодаи васеъ қарор доранд.

❖ ягона рисолаи мусиқии асримиёнаист, ки моҳияти концептуалии мусиқии мақомот – принсипи асл-фаръро ба сарлавҳаи худ баровардааст.

Амир Хусрав рисолаи худро бо ин принсип ном гузоштааст, вале амали онро дар ҷараёни ҳар як унсур наводааст. Шояд ин маънои онро дорад, ки дар замони ӯ принсипи асл-фаръ ҳамчун асоси мақомбандӣ хеле устувор буд ва муаллиф овардани шарҳи онро дар алоҳидагӣ зарур нашуморидааст.

III.3.4. Қутбиддини Шерозӣ.

Рисолаи мусиқӣ аз «Дуррату-т-тоҷ ли-ғуррати-д-Диббоҷ»

Маҳмуд бин Масъуд Қутбиддин Алломаи Шерозӣ (1236 – 1311) – яке аз намоёндагони маъруфи илми асрҳои миёна аст. Ӯ дар Шероз таваллуд шуда, маълумоти ибтидоиро аз падар-табиб ва амакаш гирифта, сонӣ шогирди олими бузурги асри XIII Насриддини Тусӣ (с.ф. 1276) мешавад. Муддате ба Рум ва Суриё сафар карда, ба Табрез бармегардад ва ба омӯзиши китобҳои нучум, фалсафа, риёзӣ, мусиқӣ ва дигар машғул мешавад. Ӯ худ тарҷума мекард ва тавзеҳот менавишт. Қутбиддини Шерозӣ марди фозили замонаш буд. Қисми зиёди ҳаёти худро бо амри тақдир дар хизмати ҳокимони муғулии Эрон гузарондааст. Ва бо супориши яке аз онҳо (Диббоҷ) асари энциклопедии «Дуррату-т-тоҷ»-ро навиштааст. Дар фанни мусиқӣ ӯро ҳамчун муаллифи рисолаи мусиқӣ дар асари энциклопедии «Дуррату-т-тоҷ» мешиносанд. Ин асар ба забони форсӣ-тоҷикӣ навишта шуда, қариб ҳамаи илмҳои ҳамон замонро дар бар мегирад.

Рисолаи мусиқӣ – «Дар илми мусиқӣ» дар фасли фанҳои риёзӣ ҷойгир аст⁹¹.

Соҳтори рисола чунин аст: муқаддима, мақолоти якум (аз 10 қисм), мақолоти дуюм (аз 10 қисм), мақолоти сеюм (аз 10 қисм), мақолоти чаҳорум (аз 4 қисм) ва ҳулоса (аз 11 суҳбат), мақолоти панҷум (аз 7 қисм) ва хотима.

Баҳси «*санъати иҷрои мусиқӣ*»-ро Қутбиддин Шерозӣ бо таъя ба ақидаҳои олимони гузашта дар муқаддима оғоз мекунад.

⁹¹ Нусхаи беҳтарини онро мусиқишинос Исроҳ Рачабов ба русӣ тарҷума карда, бо рисолаи доктории худ (1970) ба илм ворид кард [140]. Мутаассифона, дастнависи тарҷума то ҳол рӯйи ҷопро надидааст. Нусхаи дастнавис (соли 1309, иборат аз 31 ҷарҳ, 168а-198б), № 816 дар Ҳазинаи дастхатҳои Пажӯҳишгоҳи санъатшиносӣ (ш. Тошканд) маҳфуз аст. Дар ин китоб ҳамаи иқтибосҳо аз овардаҳои проф. И. Рачабов [141] бо тарҷумаву тавзеҳоти мо меоянд.

Дар *муқаддима* Шерозӣ ду истилоҳро таҳлил кардааст: «савт» ва «нағма»-ро. Ду намуди савт – «*мулоим*» ва «*мунофир*»-ро ном гирифтааст. Инсон дорои қувваи *соеа* аст. Ба қувваи *соеа* ду гуна хос аст: қобилияти фарқ кардани садои маҳин ва садои дурушт ҳамчун садои ҷудогона (1); қобилияти шунидани садоҳои якҷо (2). Қобилияти фарқ кардани садоҳоро Шерозӣ *қуввати мумайиза* меномад ва онро ба инсон ва ҷонвар нисбат медиҳад. Вале таъкид мекунад, ки барои ҳайвонот савт василаи муошират (огоҳӣ аз хатар, пурсидани ёрӣ ва ғ.) аст. Инсон зарурати ифода кардани фикру андеша, хушнудиву ғамгинии худро низ ҳис кард ва савтҳои мусикиро ихтироъ кард. Савтҳо дар пайҳамӣ ва якҷо ба инсон илҳом мебахшанд ва руҳашро қавӣ мегардонанд. Ин аст иқтидори мусиқӣ. Агар маҷмуи савтҳо номукаммал бошад, баръакс, инсонро озор медиҳад.

Бо истилоҳи «нағма» воҳиди лаҳниро ифода мекунад, ки барандаи мазмуни этикӣ аст. Ба воситаи он оҳанг меофаранд ва ин оҳанг қудрат дорад эҳсосоти гуногуни инсонро ифода намояд.

Ҳамин тавр, Қутбиддини Шерозӣ «савт»-ро ҳамчун садои мусиқавӣ ва «нағма»-ро чун дараҷаи лаҳнӣ талқин додааст.

Дар *қисмҳои аввал ва дуюми боби якум* Шерозӣ гуфтаҳои Форобӣ, Ибни Сино ва Сафиуддин Урмавиرو муқоиса карда, шаш эроди Сафиуддин Урмавиرو нисбат ба гуфтаҳои Форобӣ оварда, «савт»-ро чунин таъриф кардааст: «савт падидаест, ки онро мешунавем.. ...ҳамчун унсури мусиқавӣ он дорои пастубаландӣ ва замон аст. Савти мусиқавӣ танҳо дар мавриди лаппиш ба вучуд меояд».

Қисми сеюм дар бораи *нағма* аст. Муаллиф гуфтаҳои Форобӣ, Ибни Сино ва Сафиуддин Урмавиرو қиёс карда, муносибати худро иброз менамояд. Баъди ин Шерозӣ тарафдор будани ду нуктаро аз таърифҳои фавқуззикр қайд кардааст: «нағма – ҳамеша натиҷаи лаппиш аст (дар ҳоле, ки савти ғайримусиқавӣ не); ва дуном он ки савт ба гӯши инсон фораҷ аст (ҳарчанд ки одамон саликаи гуногун доранд)».

Қисми чаҳорум ба сабабҳои пайдоиши савтҳои пасту баланд бахшида шудааст. Шерозӣ баъзе гуфтаҳои Форобиро зерин танқид гузошта, омилҳои пастубаландии савтҳо чунин мешуморад: «омилҳои савтҳои болоӣ: 1) кӯтоҳии тор; 2) борикии тор; 3) дараҷаи саҳт кашидани тор. Ва омилҳои савтҳои поёӣ, баръакс: 1) дарозии тор; 2) ғафсии тор; 3) суғт кашидани тор».

Дар *қисми панҷум* аввал ҳалки инсонро сози мукаммалтарини мусиқӣ тасдиқ намуда, омилҳои физикии пайдоиши савтро дар асбобҳои торӣ ва нафасӣ муфасссал мефаҳмонад.

Қисми шашум оид ба унсурҳои нағма дар рабт бо ҳарфҳо ва таъсири онҳо ба эҳсосоти инсон аст.

Дар *қисми ҳафтум* дар бораи калимаи «лаҳн» – маъно, сифат ва гунаҳои истифодаи он сухан меравад. Калимаи «лаҳн»-ро муродифи калимаи юнонии «мусикӣ» дониста, ду маънои онро мегӯяд:

1. ибораи (пайиҳамии) савтҳои мусикӣ дар ҳудуди замон (ритм)-и муайян;

2. ибораи (пайиҳамии) савтҳои мусикӣ дар ҳудуди замон (ритм)-и муайян, ки бо шеъри пурмаънову воло сароида мешавад.

Қироати Қуръон ё тиловати хутба низ ба маънои дуоюм як навъи лаҳн маҳсуб меёбад.

Шерозӣ лаҳнхоро бо калимаи «нағамот» низ ном мегирад ва онро ҳамчун «оҳанг» маънидод мекунад.

Дар *қисми ҳаштум* гуфтааст, ки мусикӣ иборат аз се қисм аст:

1. иҷрои мусикӣ – сарояндагӣ ва навозандагӣ;

2. эҷоди мусикӣ

3. назарияи мусикӣ

Дутои аввалро ба амалияи мусикӣ ва сеюмро ба илми мусикӣ тааллуқ медонад (аз афкори Форобист – Ф.А.). Ӯ таъкид мекунад, ки сомеаи кас бояд барои дарки мусикӣ омода бошад, қабули мусикӣ ба шунавандаи воқиф аз сифатҳои зарбиву интонатсионии мусикӣ бештар ҳаловат мебахшад.

Қисми нӯҳум дар бораи фанни назарияи мусикӣ аст, ки асосаш лаҳн аст ва унсурҳои дигари он нағамот ва дараҷот – чинс ва чамъ мебошанд.

Доираи фаннии мусиқиро фанҳои арифметика, геометрия ва табиатшиносӣ мешуморад (*қисми даҳум*). Шерозӣ қайд мекунад, ки он чи ки дар боби якуми рисола дида баромада шуд, бо фанни физика алоқаманд буд, дар гуфтаҳои бобҳои минбаъда мусикӣ бештар аз ҷиҳати риёзӣ дида мешавад.

Дар даҳ қисми *боби дуоюм*, дар бораи мутаносубии рақамии савтҳо, аз ҷумла, $\text{мисл} = 1:1$; $\text{зеъф} = 2:1$; $\text{амсол} = 3:1$; $\text{аъзоф} = 4:1$ ва таркиботи ҳар яки ин таносубҳо (*қисми якум*); вобастагии нисбати нағмаҳо аз дарозии тор, пайдошавии фосила иборат аз ду савти мусикӣ (*қисми дуоюм*); фосилаҳои консонансӣ ва диссонансӣ (*қисми сеюм*); бартарии фосилаҳои таносубии арифметикӣ аз таносубии геометрӣ; бартарии фосилаҳои иттифок барои сохтани оҳанг (*қисми чаҳорум*); таърифи буъд, чамъ ва лаҳн: буъд аз ду, чамъ – аз зиёда аз ду савт ташаккул меёбад; лаҳн – ибораи савтии мавзун аст; дар қиёс бо чамъ лаҳн сифатҳои хоссаро дорост. Афкори Форобиро оид ба чамъ дар охир чамъбаст кардааст: «Маҷмуи савтҳое, ки дар таркибаш беш аз як чинс дорад» (*қисми панҷум*).

Қисми шашум дар бораи навъҳои фосилаҳост: *аъзам* (бузург), *авсат* (миёна) ва *сағир* (хурд). Шерозӣ мегӯяд, ки ҳарчанде ҳалқи инсон

мукаммалтарин сози мусикӣ бошад ҳам (Форобӣ), дар чен кардани фосилаҳо он ва созҳои нафасӣ ба кор намеравад. Дар ҳалли ин масъала асбобҳои торӣ муфиданд, ки барои айён дидану чен кардани савту фосилаҳо имконият медиҳанд. Дар рисолаи худ Шерозӣ мутаносубии фосилаҳоро дар нақшаи тори сози уд овардааст. Қойғиршавии нағмаҳоро дар дастаи уд бо ҳарфҳо (абҷад) ишора кардааст.

Дар *қисми ҳафтум* Шерозӣ дар бораи дараҷаи хушоянд (консонанс) ва нохушоянд (диссонанс)-и фосилаҳо изҳори ақида менамояд. Аз он бармеояд, ки ба фосилаҳои консонанс октава, квинтдетсима, кварта, квинта, ундетсима, дуодетсима; фосилаҳои хурд (секундаҳои бузург ва хурд, нимпардаи хурд) тааллуқдоранд. Фосилаҳои аз инҳо калонтар ё хурдтар ба диссонанс дохиланд. Дар назарияи мусикии асримиёнаии Шарқ фосилаҳои диссонанс унвонҳои алоҳида надоштанд. Онҳоро муаллифони рисолаҳо бо рақамишора ном мегиранд. Фосилаҳоро ду навъ мешуморанд: *иттифоқи аввал* ва *иттифоқи сонӣ*.

Қисми ҳашиум оид ба исмҳои абъод аст. Сухан дар бораи мутаносубӣ дар *абъоди аъзам* (имрӯза – таркибӣ), *авсат* (миёна) ва *сагир* (хурд) мееравд:

азъоф (изофа) = (мутаносубии ҷаҳортоӣ) = *зил-кулл миаттайн* = квиндетсима⁹².

зеъф ва нисфи зеъф ($2^{2/3} = 8 : 3$) = (мутаносубии сетой) = *зил-кулл вал-хамс* = дуодетсима⁹³.

зеъф ва сулси зеъф = *зил-кулл вал-арбаа* = ундетсима⁹⁴.

зеъф = (2:1) = *зил-кулл* = октава

зеъф ва нисф ($1^{1/2}$) = *зул-хамс* = квинта

мисл ва сулс ($1^{1/3}$) = *зул-арбаа* = кварта

мисл ва сумн ($1^{1/8}$) = *танини* = секундаи бузург ё мадда («дукарата»).

мисл ва саласа ($1^{13/200}$) = *мисл ва ҷузъи мин саласа арбаъийн* ($1^{1/43}$) = *фазала* ва ё *бақия* (нимпардаи хурд).

Қисми нуҳум гурӯҳҳои фосилаҳо (абъод)-ро меоварад:

а) фосилаҳои бузург – *аъзам*:

❖ *зил-кулл миаттайн* (квинтдетсима)

❖ *зил-кулл вал-хамс* (дуодетсима)

❖ *зил-кулл вал-арбаа* (ундетсима)

❖ *зил кулл* (октава)

⁹² Квинтдетсима (лот. quinta-decima – понздаҳум) – фосилаи таркибии мусикӣ иборат аз 15 дараҷа, яъне дар ҳаҷми ду октава (1); дараҷаи понздаҳуми дараҷоти диатоникӣ (2).

⁹³ Дуодетсима (лот. duodecima – дувоздаҳум) – фосилаи таркибиест аз ҷамъи октава ва квинта ба вучуд омада (1); дараҷаи дувоздаҳуми дараҷоти диатоникӣ (2).

⁹⁴ Ундетсима (лот. undecima – ёздаҳум) – фосилаи таркибӣ, ки аз ҷамъи октава ва кварта ба вучуд меояд (1); дараҷаи ёздаҳуми дараҷоти диатоникӣ (2).

б) миёна – *авсат*:

❖ *зул-хамс* = квинта

❖ *зул арбаа* = кварта

в) хурд – *сагир*. Ин гурӯҳро инчунин абъоди лаҳнийя (яъне фосилаҳои оҳангӣ) меноманд. Онҳо се навъ мешаванд:

❖ *кабири лаҳнийя*, яъне бузурги оҳангӣ. Ин навъ тавассути коста кардани дараҷаҳои кварта ба вучуд меояд ва фосилаҳои квартаи костаанд.

❖ *авсати лаҳнийя* – навъи фосилаҳои секундаи бузурганд.

❖ *сагири лаҳнийя* – се навъи секундаи хурдро дар бар мегирад.

Қисми даҳум дар бораи савтҳост, ки аз тори кушода (мутлақ) ва қисми поёнии он ба вучуд меоянд. Ин савтҳо аз савтҳои дигар фарқ мекунанд.

Боби сеюм низ аз даҳ қисм иборат аст:

қисми якум – баҳсест оид ба он ки чӣ тавр фосилаҳо дар натиҷаи ҷамъу кам кардан пайдо мешаванд;

қисми дуум – тақсимои фосилаҳо ва истифодаи онҳо;

қисми сеюм – тақсими кварта ба фосилаҳои лаҳнӣ (оҳангӣ);

Қисми чаҳоруми боби сеюм дар бораи тақсими кварта ва унвонҳои навъи он. Квартаро ба се ва ё баъзан ба ҷаҳор тақсим мекунанд.

Дараҷоти квартаи тақсимшуда ҷинс номида мешавад. Онҳо гуногунанд. Кварта ҳеҷ гоҳ ба қисмҳои якхела тақсим намешавад, зеро ки дар ин маврид зебо намебарояд. Фосилаи аввал аз секундаи бузург калонтар, дуум – баробари он ва сеюм аз он хурдтар мешавад.

қисми панҷум – дар бораи тақсими кварта ба се қисм. Ин қисмҳо нобаробаранд ва дар асоси онҳо метавон ҷинсҳои сершумор ба вучуд овард;

қисми шашум – тақсими кварта ба ҷаҳор қисм;

қисми ҳафтум – оид ба дараҷаи хушояндии ҷинсҳо;

қисми ҳаштум – оид ба ҷинсҳои маъмулӣ ва гумшуда (берун аз амалияи мусиқӣ);

қисми нуҳум – дар бораи тақсими квинта ба 81 гуна тавассути ҷамъи як секундаи бузург (дар ибтидо, мобайн ва охир) ба кварта;

қисми даҳум – масъалаҳои дигаре марбут ба сохтори ҷинс.

Баъзе муҳаққиқон мешуморанд, ки «ҷинс – қисми ҷамъ, маҷмуи пайиҳамии се фосилаест дар диапозони кварта». Ба гуфтаи Шерозӣ ин таърифи комили ҷинс буда наметавонад, зеро ки ҷинсҳои мустақил (ки қисми ҷамъ нестанд) ба ҷунин таъриф мансуб намешаванд.

Муҳаққиқони иддаи дигар меӯянд, ки «ҷинс – маҷмуи пайиҳамии пардаҳост дар диапозони абъоди авсат (кварта ва квинта)». Ба ақидаи Шерозӣ ин ҳам номукаммал аст, чунки ҷинсҳои аз диапозони кварта хурд ба он дохил шуда наметавонанд.

Хулосаи Шерозӣ он аст, ки «ба чинс он маҷмуи пайиҳамии савтҳо дохиланд, ки дар диапазони абъоди авсат (кварта, квинта) ва ё диапазони хурдтар аз онҳо ҷой мегиранд».

Чинсҳои маъмулӣ ду намуд мешаванд: 1. *лайӣин*; 2. *қавӣ*.

Дар навбати худ *чинсҳои лайӣин* се гуна мешаванд – расмӣ, қавнӣ, низомӣ (расим, қавнӣ, нозим).

Гунаи якум *расим* («кашидашуда», «тасвиршуда»). Он дукарата (азъаф) аст, чунки дар таркибаш ду фосилаи якхела аст. Садои ҳар ду хеле зебост, мисли тасвир.

Гунаи дуюм *қавнӣ* («дунявӣ») ном дорад. Он аз якум дида маҳинтар ва ба ғӯш форамтар аст.

Гунаи сеюми чинсҳо *нозим* («батартиб»).

Ҳар кадоми ин се боз дугунаианд, ки ба шаш гурӯҳ тааллуқ доранд. Дар натиҷа теъдоди умумии гунаҳои *чинсҳои лайӣин* ба 36 мерасад.

Чинсҳои қавӣ 4 хеланд:

- ❖ *ғайримуттасил* («қаслнамашаванда»)
- ❖ *зуттазъиф* («иловашуда», «дукарата»)
- ❖ *муттасил* («пайвастишаванда»)
- ❖ *мунфасил* («ҷудошуда»)

Ҳамагӣ дар амалияи мусиқӣ 81 чинси қавӣ дар истифода аст.

Боби ҷаҳорум аз ҷаҳор қисм ва хотима иборат аст.

Он ба сохтани табақот, чинсҳо дар диапазони фосилаҳои аъзам, мутаносубӣ ва теъдоди чунин фосилаҳо бахшида шудааст.

Қисми якум оид ба сохтани кварта бо иловаи секундаи бузург дар ҳудуди октава ва дуоктавай (квинтдетсима) мебошад. Шерозӣ чунин таърифи ҷамъро овардааст: «ҷамъ – маҷмуи пайиҳамии пардаҳост дар диапазони фосилаи аъзам (аз октава то квиндетсима – Ф.А.). Онҳо дар натиҷаи тақсимшавии абъоди аъзам ба вучуд меоянд».

Байни онҳо аз ҳама шарифтарин фосила октава аст, ки аз ду кварта ва як секундаи бузург иборат аст. Ҳар як тетраҳорди таркибии он чинс номида мешавад. Инак, «аз пайвастишавии ду чинс бо як фосилаи секундаи бузург дар ҳудуди октава дараҷоте пайдо мешавад, ки давр ном дорад».

Тетраҳорди якум *табақаи аввал* ва тетраҳорди дуюм – *табақаи сонӣ* ном мегиранд. Секундаи бузург зимни ин дараҷот унвони фосила (ба маънои «ҷудоқунанда», «мобайнӣ»)-ро ба худ мегирад. Ҳамин тавр, дар ҳудуди октава ду чинс (тетраҳорд) бо фосилаи мобайнии секундаи бузург – *танинӣ* ҷо мегирад. Аз ин се (ду тетраҳорд ва як секундаи бузург) вобаста ба ҷойгиршавии фосила (ба маънои «ҷудоқунанда», «мобайнӣ») – дар ибтидо, мобайн ва ё охир, се хели дараҷот ба вучуд меояд.

Фосилаи миатгайн (квинтдетсима) низ бо ҳамин принцип сохта мешавад: тетраҳорди поёнии октаваи дуҷум – *табақоти салиса* (табақоти сеҷум), тетраҳорди болоии октаваи дуҷум – *табақоти робуан*. Пайвастишавии табақоти таркибии миатгайн имконияти пайдошавии нӯҳ гунаи ҷамъро медиҳад.

Дар қисми дуҷум дар бораи миқдори дараҷаҳои ҷамъ ва унвонҳои онҳо сухан меравад.

Ҳар як ҷамъ аз ду октава иборат мешавад, дар он ҳар як октава – аз ду ҷинс. Шерозӣ таъкид кардааст, ки теъдоди дараҷаҳои ин ҷинсҳо дар ҳар маврид гуногун буда метавонад. Дар мавриди истифодаи мустақили ҷинсҳо теъдоди дараҷаҳои онҳо зиёдтар аст, аз мавриде, ки ҷинс ба ҳайси воҳиди дохилии ҷамъ истифода шавад. Дар ҳолати пайвастишавии ҷинсҳо ба ҷамъ баъзе дараҷаҳо умумӣ мешаванд. Дар натиҷа ҷамъҳои ҳафт то понздаҳдараҷаӣ ба вучуд меоянд.

Унвонҳои дараҷаҳо:

I – *сақилот-ал-мафрузат* («асосҳои поёнӣ»), фарзан – тоника;

II – *сақилот-ар-рабисат* («поёниҳои ангуштгирифта») – «рабисати поёнӣ»;

Ҳамин тавр номи дараҷаҳои дигар ҳам оварда шудааст:

III – *васитот-ар-рабисат* – «рабисати миёни»;

IV – *ҳаддат-ар-рабисат* – «рабисати болоӣ»;

V – *сақилот-ул-авсат* – «авсати поёнӣ»;

VI – *васитат-ул-авсат* – «авсати миёни»;

VII – *ҳаддат-ул-авсат* – «авсати болоӣ»;

VIII – *ал-вусто* – «миёни».

Ба гуфтаи Шерозӣ дар октаваи поёнӣ ин унвонҳо дар ягон ҳол тағйир намеёбанд.

1. Дар октаваи болоӣ, агар фосила (ба маънои «ҷудоқунанда», «мобайнӣ») дар поёни ҷамъ ояд, он гоҳ дараҷаҳо чунин номҳоро мегиранд:

IX – *фосилаи вусто* – «фосилаи миёни» (яъне аз миёни як секундаи бузург = фосилаи чойгир аст).

X – *сақилот ал-мунфосилот* – «ҷудоқунандаи поёнӣ»;

XI – *васитот ул-мунфосилот* – «ҷудоқунандаи миёни»;

XII – *ҳаддатот ал-мунфосилот* – «ҷудоқунандаи болоӣ»;

XIII – *сақилот ал-ҳаддот* – «поёни болотарин»;

XIV – *вақитот ал-ҳаддот* – «миёнии болотарин»;

XV – *ҳаддот ал-ҳаддот* – «болоии болотарин».

2. Агар фосила дар октаваи болоии ҷамъ чой гирад, дараҷаҳои IX, X ва XI ҳамон унвонҳоро бо иловаи калимаи муттасилот («тағйирнаёбанда» ё «пайвастишуда») мегиранд: *сақилот ал-муттасилот*, *васитот ал-*

муттасилот ва *ҳаддот ал-муттасилот*; дараҷаҳои XII, XII ва XIV – *сақилот ул-ҳаддот*, *василот ул-ҳаддот*, *ҳаддот ал-ҳаддот*; дараҷаи XV – *фосилат ул-ҳаддот* (ба маънои фосилаи қисми болотарин).

3. Агар фосила дар мобайни октаваи болоӣ ҷо гирад, дар ин ҳолат номи дараҷаҳои IX, X ва XI – ҳамон тавр (*сақилот ал-муттасилот*, *васитот ал-муттасилот* ва *ҳаддот ал-муттасилот*) боқӣ мемонад, дараҷаи XII – *фосилот ал-муттасилот* ва дараҷаҳои XIII, XIV, XV дар якҷошавӣ бо калимаи «*ҳаддот*» ном мегиранд.

Баъзе муҳаққиқони пешин ҷамъи аз октаваи поёнӣ бо иловаи тетраҳорди сеюм пайвастшуда ва диапазони савтҳои канории он баробари ундетсима (8:3) бударо *ҷамъи комил* ном гирифтаанд. Олимони минбаъда ба онҳо норозигӣ баён карда, *ҷамъи комил* гуфта, ҷамъи баробари квинтдетсима – зулл-кулл-миратгайн (4:1)-ро меғўянд, зеро ки он ҳамаи унсурҳои таркибии дараҷотро бо хусусиятҳои беҳтарин дар бар гирифтааст.

Қисми сеюм дар бораи гурӯҳҳои гуногуни ҷамъхост, *қисми чаҳорум* оид ба баҳрҳо ва навъҳои ҷамъхост. Ба гуфтаи Шерозӣ ҳар як ҷамъ аз якчанд табақот ё чинс иборат аст, ки онҳоро *баҳр* меноманд. Як ҷамъ метавонад баҳрҳои гуногунро дар бар гирад. Шерозӣ ҷадвали баҳрҳои таркибии дорои диапазони квинтдетсимаро овардааст. Дар ҳашт дараҷаи октава панҷ баҳри квартоӣ (яъне навъи тетраҳордӣ) ва аз як ҷамъи квиндетсима – нуҳ навъҳои якоктавай пайдо мешавад.

Хотимаи боби чаҳорум ба сози мусиқии уд ва тарзи сохтани чинсҳо дар торҳои он бахшида шудааст. Хотима аз 11 суҳбат иборат аст.

Дар *суҳбати аввал* оид ба асбобҳои мусиқӣ ва афзалияти уд сухан меравад. Шерозӣ хотиррасон мекунад, ки ба ақидаи Форобӣ сози мукамалтарин ҳалқи инсон аст, баъд – най ва сониян – танбӯр, ки он замонҳо номи дигари камонча (имрӯз – сато)-ро низ дошт.

Созҳои торино Шерозӣ ба ду гурӯҳ тақсим мекунад:

1. ҳамонҳое, ки савтҳои дорои пастубаландии гуногун танҳо дар торҳои кушоди онҳо иҷро карда мешавад, ба монанди чанг, қонун, нузха, навҳӣ ва ғ.

2. созҳое, ки савтҳои дорои пастубаландии гуногунро метавон дар як тори он навохт, масалан, уд ва дигар.

Дар гурӯҳи дуёми созҳои мусиқӣ услуби баровардани садо осонтар аст.

Удро мукамалтарин сози мусиқӣ мешуморад. Афзалияти уд дар он аст, ки ҷӯри он квартоӣ аст. Ҳамаи панҷ ҷуфти тори уд ба кварта ҷӯр мешаванд. Номҳои торҳо чунинанд: бам («бас»), маслас («сегона»), масна («дугуна»), зер («болоӣ») ва ҳадд («болотарин»).

Сухбати дуҷум дар бораи ҷойгиршавии дастон аст. «Дастон» гуфта пардабандҳоеро меномиданд дар дастаи сози мусиқӣ. Онҳо ҷойи савтбарорӣ махсус меёбад. Шерозӣ қайд кардааст, ки тарзи тақсимои тор ва ҷойгиршавии дастон дар гуфтаҳои Форобӣ ва Сафиуддин Урмавӣ гуногунанд. Тақсимои Форобӣ мураккабтар аст ва дастон дар он дар масофаи хурдтар ҷо гирифтаанд.

Сухбати сеҷум оид ба пардаҳои канории фосилаҳо дар дастонҳои уд.

жри муқаррарии уд квартаӣ аст. Муаллиф мисолҳои зиёдеро барои талқини мавзӯ меоварад. Сози уд дипазони беш аз ду октави́ро дорост. Ҳар як октаваи он 17 дараҷаҳо дар бар мегирад.

Сухбати ҷаҳорум ба тарзи садобарории чинсҳо дар дастаи уд бахшида шудааст. Дар амалияи мусиқӣ фосилаҳои оҳангӣ (аз кварта хурдтар) се навъ мешаванд:

❖ фосилаҳои оҳангии бузург (*аъзам*) – бо ду пардабанди мобайнӣ – бо номи *танинӣ* (Т) баробари секундаи бузург;

❖ фосилаҳои оҳангии миёна (*авсам*) – бо як пардабанди мобайнӣ – бо номи *муҷаннаб* (Ҷ) баробари секундаи хурд;

❖ фосилаҳои оҳангии хурд (*сағир*) – бе пардабанди мобайнӣ, *бақия* (Б) баробари секундаи хурд.

Чинс – маҷмуи пайиҳамии се фосилаи оҳангӣ дар ҳудуди кварта мебошад. Чунин таъриф ба чинсҳои таркибии ҷамъ дахл дорад. Сохтани чунин чинс танҳо аз фосилаҳои гуногун имконпазир аст. Зеро ки, агар чинс аз фосилаҳои якхела сохта шавад, масалан, аз фосилаи бақия (Б) квартаҳо пур кунем, он иборат аз 7-8 дараҷа мешавад. Чинсҳои ҳафт-ҳаштдараҷаӣ, яъне чинси беш аз се фосиладор чинси таркибии ҷамъ шуда наметавонад. Чунин чинсҳо ба таври мустақил маъмул мешаванд.

Шерозӣ барои сохтани чинсҳо навъи *чинси лайи́нро* истифода мебарад. Ў ду тарзи онро меоварад. Дар *тарзи аввали* сохтани чинс ду фосилаи Т бо як бақия (дар ҳолати болораванда) пайваст мешаванд ва ин гурӯҳи чинсҳо *зул-маддатайн* меноманд :

$$Т+Т+Б = 204+204+90$$

$$Б+Т+Т = 90+204+204$$

$$Т+Б+Т = 204+90+204$$

Дар *тарзи дуҷум* – ду Ҷ бо Т (дар ҳолати болораванда) ва ин гурӯҳи чинсҳо *муттасили авсам* («миёнаи пайвастшуда») ном дорад :

$$Т+Ҷ+ Ҷ = 204+180+114$$

$$Ҷ+ Ҷ+Т = 180+114+204$$

$$Ҷ+Т+ Ҷ = 180+204+114$$

Ҳар дуи ин гурӯҳи чинсҳо ба навъи ғайри муфрад дохил мешаванд ва дар алоҳидагӣ (ба таври мустақил) маъмул нестанд.

Шерозӣ ба ҳайси *ачноси муфрад* («чинсҳои алоҳида»), ки ба ҷамъ дохил нестанд ва мустақил маъмуланд, инҳоро овардааст:

муфради аввал : $Ч+Ч+Ч+Б = 180+114+114+90$

муфради сонӣ : $Ч+Ч+Ч = 180+180+114$

Инчунин чинсҳои меоварад, ки ба ҳайси ҷамъ низ нақш мебозанд:

чинси муфради асгар : $Ч+Ч+Б+Т+Ч = 180+114+90+204+114$

чинси асгар : $Ч+Ч+Б = 180+114+90$

чинси муфради аъзам : $Ч+Т+Ч+Ч+Б = 180+204+180+114+180$

чинси муфради асват : $Ч+Б+Т+Ч+Ч = 180+90+204+114+180$

Сухбати панҷум ба гунаҳои ҷамъ ва тарзи навохти онҳо дар уд бахшида шудааст.

Ҷамъ пардаҳои буъдҳои аъзам ва авсагро дар бар мегирад. Агар маҷмуи пайиҳамии ҷамъ аз як октава хурд бошад, онро *ҷамъи ноқис* меноманд, дар диапазони октава – *давр*, дар диапазони ундетсима – *ҷамъи комил*. Дарҷоти ҳудуди майдони садои квинтдетсима низ ҷамъ аст, вале он танҳо дар мусиқии соӣ ба кор бурда мешавад.

Маълум аст, ки октава метавонад аз пайвастиҳои ду кварта (халис) ва як секундаи бузург ба вучуд ояд. Барои сохтани давр ду чинсро (новобаста аз сохтори дарунии онҳо) пайваст карда, ба онҳо як секундаи бузургро (дар аввал, мобайн ва ё дар охир) ҳамроҳ кардан кифоя аст. Айнан ҳамин тавр аз пайвастиҳои ду чинси гуногун дар ҳудуди кварта ва квинта (тетрахорд ва пентахорд – Ф.А.) новобаста аз пасупешии онҳо давр ташаккул меёбад.

Инак, Шерозӣ, ду тарзи ба вучуд овардани даврро қайд кардааст:

❖ тетрахорд+тетрахорд+секундаи бузург;

❖ тетрахорд+пентахорд.

Дар идомаи ин таҳлилҳо Шерозӣ шакли ҳамаи ҷамъҳои дар амалии мусиқии замонаш маъмулро дар нақшаи муфассал овардааст.

Сухбати шашум дар бораи сохтани нави даврҳо тибқи пардабандии уд, ки дар октаваи поёни номи табақотро доранд.

Сафиуддини Урмавӣ мегӯяд, ки дар уд ҳамагӣ 17 парда аст. Ҳар як даврро метавон аз ҳар як парда сохт. Шерозӣ чунин мешуморад, ки ҳар як парда функсияи тониқаро иҷро карда наметавонад.

Шерозӣ, ҳарчанд ки таърифи падидаи «мақом»-ро наовардааст, вале нахустин муаллиф аст, ки истилоҳи «мақом»-ро ба маънои имрӯза истифода бурдааст. Масалан, ӯ мегӯяд: «... дар мақомҳои Ушшоқ ва Бусалик умумият ҷо дорад. Аввали табақоти якуми мақоми Ушшоқ ва охири табақоти мақоми Бусалик як аст. Лекин ба гӯш ин умумият гуногун мерасад...». Аз ин маълум мешавад, ки мафҳуми «мақом» ба ӯ навабуд ва дар амалии мусиқии замонаш ҳале фаровон истифода мешуд.

Сухбати ҳафтум дар бораи гунаҳои сохтани ҷамъҳо дар мавриди ҷӯри ғайрикварта дар уд. Дар ин маврид сохтани ҷамъҳо аз ҷӯри соз вобастагӣ дорад. Шерозӣ ду тарзи ҷӯрро дар ин маврид қайд кардааст:

❖ бо мутаносубии якхелаи ҳамаи торҳо;

❖ бо мутаносубии гуногуни торҳо.

Тибки ин ду гунаи ҷӯр Шерозӣ чадвали сохтани ҷамъҳоро аз ҳафтдаҳ парда дар табақоти Ушшоқ ва табақоти Бусалик овардааст.

Дар *сухбати ҳаштум* мафҳумҳои *парда*, *овоз*, *таркиб* ва *шуъба* таъриф ва талқини худро меёбанд.

Парда – системаи савтхост, ки бо тартиби муайян ба низом дароварда шудааст ва бо диапазони фосилаи октава маҳдуд аст. Дар ин талқинот *парда* муродифи *ҷамъ* маҳсуб меёбад. Шерозӣ мегӯяд, ки Сафиуддини Урмавӣ пардаҳои зеринро номбар кардааст: Ушшоқ, Наво, Салмак, Рост, Наврӯз, Ироқ, Исфакон, Бузург, Зерафканд, Раҳовӣ.

Овоз дорои диапазони аз октава (парда) хурдтар аст. Баъзе ҷамъҳо, масалан, Гардонийя, Наврӯз, Муҳайяр ва Исфакон овозанд (на парда).

Таркиб аз қисмҳои гуногуни *парда*, *овоз* ва *шуъба* ташкил меёбад.

Шуъбаҳо инҳоянд: Дуғоҳ, Сегоҳ, Чоргоҳ, Панҷгоҳ, Рӯйи Ироқ, Мубарқаъ, Моя, Ҳисор. Моҳияти шуъба бо он муайян мешавад, ки то кадом дараҷа дар он нуфузи ин ё он парда (ба маънои лаҳн) аст. Он метавонад қисми поёнӣ ё болоии парда-лаҳн маҳсуб ёфта, дар таркиби он бошад. Мавқеи шуъба дар парда-лаҳн хеле устувор ва мушаххас аст.

Навозандагони замони Шерозӣ якҷанд пардаҳои мушаххасро ба ҳайси тоника истифода мебарданд. Шерозӣ дараҷоти ин ё он парда-лаҳн, овоз ва шуъбаро мушаххас намеоварад. Ӯ фақат қайд мекунад, ки «агар дараҷотро аз пардаи муайяне оғоз кунанд, аз номи он номи дараҷот ба вучуд меояд».

Сухбати нӯҳум дар боби он аст, ки баъзан дараҷоти парда бо дараҷоти пардаи дигар монанд мешавад, қисмҳои поёнӣ ва ё болоии онҳо якхелаанд. Шерозӣ истилоҳоти «парда» ва «мақом»-ро ба як маъно (лаҳн, тоналност) истифода мебарад. Ин аз он далолат медиҳад, ки дар амалияи мусиқии давраи ӯ ивазшавии истилоҳи «парда» ба «мақом» аллакай оғоз гардида буд. Ба гуфтаи Шерозӣ дар мусиқии замони ӯ мақом, шуъба ва таркиб мафҳумҳои асосӣ ба шумор мераванд. Вале нисбати миқдор ва хусусиятҳои шуъбаву овоз ақидаҳо гуногунанд. Шерозӣ аз овардани онҳо даст мекашад.

Сухбати даҳум ба таъсири эмотсионалии пардаҳо бахшида шудааст. Ба ақидаи Шерозӣ ҳар як парда ба эҳсосоти инсон бо иқтидори гуногун таъсирбахш аст. Аз ҷумла, Ушшоқ, Бусалик, Наво – ҷасурӣ; Рост, Ироқ, Наврӯз, Исфакон – худ маҳин ҳастанд ва таассуроти хуб мерасонанд; Бузург, Раҳовӣ, Зерафканд, Занғула, Ҳусайнӣ – ғамгиниро ба вучуд

меоваранд. Ин таассуроти пардаҳо дар вақти интиҳоби шеърҳо ба эътибор гирифта мешаванд.

Сухбати ёздаҳум дар бораи навъи ҳаракат (интиқол)-и пардаҳо дар оҳанг аст. Онҳо якҷандтоанд:

❖ *ҳабит* – поёнраванда

❖ *саъид* – болораванда

❖ *муҳтамил* («тахминан») – ҳаракати оҳангие, ки аз мобайн оғоз мегардад, болораванда ва ё поёнраванда мешавад;

❖ *мустақим* («ҳаракати рост») – ҳолатест, ки ҳаракати поёнраванда (*интиқоли ҳабит*) ва болораванда (*интиқоли саъид*)-и оҳанг пайиҳам ба амал омада, ба пардаи аввал бармегардад.

❖ *интиқоли роҷеъ* («бозгашт») – ҳаракати бозгашт ба сӯи сарпарда (тоника), яккаратаи он – «*роҷеъи фард*», якҷанд маротибаи он – «*мутавадир*» («такроршаванда»). Агар фурумад ба сарпарда бошад – *лаҳиқ* ва агар ба пардаҳои ҳамсоя – *маҳалл*.

❖ *интиқоли муттасил* («пайдарпай») – ҳаракатест, ки дар он пардаи аввал (сарпарда) ҳар дафъа баъди дараҷаҳои болораванда омадааст.

❖ *интиқоли тафир* («ҷаҳишӣ»)

Дар ин ҷо хотиррасон мекунад, ки ба гуфтаи Форобӣ дар сохтани оҳанг савтҳои канории лаҳн «мабади алҳон» тақягоҳанд, савтҳои мобайнӣ – ёрирасон.

Ҳаракати оҳанг метавонад *мустақим* ва *ғайримустақим* бошад. Ва дуҷум навъҳои гуногун дорад:

❖ *мунъатиф* («гардишӣ»)

❖ *мустадир* («ҳалқашакл»)

❖ *мутаъарриҷ* («шикаста»)

Боби панҷум – дар бораи зарб (икӯъ), давраҳои зарбӣ (адвор) ва ҳолати сохтани оҳанг аст. Аз ҳафт қисм ва хотима иборат аст.

Дар *қисми якум* Шерозӣ таърифи иқоъро меоварад, ки пешиниён гуфтаанд:

Форобӣ: «иқоъ – ҷойгиршавии савтҳо дар замони муайянро меғўянд, ки деранд ва таносубият дар он бо ҳамон замон маҳдуданд».

Сафиуддини Урмавӣ: «иқоъ – маҷмуи нақраҳост, ки замони мобайни онҳо микдоран маҳдуд аст. Нақраҳо дар ин қолабҳо ба таври даври иқоъӣ ҷойгир шудаанд ва муназзамии нақраҳоро дар даври иқоъӣ гӯши инсон эҳсос мекунад».

Шерозӣ ба гуфтаи Сафиуддин эрод мегирад. Ба ақидаи ӯ дар он фарқияти мафҳумҳои «давр» ва «иқоъ» носаҳеҳанд.

Қисми дуҷум – оид ба деранди мобайни нақраҳо дар иқоъ ва гунаҳои он. Дар ҷараёни оҳанг, он гоҳ, ки як нағма ба нағмаи дигар мегузарад, вақте

мегузарад. Лаҳзаи оғоз то анҷоми садодиҳии нағма накра номида мешавад. Онҳо дорои деранданд. Байни накраҳо вақти муайяне ҷо дорад. Он кӯтоҳ мешавад ё дароз. Воҳиди муқаррарии муддати вақти байни накраҳо «А» (*алиф*), аз он дарозтар – «Б» (*бе*), аз он ҳам дарозтар – «Ч» (*ҷим*) ва ҷаҳор маротиб дарозтар – «Д» (*дол*) ва панҷ маротиба дарозтар – «Х» (*ҳейи ҳавваз*).

Ба гуфтаи Форобӣ замони байни накраҳо набояд аз «Х» зиёд бошад, чунки дар ин маврид он сабаби вайрон шудани оҳанг мегардад. Ва агар ин замон зудтар аз «А» бошад, он *таъйид* («шартӣ») ва ё *таъйиф* («коста») номида мешавад. Ҳамин тавр, воҳиди асосии замони байни ду накра «А» мебошад. Дар ин маврид байни он ду накра гузоштани ягон чизи сеюм имконнопазир аст. Байни «Б» метавон як нақро гузошт, байни «Ч» – ду накра ва байни «Д» – се накра ва байни «Х» – ҷаҳор нақро. Деранди «А» барои ҷараёни оҳанг хуб аст, деранди «Х» хеле кам вомерӯрад. Дерандҳои дигар («Б», «Ч» ва «Д») дар амалияи эҷоди оҳанг фаровон ҷо доранд.

Дар қисми сеюм дар бораи гунаҳои иқоъ сухан меравад. Дар ин масъала ду назар аст ва яке ба Форобӣ, дигаре ба ҳамзамонони Шерозӣ тааллуқ дорад.

Форобӣ: «дерандҳои байни накраҳо ба якдигар баробар мешаванд ва ё баробар намешаванд». Дар ҳолати баробар будан, онро *ҳазаҷ* меноманд: деранди байни ду накра «А» бошад – *хосийат ал-ҳазаҷ* ва *сареъ ул-ҳазаҷ* («ҳазаҷи ҳаракаткунанда»); дар мавриди «Б» – *хафиф ал-ҳазаҷ* («ҳазаҷи сабуқ»); «Ч» – *хафиф ас-сақил ал-ҳазаҷ* («ҳазаҷи сабуку вазнин»); «Д» – *сақил ал-ҳазаҷ* («ҳазаҷи вазнин»). Сонӣ, Шерозӣ бо мисолҳо гуфтаҳои Форобӣ ва эродҳои Сафиуддин Урмавиرو бар он меоварад.

Ҳамзамонони Шерозӣ гурӯҳҳои иқоъӣ (*азминаи иқоъӣ*) ва *доираҳои иқоъӣ* сохтаанд, ки дар якҷоягӣ системаи адворро тартиб медиҳанд. Дар он ҳар як *даври иқоъӣ* гаштаву баргашта такрор шудан мегирад. Байни оҳанг ва адвор алоқамандии зич ба вучуд меояд. Вақти байни ду доираи иқоъиро *фосилаи доира* меноманд. Ба ҳамин равол Шерозӣ нозуқиҳои системаи зарбии замонашро хеле муфассал овардааст. Сониян, адвори зарбии замонро меоварад ва ҳар як давраи зарбиро бо таркиботи он нишон медиҳад:

1. *сақили аввал* – иборат аз шонздаҳ накра, аз накраҳои *ҳазаҷ*, ки панҷ рукно ташкил медиҳад: ду ватади пайваста (*ватади маҷмуъ*), як фосилаи хурд (*фосилаи суғро*), як сабаби сабуқ (*сабаби хафиф*), як фосилаи хурд (*фосилаи суғро*). Ба ҳамин сурат баҳри шеърии зерин ташақкул меёбад:

мафӯйлун – фаъилун – муфтайлун

v – v – / v v – / – v v –

танан-танан/ тананан / тан-тананан

2. *сақили сонӣ* – иборат аз ҳашт накра: ду ватади пайваста (*ватади маҷмуъ*) ва як сабаби сабук (*сабаби хафиф*):

ма фоъ и ла тун

v – v – –

та - нан-та-нан-тан

3. *хафифи сақил* – аз чаҳор накра дар як фосилаи хурд (*фосилаи суғро*) ташкил мешавад:

фа ъи лун

v v –

та – на-нан

4. *рамал* – иборат аз дуvozдаҳ накра бо як дар миён омадани ду сабаби сабук (*сабаби хафиф*) ва ду фосилаи хурд (*фосилаи суғро*):

муф та ъи лун – муф таъ и лун

– v v – / – v v –

тан – та-на-нан / тан – та-на-нан

5. *хафифи рамал* – иборат аз шаш накра, ба нисфи рамал баробар аст:

муф та ъи лун

– v v –

тан – та – на-нан

6. *ҳазач* – иборат аз се накра дар шакли *ватади маҷмуъ*.

7. *сақили рамал* – аз бисту чор накра иборат аст: чаҳор фосилаи хурд (*фосилаи суғро*) ва чаҳор сабаби сабук (*сабаби хафиф*):

фа ъи ло тун – фа ъи ло тун – фа ъи ло тун – фа ъи ло тун

v v – – / v v – – / v v – – / v v – –

та-на-нан-тан / та - нанантан / та на нан тан / та на нан тан

8. *хафифи рамал* – иборат аз даҳ накра: сабаби сабук (*сабаби хафиф*) ва *ватади маҷмуъ*-и дукарата:

фаъ и лун – фаъ и лун

– v – / – v –

тан-та-нан / тан-та-нан

9. *foxтӣ (foxта)* – даври иқоъӣ иборат аз бист накра: ду сабаби сабук (*сабаби хафиф*) ва ду фосилаи хурд (*фосилаи суғро*):

муф та ъи лун – фа ъи лун муф та ъи лун – фа ъи лун

– v v – / v v – / – v v – / v v –

тан - та-на-нан / та -на-нан / тан-та-на-нан / та на нан

10. *фахтаи зоид* («фахтаи афзуда») – иборат аз 28 накра: ду сабаби сабук (*сабаби хафиф*), се фосилаи хурд (*фосилаи суғро*):

муф та ъи лун – фа ъи лун – фа ъи лун

– v v – / v v – / v v –

тан-та - на-нан / та-на-нан / та-на -нан

Дар он намунаи зерин ду бор такрор мешавад.

Ҳамаи даврҳои иқоъие, ки Шерозӣ овардааст, ба гуфтаи ӯ тибқи гуфтаҳои Сафиуддини Урмавӣ аст. Ва дар замони Шерозӣ даврҳои дигари иқоъӣ низ дар амалияи мусиқӣ маъмул буданд:

1) *хафиф* – иборат аз шонздаҳ накра: ду сабаби сабук (*сабаби хафиф*) ва як фосилаи хурд (*фосилаи суғро*), ки ду бор меоянд.

2) мухаммас – ба нисфи даври иқоии хафиф баробар аст.

3) *зарби Рост / зарби асл* – иборат аз дувоздаҳ накра: чаҳор сабаби сабук (*сабаби хафиф*) ва як фосилаи хурд (*фосилаи суғро*).

4) *зеъф* – иборат аз дувоздаҳ накра: шаш сабаби сабук (*сабаби хафиф*).

Дар идома Шерозӣ даврҳои зиёди иқоъиро бо нақшаҳо (чадвалҳо) овардааст. Ва байни онҳо даврҳое ҳастанд, ки дар боло оварда нашуда буданд.

Қисми чаҳоруми боби панҷум ба ҷойгиршавии «ҳаракат» ва «суқун»--ҳои даврҳои иқоъӣ бахшида шудааст. Истифода ва мутобиқ кардани онҳоро бо оҳанг зарур мешуморад.

Дар *қисми панҷум* сухан дар бораи қоидаҳои умумии эҷод ва иҷрои оҳанг меравад.

Қисми шашум оид ба муайян кардани ҷойи ҳар як пардае, ки иҷро мешавад. Ақидае, ки диққати моро ҷалб кард, он аст: «Муайян кардани тоника (сарпарда) аз тарафи навозанда тахминӣ аст». Дар ин ҷо ӯ аз табиати модалии асоси лаҳнии мақомот бори дигар хабар медиҳад. Дар идома Шерозӣ хеле муфассал ҷойгиршавии ҷамъҳоро дар дастаи уд дар чадвалҳо овардааст.

Қисми ҳафтум машқҳоро барои уднавозӣ дар бар мегирад. Ин машқҳо ба шогирди навомӯхт равон карда шудаанд. Онҳо аз тарзи нишастан ва қапидани уд (эргономика) то машқҳои аввалин ва зарбҳои осонро дар бар мегиранд.

Дар *хотима* дар бораи тарзи ҷойгиршавии нағмаҳо дар алҳон гуфта мешавад. Шерозӣ дар аввал аз гуфтаҳои Сафиуддини Урмавӣ мисолеро дар чадвалҳояш меоварад. Сипас, дар бораи якҷошавии оҳанг ва зарб, функцияи рукнҳову даврҳои иқоъӣ дар шаклсозӣ гуфтааст.

Хулоса, рисолаи мусиқии Қутбиддини Шерозӣ ба асрҳое мансуб аст, ки системаи нави мақомоти тоҷик такмил гардида буд. Ин замоне буд, ки онро бо унвонҳои гуногун – «парда», «давр», «мақом» ном мегирифтанд. Шерозӣ аз нахустинҳое буд, ки истилоҳи «мақом»-ро ба маънои имрӯза истифода мебарад. Таҳлили муфассали унсурҳои лаҳнӣ-оҳангӣ ва зарбие, ки Шерозӣ дар рисолааш меоварад, имкон медиҳад амалияи мусиқии замонашро хеле равшан бубинем. Ба ин амалияи ҷараёни пурҷӯшу хурӯш

хос буд. Ҳарчанд ки Шерозӣ рисолаи мусикиашро дар қолаби энциклопедӣ ҷо дода бошад ҳам, аз шарҳу маълумоти оварда маълум мешавад, ки ӯ устои бузурги мусиқӣ буда, ба таълими мусиқӣ муносибати мустақим дошт. Дар баробари қоидаҳои асосии мусиқӣ, Шерозӣ маълумоти раҳнамуниро барои навозандаи уд медиҳад ва ин чараҳои омӯзишро қадам ба қадам нишон дода, ҳатто боби махсусро барои сайқал додани навозандагӣ дар уд бо машқҳо меоварад. Ӯ назария ва амалияи мусикиро ба тарзи аъло медонад. Матни рисола ҳамеша муқоисаи афкори Форобӣ, Ибни Сино ва Сафиуддин Абдулмуъминро бо вазъи воқеии амалияи мусиқии замони худ дар бар мегирад. Оид ба ҳар нуктае, ки меоварад, ҳулосаи шахсии худро мегӯяд. Рисолаи мусиқии ӯ чараҳои таълимиро дар мактаби устод-шогирдии онвақта равшану айён намудааст. Хусусияти дигари рисолаи мусиқии ӯ дар он аст, ки шарҳи унсурҳои мусиқӣ, ки ӯ овардааст, маълум мекунад, ки фаҳмиши нави мақомот ба ин замон хос аст. Муқоисаҳои сершумори ақидаҳои Форобӣ ва Сафиуддини Урмавӣ ва ҳамзамононаш низ тасодуфӣ нестанд. Ҳарчанд ки эродҳои худро ӯ хеле хоксорона ба ҳамзамононаш мансуб медонад, маълум аст, ки ин ҳулосаҳо аз диди ӯст ва аз таҷрибаи навозандагиву омӯзгории шахсии ҳудаш баромадааст. Масалан, Шерозӣ қайд мекунад, ки ҳамзамонони ӯ заминаи иқоъӣ иборат аз даврҳои зарбиро сохтанд. Ва бо сабаби такрори иборазарбҳо онҳоро даврҳои зарбӣ (адвор) номиданд. Ба андешаи мо ин ибтидои ташаккули ҳамон воҳидест, ки имрӯз дар Шашмақом зери унвони «усул», дар Фалак бо номи «зарб» ва моҳиятан «қолабзарб» маълум аст. Маҳз онҳо дар тули асари мусиқӣ такрор ба такрор омада, набзи зарбии мусикиро ташкил медиҳанд. Дар гуфтаи «деранди пардаҳо дар оҳанг бо деранди ин даврҳои зарбӣ муайян мешавад. Бинобар ин байни даврҳои иқоъӣ ва оҳанг робитаи зич ҷой дорад» функсияи шаклсозии унсури зарбӣ, ки оҳангро қисм-қисм карда, дар сатҳҳои гуногуни композитсияи мусиқӣ – аз ибора то ҳуди асар вазифаи шаклсозиро адо мекунад, дида мешавад.

Шерозӣ ҳамеша дар маркази диққати худ сози удро гузошта, дигар унсурҳои лаҳнӣ-овозиро дар дастаи он мефаҳмонад. Масалан, «лаҳн (оҳанг) пардаҳои пайвастааст, ки низоми муайяноро дорад ва дар дастон (пардабандҳо)-и уд ҷойгир мешавад. Вақте ки пардаҳои оҳанг (лаҳн) дар дастони уд ҷой мегиранд, онҳо давраи лаҳниро ба вучуд меоваранд». Ин аз методикаи мактаби суннати устод-шогирд аст ва ҳамзамон аз рафти рушди фаҳмиши мусиқӣ-назариявии замони ӯ шаҳодат медиҳад, ки яке аз бузургтарин намоёнҳои он замони пуравчи рушду равнақи илму амалияи мусиқӣ ҳуди Қутбиддини Шерозӣ мебошад.

III.3.5. Зайнулобиддин Маҳмуди Ҳусайнӣ. Рисолаи «Қонуни илмӣ ва амалии мусиқӣ»

Зайнулобиддин ибни Муҳаммад ибни Маҳмуди Ҳусайнӣ (Хирот, тахминан 1436 – 1502), мусиқидони форс-тоҷик дар хонаводаи мударрисии мадрасаи «Ихлосия» таваллуд шудааст. Аз хурдӣ ӯ улуми табиӣ ва инсониро аз падараш меомӯзад. Устодони илму ҳунари мусиқии ӯ аз Хироту Самарқанд Амир Муртоз, Ҳоча Юсуфи Бурҳон, Устод Шодӣ буданд. Аз суҳбату дониши Мавлоно Ҷомӣ, Мир Навоӣ, Ҳоча Абдуллоҳи Марворид дар фанҳои арӯз, мусиқӣ, риёзиёт баҳра бурда, донишашро мукамал гардонидааст [79, с.72].

Дар қиёс бо асрҳои VIII – XI дар анъанаҳои рисоланависии асрҳои XII – XV услуби рисолаи амалӣ бештар зоҳир мегардад. Рисолаи мусиқии муаллифи асри XV⁹⁵ Зайнулобиддин Маҳмуди Ҳусайнӣ «Қонуни илмӣ ва амалии мусиқӣ» низ ба ин анъанаи рисоланависӣ тааллуқ дорад. Эҳтимол муаллиф Ҳусайнӣ ҳам олим-мусиқишинос ва ҳам навозанда, устоди мактаби устод-шогирд аст. Дар мазмуни рисолааш дониши назариявӣ ва амалии ӯ хеле равшан дида мешавад.

Ин рисола дар асри XV бо забони тоҷикӣ навишта шудааст⁹⁶. Он аз муқаддима ва 22 боб иборат аст.

Муқаддима бо ду услуб навишта шудааст – наср ва назм.

Муаллиф рисолаи худро аз он сар мекунад, ки беҳтарин оҳанге, ки суруда мешавад, ҳамду санои Худованд аст. Ҳусайнӣ мусиқиро «шуъбае ... аз риёзӣ» пазируфта, рисолаашро мансуб медонад ба илм ва амалии мусиқӣ. Аз нух байти оварда маълум мешавад, ки ӯ ин рисолаашро бо хоҳиши дӯстон, аз ҷумла, Алишер Навоӣ, навиштааст.

Боби аввал. Дар таъриф ва хусусиятҳои нағма, буёд, чамъ, лаҳн ва мусиқӣ.

Дар таърифи *нағма* (парда) хусусиятҳои беист замоне дар як пастубаландӣ садо додани онро таъкид кардааст: «оне, ки муддате бе иваз кардани пастубаландӣ садо медихад».

Таърифи *буёд* (фосила) чунин аст: «ду нағмаеро гӯянд, ки мухталиф бошанд дар пастубаландӣ».

Ва дар идома: «чун нағмаҳои мухталиф аз ду зиёд шавад, онро чамъ (дараҷот) гӯянд».

⁹⁵ Ба гуфтаи шарқшиноси маъруф А.А.Семёнов, ки рисолаҳо ба русӣ тарҷума кардааст, дастанависи он ба охири асри XV – аввали асри XVI тааллуқ дошта, «ҳамзамони муаллиф аст» [81].

⁹⁶ Матни баргардон ба тоҷикӣ бо хати кириллӣ [194] дар ин китоб қорбарӣ нашудааст. Таҳлили ин рисола пурра аз рӯи тарҷумаи русии А.А.Семёнов, ки дар нашри мазкур ҷо дорад, ба амал оварда шуд [81]. Судмандии ин иқдомро дар амали ба тоҷикӣ пешкаш кардани тарҷумаи ин олими маъруф меҳисобем. Тарҷума ва тавзеҳот ба мо тааллуқ доранд.

Ва дар охир омадааст: «*лаҳн* (оҳанг) ҷамъест, ки мулоим ва хушоянд бошад». Лаҳн қарин ба шеърест, ки аз он лаззат баранд.

Ва *мусиқӣ* лафзи юнонӣ буда, маънои оҳанг (алҳон)-ро дорад. *Боби дуюм*. Доир ба сабабҳои баландӣ ва пастии овоз.

Баъди овардани истилоҳоти форсӣ-тоҷикии «зер» («садои баланд», «овози болоӣ», масалан, сопрано) ва «бам» («садои паст», «овози поёнӣ», масалан, бас) ва арабӣ – «ҳадд» («овози болоӣ»)-у «сақил» («овози поёнӣ») ва «аҳадд» («болотар», «баландтар»)-у «асқал» («пасттар», «поинтар»), Ҳусайнӣ сабабҳои пайдо шудани ин навъҳои садоро дар созиҳои торӣ-мизробӣ ва нафасӣ (най) мефаҳмонад.

Агар торе саҳт кашида шуда бошад, садои он баланд (боло) аст, хусусан агар он тор кӯтоҳ бошад. Ва агар тор суст кашида шуда бошад, садои он паст (поён) аст. Пастубаландии савт аз ғафсиву борикии тор ҳам вобастагӣ дорад. Дар мавриди якум савт поёнтар аз мавриди дуюм (ки болотар аст) садо медиҳад.

Сабаби паст (поён)-ии садо дар сози нафасӣ, масалан най, ҷаҳор аст: садои кушода (1), сӯроҳии зернакарда (2), дурии даҳон аз сӯроҳӣ (3), аз суст дамидани бод (4).

Ва таъкид мекунад, ки худ ба худ ягон садо пасту баланд нест, танҳо нисбат ба якдигар паст будан ва ё баланд будани он муайян мешавад.

Боби сеюм. Дар баёни буъдҳо ва нисбати онҳо.

Бо сабаби он, ки муаллиф таърифи ҷӣ будани фосила (буъд)-ро дар боби аввал оварда буд, ин ҷо ба таърифи хелҳои буъд мегузарад. Аз ин рӯ, фосилае, ки ба кас хуш меояд (консонанс)-ро чунин шарҳ додааст: «буъди мулоим мувофиқи табъҳои салим бошад, яъне аз шунидани он лаззат ёбанд...». Ва фосилае, ки ба одам хуш намеояд (диссонанс) низ вучуд дорад. Ба ҳамин зайл Ҳусайнӣ дар талқини фосилаҳои консонансӣ ва диссонансӣ қабули табъи инсонро меёри асосӣ мешуморад. Сониян, ҳамин шарҳи хешро муаллиф ба таври амалӣ – дар дастаи сози мусиқӣ нишон медиҳад. Талқиноти ӯ дар асоси қатори обертонӣ ба амал меояд.

Фосилаҳои нимпардаӣ (ду навъ дорад: нимпардаи пифагорӣ ва дигар) ва якпардаӣ (танини)-ро фосилаҳои хурд (*абъоди суғро*) ва ё фосилаҳои сегона (*салсаи лаҳнийя*)-и оҳангӣ мешуморад, чунки аз онҳо оҳанг месозанд.

Фосилаи зул-арбаа хушсадотар (консонанстар) аст аз танини, чунки ду нағмаи танини якҷо хушсадо нест, ҳол он ки ду нағмаи кварта дар якҷой ҳам хушсадост.

Фосилаи квинта (*зул-хамс*) аз кварта хушсадотар аст. Садодиҳии якҷоии ду нағмаи квинта низ хушсадо аст.

Фосилаи октаваро *зул-кулл* меноманд, ки маънояш «бархӯрдори ҳамаи дараҷаҳо»-ст. Дар назар дошта мешавад, ки ҳамаи дараҷаҳоеро, ки

«мақом»-ро ташкил медиҳанд, он дар бар мегирад. Октава хушсадоии комил аст. Дар оҳанг як савти он ҷои дигарашро гирифта метавонад. Фосилаҳои кварта, квинта ва октаваро фосилаҳои миёна (*абъоди авсат*) меноманд.

Фосилаи ундетсима (*зил-кулл вал-арбаа*) ва фосилаи дуодетсима (*зил-кулл вал-хамс*) ҳам дар пайихамӣ ва ҳам дар якҷой хушсадоанд. Квинтдетсима (*зул-мираттайн*) ба мисли октава (*зил-кулл*) аст. Ин фосила низ дар пайихамӣ ва ҳам дар якҷой хушсадо аст. Ва фосилаҳои ундетсима, дуодетсима ва квинтдетсимаро фосилаҳои бузург (*абъоди кубро*) меноманд.

Дар идомаи ин боб сухан дар бораи гуногунии қабули фосилаҳо аз тарафи инсон ва сабаби чунин гуногунӣ меравад. Муаллиф аз диди арифметикӣ ҳар як фосиларо маънидод карда, қабули хушсадоӣ ва мутанофирии онҳоро тавассути нисбати ададии фосилаҳо талқин медиҳад.

Боби чаҳорум. Дар баёни иштибоҳи абъод ба якдигар.

Ин боб ба акси фосилаҳо бахшида шудааст. Ин амалро муаллиф дар мисоли ҷойгиршавии нағмаҳои дастаи уд мефаҳмонад. Ба ҳайси мисол фосилаҳои гуногун: суғро, миёна ва кубро дида мешаванд.

Боби панҷум. Дар баёни изофати абъод ба якдигар ва фасли абъод аз якдигар.

Талқиноти Ҳусайнӣ бар он аст, ки нағмаи болоии як фосила метавонад ҳамзамон нағмаи поёнии фосилаи дигар шавад ва баръакс. Дар ин амал фосилаи нахуст *изофа* ва фосилаи дигар *мазоф* («васлшуда») номида мешавад. Ин истилоҳоти арабӣ аст, ки ба мусикӣ ворид гардидааст.

Инчунин метавон фосилаи яклухтро ба ду тақсим кард. Ва аз як фосилаи калонтар метавон фосилаеро кам кард. Дар натиҷа фосилаи хурди дигар боқӣ мемонад.

Боби шашум. Дар баёни тафовут миёни миқдори абъод.

Он ба талқини хусусияти дигари фосилаҳо бахшида шудааст. Ҳар як фосила бо теъдоди нағмаҳои худ аз якдигар фарқ мекунад. Дар мисоли фосилаи квинта ва аз он кам кардани кварта ва дар ҳосил боқӣ мондани секунда ва дар мисоли октава ва аз он кам кардани кварта ва дар ҳосил боқӣ мондани квинта ва баръакс, чамъ кардани квартаву квинта ҳосил шудани октаваро дар дастаи уд нишон медиҳад. Хулоса ин аст, ки фосила на танҳо теъдоди дараҷаҳост, балки инчунин теъдоди нағмаҳост. Яъне, фосилаҳо аз якдигар ҳаҷман (дараҷа) ва сифатан (нағма, тон) фарқ мекунанд.

Боби ҳафтум. Дар қисмати дастонҳо

Ҳусайнӣ аввал таърифи дастонро медиҳад: «дастон нишонаҳоеро гӯянд бар дастаи сози мусикӣ, ки бар он тор бандад, пайдо кунанд, то бад-он бидонанд, ки ҳар нағма аз кадом ҷузъе ва аҷзои автор берун ояд ва он

чузъро маркази он нағма гӯянд ва махраҷи он низ гӯянд». Маълум аст, ки имрӯз мо ба ҷои калимаи «дастон» истилоҳи «парда» ва ё «пардабанд»-ро истифода мебарем ва вазифаи он мушаххас намудани ҷои ангуштгузорӣ барои пайдо кардани нағмаи муайян аст. Ба гуфтаи Ҳусайнӣ маҷмуи нағмот ҳафтдаҳ аст. Ва сониян, ӯ ба фаҳмондани тарзи пайдо кардани онҳо дар дастаи сози мусиқӣ, яъне ба талқиноти амалӣ мегузарад. Ҳусайнӣ ду тарзи пардабандии дастаи сози мусиқиро хеле муфасссал мефаҳмонад. Ў иқрор мешавад, ки ҳар ду услуби пардабандии овардааш коркарди ҳудаш аст. Вобаста ба ин қайд мекунад, ки ӯ тарзи осони тақсимкунии нағмаҳоро дар дастаи сози мусиқӣ нишон медиҳад. Ҳарчанд ки натиҷаи ӯ низ ба нишондихандаи «соҳиби «Адвор» зид нест, вале «..дар амал аз он осонтар аст». Ва бинобар ин, ӯ услубҳои худро дар амалия ба кор мебарад ва онро ба шогирдонаш меомӯзонад.

Боби ҳаштум. Дар баёни абъоде, ки аз тақсими мазкур (пардабандии боби ҳафтум – Ф.А.) ҳосил мешавад.

Ин боб пурра ба талқиноти фосилаҳо, ки тибки ду услуби пардабандии ҳуди Ҳусайнӣ имконпазир мегардад, бахшида шудааст⁹⁷. Дар ин мушаххасот Ҳусайнӣ бартарии пешниҳод (ду услуби пардабандӣ)-и худро исбот мекунад.

Боби нухум. Дар баёни сабабҳои танофур.

Зарурати фаҳмидани сабабҳои ба вучуд омадани танофур (диссонанс) барои он ба миён меояд, ки аз онҳо худдорӣ кунем. Ҳусайнӣ се сабаби ба вучуд омадани танофурро амалан мефаҳмонад. Ў хотиррасон мекунад, ки «соҳиби «Адвор» ҷаҳорум сабаби танофурро низ овардааст. Дар охири боб муаллиф аз китобҳои «Шарафия» ва «Дуррат-ут-точ» ҷиҳати сабаби ҷаҳоруми танофур хотиррасон мешавад.

Боби даҳум. Дар таълифи мулоим.

Дар ин боб Ҳусайнӣ таркиботи дохилии кварта (зул-арбаа) ва квинта (зул-хамс)-ро шарҳ дода, онҳоро ҳамчун тетраҳорд ва пентаҳорд муаррифӣ мекунад. Чунин таҳлилро барои фаҳмондани мулоимии онҳо зарур мешуморад. Аз ин ҷиҳат ӯ дар бораи тақсимои фосилаи кварта ба ҳафт қисм ва фосилаи квинта ба сездҳ мегӯяд. Аз ин бармеояд, ки сохтори тетраҳорд ҳафт гуна ва сохтори таркибии пентаҳорд сездҳ гуна мешавад. Тетраҳордро *табақаи аввал* меномад ва ҳамаи гунаи тетраҳордро асл (усул) мешуморад ва *ҷинс* мегӯяд. Ва пентаҳордҳоро ба *табақаи сонӣ* дохил менамояд.

Боби ёздаҳум. Дар баёни давоир.

Ҳусайнӣ давра (доира) гуфта онро мегӯяд, ки он дар мавриди пайваستшавии ҳар як навъи тетраҳорд (аз ҳафт гунаи он) бо ҳар як навъи

⁹⁷ Ба ин ҷо истилоҳи «пардабандӣ»-ро мо ворид кардем – Ф.А.

пентахорд (аз сездаҳ гунаи он) дараҷоти баробар бар октаваро ташкил бидиҳад. Дар мусиқӣ ҳамагӣ наваду як давра (доира) вучуд дорад, ки ҳосили зарби гунаҳои тетрахорд ба гунаҳои пентахорд (7x13) мебошад. Вале бо сабаби он, ки аз пайваستшавии нави сездаҳуми пентахорд доираҳои нав ба вучуд намеоянд, дар амал ҳамагӣ 84 доира истифода мешавад.

Дар ҳар давра якчанд нағма ҳаст ва якчанд нисбати хуши ин нағмаҳо ба якдигар. Ин мутаносубӣ се нағъ мешавад:

зеъф («дукарата») – мутаносиби ду нағмаи
канории октава (1),

мислу нисф ($1\frac{1}{2}$) – мутаносиби ду нағмаи канории
зул-хамс (2)

мислу сулс ($1\frac{1}{3}$) – мутаносиби ду нағмаи канории
зул-арбаа (3).

Гунаҳои адвор се аст:

мулоим, ҳафӣ ат-танофур ва *зоҳир ат-танофур*.

«Соҳиби «Адвор» гуфтааст, ки *мулоим* он аст, ки адади мутаносиби байнинағмотии он баробари миқдори нағмоти он доира бошад;

ҳафӣ ат-танофур он аст, ки адади мутаносиби байнинағмотии он аз панҷ зиёд нест;

зоҳир ат-танофур он бошад, ки адади мутаносиби байнинағмотии он беҳаракат аст.

Боби дувоздаҳум. Дар баёни давоири Дувоздаҳгонаи машҳура, ки онро мақомот хонанд, ва баёни нисбати онҳо.

Ҳусайнӣ унвонҳои таркиботи Дувоздаҳмақомро чунин овардааст: Ушшоқ, Наво, Абусалик, Рост, Ҳусайнӣ, Ҳичоз, Раҳовӣ, Зангула, Ироқ, Исфакон, Зерафканд, Бузург. Ва ҳар якро шарҳи муфасссал додааст, ки бо нишондодҳои Сафиуддин Абдулмуъмин яканд.

Боби сездаҳум. Дар баёни баҳрҳо.

Ба гуфтаи Ҳусайнӣ бухур иборат аст аз ҳафт тетрахорд – *ҳафтгонаи буъди зул-арбаа* (на пентахордҳо), ки онҳоро *усул* ва ё *ачнос* мегӯянд. Ҳар як давра (доира) якчанд бухурро дар бар мегирад. Масалан, Ушшоқ панҷ тетрахордро. Вале бо сабаби он ки бухури ҷаҳорум бо яқум ва бухури панҷум бо дуюм яканд, намегӯем, ки Ушшоқ иборат аст аз панҷ баҳр аст. Аз ҷиҳати назариявӣ бухур бояд аз ҳафтдаҳо нағма иборат бошад. Вале агар шартӣ асосии он (нағмаи ибтидоӣ бо нағмаи охириини он як хел бошад)-ро риоя бикунем, он ба ҳафтдаҳ нағма баробар намешавад.

Боби чаҳордаҳум. Дар баёни табақоти адвор.

Ибтидои ҷамъи адвор низ аз нуқтаи муайян аст ва он нуқтаро табақот меноманд. (Ин мафҳум наздик аст ба он чизе, ки имрӯз тоналност мегӯем – Ф.А.). Миқдори табақоти адвор ҳафтдаҳ аст. Вале амалан на ҳама вақт

сохтани ҳафтдаҳ табақот имконпазир аст. Масалан, Ушшоқ иборат аз ёздаҳ табақот аст, чунки аз ҳар як нағма сар кардани ин давра имконнопазир аст. Амалан на аз ҳамаи табақот хушсадой бармеояд: «Ҳатои «соҳиби «Адвор» ва Абдулқодир дар он буд, ки онҳо аз ҳар як нағма (табақот) давра сохтанд».

Боби понздаҳум. Дар баёни иштироки нағмаҳои адвор.

Баъзе давраҳо таркиботи якхеларо доранд ва аз якдигар танҳо бо ибтидои худ фарқ мекунанд. Давраи мусиқӣ он аст, ки аз нағмае сар шавад ва то ба ҳамон нағма бирасад. Дигар навъи давраҳо таркиботи гуногун доранд.

Ба навъи якум Ушшоқ, Наво ва Абусалик⁹⁸ тааллуқ доранд. Нағмаҳои онҳо якхелаанд. Вале аввали Наво нағмаи дуҷуми Ушшоқ асту нағмаи ҳафтуми он – аввали Ушшоқ. Агар аз нағмаи сеҷуми Ушшоқ сар карда, то охир ба он нағма боз бирасем, парда (мақом)-и Абусаликро пайдо мекунем⁹⁹. Ҳамин тавр, нағмаи аввалини Абусалик нағмаи сеҷуми Ушшоқ мешаваду нағмаи якуми Ушшоқ нағмаи шашуми Абусалик. Хулоса, Ушшоқ, Наво ва Абусалик як давраро ташкил медиҳанд. Инчунин, Рост ва Ҳусайнӣ ҳам як давраи умумиро ташкил кардаанд. Ва Бузург ва Зерафканд ҳам нағмаҳои якхела доранд ва як давраро ташаккул медиҳанд. Вале Раҳовӣ ва Зангӯла танҳо шаш нағмаи якхела доранд. Ва ғайра.

Боби шонздаҳум. Дар баёни дутор.

Маълум аст, ки тибқи анъанаҳои рисоланависии асримиёнаӣ тамоми унсурҳои мусиқаӣ дар дастаи уд нишон дода мешуд. Боби бахшида ба дутор хоси ин рисола аст. Ба гуфтаи Ҳусайнӣ хусусияти дутор дар он аст, ки торҳои он дар мутаносибии $1\frac{1}{3}$ қарор дорад. Ҳар як тори дуторро ба ёздаҳ қисм (бо принципи боби ҳафтуми ҳамин рисола) тақсим мекунанд. Ин фарқи дутор аз созҳои дигар аст. Дуюм хусусияти дутор дар он аст, ки пардабастҳои он ҳамагӣ даҳ аст, дар ҷое, ки дар созҳои дигари мусиқӣ он ба ҳафтдаҳ баробар аст.

Ба андешаи мо ба даровардани боби махсус оид ба дутор аз тарафи ин олим омилҳои мушаххас мусоидат кардаанд: якум ин, ки шояд дастаи дутор дар замони ӯ пардабандӣ карда шудааст; дуюм – он дарозтар гардидааст. Ва дарозшавии дастаи дутор баҳри мутобиқгардонии ин сози мусиқӣ ба системаи нави мақомот – Дувоздаҳмақом аст.

Боби ҳафтдаҳум. Дар баёни уд ва соз (чӯр – Ф.А.) кардани он ва истихроҷи адвор аз он.

Уд аввал ҷаҳор тор дошт ва баъдтар тори панҷум изофат шуд. Бо тартиби аз поин ба боло (дар ҳолати уд дар дасти навозандаи нишаста) торҳои уд чунин ном доранд: тори изофашудаи поёниро, ки садояш бориқтарин аст, бо унвони арабӣ «ҳадд», аз он болотарро бо калимаи

⁹⁸ Ҳусайнӣ истилоҳи Бусаликро дар шакли дурусти Абусалик истифода бурдааст.

⁹⁹ Ҳусайнӣ истилоҳи «парда»-ро ба маънои «мақом» истифода мебарад.

форсей-тоҷикии «зер» (тори бориқтарини уд, садояш баланд аст), тори миёнаро «масна» (аз арабӣ «дутой»), тори ҷаҳорумро «маслас» (аз арабӣ «сетой») ва тори охиринаро «бам» (дар асбоби уд садои ин тор поинтарин аст, ин тори басӣ аст).

Дасти уд ҳамагӣ ҳафт пардабаст («дастон») дорад. Бо ин пардабандҳо ҳар як тори уд ба ҳашт қисм тақсим шудааст. Номҳои ин ҳашт пардаҳо чунинанд: «зоид», «мучаннаб» («миёна»), «саббаба» («ангушти ишорат»), «вустои қадим», «вустои Залзал», «бинсир» («ангушти ҳалқа»), «хинсир» («ангушти хурд»). Тори мутлақ ҳаштум аст. Уд асбоби қомилтарин аст.

Дар тариқи ҷамъову адвор Ҳусайнӣ соҳиби «Шарафия»-ро пайравӣ кардааст ва онро дар ҷадвал нишон додааст.

Боби ҳаҷдаҳум. Дар баёни овозҳо ва истихроҷи онҳо аз уд. Ҳусайнӣ қайд кардааст, ки ҷамъҳои ҳастанд, ки онҳоро овоз меғунд. Дар мусиқӣ ҳамагӣ шаш овоз ҳаст: Шаҳноз (шаш нағмаро дар бар мегирад), Наврӯз (ибора аз ҳафт нағма буда, унвони дигараш Наврӯзи Асли Кабир ё Наврӯзи Асл аст), Салмак (ҳафт нағма), Гардония (нуҳ нағма), Гавашт (нуҳ нағма), Моя (панҷ нағма). Вале теъдоди нағмаҳои олимони гуногун овардаанд.

Дар баробари овардани овозҳо, Ҳусайнӣ таҳлилҳои муқоисавии ҳешро бо олимони дигар ва амалии мусиқӣ овардааст.

Боби ҳуздаҳум. Дар баёни шуъбаҳо.

Ба гуфтаи Ҳусайнӣ ба аҳли мусиқӣ бисту ҷаҳор шуъба маълум аст. Шуъба гуфта баъзе ҷамъҳои гуфтаанд, ки дар байни онҳо «буъди танини» (дихорд – Ф.А.) низ ҳаст. Шуъбаҳо бо чунин унвонҳо дар амалии мусиқӣ («аҳли амал») густариш ёфтаанд: Дуғоҳ (ду нағма), Сегоҳ (се нағма), Ҷоргоҳ (ҷаҳор нағма), Панҷгоҳ (панҷ нағма), Аширон (даҳ нағма), Наврӯзи Араб (шаш нағма), Моҳур (ҳашт нағма), Наврӯзи Хоро (шаш нағма), Наврӯзи Баёгӣ (панҷ нағма), Ҳисор (ҳашт нағма), Нуҳуфт (ҳашт нағма), Уззол (панҷ нағма), Авҷ (ҳашт нағма), Найрез (панҷ нағма), Мубарқаъ (ду нағма), Рақб (се нағма), Сабо (панҷ нағма), Ҳумоюн (ҳафт нағма), Зобулӣ (се нағма), Исфаҳонак/Рӯи Ироқ (панҷ нағма), Бастанигор (ҷаҳор нағма), Ниҳованд (ҳашт нағма), Ҳузӣ (шаш нағма) ва Муҳайяр (ҳашт нағма). Ҳусайнӣ қайд кардааст, ки дар замони ӯ ин бисту ҷаҳор шуъба дар амалии мусиқӣ маъмуланд.

Байни аҳли амал ба гуфтаи Ҳусайнӣ гунаҳои дигари баъзе аз шуъбаҳо маъмуланд: Ҷоргоҳи зул-арбаа, Панҷгоҳи асл ва Панҷгоҳи зоид.

Дар рисолаҳои микдори нағмаҳои шуъбаҳо гуногун меоянд.

Боби бистум. Дар баёни усули адвор.

Ҳусайнӣ ҷадвали «соҳиби «Адвор»-ро оид ба даврҳо овардааст, ки ба он Ушшоқ, Наво, Абусалик, Рост, Наврӯз, Ироқ, Исфаҳон, Бузург, Зерафканд ва Раҳовӣ дохиланд.

Нағмаҳои асосии Исфаҳонро навъи чинси миёна (*васат*), нағмаҳои асосии Бузургро навъи чинси бузург (*кабир*) ва нағмаҳои асосии Зерафкандро навъи чинси хурд (*асғар*) меномад.

Боби бисту якум. Дар баёни истиҳоби ғайримаъхӯд.

Қўр (соз)-и муқаррарии уд чунон аст, ки ҳар як тори дигар бо тори асосӣ дар нисбати зул-арбаа бошад (*боби ҳафдахум*). Қўре, ки нисбати торҳои уд ба якдигар ба кварта баробар нест, *истиҳоби ғайримаъхӯд* номида мешавад. Ва агар нисбати торҳо як хел бошад, онро *истиҳоби мунтазам* ва агар гуногун – *ғайримунтазам* меноманд. Дар идома Ҳусайнӣ тарзи сохтани даврҳоро зимни *истиҳоби ғайримаъхӯд*, *истиҳоби мунтазам* ва *истиҳоби ғайримунтазам* муфассал меоварад.

Боби бисту дуюм. Дар баёни адвори иқоъ.

Давраҳои зарбӣ дар мусикӣ чунон сохта шудаанд, ки бо шунидани онҳо кас ҳаловат мебарад. Онҳо мавзунанд. Вале на ҳамаи нақарот дар ҳудуди давраи иқоъ мебошанд. Ҳусайнӣ таърифи нақраро бори дигар ин ҷо овардааст. Дар ин ҷо Ҳусайнӣ шарҳи Абдулқодир ва Форобиро дар бораи нақра меоварад. Сониян, иборазарбҳои, ки таркиботи давраҳои иқоъи (зарбӣ)-анд, шарҳ додааст: *сабаби сақил* (иборазарбе, ки дар он ҳар ду ҳарф муҳарриканд, ба монанди *тана*), *сабаби ҳафиф* (иборазарбе, ки дар он ҳарфи аввал муҳаррик ва ҳарфи дуюм сокин аст, ба монанди *тан*), *ватади маҷмӯъ* (иборазарбе, ки дар он ду ҳарфи аввал муҳаррик ва ҳарфи сеюм сокин аст, ба монанди *танан*), *ватади мафруқ* (иборазарбе, ки дар он ҳарфи аввал ва охир муҳаррик ва ҳарфи мобайнӣ сокин аст, ба монанди *танта*), *фосилаи суғро* (иборазарбе, ки дар он се ҳарфи аввал муҳаррик ва ҳарфи чаҳорум сокин аст, ба монанди *тананан*), *фосилаи қубро* (иборазарбе, ки дар он чаҳор ҳарфи аввал муҳаррик ва ҳарфи панҷум сокин аст, ба монанди *танатанан*).

Дар идома давраҳои зарбии замонашро бо нишондоди иборазарбҳои таркибӣ овардааст. Дар чараёни таҳлил давраҳои зарбии замони худро бо гуфтаҳои Қутбиддини Шерозӣ ва Абунасри Форобӣ қиёс мекунад. Ҳусайнӣ мавзӯро хеле муфассал бо мисолҳои амалияи мусиқии замони худ оварда, қайд кардааст, ки меҳода ҳарчӣ осонфаҳм моҳияти давраҳои иқоъиро ба хонанда пешниҳод намояд.

Ба андешаи мо, бо гуфтаҳои худ Ҳусайнӣ маълум мегардонад, ки системаи парда ё адвор (мақом) падидаи шахшудаи сирф назариявӣ набудааст. Ном мондани рисолаи мусикӣ ҳамчун «қонун» низ тасодуфӣ нест. Системаи мақом (парда, адвор) зери худ илму қавонини назариявие дорад, ки дар амалияи мусикӣ риояи онҳо ҳатмист. Вале ҳар як устод дорои мактаби мутрибӣ (ичроқунандагӣ)-и худ аст ва метавонад (ва бояд) ин шартҳои асосиро бо малакаву ҳунари худ мукамал гардонад. Ва

ҳамин маҳорату малака ва услубро ба шогирдонаш омӯзонад. Худи системаи мақом барои парвози эҷод мусоидат менамояд. Табиати мақом дар ҳамин аст. Ва Ҳусайнӣ инро дар рисолааш хеле муфасссал фаҳмондааст. Муаллифи рисолаи «Қонуни илмӣ ва амалии мусиқӣ» фарқияти назария ва амалияи мусиқиро дар талқини мақом хеле равшан нишон дода, ҳамзамон таҷрибаи ғании омӯзгории худро исбот кардааст. Ё чунин меҳисобад, ки ин қонунҳоро на танҳо бояд бидонӣ, балки аз онҳо истифода бурда, ғанӣ гардонӣ. Ҳамчун устои мусиқӣ Ҳусайнӣ дар ҷустуҷӯи пешниҳоди мукамалтару суфташуда саъй мекунад. Ва мақсади навиштани рисола низ он аст, ки услубе, ки ӯ пешниҳод кардааст, варианти осонфаҳм аст барои шогирдон. Дар чараёни рисола он низ мушоҳида мешавад, ки услубе, ки ӯ коркард намудааст ва дар мактаби худ амалӣ гардонидаст, дар замони ӯ, дар давраи ҳаёти ӯ аллакай пазируфта шуда буд. Аз ин рӯ, ин рисола манбаи хеле дақиқ аст оид ба фаҳмиши системаи мақом дар асрҳои XIV–XV.

III.3.6. Мавлоно Абдуллаҳмони Ҷомӣ. Рисолаи мусиқӣ

Қабул аз он, ки дар бораи фаъолияти мусиқишиносии шахсияти бузурги илму фарҳанги тоҷик Мавлоно Абдуллаҳмони Ҷомӣ (1414 – 1492) сухан гӯем, дар бораи як паҳлуи муҳимми фаъолияти ӯ, ки дар замони мо хеле мубрам аст, гуфта мегузарем. Адабиётшиноси маъруфи тоҷик Аълоҳон Афзаҳзод таъкид кардааст, ки новобаста ба фаъолияти серчанбаи хеш Мавлоно Абдуллаҳмони Ҷомӣ шахсе буд, ки дар гули ҳаёту фаъолияти хеш ҳамеша ба системаи таълим таваҷҷуҳи хосса зоҳир мекард [35, с.67]. Оид ба вазъи таълимот муҳаққиқони замон, ҳарчанд ки зиёд шудани шумораи мадрасаҳо ва қатори хонандагони онҳоро қайд кунанд ҳам, дар баробари ин маҳдуд будани таълимотро низ зикр менамоянд. Барномаи таълимии мадрасаҳо асосан бо илмҳои шарият ва забони арабӣ маҳдуд буд. Аммо илмҳои фалсафӣ, ҳикмат, математика, ... илмҳои дақиқ, тиб, мусиқӣ бошад танҳо «ба тарзи хусусӣ ва ихтиёрӣ дар мадрасаҳои алоҳида ё аз рӯи анъанаи устоду шогирдӣ омӯхта мешуд ва дар ин соҳаҳои дониш асарҳо низ эҷод мешуданд» [35, с.67]. Мавлоно Абдуллаҳмони Ҷомӣ аз усули таълими ҳамзамононаш на танҳо дар давраи донишҷӯӣ, балки то охири умраш қаноатманд нагардида буд. Дар ин чараён тарбияи мутахассисон дар мусиқӣ ҳам истисно набуд. Мавлоно Абдуллаҳмони Ҷомӣ ба мусиқӣ нигоҳи ҷиддӣ дошт ва онро як василаи бузурги қавӣ гардонидан ва илҳом бахшидани руҳу одобу зеҳнияти кас мешуморид. Бинобар ин, ӯ худ бевосита ба тарбияи шоирону нависандагон, хаттотону рассомон ва сарояндагону навозандагони ҷавон машғул мешавад.

Ин рисола ро Мавлоно Ҷомӣ бо хоҳиши шогирдашон Алишер Навоӣ баъди солҳои 1475 таълиф кардаанд [35, с.112–113; 84]. Дар ин бора тасдиқи Навоӣ дар «Ҳамса»-и ӯ чунин омадааст, ки бино бар он, ки аз рисолаҳои мусиқии Мир Муртоз, Ҳоча Шайхобиддини Абдуллоҳи Марворид ва Мавлоно Биноӣ «баҳра бурдани каси наведгир душвор буд», ӯ аз Мавлоно Абдуллоҳи Ҷомӣ хоҳиш кардааст, ки рисолае дар мусиқӣ нависанд ва аз он ҷо, ки Мавлоно Ҷомӣ ба ӯ (Навоӣ) илтифот доштанд, рисолаи мусиқиро навиштанд, ки «дар ин фан аз он манфиатноктар ва муфидтар рисолае нест» [35, с.221]. Ин рисола на танҳо аз дониши дақиқи ӯ дар илми мусиқӣ шаҳодат медиҳад, балки инчунин ба фаъолияти омӯзгории ӯ боз як иқдом меафзояд. Мусиқӣ аз диди Мавлоно Ҷомӣ шуғлест, ки дар тарбия ва рушди зеҳнии инсон нақши калон мебозад. Пайдоиши мусиқӣ аз зарурати ҳуди инсон аст. Ва нутқи инсон ва мусиқӣ ҳамрешаанд (Ҳотиррасон менамоям, ки Ибни Сино дар ин бора гуфта буд). Мусиқӣ ба инсон таъсири бузург мерасонад. Омили он аз ҳамоҳангии мусиқӣ бо асоси гуфтугӯӣ ва равишро зарофати савту оҳанг, мувофиқати зарбу оҳанг аст. Ҳарчи мусиқӣ дорои мутобиқати ин унсурҳо бошад, таъсири он ба инсон бузургтар аст ва инсон метавонад аз он ҳаловати воқеии эстетикӣ барад. Дар мусиқии давраи шуравӣ рисолаи мусиқии Ҷомӣ яке аз нахустин манбаҳое буд, ки таҳқиқ шуд¹⁰⁰. Ин рисола зоҳиран сохтори муқаррари рисолаи асримиёнаро риоя менамояд: қисми аввал – *илми таълиф* (фаслҳои II–XVIII) ва қисми сонӣ – *илми иқоъ* (фаслҳои XIX–XXII). Рисола бисту се фасл, муқаддима ва хотимаро дар бар гирифта, се фасли аввал вазифаи муқаддима ва фасли бисту сеюм вазифаи хотимаи рисоларо иҷро кардаанд.

Муаллиф баъди қисми муқаддимаии ҳамду санои Ҳудованд ва тасдиқи тааллуқ доштани худ ба аҳли тасаввуф – «.. дуруд ба пешраве, ки нақшбандони лавҳи қавл ва амалро... .. вазоифи аҳвол ва аъмоли ўст...», муқаддимаро бо ин нақл оғоз мекунад, ки дар овони ҷавонӣ ба мусиқии омӯзӣ ҳам дар навозандагӣ ва ҳам эҷоди мусиқӣ сар карда буд ва ҳам дар илми таълифу иқоъи мусиқӣ таҷриба дошт «..ташҳизи хотирро ба тааллуми илми мусиқӣ оҳанг карда будам ва қавоиди амалии онро ба ҷанг

¹⁰⁰ Онро ба забони русӣ академик А.Н Болдирев тарҷума намуд ва мусиқии профессор В.М. Беляев тавзеҳот навишт. Ин амалҳо соли 1960 бо иловаи факсимили дастхати рисола аз ҷоп баромад [71]. Сониян, дар нашри осори ҳаштҷилдаи Абдуллоҳи Ҷомӣ Институти шарқшиносии АФ РСС Тоҷикистон ин рисола ро ҷилди ҳаштуми он ҷойгир кард. Ин ҷо он бо таҳияи номзоди илмҳои филологӣ, устоди кафедраи мусиқии Шарқи Институти санъати Тоҷикистон Абубақр Зӯҳридинов ҷоп шуд [196]. Дертар ба ин мавзӯ А. Низомов [125, с.23–76], барвақттар А.Ҷумъаев [76] рӯ оварданд. Дар солҳои 60-70-ум мақолаҳои маъруф, профессор Исҳоқ Раҷабов ин рисола ро муфасссал тадқиқ кард, вале он танҳо дар соли 2021 ба ҷоп омода гардид ва то ҳол аз ҷоп набаромадааст [141, с.212–232].

оварда, гоҳ дар қавонини таълифи он лабе мекушодам ва гоҳ дар мавозини иқобии он дасте мезадам..» [196]¹⁰¹.

Дар муқаддимаи рисола Мавлоно Ҷомӣ ду шакли баёнро истифода бурдааст – ҳам насру ҳам назм. Се байти оварда дар услуби мувофиқати назму мусиқӣ аст.

Дар *фасли дуҷум* муаллиф дар бораи пайдоиши мусиқӣ на бо ривоятҳои мифологӣ ва на сирф талқиноти илмҳои дақиқ, балки зери нуқтаи назари қабули мусиқӣ аз тарафи инсон ва вазифаи он барои инсон гуфтааст. Мавлоно Ҷомӣ хеле мухтасар ва хеле саҳеҳ мефаҳмонад, ки чи тавр садои одӣ дар рабт бо қабулу истифодаи он бо мусиқӣ, ба маншаи эстетикӣ барои инсон ва ҷомеа табдил меёбад. Ва чӣ тавр инсон онро ба «*таълифи муттафиқи мавзун*» расонида, аз он истифода мебарад. Дар анҷоми фасл оид ба судмандии мусиқӣ дар ҷомеа ва тарбияи инсон бо як ҷумла ба ҳулосаи саҳеҳ омадааст: «бехтарин васила гардад дар таҳсил.. ва ин низ мӯҷиби лаззати дигар гардад». Ў таъкид мекунад, ки «мусиқӣ воситаест, ки ба ҳолатҳои руҳии инсон таъсир намуда, барои тақомули фикрӣ ва маънавии ӯ мадад мерасонад» [35, с.211]. Аз ин рӯ, талқини Ҷомӣ шарҳи иҷтимоӣ-этиқӣ-эстетикӣ мусиқист. Чунин шарҳро Мавлоно дар матни рисола, ба таври диахронӣ, дар ҷараёни пайдоиш, рушду вучудият ва то ба илму санъати нафис расидани мусиқӣ нишон медиҳад.

Фасли сеюм мусикиро ба таври истилоҳи илмиву фаннӣ оварда, хусусиятҳои онро номбар мекунад. Ин калимаи юнонӣ, ки «мусиқӣ»-ст, дорои хусусиятҳои мулоимиву номулоимӣ (мутанофирӣ) ва азминаи мусикиро¹⁰² ном гирифтааст.

Фасли мазкур бо муайян кардани мусиқӣ ба ду қисми илмӣ – илми таълиф (илми композитсия) ва илми иқоъ (илми зарбу вазни мусиқӣ) ва тақсим шудани фаслҳои ҳамин рисола ба ин ду анҷом меёбад.

Ҳамин тавр, се фасли аввали рисола муқаддимаи онро ташкил кардаанд.

Аз фасли ҷаҳорум қисми аввали рисола – «Дар илми таълиф» оғоз мегардад.

Фасли ҷаҳорум шарҳи истилоҳоти мусиқии «нағма»-ро медиҳад ва хусусиятҳои зерини онро номбар мекунад: деранд (замон, вақт), «ҳадду сақл» (пастубаландии садои мусиқӣ). Муаллиф ҳам истилоҳоти арабӣ («ҳадду сақл») ва ҳам тоҷикии онро («зеру бам»), ки дар илми мусиқии асримиёнаӣ истифода мебуданд, овардааст. Дар ҳамин ҷо Мавлоно Ҷомӣ

¹⁰¹ Дар ин китоб ҳамаи иқтибосҳои матни рисола аз таҳияи адабиётшинос Абубакр Зухриддинов [196] қорбарӣ шудаанд. Тавзеҳот ба мо тааллуқ доранд.

¹⁰² Ин ҷо калимаи *мулоим* – ҳушоянд (консонанс), *мутанофир* – нохушоянд (диссонанс); *азмина* – деранди мусиқӣ (воҳиди зарбӣ).

фарқияти садои мусикиро аз садои ғулғулавӣ (ғайримусикӣ) бо сабаби дороии хусусиятҳои боло шарҳ додааст. Саҳеҳияти истилоҳоти Мавлоно Ҷомӣ хеле дақиқ фаҳмидани унсурҳои мусикиро нишон медиҳад. Масалан, барои ифодаи унсури «садои ғайримусикавӣ» ӯ истилоҳи «нақароти ғайрилахнӣ»-ро истифода бурдааст. Дар ҳақиқат садои ғайримусикӣ аз «лахн» хеле дур аст ва бо он олоишии дошта наметавонад. Ин нуктаро танҳо дар рисолаи ӯ воমেҳӯрем.

Дар ин фасл муаллиф истилоҳоти «абъод», «ачнос» ва «чамуъ»-ро низ (бидуни шарҳ) меоварад.

Дар *фасли панҷум* рисола таърифи мафҳумҳои «буъд» (фосила), «чинс» (тетрахорд, пентахорд), «чамъ» (дараҷот), «лахн» оварда шудааст. Агар шарҳи сетои аввал бо таърифҳои қаблии асримиёнаӣ як бошад, дар таърифи «лахн» муаллифи ин рисола хусусиятҳои асосии онро якумин бор қайд мекунад: «чун чамъ дар зимни нағмоти муттафиқа маҳдудатулазминаи мавзунатуладвор вучуд гирад, онро лахн ном ниханд». Дар ин шарҳ хусусияти «ба низоми муайяни замон ва давр», яъне дар мизони муайян ва дар даври муайян омадани садоҳо лахнро ба вучуд меоварад гуфтани Ҷомӣ аз як тараф фарқи чамъ (дараҷот)-ро аз лахн нишон медиҳад ва аз тарафи дигар ба лахну мизону андозаи мушаххас доро будани ҳар як композитсияи мусикиро мефаҳмонад.

Дар идомаи фасли панҷум Мавлоно Ҷомӣ дар бораи ду тарзи пайдоиши нағма (садои мусикӣ) гуфтааст, ки онҳо табиӣ (аз овози инсон) ва сунъӣ (аз олоти мусикӣ), ки он, дар навбати худ низ ду навъ аст: аз олоти *завотулнафҳ* (созҳои нафасӣ) ва аз олоти *завотулавтор* (созҳои торӣ). Инчунин қайд кардааст, ки агар дар гулӯи инсон ва созҳои нафасӣ ҷойҳои баровардани садо номаҳдуд ва зоҳиран номуайян бошад, дар созҳои торӣ он ба дараҷаи муайян маҳдуд ва мушаххас аст.

Фасли шашум ба тарзи баровардани ҳафтдаҳ нағма аз тори сози мусикист. Мавлоно Ҷомӣ хеле муфассал дар дастаи сози мусикӣ ҷойгиршавии ду қисми регистрии нағмаҳоро мефаҳмонад, ки ҳар яки ин регистр баробар ба октава мебошад. Омили асосии тақсимои дастаи соз ва тори он ба нисф, аз он аст, ки то мунтасаф нағмаҳо якдигарро такрор намекунанд. Баъди нисфи даста дар тори соз боз ҳамон нағмаҳо такрор меоянд, танҳо дар баландӣ (*ҳадд*)-и дигар. Яъне давраҳои садоии сози мусикӣ низ ба октава баробаранд. Вале фарқи ин октаваҳо аз октавахое, ки имрӯз дар назарияи мусикӣ (дар мисоли сози фортепиано низ) истифода мебарем дар он аст, ки октаваҳои истифодаи имрӯза ба ҳафт (дар умум дувоздаҳ нимпарда) пардаву нимпарда, вале октаваи давраи Мавлоно Ҷомӣ аз ҳафтдаҳ воҳидҳои парда (парда, нимпарда, сулспарда, рубъпарда бо навъҳои онҳо) иборат буд. Дар баробари он муаллиф дар

бораи мавқеи тори мутлак, ки имрӯз ҳам он хосса аст, ибрази ақида мекунад.

Дар *фасли ҳафтум* тақсим ва тарзи тақсими торро дар дастаи сози мусиқӣ барои муайян кардани ҷойи ҳар як парда хеле муфасссал гуфтааст. Зарурати ҳар як қадами тақсими муаллиф чунин мефаҳмонад: «ва мақсуд аз ин тақсим он аст, ки ҷониби асқал ва аҳадд чудо шавад», яъне як октаваи поёнӣ аз октаваи болоӣ ба маънои регистри поёнӣ аз регистри болоӣ. Ин регистрҳо ҳамчун «*ҷузви аввал*» ва «*ҷузви сонӣ*» ва инчунин «*ҷониби сақл*» ва «*ҷониби ҳиддат*» муайян шудаанд. Ду тарафи тор (поён ва боло), «*ҷониби анф*» (тарафи гӯшақҳо) ва «*ҷониби мушт*» (тарафи косаи соз), бо ҳарфҳои алиф (ل) ва мим (م) ишора шудаанд. Вале зикр кардан зарур аст, ки Мавлоно Ҷомӣ ин ҳуруфро «рақам» номидааст: «Пас бар аввали он хат, ки дар уд онро ҷониби анф гӯянд, алиф (ل) рақам ниҳодаанд ва бар охири он, ки онро ҷониби мушт гӯянд, рақами (م) бар ин сурат». Ин низоми ҳуруфишора, абҷад, дар рисолаҳои асримиёнаӣ мавқеи универсалии рақамишораро пайдо карда буд ва Мавлоно Ҷомӣ низ онро чун услуби муқаррарӣ истифода мебарад¹⁰³.

Фасли ҳаштум ба мутаносубии фосилаҳо бахшида шудааст. Онҳо аз якдигар бо бузургии худ фарқ мекунанд ва инро мебояд ба эътибор гирифт. Мавлоно Ҷомӣ се хели таносубро байни фосилаҳо қайд кардааст: «ҳар микдореро, ки нисбат ба микдори дигар кунанд ё мисли вай хоҳад буд, ё аъзам, ё асғар», ки маънои он чунин аст: фосилаҳо ба якдигар баробаранд (фосилаҳои энгармонӣ) ё аз якдигар калонанд, ё аз якдигар хурд.

Дар *фасли нӯҳум* муаллиф аввал шарҳи *буъд* (фосила)-ро дода, сониян, дар бораи ду навъи фосила – *муттафиқ* (консонанс) ва *мутанофир* (диссонанс) гуфтааст. Меъёри асосие, ки ин навъҳоро муайян мекунад, барои Мавлоно Ҷомӣ «*табъи салими инсон*» аст. Маҳз он метавонад бигӯяд, ки фосила то чӣ дараҷа хушсадо аст. Дар шарҳи фосила низ Ҷомӣ на ба талқини арифметикӣ рӯ овардааст, балки шарҳи эстетикӣ-психологиро пешниҳод мекунад: «ва мурод ба муттафиқ он аст, ки табъи салим онро мустаҳсан шуморад ва ба истимои он иқбол намояд. Ва мутанофир он аст, ки табъи салим онро макрӯҳ дорад ва истимои он бар вай гарон ояд». Ва ин меъёри «*табъи салим*» аз концепсияи гуманистии ўст. Агар Абуалӣ Ибни Синоро ба ёд биоварем, ў низ дар маркази диққати худ инсонро мегузорад. Вале байни Сино ва Ҷомӣ фарқият он аст, ки Сино мисли табиб кайфияти эстетикӣ инсонро дар баробари суди маънавӣ бештар бар хизмати судмандии физиологӣ, яъне тансихатии ў мегузошт. Мавлоно Ҷомӣ мусиқиро дар умум ва дар ин ҷо хушсадоии фосиларо, бо

¹⁰³ Хотиррасон мекунем, ки системаи абҷадро нахустин бор олими асри VIII Яъқуб ал-Киндӣ дар талқини унсурҳои мусиқӣ истифода бурдааст.

маънавиёти инсон мепайвандад. Дар консепсияи Ҷомӣ арзиши бадеии мусиқӣ (ва унсурҳои он) муҳим аст ва қабули ин бадеият аз тарафи шунаванда. Яъне мусиқӣ василаи маънави аст. Дуюм ин аст, ки заминаи фаннии замони Абуалӣ ибни Сино ва Мавлоно Ҷомӣ фарқ дорад. Агар дар асрҳои IX–XI ба заминаи мусиқӣ бештар фанҳои дақиқ ва табиӣ хос буд, дар давраи Мавлоно Ҷомӣ мусиқӣ бештар ба назм ва заминаи идеологии он рӯ меоварад. Дар асри XV фаҳмиш ва қабули мусиқӣ ҳамчун санъати нафис қадамҳои нахустини худро мегузашт. Ва Мавлоно Ҷомӣ ҳамчун пешрави замон «Рисолаи мусиқӣ»-и худро аз ин дид навиштааст. Ба ҳамин равоӣ ӯ фосилаҳои *зил-кулл* (октава), *зул-хамс* (квинта), *зул-арбаа* (кварта), *танини* (секунда), *муҷаннаб*, *бақия* ва *фазла* (гунаҳои секундаи хурду хурдтарин)-ро талқин кардааст. Ҳамаи ин фосилаҳоро ӯ «муттафиқ ба иттифоқи аввал», ба фаҳмиши имрӯзаи мо фосилаҳои дохили як октава ё фосилаҳои сода мебошанд. Мавлоно Ҷомӣ онҳоро аз он мансуб ба иттифоқи аввал мегӯяд «зеро ки иттифоқи эшон лизотихост («аз зоташ» – Ф.А.) на ба воситаи мушобихат ба буъди дигар..». Дар идомаи сухан Мавлоно Ҷомӣ дар бораи фосилаҳои берун (васеътар) аз октава – «муттафиқ ба иттифоқи сонӣ»-и зи-л-кулли миаттайн иборат аз ду *зил-кулл* (квинтдетсима), *зил-кулл вал-хамс* (дуодетсима), *зил-кулл вал-арбаа* (ундетсима) гуфтааст. Чунин буъдҳо аз он муттафиқанд, ки назираи буъдҳои муттафиқ ба иттифоқи авваланд. Дар илми имрӯзаи мусиқӣ онҳоро фосилаҳои таркибӣ мегӯянд.

Шарҳҳои фосилаҳоро оварда, хулосабарорӣ мекунад, ки ҳамагӣ нух фосила ҳаст: *зил-кулл* (октава), *зул-хамс* (квинта), *зул-арбаа* (кварта), ки инҳо муттафиқанд ба иттифоқи авло (аввал) ва *зил-кулли миаттайн* (квинтдетсима), *зил-кулл вал-хамс* (дуодетсима) ва *зил-кулл вал-арбаа* (ундетсима) муттафиқанд ба иттифоқи сонӣ ва сеи дигар – *танини* (секундаи бузург), *муҷаннаб* ва *бақият* (гунаҳои секундаи хурд).

Ҷолиб аст, ки Мавлоно Ҷомӣ ҳамаи фосилаҳоро дар ду тарз талқин медиҳад: «муттафиқ ё бар камоли иттифок бошад, ки агар ҳар ду нағма бо ҳам шаванд» (1) ва «ва агар яке баъд аз дигаре шунаванд, мулоим бошад» (2). Ин ҷо сухан дар бораи он гунаҳои фосила меравад, ки дар илми мусиқии имрӯз онҳоро «фосилаи ҳармунӣ» ва «фосилаи мелодӣ» мегӯянд. Ҳарчанд ки дар мусиқишиносӣ қабул нашудааст, ки ин нукта дар илми мусиқии асримиёнаии тоҷик (умуман Шарқ) ҷо дорад. Лекин Мавлоно Ҷомӣ инро бо тамоми саҳеҳият қайд кардааст. Ва инкори он имконнопазир аст¹⁰⁴.

Фасли даҳум дар бораи хусусияти комили фосилаи октава меравад, ки «нафс аз истимои ҳеч буъде чунон мултазз нагардад, ки ба буъди зи-л-

¹⁰⁴ Хотиррасон мекунем, ки нахустин бор дар ин бора олими бузург Абуалӣ ибни Сино дар асри X гуфта буд [63].

кулл» ва он аз ҳамаи буъдҳои дигар «алазз» («болаззаттар») аст». Дар ин қатор ӯ чунин пайиҳамиро номбар кардааст: *зил-кулл* (октава), *зул-хамс* (квинта), *зул-арбаа* (кварта), *зил-кулл миаттайн* (квинтдетсима), *зил-кулл вал-хамс* (дуодетсима), *зил-кулл вал-арбаа* (ундетсима) ва пас, *танини*, *муҷаннаб* ва *бақия*. Хотиррасон мекунем, ки дар илми мусиқии имрӯза ҳам октава мукамалтарин хушсадо қабул шудааст.

Фасли ёздаҳум ба категорияи дигари мусиқӣ – *чинс* бахшида шудааст. Муаллиф зикр мекунад, ки чинсҳо ду гуна мешаванд: зул-арбаа ва зул-хамс, яъне ба истилоҳоти илми мусиқии имрӯза тетрахорд ва пентахорд. Инчунин муаллиф қайд кардааст, ки *чинси зул-арбаа* ба қониби асқал ба *табақаи авло* ва *чинси зул-хамс* ба *табақаи сония* тааллуқ доранд. Фосилаҳои таркибии ҳар ду *танини*, *муҷаннаб* ва *бақия* ном гирифта шудаанд. Дар ин фасл Мавлоно Ҷомӣ ҳафт хели *чинси зул-арбаа* ва сенздаҳ хели *чинси зул-хамс*-ро бо фосилаҳои таркибӣ ва нағмаҳояшон овардааст. Бо чунин мушаххасот ӯ ҷойгиршавии ҳар яки онро дар дастаи уд нишон медиҳад. Нағмаҳо низ дар ин табақати чинсҳо доимӣ ва ивазшаванда мебошанд.

Дар *фасли дувоздаҳум* сухан дар бораи ташаккули давраҳо аз пайваستшавии чинсҳо меравад. Ва дар натиҷа наваду як давра ҳосил мешавад. Ҳамин давраҳо системаи Дувоздаҳмақомро ташкил мекунанд, ки воҳидҳои таркибии он чунин аст: дувоздаҳ мақом, шаш овоза ва бистучаҳор шуъба ва бокӣ, ки ба онҳо дохил нест, таркибот мешавад¹⁰⁵.

Фасли сенздаҳум онро гуфтааст, ки на ҳар пайвастшавии чинсҳои *табақаи авло* ва *табақаи сония* ҳосили хушсадои медиҳад. Бехтарини онҳоро, хушсадотарини онҳоро мақомот мегӯянд. Ва онҳо дар дастаи уд хеле мувофиқ ҷойгиранд. Аз ин гуфтаҳои Мавлоно Ҷомӣ бармеояд, ки меъёри асосӣ дар интиҳоби системаи мақом хушсадоии давра (1) ва ҷойгиршавии онҳо дар дастаи уд (2) буд. Ва он дар заминаи дараҷоти табиӣ (обертонӣ) ба амал оварда мешуд [17, с.229–230]. Танҳо аз ин лиҳоз бехтаринҳоро мақом мегуфтанд. Маълум аст, ки дараҷоти табиӣ (обертонӣ) муҳофизи садои тозатарин (хушояндтарин) аст. Дар ин маврид дараҷот чунин сохта мешуд, ки ба он садоҳои аввали фаръӣ дохил шаванд, новобаста ба он, ки шумораи садоҳои фаръӣ номаҳдуд аст. Хусусияти дуҷуми чунин дараҷот дар он аст, ки ба ҳайси садои асли дар он метавонист ҳар кадоме нақш бозад. Ин хусусиятҳои дараҷоти табиӣ дар пайдоиши падидаи «мақом» асосианд. Ва инро Мавлоно Ҷомӣ таъкид кардаанд.

Фасли чаҳордаҳум ба уд, сози мусиқии бунёдӣ-системавии Дувоздаҳмақом, бахшида шудааст. Дар ин ҷо дар бораи унвонҳои торҳои

¹⁰⁵ Сохтори системаи асримиёнаии Дувоздаҳмақом дар рисолаҳои мусиқӣ гуногун нишон дода шудааст, лекин асоси он ҳамин аст, ки Мавлоно Ҷомӣ меоварад.

уд (бам, маслас, масна, зер, ҳадд) ва чойгиршавии пардаҳо дар онҳо он гуфта шудааст.

Дар *фасли понздаҳум* «дувоздахгонаи машҳура», яъне Дувоздахмаком ва чойгиршавии онҳо дар дастаи уд бо нишондоди пайихамӣ, теъдоди нағамот, фосилаҳои таркибии онҳо ва тарзи навохти он дар дастаи уд бо чадвалҳои хеле сахт оварда шудаанд. Ҳамин тавр, доираҳои Ушшоқ, Наво, Бусалик, Рост, Ҳусайнӣ, Ҳичоз, Раҳовӣ, Зангӯла, Ироқ, Исфаҳон, Зерафганд, Бузург як-як фаҳмонда дода мешаванд.

Фасли шонздаҳум дар бораи шаш овоз, воҳиди таркибии системаи Дувоздахмаком аст. Дар ин ҷо муаллиф Наврӯзи Асл, Салмак, Гардония, Гувашт, Моя ва Шаҳнозро бо фосилаҳо ва нағмоти таркибии онҳо ва тарзи иҷроиши онҳо дар дастаи сози уд дар чадвал нишон медиҳад. Бо қайди гунаҳои маъмулии овозҳо дар амалияи мусиқӣ фасл ба анҷом мерасад.

Фасли ҳафтдаҳум бисту чаҳор шуъба – Дугоҳ, Сегоҳ, Чаҳоргоҳ, Панҷгоҳ, Аширо, Наврӯзи Араб, Мохур, Наврӯзи Хоро, Наврӯзи Баёт, Ҳисор, Нухуфт, Уззол, Авҷ, Найрез, Мубарқаъ, Рақаб, Сабо, Ҳумоюн, Зовулӣ, Исфаҳонак, Рӯйи Ироқ, Бастанигор, Ниҳованд, Ҷавзӣ, Муҳайярро бо нишондоди теъдоди нағмаҳои таркибӣ, тартиби пайихамии ин нағамот ва чойгиршавии онҳо дар дастаи уд меоварад.

Фасли ҳаждаҳум нуктаи хеле муҳимми илми мусиқии Шаркро дар бар гирифтааст. Дар он Мавлоно Ҷомӣ табиати системаи адворро мефаҳмонад: «Мешояд, ки ҳар як аз ин давоири дувоздахгонро ҳамчунон, ки аз нағмаи «алиф» ибтидо мекунад, аз нағмаи дигар ибтидо кунанд. Пас адвори Ушшоқ ба ҳасби нағмоти ҳафтдахгона ҳафтдах бошад, ки аз ҳар кадом хоҳанд, ибтидо кунанд ва инро табақоти даври Ушшоқ хонанд». Ва дар идомаи он таъкид кардааст, ки ин қонун на танҳо ба дувоздах давра, балки инчунин ба овозҳову шуъбаҳо низ дахл дорад. Яъне Мавлоно Ҷомӣ табиати модалии адвори дувоздахгонро таъкид мекунад. Маълум аст, ки дар илми мусиқии аврупоиасос, ки мусиқии композитории тоҷик низ бар он аст, аз системаи лаҳнии тоналӣ истифода мебаранд. Табиати мақомоти тоҷик (ҳамаи мусиқии суннатӣ) бар асоси системаи модалӣ қарор меёбад.

Фасли нӯздаҳум қисми дуҷуми рисоларо оғоз мекунад. Дар он сухан дар бораи илми иқоъ, зарб меравад. Маълум аст, ки зарбу вазн хусусияти дигари мусиқиро дар бар мегиранд ва аз он шаҳодат медиҳанд, ки мусиқӣ санъати на фазой, балки ба навъи санъати вақтӣ (замонӣ) тааллуқ дорад. Мавлоно Ҷомӣ дар он таърифи иқоъро оварда, хусусияти онро шарҳ додааст. Воҳиди хурдтарини иқоъ *нақра* аст. Дар сатҳи дигар он фаҳмиши давраи зарбиро пайдо мекунад, ки дар чараёни мусиқӣ ҳамеша такрор шуда меояд, яъне ба набзи асари мусиқӣ табдил меёбад. Ин давра навъҳои гуногун дорад ва дар он ду қонун риоя мешавад:

1. *маҳдудат ул-азмина*, яъне дороии замони мушаххас.

2. *мунтаззам ул-адвор*, яъне такроршавии он дар шакли мушаххас.

Мавлоно Ҷомӣ гуфтааст, ки ҷамъи нақароте, ки ин ду сифатро доро аст, иқоъ номида мешаванд.

Дар *фасли бистуми рисола* сухан дар бораи иқоъ идома меёбад. Мавлоно Ҷомӣ дар бораи воҳидҳои зарбӣ мегӯяд, ки онҳо дорои замони гуногунанд (ба мисли воҳидҳои зарбии имрӯза, ки бутун, нисф, чоряк, хаштак ва ҳоказо). Ў нақраи «алиф»-ро асоси гирифта, воҳидҳои зарбии дигарро нисбати он (нисфи он, сеяки он, чаҳоряки он, аз панҷ як ҳиссаи он ва ғ.) шарҳ додааст. Инчунин дар бораи аломати сукут гуфтааст.

Дар *фасли бисту якум* дар бораи зарбибора гуфта, навҳои *сабаби сақил*, *сабаби хафиф*, *ватади маҷмӯъ* ва *фосиларо* шарҳ додааст. Инчунин дар бораи ду навъи зарб, зарби мунтаззами равона – *иқоъи мувассил* ва баръакси он, зарби номунтазам – *иқоъи муфассил* гуфтааст. Сониян, гунаҳои иборазарбҳои ин ду навъро овардааст, ки дар амалияи мусикии замонаш маъмуланд. Ҳар яке он муфассал шарҳ дода шудааст.

Фасли бисту дуюм ба давраҳои зарбии замони Мавлоно Ҷомӣ бахшида шудааст: *сақили аввал*, *сақили сонӣ*, *хафифи сақил*, *рамал*, *музоъафи рамал*, *хафифи рамал*, *ҳазач*, *чаҳорзарб*, *фохитӣ*, *даври туркӣ*, *мухаммас* бо се қисми он: *мухаммаси кабир*, *мухаммаси авсат*, *мухаммаси сағир*. Ҳар як давраи зарбиро бо нишондоди теъдоди нақра, пайиҳамоии онҳо, гунаҳои он дар амалияи мусикӣ, мутобиқати он бар вазни назмӣ (дар шакли ғаъала) оварда шуда, ҳар кадомро бо таркиботи он аз зарбибораҳои асосӣ – сабабу ватаду фосила муфассал шарҳ додааст. Дар охири ин фасл Мавлоно Ҷомӣ таъкид кардааст, ки асоси зарбии мусикӣ бо ин давраҳои овардашуда маҳдуд нест. Ва сохтани давраҳои зарбии нав ба нав бо риояи қонунҳои даврасозӣ имконпазир аст.

Фасли бисту сеюм дар рисола вазифаи *хотимаро* иҷро мекунад. Мазмунан он ба таъсири эмотсионалии дуvozдаҳ мақом, шаш овоз ва бисту чаҳор шуъба бахшида шудааст. Мавлоно Ҷомӣ таъкид мекунад, ки дар вақти интиҳоби шеър табиати онҳоро бояд ба эътибор гирифт: «Ва соҳиби амал мебояд, ки бо ҳар як аз ин маҷмӯъ шеъреро муқорин гардонад, ки муносиби асари он бошад, то таъсири он дар нуфус бештар ва пештар бошад».

Дар анҷом ӯ мегӯяд: «*Ин аст баёни он чӣ аз усул ва фуруъи ин фан муяссар шуд*». Ин аст мақсади навиштани рисола ӯ. Мавлоно Ҷомӣ қоидаҳои асосии мусикӣ – усул ва фуруъи мусикиро дар он гуфтааст. Ибораи «усул ва фуруъи мусикӣ» ҳамон шартҳост, ки мутриб ё шоир мебояд аз худ мекард.

Диди Мавлоно Ҷомӣ ба мусикӣ нав аст. Ҳарчанд ки ӯ мусикиро дар заминаи сирф илмӣ бо услуби замонавии риёзӣ (арифметикиву геометрия)

мефаҳмонад, мусикиро Мавлоно Ҷомӣ бештар ба эҳсосот таъсирбахш нишон медиҳад. Бо диди Мавлоно Ҷомӣ талқини нави мусиқӣ пайдо шудааст. Ва он падидае, ки имрӯз ҳамчун «санъати нафис» маълум аст, аз ҳамон гуфтаҳои Мавлоно Ҷомӣ сар мезанад. Мавлоно Ҷомӣ дар рисолаи худ хусусиятҳои мусикиро бо ибораҳои ҷумлаҳои муайянкунандаи «нақиши дилнавоз», «чун нағмаи мулоим бар нафс ворид шавад, ба он мултазз гардад... .. дар ин ҳол чанд чиз ҳосил шавад... ..ҳар як... ..сабаби навье аз лаззат..», «..ва ба воситаи он мустамеъ бар он аҳволи пӯшида иттилоъ ёбад.. ва дар ин низ навьи лаззате бошад..», «..чун ҳусули он матлуби вай бувад, беҳтарин васила гардад дар таҳсили он ва ин чиз мӯҷиби лаззате дигар..» талқин дода, чунин тавсифи онро овардааст: «.. бино бар он чи маълум шуд аз таъсири таълифи нағмот ва иқоъи он.. ..лаззати комило эҳтимом намуда... илме тадвин карданд ва онро мусиқӣ.. .. ном ниҳоданд» [196, с.213-216]. Барои Мавлоно Ҷомӣ мусиқӣ фаннест бо системаи мақом, илми тасниф, илми иқоъ ва қоидаҳои марбут ба мақомбандиву эҷоди асар. Дар замони Мавлоно Ҷомӣ ягона илме, ки ба мусиқӣ наздиктар мешавад, назм аст. Қоидаҳои асосии шеърсозӣ бо воҳидҳои моҳияти асосии худ ба мусиқӣ ворид шуда, жанрҳои адабӣ тадричан навьи мусикии худро ташаккул додаанд. Ва ин нуфуз заминаи наvero барои қабули мусиқӣ фароҳам меовард. Дар таъсири мусиқӣ бештар самт ба сӯи эҳсосот равона аст, ҳарчанд асоси этикии он низ хеле ҳам бузург аст.

Дар илми мусикишиносӣ «Рисолаи мусиқӣ»-и Мавлоно Ҷомӣ мазмунан ва бо сохтори худ намунаи рисолаи классикист. Бо вучуди ин, дар рисолаи худ ӯ диди навро ба мусиқӣ нишон медиҳад. Ва ин тааллуқ дорад ба талқини нави мусиқӣ ба маънои навьи идроки ба эҳсосот таъсиркунанда. Мавлоно Ҷомӣ талқиноти риёзиро дар фаҳмондани унсурҳои мусикавӣ ба кор мебарад. Вале ба мусиқӣ талқини эстетикӣ медиҳад. Таъсири он – ба ҳолати муайян овардани инсон аст. Ӯ ба сатҳи эҳсосоти инсон таъсири саҳт расонидани онро таъкид мекунад, ҳарчанд ки мусиқӣ дар мавриди навьи санъат будан ҳам дар майдони ақл мавқеи сазоворро ишғол мекунад¹⁰⁶.

Бо ин нуктаи асосии диди Мавлоно Ҷомӣ айён мегардад, ки ӯ мақомотро на ҳамчун илм, балки санъати нафис, *санъати ҳол* талқин медиҳад. Ин шарҳи эстетикӣ мусиқӣ минбаъд асосияи талқиноти олимони мусиқӣ мегардад. Зеро ки диди Мавлоно Ҷомӣ асоси фалсафӣ

¹⁰⁶ Бояд хотиррасон кард, ки Аврупо ба ин фаҳмиш як аср пас, дар асри XVI ба воситаи рисолаҳои Жозефо Сарлино омадааст : «.. маҳз дар рисолаҳои Ж.Сарлино бори нахуст бо унсурҳои «назарияи аффе́ктҳо» вохӯрем. Ин системаи эстетикӣ, ки тибқи он санъати мусиқӣ... .. вазифадор аст ҳолати руҳро ифода бикунад» [49, с.20–21].

мақомот аст. Дар ин асос рушди минбаъдаи муסיқии мақомоти тоҷик ба амал меояд.

III.3.7. Хулосаи фасл.

Хусусиятҳои давраи дуҷуми тараққиёти мақомот

Давраи дуҷуми рушд аз ҷиҳати роҳи тайкардаи мақомоти тоҷик хеле мураккаб аст. Зеро ки он дар фарҳанги исломӣ аз эҳёи мақомот сар шуда, онро мукамал гардонида, роҳи минбаъдаи мақомотро муайян намуд. Натиҷаҳои ин давраро мухтасар чунин муайян мумкин аст:

- ❖ талқини муסיқӣ ҳамчун илм, ташаккули заминаи илмии мақомот;
- ❖ пайдоиши системаи нав – Дувоздаҳпарда /Дувоздаҳмақом;
- ❖ қабул ва устувор шудани уд ҳамчун сози бунёдӣ-системавӣ;
- ❖ устувории рисолаи муסיқӣ – манбаи ҳагтӣ-илмӣ (1) ва дастури таълимӣ (рисолаи шартӣ мутрибӣ) дар мактаби устод-шогирд (2).

Саҳми бузурги Сомониён, ин сулолаи шоҳони тоҷик, дар он аст, ки дар шароити фарҳанги исломӣ тавонист муסיқии дунявиро аз сар эҳё намояд ва рушд диҳад. Устувор гардондани таҳкурсии илмии муסיқӣ ва барқарор кардани мавқеи муסיқии дунявӣ, ташаккули рушди мақомоти тоҷикро дар фарҳанги исломӣ имконпазир гардонд. Ин рушд ба ташаккули системаи Дувоздаҳпарда/ Дувоздаҳмақом роҳ кушод.

Зимни мақомот ин рушдро бо чунин даврабандӣ муайян кардан дуруст аст:

❖ асри VIII – охири асри XII – гузариши тадриҷии Ҳафтпарда ба Дувоздаҳпарда;

❖ аз охири асри XII – густариши Дувоздаҳпарда/ Дувоздаҳмақом.

Дар *марҳилаи аввал* (а. VIII – XII) диди нав муסיқиро ҳамчун илм созмон дода, барои пайдоиши системаи нави мақомот заминаи мусоидро фароҳам овард. Олимони таҳҷой ба илми муסיқӣ таъя карда, тамоми асарҳои ҷаҳониро дар фанни муסיқӣ омӯхтанд ва нахустин бор дар таърих даврае оғоз шуд, ки муסיқии таҳҷой дар сатҳи баланди илмӣ таҳлилу таҳқиқ гардид. Заминаи илмии муסיқии тоҷик аз илмҳои дақиқ оғоз гардида, тадриҷан бо фанҳои дигар – эстетика, сотсиология, психология, фалсафа, адабиёт, одоб, арӯз, семиотика, эргономика ва ғ. ҷандин маротиба васеъ гардид. Ин марҳилаи илмикунонии муסיқии таҳҷой ба густариши васеи анъанаҳои муסיқии мардуми тоҷик таъдил ёфт. Сомониёни бузург эҳёи муסיқии дунявиро дар заминаи илмӣ ва анъанаҳои муסיқии мардуми форс-тоҷик амалӣ карданд. Ду анъанаи рисоланависӣ пайдор гардид: академӣ (1) ва шартӣ мутрибӣ (2). Навиштани рисолаи муסיқии амалӣ (шартӣ

мутрибӣ) барои ҳар як устои мактаби суннати устод-шогирд ҳатмӣ буд. Рисолаи мусикӣ ду вазифаро иҷро мекард – тадқиқоти илмӣ (1) ва дастури таълимӣ (2). Таҳқиқоти илмӣ бо фаъолияти олимон-энциклопедистон ва рушди рисолаи шартӣ мутрибӣ дар ҳудуди мактаби устод-шогирд амалӣ гардид. Яқум аз илми мусикӣ ва дуҷум аз малакаву маҳорати педагогикаи суннати тоҷикон дар соҳаи мусикӣ шаҳодат медиҳад. Зеро ки ин василаи хеле муҳимме буд, ки назарияи амалиро мукамал гардонид.

Дар *марҳилаи дуҷум* (асрҳои XIII – XV) аз ибтидои он системаи нави мақомот Дувоздаҳпарда /Дувоздаҳмақом зухурот пайдо кард. Асрҳои минбаъда рафти пурҷӯшу хурӯши ташаккули онро дар давраҳои мушаххас нишон медиҳанд:

- ❖ пазируфтани сози бунёдӣ-системавӣ – уд (ал-Киндӣ, ал Форобӣ, Ибни Сино, Сафиуддин Абдулмуъмин ва диг.),
- ❖ пайдоиши Дувоздаҳпарда (Муҳаммади Нишопурӣ, Амир Хусрави Дехлавӣ),
- ❖ муайян намудани *дувоздаҳгонаи машҳура* бо низоми нави «давра» (Сафиуддин Урмавӣ),
- ❖ табдил додани «илми парда» ба «илми мақом» (Сафиуддин Урмавӣ, Қутбиддин Шерозӣ, Зайнулобиддин Маҳмуди Хусайнӣ, Мавлоно Қомӣ ва диг.),
- ❖ суфташавии таркиботи системаи Дувоздаҳпарда/ Дувоздаҳдвор /Дувоздаҳмақом (Муҳаммади Нишопурӣ, Амир Хусрави Дехлавӣ, Сафиуддин Урмавӣ, Қутбиддин Шерозӣ, Зайнулобиддин Маҳмуди Хусайнӣ, Мавлоно Қомӣ ва диг.),
- ❖ фаҳмиши нави «санъати мусикӣ» ва «санъати мақом» (Мавлоно Қомӣ)...

Ин чараёнест, ки ақлхоро бедор кард, зеҳниятро рушд дод, тафаккури нави илмӣ мусикиро ба вучуд овард ва дар натиҷа ҳунари мусикиро дар заминаи илми он суфта гардонда, ба навъи санъати нафис табдил дод. Давраи дуҷуми тараққиёти мақомоти тоҷик – давраи бузургест дар ҳифзу тақомули он.

Ф А С Л И Ч А Ҳ О Р У М

ДАВРАИ СЕЮМИ ТАРАҚҚИЁТИ МАҚОМОТ

(асрҳои XVI – чоряки аввали XX)

IV.1. Мактаби ҳунарии Бухоро. Мактаби классикии мусиқии тоҷик

IV.1.1. Тамоюли нав дар рушди мақомот

Мусиқии классикии тоҷик дар охири асрҳои XVI – аввали асри XX бо мактаби классикии худ – *Мактаби ҳунарии Бухоро*, ки моҳиятан *Мактаби классикии мусиқии тоҷик* аст, зоҳир гардидааст. Дар Тоҷикистони имрӯза онро, инчунин, бо унвони *Мактаби классикии Шашмақом* ном мегиранд. Дар рушди худ ин мактаб се давраи таърихро аз сар гузаронд:

- ❖ давраи аввал
– асрҳои XVI – нимаи аввали асри XVIII;
- ❖ давраи дуюм
– нимаи дуюми асри XVIII – чоряки аввали асри XX.
- ❖ давраи сеюм – давраи шуравӣ.

Ин се давра саҳми воқеӣ ва моҳияти ин мактабро дар ташаккули тафаккури назмӣ-мусиқӣ (Кавкабӣ, Дарвешалии Чангӣ, баёзҳо), пайдоиши системаи нави мақомот – Шашмақом ва рушди анъанаҳои он то чоряки аввали асри XX зимни мактаби устод-шогирд ва ғаъолияти бастакорӣ, нақши таърихӣ намояндагони Мактаби классикии Шашмақом дар рушди минбаъдаи санъати мусиқии классикии тоҷик, аз ҷумла, Мактаби шашмақомхонии Душанбе, дар давраи шуравӣ нишон медиҳанд.

Ташаккулёбии ин мактаб аз аввали асри XVI бо заволи ёфтани Мактаби ҳунарии Ҳирот ва ба Бухоро омадани аксарияти намояндагони илму ҳунар оғоз гардид. Ин маънои онро дошт, ки як маркази фарҳангии тоҷикон ба дигар маркази фарҳангии тоҷикон интиқол меёфт.

Ба зудӣ, дар муддати кӯтоҳ, Мактаби ҳунарии Бухоро симои ҳудро ҳувайдо кард. Бухорои шариф инъикосгари маркази динии Осиёи Марказӣ гардида, дар ҳама гунаҳои ғаъолияти худ ранги диниро нишон медод. Албатта, дар илми мусиқӣ ин зухурот бештар «расмӣ» буд. (Оид ба ин нукта поёнтар муфассалтар сухан меравад).

Дар давраи аввали рушди худ симои ин мактаб хусусан бо ному ғаъолияти Мавлоно Начмиддини Кавкабӣ (1476–1535) ва дертар, дар асри XVII – бо ғаъолияти Дарвешалии Чангӣ (1542–1649) дурахшид. Намоёнтарин зухуроти қомеъии ин мактаби ҳунарий дар давраи дуюм бо пайдоиши Шашмақом пайваста аст. Саъйю талошҳои намояндагони он

барои ниғахдошти санъати волои Шашмақом дар давраи сеюми он, дар фарҳанги мусиқии шуравӣ, зухур гардидааст. Ин чӣ мактабест?

Бақте ки суҳан дар бораи мафҳуми «мактаби ҳунарий» дар санъати мусиқӣ меравад, дар назар дошта мешавад, ки он бо якчанд меъёрҳои ин падида зоҳир гардидааст: 1) услуби иҷрокунандагӣ (сарояндагиву навозандагӣ); 2) равияи бадеӣ-эҷодӣ (фаъолияти бастакорӣ); 3) намояндагоне (на кам аз се насл), ки услуби ин мактабро муддати муайяни таърихӣ рушду ривоч додаанд; 4) жанрҳову шаклҳои нав. Дар таърихи мусиқии тоҷик якчанд мактабҳои ҳунарий фаъолият кардаанд.

Мақомоти тоҷик дар таърихи худ якчанд мактабро дар ҷодаи мусиқӣ доро гардидааст:

- ❖ *Мактаби ҳунарии Борбад* (а. VI–VII);
- ❖ *Мактаби ҳунарии Сомониён* (а. IX – аввали XI);
- ❖ *Мактаби ҳунарии Ҳирот* (а. XV – аввали XVI);
- ❖ *Мактаби ҳунарии Бухоро* (а. XVI – охири чоряки аввали асри XX).

Албатта, на ҳамаи онҳо мактаби ҳунарии сирф мусиқӣ буданд, лекин мусиқӣ дар ҳамаи онҳо ҳамчун ҳунари бадеӣ ҷо дошту, рушд меёфт¹⁰⁷. *Мактаби ҳунарии Бухоро* бо унвонҳои «*Мактаби классикии мусиқии тоҷик*» ва ё «*Мактаби классикии Шашмақом*» маълум аст ва пазируфта шудааст. Чунин номгирӣ аз он аст, ки он замон Бухоро пойтахти тоҷикон махсуб меёфт. Бухорову Самарқандро новобаста ба ҳукмронии муғулнажодон ҳамеша зехнияту илму ҳунари тоҷик пеш мебуд ва онҳоро ҳамчун марказҳои фарҳангӣ ин мардум нигоҳ медошт. Ҳокимони муғулнажод барои роҳбарӣ кардани ин марказҳо аз тоҷикон устод интихоб мекарданду илму фарҳангу одоб меомӯхтанд. Ин мактаби ҳунарий дар асоси анъанаҳои бисёрасраи мусиқии тоҷик ба вучуд омад.

Оғози давраи сеюми рушди мақомоти тоҷик қабл аз ҳама дар дигаргуншавии заминавии системаи мақомот мушоҳида мешавад. Дувоздаҳмақоме, ки дар фарҳанги мусиқии қурунивустоии мардуми Шарк, билхусус мусалмонӣ, мақоми универсалӣ пайдо карда буд, дар аввалҳои асри XVI тадричан шикаст хӯрд. Муҳаққиқон гум кардани моҳияту нуруи

¹⁰⁷ Маълум аст, ки ин мактабҳои ҳунарий на танҳо дар мусиқӣ, балки дар санъати тасвирӣ, ҳосса миниатюра, ҷилои таърихӣ пайдо кардаанд. Фаъолияти илмӣ-эҷодии муҳаққиқи тоҷик, санъатшинос Муқаддима Ашрафӣ пурра ба инъикоси илмии симо ва робитаи ин ду мактаби ҳунарий дар соҳаи миниатюраи тоҷик бахшида шудааст, аз ҷумла, ниг.: Ҷомӣ дар миниатюраҳои асри XVI (Ашрафӣ М. Джами в миниатюрах XVI века. – Москва: Советский художник, 1966); Назми форсӣ-тоҷикӣ дар миниатюраҳои асрҳои XIV–XVII (Ашрафӣ М. Персидско-таджикская поэзия в миниатюрах XIV–XVII вв. – Душанбе: Ирфон, 1974); Бехзод ва рушди мактаби миниатюраи бухорои асри XVI (Ашрафӣ М. Бехзад и развитие бухарской школы миниатюры XVI в. – Душанбе: Дониш, 1987) ва диг.

универсалии онро қайд кардаанд. Байни гуфтаҳо як ибораи тасвирии мусиқишинос ва композитори озарбойҷонӣ У. Ҳочибеков моҳияти онро хеле равшан аён кардааст: «... қасри Дувоздаҳмақом ба порчаҳои алоҳида табдил ёфта, тадричан аз байн мерафт...» [65]. Вале «пора-пора гардидан»-и Дувоздаҳмақом на дар натиҷаи рӯ ба таназзул овардани мусиқӣ ба вучуд омад. Он замоне буд, ки маҳшавии як кишварҳо ба пайдошавии кишварҳои дигаре (шояд хурдтар) меовард. Гӯё «шикастхӯрӣ» хоси он замон буд. Зери он омилҳои сиёсӣ, динӣ-идеологӣ буданд. Маркази ҳунарий-мусиқии тоҷикон зери таъсири тунду тез шудани муносибатҳои сиёсӣ, хусусан, ранги мазҳабӣ-сиёсӣ гирифтани ин кашмакашиҳову бесарусомониҳо қарор гирифта буд. Ҳирот мақоми маркази адабию фарҳангӣ буданаширо аз даст дода, ба майдони муҳорибаву хунрезӣҳо табдил ёфт. Ҳодисаҳои аввали асри XVI маҷбур сохтанд, ки ақсарияти намоёндогони илму фарҳанг Ҳиротро тарк намоёнд.

Яке аз онҳо нависанда ва муаррихи тоҷик Зайнуддин Маҳмуд ибни Абдулҷалил Восифӣ – زين الدين محمود واصفى (1485–1556), муаллифи манбаи пурарзиши фарҳангӣ-таърихӣ он замон, асари бадеиҷанру иҷтимоимазмуни «Бадоеъ ул-вақоеъ» [58; 59]¹⁰⁸ мебошад. Ҳарчанд ки ҳикоеҳои ин асар талоши таҳқиқоти амиқи таърихиро намекунад, маълумоти дақиқро дар бораи шахсони воқеии таърихӣ ва ҳаёти воқеии мусиқичиён оварда, воқеияти фарҳангӣ-иҷтимоии замонашро хеле равшан дар бар гирифтааст. Аз ин лиҳоз, «.. ҳикоеҳои «Бадоеъ ул-вақоеъ»-и Восифӣ саҳибаи дурахшоне аз рӯзгори мардум, урфу одат, шавқу хоҳишҳои онҳо мебошанд. Боигарии маъно ва қимати маърифатии онҳо дар ҳақиқат ба сурати воқеии онҳост» [59, с.9]. Дар асари худ Восифӣ мусиқачиёни зерини замонро ном гирифтааст, ки ҳиротӣ буданд – сароянда, навозанда ва оҳангсоз Қосималии Қонунӣ (1499–1574)¹⁰⁹, бону Чақари Чангӣ (1475–1512) маъруф ба сарояндагӣ, навозандагӣ, мусаннифӣ-оҳангсозӣ¹¹⁰, устод

¹⁰⁸ Асари номбурда манбаи арзишмандест дар бораи вазъи мусиқӣ ва мусиқачиёни замон. Восифӣ аз соли 1512 ба шаҳри Самарқанд омада, котибӣ, мударрисӣ, имоматӣ карда, давоми умри худро дар шаҳрҳои Мовароуннаҳр гузаронидааст. Нахустнашри пурраи асари «Бадоеъ ул-вақоеъ» бо сабъи кӯшиши И. Диловаров зери таҳрири Н. Амирошӯхӣ ба амал омадааст [58], ки дертар ба мо дастрас шуд. Истифодаи маводи ин китоб аз наشري ҳикоеҳои «Бадоеъ ул-вақоеъ» [59] аст.

¹⁰⁹ Қосималии Қонунӣ дар жанрҳои савт, нақш, амал, пешрав, кавл, рехта дар мақомҳои Рост, Наво, Ҳусайнӣ, Кӯчак асарҳои офаридааст, ки дар амалияи мусиқии замон зери унвонҳои «Пешрави қонун», «Савти нозу ғамза», «Амали қонун», «Нақши маҳвашон», «Рехта ба Наво», «Қор ба Рост» ва диг. машҳур гардидаанд [79, с.112]. Восифӣ ҳунари навозандагии ўро бо чунин байт васф кардааст:

Нолаи қонунӣ ў, к-аз наргиси ҷодуш буд,

Чун нанолаб з-он ҳама пайкон, ки дар паҳлуш буд [59, с.12]

¹¹⁰ Чақари Чангӣ дар жанрҳои кавл, нақш, пешрав, амал, тарона, хусусан, бар ашӯри Мавлоно Ҷомӣ ва Навоӣ асарҳои офаридааст, ки хеле густариш ёфта, ўро шухратёр гардониданд [79, с.380]. Маҳорати баланди навозандагии ўро Восифӣ чунин васф кардааст:

Саидаҳмади Ғичакӣ¹¹¹ (а.ХVI), ҷавони ҳунарманд оҳангсоз ва навозандаи тоҷик Муҳибалии Балабонӣ (1498 – 1540, ҳиротӣ)¹¹², Ҳасани Удӣ¹¹³, устод Ҳусайни Кӯчаки Нойӣ (Ҳусайнии Кӯчак)¹¹⁴, сароянда, мусикидон, оҳангсоз ва шоир Мири Хонанда (Ҳофизии Мир)¹¹⁵, ҷавони болаёқат

Дилбари чангӣ, ки сози дилбарӣ оҳанг сохт,

Риштаи ҷони ман аз ҳам канду тори чанг сохт. [59, с.12]

¹¹¹ Маҳорати Саидаҳмади Ғичакиро Восифӣ чунин шарҳ додааст: «.. ки гардун ҷоми заррини хуршеди ховариро аз барои тоси ғичаки ӯ муносиб медид ва ҳури ҳулди барин (ҳулди барин – биҳишти аъло) гесувони анбарини худро аз барои тори камончаи ғичак пеши ӯ мекашид» [59, с.12]. Дар идома қайд шудааст: «Олиҳазрат Абдуллоҳи Ҷомӣ барои ӯ шеър офаридаанд, ки матлааш чунин аст:

Садои он ғичакам қушту ҳусни он ғичакӣ,

Ки шӯри маҷлиси Ушшоқ шуд зи пурнамакӣ.

¹¹² Ёро Мавлоно Муҳибалии Нойӣ-Балабонӣ низ мегӯянд. Ҳунари навозандагиро аз падараш – хаттот, наққош, навозандаи моҳир Рустамалии Ҳиравӣ омӯхтааст. Устодони Муҳибалии Нойӣ-Балабонӣ – Устод Кӯчаки Нойӣ (най ва сарояндагӣ), Ҳасани Нойӣ, Устод Қосими Рубобӣ (навозандагӣ ва оҳангсозӣ). Дар жанрҳои савт, амал, кор, қавл, пешрав асарҳои «Амали ной», «Пешрави балабон», «Нақши балабон», «Савти ной», «Амали Муҳибалӣ бар Наво» ва дигарро офаридааст. Дар мактаби ҳунарии Ҳирот ба воя расида, дар пешомадии мактаби ҳунарии Бухоро саҳмгузори кардааст [79, с.182]. Восифӣ чунин байтеро бар васфи ӯ меоварад:

Ба лабони шакарин то балабон овардӣ,

Ба лабони ту, ки ҷонам ба лабон овардӣ.

¹¹³ Восифӣ Ҳасани Удиро «наводири созандагони олам» номида, тавоноии ҳунари уднавозии ӯро «танбӯрсифат» муайян кардааст [59, с.13].

¹¹⁴ Дар замони Восифӣ ӯ « ..дар камоли ҳусну ҷамол буд. Ва дар Ироқу Араб ва Аҷам овозаи сози ӯ ба авҷи иштиҳор расида буд» [59, с.13]. Нисбат ба ҳунари волои Ҳусайн Кӯчаки Нойӣ Восифӣ матни хеле ҷолибро оварда, дар он аз анъанаҳои онвақтаи баёни насри бадеи устодона истифода бурдааст: « ..манқул аст, ки дар қоғилаи аҳли Ҳичоз ҳоҷиёни Муҳайири мағлуби шиқи ҳусну ҷамол Каъбаро Рост монанди Ушшоқи бе Наво Зангӯласифат ба нолаву афгон аз бодия монанди Сабо ба имдоди нағмаи най гузаронида буда, дар он қоғила буд». Ин гуфтаи Восифӣ ҳафт унвони мақомҳои замон – Ҳичоз, Муҳайяр, Рост, Ушшоқ, Наво, Зангӯла, Саборо дар бар мегирад. Аз нигоҳи илми мусиқӣ пайиҳамии онҳо тасодуфӣ нест. Ҷамъ овардани унвонҳои мақомҳо дар як порчаи матнӣ ё байтҳои шеърӣ ва бо назму наср ифода кардани амалҳои сирф мусиқавӣ ба ибтидои асри XVI хос буд. Мисоли дигаре, ки аз номи шоир ва мусикидони ҳамин замон Биной дар ин ҷо гуфта шудааст, дар байти зерин дида мешавад:

Агар муҳибби Ҳусайнию Рост мегӯӣ,

Машав Муҳлифу оҳанг кун бар мулки Ироқ [59, с.55-59].

Чунин гуфтаҳо аз он далеланд, ки муаллифон дар ҳар ду – ҳам адабиёт ва ҳам мусиқӣ дониши мукаммали махсусро доро буданд. Зеро ки ҳар яки гуфтаҳо дар мусиқӣ амалро нишон медиҳад, ки он қонунро дар *гардиши мақомҳо* инъикос мекунад. Дар мақомот амали *гузариш* ҳамеша бо риояи хеле мушаххас, тавассути лаҳнҳои ҳешутаборӣ иҷро шуда, яке аз қонунҳои асосии мақомбандӣ махсуб мешавад.

¹¹⁵ Дар сарчашмаҳои инчунин бо номи Ҳофизии Мир (с.ф.тахм.1507 – 1508) омадааст. Ё намояндаи Мактаби ҳунарии Ҳирот буд. Дар жанрҳои амал, қавл, кор, рехта, савт эҷод мекард. Оҳангҳои ӯ хеле дилнишин буда, бо жанрҳои адабӣ-шеърӣ хеле қаринанд. Асарҳои ӯ бо унвонҳои «Амали отаиши дил» бар мақоми Рост, «Савти маро чун ту париваи инчунин бояд» бар мақоми Наво омили пайдоиши назираҳои зиёде дар амалияи мусиқии ҳам Мактаби

Максудалии Раққос¹¹⁶, Ҳофиз Басири сароянда¹¹⁷ ва дигаронро ном гирифтааст [59, с.12-16].

Восифӣ дар асари худ якеро «чавон», дигареро «устод» ном мегирад, ки аз он синну соли ин шахсони воқеӣ намудор мегардад. Фаъолияти онҳо бо мактабҳои ҳунарии Ҳирот ва сониян, Бухорову Самарқанд қарор ёфтааст – гуфтани Восифӣ чараёни воқеии ҳолату зиндагии аҳли мусикиро намоён месозад.

Аз навиштаҳои Восифӣ жанрҳои мусиқавии замон айён мегардад ва ҳамчунин маълум мешавад, ки назирасароӣ ва сурудҳои дар базмҳои аҳли фаҳм устувор будааст. Як мисоле, ки Восифӣ худ тасдиқ кардааст, ғазалест дар рафти навозиши Ҳусайни Кӯчаки Нойӣ:

*Ушишкро зи сози ту ҳоле дигар шавад,
Чун най барӣ ба сӯи даҳон, найшакар шавад.*

*Чоно, ман он наям, ки бинолам зи дасти ту,
Сӯроҳҳо чу най агарам дар ҷигар шавад.*

*Хоҳам, ки баъди марг дамад най зи турбатам,
Бошад, ки ҳамнафас ба ту, эй симбар шавад.*

*З-он най наёварам ба даҳон, к-оташи дилам,
Афтад ба ною оташи ман тезтар шавад.*

ҳунарии Ҳирот ва ҳам Мактаби ҳунарии Бухорову Самарқанд гардиданд [79, с.364]. Ҳофиз Мир бо шоирони замонаш Мавлоно Абдуллаҳомони Қомӣ, Алишер Навоӣ, Бадриддин Ҳилолӣ (1470 – кушта шуд дар с.1529) ва хусусан Камолиддин Биноӣ (1453 – 1512) бевосита ҳамкориҳои эҷодӣ дошт. Ҳофиз Мир инчунин санъати волои қироати шеърро аз худ карда буд. Ӯ шеърхоро дар жанрҳои адабии ғазал, рубоӣ, соқинома чунон меҳонд, ки гӯё як қадам ба табдили он ба жанри суруд мегардид. Маҳз ҳамин санъати волои шеърхонии тоҷикон ба ташаккули пайдоиши жанрҳои мусиқавии ин жанрҳои адабӣ мусоидат намуданд.

¹¹⁶ Восифӣ ба рақсидани ӯ худ ҳам мафтун буда, таъсири маҳорати Мақсудалии Раққосро ба атрофиён чунин шарҳ додааст: «.. ҳар гоҳ, ки ба рақс даромадӣ, хуршеди ҳоварӣ ва маҳи анварӣ ба гирд рафтӣ... чун аз рақс бозистодӣ, ҳуззори мачлисро ба гирди сари худ дар гирд ёфтӣ» [59, с.14]. Дар рафти рақс ба вучуд омадани ғазалашро низ тасдиқ карда як байт, матлаи онро овардааст:

*Ба рақс гарм чу гардид сарви маҳваши ман,
Зи боди домани ӯ даргирифт оташи ман* [59, с.14].

¹¹⁷ Ҳофиз Басири сароянда, ровӣ, оҳангсоз, мусикидон (с.ф. 1510), аслан тоҷики хиротӣ буда, дар миёнаи умр ба Бухоро омад. Ӯ асарҳои зиёдеро зери унвонҳои «*Нақши Хоҷаи Товус*», «*Амали абри навбаҳорон*» (ғ.Саъдӣ). «*Савти дили болокаши ман*»-ро бар мақоми Ушшоқ, «*Нақши боди домани ӯ*» бар мақоми Наво, «*Қавли дилрабоёни ҷаҳон*» бар мақоми Рост, «*Рехтаи Хоҷаи Садр*», «*Рехтаи Хоҷаи Сарроф*», «*Пеширави хоҷагон*»-ро бар усулҳои чанбар, уфар, мухаммас ва роҳи боло дар жанрҳои савт, нақш, амал, навбат, наът, рехта, қавл бештар бар ашъори Саъдӣ, Ҳофиз, Ҳоҷӣи Кирмонӣ, Қомӣ, Биноӣ, Ҳилолӣ, Салмони Совачӣ ва дигарон таваҷҷуҳи хосса дошт. Ӯ зимни қонуннавозии Хоҷа Абдуллоҳи Садр овозхонӣ мекард [79, с.361].

*Бар ман гирифт нест, ки афгон кунам, вале,
Тарсам зи парда рози ниҳонам бадар шавад.*

*3-ин сон, ки ҳамдами лаби лаъли ту бинамаш,
Охир ба най ду даст маро дар камар шавад.*

*Эй Восифӣ, ба нолаву афгон дигар чунин
Нойӣ, бӯӣ, ӯ ки касеро хабар шавад.*

Асари Восифӣ хусусиятҳои илми мусиқии замонро хеле барҷаста баён месозад. Дар баробари овардани жанру мақомҳову созҳо ӯ истилоҳоти мусиқавии замонро дар нақл истифода бурдааст. Аз зумраи истилоҳҳои мушаххас «танбӯрсифат», «мизробӣ нохун», «хорош намудӣ», фарқият ва дар амалияи мусиқӣ бештар густариш ёфтани истилоҳҳои «тағанӣ» (амали сурудхонӣ) ва муғанӣ нишон медиҳад. Масалан, дар гуфтаи «..танбӯрсифат ... сандуқи синаи худро ба мизробӣ нохун аз раши ӯ хорош намудӣ...» маълум мешавад, ки мавқеи танбӯр дар ибтидои асри XVI дар Бухоро аллакай аз «шоҳи созои мусиқӣ» – уд баландтар ва қозибаноктар буд, ки Восифӣ бо ибораи «танбӯрсифат» уднавозро таърифу тавсиф кардааст. Истилоҳи «мизробӣ нохун» [59, с.12] нави мизроб аст, ки худ нохун аст ва ё монанди он сохташуда. Ва имрӯз ҳам «нохун»-ро дар танбӯрнавозӣ ба ҳамин маъно истифода мебаранд.

Қариб ҳамаи номбурдаҳо мусикидонону мусиқачиёни ҳиротӣ буда, дар ин маркази фарҳангӣ ба воя расида, солҳои муайян бо сабабҳои маълуми мазҳабӣ-сиёсӣ дар шаҳрҳои Бухорову Самарқанд зиндагӣ кардаанд. Вале дар ин ҷо ҳам оромиву осоиштагиро наёфта, аксарияти онҳо ба шаҳри худ баргашта бошанд ҳам, онҳо сахми худро дар ду мактабҳои фарҳангии тоҷикон – ҳам Мактаби ҳунарии Ҳирот ва ҳам Мактаби ҳунарии Бухоро гузоштаанд. Онҳо фазои фарҳангӣ, илму ҳунари мусиқавии худро ба ин ҷо оварда, ба рушди минбаъдаи мусиқӣ дар Бухорову Самарқанду дигар шаҳрҳои Мовароуннаҳр (Вароруд) мусоидат намуданд.

Дар баробари жанрҳои тамоюлҳои дигаре низ ҷо доштанд, ки ба рафти илми мусиқӣ, услуби сарояндагиву навозандагӣ мустақим таъсирбахш буданд. Восифӣ аз номи ҳуди Ҳофиз Ғиёсиддини Дехдор қайд мекунад, ки ӯ ҳафт нави қироати Қуръонро чунон меҳонад, ки «.. мустамийнро рикқат ва ҳолати тамом ва шавқу завқӣ локалом даст медиҳад... » [59, с.64]. Агар ба хотир оварем, ки дар ибтидои ислом мусиқиро танҳо дар қироати Қуръон ва гуфтани азон иҷозат дода буданд ва инчунин ба ёд оварем, ки Сомониёни бузург услубҳои зиёди шеърхониро зерин нуктаи иҷозатбуда ба вуҷуд оварда, онро ба василаи эҳёи мусиқии дунявӣ истифода бурда тавонистанд, дарк мекунем, ки то чӣ андоза тоҷикон ин роҳро асрҳои минбаъда низ

устувор пайгирӣ мекарданд. Бидуни шак(к), баъди Сомониён ин анъанаҳо ҳамеша байни мардум вучуд доштанд ва қувват мегирифтанд. Бо мурури замон ҳам бадеияти қироати Куръон маҳз аз ҳамин заминаи қироати шеърӣ форсӣ-тоҷикӣ об ҳӯрда ба мусиқӣ бештар наздик мешавад ва дар ин замина ҳатто жанрҳои сирф мусиқавӣ дар мусиқии тоҷик пайдо мешаванд¹¹⁸.

Дар ибтидои асри XVI арзиши бадеӣ-маънавии суҳан хеле баланд буд: «...мардум байт тараннум карда месурӯд, қиссаҳои карда аз таърихи худ «Қиссаи Амир Ҳамза», «Абумуслим» ва «Дороб»-ро мегуфт...» [59, с.64]. Ҳамаи ин намунаҳои ҳунароҳои бадеӣ-мардумӣ рушд меёфтанд. Ин буд, ки Бухоро, ҳарчанд ки аз ҷангу зулмоту кушторҳои Шайбониёнӯ Саффоӣён беҳол шуда буд, бо неруи иловашуда ва руҳияи маънавии бузурги мардуми тоҷик қувват мегирифтӯ пеш мерафт.

Дар қиёс бо давраҳои Сомониёнӣ бузург, дар асрҳои XVI, албатта, симои Бухоро дигар шуда буд. Фазаи маҳаллии Бухорои шариф, ки ҷиҳати диндорӣ хеле қавӣ буд, зимни талошҳои мазҳабӣ нуфузи динии бештарро пайдо мекард. Тамоми фарҳанги маънавӣ ранги фаҳмишҳои диниро ба худ мегирифт, гӯё аз дин манша мегирифт. Ин нуфуз, барои мусиқӣ низ хеле қавӣ қарор мегирифт, вале он бештар зоҳирӣ буд. Хушбахтона, таъсири ин рамзҳои динӣ бевосита ба унсурҳои фаннии он роҳ ёфта наметавонист. Мавқеи онҳо бо сатҳи рамзӣ маҳдуд мегардид. Аз ин рӯ, дар ҷомеаи он замон, ки дину сиёсат як шуда буд, зухуроти дигар пайдо мешавад. Мусиқӣ дар чунин ҷомеа василаи покӣ ва тозагиро мефаҳмонд. Инсон ҳамеша дар ҷустуҷӯи покизашавӣ буда, роҳи онро меҷуст. Аз ин ҷиҳат мусиқӣ ва динро он ҷамоҳанг мекард, ки ҳар ду инсонро ба ҷустани роҳи ҳақиқат равон мекарданд [128; 74]. Ин фаҳмиш дар он зоҳир мегардид, ки ҳар мубини мусулмон ба сӯи мамолики Араб ва хусусан Ҳичоз (вилояте, ки Маккаи мукаррама ва Мадинаи мунаввара дар он минтақа ҷойгиранд) роҳро пеш мегирифт. Ба ин музофот роҳ тавассути Ироқ қарор меёфт. Аз ин ҷост, ки дар мақомоти тоҷик дар давраи фарҳанги исломӣ мақомҳои Ироқ ва Ҳичоз устувор буданд. Ин мақомҳо, ҳарчанд ки аз ҷиҳати сарфу навъи забони шеъриву мусиқӣ, асоси оҳангӣ-интонасионии тоҷикиро доранд, вале унвонҳои онҳо ба ҷаҳони Араб алоқамандиро зоҳир мекард. Аз ин ҷост, ки мақомот бо чунин қолаби зоҳирии динӣ бе монетаи расмие ба рушди баланд ноил мегардид. Вале воқеан мақомот бо фарогирии шеърӯ мусиқии воло нишондиҳанда ва рушддиҳандаи тафаккури волои мардуми тоҷик буда, вазифаи худро дар ҳар вақту замон иҷро карда метавонист. Дар ин хусусият мусиқӣ ба назми классикии форсӣ-тоҷикӣ тақлид менамуд. Фаҳмиши

¹¹⁸ Аз зумраи чунинҳо метавон жанри мусиқавии *наът* (минтақаи Кулоб) ва *мадҳия*-и (Бадахшон)-ро ном гирифт. Дар мусиқии муосири халқҳои эронӣ, арабӣ ва туркӣ (хосса, туркиву озарбойҷонӣ) *салавотҳои* низ аз ин равияи жанрӣ аст.

умумии мардуми Бухорои шариф ба чунин интихоби мақомоти тоҷик ҳамоҳанг мешуд.

Рушди воқеии мақомоти тоҷик бо роҳи тавъамшавии мусиқиву назми классикии форсӣ-тоҷикӣ қарор дошт. Дар ин роҳ на танҳо якҷошавии зарбу жанру шакли сохторӣ, балки оҳангӣ-интонатсионӣ ҳам ба амал меомад. Оҳангҳои мақомоти тоҷик дар ин давра замон ҳарчӣ бештар ба нутқи забони тоҷикӣ наздик мегардиданд. Унсури оҳангӣ-интонатсионии мусиқӣ комилан оҳанги қироати шеърӣ форсӣ-тоҷикӣ ва тобиши нутқи забони форсӣ-тоҷикиро ифода мекард. Аз ин рӯ, заминае ба вучуд меомад, ки тамоюли ҳарчӣ саҳеҳтар ифода намудани асоси оҳангӣ-интонатсионии нутқро тақозо мекард.

Дар мусиқии тоҷик давраи сеюми рушди мақомот оғоз шуда буд. Ва ин бо мукамалгардони системаи Дувоздаҳмақом алоқаманд буд. Он аз моҳияти системаи универсалии асримиёнаӣ дур шуда, дар ҳудуди масоҳати хурдтари ҷуғрофӣ шаклҳои нави ҳудро пайдо мекард. Ин кишварҳое буданд, ки мустақилияти мусиқавӣ доштанд. Дувоздаҳмақом дар заминаи мусиқии мардуми таҳҷоии он кишварҳо бори дигар ба таври шоҳаҳои алоҳида рушд меёфт, симои нави мусиқавиро ба худ мегирифт. Бо мурури замон гунаҳои мусиқии форс-тоҷик, бо шоҳаҳои алоҳида, бо роҳи рушди мустақилона рафт, вале симои ҳудро гум накард. Неруи ин маънавиёт чунон бузург буд, ки сиёсатмадорони ғайриточикро маҷбур месохт сатҳи донишу фарҳанги ҳудро баланд бардоранд. Ҷараёни ташаккули рушди ягонаи тафаккури назмӣ-мусиқавӣ дар ин давра беш аз беш устувор мегардид, ҳокимони ғайри тоҷик ба Сомониён бузург тақлид мекарданд, омӯзиши фанҳои маҳсули марбут ба назму мусиқиро оғоз карданд¹¹⁹.

Дар маркази фарҳангии тоҷикон Бухорову Самарқанд ташаккули мактаби ҳунарии хоса хеле устуворона ба амал меомад. Ин Мактаби ҳунарии Бухоро буд. Ин замоне буд, ки неруи як мактаби ҳунарий (Мактаби ҳунарии Ҳирот) ба дигар мактаби ҳунарий (Мактаби ҳунарии Бухоро) мегузафт. Ва маънои онро дошт, ки рушди пайвасту наздикшавии назм ба мусиқӣ, ки аз фарҳангсозии Сомониён дар асрҳои IX – аввали XI сар зада буд, бо роҳи рост тараққӣ карда, дар шароити мураккаби асрҳои XV–XVII бори дигар хифз шуда, дар марказҳои дигари тоҷикон – Ҳирот ва Бухоро аз сари нав ҷило меод.

Дар навиштани рисолаи мусиқӣ ҳам чунин дигаргунӣ айён гардид. Ва он аз гуфтаҳои Мавлоно Ҷомӣ бармеояд. Дар асри XV Мавлоно Ҷомӣ

¹¹⁹ Ҳокимони нав барои саводомӯзии динӣ ва дунявӣ аз устодони тоҷик истифода мебуданд. Нависандаи бузург Зайниддин Восифӣ бо хоҳиши худӣ Убайдуллоҳон дар қуръонхонӣ ва илми қофия ба ӯ сабақомӯзӣ мекард. [74, с.118]. Мусиқиинос Начмиддини Кавкабӣ устоди Убайдуллоҳон аз фанни мусиқӣ буд [74, с.119].

мусикиро ҳамчун падидаи эстетикӣ хеле равшану айён шарҳ дода буд. Минбаъд, хусусан аз асри XVI сар карда, муаллифони рисолаи мусиқӣ дар талқини мусиқӣ аз услубҳои риёзӣ пурра даст кашиданд. Онро бештар ба назм наздик намуда, тавбаии рушди онро ташаккул доданд. Дар амалияи мусиқӣ жанрҳои зиёди адабӣ варианти мусиқии худро пайдо карданд: рубоӣ, ғазал, мухаммас, соқинома, амали назира ва дигар. Дар умум, дар илму амалияи мусиқии асрҳои XVI-XVII бо ҷаҳор роҳ ворид гардидани назм ба мусиқӣ мушоҳида мешавад:

- ❖ ҳамчун услуби баён;
- ❖ бо системаи зарбӣ;
- ❖ ташаккули жанрҳои умумии назму мусиқӣ;
- ❖ услуби нави тадрисӣ дар мактаби суннатии устод-шогирд, ки дар баёни қоидаҳои назариявӣ ва амалии мусиқӣ зухурот пайдо кард.

IV.1.2. Фаъолияти тарғибгарии Мавлоно Кавкабӣ

Шоир ва музикдон Начмиддин Кавкабии Бухорой (тахминан аввали солҳои 70-уми асри XV–1532/1533) – аз саромадон ва намояндаи асили Мактаби ҳунарии Бухоро аст.

Мавлоно Кавкабӣ шахсияте буд, ки ҳам дар илму ҳунар ва ҳам дар дину одоб замони худро бо тамоми нозуқиҳои муаррифӣ кардааст: шайх, шоир, музикдон, навозанда, устоди мусиқӣ. Муҳаққиқ-музикишинос Дарвешалии Ҷангӣ ўро Мавлоно Начмиддини Кавкабии Бухорой ном гирифта [158, с.46], қабл аз ҳама донандаи илми давра (мақомот) мешуморад. Ба гуфтаи ў Кавкабӣ шогирди Устоди бузург Мавлоно Абдурраҳмони Ҷомист [158, с.48]. Дар давраи ҷавонӣ Начмиддини Кавкабӣ аз мутолиаи асарҳои Мавлоно Ҷомӣ сабақи ирфонӣ гирифта, дар соҳаи мусиқӣ низ минбаъд онро заминаи асосии худ қарор дода, самимияти беандозаи худро ба ин ҳаками бузург дар ҳар як паҳлуи фаъолияташ амалӣ гардонида тавонистааст. Чунин пайравӣ ба устод далел аз дарки дурусти осори пурғановати ҳаками бузург Мавлоно Абдурраҳмони Ҷомист. Дар овони ҷавонӣ пас аз шиносӣ бо рисолаи мусиқии Мавлоно Ҷомӣ муносибати худро ба мусиқӣ муайян кардааст. Маҳз ҳамин нуфуз ба Кавкабӣ имкон дод, ки роҳҳои бехтарини омӯзиш ва тарзи истифодаи мусикиро баҳри рушди такомули маънавият бичӯяд ва дар тури ҳаёташ амалӣ кунад.

Маълумоти аввалинро дар бораи Мавлоно Кавкабӣ шояд Дарвешалии Ҷангӣ ба мо расонидааст. Бениҳоят сермаҳсул будани ўро ҳамчун музикдон қайд карда, дар талқиноти назарияи мусиқӣ, равобити мусиқӣ ва шеър, хусусан илми адвор, иҷрои мусиқӣ, инчунин дар жанрҳои зарбулфатҳ, ҷаҳорзарб, нақш ва сохтани оҳанг моҳир будани Кавкабиро

таъкид кардааст [158, с.48]. Дарвешалӣ мегӯяд, ки «мадху санои Муҳаммад пайғамбарро Кавкабӣ дар зарбулфатҳ дар мақоми Ҳусайнӣ офаридааст, ки чунин асар байни асарҳои дигар устодон хеле камназир аст» [158, с.48]. Асари чаҳорзарб дар мақоми Ироқ асарест, ки устодону шунавандагонро ба ҳайрат овардааст. Он дар баҳри рамал чунин сар мешавад:

*Дидани бахт аз руҳат пурнур бод,
Чашии душман аз ҷамолат дур бод.*

Байни асарҳои сершумори Кавкабӣ муаллифи асри XVII куллиятро (дар ҳаҷми 5 байт) дар мақоми Ростро диди нав меҳисобад. Дарвеш Алӣ ба ҳайси мисоле аз ашъори Кавкабӣ байтеро дар баҳри ҳазаҷ бо матлаъи зерин меоварад:

*Мақом андар адад ҳашит омаду чор,
Ду шуъба ҳар мақомерост ночор.*

Ин байт намунаи услуби шеърест, ки мазмунан ба мақомот алоқаманд буд. Овардани он аз тарафи мусикишиноси маъруфи асри XVII дар ҳамин аст, ки Мавлоно Кавкабӣ дар рушд ва ҳатто шояд пайдоиши шоҳаҳои нави ин услуб саҳми бузург дорад. Ва дар замони Дарвешалии Чангӣ эҷоди чунин жанрҳои назмӣ-мусикавӣ ба ҳукми анъана даромада буд.

Дар ҳамин рисола устоди бузурги мусиқӣ будани Кавкабӣ низ қайд шуда, шогирдони машҳури ӯ ном гирифта мешаванд. Аз он айён мегардад, ки Начмиддини Кавкабӣ фаъолияти васеъро дар мусиқӣ мебурдааст. Бар замми ин, Мавлоно Кавкабӣ ҳамчун инсони босаводу пешқадам илмҳои чаҳоргонаву ҳафтгонаи замонро аз худ карда буд. Ҳамаи ин заминаи босаводӣ ба фаъолияти таблиғгарии ӯ дар мусиқӣ мусоидат намуда, тафаккури ягонаи назмӣ-мусикавӣ, сифати сухандонӣ, услуби баёни сухани тоҷикиро дар рисолаҳову асарҳои мусикавии ӯ муҳайё гардонд.

Мавлоно Кавкабӣ дар қиёс бо бисёр пешомадагон, талқини мусиқиро ҳамчун «санъати шариф» тарафдорӣ менамояд: «Он чӣ дар ин фан (мусиқӣ) ба ин камина расидааст, дар қалам ояд, умед, ки ба шарафи ихлосмандони ин санъати шариф қабул гардад» [91, с.43]. Дар «Бухорои шариф» сазовори «санъати шариф» гардидани мақомот худ аз моҳияти мақомот дар ҷомеаи он давра шаҳодат медиҳад¹²⁰. Маҳз ба ҳамин маъно Мавлоно Кавкабӣ мусиқиро қабул мекард. Ҳамин маъно аз ибтидо зери «мусиқӣ» дар Мактаби мусиқии классикии тоҷик пойдор гардида буд.

Дар ин ҷараён Мавлоно Кавкабӣ ба мусиқӣ ҳам илман ва ҳам амалан саҳмгузори намуда, дар равияи хоссаи худ маъруф гардидааст.

¹²⁰ Ин ҷо ба якчанд маънои ин калима тавачҷуҳ медиҳем: «шариф – 1) асил,.. 2. .. соҳиби ифтихор; ... 5. пок ва муқаддас» [180. II, с.568]

Дар илми мусиқӣ асосан ду асари ӯ – «Рисолаи мусиқӣ» ва «Рисола дар баёни Дувоздаҳмақом»-ро қайд мекунамд¹²¹. Ин рисолаҳо яке насрӣ-хикоявӣ асту дигаре бо назм навишта шудааст.

Мавлоно Кавкабӣ «Рисолаи мусиқӣ»-ро ба шакли наср навишта, ҷо-ҷо рубой ва байтро истифода мебарад. Рисола аз сарсухан оғоз мегардад. Аз ибтидо аз гуфтаҳои Мавлоно Кавкабӣ маълум мешавад, ки ӯ воқеан ба илми амалии мусиқӣ афзалият медиҳад. Ва рисолае, ки ӯ таълиф менамояд мансуб аст ба шартӣ мутрибӣ. Барои ӯ супоридани дониши худ ба дигарон шартест ҳатмӣ тибқи мактаби устод-шогирд. Мавлоно Кавкабӣ зарур шуморидааст, ки риояи ин шартро дар аввали рисола хотиррасон бикунад. Дар ҳамин сарсухан муаллиф рубоiero дар баҳри ҳазаҷ низ овардааст:

*Аз ҷаври сипеҳр Кавкабӣ ҷуст паноҳ,
Файзи азали сӯи ту бинмудаву роҳ.
Дар сурати арз дошт аз меҳнату ғам,
Бинишӣ саҳифае нур аз нолаву оҳ.*

Он мазмуне, ки Мавлоно Кавкабӣ дар ин рубой ҷо кардааст, ба назар хеле амиқ менамояд. Вале хонданҳои такрории он ба кас маънии чуқуру зермазмунӣ онро мекушояд ва аз тафаккури серрангу фалсафии ӯ иттилоъ медиҳад.

Дар сохтори таркибии рисола ҳар бобро муаллиф «мақом» номидааст, ба монанди «Мақоми аввал», «Мақоми дуюм», «Мақоми сеюм»...¹²². Ба ҳамин равол ин рисола аз дувоздаҳ мақом (боб), оғоз ва хотима иборат аст. Кавкабӣ мазмунӣ марказии рисолаи худро мақомот интиҳоб кардааст. Ва онро пайдошуда аз илми парда мешуморад. Ҳар парда ба гуфтаи ӯ зери худ ҳолатеро дорад. Аз ин рӯ, дувоздаҳ парда маъноӣ дувоздаҳ мақом (ҳолат)-ро доранд. Ин фаҳмиши нозукназаронаи Кавкабӣ касро ба ҳайрат меоварад, ҷӣ гуна илми мусикиро пешниҳод мекунаду онро ҳифз мекунад!

Дар мақоми аввали рисола «Дар шарафи илми мусиқӣ» Кавкабӣ бори дигар мусикиро «..илми шариф» ном гирифта, ҳамзамон «санъати латиф» муайян карда, дар ибораи сонӣ таъкид мекунад, ки «..баҳра аз он ҷонрост на аҷсодро (на баданро – Ф.А.)» [91, с.44]. Дар ин талқиноти худ Мавлоно Кавкабӣ ба Мавлоно Ҷомӣ пайравӣ кардааст. Мавлоно Кавкабӣ мусикиро баъди Мавлоно Ҷомӣ ҳамчун санъате нишон додааст, ки ба руҳу ҷони

¹²¹ Дар таҳияи ин параграф аз адабиёти зерин истифода бурда шудааст: [74; 79, с.57, 92-93, 103-104, 238-239; 91; 141, с.233-246; 145; 216.I, с.539, 216.II, с.74].

¹²² Калимаи «мақом» дар рисолаҳои Начмиддин Кавкабӣ ба се маъно омадааст : 1. лаҳн (лад); 2. боби рисола; 3. ҷой. [145].

инсон равона мешавад. Дар назарияи мусиқӣ-эстетикӣ ӯ талқиноти Мавлоно Ҷомӣ мусиқӣ – *санъати ҳол* мустақим идома меёбад.

Мусиқии асрҳои XV–XVI талқини дигареро ба вучуд меоварад: он чизе, ки дар инсон пӯшида аст, ба воситаи мусиқӣ берун мебарояд. Яъне ҳолатҳои гуногун ба вучуд меоварад, ки руҳи инсонро қавӣ мегардонад. Маъноӣ «унсури пӯшида»-и мусиқӣ «мақом» аст. Вазифаи мақом мусиқии волоро ба вучуд овардан аст. Шунидани ин мусиқии воло инсонро покиза месозад ва роҳро ба сӯи покизагӣ нишон медиҳад, раҳнамунӣ менамояд. Ва фаъолияти Мавлоно Кавкабӣ барои ин фаҳмиш заминаи мусоиде маҳсуб меёбад. Дар ҳамин ҷо Кавкабӣ бо рубоӣ дар баҳри ҳазач руҳро васф мекунад:

*Он сафҳа, ки руҳ қолиби инсон буд,
Ҳамроҳ ба ӯ савти хуше пинҳон буд,
Гӯянд, ки савт буд бо ҷон ҳамроҳ,
Ҳамроҳ ба ҷон мағӯ, ки ӯ худ ҷон буд.*

Дар ин ҷо Кавкабӣ мафҳуми худро нисбат ба мусиқӣ рӯирост овардааст: «...манкул аст, ки бисёре аз шоҳбозони тариқат ба самоъ ва замзама дар ҳавои висол ба пардоз омада ва атиббо (табибон, ҳакимон – Ф.А.) аз нидои он очиз монда, ба шунидани овози ҳоли суҳбати аслий бозомада». Аз ин гуфтаи Кавкабӣ бори дигар фаҳмишу талқини ӯ маълум мешавад – мусиқӣ илм бошад ҳам, бештар манбаи руҳафзои эҳсосотист. Мусиқӣ неруманд аст, ки касро ба роҳи дуруст бибарад. Ин гуфтаашро Кавкабӣ бо рубоие дар баҳри ҳазач хотима медиҳад:

*Овози хушат зи тан ҷудой бахшад,
Бо шоҳиди руҳат ошноӣ бахшад.
Гар дар аламот рӯи ҳар илм, вале
Ин илм зи ҳар илм раҳой бахшад.*

Аз тавсифи Кавкабӣ метавон дид, ки самоъву замзамаро (шунидани мусиқиро, оҳангро – Ф.А.) ҳамчун роҳи покшавӣ, аз ҷиҳати маънавӣ ғановатманд гардиданро мешуморад. Баёни ин нуктаи назари худро Мавлоно Кавкабӣ тавассути «часпонидан»-и мусиқӣ ба дин ба амал овардааст. Чунин ибрази ӯ дар он шаклест, ки дар асри XVI қолаб гирифта буд, мӯҳтавои он – *мусиқӣ аз офаридаҳои Худованд аст, ки касро ба роҳи рост мебарад*. Ин гуфтаи ӯ на аз навъи дидҳои космологист, ё мифологист. Ва инро мебояд ба эътибор гирифт. Ин концепсияи эстетикӣест, ки аз ибтидои тамаддуни исломӣ бо мусиқӣ пайваст буд. Он гоҳ шариат мусиқиро танҳо дар қироати Қуръон ва гуфтани азон раво дида буд. Дар ҷомеаи асримиёнаӣ ин иҷозат расман ҳамеша ба судмандии мусиқӣ

истифода мешуд. Дар мақомот он ҳатто дар номгузории мақомҳо намудор мегардад. Маҳз ҳамин консепсия дар Мактаби мусиқии классикии Бухоро ба шакли балоғат мерасад¹²³.

Дар мақоми дуум «Дар баёни мусиқӣ ва таъйини мавзӯи ӯ» муаллиф маънои этимологии калимаи «мусиқӣ»-ро ҳамчун «оҳанг» («алҳон»), хусусиятҳои мулоимот (консонансӣ) ва мутанофара (диссонансӣ)-и онро ном гирифта, илми мусикиро иборат аз ду қисм мешуморад: *алҳон* ва *иқоъ*. Дар идомаи нақли худ ӯ ривояти машхуреро дар бораи Пифагор ва ихтироъ кардани ӯ сози мусиқии барбатро меоварад.

Мақоми сеюм «Дар таърифи нағма» ном дорад. «Савти хушояндест», ки замоне дар пастубаландии муайян садо медихад ва деранди онро кас муайян карда метавонад. Кавкабӣ оид ба шарҳи нағма се хусусият («лафз»)-и онро қайд кардааст:

❖ *лафзи хушоянд*. Дар қиёс бо харошидани санг ё чӯб, ки садои ғулғулавист. Форамии «нағма» аз диди Кавкабӣ муҳимтарин аст.

❖ *лафзи воҳиди садоӣ*. Фосилаву чинсу чамъ, ки беш аз як воҳиди садоиро дар бар мегиранд, нағма нестанд.

❖ *лафзи идроки ҳусн*. Онро дарк (ҳис) карда метавонем, он дорои ранги хуш аст.

Мавлоно Кавкабӣ ду навъи нағмаро қайд кардааст: *қавлӣ* (овозӣ) ва *феълӣ* (созӣ).

Дар мақоми чорум «Дар таърифи буъд ва чинс ва чамъ» аввал шарҳи буъд-ро аз тарафи Сафиуддини Урмавӣ («Соҳиби «Шарафия») ва Муҳаммад ибни Маҳмуди Амулӣ («Соҳиби «Нафоис ул-фунун») овардааст, ҳар ду бо шарҳи имрӯзаи фосила рост меоянд: «*миёни ду нағмаи мухталиф дар ҳиддату сақил* (ё «сакл» – Ф.А.), сониян, дар бораи хелҳои он – буъди *муттафиқа* (консонанс) ва буъди *мутанофара* (диссонанс) гуфта мегузарад. Солисан, пайиҳам шарҳи *чинс* – «*..чун буъди муттафиқа.. аз яке даргузарад, онро чинс гӯянд..*» ва шарҳи *чамъ*ро – «*.. чун чинс аз яке даргузарад, онро чамъ номанд..*» овардааст. Дар охир шарҳи *алҳон*ро низ

¹²³ Тавре ки маълум аст, зоҳиран ин консепсия дар унвонҳои мақомҳо инъикос мегардад: Рост (роҳи рост – гавари баракати зиндагӣ), Бузург (бузургии Худованд), Наво (часурӣ дар ботини инсон, руҳи қавии ӯ), Дуғоҳ, Сегоҳ (иқдомҳои муайян дар зиндагӣ, комёбхovu шикастҳо), Ироқ (ба воситаи он ба роҳи зиёрати мусалмонон қарор мегирад), Ҳичоз (вилояте, ки дар он Маккаи мукаррама ва Мадинаи мунаввара ҷой гирифтаанд).

Дертар, зеро мантиқи ин консепсия интиҳоби мақомҳои асли дар Шашмақом низ хеле оғаҳона ба амал омада буд: дар Шашмақом мақоми охирин Ироқ аст (инсон дар роҳи зиёрати Худованд аст). Ба ақидаи мо, аз байн бардоштани мақоми Ҳичоз дар Шашмақом аз он аст, ки инсон дар ҳаёти худ «покизатарин» шуда наметавонад. Ў ҳамеша дар роҳи покизашавист. Дар Шашмақом мақоми Бузург (Бузрук) яқум аст, зеро ки он бо номи Худованд алоқаманд аст. Ва мақоми Рост дуум аст, зеро ки «модар» (тибқи рисолаҳо: ар. – *умуладвор* («модари адвор»), ки роҳи ростро ба фарзандаш нишон медихад, низ аз атои Худованд аст.

меоварад: «..чун чамъ.. ..зимни нағамоти муттафиқа маҳдудату-л-азамина мавзуноту-л-даввор вучуд гирад.. ».

Мақоми панҷум «Дар баёни пардаҳои (мақомҳои) асли» ном дорад. Унвонҳои дувоздаҳ мақоми аслиро чунин овардааст: Ушшоқ, Наво, Бусалик, Рост, Исфаҳон, Зерафкан (Кӯчак), Бузург, Занғула (Ниҳованд), Раҳовӣ, Ҳусайнӣ, Ҳичоз, Ироқ.

Дар ин ҷо ӯ Пифагор (Фишоғурс)-ро ба хотир оварда, маҷмуи пардаҳои ӯро ба ҳафт ё ҳашт баробар медонад: Наво, Бусалик, Рост, Ироқ, Ушшоқ, Зерафкан ва Раҳовӣ. Дар байни инҳо Ростро *умуладвор* («модари адвор») меномад. Тибқи гуфтаи дигар («баъзеон»), мақомот ҳаштто будааст: Ушшоқ, Бусалик, Рост, Ироқ, Исфаҳон, Раҳовӣ, Ҳусайнӣ, Ҳичоз. «Ва он чаҳор пардаи дигарро ҳукамо аз ин мақомот гирифтаанд: Наворо аз Ушшоқ, Занғуларо аз Рост, Бузургро аз Ироқ ва Зерафканро аз Исфаҳон».

Дар *мақоми шашум «Дар нисбати овозҳо ва шуъбаот»* шаш овоза – Гардуния, Шаҳноз, Гавашт, Наврӯз, Салмак, Моя ва бисту чаҳор шуъбаро – Зобул, Авҷ, Наврӯзи Хоро, Мохур, Ашира, Наврӯзи Сабо, Мубарқаъ, Мағлуб, Рӯи Ироқ, Найрез, Нишобурак, Рақб, Баёғӣ, Ҳумоюн, Нухуфт, Чоргоҳ, Уззол, Наврӯзи Араб, Наврӯзи Ачам, Дугоҳ, Муҳайяр, Сегоҳ, Ҳисор, Панҷгоҳ ном гирифта, роҳи пайдоиши онҳоро низ муфассал овардааст.

Мавлоно Кавкабӣ таъкид мекунад, ки қоидаи аз ҳар як мақоми асли пайдо шудани ду шуъба дуруст нест. Баъзе мақомҳо беш аз ду-се шуъбаро ба вучуд овардаанд, вале дигаре не.

Мақоми ҳафтум «Дар баёни мураккабот» ном дорад. Мураккабот – «..тоифаи дигар аз муншааботро гӯянд..» [91, с.48]. Ӯ номҳои бистучор мураккаботро меоварад: Зеркаши Ховарон, Ҳичози Мухолиф, Гардунияи Бусалик, Бастаи Исфаҳон, Исфаҳон, Нигор, Ушшоқи Моя, Рости Моя, Замзама, Мубарқаъ, Наврӯзи Раҳовӣ, Рақби Наврӯз, Зерафкани Бузург, Созгор, Ниҳованди Румӣ, Сегоҳи Моя, Гардунияи Нигор, Шоҳин, Ҳусайнии Ачам, Баҳри Нозук, Ҳисораки Рӯх, Чаҳоргоҳи Ачам, Зобулӣ, Занбур (Чанбар). Ба гуфтаи Мавлоно Кавкабӣ хусусияти мураккабот ин аст, ки он дар як мақом (ё шуъба) сар шуда, дар мақоми дигар (ё шуъбаи дигар) анҷом меёбад: «..чунончи, Зеркаши Ховарон он аст, ки Ҳусайнӣ бунёд кунанд ва дар Раҳовӣ қарор диҳанд, Ҳичози Мухолиф он аст, ки Ҳичоз бунёд кунанд ва дар Ироқ қарор диҳанд...». Мураккабот аз ду асоси лаҳнӣ бармеоянд. Ва хусусияти асосии мураккабот *гузариши* ба мақоми дигар аст. Муаллиф на чандон мустақилияти ин унсур, балки хусусияти гузаришии онро таъкид мекунад. Аз ин рӯ, мураккабот дар мақомбандӣ дорои функсияи мушаххаси лаҳнӣ-гузаришӣ – модулятсиониро дорад. Барои пайдо кардани қабули системавии Дувоздаҳмақом ба эътибор гирифтани равобит ва амалҳои имконпазири модулятсионӣ байни лаҳн-мақомҳо хеле муҳим аст.

Мақоми ҳашидум «Дар таърифи нақра» қисми дигарро – илми иқоъро оғоз мекунад. Нақра воҳиди зарбист ва инъикоскунандаи замони нағма аст. Ҳамагӣ ҳашт нақра муайян шудааст, аз он панҷто – *мураккаб* ва сетои охир – *зоид* номида мешаванд, чунки сетои охир аз панҷтои аввал пайдо мешавад. Ҳамаи ҳашт нақрот асли маҳсуб меёбанд. Дар идома Кавкабӣ таърифи ҳосилшавии таркиботи нақраро овардааст. Вобаста ба ин доништан ва фарқ кардани се асоси онҳо – сабаб, ватад ва фосила ҳатмӣ аст. Ҳар яки онҳо ду гунаанд: сабаби хафиф ва сабаби сақил (дуҳарфа); ватади мачмуъ ва ватади мафрук (сеҳарфа); фосилаи суғро ва фосилаи кубро (чаҳорҳарфа)¹²⁴.

Мақоми нуҳум «Дар таърифи иқоъ» ҳам ба асоси зарбӣ тааллуқ дорад. Таърифи иқоъро аз Сафиуддин Урмавӣ («Соҳиби «Шарафийя») меоварад: «иқоъ ҷамоати нақратест, ки мутаҳаллалӣ нисбат ба интиҳои азманаи маҳдуду-л-муқодир». Воқеан, иқоъ ин амал (феъл) аст. Истифодаи он меъёр дорад ва мутобиқати он имконпазир аст дар ҳудуди ҷоиш, на ҳар ҷо. Мавлоно Кавкабӣ таърифи иқоъро аз Ҳаким Форобӣ овардааст: «..иқоъ интиқолотест бар нағмот ва азманаи маҳдудату-л-мақодир..» (яъне он чизе, ки замони ҳаракати нағмаҳост – Ф.А.). Он дар тақсими адворҳои зарбӣ, замони байни нағмаҳо иштирок мекунад.

Дар ин боб инчунин дар бораи *мутаносубии азим* байни вазни шеър ва вазни мусиқӣ гуфта шудааст. Ва мусиқӣ ба талқиноти серрангтари шеър кодир аст.

Мақоми даҳум «Дар адвору-л-зуруб» («Даврҳои зарбӣ») идомаи ҳамин мавзӯ аст. Доираҳои зарбӣ аз Араб шаштоанд, дар Аҷам – Мовароуннаҳру Хуросон – шонздаҳ. Сафиуддини Урмавӣ доираҳои серистеъмодро ҷудо карда, ҳамагӣ ёздаҳтараф овардааст.

Кавкабӣ таркиботи дувоздаҳ доираро овардааст:

1. *Ҳазач* – се зарб ва ҳаши нақра дар
ду сабаби хафиф ва як фосилаи суғро – тан тананан тан.
2. *Уфар* – се зарб ва шаш нақра дар як сабаби хафиф ва
як фосилаи суғро – тан тананан.
3. *Дуяк* – се зарб ва ҳаши нақра дар
ду фосилаи суғро – тананан тананан.
4. *Фохтазарб* – се зарб ва шаш нақра дар
як сабаби хафиф ва як фосилаи суғро – тан тананан.
5. *Туркзарб* – чаҳор зарб ва дувоздаҳ нақра дар ду сабаби хафиф
ва ду фосилаи суғро – тан тананан тананан тан

¹²⁴ Ин категорияҳои муқаррарии илми арӯз – воҳидҳои вазнанд, ки имрӯз ҳам дар ғанни арӯз заминавианд: сабаби хафиф (– фаъ), сабаби сақил (v v мута), ватади мачмуъ (v – фаъул) ва ватади мафрук (– v фаъл); фосилаи суғро (v v – фаъилун) ва фосилаи кубро (v v v – мутаъилун) [166, с.37-39]. Дар мусиқӣ ин воҳидҳо ҳамеша аз интиҳои зарба вобастаанд.

6. *Рамал* – се зарб ва ҳашиг нақра дар ду сабаби сақил
ва як фосилаи суғро – тана тананан тана
7. *Мухаммас* – панҷ зарб ва бист нақра дар чаҳор сабаби хафиф ва
чаҳор ватади маҷмӯъ – тан танан тан танан тан танан тан танан
8. *Хафиф* – шаши зарб ва сӣ нақра дар
шаши фосилаи суғро ва се сабаби сақил – тана тананан
тана тананан тана тананан тананан тананан тананан
9. *Сақил* – шаши зарб ва сиву шаши нақра дар ҳафт фосилаи суғро ва
чаҳор сабаби хафиф дар пайиҳамии – тананан тананан тан
тананан тан тананан тан тананан тан тананан тананан.
10. *Авсат* – панҷ зарб ва бисту ду нақра дар панҷ фосилаи суғро ва як
сабаби хафиф – тананан тананан тананан тананан тан тананан
11. *Чаҳорзарб* – чаҳор зарб ва чилу ҳашиг нақра ташкилшуда дар
дувоздаҳ фосилаи суғро – тананан тананан тананан тананан
тананан тананан тананан тананан тананан тананан тананан тананан
12. *Зарбулфатҳ* – бисту ду зарб ва чил нақра дар ду сабаби хафиф ва нӯҳ
фосилаи суғро ташаккул ёфта – тан тан тананан тананан тананан
тананан тананан тананан тананан тананан тананан тананан омадаанд.

Мақоми ёздаҳум «Дар тақсими тасниф» суханро дар бораи композитсияи мусиқӣ (алҳон) оғоз мекунад. Кавкабӣ се навъи композитсияи мусиқиро овардааст: *ҷирмӣ*, *баситӣ* ва *хаттӣ*.

Ҷирмӣ – мусиқии овозӣ ва дар он се хати бофт/баён (фактура) ҷо дорад: оҳанг (*нағамот*), зарб (*иқоъ*) ва шеър (*абъёт*).

Баситӣ – мусиқии созист, он аз ду унсури бофт – оҳанг ва зарб иборат мешавад.

Ва *хаттӣ* – аз се як унсурро дар бар мегирад, ки он оҳанг аст.

Ду навъи аввал гунаҳои худро доранд.

Кавкабӣ ин ҷо жанрҳои мусиқиро низ ном мегирад. Аз жанрҳои созӣ: *пешрав* – иборат аз қисмҳои таркибии *сархона*, *миёнхона* ва *бозгӯӣ* зимни зарб (*давраи зарбӣ*)-и муайян.

Композитсияи мусиқӣ бидуни усул (*давраи зарбӣ*) иборат аз ду қисми таркибӣ (дилхоҳ аз рӯи таъби сароянда (*гӯянда*) ва ё навозанда (*созанда*), *сарбанд* номида мешавад.

Аз жанрҳои овозӣ (*ҷирмӣ*): композитсия дар асоси чанд усуле (*давраҳои зарбӣ*) бо байтҳои гуногун (-и дилхоҳ) ва муқаддимаи овозӣ *нақиш* ном дорад; композитсияе, ки бо байти муайян сар шуда, бо байтҳои гуногуни қаблан муайяншуда дар шакли *сархона* (ва ё дар такрори ду-секарагӣ он – бо ивази шеър, вале ниғахдошти сохтори *сархона*) меояд, *савт* номида мешавад. *Савт* жанри мусиқии мардуми Аҷам аст. Арабҳо чунин жанрро надоранд.

Аз жанрҳои созӣ-овозӣ *амал*-ро ном гирифтааст. Он жанрест дар асоси якчанд усул (*даври чанд*), маҳдуд бо *сархона*, *миёнхона* ва *бозгӯӣ*, бо байтҳои таъиншуда, бо муқаддимаи байтӣ ва ё зарбӣ, шеърҳои форсӣ, ё арабӣ ва ё туркӣ, онро *амал* меноманд. Агар он дорои даромади созӣ бошад, онро *амали мустаҳалл* меноманд. Ва агар байтҳои ҳиндиرو дошта бошад – *рехта* номида мешавад.

Усул дар *амал* (жанр) вобаста ба ҷойгиршавӣ шакли мухтасари *рамал*, *муҳаммас*, *туркзарб*, *дуяк*, *уфар*, *ҳазаҷ* буда метавонад. Агар дар се даврҳои хурд (*даври-л-сагир*)-и охирӣ бошад, онро *савту-л-амал* мегӯянд. Дар жанрҳои *савт* ва *нақиш* ҳамон шаш усулро бо гуногунрангии онон (*фуруъӣ*) истифода мекунад. Дар жанри *пешрав* усулҳои *муҳаммас*, *туркзарб*, *дуяк* ва *ҳазаҷ* дар истифодаанд.

Тибқи овардаҳои Кавкабӣ дар замони ӯ аллакай истилоҳоти жанрӣ-композитсионии «сархона», «миёнхона», «бозгӯӣ», «пешрав», «сарбанд», «савт», «амал» вучуд доштанд. Инчунин маълум мешавад, ки қонунҳои номгузории жанри мусиқӣ аз рӯи асоси зарбӣ ташаққул меёфт ва хусусияти баъзе жанрҳо бо асоси зарбӣ вобастагӣ пайдо мекард.

Мақоми дувоздаҳум «Дар баёни ақсоме, ки ба ҳасби усул аз ҳам мумтозанд» («Дар бораи асарҳои мусиқие (ё қисмҳои онон), ки аз якдигар бо усули худ фарқ мекунанд» – Ф.А.) дар бораи композитсияҳои мусиқӣ суҳанро идома медиҳад.

Асари мусиқӣ дар навъи *ҷирмӣ* (жанрҳои овозӣ) дар асоси усулҳои *сақил*, *хафиф* ва *авсат* (ки инчунин *нимсақил* номида мешавад), агар шеъри он арабӣ бошад муқаддимааш (*духул*) овозӣ (*байт*) ё созӣ (*нақра*), онро *қавл* меноманд. Бо муқаддимаи созӣ он аслан шаклро дорост иборат аз *сархона* ва *бозгӯӣ* ва баъзе устодон *миёнхона*-ро низ илова мекунанд, онро *қавли мустаҳалл* меноманд.

Агар он дорои *миёнхона* ва шеъри форсӣ-тоҷикӣ бошад, он *ғазал* ном мегирад.

Асарҳое, ки дар усули *фохтазарб*, *чорзарб* ва *зарбулфатҳ* меоянд, унвонашонро аз усул мегиранд. Онҳо *мустаҳалл* (бо даромади созӣ) ё *ғайримустаҳалл* шуда метавонанд. Шеъри онҳо форсӣ-тоҷикӣ ва арабӣ аст.

Жанри дигаре ҳаст бо номи *навбат*. Он аз чаҳор асар (*тасниф*, *кор*) иборат мешавад. Аз чор қисми он яке дар *қавл* меояд. Тартиби ин силсилаи чорқисма чунин аст: *кор* (асар)-и аввалӣ – *қавл*, асар (*кор*)-и дуюмӣ – *ғазал*, сеюмӣ – *тарона* (шеъри он *рубой* аст) ва чорумӣ – *фурудодит* (созӣ ё овозӣ мешавад).

Жанри *миаттайн* дар усули дусадзарбай (*дусаднақрай*) асос ёфтааст. Аз ин ҷост унвони он.

Жанри дигар *куллият* ном дорад. Ин асар дар ҷамъи адвори нағамот *дувоздаҳ мақом*, *бисту чор шӯба*, *шаш овоза* зимни ҷамъи *адвор аз-зуруб*

асос меёбад. Аз гуфтаи Мавлоно Кавкабӣ бармеояд, ки ҳарчанд ӯ *қуллият*-ро дар шеър бо даҳ мисраи ғазал гуфта бошад ҳам, дар амалияи мусиқӣ ин силсилаасар то дараҷае бузург аст, ки ҳамаи қисмҳои таркибии онро, ки ҳар як асари мустақил аст, дар як нишасту навохту шунидан имконнопазир мегардад.

Дар охири ин боб (*мақом*) Кавкабӣ овардааст, ки чунин *тақсим* (радабандӣ)-ро ба устодон нишон дода будааст, онон писандидаанд, аҳсантгӯён пазируфтаанд, қайд кардаанд, ки онро пештар аз ягон касе нашунида будаанд. Ин радабандиро ихтирооти Кавкабӣ қабул кардаанд: «Ин фақир (Кавкабӣ) дар замоне, ки дар мулозимати баъзе аз устодон мебудам ва зарбу тақсимро маърӯзи ишон кардам, писандиданд, таҳсин намуданд ва гуфтанд, аз ин боб зобит, ки ту гуфтӣ, аз касе нашунидем, ҳамоно ихтирои туст..». Ва бо хоҳиши он *азизон* (устодон) ҳамон гуфтаҳои худро дар дувоздаҳ боб (*мақом*) пешниҳод намудааст: « ..бар ҳасби он азизон ин дувоздаҳ мақом бар қалам овардам».

Дар қисми *хотима* «*Дар риояти ҳолоту таъйини авқот ва таъсири нағамот*» Кавкабӣ дар бораи ба эътибор гирифтани ҳол ва аҳли шунаванда, вақти сароидани мақомҳо ва таъсири онҳо ба инсон сухан гуфтааст.

Агар аҳли маҷлис аҳли саллоҳ бошад, ҳамаи гуфтаҳои қаввол (ичроқунанда) панду насиҳат ва мурочиат ба корҳои шоиста баҳри *охират* бошад. Ва агар, аҳли маҷлис аз ҳокимон бошад, дар бораи *адолату шуҷоат*, *саховатмандиву ҷавонмардӣ*. Ва агар ҷавонон ва аҳли шавқ ҳузур дошта бошанд, дар бораи *ишқи илоҳӣ* ва *муҳаббати* заминӣ, *вафодориву ниёзмандӣ* бихонад. Агар ҳозирин аз *мусофирон* бошанд, дар бораи *дурӣ аз ватан* ва *ёру дӯстон*, *гардиши тақдир* ва ҳамин қабил мавзӯҳоро бихонад.

Дар бораи вақти иҷрои мақомҳо чунин гуфтааст: *дар аввали субҳ* – *Раҳовӣ* ва *марбут* ба он; бо баромади офтоб – *Ушишқ*; баъди он то пешин – *Рост*; пешин – *Ироқ*; баъди пешин – *Бузург*; вақти намози аср (*намози дигар*) – *Бусалик*; наздики шом – *Зангӯла*; дар вақти намози шом – *Наво*; вақти намози хуфтан – *Зерафкан*; баъди хуфтан – *Исфаҳон*; *нимшаб* – *Ҳичоз*.

Доир ба таъсири мақомҳо: мақомҳои аслии *Ушишқ*, *Наво* ва *Бусалик* ва шуъбаи Моҳур қуввату шуҷоатбахшанд. Ягон овоза чунин таъсир намебахшад; мақомҳои аслии *Рост*, *Ироқ* ва *Исфаҳон*, шуъбаҳои *Панҷгоҳ* ва *Зовул*, овозаҳои *Гардуния* ва *Наврӯз* хушнудиву фараҳбахшанд; мақомҳои аслии *Бузург*, *Раҳовӣ*, *Кӯчак* ва *Зангӯла*, шуъбаҳои *Ҳисор*, *Ҳумоюн*, *Мубарқаъ*, *Бастанигор*, *Наврӯзи Сабо*, *Наврӯзи Араб*, *Рақб*, *Рӯи Ироқ*, овозаҳои *Гавашт* ва *Шаҳноз* муассири хузнангезиву андӯхгинанд.

Мақомҳои аслии *Ҳусайнӣ* ва *Ҳичоз*, шуъбаҳои *Нухуфт*, *Баётӣ*, *Дугоҳ*, *Уззол*, *Авҷи Наврӯз*, *Найрез*, овозаҳои *Моя* ва *Салмак* завқангезу

хурсандибахш аст, вале дар якҷояӣ онҳо бо ҳолати ғамгиниву ғусса меоваранд.

Ва бо эҳтироми самимӣ чунин анҷом медиҳад: «Ў пуштибон аст, бахшояндаи меҳрубон аст (*илайҳи ал-масиру*), ҳама ба таврест, ки Худованд бихоҳад» [74, с.307].

Мавлоно Кавкабӣ рисолаашро бо рубоие дар баҳри ҳазаҷ хотима медиҳад:

*Эй монда басте парда зи Наққоши Азал,
Овоз баланд карда дар баҳсу қадал.
Хоҳӣ, ки дар ин парда туро роҳ диҳанд,
Бар қавл манеҳ асосу неш ор амал.*

Аз ин рубой бори дигар бармеояд, ки мусиқӣ зери пардаи фаҳмиши динӣ-маънавӣ талқин ёфта (ду мисраи аввалӣ), дар замони Кавкабӣ нисбат ба асосҳои илмӣ-назарӣ, афзалият бештар ба мусиқии амалӣ дода мешавад (ду мисраи охирӣ). Рисолаи мусиқӣ бо унвони «*Мақомҳои маънавӣ*» ба номи Аллоҳи бахшояндаву меҳрубон» анҷом меёбад. Ва таъкиди «*Мақомҳои маънавӣ*» ин ҷо тасодуфӣ нест. Ў рушд додани мақомотро баҳри ҳифзи маънавиёт ва инкишофи зехнияти инсон зарур мешуморад.

Дар умум, «Рисолаи мусиқӣ»-и Начмиддин Кавкабӣ чунин маълумотро ба наслҳои дигар мерасонад:

❖ системаи Дувоздаҳмақом аз мақомҳои аслӣ – *дувоздаҳ мақом* ва аз фуруғи онҳо – *бисту чор шуъба* ва *шаш овоза* иборат аст. Система дорои *бисту чор мураккабот* аст, ки функсияи гузариш аз як мақом ба мақоми дигарро иҷро мекунад;

❖ аз ҷиҳати мусиқавӣ-эстетикӣ ҳар як узви ин таркибот ҳолеро ба вучуд меоварад: иқтидори таъсирбахши мақомот, яъне ба ҳолати муайян овардани шунаванда, покиза кардани руҳи ӯ бо риояи вақт ва ба эътибор гирифтани синну соли шунаванда амалӣ мешавад. Малакаву маҳорати татбиқи амалии он дар мактаби устод-шогирд ба даст оварда мешавад;

❖ жанрҳои мусиқавии *савт, амал, нақш, сарбанд, қавл* (бо ҳелҳои муайян), *навбат, нешрав, ғазал, тарона, миаттайн, қуллият* дар амалияи мусиқӣ маъмуланд;

❖ қисмҳои композитсионии *сархона, миёнхона, бозгӯй, фурудошт, духул* (бо гунаҳои худ) ва диг. дар амалияи мусиқӣ ҷо доранд;

❖ равобити назму мусиқӣ (зарб, истилоҳот) мушоҳида мешавад.

Хулоса, аз гуфтаҳои Начмиддин Кавкабӣ бармеояд, ки дар замони ӯ баъзе унсурҳои хосса вобаста ба қоидаҳои дохилии Шашмақом аллақай ташаккул ёфтаанд:

❖ номгузориҳои жанр бо унвони зарби мусиқавӣ;

❖ номҳои жанрии таркибӣ: савт, амал, тарона, мухаммас... ;

- ❖ воҳидҳои сохторӣ-композиционӣ: сархона, миёнхона, бозгӯй .. ;
- ❖ истифодаи рубой ва ғазал дар жанрҳои мақомот;
- ❖ мавқеи зарб дар мусиқӣ ҳамчун асл;
- ❖ функсияи гузаришии мураккабот дар мақомбандӣ.

Рисолаи дигари Начмиддин Кавкабӣ, ки бо назм навишта шудааст, «*Рисола дар баёни Дувоздаҳмақом*» ном дорад. Қабл аз ҳама бояд гуфт, ки ин пешниҳоди Мавлоно Кавкабӣ яке аз амалҳои таблиғгарии ўст, зеро рисола бо сохтори анъанавӣ пешниҳод нашудааст. Баёни рисола ба назм буда, дар он калимаҳо-нишондодҳои таркиботи сохторӣ ба монанди «боб», «пешгуфтор» ё «хотима» ҷо надоранд. Мазмунан рисола инъикосгари як мавзӯ – системаи Дувоздаҳмақом аст. Барои хонандаи имрӯза фаҳмишу диди илмии Мавлоно Кавкабӣ чӣ дар баёни анъанавӣ ва чӣ дар ғайрианъанавӣ бештар муҳим аст, на шакли баёни он (1). Муҳим аст, ки ҳамаи ин матн ба Мавлоно Кавкабӣ тааллуқ дорад (2). Он аз қисмҳои анъанавии таркибӣ иборат аст (3). Дар ин рисола муаллиф қисми «*Рисола дар баёни Дувоздаҳмақом*» – бо муаррифии системаи ягона, қисмҳои «*Дар баёни он ки ҳар овозаро ба чӣ тариқ аз ду мақом тавон ёфтанд*», «*Дар баёни мақомҳо ва шуъбаҳои он*», «*Шаш овоза, ки Дувоздаҳмақом аз ду мақом як овоз гуфтаанд, зоҳир шаванд*», «*Дар баёни он ки ҳар мақом ду шуъба дорад*» – бо шарҳи назариявӣ-амалии унсурҳои лаҳнӣ-оҳангӣ, қисмҳои «*Дар баёни усули мухталифа*», «*Дар баёни бухур, усул*» – бо шарҳи асоси зарбӣ, қисми «*Дар баёни истихроҷи Дувоздаҳмақом аз бурҷҳо*» – фаҳмиши эстетикӣ муаллиф пайиҳам оварда, рисолаашро бо қисми «*Таъсири мақомот ҳангоми адо кардани овоз дар фараҳ ва андӯҳ, сиҳат ва мариз*» таъсири мақомҳо ба ҳоли инсон хотима медиҳад. Рисола дар маҷмӯъ яқсаду ҳафтдаҳ байтро дар бар гирифтааст.

Рисола бо рубоие дар баҳри ҳазач сар мешавад, ки унвонҳои ҳамаи мақомҳои асли дар он ҷо дорад:

*Ушшоқ маро кади Ҳусайнӣ чу Рост,
Дар пардаи Бусалик Раҳовиву Навост.
Чун ғашт Бузург дар Исфаҳону Ироқ,
Зангула, Ҳиҷозу Кӯчак андар бари мост.*

Дар шакли рубой овардани унвонҳои дувоздаҳ мақом имкон медиҳад, ки онҳо зудтару осонтар аз ёд шаванд. Баёни шеърро Мавлоно Кавкабӣ эҳтимол бо ҳамин мақсад истифода мебарад. Онро барои шогирдони худ тавсия медиҳад.

Сониян, илова бар унвонҳои дувоздаҳ мақом қоидаи пайиҳамии мақомҳо ва гузариши як мақом ба мақоми дигарро хеле моҳирона дар панҷ байти маснавӣ дар баҳри ҳазач меоварад:

*Зи ман бишинав даме, эй марди боҳуш,
Чу бишинидӣ, макун дигар фаромӯш.*

*Нахустин мекунам аз Рост бунёд,
Ки мард аз ростӣ шуд аз ғам озод.*

*Ҳусайниву Ироқ, он ғаҳ Синаҳон,
Пас аз Занғула Уишоқу Наво хон.*

*Ҳичозу Бусалик асту Раҳовӣ,
Ки дорад ёд аз такрори ровӣ.*

*Дигар медон Бузург, он гоҳ Кӯчак,
Бигуфтам ҷумларо, бишмор як-як.*

Мебояд таваҷҷуҳ ба он дод, ки дар ҳар ду – ҳам рубой ва ҳам маснавӣ, сухан дар бораи мақомҳои аслии системаи Дувоздаҳмақом меравад. Ин шеърҳо аз якдигар бо он фарқ мекунамд, ки дар яке танҳо унвонҳо ва дар дигар васеътар – пайиҳамӣ ва шакли гузариши яке ба дигаре гуфта шудааст. Ин, албатта, тасвири шарҳӣ нест. Он қоидаи назарияи амалӣ аст.

Ду қисми дигари рисола ба шаш овоза бахшида шудаанд. Якумӣ дар шаш байт ва дуюмӣ бо сенздаҳ байт гуфта шуда. Дар якумӣ оид ба пайдоиши шаш овозаи фаръӣ аз дувоздаҳ мақоми асли дар маснавӣ дар баҳри ҳазач гуфтааст:

*Шаш овоз асту дар ҷову ҳар як,
Дар Исфаҳону Зангулааст Салмак.*

*Чу бо Уишоқ гардад Рост як дил,
Шавад Гардуния з-ин ҳар ду ҳосил.*

*Ду айнам Бусалик асту Ҳусайнӣ,
Бувад Наврӯзи Асл аз ин ду айнӣ.*

*Ҳичоз омад, ки ҳамдам шуд Наворо,
Гавашт аз ҳар ду гардид ошкоро.*

*Ироқу Кӯчак омад асли Моя,
Чу Руҳафзост, ё Раб, асли Моя.*

*Шудам бо хомӯшӣ минбаъд дамсоз,
Бузург асту Раҳовӣ асли Шаҳноз.*

Дар ин ҷо Бузург, Раҳовӣ, Ироқ, Кӯчак, Бусалик, Ҳусайнӣ, Ҳичоз, Наво, Уишоқ, Рост, Исфаҳон, Занғула мақомҳои аслианду Моя, Шаҳноз, Гавашт, Наврӯзи Асл, Гардуния, Салмак – шаш овоза.

Дар мавриди дуоам амали сирф илмӣ-назариявии мусикиро Мавлоно
Кавкабӣ дар маснавӣ дар баҳри ҳазаҷ меоварад:

*Ту Салмакро яке овоза, эй ёр,
Зи Исфаҳону Зангула бурун ор.*

*Агар Салмак ту хоҳӣ кард пайдо,
Кунӣ аз ёздаҳ нагма хувайдо.*

*Дигар Гардуния, эй рӯзафзун,
Зи Ушиоқ омаду аз Рост берун.*

*Туру Гардуния, эй шоҳи хубон,
Зи нав нагма шавад, маълум медон.*

*Агар Наврӯз меҳоҳӣ, ки бинӣ,
Бичӯ аз Бусалику аз Хусайнӣ.*

*Бидон Наврӯзро, эй марди хушёр,
Ки меояд зи чорум нагма хушдор.*

*Агар чӯӣ Гавашт аз меҳру моҳам,
Биёбӣ аз Ҳичозу аз Наво ҳам.*

*Аз инҳо гар Гавашт аз бар намоям,
Зи нуҳ нагма биёбӣ ҷонфизоям.*

*Ба Моя ҳар киро шуд иштиёқаш,
Бидид аз Кӯчаку ҳам аз Ироқаш.*

*Туру гар майли Моҳур аст, дарёб,
Зи панҷум нагма меояд ба мизроб.*

*Агар Шаҳноз меҳоҳӣ зи ровӣ,
Бичӯяш аз Бузургу аз Раҳовӣ.*

*Туру Шаҳноз дар ҷангу ҷағона.
Зи шаш нагма намояд, эй яғона.*

*Сабоқи солики адвор хуш дор.
Зи ҳар ду мақом овозае ор.*

Агар ҳар дуру муқоиса бикунем, аён мегардад, ки дар дуоам
маълумоти бештаре оид ба ҳар овоза ҷо дорад. Масалан оид ба Салмак:
Дар мавриди якум:

*Шаш овоз асту дар ҷову ҳар як,
Дар Исфаҳону Зангӯла аст Салмак.*

Дар мавриди дуюм:

*Ту Салмакро яке овоза, эй ёр,
Зи Исфаҳону Зангӯла бурун ор.
Агар Салмак ту хоҳӣ кард пайдо,
Кунӣ аз ёздаҳ нағма ҳувайдо.*

Бори якум бо як байт ва бори дуюм бо ду байт – дар ҳар ду аз Исфаҳону Зангӯла пайдо шудани овозаи Салмакро қайд мекунад. Бори дуюм дар баробари ин ёздаҳдараҷай будани дараҷоти онро низ гуфтааст.

Дар бораи Наврӯз бори аввал бо як байт чунин мегӯяд:

*Ду айнам Бусалик асту Ҳусайнӣ,
Бувад Наврӯзи Асл аз ин ду айнӣ.*

Ва бори дуюмӣ бо ду байт:

*Агар Наврӯз меҳоҳӣ, ки бинӣ,
Бичӯ аз Бусалику аз Ҳусайнӣ.
Бидон Наврӯзро, эй марди ҳушёр,
Ки меояд зи чорум нағма ҳушдор.*

Бори дуюм маълумотро дар бораи дар пардаи IV асос ёфтани Наврӯзро низ қайд мекунад. Инчунин, Наврӯзро ду навъ – *Наврӯзи Асл* ва *Наврӯз* меномад, ки аз амалияи мусиқист. Дар ҳар ду маворид аз баҳри ҳазаҷ истифода кардааст.

Дар мавриди овозаи *Шаҳноз*, бори дуюмӣ, ба ғайр аз овардани маълумот оид ба пайдоиш, дараҷоти шашдараҷаи онро низ қайд кардааст:

*Агар Шаҳноз меҳоҳӣ зи ровӣ,
Бичӯяш аз Бузургу аз Раҳовӣ.
Туро Шаҳноз дар ҷангу ҷағона.
Зи шаш нағма намояд, эй яғона.*

Ҳол он, ки бори якум танҳо пайдоиши онро қайд мекунад:

*Шудам бо хомӯшӣ минбаъд дамсоз,
Бузург асту Раҳовӣ асли Шаҳноз.*

Дар ҳар ду маврид аз баҳри ҳазаҷ истифода бурдааст. Пайдоиши овоза аз ду мақоми аслиро муаллиф хеле равшан нишон дода, дар мавриди дуюм маълумоти васеътарро, аз ҷумла, теъдоди нағмаҳои дараҷоти он

овоза ва ҷойгиршавии ибтидопардаи онро низ овардааст. Ин аст омили пайдоиши ду талқинот.

Ба мавзуи мутаносубии мақомҳои асли ба шуъбаҳо низ ду қисми ин рисола бахшида шудааст: «Дар баёни мақомҳо ва шуъбаҳои он» ва «Дар баёни он ки ҳар мақом ду шуъба дорад», аввали дар бисту чор байт ва дуюм дар ҳафтдаҳ байт навишта шудаанд. Дар ин ҷо дар бораи мақоми Рост дар аввали бо баҳри ҳазач чунин омадааст:

*Мақоми Рост дилро ганҷгоҳ аст,
Мубарқаъ лозимаи бо Панҷгоҳ аст.*

Бо гуфтаи пайдоиши ин ду шуъба ва ҷуфти онҳо дар мавриди дуюм дар баҳри ҳазач дар жанри маснавӣ пурратар маълумотро овардааст:

*Ту ҳар гаҳ дар мақоми Рост нӯӣ,
Мубарқаъ, Панҷгоҳ аз вай бичӯӣ.*

*Мубарқаъ чун зи ҳаштум нағма шуд соз,
Зи панҷум нағма омад Панҷгоҳ боз.*

Маълумот дар бораи оғоз гардидани шуъбаи фаръии Мубарқаъ аз нағмаи VIII-и дараҷоти Рост ва шуъбаи Панҷгоҳ – аз нағмаи V-и он илова шудааст. Ин ҷо хотиррасон кардан бамаврид аст, ки Панҷгоҳ имрӯз ҳам дар мақоми Рост Шашмақом қарор дорад.

Оид ба мақоми Ҳичоз дар як маврид бо маснавӣ дар баҳри ҳазач чунин омадааст:

*Мақом омад Ҳичоз андар иборат,
Зи вай омад Сегоҳу ҳам Ҳисорат.*

*Се нағма шуд Сегоҳ, эй марди огоҳ,
Ҳисор омад зи ҳаштум нағма он гоҳ.*

Аз он пайдоиши ду шуъбаи фаръӣ – Сегоҳ ва Ҳисор, аз се нағма иборат будани Сегоҳ ва аз дараҷаи VIII-и Ҳичоз сар шудани Ҳисор маълум мегардад. Дар Шашмақоми имрӯза, ҳарчанд унвонҳои лаҳнҳои Ҳисор ва Ҳичоз аз байн рафтаанд ва ҷо надоранд, маълум аст, ки ҳар сеи ин мақом-лаҳнҳо ба доираи мақоми аслии Сегоҳ тааллуқ доранд ва ба якдигар аз ҷиҳати дараҷот ва тобишҳои оҳангии худ хеле наздиканд.

Дар гуфтаҳои Мавлоно Кавкабӣ талқиноти мутаносубии мақомҳои асли ба шуъбаҳои дигар ҳам ба ҳамин равол аст. Ё ҳамеша мекӯшад, ки Дувоздаҳмақом ҳамчун система қабул шавад. Аз ин рӯ ба робитаҳои байни мақомҳои асли, шуъбаҳову овозаҳо таваҷҷуҳи махсус медиҳад. Ин мушоҳидаро дар поён дар ҷадвал овардем. Он тарзи талқини Мавлоно

Кавкабӣ Дувоздахмақомро ҳамчун падидаи ягонаи системавӣ нишон медиҳад. Инак, дар рисола равобита мақомҳои асли ба унсурҳои дигари таркибии системаи ягона чунинанд:

12 мақом	24 шӯба	6 овоз
Ҳусайнӣ	Дугоҳ, Муҳайяр	Наврӯзи Асл
Рост	Мубарқаъ, Панҷгоҳ	Гардуния
Ироқ	Рӯи Ироқ, Мағлуб	Моя
Исфакон	Найрез, Нишобурак	Салмак
Зангула	Чоргоҳ, Уззол	Салмак
Ушшоқ	Забул, Авҷ	Гардуния
Кӯчак	Рақб, Баёт	Моя
Раҳовӣ	Наврӯзи Араб, Наврӯзи Аҷам	Шаҳноз
Бусалик	Аширон, Сабо	Наврӯзи Асл
Бузург	Ҳумоюн, Нухуфт	Шаҳноз
Наво	Наврӯзи Хоро, Моҳур	Гавашт
Ҳичоз	Сегоҳ, Ҳисор	Гавашт

Ҷадвали 9. Кавкабӣ. Системаи Дувоздахмақом.

Ду қисми дигар ба илми иқоъ бахшида шудаанд. Аз воҳидҳои таркибии илми иқоъ, Мавлоно Кавкабӣ *нақра*, *зарб*, *усул*, *баҳр* ва *давраи зарбиро* ном гирифтааст. Ин унсурҳои зарбӣ чунин маънидод карда мешаванд: *нақра* – зарба аст; *зарб* – он чи ки имрӯз бо истилоҳи *ритм* мегӯем ва маънои умумии падидаҳо дорад; *усул* – қолабзарбе, нишондиҳандаи жанри мусиқавӣ; *баҳр* аз назм гирифта шудааст, дар мусиқӣ ба маънои қолабзарб (берун аз асари мусиқавӣ); *давраи зарбӣ* – қолабзарб. Эҳтимол бо сабаби як маъноро доштани ду-се истилоҳи номбурда, бо мурури замон истифодаи онҳо суфта гардида, имрӯз «баҳр» ва «давраи зарбӣ» дар амалияи мусиқӣ аз байн рафтаанд.

Мавзуи иқоъ низ бо ду қисм пешниҳод гардидааст – «*Дар баёни усули мухталифа*» ва «*Дар баёни бухур, усул*».

Бори аввал бо маснавӣ (дар шонздаҳ байт) дар баҳри ҳазач дар баробари мухаммас, туркзарб ва дуяк, ӯ сақил, хафиф, чорзарб, барафшон, миаттайн, зарб, чанбар ва дигарро чунин овардааст:

*Гӯям адади усулҳо боз,
Ҳафдаҳ баҳр аст, эй хушовоз.*

*Баҳре, ки қабули ҳар кас омад,
Он баҳр бад-он мухаммас омад.*

*Баҳре, ки бинои он завқ аст,
Он баҳр бидон, ки туркзарб аст.*

*З-ин ҷумла баҳр, эй сарафроз,
Баҳри дигар аст дуяку боз.*

*Як баҳри дигар дар ин миёна,
Давр омада баҳри бекарона.*

*Чу мутриб ман роҳ пӯям,
Ман доираи сақил гӯям.*

*Он мутриби хушнавоз шояд,
Дар доираи хафиф ояд.*

*Баҳре ба сӯи Шарқу Ғарб аст,
Он баҳр бидон, ки чорзарб аст.*

*Баҳре, ки нишаст дар дилу чон,
Аз рӯи яқин бидон барафшон.*

*Ин доирае, миаттайн аст,
Мафҳуми касе на нест, на ҳаст.*

*Чун фотиҳаи зарб менамоям,
Бояд, ки ба сад забон сароям.
Эй назмасарои руҳпарвар,
Бинвоз ба ман ту роҳи чанбар.*

*З-ин ҷумла бидон, ки ҳаст беҳтар,
Ин доирае, ки ҳаст уфтар.*

*Нақше зи рамал агар намоям,
Занг аз дили мустамер зуд оям.*

*Ҷуз мутриб ғам надод ар сад,
Ин доирае, ки ҳаст авсат.*

*З-ин мутриби хушнавоз ҷӯям,
То баҳри ҳазач ба ӯ бигӯям.*

Дар он истилоҳҳои «усул», «баҳр», «доира» (сақил, хафиф, миаттайн, уфар, авсат), «давр», «зарб» ва ҳатто «роҳ» (чанбар) гӯё ҳаммаъно омадаанд. Ин аз вазъи ҳамонвақтаи истифодаи истилоҳҳо шаҳодат медиҳад. Бо мурури замон баъзеи онҳо аз байн рафтанд.

Дар мавриди дуюм, дар қисми «*Дар баёни бухур, усул*» муаллиф бисту сето баҳро усулро номбар мекунад, ҳарчанд он қисм ҳамагӣ дар шаш байт пешниҳод шудааст:

*Чу шудӣ аз усул пардакушой,
Фохтазарбу туркзарб намой.*

*Бо барафшону мухаммасу чанбар,
Бо сақилу хафиф дон уфар.*

*Миаттайн асту даври нимсақил,
Ҳазачу авсату рамал беқил.*

*Дуяку чорзарбу зарбулфатҳ,
Нест қатъан дар он чӣ гуфтан қадҳ.*

*Шоҳномасту оқулу ҳам фаръ,
Пас равон омаду тавил дар шаръ,
Дуи дигар самаъу даври равон,
Ҷумларо ёд гиру нек бихон.*

Дар қисмҳои марбут ба иқоъ Мавлоно Кавкабӣ баъзе баҳро усулро дар ҳар ду маврид ном гирифтааст. Гумон аст, ки ин ҳамон усулҳоянд, ки дар замони Мавлоно Кавкабӣ ба ҳайси усулҳои мустақил маъмулу машҳур будаанд.

Дар ин қисм Мавлоно усули «равон»-ро ном мебарад, ки он дар ду шакл, инчунин «даври равон», омадааст. Маълум аст, ки дар анъанаи фалаки кулобӣ имрӯз зарби *равона* яке аз асосиҳост.

Дар ин қисм Мавлоно Кавкабӣ рӯирист ба шогирдон мансуб будани ин қоидахоро бо як мисраъ гуфтааст: «.. *Ҷумларо ёд гиру нек бихон*». Бори дигар далелест аз мақсади асосии Мавлоно Кавкабӣ ҳамчун устоди мусиқӣ.

Қисми алоҳидаи ин рисола ба пайдошавии мақомҳои асли аз бурҷҳои осмонӣ – сайёраҳо бахшида шудааст. Тибқи он *Раҳовӣ* аз Ҳамал, *Зангӯла* аз Савр, *Бузург* аз Ҷавзо, *Ушиноқ* аз Асад, *Кӯчак* аз Сунбула, *Рост* аз Мизон, *Ҳиҷоз* аз васли Акрабу Зухра, *Ироқ* аз Қавс, *Бусалик* аз Ҷадд, *Наво* аз Далв, *Сифоҳон* аз Ҳут баромадаанд.

Қисми дигар – «*Дар баёни истихроҷи дувоздаҳ мақом аз бурҷҳо*» ин маълумотро васеътар меоварад. Он дар жанри маснавӣ дар баҳри ҳазач ҳамагӣ дар 11 байт навишта шудааст:

*Ҳамалро мӯ ба мӯ ҳар гаҳ бидонӣ,
Раҳовиро зи ҳаштум нағма хонӣ.*

*Зи ҳаштум нағма ояд Зангӯла боз,
Ки дорад ӯ зи Саврон шоҳ овоз.*

*Ба Чавзо гар камар бандӣ ба хидмат,
Зи нӯҳ нағма зи вай ояд Бузургат.*

*Асад ҳар гаҳ шавад дар нола муштоқ,
Зи ҳаштум нағмааш донӣ ту Ушшоқ.*

*Шуда то Сунбула бар бурҷ пайдо
Зи нӯҳ нағма шуда Кӯчак ҳувайдо.*

*Зи ҳаштум нағма омад Рост берун,
На кам омад зи Мизону на афзун.*

*Ба Ақраб Зӯҳра чун гардида восил,
Ҳичоз омад зи ҳаштум нағма ҳосил.*

*Ироқ омад зи нӯҳ нағма ба мизроб,
Зи Қавс омад бурун чун тири пуртоб.*

*Ба Ҷадд, эй дил, агар бошӣ шарикаш,
Ба ҳаштум нағма донӣ Бусаликаш.*

*Ба сӯи Далв агар хоҳӣ ту моро,
Зи ҳаштум нағма донӣ Наворо.*

*Зи нӯҳ нағма Сифоҳонро бидонад,
Касе к-ӯ Ҳутро аз мо бихонад.*

Дар ин қисми рисола ҳаҷм, хусусияти дараҷотӣ ва ҷойгиршавии сарпардаи мақом нишон дода шудаанд: Сифоҳон, Ироқ, Кӯчак, Бузург – ҳар кадом иборат аз нӯҳ нағмаанд, Наво, Бусалик, Ҳичоз, Рост, Раҳовӣ аз нағмаи VIII оғоз мегарданд, хусусияти Ушшоқ ва Зангӯла дар нағмаи VIII-и онҳост. Вале сайёраҳое, ки аз онҳо ин мақомҳо бармеоянд, албатта, гуногунанд. Ба он низ тавачҷуҳ медиҳем, ки дар асри XVI дараҷоти мақомҳои системавӣ аз ҳашт-нуҳдараҷай кам набуданд. Ин диди космологӣ, ҳарчанд дар рисолаҳои асрҳои қаблӣ заиф гардида буд, дар XVI–XVII, дар рисолаҳои Мактаби ҳунарии Бухоро аз сари нав гӯё намудор мегардад. Ба андешаи мо, дар асл тавассути он гуногунтабъии ҳар як мақомро таъкид карданианд. Ин фаҳмиш барои ба воситаи мақом ба ҳолати муайян овардани инсон муҳим аст.

Дар анъанаи рисола нависӣ хотима додани рисола бо боби таъсири мақомҳо ба ҳолати инсон ҷо дорад. Ин анъанаро Мавлоно Кавкабӣ риоя кардааст. Ду қисми хотимаи рисола бо унвони «*Таъсири мақомот ҳангоми адо кардани овоз дар фараҳ ва андуҳ, сиҳат ва мариз*», яке дар жанри шеърӣ китба бо панҷ байт ва дигаре дар маснавӣ бо дувоздаҳ байт дар баҳри ҳазач навишта шудаанд. Қитба дар бораи таъсири мақомҳо ба таври умумӣ гуфтааст:

*Роҳи Ироқ биспор в-аз дил ғаме бадар кун,
Сӯи Ҳичоз бигзар аз баҳри васли ҷонон.*

*Афканда нағмаи нав Ушишоқ дар Ҳусайнӣ,
Дар Бусалик он беҳ гарди кунун ғазалхон.*

*Аз Зангӯла дили ман пайваста дар хуруш аст,
Хоса ҷу пардасозӣ аз пардаи Сифоҳон.*

*Эй устои барбат, ман Кӯчаки ту бошам,
Хоҳам кунӣ Бузурғаш дар борғоҳи султон.*

*Қавлест бишнава аз ман, шояд, ки Рост бошад,
Дар пардаи Раҳовӣ бонги ҳазор дастон.*

Ва дуюмӣ:

*Бихон Ушишоқро да рӯзи маҷбур,
Шавӣ чун аз висоли дӯст маҳҷур.*

*Ба вақти устувор гар Рост хонӣ,
Шавӣ маиҳур андар ҷӯш баёнӣ.*

*Бихон аз баъди хуфтани шаб ба овоз,
Бузург, эй, андалиби нағмапардоз.*

*Ба Ироқ худ фарози ариш ронад,
Ҷу Қуръон дар Раҳовӣ субҳ хонад.*

*Намози хуфтан гардад накӯҳол,
Агар хонӣ Ҳичоз марди некафъол.
Агар дар нимишаб хонӣ Наворо,
Кушой ҷумла дарҳои саморо.*

*Ҷу бархонӣ Ҳусайнӣ аввали рӯз,
Ҷаҳон гирӣ ҷу меҳри оламафрӯз.*

*Куҷо монад намози дигараи ҳуш,
Касе, к-ӯ Бусалик оядаи ба гӯш.*

*Агар хонӣ Сифоҳон дар саҳаргоҳ,
Шавӣ аз ҷумлаи асрор огоҳ.*

*Агар Занҷуларо хонӣ ту дар шом,
Шавад номи ту ҳамчу рӯз надром.*

*Шифо ёбад зи Кӯчак дар ниёзаи,
Чу хонӣ дар миёни ду намозаи.*

*Рӯе бар осмон кардӣ чу моҳе,
Агар хонӣ Ироқи чоштгоҳӣ.*

Дар маснавӣ ҳар як байт бо хитобаҳои дугунаи «бихон» – «шавӣ», «хонӣ» – «шавӣ», «шифо ёбад» – «агар хонӣ», «намоз гардад нақӯхол» – «агар хонӣ», «бархонӣ» – «чаҳон гирӣ», «агар хонӣ» – «шавӣ», «хонӣ» – «шавад» ва амсоли инҳо эҷод шудааст. Ва ҳар як мақомро бо нишондоди вақт ва ба кадом ҳолат овардани шунавандаро як-як овардааст. Тавсияҳову шартҳо гаҳе заифтар ва гаҳе хеле қатъӣ гуфта шудаанд:

*Рӯе ба осмон кардӣ чу моҳе,
Агар хонӣ Ироқи чоштгоҳӣ.*

ва ё

*Ба Ироқ худ фарози ари ронад,
Чу Қуръон дар Раҳовӣ субҳ хонад.*

Хулоса дар бораи рисолаи назмии Мавлоно Кавкабӣ онро қайд кардан зарур аст, ки

- ❖ муаллиф рисоларо мақсаднок навиштааст;
- ❖ барои шогирдони мактаби устод-шогирд пешниҳод намудааст;
- ❖ бештар баҳри ҳазачро бо гуногунрангӣ истифода мебарад;
- ❖ як қисми методикаи омӯзиши мақомот аз коркардҳои педагогии

Мавлоно Кавкабӣ аст.

Ҳарчанд ки ҳар ду рисолаҳои мусиқии Мавлоно Кавкабӣ дар равияи назарияи амалианд, рисолаи насрӣ «Рисолаи мусиқӣ» илми мусиқии замонро ва рисолаи назмии «Дар баёни Дувоздаҳмақом» тарзи омӯзиши мусиқиро дар замони Мавлоно Кавкабӣ инъикос мекунад. Ва гумон аст, аз тарафи муаллиф чунин сурат гирифтани рисолаҳо оғаҳонааст.

Аз ҷиҳати мазмун рисолаи назмии Кавкабӣ аз рисолаи насрии ӯ фарқе надорад. Вале Мавлоно Кавкабӣ навиштани онро бо назм зарур шуморидааст. Чаро? Эҳтимол зарурати таълифи ин рисола дар он аст, ки Мавлоно Кавкабӣ услуби омӯзиши системаи Дувоздаҳмақом ва таълими онро тавассути назм судманд мешуморад (1). Дар баробари лаҳну зарб, ӯ зарурати омӯзиши вазни шеърро низ ба методикаи худ ворид месозад (2).

Он нуктаҳои Мавлоно Кавкабӣ, ки ҳам дар рисолаи насрӣ ва ҳам дар рисолаи назмӣ оварда шудаанд, қоидаҳои назариявии мусиқӣ, мушаххас, Дувоздаҳмақоманд. Рисолаи назмӣ Мавлоно Кавкабӣ – намунаи олии методикаи устод-шогирд аст. Бо истифода аз назм, хеле мушаххас ва мухтасар баён намудани қоидаҳои асосии мусиқиро, ки ҳунари он амалан шифоҳӣ омӯзонида мешуд, ҳамзамон бо кадом вазни шеър сурудани ин ё он жанри мақомро коркард намудани Мавлоно Кавкабӣ, аз донишу маҳорати устодонаи ӯ шаҳодат медиҳад. Амалияи мусиқии замони Мавлоно Кавкабӣ он саҳифаи таърихи мусиқии тоҷик аст, ки тавъамии баланди назму мусиқиро нишон медиҳад. Тоҷикон шеърро дар нутқи худ бисёр истифода мебаранд. Барои тоҷик шеър услуби баён аст. Шеър яке аз унсурҳои тафаккури бадеии мардуми форс-тоҷик аст. Ин оғози ҷараёни ташаккули тафаккури ягонаи назмӣ-мусиқӣ мебошад. Ва Мактаби ҳунарии Бухоро ҷараёнеро ҷорӣ мекард, ки шеърро мусиқӣ як ҷо қабул шаванд, бо мақомҳо тафаккури навро ба вучуд оваранд. Ин ҷараён зафари маънавии халқи тоҷик буд. Ва он тадричан, баъди беш аз ду садсола, ба пайдоиши шакли нави мақомот – Шашмақом овард. Агар рисолаи насрӣ ва назмӣ Мавлоно Кавкабиро муқоиса бикунем, маълум мешавад, ки дар рисолаи назмӣ ӯ танҳо ба системаи Дувоздаҳмақом тавачҷуҳ кардааст. Ӯ бо шеър системаи ягонро бо тамоми ҷузъиёти он талқин додааст. Зеро ки дар замони Мавлоно Кавкабӣ барномаи мактаби устод-шогирд ҳамин системаро талаб мекард, амалан дар маркази омӯзиш қарор меод. Хулоса, рисолаи назмӣ ӯ коркардест барои омӯзиши Дувоздаҳмақом дар мактаби устод-шогирд. Ӯ моҳияти назарияи амалияро дар рафти омӯзиш хеле саҳеҳ арзёбӣ намудааст. Вазифаи ин рисола дар нишон додани услуби методии ӯст, ки равияи методологии замонро таҷассум мекунад. Барои муаллиф муҳим он аст, ки ҳанӯз ё толибилм моҳияти системавии Дувоздаҳмақомро омӯзад ва бифаҳмад. Онро ҳамчун системаи ягона қабул бикунад.

Яке аз навоариҳои Кавкабӣ офаридани *қуллият* аст. Мавлоно Кавкабӣ чунин шарҳи *қуллиятро* дар «Рисолаи мусиқӣ» овардааст: « қуллият .. асарест, иборат аз ҳамаи давраҳои пардаҳои дувоздаҳ мақом, бисту чаҳор шуъба, шаш овоза дар ҳамаи давраҳои зарбӣ»¹²⁵. Маълум аст, ки калимаи «қуллият» (яке аз шакли калимаи «қуллийёт») дар адабиёти асримиёнаӣ ба маънои «*тамом*», «*ҳама*» омадааст [180.I, с.571]. Он тобиши унсурии «мукамал», «том»-ро дар худ дорад. Истилоҳи «қуллият» дар талқини Мавлоно Кавкабӣ маҳз ба ҳамин маъно истифода шудааст. Арзишмандии *қуллият* бештар дар қорбарӣ баҳри фаҳмиши *системаи*

¹²⁵ Мавлоно Начмуддин Кавкабӣ Бухорой. Рисолаи мусиқӣ. Дастхат. Маркази дастхатҳои шарқӣ ба номи А.Беруний Институти давлатии шарқшиносии Тошканд, №468/IV (вв.261б–272а.) [74, с.99; 91, с.56].

Дувоздаҳмақом равшан айён мешавад. Он характери ҳам илмӣ, ҳам илмӣ-методӣ ва ҳам таълимиро пайдо мекунад. Мавлоно Кавкабӣ онро барои ифодаи Дувоздаҳмақом ҳамчун *система* пешниҳод намудааст. Дар амалияи мусиқӣ жанри мусиқии *куллият* – падидаи бузургсилсила аст. Дар услуби таълим, барои шогирдони мактаби суннати устод-шогирд, Мавлоно Кавкабӣ *куллият*-қоидаҳо дар баҳри ҳазач дар жанри ғазал гуфтааст, ки он чунин аст:

*Зи роҳи Рост агар оҳанг мекуни ба Ҳичоз,
Зи Исфаҳон гузаре ҷониби Ироқ андоз.*

*Ба ноқа Занғула дар пардаи Раҳовӣ банд,
Ба Бусалик Ҳусайнисифат барор овоз.*

*Машав Бузург зи роҳи ниёз Кӯчак бош,
Дар он мақом ба Ушшоқу Наво пардоз.*

*Гавашту Мояву Гардуния чу бархонӣ,
Навоз пардаи Наврӯзу Салмаку Шаҳноз.*

*Ба ҷону дил шунав аз Кавкабӣ, кард баён,
Ба ҷаҳор байт даҳу ду мақому шаш овоз.*

Дар жанри *куллият* барои фаҳмиши системавии Дувоздаҳмақом нуктаҳои зерин таъкид шудаанд:

- ❖ унвонҳои 12 мақоми аслӣ;
- ❖ унвонҳои 24 шуъба, яке аз фаръи мақомҳои аслӣ;
- ❖ унвонҳои 6 овоз, фаръи дигари мақомҳои аслӣ;
- ❖ талқини ягонаи мақомҳо, шуъбаҳо ва овозҳо;
- ❖ асл-фаръ – принсипи асосии системавии Дувоздаҳмақом;
- ❖ мақсаднок офаридани бузургсилсилаи *куллият* дар амалияи мусиқӣ;
- ❖ оғаҳона сохтани *куллият*-қоида;
- ❖ оғаҳона офаридани он дар ғазал – жанри волотарини шеъри форсӣ-тоҷикӣ;
- ❖ оғаҳона офаридани он дар баҳри ҳазач – яке аз баҳри асосӣ ва хушоҳангтарини шеъри классикии форсӣ-тоҷикӣ.

Кавкабӣ бо чунин шеърҳои хояш дар назми классикии форс-тоҷик ба назми мақомӣ ҳилоли нав бахшидааст. Дар ин услуби нав унсури нақлӣ ҷо надорад. Он дар мусиқӣ вазифаи мушаххасро иҷро мекунад. Он чун услуби омӯзиши мақомот пешниҳод мегардад. Мураккабиёти системаи Дувоздаҳмақом ва дигаргунӣ, ки дар ин система аз вобастагии он бо

назми классикии форс-тоҷик ва мукаммал гардидани он ба вучуд омад, хоҳ-нохоҳ услуби омӯзиши онро мураккабтар мегардонид. Бинобар ин зарурат ба миён меомад, ки қоидаҳои онро бо шеър мухтасару мушаххас иброз намуда, азёд кардани онҳоро осонтар намоянд. Чи тавре, ки худи Кавкабӣ иқрор мешавад, ӯ ихтирокори *қуллият* аст [91, с.57-58]. Инро муаллифи асри XVII Дарवेशалии Чангӣ низ тасдиқ мекунад: «..Мавлоно Кавкабӣ аз асарҳои назмии гуногун барои дувоздаҳ мақом шеърҳо ёфта, қуллияте мураттаб гардонидааст.» [158, с.9]. Ин васила барои истифодаи шоғирди мактаби устод-шоғирд судманд аст.

Аз тарафи дигар, бояд онро низ қайд кард, ки Кавкабӣ аз мусикишиносони нахустинест, ки аз талқини ҷойгиршавии лаҳн-мақомҳо дар дастаи уд даст кашид. Аз як тараф ин бо заиф гардидани мавқеи уд вобаста аст. Аз тарафи дигар, ба ин давра наздикшавии асоси зарбиву жанрии шеър ба мусикӣ хеле равшан аст. Бинобар ин, мушкилоти бавучудодамада тавассути шеъри мавзун ҳалли худро бояд меёфт. Дар ин интиҳоби услубии Мавлоно Кавкабӣ саъйи ҳифзи ҳам мусикӣ ва ҳам забони шеърии форсӣ-тоҷикӣ мушоҳида карда мешавад.

Байни офаридаҳои Мавлоно Кавкабӣ зери унвони *чаҳорзарб* асаре ҷо дорад. Онро Мавлоно Кавкабӣ дар мақоми Ироқ бастааст. Ин асар чаҳор қисмро дар баҳрҳои гуногуни шеърӣ дар бар мегирад. Он аз баҳри рамал сар шуда, бо баҳри ҳазаҷ ба итмом мерасад. Дар чаҳор қисми он ягон баҳри такрорие нест. Аз ин овардаи Мавлоно Кавкабӣ мушкил нест хулосае баровард, ки чаҳор қисми шеърӣ дар мусикӣ чаҳор қисми як силсилаасар мебошанд (1); қисмҳои силсилаасар дар зарбҳои гуногуни мусикӣ асос ёфтаанд (2); ҳар як қисми он асари мустақили мусиқавист (3); дар як мақом эҷод шудани ҳамаи қисмҳо онро ба силсилае дар мақоми Ироқ табдил медиҳад (4); унсури силсилабандӣ дар он Ироқ – унсури лаҳнӣ-оҳангист (5); чунин силсилаҳоро дар мақомҳои дигар низ сохтан мумкин аст (6).

Инак, ин натиҷагирӣҳо нишон медиҳанд, ки дар асри XVI, дар замони Мавлоно Кавкабӣ услуби силсиласозии мазкур – бо *функсияи фаслии зарбӣ* ва *функсияи васлии лаҳнӣ-оҳангӣ* маъмул будааст ва ӯ он нав ташаккул ёфтааст. Маълум аст, ки чунин услуби силсилабандӣ имрӯз дар ҳамаи навъҳои мақомоти тоҷик – Шашмақом, Фалак ва мақомҳои маҳаллии тоҷик на танҳо ҷо дорад, балки аз асосиҳост.

Дар ҷопи мазкури рисолаҳои Кавкабӣ якҷанд рубоиву абёт бидуни сарлавҳа дар жанрҳои гуногуни шеърӣ оварда шудаанд [91]. Чунин байтҳо на ба усул (воҳиди зарбӣ), балки ба лаҳн-мақом (ё аз фаръҳои он – овоз, шӯба..) – воҳиди лаҳнӣ-оҳангӣ бахшида шудаанд. Имрӯз вазни шеърро дар мақомоти тоҷик одатан бо асоси зарбӣ мутобиқ менамоянд, на ба лаҳн. Бинобар ин, яке аз эҳтимолот оид ба ин интиҳоб ба эътибор гирифтани

таъсири эмотсионалии ин ё он мақом (овоз, шӯба ...) аст. Барои фаҳмидани дурустии ин фарзия ин ҷо муқоисаи мазмуни шеърхову ҳоли аз таъсири шунидани мақомҳо бавучудомадаро низ хотиррасон кардан бамаврид аст, зеро ки дар овардаи ҷопи мазкур [91] байтҳо баъди боби «Таъсири мақомот...» омадаанд. Ҳар як байт бо нишондоди унвони мақом оварда шудааст:

«Байти Ушшоқ»:

*Ёрон (у) муслмонон, ман девона хоҳам шуд,
Дар ишқи парирӯе ман афсона хоҳам шуд.*

Он дар баҳри ҳазаҷ навишта шудааст. Тибқи овардаи Мавлоно Кавкабӣ (Рисолаи мусиқӣ, Хотима) таъсири мақоми Ушшоқ ба шунаванда шӯҷоатбахшанда аст.

«Байти Дуғоҳ»:

*Муслмонон, ҷӣ созам ҷора бо он шӯҳи сангиндил,
Ки комам аз лабаи аст(у) сабр аз руҳи мушикил.*

Он дар баҳри ҳазаҷ навишта шудааст. Тибқи овардаи Мавлоно Кавкабӣ таъсири шӯбаи Дуғоҳ «муассири шавқ ва ҳузн аст» (Рисолаи мусиқӣ, Хотима).

«Байти Ҷорғоҳ»:

*Асираи мешавам, он шӯҳ ҷавлон карда меояд,
Сараи гардам, аҷаб кокул пирешон карда меояд*

Он дар баҳри ҳазаҷ навишта шудааст.

«Байти Рост»:

*Омад баҳору гулфишон, ай ҳазрати соҳибкирон,
Камтар шуд раиқи бутон, раб, хайма бар гулзор зан.*

Он дар баҳри раҷаз навишта шудааст. Тибқи овардаи Мавлоно Кавкабӣ (Рисолаи мусиқӣ, Хотима) мақоми Рост «муфидафзо ва баситу фараҳ аст».

«Байти Бусалик»:

*Эй дар иқлими латофат беназиру бемисол,
Шаи ҷиҳат аз ифтихор омад ба роҳат поймол.*

Он дар баҳри рамал навишта шудааст. Тибқи овардаи Мавлоно Кавкабӣ (Рисолаи мусиқӣ, Хотима) таъсири мақоми Бусалик қувватбахшанда аст.

Дар идомаи чунин байтҳо гуфта шудааст, ки «Ислимхон дар оҳанги Ҳусайнӣ бастааст ин мухаммасро барои Ҳасан» [91, с.59]. Матни шеърӣ он панҷқисма аст. Ҳамчун матни шеърӣ қисми аввали ин мухаммас оварда шудааст:

*То бувадам по биравам сӯи ту,
Қуввати рӯҳ аст маро бӯи ту.
Ояму гӯям ба сари кӯи ту,
Эй, зи ҳама хубтарин рӯи ту,
Чун шаби қадр аст маро мӯи ту.*

Он дар баҳри рамал дар жанри мусаммати мухаммас навишта шудааст.

Қисми дуюми он низ дар жанри мусаммати мухаммас дар баҳри рамал омадааст ва матнаш чунин аст:

*То маҳи рухсори ту тобон бувад,
Вирди забон мадҳи ту ҷонон бувад,
Бурдани дил пеши ту осон бувад,
Чашми ту ғоратгари имон бувад,
Чист в-он наргиси ҷодуи ту.*

Қисми сеюми ин мухаммас низ ба мисли ду қисми аввал дар жанри шеърӣ мусаммати мухаммас дар баҳри рамал нишон дода шудааст:

*Дар раҳи ҷонона давидем мо,
Ҳеч ба кӯяи нарасидем мо,
Бол бароварда паридем мо,
Гирди ҷаҳон ғашта надидем мо.
Гӯша беҳ аз гӯшаи абрӯи ту.*

Қисми чаҳоруми он ҳам дар баҳри рамал дар жанри шеърӣ мусаммати мухаммас омадааст:

*Эй, чи ҳакимӣ, ки давои ту хуш
В-эй, чи каримӣ, ки атои ту хуш,
Аҳли машонӣ ба ризои ту хуш.
Фоълотун фоълотун фоълун¹²⁶
Ошиқи дилхаста ҷафочӯи ту.*

Ва ниҳоят қисми охирини он, қисми панҷум бо ҳамон жанри шеърӣ мусаммати мухаммас ва баҳри рамал омадааст:

*Бе ту чӣ созам, чӣ кунам хонаро?
Заҳмати худ, роҳати бегонаро?
Тарк кунам суҳбати афсонаро?
Ин шараф аст Ислими девонаро
Ҳаст зи сағони сари кӯи ту.*

¹²⁶ Ин мисраъ дар китоб ҷо надорад. Вале манзури мо чунин аст, ки як мисраъ аз байн рафтааст ва жанри ин қисм ҳам мусаммати мухаммас мебошад.

Аз ин асар бармеояд, ки дар асри XVI жанри мухаммас – жанри овозии силсилавӣ будааст. Хусусиятҳои онро Мавлоно Кавкабӣ хеле равшан овардааст:

- ❖ он дар панҷ қисм (мухаммас – «панҷгона») омадааст;
- ❖ ҳамаи қисмҳои таркибӣ дар як жанри шеърӣ – мусаммати мухаммас омадаанд;
- ❖ ҳамаи қисмҳо дар як вазни шеърӣ дар баҳри ягонаи рамали мусаддаси маҳзуф қарор мегиранд;
- ❖ ҳар қисми ин панҷгона асари мустақили мусиқавист;
- ❖ қисмҳои таркибии силсилаи мухаммас дар усули гуногуни мусиқавӣ асос ёфтаанд.

Силсилаи мухаммаси замони Мавлоно Кавкабӣ ба силсилаҳои имрӯзаи савт ва амал шабоҳат дорад: он дар асоси як лаҳн-мақом ва усулҳои гуногун дар қисмҳои таркибӣ қарор мегирад. Аз ин бармеояд, ки силсилаҳои овозии панҷқисма дар замони Мавлоно Кавкабӣ мухаммас ном доштаанд ва бо пайдоиши Шашмақом унвони худро иваз кардаанд.

Хулоса, анъанаи эҷоди силсилаҳои панҷқисма на дар асри XIX, баъди пайдоиши Шашмақом, ба вучуд омадааст. Ва ба ташаккули чунин силсиласозӣ Мавлоно Кавкабӣ саҳми бузурги худро гузоштааст. Масалан, жанри мухаммасро аз назар гузаронем, он талқини як жанри шеърӣ (мусаммати мухаммас) бо як баҳр (рамали мусаддаси маҳзуф) дар панҷ гунаи зарби мусиқавист.

Барои хиштгузории Мавлоно Кавкабӣ тамоюли замон ҳам мусоидат кардаанд. Академик А.Мирзоев байтеро аз шоир ва мусиқидону навозандаи моҳири асри XV–XVI Камолиддин Биноӣ овардааст [109, с.112], ки он ба услуби назми мақомии Мавлоно Кавкабӣ хеле монанд аст:

*Агар муҳибби Ҳусайнию Рост мегӯӣ,
Машав Мухолифу оҳанг кун ба мулки Ироқ*

Дар ин байти Камолиддин Биноӣ дар баҳри ҳазач номи чаҳор мақом оварда шудааст: Ҳусайнӣ, Рост, Мухолиф ва Ироқ.

Агар ба матлаби қуллияти Кавкабӣ нигарем, дар он ҳам унвони чаҳор мақом оварда шудаанд: Рост, Ҳичоз, Исфаҳон, Ироқ:

*Зи роҳи Рост чу оҳанг мекунӣ ба Ҳичоз,
Зи Исфаҳон гузаре ҷониби Ироқ андоз.*

Дар овардаҳои ҳар ду мақомҳои Рост ва Ироқ ҷо дорад. Дар рамзи мақомҳо ин мақомҳо нишондоди «хатсайр»-и роҳи покианд.

Мисоли дигаре аз овардаҳои академик А.Мирзоев [109, с.434], ки ба шоир-мусиқидони охири асри XVI – аввали асри XVII Юмлии Минқоӣ

тааллук дошта, дар жанри куллият аст, низ инро тасдиқ мекунад. Он низ дар жанри ғазал ва баҳри ҳазач навишта шудааст:

*Агар Сабо зи раҳи Рост меравӣ ба Хичоз,
Гузар ба рағми Мухолиф сӯи Ироқ андоз.*

*Зи нолаи Занғӯла дар пои нокаи фока
Ниҳуфта банду бирав Исфаҳон ба сӯзу гудоз.*

*Чу дар мақоми Ҳусайнӣ расӣ, зи роҳи Аҷам
Бузургу Кӯчаки Ушиокро бидеҳ овоз.*

*Раву дуо бирасон в-ар зи бенаво пурсанд,
Бигӯ, ба роҳи ҳақиқат ниҳода рӯ зи маҷоз.*

*Амал намуда ба қавли Расул бинҳода
Бар остони Шоҳи Нақшанд рӯи ниёз.*

*Зи сина нолаи ҷонсӯз карду чун Найрез,
Сазад кунад чу ҳарифон ба даври он Шаҳноз.*

*Ба зери доираи чарх Юмлӣ ёбам
Зи хокбӯшии ин дар саодат чу аёз [109, с.434]*

Агар пайҳамии мақом-лаҳнҳоро дар овардаи Мавлоно Кавкабӣ, Биноӣ ва Юмлии Минқолӣ муқоиса бикунем, айён мешавад, ки он «роҳ» як аст: аз Рост сар мешаваду ба сӯи Ироқ меравад. Хулоса, Мавлоно Кавкабӣ ду паҳлуи гуногун (шоирӣ ва мусикишиносӣ)-и ғаъолияти худро ба як сӯ равон карда, ҳамчун шайхӣ фозил онро бо пардаи ғаҳмиши динӣ рӯпӯш кардааст. Ва зери ин парда амалҳои тағлиғгаронаи хешро хеле оғаҳона ва мақсаднок иҷро намудааст. Вале дар мутолиаи матнҳои ӯ он низ мушоҳида мешавад, ки худи Мавлоно Кавкабӣ ба «рӯпӯшии динӣ» назари чиддӣ дошт ва омӯзиши ҳам амалӣ ва ҳам назариявии мусикиро воқеан баҳри «роҳи рост» («роҳи ҳақ») зарур медонист: ба ҳайси унсури омӯзишӣ ва ғаҳмиши дақиқ пешниҳод кардани назми мақомии худро ба рушди зеҳнияти инсон ва покизагии ҷомеа равон мекард. Дар омӯзиши мақом ҳам Мавлоно Кавкабӣ зери «роҳи рост» дақиқонаву оғаҳона риоя кардани қавонини онро металабад, зеро ки ҳамин муносибат ҳифзи ин санъати волоро дар ҳама даври замон муҳайё мегардонад. Судмандии дигари назми мақомот дар он аст, ки дар он ташаккули тадриҷии унсурҳои Шашмақом мушоҳида карда мешавад. Ба ақидаи мо, Кавкабӣ пешниҳоди куллиятро баҳри қабули системавии Дувоздаҳмақом ба аҳли мусикии касбӣ ба ҳайси «қолаби универсалӣ» зарур мешуморад. Ин «*гиреҳакест барои хотира*» (истилоҳи Ю.Лотман) [135], ки аз қоидаи

асосии мақомот иттилоъ медиҳад ва ба рушди хотираву зеҳн равона шудааст. Он дар рафти талқиноти мусикавӣ-амалии Дувоздаҳмақом озодии эҷодиро ҳамеша дар назар дорад. Пешниҳоди Мавлоно Кавкабӣ ҳадафи тавассути қабули мавзунӣ-зебоии мақомот бо шеърӣ равони форсӣ-тоҷикӣ пур қардани ҷойи холишудаи сози удро низ дошт. Зеро ки, уд аз байн рафта истода бошад ҳам, барои пазируфтани танбӯр ҳамчун сози асосӣ ҳоло заминае ташаккул наёфта буд.

Кавкабӣ таблиғгари системаи таълимии мусиқӣ, ба услуби омӯзиши мусиқӣ дар давраи «гузариш»-и он аз заминаи илмҳои дақиқу фалсафӣ умумӣ рӯ гардонда, ба заминаи шеърӣ арӯзу қофия хеле дақиқона назар қардааст. Ӯ тақомули услуби тадриси (унсури методӣ)-ро бевосита дар асоси қабули тавъами мусиқӣ ва назм медид. Онро ба ташаккули тафаккури мусиқӣ-адабӣ, мусиқӣ-эстетикӣ ба замири шогирди навомӯз равона қарда, рушди пайвастаи зеҳну хотираро фаромӯш намекард.

Талоши Мавлоно Кавкабӣ баҳри фаҳмиши системавии мақомот дар сатҳи нав аст. Барои пешниҳоди нав Мавлоно Кавкабӣ ҳамаи паҳлуҳои фаъолиятро бо фаҳмиши дараҷаи баландтарин доро буд: шоир (шеър), олим-муסיқшинос (илми мусиқӣ), сарояндаву навозанда (хунари мусиқӣ), устои мусиқӣ (методикаи омӯзиши мусиқӣ). Ихтироъкори *назми мақомӣ* Начмиддин Кавкабӣ бо ҳамин мақсад барои баёни қоидаҳои мусиқӣ назмро истифода бурда, ҳар як шеърӣ онро дар вазни муайян суруда, шогирдро бо имконоти фароҳи мутабиқкунии шеърӣ оҳанг раван месохт.

Аз овардаҳои Мавлоно Кавкабӣ маълум мегардад, ки ӯ дар назми мақомот баҳру вазнҳои одӣ ва жанрҳои маъмулро истифода бурдааст. Кавкабӣ шояд оғаҳона мекӯшид дар жанрҳои гуногуни одии шеърӣ қоидаи сирф назариявӣ ва ё назарияи амалии муסיқиро мухтасар ғунҷонад. Ва шояд Мавлоно Кавкабӣ мақсади тадриҷан мураккаб гардонидани навъҳои жанрии назм ва мазмуни илмӣ намунаҳои назми мақомиро низ дошт. Ва пешниҳод, ки дар рисолааш қарда буд, ибтидои он роҳ буд. Зеро ки худ устои бузург буд, таҷрибаи бузург дошт. Вале ғочивӣ қанда шудани риштаи ҳаёти ӯ имкони идомаи иброи пурраи методикаи бузургашро ба ӯ надод. Бо вуҷуди ин, дар назми мақомии ӯ фаҳмиши нави системавии мақомот ҳамеша ҷо дорад. Маълум аст, ки ӯ ба ифодаи ҳамин нукта мекӯшид, саъй мекард, ки шогирд аз ибтидо ба қабули *системавии* мақом одат кунад. Ин хусусияти назми мақомии ӯ аз он шаҳодат медиҳад, ки Мавлоно Кавкабӣ набзи замонашро хуб ҳис мекарду дигаргунӣ, ки дар мақомоти тоҷик қариб ду садсола баъд рух доданд, пешбинӣ намуда буд. Ин аст навоҳарии ӯ ба василаи назми мақомӣ дар омӯзиши мақомоти замонаш.

IV.1.3. Дарвешалии Чангӣ. Рисолаи мусиқӣ

Дарвешалӣ ибни Мирзоалӣ ибни Ҳоча Маҳмуди Марворид, ки чун Дарвешалии Чангӣ шуҳрат ёфтааст, дар нимаи дуҷуми асри XVI – чоряки аввали асри XVII умр ба сар бурдааст. Ӯ сароянда ва чангнавози моҳир буд ва дар дарбори хони Мовароуннаҳр Имомқулихони Аштархонӣ (1611–1642) хизмат мекард.

Рисолаи ӯ дар таърихи мусиқии тоҷик нақши бузургро бозидоаст¹²⁷. Яке аз навгониҳои ин рисола дар он аст, ки маълумотро оид ба мусиқӣ дар шакли нав пешниҳод менамояд. Таваҷҷуҳи хоссаи муаллиф дар он бештар ба вазъи ҳаёт ва фаъолияти навозандагон, сарояндагон, мақомдонону бастакорон равона шудааст. Ва ба ин васила мусиқишинос Дарвешалӣ Чангӣ тавонистааст вазъи иҷтимоии аҳли мусиқиро дар давраи асримиёнаӣ то замони худ равшан инъикос намояд. Барои аҳли мақомот чунин нуқтаи назари тадқиқӣ хеле арзишманд аст. Зеро ки дар роҳи рушди мақомот чехраҳои зиёди болаёқату ғамхор фаъолият кардаанд ва саҳм гузоштаанд, бо эҷодиёти худ мусиқии профессионалии тоҷикро рушд додаанд. Вале, мутаассифона, аксарияти онҳо дар таърих қариб номаълуманд. Новобаста ба фаъолияти эҷодии ғанию рангин, дар бораи онҳо маълумоти таърихӣ кам аст ё тамоман нест. Маълум аст, ки асарҳое, ки дар мусиқӣ офарида мешуданд, китобат намешуданд. Маъмулияти асари мусиқӣ ҳамеша ба тариқи шифоҳӣ боқӣ мемонд. Одатан, муаллифии он дар ягон ҷое дарҷ намегардид. Устодон ҳам талош намекарданд, ки муаллифии онҳо равшан гардад. Оҳиста-оҳиста мансубияти асар ба муаллифи мушаххас фаромӯш мешуд. Ин аст, ки Шашмақоми пур аз ганчина «муаллиф надорад» ва онро мантиқан дуруст бо лаёқат ва зеҳнияти устодони ин санъати воло мепайванданд.

Дарвешалии Чангӣ дар бораи ҳар як мақомдону мақомхон бо нишондоди созҳои мусиқӣ, эҷодиёт ва тарзи зиндагии ӯ маълумот овардааст. Худуди таърихии маълумот аз давраи қадим то замони ҳуди муаллифро дар бар мегирад. Дар таърихи мусиқии тоҷик чунин иқдом нахустин аст. Маводи муфассалро аз бобҳои ин рисола бо сабаби он, ки ба мусиқишиносӣ ва ҷараёни таълими муосир то ҳол ворид нашудааст, пурра меоварем. Ин сабъ бахри он аст, ки хонанда битавонад худ дарк

¹²⁷ Шарҳи рисола дар китоби мо дар асоси тарҷумани А.А.Семёнов [158] аст. Бо ин васила хостем ин тарҷума ва диди ин олими тоҷикишиносро ба тоҷикӣ низ пешкаш намоем.

бикунад, ки муаллифи асри XVII чӣ иқтидори талош дошт, ки чунин мушаххасиётро рӯи коғаз биоварад.

Рисолаи мусиқӣ иборат аз дуvozдаҳ мақом (боб) мебошад¹²⁸. Чаҳор боби аввал дар бораи назарияи мусиқии замон буда, чунин пайиҳамиро дар бар мегиранд: бобҳои I – III дар бораи системаи мақомие, ки замони Дарвешалӣ Чангӣ маъмул буд, Дуvozдаҳмақом ва таркиботи он, боби IV ба дуvozдаҳ давраи зарбӣ. Бобҳои V – VI дар бораи асбобҳои мусиқиянд. Бобҳои VII – XII пурра ба таърихи мусиқӣ бахшида шудаанд.

Дарвешалӣ Чангӣ дар ибтидои рисола дар бораи устодони худ, ононе, ки ба мусикидониву навозандагии ӯ мусоидат кардаанд, гуфтааст. Дар ин амал ӯ эҳтироми устодони худро иҷро карда, ба навбат Хоча Ҷаъфари Қонунӣ, Алӣ Дӯсти Нойӣ, Мир Мастӣ, Мавлоно Ҳусейни Кавкабиро ном мегирад. Дар баробари ин, ба таври шифохӣ ба ӯ дастрас шудани иттилооти саргузаштиву эҷодии гузаштагонро хеле шаффоф қайд кардааст. Ба гуфтаи худи Дарвешалӣ Чангӣ рисолаи ӯ аз қисмҳои ҳикоявӣ ва қисмҳои хоссаи мусиқӣ иборат аст. Маълумотеро, ки ӯ дар қисмҳои ҳикоявӣ овардааст, аз Мавлоно Ҳусайни Охунд ва ӯ аз устодаш Имомқули Удӣ ва дар навбати худ Имомқули Удӣ аз устодаш Зайтуни Ғичакӣ ва ӯ низ аз устод Хоча Абдуллоҳи Марворид ва ӯ низ аз устодаш Зайнуллобиддини Чангӣ ва ӯ аз устодаи худ Ҳасан Қутбии Нойӣ, ки аз Хоча Абдулқодири Нойӣ ва ӯ аз Султон Увайси Ҷароил (ҳокими Ироқ, 1356–1374) ва дар навбати худ ӯ аз Сафиуддин Абдулмуъмин (Урмавӣ) шунидааст. Овардани ин занҷираки шахсиятҳои муътабар, устодон, тибқи анъанаи устод-шогирд аст, ки қонуни оҳанинро риоя мекунад: *он чӣ, ки омӯхтӣ, то аз ин олам гузаштан, бояд ба дигарон бирасонӣ*. Бо овардани ин занҷирак низ Дарвешалӣ Чангӣ эҳтироми пирунашро иҷро кардааст. Ва онро дар қоидаҳои мактаби устод-шогирд ба адо кардани қарз баробар мекунад.

Инак, мазмуни рисолааро Дарвешалии Чангӣ дар чунин пайиҳамӣ кушодааст: дар *боби якум* ҳадисҳои Муҳаммад пайғамбар (с.) баҳри нишон додани иҷозати мусиқӣ дар ҷомеаи мусулмонӣ оварда шудаанд.

¹²⁸ Дарвешалӣ Чангӣ ба ҷои мафҳуми «боб» «мақом»-ро истифода мебарад. Дар ин хусус ӯ ба Мавлоно Кавкабӣ пайравӣ кардааст. (Шояд он замон дар рисолаи нависии мусиқавӣ ин ба ҳукми анъана даромада буд). Вале мо баҳри саҳеҳият, ба мисли тарҷумон, дар китоби мазкур калимаи «боб»-ро ба қор мебарем. Тарҷумон А.А.Семёнов аз тарҷумаи муфассали ду боби аввал даст кашидааст. Эҳтимол, зеро ки маълумоти ин бобҳо аз рисолаҳои дигар фарқ намекунад.

Боби дуҷум ба саволҳои мусиқӣ чист, оҳанг (алҳон) чист ва зарб (икӯъ) чист ҷавоб медиҳад. *Боби сеюм* ба системаи Дувоздаҳмақом – мавзӯи марказии рисолаҳои ин замон бахшида шудааст. *Боби чорум «Дар бораи намудҳои қадими усул»*, *боби панҷум* дар бораи навозандагӣ сарояндагӣ, баъзе жанрҳои мусиқӣ ва шарҳи онҳо, дар *боби шашум* дар бораи асбобҳои мусиқӣ сухан меравад. Дар *боби ҳафтум* дар бораи подшоҳон, ки ба рушди мусиқӣ майл доштан ва сахм гузоштанд, гуфта мешавад; *боби ҳаштум* ба олимон, шахсиятҳои маъруфе, ки арзишмандии мусикиро мефаҳмиданд, ба мусиқӣ муносибати ҷиддӣ доштан, бахшида шудааст; *боби нӯҳум* дар бораи шоирону бастакороне, ки асарҳои мусиқӣ офариданду барои наслҳои оянда аз худ монданд, гуфта шудааст. *Боби даҳум* ба сайидҳои муътабар (дар сарсухан) ва устодоне, ки дар Ҳирот мезистанд (яъне намояндагони ин мактаби ҳунарий – Ф.А.), *боби ёздаҳум* – ба сарояндагони маъруф ва ниҳоят *боби дувоздаҳум* – ба устодони машҳур, ҳамзамонони муаллифи рисола, бахшида шудааст. Аз худи мундариҷаи рисола намудор мегардад, то ҷӣ андоза мусиқишиноси бузург набзи замонашро хуб медонист: ба тартиби муайян овардани симоҳои таърихӣ, ки ба мусиқӣ сахмгузоранд; махсус қайд кардани саҳми намояндагони Мактаби ҳунарии Ҳирот ва диг. Дарвешалӣ Чангӣ ба монанди Мавлоно Кавкабӣ хуб мефаҳмид, ки дар давраи гузариши як система ба системаи дигар умр ба сар мебарад. Онҳо оғаҳона ба масъалаҳое рӯ овардаанд, ки талаботи замонашон буд.

Дар *боби сеюм* Дарвешалӣ Чангӣ дар бораи Дувоздаҳмақом мегӯяд. Таркиби ин системаро ӯ иборат аз 12 мақом, 24 шуъба, 6 овоз ва 3 ранг мешуморад. Баъди фаҳмондани пайдоиши таркибот ва пайвастагии он (тибқи асл-фаръ) бо мақомҳо, Дарвешалӣ Чангӣ унвонҳои дигари мақомҳои аслиро низ овардааст. Ӯ гуфтааст, ки ба ғайр аз он дувоздаҳ мақоме, ки дар замони ӯ ба ҳайси унвонҳои мақомҳои асли қабул шудаанд, дар амалияи мусиқӣ қаблан номҳои дигари ҳар яки он низ маълум буд. Онҳо аслан тоҷикианд.

Микдоран таркиботи мақомҳо, шуъбаҳову овозҳо дар рисолаи Дарвешалӣ Чангӣ такрори овардаҳои Мавлоно Кавкабианд, вале се рангро Кавкабӣ наовардааст. Дар унвонҳои мақомҳои асли ҳам байни Дарвешалӣ Чангӣ ва Кавкабӣ фарқият аст. Барои фаҳмиши беҳтар онро дар ҷадвал овардаем:

12 мақом	24 шӯба	6 овоз	3 ранг
Ҳусайнӣ/ Зеркаш	Дугоҳ, Муҳайяр	Наврӯзи Асл	Бастанигор
Рост / Умму-л-адвор	Мубарқаъ, Панҷгоҳ	Гардуния	Муҳолифи Ирок
Ирок / Хауро	Рӯи Ирок, Мағлуб	Моя	Муҳолифи Ирок
Исфакон	Найрез, Нишобурак	Салмак	Бастанигор
Зангула / Ниҳованд	Чоргоҳ, Уззол	Салмак	Муҳолифи Ирок
Ушшоқ / Тарона	Забул, Авҷ	Гардуния	Арзеванӣ
Кӯчак / Зерафканд	Рақаб, Баёт	Моя	Бастанигор
Раҳовӣ	Наврӯзи Араб, Наврӯзи Аҷам	Шаҳноз	Муҳолифи Ирок
Бусалик / Чаковак	Аширон, Сабо	Наврӯзи Асл	Арзеванӣ
Бузург / Авҷ	Ҳумоюн, Нухуфт	Шаҳноз	Бастанигор
Наво / Нағмаи Довудӣ	Наврӯзи Хоро, Мохур	Гавашт	Муҳолифи Ирок
Ҳичоз / Ниғорӣ	Сегоҳ, Ҳисор	Гавашт	Бастанигор

Ҷадвали 10. Дарवेशалӣ Чангӣ. Дувоздаҳмақом.

Тавре ки аз ҷадвал маълум мешавад, ӯ ду унвони ҳар мақомро овардааст. Унвонҳои тоҷикӣ, ки Дарवेशалӣ Чангӣ овардааст, ба овардаҳои рисолаи мусиқии Амир Хусрав Деҳлавӣ хеле наздиканд. Аз ин бармеояд, ки байни мардуми форс-тоҷик мақомҳо тадриҷан ба шароити нав мутобиқ шуда, ҳарчанд номҳои тоҷикии ҳудро устувор нигоҳ медоштанд, унвонҳои расмӣ ҷойи онҳоро гирифта буданд.

Боби чорум «Дар бораи намудҳои қадимии усул» шарҳи 41 зарб (усул)-ро дар бар гирифтааст. Асоси усулҳоро Дарवेशалӣ Чангӣ аз *зарбу-л-қадим* мебинад. Ва гирифта шудани онро аз набзи дили инсон тасдиқ мекунад. Шумораи доираҳои зарбӣ аз тарафи олимони асримиёнаӣ гуногун гуфта шудаанд. Онҳоро Дарवेशалии Чангӣ оварда, бо яқдигар киёс кардааст. Ихтирои усули шодиёнаро ба Баҳроми Гӯр (420–438) мансуб

медонад. Сониян, ба шарҳи *нақрот* гузашта, таҳлили муфасссали ҳар як усулро меоварад. Дар анҷоми ин фасл Дарвешали Чангӣ дар бораи пайвастагии баҳрҳои арӯзӣ бо мизонҳои мусиқӣ гуфта, бори дигар *фаъала* ва *зарбу-л-қадимро* асоси онҳо меномад. Ва пайдоиши ҳам баҳрҳоро дар шеър ва ҳам усулҳоро дар мусиқӣ бо амали асл-фаръ (бе истифодаи ин истилоҳ) мепаївандад.

Дар *боби панҷум* дар бораи фаҳмишу қабули мусиқӣ, навозандагӣ, матнҳои шеърӣ, ки дар мусиқии овозӣ дар истифодаанд, суҳан меравад.

Боби *шашуми рисола* ба соҳҳои мусиқӣ баҳшида шудааст. Муаллиф қайд мекунад, ки аксарияти соҳҳои мусиқӣ аз дарахти тут сохта мешаванд ва торҳои онҳо аз абрешим. Тут ва абрешим, ки ба якдигар бегона нестанд, садои хуби соҳро ба вучуд меоваранд. Ӯ соҳҳои танбӯр, чанг, най, қонун, уд, барбат, рубоб, қобуз, руд, ғичак, шомома (мусиқор), чағона, руҳафзо, кунгура ва дигарро шарҳ додааст. Дар шарҳи ӯ ҳикоятҳои ривоятҳои маъмул дар байни аҳли мусиқӣ оварда шудаанд. Танбӯрро Дарвешалии Чангӣ «устод»-и соҳҳои дигар мешуморад. Аз ин маълум мешавад, ки дар асри XVII, як аср қабл аз пайдоиши Шашмақом, нақши танбӯр дар амалии мусиқӣ ба дараҷаи баланд расида буд.

Боби *ҳафтум «Дар бораи подшоҳон, шахсиятҳои маъруф, олимон ва шоироне, ки дар илми мусиқӣ асарҳо офаридаанд»* ва боби *ҳаштуми рисола «Дар бораи олимон, шахсиятҳои маъруф ва шоирон – донандагони мусиқӣ»* дар бораи подшоҳону ҳокимон, шоирон, олимон, сарояндагону навозандагон ва шахсони бузурги ҳама давраи замон, ки дар соҳаи мусиқӣ саҳмгузоранд ё ба рушди мусиқӣ мусоидат намудаанд. Ин ду боб бештар характери маълумоти дорад на таҳлилий. Лекин муаллиф ба он маълумот ҳикоятҳои воқеаҳои хамроҳ кардааст, ки аз он паҳлуҳои ноаёнӣ ҳаёти ва эҷодии аҳли мусиқӣ намудор мегарданд. Бинобар ин, барои фаҳмишу дарки дурусти хусусияти рушди мусиқӣ дар давраҳои қадим ва асрҳои миёна ин «маълумоти ҳикоявӣ ҳодисавӣ» хеле муҳим аст. Он аз ҳаёти иҷтимоӣ-фарҳангии давраҳои номбурда дарак медиҳад.

Дар рисолаи мусиқии худ муаллифи асри XVII овардани чунин маълумотро зарур мешуморад. Шояд Дарвешалии Чангӣ сабаби вазъи номусоиди мусиқиро бо ин наъми маълумот фаҳмондани мешавад? Рисолаи ӯ нахустин манбаест, ки чунин доираи маълумоти дар бораи наояндагон-саҳмгузорони мусиқӣ фаро мегирад. Бобҳои ба ин мавзӯ марбути рисола на танҳо мазмунан, балки бо услуби баён низ фарқкунандаанд. Ин услуби баён нақлиест, ки имкон медиҳад вазъи ҳаёт, рафти фаъолият ва вобастагии аҳли мусиқиро равшантар инъикос наояд. Албатта, баёнӣ муаллифи асри XVII аз робитаҳои зичи мусиқӣ ва назм ҳам

далолат медихад. Аз ин рӯ, дар баёни рисолаи мусикии Дарвешалии Чангӣ ҳам услуби илмӣ ва ҳам услуби нақлӣ-ҳикоявӣ дида мешавад.

Муаллиф шоҳи сосонӣ Баҳроми Гӯрро ҳамчун шахсе муаррифӣ мекунад, ки нахустшеъри манзумро дар адабиёт ва мусиқӣ гуфтааст. Идомаи маълумот дар бораи Баҳроми Гӯр ва канизаки ӯ Дилороми Чангӣ, сониян, дар бораи моҳияти мусиқӣ дар давраи шоҳи сосонӣ Нушервони Кабир (531–579), солисан, ба давраи дигари таърихӣ гузашта, нақлро меоварад: баъди истилои араб, дар давраи хилофати Умар (634 – 644), даврае, ки мусикии форс-тоҷик саҳт маҳкум мегардид, Пири Чангӣ дарк кард, ки нодаркор шудааст, ба қабристонии Ясриб (Мадина) рафт. Дар он ҷо нишаста, чангӣ худро дар паҳлуаш монда ва ба Аллоҳ рӯ оварда мегӯяд: «Ман доимо барои одамон менавохтам. Ман омадам, ки охири бор барои Ту навозам. Танҳо як хоҳиш дорам, ки маблағи торҳои абрешимии маро бидех». Ӯ навохту гирист. Сониян, созаширо таги сар монда хобид. Ин лаҳза халифа Умар овозеро аз боло шунид, ки «акнун як дӯсти мо дар қабристон хобидааст, биравад ва ҳафтсад динор ба ӯ бидех ва бигӯ, ки маблағи торҳои абрешимист. Инчунин бигӯ, агар ин маблағро пурра сарф кунад, боз биёяд, барои маблағи дигар...». Дар қабристон халифа Умар ба ғайри як мӯйсафеди пири хобида касеро надид. Ӯ бедор шуда тарсида: «О, Аллоҳ, ман аз Ту маблағи торҳои абрешиминамро талабидам, Ту ба назди ман халифаи саҳтгир Умарро фиристодӣ» бигуфту бигирист. Халифа Умар гуфт: «акнун ки навохтани ту ба Аллоҳ маъқул шуд ва ӯ туро ёри худ донист, ман ҳам менавирам ва дӯсти ман ҳам ҳастӣ. Ин пулро бигир ва боз барои маблағ биё»¹²⁹.

Вобаста ба Борбад муаллиф қиссаи Хусраву Ширинро меоварад. Гӯё Борбад, навозандаи машҳури дарбори Хусрави Парвиз, ҳамеша дар хидмати Ширин буд. Чунин қиссаи Дарвешалии Чангӣ аз ҳамин қиссаи сарчашмаҳои дигар куллан фарқ мекунад.

Дарвешалии Чангӣ дар бораи асосгузори адабиёти форс-тоҷик Абуабдуллоҳи Рӯдакӣ чунин маълумот овардааст: шоири давраи Сомониён, дар дарбори шоҳи сомонӣ Наср ибни Аҳмад II (914–943) хидмат кардааст. Рӯдакӣ яке аз мусиқачиёни маъруфи замонаш буд. Ӯ дар санъати бадӯҳахонӣ ба дараҷаи олӣ расида буд. Сониян, муаллиф ривояти машҳурро дар бораи пайдоиши шеъри «Бӯи Ҷӯи Мулиён ояд ҳаме...»

¹²⁹ Ва Ҷалолиддини Румӣ дар ҳақки ӯ чунин гуфтааст:

Он шунидастӣ, ки дар аҳди Умар,

Буд чангӣ – мутрибе бо карру фар?

Булбул аз овози ӯ бех(в)ад шудӣ,

Як тараб з-овози хубаи сад шудӣ.

Маҷлису маҷмаъ дамаи орошӣ

В-аз навои ӯ қиёмат хостӣ [41, с.64-65].

гуфтааст. Инчунин руднавозии Рӯдакиро ба назар гирифта, Дарвешалии Чангӣ ақидаеро меоварад, ки гӯё тахаллуси шоир на аз номи деҳа, балки аз руднавозӣ маншаъ мегирад¹³⁰.

Ҳоча Абдулқодири Нойӣ мусикачии маъруфи замонаш буд. Ӯ зодаи деҳаи Ноин наздикии Исфаҳон, тоҷик буд¹³¹. Ӯ яке аз мухлисони беназири Шайх Саъдӣ буд ва ҳамаи осори ӯро медонист. Дар суҳангӯӣ назир надошт. Дар дарбори донандаи мусиқӣ Султон Увайси Ҷалоир (1356–1374) хидмат мекард. Баъди вафоти ин султон ва омадани темуриён ба хидмати онҳо гузашт ва ҳамчунин Сафиуддин Абдулмуъмин ва Қутби Нойиро низ ба дарбор тавсия кард. Аммо ҳасадхӯрон тавонистанд дар дарбор вазъи онҳоро бад кунанд. Қутби Нойиро ба дор овехтанд. Меғӯянд, ки ӯ пеш аз марг найро талабида, асари «Пешрави дор»-ро бадоҳатан эҷод карда, навохтааст.

Ҳоча Абдулқодири Лории Нойиро низ амре карданд, ки ба қатл расонанд. Ӯ гуфт, ки ба амир гапе дорад. Вақте ки ӯро ба назди амир оварданд, ӯ кироати Қуръонро сар кард. Ӯ чунон дилрабо мехонд, ки амир аз амраш баргашт. Дар сафар ба Ироқ ӯ зангӯлачаҳои гардани шутурҳоро дар мақоми Ироқ ҷӯр карда, асари «Амали Тарона»-ро эҷод намуд. Амир, ки мусикиро дӯст медошт ва хуб мефаҳмид, Лориро ба наздаш ҷеғ зада пурсид, ки ин асари кист, ки ҳатто дар зангӯлачаҳо хуб садо медиҳад. Лорӣ ҷавоб дод, ки ин ҳамон Абдуқодир аст, ки «ҳоло ҳам аз паяш ҳастанд». Ва ӯ шеър меконад, ки мисраи аввали он чунин буд: «Оҳ шоҳи бузург, ту акнун меравӣ ба Ироқ, маро фаромӯш накун, фаромӯш накун...». Амир амр дод, ки Абдулқодири Нойиро ба ҳолаш монанд.

Ҳоча Абдуллоҳи Лорӣ зодаи деҳаи Лори Осиёи Хурд, арабиро хеле хуб медонист. Шаҳси донишманд буду табиб. Мусикиро ҳам амалӣ ва ҳам назарӣ медонист. Лаёқату маҳорати навозандагии ӯ ҳокими ӯро, ки аз темуриён буд, хеле писанд омада буд. Боре устои ӯ – Абдулқодири Нойиро бояд ваҳшиёна ба қатл мерасонданд. Бо хоҳиши Лорӣ ҳоким устодашро аз марг наҷот дод.

Ҳазрат Амир Хусрави Деҳлавӣ (1253–1325) шоири машҳури форсиабони Ҳинд ва мусикачии маъруфи замон. Ӯро ҳам ашрофу ҳам камбағал эътирофу эҳтиром мекард. Аввал ӯ дар хидмати давлатии Султон Муҳаммад Туғлуқшоҳ (1320–1325) буд. Қисми дуҷуми ҳаёт ба роҳи

¹³⁰ Маълум аст, ки дар он давра мушаххасоти кофие дар бораи тарҷумаи ҳоли Абуабдуллоҳи Рӯдакӣ айён набуд. А.А.Семёнов, тарҷумони рисолаи мазкур, дар поварақ қайд кардааст: «Садриддин Айнӣ ба ман гуфт, ки ба ӯ муяссар гардид, ки муайян бикунад, ки деҳаи Рӯдак дар шаҳри Панҷакант воқеъ буда, дар он ҷо то ҳол мазори шоир боқӣ мондааст». Муфассалтар дар ин бора ниг.: [24].

¹³¹ «...муаллиф гуфтааст, ки ӯ тоҷик буд...ва хусусан осори Шайх Саъдиرو дӯст медошт... профессор Браун иштибоҳан ӯро аз шаҳри озарбойҷонии Мароғ меғӯяд... Ӯ соли 1434 – 1435 дар Ҳирот аз олам гузаштааст.» [158, с.23, 25].

сӯфиёна гузашта, шогирди Низомиддин ал-Муайяд гардидааст¹³². Вақте ки Шайх Саъдӣ дар Ҳиндустон буд, онҳо бо Амир Хусрави Дехлавӣ вохӯрданд. Эҳтироми хоссаашро нисбат ба Шайх Саъдии бузург Амир Хусрав то охири ҳаёташ нигоҳ дошта, дар ин бора дар ғазалҳои низ гуфтааст. Мероси адабии шоир хеле бузург аст. Дарвешалӣ Чангӣ овардааст, ки Султон Мирзо Бойсунқор «Хамса»-и Амир Хусрави Дехлавиро дӯст медошту Мирзо Улӯбек (1447–1449) бошад, бештар мухлиси «Хамса»-и Низомӣ буд. Бародарон дар ин чода бахсҳои зиёди шавқоваре мекарданду ин асарҳоро хеле хуб медонистанд.

Фирдавсии Тусиро Дарвешалӣ Чангӣ «устоде, ки нутқи қадимиёро зинда кард» номидааст. Муаллифи рисола қайд кардааст, ки Фирдавсӣ, ин шахсияти бузурге, ки суханаш ҷилои офтоб дорад, дар мусиқӣ низ бузург буд. Дар бораи Абулқосим Фирдавсӣ ӯ маълумотеро, ки дар Шарқ қабул шудааст, аз китоби Давлатшоҳи Самарқандӣ (а. XV) «Тазкироту-ш-шуаро» оварда, байн-байн порчаҳоеро аз «Шоҳнома»-и ӯ ҷо додааст.

Мавлоно Мираки Чангии Бухорой яке аз чехраҳои намоёни замонаш буд. Нахустин дарсҳои мусиқиро аз падараш омӯхтааст. Зери нуфузи рафиқаш дар мадрасаи фанҳои дигарро низ аз худ мекунад. Сониян, дар Хоразм ба доираи Мулло Калон дохил шуда, донандаи илмҳои замонаш мешавад.

Мавлоно Қосими Раббонӣ сӯфӣ, рубобнавоз бадахшонӣ буд. Ӯ аввало дар доираи шайх Баҳоуддин (с.ваф. 1389) фаъолият мебард ва дар охири ҳаёт дар Куния ба мавлавӣён ҳамроҳ шуд. Қабри ӯ дар Куния аст.

Шайх Абубакри Раббонӣ ва *Шайх Бахлулӣ* дин, сӯфиён, рубобнавозон, бародарон, писарони яке аз қозӣ ва муфтии машҳури замон буданд. Маълумоти хеле хуби диниро гирифта, ба шахсиятҳои маъруфи замонашон табдил ёфта буданд. Падар пеш аз вафот васият кард, ки ҳеҷ гоҳ қозӣ нашаванд, ки пушаймонӣ дорад. Баъди вафоти падар ҳар ду бародар дар як шаб ҳоби якранг диданд, ки он чунин буд: рӯи падарро мори сиёҳ газидааст ва одаме омада як чашми ӯро канда ба оташ партофтааст. Бародарон тарсиданд, ки падар дар қозигии худ ягон гуноҳе карда будааст. Бинобар ин, ҳаёти мутлақо дигарро интиҳоб кардаанд. Онҳо девонаавзо шуда, дар бозорҳову дигар ҷойҳои серодам рубобнавозӣ мекарданд.

Шайх Шамси Раббонӣ ҳамзамони Шайх Баҳоуддини Нақшбанд (с.ф.1389) буд. Онҳо дар ҳамсоият зиндагӣ мекарданд ва Шайх Баҳоуддин рубобнавозии ӯро доимо мешунид. Хусусан Шайх Шамси Раббонӣ субҳ барвақт рубоб менавохт. Чанд муддате Шайх Баҳоуддин навозандагии Шайх

¹³² Дар ин ҷо муаллиф овардааст, ки бо шунидани вафоти устодаш (пираш) Амир Хусрави Дехлавӣ либоси азогӣ ба бар кард, ҳамаи молу мулкашро тақсим намуд ва дар наздикии қабри пираш зиндагӣ мекард. Даре нагузашта ӯ ҳам ҳамон соли 1325 аз олам гузашт.

Шамси Раббониро нашенд ва хавотир шуд. Шогирдон дар ҷавоб гуфтанд, ки ӯ бемор аст. Шайх Баҳоуддин ӯро хабаргирӣ рафт. Дид, ки ӯ дар ҳақиқат беҳолу бемадор аст. Ба ӯ гуфт, ки вақте ки ба ғӯри ту Мункир ва Накир омада, аз зиндагии ту пурсанд, бигӯ, ки дар ҳамсоияи ман будӣ. Дар ҷанозаи Шайх Шамси Раббонӣ ҳамсоияш Шайх Баҳоуддин дуохонӣ карда, то ба хок супоридан аз қафояш бирафт. Вақте ки ҳама рафтанд. Шайх Баҳоуддин ба сари манзили ӯ баргашт ва аз тарафи сари ӯ истода, ғӯш андохт. Ӯ омадани Мункир ва Накирро ва пурсиши онҳоро шунид. Инчунин шунид, ки дар ҷавоб маҳрум ҳамсоияш аз онҳо тарсида, ҳамаи гуноҳоро ба худ гирифта истодааст. Шайх Баҳоуддин аз берун тоқат накарда, дод зад, ки «бигӯ, ки ту ҳамсоияи ман будӣ!». Ин вақт овози Аллоҳ шунида шуд, ки мегуфт: «Ин мӯйсафедро беозор бимонед, зеро ки ӯ дар ҳаёти заминии худ ҳамсоия Баҳоуддин буд». Мункир ва Накир инро шунида, бирафтанд.

Дарвеш Аҳмади Қонунии Самарқандӣ вақти бисёри худро дар хонаҳои эшони машҳури Осиёи Миёна *Ҳоҷа Убайдуллоҳ Аҳрори Валӣ* (с. ваф. 1489 – 90) мегузаронд. Дар ин ҷо қариб ҳамеша мусикӣ садо медод. Ҳоҷа Аҳрор бениҳоят шеър мусикиро дӯст медошт, аксарияти мусикачиёро сарпарастӣ мекард. Дар маҷлисҳои ӯ ҳамаи ҳофизони хуби замон ҳузур медоштанд. Яке аз сарояндаи дӯстдори ӯ *Ҳофизӣ Кӯҷак* буд. Дар вақти сарояндаи ӯ Ҳоҷа Аҳрор мегирист. Шабе ӯ ба наздаш *Султон Аҳмади Нойиро* таклиф карда, то субҳ найнавозии ӯро ғӯш карда, ба ӯ бо тило пули қорашро медиҳад.

Султон Аҳмади Девонаи Самарқандӣ найнавоз дар хонаи Ҳоҷа Аҳрор хизмат мекард. Бо кумаки Ҳоҷа Аҳрор зиндагиашро пеш мебард. Вале бемории руҳӣ ҳар ду моҳ авҷ мегирифт. Ва Ҳоҷа Аҳрор ӯро муолиҷа карда ба худ меовард. Баъди вафоти Ҳоҷа Аҳрор аҳволи ӯ хеле хароб шуд.

Мавлоно Девонаи Ҳисобӣ аз Хева буда, асарҳои зиёди мусикӣ дошт. Ҳаёти худро ба тасаввуф бахшида, ҳунари навозандагиашро дар ин равию истифода мебард.

Султон Муҳаммад Удӣи Самарқандӣ дар маҷлисҳои ҳокимону ашроф уднавозӣ мекардааст. Дар хизмати ҳокими Мовароуннаҳр Султон Муҳаммад, ки бо номи «дурр дар ғӯш» машҳур буд, бародари ӯ Султон Аҳмад, ҳокими Бағдод бо номи «атласпӯш» машҳур шуда буд, хизмат мекард. Дарвешалии Чангӣ ҳикояро меоварад: «Вақте ки шухрати Султон Муҳаммад ба ғӯши ҳокими Бағдод мерасад, ӯ орзуи бо ин мусикачӣ шинос шуданро карда, аз бародараш хоҳиш мекунад, ки уднавозро фиристонад. Вале бародараш ҳокими Мовароуннаҳр ин хоҳишро иҷро намекунад. Боре араби ҷинойткореро бояд ба қатл мерасонданд, вале ӯ ба шох ваъда дод, ки уднавозро ба наздаш меоварад ва Султон Аҳмад бо умед арабро бахшид. Араб аввал ба Бухоро, сониян, ба Самарқанд рафта, Султон Муҳаммади

Уди́ро баъди шаби бехобӣ дар дарбор поида, бо ӯ дӯстӣ пайдо карда, доруи хоб хӯронда, ба палос печонда, ба роҳ мебарояд. Вакте ки Султон Муҳаммади Удии Самарқандӣ бедор мешавад, онҳо аллакай дар наздикии Бағдод буданд. Ба зораю таваллои ӯ нигоҳ накарда араб ӯро ба Бағдод ба дарбори Султон Аҳмад мерасонад. Баъди маҳфили якҷой мусиқачиёни Бағдод ба маҳорати беназири уднавози самарқандӣ қоил шуда, муддате аз ӯ сирру асрори мусиқиро омӯхтанд. Муносибати бениҳоят хуби ҳокими Бағдодро дида, Султон Муҳаммади Удӣ дар ин мулк якҷанд соли ҳаёташро бо хидмат ба ӯ ва устодӣ гузаронида, шогирд тарбия мекунад».

Шайх Абдуллоҳи Муборак ва шоир *Паҳлавон Котиби* *Нишопурӣ* низ дар мусиқӣ асарҳо доштаанду ба фаъолияти навозандагӣ низ машғул буданд.

Мавлоно Ubайди Зоконӣ донишманди бузург, шоир. Яке аз шуғли дӯстдоштааш мусиқӣ буд. Ӯ бо шоира Ҷаҳонхотун «дар гуфтани ашъор назирагӯӣ» мекард. Дар бораи ин шоира ривоятеро гуфтааст, ки гӯё шеърҳои ӯ ба Ҳиндустон расидаанд. Амир Хусрави бузург аз қалбаш пурсидааст, ки ту ба ин чӣ мегӯӣ, қалбаш айнан ҳамон шеърхоро ба ӯ гуфтааст. Бо ҳамзамони дигари худ Салмони Соваҷӣ низ назирагӯӣ мекардааст. Ин назираҳо аз шӯҳихои намакин ҳолӣ набудаанд. Ubайди Зоконӣ ҳаҷвнависи бузурги замонаш буд, вале ҳаҷви ӯ унсурҳои сиёсӣ ҳам дошт. Асарҳои ӯ чандин борҳо чоп шуда, дар ҷаҳон хеле машҳур гардидаанд.

Мавлоно Соҳиби Балхӣ машҳур бо таҳаллуси Ташрифӣ. Ӯ мусиқачӣ, табиб ва муаммосози машҳур буд.

Мирҳоча Аюб Абубаракат зодаи Шаҳрисабз дар Хирот маълумот гирифтааст. Муаллифи асарҳои зиёде буд. Муаллифи рисола баъзе унвонҳову шеърҳои асарҳои ӯро овардааст.

Ҳоча Сафиуддин Абдулмуъмин зодаи вилояти Лор (Осиёи Хурд) ва араб буд. Ӯ ҳам навозанда ва ҳам донандаи беҳамтои мусиқӣ буд. Султон Увайс Ҷалоир (1356–1374), ҳокими Бағдод, ки донандаи илми мусиқӣ ва навозанда ба шумор мерафт, шогирди ӯ буд. Ҷамчунин шахсони бузурги дигар низ, ба монанди Абдулқодири Нойӣ ва Девонаи Гулханӣ, шогирдони ӯ буданд. Боре дар маҷлисе Султон Увайс аз Ҳоча Сафиуддин Абдулмуъмин хоҳиш кард, ки ӯ наметавонад ягон чиз офарад, ки дар қаъри асрҳо боқӣ бимонад ва ҳамеша дар мусиқӣ вучуд дошта бошад, вале дар ҷараёни иҷрои мусиқӣ нопадид биравад. Ҳоча Сафиуддин Абдулмуъмин ин хоҳишро пазируфт ва системаи Дувоздахадворро офарид, ки таркиботи он Дувоздахмақом, шаш овоза, бисту чор шуъба ва бисту чор адвори зарбиро ташкил мекунад¹³³.

¹³³ Ин фаҳмиши лаҳн аз асри XVII барои имрӯз ҳам хеле арзишманд ва мубрам аст. Дар ҳақиқат, ҳангоми шунидан ва ё ҳағто иҷрои мусиқӣ, диққати шунаванда ва иҷрокунамандаро

Девонаи Гулханӣ ҳамеша дар бари Сафиуддин Абдулмуъмин буд. Ҳарчанд ки ҳокимон чандин бор ба ӯ таваҷҷӯҳ мекарданд, вале ӯ аз бузургон мегурехт. Таҳаллусаширо аз он гирифта буд, ки шабҳо дар тафдони ҳаммом алав мекард. Шогирдони зиёд дошта, асарҳои мусиқии зиёде эҷод кардааст. Муаллиф шеърӣ Девонаи Гулханиро аз асари ӯ дар мақоми Рост бо усули сақил меоварад, ки дар ҷавоби он Мавлоно Биноӣ асаре бо номи «Нуҳ ранг» навиштааст. Дар замони Дарвешалӣ ин асари Биноӣ хеле машҳур будааст.

Шарофиддин Яздӣ (соли ваф. 1454) низ ба мусиқӣ майл доштааст.

Амир Шоҳӣ хушнависи бузург, риёзидон, шоир, рассом-миниатюрист. *Амир Шоҳӣ* навозандаи созҳои гуногун буд. Дар уднавозӣ маҳорати беҳамторо соҳиб гардида буд.

Мавлоно Нуриддин Абдурраҳмони Ҷомӣ шоир, мутафаккири бузурги тоҷик ва мусиқшинос. Дарвешалӣ маълумоти бисёро дар бораи падари шоир овардааст. Вобаста ба мусиқӣ муаллиф дар бораи «Рисолаи мусиқӣ»-и Ҷомӣ менависад.

Ҳоҷа Абдуллоҳ Муҳаммад Марворид яке аз донишмандони замонаш буд ва аз худ асарҳои зиёде дар насру назм боқӣ монд. Ӯ навозандаи машҳур дар сози қонун буд. Дарвешалии Ҷангӣ ҳикояро меоварад: дар қонуни Ҳоҷа Абдуллоҳ барои эҳтиром торҳои нуқрагин бастаанд. Вале дар вақти навохтани қонун ин торҳо хуб набаромаданд ва шунавандагон ба ташвиш омаданд. Вале Ҳоҷа Абдуллоҳ торҳоро ба тарзи «*ғўшмол*» бинавохта, дили шунавандаро ёфтааст.

Амири бузург *Низомиддин Алишер* парастори бузурги олимону шоирон, вазири охири намоёнҳои насли темуриён Султон Ҳусайни Бойқаро (1468-1506) буда, ҳаёти мусиқии дарборро бо ташаббусу ғаъолияти фарҳангдӯстонааш серрангу ҷаззоб менамудааст.

Мавлоно Биноӣ шоири бузург, ҳамзамони Алишер Навоӣ ва доҳии ўзбакон Шайбониҳон (1500–1510) буд. Ӯ дар илми даврони зарбиву масъалаҳои дигари назарияи мусиқии замонаш донандаи олимартаба маҳсуб меёфт. Ӯ писари меъмор буд. Вале таҳаллуси *Биноӣ* ба ӯ баъди сохтани бинои мазори Ҳазрати Алӣ дар Мазори Шариф дода шуда буд. Муносибати бад бо Алишер Навоӣ ўро маҷбур сохт, ки Ҳиротро тарк бикунад ва муддате дар Ироқ дар хизмати султон Мирзоқуб (1479– 1490) бошад. Баъди бозгашт ба Ҳирот, муносибат бо Алишер Навоӣ боз бадтар шуд. Ва ӯ ба Самарқанд ба хизмати Султон Мирзоалӣ рафт. Баъди забти ўзбакон Самарқандро, Биноӣ ба хизмати Шайбониҳон мегузарад. *Биноӣ*

ҳамеша оҳанг ба худ ҷалб мекунад. Вале каме аз шунавандагону иҷрокунандагон ба назар мегиранд, ки зери ин оҳанг ҳамеша лаҳне ҷойгир аст, ки аз бисёр ҷиҳат омили пайдоиши оҳанги зебо мегардад. Лаҳн ба мо ноаён мемонад.

соли 1512 тасодуфан дар Қаршӣ будааст, ки нохост задухӯрди Бобуриёну Шайбониён дар Қаршӣ оғоз мегардад. Биноӣ дар баробари мардуми бегуноҳ кушта мешавад.

Устод Шодӣ аз иттиҳодияи олимони хиротӣ буд. Дар назди ҳокимони замонаш иззату эҳтироми хоссаро сазовор гардид. Доимо дар байни мусиқачиён буд ва оид ба ҳар як нуктаи мусиқӣ фикру андешаи худро дошт. Аз ӯ асарҳои зиёди мусиқӣ боқӣ мондааст. Устод Шодӣ дувоздаҳ шогирд дошт. Ҳар кадомаш дар замони худ машҳур гардид. Дар Ҳирот Устод Шодӣ дувоздаҳ нақш офарид, ки онҳо дар мақоми Ироқ буда, бар зарби фаръии *кор* асос меёфтанд. Ӯ ҳамаи шогирдонашро маҷбур кард, ки онҳоро навозанду сароянд. Ва ҳар касе, ки дараҷаи олӣ хонад, нақшро ба ӯ мебахшад. Ҳоча Юсуф нақшро хеле хуб сароид ва ба ӯ нақш ҳадя карда шуд. Ин нақши «Сунбула»-и Устод Шодӣ буд, ки дар усули мухаммас буда, зери унвони «Нақши Ҳоча Юсуф» машҳур гардид. Ҳамин тариқ, ӯ ба Ғуломалӣ Шунқор нақши «Моҳи Ҳилол»-ро дар туркзарб, ба Мирғарав нақши «Дили шишагин»-ро дар давришоҳӣ, ба Алиқард Мал нақши «Ханҷар»-ро дар усули мухаммас ва як нақшро ба Алиҷон Ғичакӣ дод.

Дар ин ҷо Дарвешалии Чангӣ ҳикоятро меоварад. Султон Ҳусайни Бойқаро ба ҳокимони қазок ҳадяи бемислро ваъда карда буд. Бинобар ин ӯ Устод Шодиро ба онҳо фиристод. Шогирдони ӯ ҳамроҳи устодашон рафтанд. Устод Шодӣ ҳокимони қазокро бо сарояндагиву бадохатан эҷод намудани асарҳо дар мақомҳои гуногун ба ҳайрат овард. Рӯзе ҳокими қазок барои мавлудаш чашнворае офарид. Ва ин чашнвора дар қайқҳо дар Сирдарё баргузор гардид. Аз Устод Шодӣ пурсиданд, ки дар кишвари ӯ чунин чашнҳоро султонӣ ҳокимон гузаронида метавонанд? Ӯ гуфт, ки камбағалони кишвари ӯ низ чунин чашнҳо мегузаронанд. Ин ҷавоб ҳокимони қазокро ба ҳашм овард. Онҳо супориш доданд, ки Устод Шодӣ ба дарё партофта шавад.

Шоҳқули Ғичакиро Ҳиротӣ ҳам меномиданд. Ӯ дар дарбори Мирзо Бойсунқор хизмат мекард. Аслан аз Ироқ буд. Аз кӯдакӣ дар навохтани ғичак муваффақ гардида, бо мурури замон ба дараҷаи олии маҳорат ноил гардид. Дар жанри пешрав асарҳои сершумор дошт. Ӯ асари хеле мураккаби «Пешрави Ҳусайнӣ»-ро дар усули мухаммас офарид ва ба ғайри ҳуди муаллиф онро касе навохта наметавонист. Ҳокимони давра нисбат ба ин навозандаи беҳамто ва саршор аз илму дониш, эҳтироми бузург доштанд. Шухратмандии ин ғичакчӣ ба дараҷае буд, ки ҳуди Мавлоно Абдурраҳмони Ҷомӣ бар васфи ӯ шеър гуфтааст. Ҳамин шеърро Дарвешалӣ дар рисолааш овардааст¹³⁴.

¹³⁴ Дар «Бобурнома»-и Мирзо Бобур низ ӯ хотирирасон карда шудааст [158, с.40].

Хоча Юсуфи Андичонӣ дар дарवेशӣ шогирди Дарवेश Шодӣ буд. Ин шоиру нависандаи сермахсул аз худ асарҳои сершумор боқӣ мондааст. Дар бораи ӯ Алишер Навоӣ дар асари худ «Маҷолис ун-нафоис» хотиррасон мекунад. Ба гуфтаи Алишер Навоӣ аз асарҳои *Хоча Юсуфи Андичонӣ* «Муншаоти салафи ақобир» («Навиштаҳои пешомадагони бузург») машҳур будааст. Дар мусиқӣ шухрати ӯ чунин баланд будааст, ки Дарवेश Шодӣ яке аз асарҳои худро ба номи Юсуфи Андичонӣ меномад. Ӯ муаллифи сесаду шаст асар дар жанри *сумболӣ* (шояд сунбулӣ – Ф.А.) мебошад. Ӯ зодаи авлоди воло буд. Султон Ҳусайн мусикиро аз ӯ омӯхтааст. Асарҳои ӯ дар байни мардуми замонаш хеле маъмул буданд. Дарवेशалии Чангӣ ғазали худи *Хоча Юсуфи Андичониро* аз асари ӯ дар мақоми Наврӯз ва усули туркзарб дар рисолааш овардааст.

Мирзо Бойсунқор (с. ф.1433) ҳоким, аз шоҳзодаҳои темуриён, шахси хеле болаёқат. Дар замони ӯ назм, санъати хушнависӣ (каллиграфия) ва мусиқӣ хеле олӣ пазируфта шуданд. Олимон, шоирону хаттотон ва мусиқачиён аз кишварҳои дуру наздик ба дарбори ӯ меомаданд. Ӯ мисли Ҳусрави Парвиз дар атрофи худ мусиқичиёни зиёдро нигоҳ доштани ба базму шунидани мусиқӣ вақт гузаронданиро ҳавас дошт. Бо мусиқичиёни дарбориаш хеле хуб муомила мекард. Ба бародараш, Мирзо Иброҳим, ки хоҳиш кард сарояндаи дарбори ӯро ба ҳазор динор ба ӯ бидиҳад, рад карда, гуфтааст, ки мо сарояндаи фурӯшӣ надорем. Худи ӯ шеърҳои тоҷикӣ-форсӣ ва туркӣ менавишт, бо шаш навъи хат хушнависӣ мекард. Ба гуфтаи Дарवेशалӣ дар дарбори ӯ чил хаттот-рассом якбора фаъолият мебуданд. Онҳо китобҳои гуногунро барои китобхона аз сари нав нусхабардориву хушнависӣ мекарданд. Машхуртарини онҳо *Ҷаъфари Табретӣ* буд, ки аз соли 1420 то соли 1455) ба ӯ ва сониян, ба писари ӯ хизмат кардааст [235].

Паҳлавон Абусаиди Румиро муаллиф ҳамчун олим ва шахси хеле болаёқат муаррифӣ менамояд. Ӯ аз Осиёи Хурд (Рум) буд. Мегӯянд, ки «ҳамарӯза ӯ ба чил шогирди худ ҷаҳор дарс меод: ҳукуки авлодӣ (фароиз), илми арӯзу грамматика, ҳунари куштигирӣ ва ҷаҳорум – мусиқӣ. Дар санъати мусиқӣ ӯ устои маъруф ва муаллифи як қатор асарҳои машҳури овозӣ ва соӣ аст». Муаллифи рисола ғазалеро, ки ӯ дар шӯбаи Панҷгоҳи мақоми Рост навиштааст, меоварад. Ба шухратмандии худ нигоҳ накарда, ӯ барои аз наздик шинос шудан бо Дарवेशи Шодӣ ба Ҳирот меояд. Инро фаҳмида Султон Ҳусайни Бойқаро (1438–1506) ба истиқболи ӯ шахсиятҳои маъруфро мефиристад, то ки ӯро эҳтиромона пешвоз гирифта ба дарбор, ба наздаш биоваранд. Баъди пазиroy ба меҳмони олиқадр якҷанд савол аз илмҳои гуногун дода шуд ва ӯ посухҳои дақиқ дод. Сипас, ӯ маҳорати худро дар мусиқӣ нишон дод ва офаринҳо шунда, ҳамаро қоилад кард. Дарवेश Шодӣ низ аз ҷояш бархоста аҳсант мегуфт.

Мавлоно Миргарав яке аз шахсиятҳои болаёқати аҳли мусиқӣ аст, ки дар мусиқӣ шоҳкорӣ намуда, асарҳо эҷод карда, бо зарбҳои нав ғанӣ гардонидаст. Ӯ дар Ҳирот таваллуд шудааст. Ба кишварҳои гуногун саёҳат карда, дар миёнсолӣ дар дарбори шоҳ Шучои Қирмонӣ (1576-1578) хизмат карда, ба ӯ дар зарбулфатҳ дар шуъбаи Язди Исфаҳон асари аҷоибро офаридааст. Дарвешалӣ дар рисолааш ғазали асари зебои ўро дар зарбӣ фаръие дар шуъбаи Панҷгоҳ меоварад. Дар баробари ин, ба гуфтаи Дарвешалӣ, Мавлоно Миргаравро яке аз се хуросоние, ки новобаста ба лаёқати табиӣ, вақти зиёди худро ба ишратпарастӣ бахшида будааст, тааллуқ медонанд. Ӯ қисми зиёди умри худро дар Рум, дар Осиёи Хурд гузаронида, ҳамон ҷо фавтидааст.

Алии Шунқор симои камёби замон, дар мусиқӣ мусаввир буд. Дар дарбори Ӯтибегим хизмат карда, ҳамаи асарҳояшро ба ӯ бахшидааст. Асарҳои Алии Шунқор дар туркзарбу дар мақоми Дуғоҳ зери унвонҳои «Савти бегимӣ» ва «Нақши бегимӣ» машҳур гардидаанд. Онҳо бо зарбу оҳангҳои зебои худ фарқкунандаанд. Муаллиф ғазалҳои онҳоро низ дар рисолааш овардааст. Ғазалҳои онҳо низ ба ҳуди Алии Шунқор тааллуқ доранд.

*Устод Алӣ Ҷобб*¹³⁵ ба гуфтаи Дарвешалӣ, навозандае будааст, ки ба илми давра моҳирона шаклу мазмуни асар ва сози мусиқиро мутобиқ мегардонидаст. Ӯ аз Марв буд. Аз худ асарҳои сершумореро дар жанрҳои пешраву нақш боқӣ мондааст. Асарҳои ӯ «Алии Ҷобб» дар туркзарбу мақоми Ҳусайнӣ ва «Найгир» дар жанри пешрав ва лаҳни Ҳисор аз машҳуртаринҳо будаанд. Ӯ дар Марв дар дарбори Қазоқхон то охири умр хизмат кардааст.

Устод Қармалро муаллиф «булбули гулзори илми мусиқӣ ва ороиши маҷлисҳои одамони бою камбағал» меномад. Зиндагиашро бо касби ҷомабофӣ пеш бурда, ба унвони тарроҳи дараҷаи олии замон сазовор гардидааст, зеро ки маҳсулоти ӯ аз ороишоти зебо беҳамто будааст. Ӯ офарандаи навозишҳо (пйесаҳои созӣ – Ф.А.) ва асарҳои сершуморе дар жанри нақш будааст. Дарвешалӣ ғазалеро аз асари ӯ дар туркзарбу мақоми Ироқ меоварад.

Мавлоно Зайнулобиддин Румӣ олими замон буд ва дар фанҳои гуногун тадқиқот дошт. Аз овони ҷавонӣ ба сарояндагӣ дил баста буд. Устодаш инро дида, ба ӯ дарсҳои мусиқӣ медод. Мегуфтанд, ки ӯ писари қозӣ Шарифи Румӣ аст. Он замон шухрати Дарвеш Шодӣ берун аз кишвар низ пазируфта шуда буд. Бо мақсади шинос шудан бо ӯ Зайнулобиддин ба Ҳирот кӯчида ба шогирдии ӯ даромад. Аз Дарвеш Шодӣ уднавозиву чангнавозиро ёд гирифт. Баъди баргаштан ба ватан падари Зайнулобиддин вафот кард ва ўро ба вазифаи қозӣ ба ҷои падар

¹³⁵ Калимаи «ҷобб» маънои «махзан»-ро дорад. Қайди А.А. Семёнов.

таъйин намуданд. Новобаста ба ин, вақти холии худро ӯ ба мусиқӣ мебахшид. Муаллифи пешравҳои зиёд, ӯ дар базму маҳфилҳои ҳокимон ғаболона иштирок мекард. Асарҳои ӯро дар жанри пешрав навозандагон беҳтарин мешумориданд. Асарҳои ӯ «Пешрави Афсан» дар мақоми Хусайнӣ, Сақил дар мақоми Ироқ, «Пешравфари III» дар мақоми Хусайнӣ, ки дар усули сақил эҷод шудаанд, мавқеи хоса пайдо карданд. Дарвешалии Чангӣ мегӯяд, ки чанг сози машхуру мақбул дар Осиёи Марказӣ (Рум) ба шумор мерафт. Аз ин рӯ, подшоҳони Рум чангнавозии қозиро мепазируфтанд. Онҳо ҳамасола ҳазор-ҳазор канизакону ғулумони чавонро ба шуғли чангнавозӣ равон мекарданд.

Алиҷони Ғичакиро Дарвешалии Чангӣ «афзунгари ороиши ҳар маҳфилу хушнудии ҳар базми дарборӣ» меномад. Ин шахси зоҳиран хеле зебо ҳам менавохту ва баъзан бар такнавозии ғичаки худ месароид. Ӯ услуби сарояндагиву навозандагии хеле дилчаспе дошт. Аз ӯ асарҳои зиёде дар жанрҳои савту нақш боқӣ мондааст. Ӯ асаре дошт дар асоси яке аз шаш овоза. Офаридани чунин асар бар устодони моҳир ҳам муяссар намегардид. Дар байни асарҳои ӯ асарҳои «Ду моҳтоби чавон» бар туркзарб, савт дар зарбишохӣ, «Оҳанги Дугоҳ» (назирае бар Дарвеш Шодӣ) барои иҷроӣ хеле мураккаб буданд.

Шоҳ Муҳаммад Дилдӯз ҳамзамони Дарвеш Шодӣ ва Султон Хусайн Мирзо буд. Дарвешалии Чангӣ ҳикоятро меоварад: «Боре Султон Хусайн ба аҳли хунёгарони дарборӣ супориш дод, ки дар жанри миаттайн¹³⁶ асаре ба номи ӯ офаранд. Шоҳ Муҳаммад Дилдӯз хост якбора ба пешниҳоди асар гузарад, вале Дарвеш Шодӣ ба Султон гуфт «Шоҳчаҳон, миаттайнро мебояд касе офарад, ки ҷавоби сазоворе дошта бошад ба устодони бузург, масалан, ба мисли Хоҷа Сафиуддин Абдулмуъмин». Ҳарчанд ки Шоҳ Муҳаммад аз рӯи эҳтиром ба Дарвеш Шодӣ он гоҳ хомӯш нишаст, баъди маҷлиси дарбор, ҳуди ҳамон рӯз Шоҳ Муҳаммад ҳамаи хунармандони дарбориро ҷамъ оварда, дар наздашон асари нави худро дар жанри куллият бадохатан сароид. Он асар дар мақоми Кӯчак ва дар доираи зарбии сиздахум буд. Тадричан ӯ асари дигаре офарид дар мақоми Рост. Он ба дараҷаи муайян ҳамаи дувоздаҳ мақом, бисту чор шуъба ва шаш овозаро дар бар мегирифт ва дар жанри куллият буд. Сониян, Шоҳ Муҳаммад дар ҳамаи дувоздаҳ мақом куллият офаридааст. Хусусияти ин асарҳо дар он будааст, ки бар як мақом асос ёфта, тавассути он ба ёздаҳ мақоми дигар, бисту чор шуъба ва шаш овоза гузаришҳо ба амал оварда мешудаанд.

Шухрату маҳорати эҷодии Шоҳ Муҳаммад ба гӯши Султон Хусайн расидааст ва ӯ хоҳиши шунидани онҳоро кардааст. Шоҳ Муҳаммад онҳоро як-як дар уд навохта додааст. Ба Султон Хусайн асарҳои ӯ хеле писанд

¹³⁶ Калимаи «миаттайн» – (аз ар. – «дусад») ба маънои жанри мусиқӣ омадааст.

омаданд. Бинобар ин, Султон ба Дарвеш Шодӣ фармудааст, ки аз Шох Муҳаммад узр пурсад».

Дӯстиву ҳамкориҳои эҷодӣ байни Дарвеш Шодӣ ва Шох Муҳаммад аз ҷавонии онҳо ҷо доштааст. Одатан дар ин ҳамкорӣ Дарвеш Шодӣ сарояндагиву Шох Муҳаммад навозандагӣ мекардааст. Чунин ансамбли онҳо на якчанд бор дар дарбори Султон Ҳусайн сазовори офаринҳову таҳсинҳои аҳли мусиқӣ гардида будааст. Шох Муҳаммад ба гуфтаи Дарвешалии Чангӣ зодаи Машҳад буда, пайдоиши авлодашро аз аврупоиён (франкҳо) мешуморидааст.

Мавлоно Шоҳими Тибес-Гелакӣ ибни Абдурраҳмони Румӣ яке аз руднавози машҳури замонаш буд. Дар байни асарҳои ӯ, асаре дар жанри миятгайн бо хоҳиши Ҳусайн Бойқаро эҷод карда шуд. Ва он ба ӯ хеле писанд омад.

Мавлоно Начмиддин Кавкабӣ Бухороиро муаллифи рисола яке аз донишмандони замон мешуморад. Ин шахси болаёқат шоири хушқалам ҳам буда, дар фанҳои гуногун рисолаҳои илмӣ навиштааст. Ёро яке аз донандагони беҳтарини илми адвор мешумориданд. Дар мусиқӣ ӯ донандаи ҳамаи паҳлуҳо – доираҳои зарбӣ, мақомҳову даврҳои лаҳнӣ, композитсия ва таркиботи он, мақомбандиву мутобикшавии шеър оҳанг, мусаннифӣ ва офарандаи асарҳои сершумор дар чунин усулҳову жанрҳои машҳури замонаш, ҳамчун зарбулфатҳу ҷаҳорзарбу нақш буд. Дар ташаккули фаҳмишу дониши ӯ нуфузи ақидаҳову коркардҳои Мавлоно Абдурраҳмони Ҷомӣ дар соҳаи мусиқӣ хеле бузург аст. Аз овони ҷавонӣ Начмиддин Кавкабӣ гуфтаҳову рисолаи Мавлоно Ҷомиро хуб аз худ карда, аз навиштаҳои ӯ сирру асрори мусиқиро хеле хуб омӯхтааст. Ва минбаъд дар тули ҳаёту фаъолият ба онҳо така кард, онҳоро асос гирифта, диди худро дар мусиқӣ муайян намуд. Дарвешалии Чангӣ ёро шогирди Мавлоно Ҷомӣ меҳисобад. Кавкабӣ дар жанри зарбулфатҳ дар мақоми Ҳусайнӣ асаре ба мадҳу санои Ҳазрати Муҳаммад (с) офаридааст, ки дар замонаш ба ҳайси асари беҳамто қабул шуда, хеле машҳур шуда буд. Асари дигари машҳури ӯ дар мақоми Ироқ дар усули ҷаҳорзарб эҷод шуда буд. Шумораи асарҳои Кавкабӣ хеле зиёд аст.

Ба гуфтаи Дарвешалии Чангӣ, «*Куллият*»-и Начмиддини Кавкабӣ, ки дар мақоми Рост эҷод шудааст, абадӣ хоҳад монд. Ё якчанд байт аз ашъори ин «*Куллият*» меоварад¹³⁷.

Кавкабӣ худ устоди мусиқӣ буд ва шогирди бисёр дошт. Шогирдони машҳури ӯ *Мавлоно Ҳасани Кавкабӣ*, *Мавлоно Хоҷа Муҳаммад*, *Мавлоно Ризои Самарқандӣ*, *Мавлоно Боқӣ Ҷарроҳ* буданд.

Мавлоно Бадриддин Ӯ *Мавлоно Ҳилолӣ* байни ҳамзамононаш донишманди бузурги мусиқӣ маҳсуб меёфт. Дарвешалии Чангӣ яке аз

¹³⁷ Дар бораи «Куллият»-и Кавкабӣ муфассал дар параграфи IV.1.2 китоб сухан рафт.

қасидаҳои машҳури ӯро, ки ба Убайдуллоҳон (1533–1539) бахшида шудааст, овардааст. Баъди забт кардани Ҳирот Убайдуллоҳон Ҳилолиро бо худ ба Бухоро меоварад.

Хоча Ҳасани Нисорӣ, ки худ писари Сайид Пошшоҳоча буд, донишманди замони худ маҳсуб меёфт. Дар давраи Абдуллоҳон (1583 – 1598) ӯро «шоҳи шоирон»-и Бухоро мешумориданд. Хоча Ҳасани Нисорӣ шогирди Кавкабӣ буда, дониши муқаммалӣ илми мусиқиро ҳамчун яке аз фанҳои риёзӣ доро буд. Аз асарҳои машҳури ӯ Дарвешалии Чангӣ як қасидаи хеле бузургӣ ӯро, ки ба Абдуллоҳон бахшида шудааст, дар рисолааш овардааст.

Мавлоно Ҳасани Кавкабӣ аввал дар Ҳисор дар давраи Темурхон хизмат карда, сониян, ба Бухоро баргаштааст. Аз ӯ нӯҳ асар дар жанри зарбулфатҳ боқӣ мондааст. Асарҳои овозии ӯ низ хеле машҳур буданд. Ӯ дар жанрҳои қор ва амал асарҳои зиёд офаридааст.

Мавлоно Хоча Муҳаммад ибни Абулҳасани Кавкабӣ шогирди Мавлоно Кавкабӣ буд. Ӯ дар шаҳри Самарқанд умр ба сар бурда, асарҳои худро дар жанрҳои савт ва нақш меофарид. Ӯ дорои дониши баланд буда, дар хизмати Султон Саидхони Шайбонӣ, ҳокими Самарқанд (1568 – 1572) буд. Устодони номии Самарқанд Дарвешӣ Бузғола, Мулло Бобои Камчина, Алишох, Мулло Оҳи Кафшдӯз аз ҳамсухбатии ӯ ифтихор мекарданд ва меқӯшиданд ҳарчи бештар дар ҳамкорӣ бо ӯ бошанд.

Мавлоно Ризои Самарқандӣ донандаи назарияи мусиқӣ буд. Яке аз асарҳои ӯ дар жанри амал дар мақоми Ироқ ва усули мухаммас зерӣ унвони «*Тан-тани Мулло Ризо*», ки мазмунан мадҳу санои Муҳаммад (с) аст, хеле машҳур будааст.

Мавлоно Боқӣ Ҷарроҳ новобаста ба касбӣ табибӣ, дар мусиқӣ ҳам ном баровардааст. Ӯ аз хоҷаҳои Самарқанд буда, ба Султон Саидхони Шайбонӣ наздик буд. Ҷазали ин шохзода дар мақоми Рост ва зарби давришохӣ байни аҳли мусиқӣ хеле писанд омад. Инчунин ӯ муаллифи асари мусиқист, ки дар зарбулфатҳ дар мақоми Сегоҳ эҷод карда буд.

Боби нухуми рисола «*Дар бораи шахсони қомил ва болаёқате, ки аз онҳо асарҳои мусиқии сершуморе боқӣ мондааст*».

Устод Зайтуни Ғичакӣ бо лаёқати навозандагии худ дилҳои шунавандагони замон, ҳокимон, хусусан Аҳмадхон, яке аз набераҳои Таҳмосп (1524–1576), ҳокими Гелонро буд, ба даст оварда буд. Устод Зайтуни Ғичакӣ пешравҳои зиёде дар мақомҳои гуногун аз худ боқӣ мондааст. Яке аз беҳтаринҳо пешраве буд дар усули сақил дар мақоми Ҳусайнӣ.

Рӯзе Устод Зайтун бо бародараш Қосим ба дашту саҳро рафтанд. Ҳар ду мусиқачӣ дар дуруҳа ҳар кадоме бо роҳи худ бирафт. Дар роҳ яке рамаи

бе чӯпонро дид, дигаре чӯпони бе рамаро. Дар баргашт ҳар ду ҳайрон монданд, ки яке «Пешрави чӯпон» ва дигаре «Пешрави рама» эҷод кардааст ва ҳар ду пешрав дар мақоми Ҳусайнӣ ва дар усули сақил аст. Бинобар ин пешравхоро «Чӯпону рама» номиданд.

Аҳмадхони Гелонӣ (1536 – 1578) новобаста ба вазифаи баланди давлатӣ, уднавозӣ ва донандагии назария ва амалияи мусикиро касб карда, дар мусиқӣ асарҳои зиёде дар жанри пешрав эҷод кард. Дар байни инҳо «Пешрави Исфакон» дар мақоми Панҷгоҳ ва усули мухаммас машҳур шуда буд. Мегӯянд, ки ҳамон рӯзе, ки Устод Зайтун ба дарбор омад, хон ғичакнавозӣ мекард. Баъди шиносӣ бо ғичакнавозии Устод Зайтун, ӯ роҳбарии Гелонро ба ӯ дода, худ шогирди Устод Зайтун шуд. Азбаски омӯзиши ҳунари ғичакнавозӣ тулонӣ буд ва Аҳмадхон ба роҳбарии Гелон ҳеч барнамегашт, бобои ӯ, Тахмоспхон хашмгин шуда, фиристодани Устод Зайтунро талаб кард. Вақте ки Устод Зайтун ба назди Тахмосп расид, хон ӯро дар қафас маҳкам кард. Боре гурӯҳи ўзбакон ба ҳаҷ ба Арабистон рафтани шуданд. Инро хон шунида онҳоро ба назди худ даъват кард, то бубинад, ки либосҳои онҳо мувофиқанд ва онҳо бо кадом афту андом ба ҳаҷ рафтанианд. Ўзбакон бо либосҳои ҳарбӣ бо шамшеру ханқарҳо ба назди хон омаданд. Чунин либосҳо ба хон хеле писанд омад, ӯ гуфт: «Хуб, акнун чизе меҳоҳед, талаб кунед». Онҳо аз қафас озод кардани Устод Зайтунро хоҳиш карданд. Ҳамин тавр, Тахмоспхон ҳам Устод Зайтунро ва ҳам ҳамаи дар ҳабс будагонро озод кард.

*Хоҷа Маҳмуд ибни Исҳоқи Шаҳобӣ*¹³⁸ дуторчии моҳир ва хушнавис. Тавассути тамринҳои зиёд ӯ хушнависиашро ба дараҷаи устои худ, хушнависи маъруф Миралии Котиб (с.ф. 1554) расонид. Ҳар ду – устод ва шогирдро Убайдуллоҳон (1533–1539) аз Ҳирот ба Бухоро кўчонид. Дар ин ҷо маҳорати хушнависиву дуторнавозии ӯ боз ҳам сайқал ёфт. Ба гуфтаи баъзеҳо дар айёми синну соли балоғат ӯ ба Ҳирот баргашта, он ҷо то охири умр (с.ф. 1553) зиндагӣ кардааст.

Сайидахмад ибни Меҳтари Миракӣ наққорачӣ буд ва намояндаи сатҳи баланди ин касб ба шумор мерафт. Ҳамзамонаш Султон Ҳусайни Бойқаро низ наққорачии моҳир буд ва ба Сайидахмад Миракӣ хеле эҳтиром дошт. Боре Султон Ҳусайни Бойқаро бо канизаш Кафур як ҷоми май ба наққорахона барои Сайидахмад фиристонд. Кафур ба он ҷо даромаду навохтани моҳиронаи Сайидахмадро дида, ҷоми майро резонда шикаст. Сайидахмад аҳаммият надода, зуд як оҳангери дар услуби хоразмиён дар усули ҳафиф навохта саронд: «Кафур ҷомро шикаст, Кафур ҷоми майро шикаст!». Султон Ҳусайни Бойқаро, ҳарчанд ки оҳангро мешунавид, вале

¹³⁸ Дар баъзе сарчашмаҳо ӯ бо номи Маҳмуд ибни Исҳоқи Шаҳобӣ ва ё Маҳмуди Шаҳобӣ ибни Исҳоқи Сиёвушонӣ омадааст (қайди А.А.Семёнов).

суханҳояшро не, новобаста ба ин, ба Алишер Навоӣ гуфт: «Кафур чоми майро шикаст!». Барои фаҳмидан рафтагӣҳо гуфтаи султонро тасдиқ карданд. Сайидахмад дар ҳафтдаҳсолагиаш меҳтари шаҳри Ҳирот¹³⁹ таъйин гардида, муддати сӣ сол ин вазифаро иҷро кардааст. Сониян, ӯ ҳафтад соли дигари умрашро дар Бухоро гузаронида, ба Абдуллоҳхони Шайбонӣ (1560–1598) ҳам хизмат кардааст. Умри дарози худ (117 сол!)-ро дар ин вазифа гузаронидааст. Баъди ӯ наберааш ба ин вазифа таъйин шудааст.

Дар бораи вазифаи Меҳтар Дарвешалӣ нақли Мавлоно Ҳусайни Сурнайчиро овардааст, ки ӯ чил сол меҳтарӣ карда будааст: ҳаҷдаҳ сол дар Андичон дар хизмати Султон Исфандиёри Баҳодур, чор сол дар Кеш (Шаҳрисабз), даҳ сол дар Балх дар хизмати Абдулмуъминхон ва ҳашт сол дар Бухоро. Аз ин овардаи Дарвешалӣ маълум мешавад, ки дар шаҳрҳои калони онвақта ҳама ҳокимон дар дарбори худ фаъолияти наққорахона ва меҳтарро зарур мешумориданд. Ин вазифаи мақомхонии ҳамарӯза фазои рушди мақомро таъмин мекард, зеро ки сарояндагону навозандагон мекушиданд ҳар рӯз бо талқини нав ё асари нав худро муаррифӣ бикунанд.

Жанри мураккабтарини он замон – миаттайн, ки усули дусадзарбаиро дошт, асари силсилавӣ буд. Иҷроиши чунин бузургасари силсилавӣ дар як рӯз имконнопазир мегардид. Эҷоди он аз бастакорон меҳнати бисёрсоларо талаб мекард. Дарвешалӣ меоварад, ки Хоча Абдулқодир миаттаини худро беш аз даҳ сол ва Дарвешалии Шохӣ дар ҳаҷдаҳ сол навиштаанд.

Мавлоно Оҳии Ҳиравӣ нонвойе буд дар Ҳирот. Мусиқачии бузург Дарвеш Шодӣ аз назди нонвойхона гузашта, сурудани ӯро шунида, қариб як соат гӯш кард. Бо тавсияи ин устод ӯ ба омӯзиши ҷиддии мусиқӣ оғоз кард, хеле зуд машҳур шуд ва асарҳои хуб эҷод кард. Баъди забт кардани Ubaydullohkhon Ҳиротро хон ӯро ба Бухоро овард. Дар ин шаҳр Оҳии Ҳиравӣ шогирдони зиёде тарбия кард: Ҳофиз Сайид Ушшоқӣ, Хоча Бобои Чангӣ, Хоча Ҳамзаи Тошкандӣ, Дарвеш Максуди Андичонӣ, Ҳофиз Мираки Бухорӣ ва Ҳофиз Боқии Рудӣ. Вақте ки Хоча Бобо ва Хоча Ҳамза шуҳратманд шуданд, барои онҳо ӯ яқтогӣ асаре дар зарбу-л-фатҳ дар шуъбаи ғазал ва дар мақоми Ироқ навишт. Аз Мавлоно Оҳии Ҳиравӣ асарҳои зиёде дар жанрҳои савт ва нақш боқӣ мондаанд.

Шогирди Оҳӣ *Сайид Ушшоқӣ* дар Чорчӯй дар хизмати ҳоким Сайидбурҳон буд. Баъд аз забти Абдуллоҳхон тамоми Мовароуннаҳрро, ӯ ба Марв гурехта, ба хизмати Султон Пояндаи Муҳаммад даромад. Вале Абдуллоҳхон аз ин Султон ӯро талаб кард. Пас аз чанд сол бо хоҳиши Султон Ибодуллоҳ *Ҳофиз Сайиди Ушшоқӣ* аз Бухоро ба Самарканд фиристода шуд. Ва дар он ҷо то охири умраш зиндагӣ кард.

¹³⁹ Маънои «меҳтар» роҳбари наққорахона, ансамбл-оркестри дарборӣ. Ба вазифаи доимии ӯ иҷро кардани мақомҳо низ медаромад [158, с.55].

*Хоҷа Бобои Инак*¹⁴⁰, *Хоҷа Ҳамза*, *Устод Ҷаҳони Дарвеш*, *Мақсуд* ва *Хоҷа Мирак ибни Маҷруҳи Бухороӣ* дар хизмати Дарвеш Аҳмадхони тошкандӣ буданд. Хоҷа Ҳамза дар вазифаи меҳтари наққорахонаи Тошканд фаъолият мекард.

Мавлоно Боқии Дарзӣ ҳамзамони Дарвешалӣ Чангӣ будааст. Ӯ дар мусикӣ асарҳои зиёде эҷод кардааст. Муаллиф ғазалҳоеро аз ин асарҳо меоварад.

Мавлоно Ҳусайни Охунд олими серпахлу будааст. Дарвешалӣ ӯро ба файласуфону табибони юнаникадими монанд мекунад. Дар мусикӣ саҳми арзанда дошт ва дар давраи Абдуллоҳхон умр ба сар мебард. Дар дарбори ӯ боре мусобиқаи шоирон баргузор гардид. Сониян, сароянда Алидӯст асареро дар жанри амал пешниҳод кард. Ҳусайни Охунд пурсид, ки Алидӯст онро дар амал ё дар савт эҷод намудааст. Ва илова намуд: «Амал бе мустаҳалл намешавад». Инро гуфту барои ин асар мустаҳалл илова намуд. Дарвешалӣ дар рисолааш аз он асар шеърҳоеро меоварад.

Мавлоно Абулхай шогирди Ҳусайни Охунд, зодаи Сари Пули Самарқанд будааст. Аз асарҳои ӯ Дарвешалӣ ғазалҳоеро овардааст.

Мавлоно Муҳаммад Ҳусайни Миртабиб хунараманди машҳури Бухоро, табии хуб низ будааст. Эҷодиёти ғазали мусикавӣ доштааст.

Мавлоно Қосими Каҳиро муаллифи рисола «*комилат уз-замон*», олим, «*тадидаи олам*» номидааст. Ӯ аз Самарқанд буда, шоирӣ ҳам мекард. Дар васфи Самарқанду Суғд шеърҳои ӯро Дарвешалӣ овардааст. Мавлоно Қосими Каҳӣ овози олиҷаноб дошт. Бо мақсади сафари Ҳинд ӯ ба Кобул меояд. Вале ҳоким Мирзо Комрон ӯро дар ин шаҳр нигоҳ медорад ва ба шогирдии ӯ медарояд. Шухратмандии ӯ ба Ҳиндустон мерасад ва шоҳи он Султон Ҳумоюн (1530–1556) барои овардани ӯ вакилонашро мефиристонанд. Идомаи ҳаёташро ӯ дар назди Султон Ҳумоюн дар Ҳиндустон мегузаронад. Дарвешалӣ якчанд воқеаҳои ҳаётии ӯро овардааст. Онҳо бо афзудани эҳтиром ба сароянда анҷом ёфтаанд. Аз ӯ асарҳои зиёде бештар дар жанри савт боқӣ мондаанд.

Шоҳ Мири Қобузӣ аз хурдӣ ба сози қобуз меҳр баста, дар навохтани он маҳорати баландро ба даст меоварад. Дар хизмати Наврӯзхочаи Қароқули фаъолият мекунад. Ҳамзамони Дарвешалӣ будааст.

Юсуф Мавдуди Дутори *Ҳиротӣ* яке аз навозандагони маъруфи Ироқ буд. Дар дуторнавозӣ ба дараҷаи олӣ рушд ёфта, охири ҳаёти худро дар хизмати Султон Ҳумоюн дар Ҳиндустон гузаронид. Ин Султони Ҳинд баъди яке аз шикастҳои ҷангӣ сарвариро аз даст дода, дар назди шоҳи Эрон Таҳмосп паноҳгоҳ меёбад. Шоҳ Таҳмосп барои дилбардории ӯ базме мегузаронад ва дар он Устод Зайтуни Ғичакӣ ва Устод Юсуф Мавдуди

¹⁴⁰ Маънои «инак» яке аз мартабаҳои болоиро дар Бухоро дошт (таъкиди тарҷумон).

Дуторӣ баромад мекунад. Санъати онҳо ба Ҳумоюн чунон таъсир мерасонад, ки шоҳ Таҳмосп аз он, ки Султон Ҳумоюн дилкаф нашавад, аз навозандагон қатъ кардани навозишро металабад. Баъди муддате Ҳумоюн ҳокимиашро дар Ҳиндустон барқарор мекунад ва пеш аз рафтаниаш аз шоҳ Таҳмосп бо худ бурдани Юсуф Мавдудро хоҳиш мекунад.

Мавлоно Мушфиқии Марвӣ шоири маъруфи дарбори Абдуллоҳхони Шайбонӣ, мадҳиянавис, ҳаҷвнависи дарбори ӯ. Дарвешалӣ Чангӣ якчанд шеърҳои ӯро оварда, қайд мекунад, ки Мушфиқӣ чехраи намоёнтарини замонаш буд. Зодаи шаҳри Марв, аввал ба ҳайси китобхоначӣ дар хизмати Султон Сайид Баҳодурхони Шайбонӣ (1567–1572) ва сониян, шоири дарбори Абдуллоҳхон буд. Муаллифи рисола якчанд латифаи дар Самарқанд навиштаи ӯро меоварад.

Қосими Арслон машҳур бо номи *Китоб*, ҳамзамони Мушфиқӣ буд. Муаллифи рисола ду шеъри калони ӯро овардааст. Қосими Арслон дар хизмати ҳокими Бухоро, Султон Сайидбурҳон (1553–1557) буд. Баъди вафоти ин ҳоким ба Ҳиндустон рафта, ба хизмати Шоҳ Акбари Кабир (1556–1605) даромада, хеле шуҳратманд гардид. Дарвешалӣ қасидаи ӯро бахшида ба ин шоҳ пурра меоварад. Муаллиф бидуни мушаххассот танҳо онро қайд кардааст, ки дар мусиқӣ сахм гузоштааст.

Висолии Марвӣ шоири забардаст, мусикачӣ, зодаи Бадахшон, деҳаи Талекон буд. Аз хурдӣ ба шаҳри Марв омадааст. Баъди шуҳратманд гардиданаш, ӯ ба Бадахшон бармегардад ва ба хизмати Сулаймон Шоҳ медарояд. Дарвешалӣ ғазали ӯро бар васфи Сулаймон Шоҳ овардааст. Идомаи умрашро дар Ҳиндустон ба ҳайси шоири дарбории Шоҳ Ҳумоюн ва ҳатто Шоҳ Акбари Кабир гузаронидааст.

Махсумзодаи Хоразмӣ писари шайх Сайидҳусайни Хоразмӣ, мусикачии машҳури замонаш буд. Ӯ муаллифи асарҳои сершуморест дар жанрҳои савту нақш ва диг. Ба ҳайси шеърҳои асарҳояш ғазалҳои падарашро бисёр истифода бурдааст. Мусикачии машҳур Алидӯст дар ибтидои фаъолият дар хизмати падари ӯ буд ва ба лаёқати мусиқии писар аҳаммият дода, ба ӯ ба мусиқӣ машғул шуданро тавсия дода буд. Нақшҳои Махсумзода дар замони Дарвешалӣ дар амалияи мусиқӣ хеле маъмул буданд. Муаллиф навиштааст, ки Ҳофизӣ Чангӣ барои бо Махсумзода наздиктар шинос шудан ба Самарқанд ба назди ӯ меравад. Ҳамон вақт Ҳофизӣ Чангӣ барои Султон Ҳусайни Мирзо савтеро менависад. Барои ин асар шоҳ ӯро хеле қадронӣ мекунад. Дарвешалӣ ғазали ин асарро меоварад. Ин савт дар давраи худ хеле машҳур будааст. Ҳофизӣ Чангӣ зери дасти Махсумзода маҳораташро сайқал медиҳад. Ӯ дар Самарқанд ҳафтдаҳ пешрав эҷод мекунад. Ҳар кадоми он дар мақоми алоҳида қарор мегирифт. Жанри пешрав ба ӯ шуҳрати баландро

овард. Сарояндагони замонаш ҳатман яке аз ин ҳафтдаҳ пешравро месароиданд.

Амир Алиакбари Самарқандӣ олим, дар мусиқӣ хеле муваффақ буд. Асарҳои зиёди ӯ дар жанрҳои нақш ва савт боқӣ мондааст. Писари шайхи номдори Самарқанд, баъди вафоти падар, худ шайх шуд. Мусиқӣ шуғли чиддии ӯ боқӣ мемонд. Шогирдони машҳури ӯ дар мусиқӣ Мавлоно Дарвешӣ Бузғола, Мири Ҳақӣ, Мавлоно Пир Муҳаммади Кулула, Устод Тулаки Нойӣ, Устод Абдусаттори Қонунӣ, Устод Акбар Навои Қобузӣ ва Маҳдумзода Котиб мебошанд. Ин шахсони шуҳратманди Самарқанд дар мусиқии замони худ хеле саҳмгузор шуданд.

Мавлоно Амини Китобдор шоир, хушнавис ва мусиқачӣ. Дарвешалӣ қасидаҳо ва шеърҳои лирикии ўро меоварад.

Ҳочағӣ Чаъфари Самарқандии Қонунӣ ба ғайр аз навозандаи олии буданаш, донандаи илмҳои гуногун буд. Ў инчунин бо ҳафт хати маълуми шарқӣ хушнависӣ мекард. Дарвешалӣ мегӯяд, ки ӯ дар оинҳои дарвешӣ низ хеле устокорона қонуннавозӣ мекард.

Мир Девонаи Шочминӣ ҳамчун шоир машҳур буд. Дарвешалӣ қасидаи ин шоири бухороиро дар рисолааш овардааст.

Дар *боби даҳми* рисола «*Дар бораи шоирону мусиқачиёне, ки дар мусиқӣ асарҳои сершумор эҷод кардаанд*» муаллиф шиносӣ ва шарҳи мухтасарро дар бораи эҷодиёти мусиқачиён идома медиҳад.

Ҳофизи Таниш аз Бухоро дар насру назм лаёқатманд, хусусан, бо асари «*Футуҳоти хонӣ*» («*Сӯҳбатҳои хонӣ*») хеле машҳур гардид. Дар мусиқӣ ӯ давраҳои зарбиро хуб медонист.

Мавлоно Боқӣ устод ва донандаи назму мусиқӣ. Дар дарбори Султон Бурҳони Шайбонӣ (1553–1557) хизмат кардааст. Ў Ҳофизи Танишро хеле меписандид ва барои ӯ шеърҳо бахшид. Дарвешалӣ китбаҳои Мавлоно Боқиро бахшида ба Ҳофизи Таниш меоварад.

Мир Хатиб аз хурдӣ давраҳои зарбиро омӯхта, машҳур гардид. Абдуллоҳхон ўро ба хизмати худ даровард. Мир Хатиб зуд ба яке аз ҳофизони намоёни замон табдил ёфта, бо ҳамзамони машҳури худ Устод Алӣ дӯстӣ пайдо карда, нақшу савтҳои Устод Алиро чунон бомаҳоратона меҳонд, ки ҳуди муаллифро дар ҳайрат мегузошт. Мир Хатибро хусусан иҷрои «*Пешрави Ҳисор*» байни шунавандагон машҳур гардонд. Бо вучуди ин, падараш шуғли мусиқии ўро дастгирӣ намекард. Бо тавсияи падар ӯ хатиб шуда, дар Бухоро бо қуръонхонӣ машҳур шуд. Дар замони Дарвешалӣ ӯ ин фаъолиятро мебард.

Нодирхоҷаи Азизон Қуръонро аз ёд медонист ва бо ин шуҳратманд гардида буд. Инчунин дар фанҳои дақиқ муваффақ буд. Ў писари Ҳочамқули Азизон аз шимоли Афғонистон буд. Аз хурдӣ маълумоти хуб

гирифта, новобаста ба ҷавониаш донишманди замонаш гардид. Ҳатто донишмандони калонсол ба гуфторҳои ӯ эҳтиром гузоштанд. Ӯ донандаи фанни мусиқӣ, овози хоссаи баландро соҳиб буд. Сарояндагони замонаш барои шогирди ӯ шудан талош мекарданд.

Ҳоҷа Абдулқарими Қозӣ писари қозикалони бухороӣ Маҳмуд Қозӣ, бо нутқи бурро, гуфторҳо ва ашъори худ машҳур шуд. Дар ибтидои ҳокимии Боқӣ Муҳаммад (1599–1605) ба Ҳиндустон кӯчида, дар дарбори Акбари Кабир мадҳиянависӣ мекард. Солҳои 1603–1604 вафот кард. Дарвешалии Чангӣ якчанд шеърҳоро аз асарҳои мусиқии ӯ меоварад.

Мавлоно Сабӯҳайи Кобулӣ шоир ва мутриб, шогирди Мавлоно Қосими Кобулӣ, аз худ асарҳои зиёд боқӣ мондааст. Дар рисола қасидаи калони ӯ оварда шудааст.

Мавлоно Пояндаи Табиб олим ва шоири болаёқат, зодаи гузари Чоргулбадани Бухоро. Муаллиф аз ашъори ӯ қасидаеро, ки ба Абулғози (Боқӣ) Муҳаммад Баҳодурхон (1599–1605) бахшидааст, овардааст.

Мавлоно Носирӣ шоири маснавӣ ва ғазалсаро. Ӯ чилде бахшида ба Боқӣ Муҳаммадхон навиштааст. Ӯ аз деҳаи Қарақули Бухоро аз қавми ябу (кӯчманчиёни узбек) буд. Дарвешалӣ як қасидаи форсӣ ва ду порчаеро аз маснавии «Боқинома» (бахшида ба Боқӣ Муҳаммади Аштархонӣ) ва маснавии «Валинома» (бахшида ба Валӣ Муҳаммади Аштархонӣ (1605–1611) овардааст.

Мавлоно Хусами Насафӣ аз сайидони Қаршӣ, донишманд ва шоири замон. Дарвешалӣ қасидаеро аз ӯ бар васфи Валимуҳаммад овардааст.

Мирзо Ҳошим ибни Боқӣ Девои сарватманду ҳоким, қонуннавози беҳамто. Ба шоирону мусиқачиён таваҷҷуҳ карда, худ дониши мукаммале дар давраҳои зарбӣ дошт. Вобаста ба номурасӣ ба ҳокими Бухоро ба Самарқанд рафт. Вале дар натиҷаи қасосгирии ҳоким аз олам гузашт.

Ҳофиз Бобои Қонунӣ аз сарватмандони шаҳри Ёротеппа буд. Амакаш қобузнавози машҳур буд. Ҳарчанд ки Ҳофиз Бобо донандаи Қуръон буду онро аз ёд медонист, зери нуфузи амакаш пайваста ба мусиқӣ машғул шуд. Сониян, дар Самарқанд назди устод Ҳоҷаи Ҷаъфар сабақомӯзӣ кард. Ӯ ашъори ғановатманде низ офарид. Ӯ бар асари Мавлоно Кавкабӣ дар дувоздаҳ мақом ва бисту чор шӯба шеър навишта, ғазалеро бар васфи Валимуҳаммад дар усули нимсақил дар жанрҳои савту амал эҷод кард. Барои иҷрои ин ғазал дар назди хон сароянда ва муаллиф бо тухфа (асп бо лачом ва либоси идона) арзёбӣ карда шуд. Дарвешалӣ ҳамин ғазалро пурра меоварад. Муаллиф қайд мекунад, ки Ҳофиз Бобо ҳамеша дар хизмати ҳокимон буд, акнун ӯ ба хизмати шайх суфӣ Ҳоҷа Абулқосим ва дар хонаҳои ӯ ба ҳайси хатиб ва имом фаъолият мекунад.

Ҳофиз Турдӣи Қонунӣ донандаву тиловаткунандаи машҳури Қуръон, овози хеле дилнишин дошт. Бо часурии худ фарқ мекард. Шоир Мушфиқӣ қонуннавозии Ҳофиз Турдиро бо ғазале васф кардааст. Дарвешалӣ ин ғазалро меоварад. Дар баробари ин, ӯ қобузнавози моҳир низ буд. Ӯ устодаш Амир Мاستиро хеле дӯст медошт. Ҳофиз Турдӣ муаллифи савту нақшҳои зиёд, даҳ дубайтии Мавлоно Кавкабиро низ ба шакли хоссаи мусиқӣ дароварда, онро низ қуллият номид. Қуллияти Ҳофиз Турдӣ бар ҷавоби қуллияти Мавлоно Кавкабӣ буд. Ҳофиз Турдӣ аз қуллияти Мавлоно Кавкабӣ чор шеърро гирифта, дар асоси он нақш офарид. Матни шеърӣ ин нақшро Дарвешалӣ овардааст. Ҳофиз Турдӣ дар Қарақул дар хонигарии Бухоро таваллуд шудааст. Падари ӯ низ овози хеле дилнишин дошт. Падар дар хизмати шайх Ҳоча Саъд (Ҳоча Ҷӯйбор) буд. Аввал Ҳофиз Турдӣ қобузчӣ шуд ва гумон мекард, ки қобузнавозӣ аз ҳама мушқил аст. Вале баъди шиносӣ бо қонун, ӯ бештари вақти худро ба қонуннавозӣ мегузаронд. Вақте ки Абдуллоҳхон аз Ҳисор рафт, ӯ Ҳофиз Турдиро ёрдамчии хонзода Султон Ибодулло таъйин кард, чунки қаблан онҳо бо якдигар дар мукотибот буданд. Бинобар ин Ҳофиз Турдӣ ба Шаҳрисабз рафт. Хонзода дар қонуннавозӣ шогирди ӯ шуд. Дар умум ҳаёти Ҳофиз Турдӣ ором ва ҳамеша обод гузаштааст.

Мирзо Араб Қунғротӣ Қобузӣ дар ҷавонӣ дар омӯзиши риёзиёт хеле муваффақ гардида, машҳур шуд. Ҳамзамон ӯ ба қонуннавозӣ ва назарияи мусиқӣ машғул шуда, ба дараҷаи олӣ ноил гардид. Мирзо Араб дар Тошканд дар хизмати хонзодаи ўзбек Абдулқуддус буд. Ҳарчанд донандаи мусиқӣ ва навозандаи хеле моҳир буд, аз худ асарҳои мусиқӣ боқӣ намонд. Дар замони Дарвешалӣ Чангӣ аз олам гузаштааст.

*Мавлоно Муъмини Камонгар*¹⁴¹ ҳамзамони Валимуҳаммади Аштархонӣ. Қасидаи ба ин хон бахшидаи ўро Дарвешалӣ Чангӣ меоварад.

Мавлоно Боқӣи Шаҳидӣ шоири бухорӣ, ки дониши мукамал дар фанҳои астрономия ва астрология дошт. Қасидаҳои зиёди ӯ ба хоҷаҳои Ҷӯйборӣ бахшида шуда буданд. Дарвешалӣ яке аз ин қасидаҳоро, ки ба Боқимуҳаммади Аштархонӣ (1599–1605) бахшида шудааст, овардааст. Мавлоно Боқӣ аз худ асарҳои мусикии сершуморе низ мондааст.

Ҳофиз Пояндаи Қобузӣ донандаи Қуръон буд. Ӯ навозандаи моҳири қобуз ва созҳои дигар низ гардида буд. Аз шогирдони ӯ Ҳофиз Қосим ҳамчун тиловаткунандаи Қуръон низ машҳур гардид. Устод Ҳофизӣ Поянда ўро маҷбур кард, то ӯ қобузнавозиро ҳам ёд гирад. Ва Ҳофиз Қосим дар навохтани қобуз низ муваффақ гардид. Дар идомаи ҳаёт Ҳофиз Қосим ба хизмати Абдуллоҳхони Шайбонӣ даромад.

¹⁴¹ Таҳаллуси «камонгар» аз шуғли шикорчигии ўст [158, с.71].

Мавлоно Аришӣ шоири болаёқат, бештар ба қасидасарой таваҷҷуҳ дошт, на ғазал. Қисми зиёди қасидаҳои ӯ ба санаҳои сохтмони хонаҳои амирон бахшида шудааст. Ӯ аз дарбориёни Валимуҳаммади Аштархонӣ буд. Дарвешалӣ Чангӣ яке аз ғазалҳои ӯро овардааст.

Боби ёздаҳум «Дар бораи устодони шахри пойтахтии Ҳирот, ки ҳар кадоме комили замонаш буд». Дарвешалӣ Чангӣ маълумоти мухтасарро оид ба намояндагони номбурда меоварад.

Мавлоно Миралӣ ал-Котиб «подшоҳи хушнависони замонаш» буд. Шоҳкориҳои худро ӯ бо меҳнати ҳамарӯзаву пайваستاаш меофарид. Инчунин дар илмҳои корбарӣ низ хеле маъруф гардида буд. Шуғли дигари ӯ барои ин ё он санаву чашнҳо навиштани шеър-хронограмма буд. Дар синни ҳафтодсолагӣ овехта шуд.

Мавлоно Қосими Қонунӣ аз Машҳад буда, дар дарбори Султон Иброҳим, набераи шоҳ Таҳмосп хизмат кардааст. Ӯ муаллифи асарҳои зиёде дар жанрҳои пешрав, нақш ва савт буд. Аз байни онҳо «*Пешрави нозу нағма*» дар мақоми Ҳусайнӣ бар усули дузарбай ва «*Пешрави доруи дарди сар*» дар мақоми Ҳичоз бар усули *фатҳ* хеле машҳур гардида буданд.

Устод Султон Муҳаммади Танбӯрӣ навозандаи беҳамто ва ороиши ҳама маҷлисҳо. Ӯ форс буд ва дар Машҳад зиндагӣ мекард. Вақте ки Абдулмуъминхони Шайбонӣ Машҳадро гирифт (1598), ӯ Султон Муҳаммадро даъват кард ва талаб кард, ки дар наздаш танбӯр навозад. Вақте ки ӯ навохт, Абдулмуъмин фармон дод, ки хунармандро ду тақсим карда, ба қатл расонанд.

Устод Султон Муҳаммад хеле сершогирд буд ва аксарияти онҳо машҳури замон буданд, лекин ду нафари онҳо – *Мирқули Дуторӣ* ва *Муҳаммадҳусайни Удӣ* маъруфтарин маҳсуб меёфтанд. Устод Султон Муҳаммад хеле сермаҳсул ҳам буда, асарҳои зиёде дошт. Ду пешрави ӯ дар мақоми Дуғоҳ, яке бар усули мухаммас ва дигаре бар усули даври сақил, дар он замон беҳамто пазируфта шудаанд.

*Ҳофиз Чалочили Ҳиравӣ*¹⁴² сарояндаи хеле хушовоз. Дар сароидани ӯ талаффузи суҳан дар мадди аввал меистод. Бинобар ин, шунавандаи ӯ одатан мегирист. Ӯ муаллифи асарҳои зиёде буд. Пешравҳои ӯ бештар дар мақомҳои Ироқ ва Ҳичоз эҷод шудаанд.

Ҳофиз Собири Қоқ сарояндаи маъруф, ки бо серрангии асарҳои худ муаррифӣ шуда буд. Дарвешалӣ сарояндагии ӯро хеле шавқовару аҷоиб номидааст.

Устод Шамсиддини Ҳиравӣ, ҳамзамони муаллифи рисола, муаллифи пешраву нақшҳои зиёд, ба Имомқулихон хизмат мекард. Аз

¹⁴² Чалочил ном набуда, унвони секунҷаи оҳанинест, ки чӯбҷаи оҳанин низ дорад. Дар аморати Бухоро онро дар мусиқии ҳарбӣ истифода мебуданд [158, с.73].

шогирдони зиёди Устод Шамсиддин Ҳиравӣ се касро муаллифи рисола хотиррасон кардааст: *Устод Ҳусайни Удӣ, Мавлоно Қобузи Маиҳадӣ* ва *Устод Оҳуи Муסיқорӣ*.

Устод Ҳусайни Удӣ аз ҳамаи илмҳои замон воқиф буд ва ҳамаи соҳаҳои муסיқиро навохта метавонист. Муаллифи рисола илова мекунад, ки ҳамчун уднавоз ба ӯ ҳеҷ касе ҳеҷ вақт баробар нашуда буд ва баробар намешавад. Ӯ ба Бухоро дар ҳаёти сафорати Туркия ба назди Абдуллоҳхон омада буд. Султони турк ба ӯ дар ин сафар бо супориши мушаххас созро дода, гуфта буд, ки дар Бухоро бифаҳмад, ки онҳо сози навохта метавонанд ё не. Он замон яке аз маъруфони Бухоро Ҳофиз Турдӣ созро гирифт, аммо навохта натавонист. Сониян, хоҳиш карданд, ки Дарвешалии Чангиро даъват бикунанд. Он вақт ӯ дар Андиҷон буд. Дарвешалӣ дар сози ду-се рӯзи машқ кард ва дар назди шоҳ бонуваффақият навоخت. Сониян ҳам ӯ барои сознавозӣ ба дарбор тез-тез даъват мешуд.

Устод Дарвеш Шохим Қаландарии Ҳиравӣ амирони Хуросонро бо овози ғайримуқаррарии нафису дилнишин ба худ мекашид. Вале Устод Дарвеш, ки аз камбағалон баромада буд, ба таклифи хизмат дар дарбор бигуфт, ки агар дар як рӯз ба ман амире хазинае диҳад, ки ба як умрам расад, ман ғуломаш мешавам, набошад не. Ҳаммаслақони ӯ, ҷавонон-қаландарон, ки бо зебӣ ва овози дилчаспи худ ва бо сароидани зикру асарҳо дар оҳангҳои мақоми Ироқ дар ҷомеаи онвақта маълум буданд, бо супориши амир дар кӯчаҳо гурӯҳ-гурӯҳ гаштаву сурудаву аз мардум сарват ҷамъ карданд. Мардуми саховатманди муסיқидӯст ба ин гурӯҳҳои писандидааш ҳар чизро ҳадя меод. Дар як рӯз ду хӯрчин гӯшвораҳои тилоии занона ва тиловории дигар (ангуштаринҳои калони мардона, тилои сурху зарди тоза ва ҳоказо) ҷамъ шуд, ки бениҳоят зиёд буд. Амирон ин зару зевари зиёдро дида, аз даъвати Устод Дарвеш даст кашиданд. Вақте ки Султон Кистонқараи Шайбонӣ Ҳиротро забт кард, ӯ Устод Дарवेशро бо худ гирифт. Ва ӯро дар он ҷо ба хизмати Султон Пирмуҳаммади Шайбонӣ даровард. Ин шоҳ сурудани Устод Дарвеш Шохимро хеле меписандид ва супориш меод, ки ҳамеша дар мақоми Сегоҳ хонад. Бинобар ин асарҳои зиёди Устод Дарвеш Шохим бештар дар оҳангҳои ин мақом асос меёбанд. Нақши ӯ дар мақоми Сегоҳ то давраи Дарвешалӣ устуворона дар амалияи муסיқӣ маъмул буд. Нақшҳои ӯро сарояндагони маъруфи замон, ба монанди Устод Абдуллоҳи Нойӣ, Ҳофизи Қонунӣ, Устод Илёси Нойӣ, Устод Қурбоналии Боқӣ, Устод Пояндаи Қобузӣ, Устод Муҳаммади Сурнайӣ, Устод Ёзбаки Ғичакӣ пазируфта, месароиданд. Дигар маълумотеро дар бораи Устод Дарвеш Шохим муаллифи рисола наовардааст, ғӯё ки ӯ ҳамзамонаш буд.

Муаллифи рисола ҳам он замон савте дар оҳангҳои мақоми Рост ва усули давришохӣ эҷод намуд, ки мислаш то он замон набуд. Ғазали ин савтро муаллиф дар рисолааш овардааст.

Ҳофизи Қонуни Ҳиротӣ навозандае буд, ки асарҳои гуногунро ба таври хоссаи худ менавохт (дар вақти қонуннавозиаш бо дасти чапаш ба худ бо доира такнавозӣ мекард) ва дили шунавандаро ба даст меовард. Сарояндагӣ намекард. Бо қонуни худ ба ҳар чое, ки даъват мекарданд, мерафт. Ҳадафи асосии ӯ дили шунавандаро хурсанд кардан буд. Аз ин худаш ҳам хурсанд мешуд. Ӯ бародари Устод Абдуллоҳи Нойӣ буд.

Устод Абдуллоҳи Нойӣ сози худро мисли овози инсон маҳину меҳрубон менавохт. Ғайр аз ин, навозанда сухангӯи хубе буд, ки дар маҷлисҳо бо ин фаъолият низ машҳур гардида буд. Устод Абдуллоҳи Нойӣ зодаи Ҳирот аст. Қисми зиёди умрашро дар Балх дар хизмати Пирмуҳаммадхон гузаронидааст. Дар Нухгумбазон ӯ чорбоғи бениҳоят дилрабое дошт ва рӯзҳои ид мардум дар он хурсандӣ мекард. Қабри Устод Абдуллоҳи Нойӣ дар назди мазори Ҳазрати Султон Аҳмади Ҳизравия (шайхи суфӣ дар Балхи қадим, солҳои вафоти шайх 854-855) ҷойгир аст.

Амир Мастӣ Қобузии Ҳиротӣ зодаи Ҳирот, навозандаи моҳири қобуз. Ӯ аз хурдӣ ба шогирдии Мавлоно Ҷомӣ даромада, яке аз шогирдони дӯстдоштаи ӯ маҳсуб меёфт. Овози зебои Амир Мастиро ба назар гирифта, Мавлоно Ҷомӣ барои ӯ нақше эҷод мекунад ва сароидани онро ба Амир Мастӣ ёд медиҳад. Дарвешалӣ қайд кардааст, ки ин асар то давраи ӯ бо номи «Имом» машҳур будааст. Амир Мастӣ бо дороии маҳорати баланди қобузнавозӣ ва иҷрои беҳамтои нақши «Имом» ба Мовароуннаҳр омадааст. Амир Мастиро баъди забти Ҳирот Абдуллоҳхон ба Бухоро овард. Дар Бухоро шогирдони ӯ Шайх Аҳмад, Ҳофиз Маҳмуди Насафӣ, Ҳофиз Турдӣ, Ҳофиз Қосим, Ҳофиз Ҳасани Дарвозаи Обӣ, Ҳофиз Пояндаи Муҳаммад ва дигарон буданд.

Шайх Аҳмади Қобузӣ, инчунин донандаи назарияи мусиқӣ буд. Абдуллоҳхон ба ӯ таваҷҷуҳи хосса дошт. Ӯ дар байни ҳамзамононаш дар санъати мусиқӣ хеле пешрафта гардид. Ӯ аз авлоди Абулҳафс, олими бузурги бухорӣ (с.ф.832) аст¹⁴³.

Тарҷумони рисола олими намоён А.А.Семёнов қайд кардааст, ки аҳаммияти рисолаи мусиқии Дарвешалии Чангӣ барои аҳли мусиқӣ на камтар аст аз «Тазкирату-ш-шуаро»-и Давлатшоҳи Самарқандӣ барои адабиёти форс-тоҷик аст.

Сарчашмаи асри XVII, рисолаи мусиқии Дарвешалии Чангӣ, ягона рисолаест, ки чунин маълумоти ҳаҷман калону муфассалро дар бораи аҳли

¹⁴³ Рисола дар тарҷумаи А.А.Семёнов бо ҳамин тамом мешавад.

назму мусикии тоҷик овардааст. Ин маводи гаронбаҳоест барои омӯзиши таърихи мусикии тоҷик.

Сабаби овардани қариб матни пурраи чанд боби ин рисола дар китоби ҳозир аз он аст, ки маълумоти овардаи Дарвешалии Чангӣ барои омӯзиши ҳаёт ва фаъолияти аҳли мусикии касбии тоҷик роҳкушоӣ мекунад. Аз он вазъи иҷтимоии мусиқачиён дар давраи асримиёнаӣ то замони муаллиф айён мегардад. Дар шароити шифоҳии рушди мусиқӣ баъзан ҳатто як насл пас, ному насаби муаллифи асари мусиқӣ аз байн меравад. Аз ин ҷиҳат овардани ин номҳои навозандагон, сарояндагон ва донандагони мусиқӣ бо мушаххасоти равияи эҷодӣ, жанрҳои мусиқӣ, асарҳо бо нишондоди зарбу мақомҳои мушаххас арзишмандии рисоларо меафзояд. Ҷо доштани ҳикоятҳои ҳодисот аз тарҷумаи ҳоли мусиқачиён фаҳмиши ҳолати тарзи зиндагии онҳоро дар давраи қадим ва бештар давраи асримиёнаӣ сахтар мегардонад. Аз ин маълумот инчунин муносибати ҳокимон ба фанну аҳли мусиқӣ низ намудор мегардад. Муаллиф аз ҳамкориҳои намояндагони адабиёт ва мусиқӣ пардакушоӣ намудааст. Дар он унвонҳои жанру зарбу лаҳнҳое оварда шудаанд, ки дар дигар манбаъҳо вонамехӯранд.

Хулоса, иқдоми нахустинро дар таърихи мусикии тоҷик дар инъикоси вазъи таърихии мусиқӣ, ҳолати фарҳанги мусикиро дар арафаи пайдоиши Шашмақом ва дигар масъалаҳои хеле муҳимро Дарвешалии Чангӣ дар гуфтаҳои худ оварда, таваҷҷуҳи касро ба онҳо равона мекунад. Дар рушди анъанаҳои рисолаи нависӣ ин мусиқишиносии асри XVII шакли нави рисоларо пешниҳод кард. Мутаассифона, то ҳол арзишмандии он дар мусиқишиносии тоҷик ба дараҷаи кофӣ баҳогузорӣ нашудааст.

IV.1.4. Хулосаи давраи аввали фаъолияти Мактаби хунарии Бухоро

Намояндагони давраи аввали Мактаби хунарии Бухоро дар соҳаи мусиқӣ Мавлоно Кавкабӣ ва Дарвешалии Чангӣ рисолаҳои гуногунро пешниҳод кардаанд: якумӣ – анъанавӣ («Рисолаи мусиқӣ») ва дар назми мақомӣ («Рисола дар баёни Дувоздаҳмақом»); дуюмӣ – дар шакли анъанавӣ бо иловаи фаслҳои таърихи мусиқӣ дар симоҳои мусикидонон, навозандагон, сарояндагон, бастакорон («Рисолаи мусиқӣ»). Новобаста ба наздикии замони ин ду намояндаи давраи аввали ин мактаб сохтори таркибии системаи мақомотро гуногун нишон додаанд: Мавлоно Кавкабӣ бо 12 мақом, 24 шӯба, 6 овоза ва 24 мураккабот ва Дарвешалии Чангӣ бо 12 мақом, 24 шӯба, 6 овоза ва 3 ранг. Дарвешалии Чангӣ мақомҳои аслиро бо ду унвон нишон додааст: унвонҳои арабии расмӣ ва «унвонҳои қаблии мақомҳо», воқеан тоҷикӣ, ки бештар дар амалияи мусиқӣ байни аҳли

музикӣ густариш ёфта буданд. То замони Дарвешалии Чангӣ унвонҳои қаблӣ ба арабӣ тарҷума шуда буданд ва инро муסיқишинос қайд кардааст: Зеркаш ба Хусайнӣ, Умму-л-адвор ба Рост, Хауро ба Ироқ, Ниҳованд ба Зангӯла, Тарона ба Ушшоқ, Зерафганд ба Кӯчак, Чаковак ба Бусалик, Авҷ ба Бузург, Нағмаи Довудӣ ба Наво, Нигорӣ ба Ҳичоз. Дарвешалии Чангӣ ҳамагӣ барои даҳ мақом номи дугунаро овардааст. Мақомҳои Исфохон ва Раҳовӣ бетағйир мондаанд. Аз ин бармеояд, ки дар амалия вучудияти унвонҳои қаблӣ аслан тоҷикӣ то давраҳои муаллифи рисола боқӣ монда будаанд. Ба ақидаи мо омилҳои ивазшавӣ дутоанд: қараёни умумии арабишавии истилоҳоти илмӣ (1) ва мутобикқунии системаи мақомот бо концепсияи динӣ-фарҳангӣ (2). Дертар, дар номгузориҳои асарҳои таркибии силсилаҳои Шашмақом, омили сеюм низ таъкид карда шудааст. Дар ин бора Шашмақомдони бузургӣ асри XX устод Фазлиддин Шаҳобов қайд мекунад, ки саҳми устодони ҳар замон дар эҷоди асарҳои нав ба нав зимни қавоиди мақомот хеле бузург аст. Ва баъзеи ин асарҳо ба Шашмақом бо номи муаллиф ворид гардидаанд, аз ҷумла, Насруллоҳӣ, Муҳаммаси Ҳочихоча, Муҳаммаси Мирзо Ҳаким ва диг. [203, с.139]¹⁴⁴.

Дар рисолаҳои ин муаллифон ягон услуби риёзӣ дида намешавад. Ҳар ду мусиқиро «*илмест шариф, санъатест латиф*» муайян кардаанд.

Хусусияти дигаре, ки дар давраи аввали Мактаби ҳунарии Бухоро ба вучуд оварда шуд, *назми мақомӣ* (истилоҳи шартӣ мо – Ф.А.) мебошад. Ин навъи назм дар асарҳои бадеӣ зиёд воমেҳӯрад. Он дар наср ҳам ҷо дошт. Масалан, Восифӣ дар бораи ҳунари волои *Ҳусайн Кӯчаки Нойӣ* овардааст: « ..манкул аст, ки дар қофилаи аҳли Ҳичоз хоҷиёни Муҳайири мағлуби ишқи хусну ҷамол Каъбаро Рост монанди Ушшоқи бе Наво Зангӯласифат ба нолаву афғон аз бодия монанди Сабо ба имдоди нағмаи най гузаронида буда, дар он қофила буд». Дар назари аввал ӯ роҳро ба сӯи Маккаву Мадина тасвир кардааст. Вале дар ин порча ҳафт мақомҳои замон – Ҳичоз, Муҳайяр, Рост, Ушшоқ, Наво, Зангӯла, Сабо ном гирифта шудаанд. Аз нигоҳи концепсияи динӣ-фарҳангӣ, ки дар мадди аввали назар ҷо дорад, мазмуни ин матн фаҳмост. Вале маънои он аз нигоҳи илмӣ музикӣ зеро он аст: пайиҳамии мақомҳо тасодуфӣ нест ва қонунеро дар гардиши мақомҳо инъикос мекунад. Чунин баёни устодонаи Восифӣ аз мавқеи мақомоти тоҷик дар ҷомеаву тафаккури илмиву бадеии он замон

¹⁴⁴ Шояд ин тамоюл дар Шашмақом дар асрҳои XIX-XX фаъолтар гардида буд. Чунин нуқтаи назар аз он бармеояд, ки на дар рисолаҳои қаблӣ ва ҳатто на дар баёзҳои аввал унвонҳои мазкур вонамеҳӯранд. Ҳолати дигарро низ қайд кардан ба ҷо аст. Ба гуфтаи шашмақомхони маъруфи тоҷик Домулло Ҳалим Ибодов (1878–1940) номи офарандаи авҷи зебо, ки бо унвони Авҷи Турк дар Шашмақом машҳур шудааст, Наврӯз Алӣ (а.XVII) мебошад. Сабаби номгузориҳои ин авҷ (бо унвони Авҷи Турк) то ҳол нофаҳмост [170, с.41]. Вале он ҳам маълум нест, ки чаро он бо номи зебои муаллиф гузошта нашудааст.

далелест. Мавлоно Кавкабӣ бештар ба назм таъя карда, назми мақомиро ба василаи таълими-методи табдил дода, ҳамзамонашро ба мақбули *тафаккури ягонаи системавии Дувоздаҳмақом ва тафаккури ягонаи мусиқӣ-назми* равона месозад. Ӯ офаридгори *қоидаҳои шеърӣи мусиқӣ* мебошад. Дар нуктаи Мавлоно Кавкабӣ он муҳим аст, ки шогирд аз ибтидо якбора системаи мақомро бо вазни шеърӣи он қабул намояд ва маҳз дар ҳамин услуб ба воя расад. Услубе, ки Мавлоно Кавкабӣ пешниҳод кардааст, омили ташаккули тафаккури мақомӣ мегардад.

Кавкабӣ талқини системавии Дувоздаҳмақомро ҳамеша тарафдорӣ кардааст. Вале дар қиёс бо «соҳиби «Адвор» Сафиуддин Абдулмуъмин Урмавӣ талқиноти Кавкабӣ мансуб ба назарияи амалия (1), мусиқии замони худ (2) ва услуби омӯзиши ин система дар мактаби устод-шогирд мутобиқ аст. Ва он шартӣ мулрибии замонаш буд. Зеро ки дар замони ӯ ташаккули заминаи нави назария ва амалияи мақом оғоз гардида буд:

- ❖ мусиқӣ аз назми классикии форс-тоҷик аксарияти жанрҳои шеърӣро «мусиқавӣ» гардонд;

- ❖ гузоштани системаи арӯз бар асоси зарбии мусиқӣ ҳамчун система аллақай оғоз гардида буд;

- ❖ бахрҳои шеърӣ дар мусиқӣ функцияи шаклсозиро доро гаштанд;

- ❖ оҳангсозӣ ба дараҷаи имконпазир аз оҳанги нутқи адабӣ бар омада, ба он наздик мешуд;

- ❖ танбӯр тадриҷан мавқеи аввалинро ба даст меовард.

Коркардҳои услуби таълимии мақомот, фаҳмиши нави системавӣ ва дигар аз тарафи Мавлоно Кавкабӣ амалҳои таблиғарона буданд.

Мусиқиишинос Дарвешалии Чангӣ нахустин муаллифест, ки эҷодиёти намояндагони мусиқиро зимни тамоюлу равияҳои дохилии иҷтимоӣ-фарҳангии мусиқӣ нишон медиҳад. Аз ин ҷиҳат рисолаи Дарвешалии Чангӣ ба жанри китобии таърихи мусиқии тоҷик наздик аст. Ӯ аз донандагон, навозандагону сарояндагони мусиқӣ ҳамаро фаро нагирифта бошад ҳам, роҳи фаъолияти онҳоро дар рисолаи мусиқӣ инъикос намудааст. Муҳим аст, ки ӯ номи Борбадро меоварад. Аз он маълум мегардад, ки дар замони ӯ саромади мусиқии профессионалии тоҷик қӣ пазируфта шуда буд. Дар услуби баён ӯ ба тазкираҳои адабии замон (анъанаи дар адабиёти классикии тоҷик устувор) пайравӣ кардааст¹⁴⁵. Муҳаққиқон қайд кардаанд, ки тазкира «дар омӯхтани таърихи адабиёти классикии форс-тоҷик аз муҳимтарин маъхазҳо ба шумор меравад» [193, с.107]. Рисолаи мусиқии Дарвешалии Чангӣ ҳамчун

¹⁴⁵ Тазкира (ар. – «зикр кардан») – асари таърихии ёддоштиест, ки дар бораи ҳаёти эҷодиёти адибони гузашта, ҳамасрон ва воқеаҳои ҳодисаҳои замону ҳолати адабӣ ба таври мухтасар маълумот медиҳад ва аз асарашон намунаҳо меоварад [110, с.34].

рисолаи мусикие, ки маълумоти тарҷумаҳолӣ, фаъолияти эҷодии аҳли мусиқӣ, рушди жанрҳои мусикиро дар бар мегирад, ягона аст. Ӯ часуруна ба тазкираи адабӣ таъя кардааст, зарурати инро дар замони худ нишон додааст. Ин хусусият бори дигар аз рушди тавъами анъанаҳои адабӣ-мусиқии классикии форсӣ-тоҷикӣ далолат медиҳад¹⁴⁶. Дар соҳаи мусиқӣ он вазифаи нахусткиноби таърихи мусикиро ҳам иҷро менамояд. Ва ин таърихи мусиқии тоҷик аз асри VI то замони муаллиф мебошад.

Санъатшиносии маъруфи тоҷик Н.Х. Нурҷонов хеле бамантиқ арзишмандии рисолаи мусиқии Дарвешалии Чангиро аз он ҷиҳат таъкид кардааст, ки дар он равобити фарҳангии Бухорову Самарқанд бо Ҳирот хеле равшан инъикос ёфтааст [132, с.7]. Равобити Ҳирот ва Бухорову Самарқанд то даҳсолаҳои охир мавзӯи дарсоямондаи мусикишиносӣ буд. Вале дар асл он решаҳои ҷуқури пайвастишавӣ ва гузариши неруи як мактаби ҳунари ба мактаби ҳунарии дигарро дорад. Ин нерӯе буд, ки ба пайдоиш ва рушду нумӯ ёфтани Мактаби ҳунарии Бухоро мусоидат кард. Барои мақомоти тоҷик он яке аз саҳифаҳои муҳим ба шумор меравад.

Дар умум рисолаи мусиқии Дарвешалии Чангӣ се самтро дар бар гирифтааст: назарияи мусиқӣ (бобҳои I – IV), созиносии (бобҳои V – VI) ва таърихи мусиқӣ (бобҳои VII – XI). Дар тули асрҳои миёна ягон рисола доир ба таърихи мусиқӣ суҳане дар бар нагирифта аст. Рисолаи мусиқии Дарвешалии Чангӣ бо ин мавзӯ шакли нави рисоларо зоҳир намуд.

Хулоса, фаъолияти илмӣ-эҷодии Начмиддини Кавқабӣ ва Дарвешалии Чангӣ таҳкурсии устувореро барои ташаккули фаҳмиши нав ба вучуд овард, ки он аз ҷунбиши бузурге дар тафаккури мусиқии тоҷик дар асрҳои маъкур шаҳодат медиҳад.

IV.2. Пайдоиши Шашмақом

Фаъолияти Мактаби ҳунарии Бухоро дар давраи дуҷуми он дар соҳаи мусиқӣ бо пайдошавии Шашмақом вобаста аст. Аз ин рӯ, ин мактабро *Мактаби классикии Шашмақом* меноманд. Рушди равобити мусиқӣ ва назми классикии тоҷик рӯ ба сӯи якдигар, фаҳмиши нави системавии мақомот, пайдоиши жанрҳои нави мусиқавӣ, ниҳоят ташаккули системаи хоссаи зарбӣ дар мусиқии тоҷик – *системаи усул* ба пайдоиши системаи нави мақомоти тоҷик мусоидат кард. Нимаи дуҷуми асри XVIII фаъолияти мусиқавии Мактаби ҳунарии Бухоро ба авҷи камолоти худ расида, шеърфаҳмию мақомдонӣ, хусусан дар ҷомеаи марказҳои фарҳангии тоҷикон Бухорову Самарқанд, ниҳоят тафаккури ягонаи мусиқавӣ-назмиро

¹⁴⁶ Баъзеи ин ақидаҳоро А.А.Семёнов дар хулосаи тарҷума овардааст [158, с.76-77] ва андешаҳои мо ба онҳо ҳамоҳанганд.

ба вучуд овард. Дар ин заминаи ақлониву ҳунари системаи Шашмақом ба вучуд омад.

Аз замони пайдоиш то чоряки аввали асри XX Шашмақом дар заминаи суннати худ, бо таъриқи бар мактаби суннати устод-шоғирд ва анъанаҳои таҳҷоии худ рушд меёбад. Аз ибтидо Шашмақом ҳамчун системаи лаҳнӣ бо мақомҳои таркибии Бузрук (Бузург), Рост, Наво, Дуғох, Сегоҳ ва Ироқ зухур гардид. Силсилаи Шашмақом бори нахуст дар охири асри XVIII танҳо бо *мушкилот* (қисми созӣ) ва *наср* (қисми овозӣ, гурӯҳи якум) пешниҳод гардида буд [140]. Новобаста ба «нопурағӣ», ин шакл иқтидор дошт, системаи Шашмақомро муаррифӣ намояд. Дар он моҳияти системавӣ-концептуалии Шашмақом мушаххас зоҳир гардид. Услубҳои шаклсозиву силсилабандии ин шоҳкориҳои нави тоҷикон нисбат ба системаҳои пешинаи мақомоти тоҷик – Ҳафтпарда ва Дувоздаҳмақом фарқиятҳои муҳимро дар бар мегирифт. Шашмақом низ мисли онҳо аз ибтидо нави системаи *кушода* буд. Ва хусусияти ин системаи нави мақомот дар он буд, ки унсурҳои сирф тоҷикии мусиқиро бори дигар ба шакли нави системавӣ пешниҳод мекард. Вале, ин дафъа системаи мақомоти тоҷик зодаи ҳам мусиқии классикӣ ва ҳам назми классикии форс-тоҷик буд. Ва аз ин сабаб мураккабтар ҳам шуд.

Дар тӯли асри XIX Шашмақом мукамалтар гардид: қисми овозӣ, наср, зимни концепсияи нави силсилабандӣ ташаккул ёфт. Силсилаи Шашмақом бо *гурӯҳи дуҷуми шуъбаҳои наср* пурратар гардид. Аз ҳамон замон наср, қисми овозии Шашмақом, асосан вобаста ба услуби силсилабандӣ, дорои ду қисм – *гурӯҳи якуми шуъбаҳо* ва *гурӯҳи дуҷуми шуъбаҳо* мебошад. Бо чунин иловаҳои композитсионӣ, ки дар муддати кӯтоҳ, ҳамагӣ як аср, ба вучуд омад, хусусияти асосӣ – силсилаи *кушода* будани хешро Шашмақом бори дигар тасдиқ кард. Шашмақом нахустин ва ягонаи зухуроти системаи сеҷуми мақомоти тоҷик аст¹⁴⁷.

Заминаи таърихӣ-фарҳангии Шашмақом ҳамон заминаи мусиқии дунявӣи профессионалие буд, ки дар асрҳои IX – X аз тарафи Сомониёнӣ бузург дар асоси санъати серрангии шеърҳои, пайдоиши шеъри мавзун, доираи лаҳнҳои мусиқии тоисломӣ, соҳҳои мусиқии давраи тоисломии мардуми форс-тоҷик, функсияҳои нави соҳҳои мусиқӣ ва диг. эҳё гардид. Дар тӯли асрҳои минбаъда дар амалияи мусиқӣ ва анъанаҳои рисоланависӣ, хусусан анъанаи шартӣ мутрибӣ, дар доираи фаъолияти

¹⁴⁷ Хоразмӣ дар асри XIX ба Бухоро барои омӯзиши Шашмақом омада, онро аз худ карда, ба санъати маҳаллии худ мақомро ворид карда, дар асоси он мақомҳои хоразмиро сохтанд. Рисолаҳои мусиқии зиёде дар асрҳои XIX – аввали XX дар баробари Шашмақом, оид ба мақомҳои хоразмӣ низ навишта шудаанд. Қариб ҳамаи онҳо ба забони тоҷикианд, зеро ки қариб то солҳои 20-ум ва 30-юми садаи гузашта ҳамаи навъҳои мақомҳо (Шашмақом, мақомҳои маҳаллӣ, мақомҳои хоразмӣ) ба забони тоҷикӣ хонда мешуданд [140; 141].

мактаби устод-шогирд рушд меёфт. Дар давоми садсолаҳои минбаъда анъанаҳои он ҳифз шуда, хеле пуравҷ гардида буданд. Бо Шашмақом дар баробари фаҳмиши системавии лаҳнӣ, фаҳмиши системавии зарбӣ – *системаи усул* пешниҳод гардид. Ҳар ду – системаи лаҳнӣ ва системаи усул, дар принсипи асл-фаръ асос ёфта, якҷо ҷараёни шаклсозиву силсилабандиро дар Шашмақом фаро гирифта, дар номгузории жанрӣ меъёри асосӣ интихоб гардиданд. Масалан, дар унвони Талқини Уззол, «талқин» аз усул (зарб) аст ва «Уззол» аз лаҳн (мақом), яъне ин асар дар лаҳни Уззол ва дар усул (зарб)-и талқин асос ёфтааст. Ва ҳамзамон, аз ин бармеояд, ки он дар мақоми Уззол аст. Чунин асосгузории асл-фаръ Шашмақомро ба як падидаи хеле пурмантиқ ва фалсафӣ, нафис ва воло, ҳамзамон пурмазмуну серранг табдил дод. Унсурҳои оҳангӣ, лаҳнӣ, сохторӣ, зарбӣ дар Шашмақом ба дараҷаи баланди ҳамохангиву мавзунӣ расонида шуданд. Бо ин ҳама навовариҳо дар мусиқии суннатии профессионалии тоҷик давраи нави мақомот, давраи сеюм падидаи омад, ки хусусиятҳои зеринро дорад:

- ❖ системаи нави мусиқӣ – Шашмақом ташаккул ёфт;
- ❖ сози бунёдӣ-системавӣ танбӯр интихоб гардид;
- ❖ мусиқӣ ба санъати воло пазируфта шуда, ба нави санъати нафис тааллуқ доништа шуд;
- ❖ системаи мақомоти тоҷик аз моҳияти универсалӣ ба миллӣ (тахҷой) табдил ёфт;
- ❖ шакли нави рисолаи мусиқӣ – баёз пайдо шуд.

Шашмақом ба дараҷаи мусиқии классикии мардуми тоҷик расида, тафаккури волои мусиқиро муаррифӣ кард. Шашмақом аз ибтидо ба мусиқии фолклории тоҷик наздиктар шуд, сози мусиқии сирф тоҷикиро ба ҳайси сози бунёдӣ-системавӣ қабул кард, зеро ки дастаи дароз бо пардабандҳои он қудрат доштанд, дараҷоти бузургҳаҷми мақомҳоро пурра дар бар бигиранд. Ин танбӯре буд, ки дар асри IX «хуросонӣ» ном гирифта шудааст (Фаробӣ). Рушди таърихии ҳазорсола ба танбӯр имкон дод, ки он хусусиятҳои мусиқии тоҷикиро «ҷаббида», ба унсури асосии система – сози бунёдӣ-системавӣ табдил ёбад ва бо ҳуди система (Шашмақом) мустақиман дар равобит бошад. Шашмақом худ аз манбаи назму мусиқист (на танҳо аз мусиқӣ!). Бинобар ин, мусиқии он ба оҳанги нутқи забони тоҷикӣ хеле қарин аст. Ин оҳанг аз он сар мезанад ва ба дараҷаи имконпазир ба нутқ наздик карда шудааст. Бояд қайд кард, ки новобаста ба оҳангҳои бузургҳаҷму фароҳи Шашмақом, анъанаҳои мусиқии ин шоҳкорӣ асрҳои аср аз ҳамон анъанаҳои санъати қироати шеър, ки Сомониёни бузург ба василаи эҳёи мусиқии дунявӣ истифода бурданд, огоз гардидааст. Ин аст, ки дар замони Шашмақом созҳои мусиқӣ ба «гуфтан» сар карданд.

Онҳо ҳам «мегуфтанд», ҳам «шеърро кироат мекарданд». Ба гӯйиши нутқи адабии форсӣ-тоҷикӣ танбӯр ҷавобгӯ буд, на уд. Ва ин аст яке аз омилҳои ҷойивазшавии танбӯру уд дар мусиқии классикии тоҷик.

Дар асри XIX – аввали XX зери нуфузи бузурги Шашмақом дар водии Фарғона ва баъзе қисмҳои водии Зарафшон (вилояти Суғди имрӯза) дар мактабҳои маҳаллии мақомхонӣ шаклҳои нави силсилабандӣ пайдо шуд. Имрӯз ҳам дар фаъолияти устодон ва мактабҳои маҳаллии вилояти Суғд ин анъанаҳо хеле устуворанд [187; 190; 212]. Дар мусиқии ноҳияи имрӯзаи тоҷик онҳоро «мақомҳои маҳаллӣ» меномем (ниг. ба параграфи 1.4.).

Навӣи дигари мақомоти тоҷик – фалак, дар кӯҳистони тоҷик, аслан Кулобу Бадахшон, аз қадимулайём густариш ёфтааст. Ва дар он ҳам равобитаи оҳангиву зарбиву жанрӣ бо Шашмақом мушоҳида мешавад (ниг. ба параграфи IV.2.4). Лек моҳияти асосии ин пайваستاгӣ дар *принципи мақом* (асл-фаръ, системаи усул, равобитаи мусиқӣ бо назм, силсилабандиву шаклсозӣ ва диг.) дида мешавад. Ҳамаи падидаҳои номгирифта дар ҳамҷояӣ (на дар алоҳидагӣ!) мақомоти тоҷикро муаррифӣ мекунад. Ҳамин тавр, нуфузи Шашмақом, ин системаи марказии мусиқии тоҷикон, дар ҳамаи маҳалҳои тоҷикнишин бо шаклҳои гуногун зухур намуд.

Рушди пуравчи санъати навозандагиву сарояндагӣ (1), рушди баланди назми классикии форсӣ-тоҷикӣ ва нуфузи он ба мусиқӣ (2), анъанаҳои мақомбандӣ (3) ба ҳамаи навъҳои мақомоти тоҷик хосанд. Дар ин ҷараён Шашмақом то ҷорӣи аввали асри XX боз ҳам суфтатару мукамалтар гардид.

IV.2.1. Баёз – рисолаи мусиқии Шашмақом

Ҳар як шакли мақомот бо рисолаи худ зоҳир гардидааст. Бо Шашмақом навӣи нави рисолаи мусиқӣ – *баёз* ба вучуд омад. Омили пайдоиши онро қабл аз ҳама дар мураккабии Шашмақом, ки зодаи мусиқӣ ва шеърӣ волеи форсӣ-тоҷикӣ аст, дидан равоост. Мавқеи шеър дар Шашмақом ба дараҷае афзуд, ки мақомхон мебоист дониши мушаххаси шеърдониву малакаи сатҳи баланди шеърфаҳмиро доро гардад. Зимни Шашмақом мафҳуми «асари мусиқӣ» нав шуд гӯем, хато намекунем. Ва ин дигаргуниҳо дар назди мутриб вазифаҳои навро мегузоштанд, маҳорату малакаи дигарро талаб мекарданд. Минбаъд мутриб на танҳо навозандаву сароянда, балки инчунин мебоист донандаи шеър ва илми арӯз мегардид. Ин пайваستاгӣ шакли нави дохилии мақомҳоро ба вучуд оварда буд. Жанри рисолаи мусиқӣ наметавонист матни шеърро ба эътибор нагирад. Ин ҷараёни пуравч ба ивазшавии шакли рисолаи мусиқӣ овард. Дар рисолаи мусиқӣ мавқеи наву хеле муҳимми шеърӣ форсӣ-тоҷикӣ зоҳир мегардад. Номгузори рисолаи шакли нав бо унвони «баёз» шояд аз ҳамин ҷост.

Дар охири асри XVIII Шашмақом якҷо бо шакли нави рисолаи мусиқӣ – *баёз* зоҳир гардид. Авчи баёзнависӣ ба асрҳои XIX то охири чоряки асри XX рост меояд. Инак, баёз чист?

Мақомшинос И. Рачабов дастанависҳои баёзхоро омӯхта, матнҳои баёзҳои «Дар баёни Шашмақом» (1868) муаллифи номаълум, «Рисолаи мусиқӣ»-и Мусоҳӯҷаи Туркистонӣ бахшида ба Шоймардонқули Меҳтар (1876), «Шашмақоми мусиқӣ» (1884) муаллифи номаълум, «Даромади Шашмақом» аз муаллифи номаълумро дар китоби «Рисолаҳои мусиқӣ» овардааст [141, с.330-358]. Матнҳои онҳо пурра ба забони тоҷикианд. Дар он унвони қисми таркибии мақомҳо нишон дода шуда, зеро он як байти шеърӣ он оварда шудааст. Муаллифони шеър баъзан, хеле кам, маълум мегарданд. Баъзан зеро байт баҳри он бо тактеъ низ ҷо дорад. Аз ин нишондодҳо маълум мешавад, ки барои мақомхон донишмандони вазни шеър аз ибтидо хеле муҳим будааст. Ин байтҳои шеърӣ бо нишондоди жанри асар меоварданд. Сохтори мақомҳо, ҳарчанд ки мисли имрӯза суфта нишон дода намешуд, лек жанрҳои сарахбор, талқин, наср, уфар – дар ҳамаи мақомҳо: Бузрук, Рост, Наво, Дугоҳ, Сегоҳ, Ироқ хеле устувор ҷо доштанд. Фарқият аз Шашмақоми имрӯза дар он аст, ки талқин, наср ва уфар дар лаҳн-мақомҳои асосӣ қарор доштанд, ба монанди Талқини Рост, Уфари Наво, Насри Дугоҳ, Уфари Бузрук. Маълум аст, ки имрӯз чунин нест. Аммо дар ин баёзҳо бари унвони насрҳо, баъзан ишорае ҳаст, ба монанди «Насри Рост, ки онро Ушшоқ меҳонанд» ва ё «яке аз насри Бузург – Насруллоҳӣ, ки Раҳовӣ низ гӯянд». Чунин таъкидҳо аз рафти рушд ва суфта шудани Шашмақом далеланд. Аз ҷиҳати ҷобачошавии мақом-лаҳнҳо аксарияти овардаи ин рисолаҳои мусиқӣ тартибиро риоя кардаанд, ки имрӯз дар Шашмақом ҷо дорад, ба монанди он, ки Наврӯзи Аҷам ва Наврӯзи Хоро дар мақоми Сегоҳанд, Чапандоз дар Наво, Наврӯзи Сабо ва Ушшоқ дар мақоми Рост, Насруллоҳӣ, Уззол ва Муҳайяр дар мақоми Бузрук, Баёту Ораз дар мақоми Наво, Хусайниву Чоргоҳ дар мақоми Дугоҳ, Муҳайяри Ироқи Чоргоҳ дар мақоми Ироқ. Аз гуфтаҳои рисолаҳои мусиқии нимаи дуюми асри XIX маълум мешавад, ки силсилаҳои таркибии Шашмақом низ дар қараёни ташаккул буданд. Масалан, бо калимаҳои «тарона», «савт», «амал» (доимо дар шакли ҷамъ – «амалот») асарҳои мустақил ном гирифта мешавад. Ин аз он шаҳодат медиҳад, ки онҳо ин замон аллакай ҳамчун жанрҳои таркибии мақомҳо фаровон истифода мешуданд. Вале, эҳтимол, таронаҳо на пайиҳам якҷандто, балки алоҳида-алоҳида ва якто-яктой меомаданд, чунки номҳои онҳо чунинанд: Таронаи Бузрук, Таронаи Наво, Таронаи Ироқ, Таронаи Дугоҳ, Таронаи Сегоҳ, Таронаи Савти Муҳайяр. Микдоран жанрҳои таркибии мақомҳо бар низоми имрӯза дароварда нашуда буданд. Масалан, дар матни яке аз баёзҳо чунин ибораро

вомехӯрем: «Сарахбори дигар (Рост) бо усули мухаммас..» ё «таронаи дигари Бузрук бо зарби гардун». Аз ин хулоса баровардан мумкин аст, ки дар нимаи дуюми асри XIX бар усулҳои имрӯзаи мушкilot (қисми созӣ) дар жанрҳои овозӣ асарҳо эҷод мекарданд. Хоси дигар он буд, ки дар асоси навоҳое, ки имрӯз дар мақомҳои Шашмақом зери калимаи «намуд» ҷо доранд, асарҳои мустақил эҷод мешуд, масалан, Наврӯзи Турк ҳамчун асари алоҳида дар мақоми Ироқ оварда шудааст. Калимаи «супориш» ҳам дар истифода буд. Дар баёзҳо он ба маънои имрӯза ҷо дорад: «Супориши Уззол» ё «акнун ин рубоиро хонда ба Бузрук супоранд». Айён мешавад, ки супориш дар композитсия функсияи ҳозираи худро иҷро мекард.

Масалан, баёзҳои мутааллиқ ба нимаи дуюми асри XIX – аввали асри XX (дар омодагӣ ба ҷопи шарқшиносони тоҷик Исо Раҳматулло, Мубашир Акбарзод ва Баҳриддин Мирзо) [38] ҳамаи гуфтаҳои болоро тасдиқ мекунанд. Ин рисола-баёзҳо ба забони тоҷикӣ навишта шудаанд. Дар «Рисолаи Шашмақом»-и муаллифи номаълум [38, с.37-51] мақоми Рост бо Сарахбори Рост, ҷаҳор таронаи Рост, Насри Рост дар шакли силсилаи чорқисма, Фурӯдошти Ушшоқ дар ду қисм, мақоми Наво дар ду қисм, таронаи он, Сувории Наво дар ду қисм, Талқини Наво, Баёт дар ду қисм, Тарона, Ораз ва Уфари Баёт, мақоми Дугоҳ, Тарона, Сувории Дугоҳ, Ҷаҳоргоҳ дар ду қисм, Дугоҳи Ҳусайнӣ ва Супориши Дугоҳ, мақоми Сегоҳ бо Сарахбори Сегоҳ, Насри Сегоҳ, Наврӯзи Хоро ва Аҷам дар ҳашт қисм оварда шудааст. Яъне ин рисола чор мақомро бо сохтори гуногун дар бар гирифтааст. Дар овардаҳои сохтории мақомҳо умумият бо истилоҳоту пайиҳамии баъзе силсилаҳои дохилии Шашмақом мушоҳида карда мешавад. Илова бар ин, дар он истилоҳоту ибораҳои нави мақомро дидан мумкин аст, ба монанди унвонҳои жанрии «фурӯдошт», «фаровард», «Ҷаҳорзарбе дар мақоми Ироқ». Аз жанрҳои дигар дар ин ҷо «нағма» ҳамчун жанри овозӣ, «Талқини Насри Наво», «тезгоҳ» «Фароварди мақом», «Муҳаммаси Талқини Наво», «Муноҷоти Талқини Наво», «китъа», «рубой», «фард» – ҳама ҳамчун жанрҳои овозӣ дар таркиби Шашмақом омадаанд. Онҳо аз ҷараёни пуравчи силсиласозӣ дар мақомҳо далолат медиҳанд. Имрӯз ба мо маълум аст, ки аз онҳо баъзе дар силсила ҷо гирифтанд, дигарҳо аз байн рафтанд, сеюмӣ унвони худро иваз карданд. Яъне ҷараёни силсиласозӣ дар Шашмақом ҷараёни одии якранга набуд. Ҳар як унсур зери таҳлили амалӣ қарор меёфт. Жанрҳои дигари шеърӣ, ба монанди китъаву рубоӣҳо мутааллиқ ба назми мақомӣ нишон медиҳад, ки то ҷӣ андоза қорқардҳои Мавлоно Қавқабӣ дар амалияи мусиқӣ мубрам буданд. Қуллияти ӯ пурра дар баёзҳо оварда шудааст ва дар амалияи мусиқии он замон бо пайравиҳои зиёд густариши васеъ пайдо карда буд. Баъзе ибораҳои унвонӣ ба мантиқи имрӯзаи Шашмақом рост намеоянд, ба

монанди «Насри Ироқи Мухайяр», «Насри Чаҳоргоҳи Мухайяр», «Баёти Насри Наво», «мақоми Рости Панҷгоҳ» ва ё «Таронаи Рости Панҷгоҳ». Дар ҷунин унвонҳои ибораҳои ягон истилоҳи берун аз Шашмақом ҷо надорад. Вале истифодаи яқҷои онҳо ба Шашмақоми имрӯза хос нест. Дар «Рисолаи Шашмақом»-и дигаре аввал қуллият, ҷаҳорзарб, ҳарду бар шеърҳои Мавлоно Кавкабӣ оварда шуда, сониян, бевосита ба Шашмақом («Ақнун даромади Шашмақом») ворид мешавад. Ҷунин тартиб дар рисолаи мансуб ба асри XIX омадааст [38, с.52-80].

Дар умум, маълумоти ин рисола-баёзҳо имкон медиҳад, ба хулоса биоем, ки қисмҳои таркибии Шашмақом аз ибтидо бо се меъёр номгузорӣ карда мешаванд: унвони жанри мусиқӣ (1); унвони лаҳн-мақом (2), аз рӯи функцияи худ дар силсила (3). Тибқи ин радабандӣ жанрҳои зерин ба ин се тааллуқ доранд:

- ❖ ба тарзи аввал жанрҳои *сарахбор, талқин, наср, уфар, тарона, суворӣ, амалот, қуллият, ҷапандоз, шӯъба, нағма, савт, газал, фард, рубоӣ, тезгоҳ, мухаммас* (ҳамчун жанри овозӣ), *қитъа* ва *муноҷот*;
- ❖ ба тарзи дуюм – *Наврӯзи Аҷам, Сегоҳ, Сабо, Насруллоҳӣ, Баёти Насри Наво, Дугоҳи Ҳусайнӣ, Ораз, Чаҳоргоҳи Мухайяр, Ироқи Мухайяр, Аҷам, Наврӯзи Хоро, Баёти Ораз, Дугоҳ* ва дигар;
- ❖ ва ба тарзи сеюм жанрҳои *даромад, сунориш, фаровард*.

Новобаста аз он ки дар рисолаҳо ин жанрҳо танҳо бо номгирӣ (на шарҳ!) маҳдуданд, аз ин ғуфтаҳо жанрҳои замон будани онҳо маълум мегардад. Ва ин хеле муҳим аст. Қайд кардан зарур аст, ки аз ибтидо баёз – рисолаи мусикиест, ки ҳар як мақомро танҳо бо унвонҳои қисмҳои таркибӣ намудор мегардонад. Сабаби ин «нопурағӣ» дар он аст, ки рисола-баёзҳои аввалин танҳо ҷараёни ташаккули услубҳои силсилабандиро нишон медиҳанд. Бо мурури замон мушаххасият дар бораи таркиботи силсилаҳо ғуногун мешавад. Дар рушди Шашмақом (асрҳои XIX – ҷорӣ аввали XX) моҳияти рисола-баёз бо он сабаб меафзояд, ки он ҳамеша инъикосгари аслии ин ҷараён аст. Ва бо мукамал шудани услубҳои нави силсилабандиву шаклсозӣ дар Шашмақом, рисола-баёз ҳам мазмунан пурратар мегардад. Рафта-рафта мавқеи рисола-баёз шакли навро ба худ мегирад.

Яке аз маъноҳои «баёз» дар адабиёт маънои «маҷмуаи ашъори мунтахаби яқҷанд шоир»-ро дорад [180.I, с.130]. Вале дар анъанаҳои Шашмақом он ба маънои дуҷоми ин калима – «дафтари дастнавис» меояд. Ва ин дафтари дастнависи устои мактаби суннатии устод-шогирд аст. Он

вазифаи раҳнамуниро дар эҷодиёти шогирдон иҷро мекард. Овардани байти аввали шеърӣ ва вазни шеър ба мақомхон имкон меод зуд сарфаҳми усули он жанри Шашмақом равад, онро дуруст иҷро кунад. Зеро ки маҳз дар Шашмақом номи жанр (қисми таркибӣ) ба нишондоди усул табдил ёфта буд. Дар қиёс бо шакли қаблии рисолаи мусиқии суннатии профессионалӣ – шарти мутрибӣ, дар рисола-баёз талқиноти истилоҳоти мусиқӣ, ё дигар ақсоми назарияи мусиқӣ, аз қабилӣ фосола, чинсу чамъ, лаҳну мақом ва дигар, ҷо надорад. Мазмунан рисола-баёз бо овардани матни шеърӣ (бо зарурати фаҳмидани вазну баҳри он) ва нишон додани хусусиятҳои композитсионии асарҳои таркибии силсилаи мақом сару кор мегирад. Новобаста ба риояи қоидаҳои умумии сохтани композитсияи мусиқӣ, устои мусиқӣ дорои услубу мактаби худ буд ва метавонист ин ё он нуктаеро бо диди худ иваз намояд ва ё ворид кунад. Ҳамин буд омиле, ки зарурати «дафтари дастанависии устод»-ро ба миён меовард. Дарачаи омӯзгории «устод» талаб мекард, ки ӯ талқини худро дар қоидаҳои умумии Шашмақом дошта бошад ва ҳамин диди омӯзишии устод ӯро соҳибмақтаб мекард ва мактаби ӯро аз мактаби устои дигар фарқ мекунонид. Яъне дарачаи омӯзгории устод ӯро водор месохт, ки дорои дафтари дастанависии худ дар талқиноти қавоиди умумии Шашмақом бигардад. Дар омӯзиши Шашмақом диди фардии устод ҳамеша афзалият дошт. Бо мурури замон ҳамон устод метавонист дафтари дастанависии дуҷуми худро нависад. Ва нигоҳи ӯ дар он метавонист аз дафтари дастанависии яқум фарқкунанда бошад. Ин аз рушди малакаву маҳорати омӯзгории устод шаҳодат меод. Шарти рисола-баёз он буд, ки ҳар як мақомро бояд пурра, аз аввал то охир, талқин намояд. Дар рисола-баёз танҳо қисмҳои таркибии овозӣ ва дар робита бо шеъри он оварда мешуданд. Дар бораи қисмҳои созии Шашмақом он ҷо сухане нест, ҳарчанд ки дар пайдоиши худ Шашмақом на танҳо бо қисми овозӣ (наср, гурӯҳи яқум), балки бо гурӯҳи созӣ (мушқилот) зухурот пайдо кардааст. Ин боз ҳам далелест, ки дигаргунии асосие, ки ба Шашмақом (нисбат ба Дувоздаҳмақом) ҷо дорад – мавқеи нави шеър дар он мебошад. Ва бо сабаби он, ки шеърро оҳангро минбаъд зимни Шашмақом қабл аз ҳама асоси зарбии онҳо мепайваст ва арӯз ба Шашмақом на танҳо бо қолабзарбҳо, балки ҳамчун *система* ворид гардида буд, ин талабот яқинд маротиб меафзуд: бе дониши амиқу фаҳмиши ҳамагарафаи системаи зарбии Шашмақом кас наметавонад сохтори композитсионии жанрҳои таркибии мақомҳоро дарк бикунад. Нақши василаи зарбӣ, ки маншаи шеър мусиқӣ (на танҳо мусиқӣ!) аст, дар Шашмақом дар ҳамаи сатҳҳои композитсионӣ хеле фаъол мегардад. Он ҷараёни сохторӣ-композитсиониро бевосита муайян мекунад.

Зарурат ба миён меояд, ки дар рисола-баёз композитсияи мусиқӣ бо унвонҳои қисмҳои таркибӣ мутобиқ бо воҳиди сохтори матни шеърӣ – байт оварда шуда, банд-банд нишон дода шавад. Дар Шашмақом системаи композитсионии дохилӣ, драматургияи силсилаҳои мақом нав шуда буд. Матни рисола-баёз барои сарояндагону навозандагоне пешниҳод мегардид, ки шифоҳан Шашмақомро меомӯзанду оҳангҳоро усулҳои ҳар як қисмро аз ёд медонанд. Аз гуфтаҳои боло хеле равшан айён мегардад, ки рисола-баёз дар мактаби устод-шогирд пайдо шуда, нақши рисолаи шартӣ мутрибиро зимни Шашмақом иҷро мекунад.

Хулоса, падидаи «баёзи Шашмақом» он сарчашмаи хаттиест, ки амалияи мусиқии давраи замонашонро бо тамоми бартариву камбудихояш инъикос менамояд. Аз он маълумоте, ки матни рисола-баёз пешниҳод мекунад, хулоса баровардан мумкин аст, ки шакли имрӯзаи Шашмақом, ки мавзун ва хеле мукамал аст, дар даҳаҳои аввали асри XX ба вучуд омадааст. Ин талқинот ба эҷодиёти насл тааллуқ дошт, ки ба давраи барқамолӣ рушди авҷи Мактаби классикии Шашмақом мансуб буд. Шашмақом қомати худро рост афрохт, шакли имрӯзаи худро пайдо кард, дар амалияи мусиқӣ ҷараёни интиҳобии жанрӣ дар он хеле ғайб буд. Маҳз бо жанри мусиқӣ алоқаманд будани ин ҷараёни интиҳобӣ аз он аст, ки Шашмақом аллакай ҳамчун системаи лаҳнӣ-оҳангӣ ва зарбӣ ташаккул ёфта буд. Ва ин унсурҳои системавии аслии он то имрӯз устуворанд. Ном гирифтани системаи зарбии Шашмақом бо унвони «усул» ва тақсими пардаҳои Шашмақом ба «пардаҳои асли» ва «пардаҳои фаръӣ» низ тасодуфӣ нест. Ҳар ду системаи Шашмақомро аз дохили он нишон медиҳанд. Маҳз бо ин хусусиятҳо Шашмақом аз ибтидо пайдо шуд. Вале доираи жанрии қисмҳои таркибӣ дар Шашмақом ва услуби силсилабандӣ дар он моҳияти дигар дорад. Бори дигар тақрор мекунем, ки он кушода аст. Ва имкон медиҳад, имрӯз ҳам мутрибе бар он асарро илова намояд. Он қавоиде, ки Шашмақомро ҳамчун система муаррифӣ кардаасту ниҳаи медорад, асли он аст ва тақия кардан бар онҳо дар эҷоди асарҳои мусиқӣ ҳатмист. Ва хусусиятҳои аз қабил талқини нав, эҷоди асари мусиқӣ, ивази унсурҳои асари мусиқиро дар Шашмақом баҳри гуногунрангии он ба амал меоварад. Шашмақом чунон сохта шудааст, ки майдони офариниш, амали эҷод ва қомати маҳорату малака дар он ҳудуд надорад. Шашмақом кушода аст. Ва он имкони рушди зеҳнияти эҷодро ба қас медиҳад. Аз чунин табиати Шашмақом ҳам иҷрокунанда ва ҳам шунаванда ҳаловат мебарад. Табиати Шашмақом дар ҳамин аст. Ва баёз ҳамчун рисолаи Шашмақом, чунин табиати онро хеле равшан инъикос намудааст.

IV.2.2. Рушди анъанаҳои бастакорӣ зимни Шашмақом дар асрҳои XIX – аввали асри XX

Дар тули асри XIX анъанаи эҷоди силсилаҳои якчандқисма дар ҳудуди Шашмақом хеле ривочу раванг ёфт. Ва ин силсилаҳо номҳои *савт* ва *амал*-ро гирифтанд. Истилоҳи «савт» бештар дар унвонибораҳо якҷо бо номҳои лаҳн-мақомҳо дида мешавад, ба монанди «*Таронаи Савти Мухайяр*». Истилоҳи «амал» дар баёзҳои Шашмақом бо ибораи «*амалоти дигар*» хеле зиёд вомерхӯрад. Эҳтимол ин ибора дар он маврид ба кор мерафт, ки зерасоси оҳангӣ-лаҳнӣ зимни усулҳои гуногун талқин меёфт. Яъне аз рӯи принципи асл-фаръ машқҳову асарҳои нав ба нав эҷод мешуданд. Ва муҳим набуд, ки дар кадом лаҳн. Муҳим он буд, ки ҳамин принцип дар он риоя шавад. Бинобар ин унвони ба дараҷае номушаххаси «амалоти дигар» дар ин маврид ба кор мерафт. Рафта-рафта ин анъана ба пайдоиши силсилаҳои мушаххас овард. Ба ҳайси асос қолабоҳанге интиҳоб мегардид, ки хусусияти ин ё он лаҳнро инъикос мекард. Ин асос дар лаҳн-мақоми муайяне қарор мегирифт. Новобаста ба он ки дар Шашмақом ба ҳайси лаҳн-мақоми асосӣ танҳо шаштои он – Бузрук (Бузург), Рост, Наво, Дуғох, Сегоҳ ва Ироқ интиҳоб гардида буданд, дар интиҳоби лаҳн-мақом ҳамчун асоси силсилаҳои нави якчандқисма муносибат ба ҳамаи мақомҳо, аз ҷумла, Уззол, Ушшоқ, Панҷгоҳ, Сабо, Баёт, Ораз, Хусайнӣ, Мухайяр, Чоргоҳ, Наврӯз ва диг. як хел буд. Бинобар ин, силсилаҳои гуногун на танҳо дар лаҳн-мақомҳои асосӣ, балки дар ҳамаи лаҳн-мақомҳое, ки дар Шашмақом асли нестанд, низ эҷод мегардиданд. Дар чунин силсилаҳо амалишавии принципи асл-фаръ дар ҳамаи унсурҳои таркибӣ мушоҳида карда мешавад:

❖ дар зарб он дар ду маврид ҷо дорад – усул ва зарбу набзи оҳанг; ва ин ҳар ду байни худ низ дар мутаносубии асл-фаръ ҳастанд (дар ин бора дар параграфи VI.3. сухан меравад).

❖ аз ҷиҳати лаҳн қисмҳои таркибии силсила одатан ягонаанд, вале қолабоҳанги ҳар як қисми таркибӣ зимни усули нав бо принципи асл-фаръ дигар таносубиятро пайдо карда, фаръҳои рангоранги ҳудро зоҳир менамояд;

❖ шаклсозӣ низ дар ҳамаи шӯбаҳои таркибии силсила қариб якранг аст, ҳатто дар қисми авҷ ин шӯбаҳо намудҳои умумиро такрор мекунанд, даровардани намуди нав ба онҳо хос нест.

Силсилаҳои савту амал дар Шашмақом бо риояи хеле дақиқи қоидаҳои зикршуда сохта шудаанд. Одатан, дар ин ҷо, онҳо дар асоси лаҳн-оҳанги мақоми мушаххас пайдо шуда, тавассути василаҳои боло хусусиятҳои нав ба нави он мақомро таҷассум менамоянд. Сохтори композитсионии силсилаҳои савту амал дар Шашмақом як аст. Масалан, дар мисоли Савту Амали Наво:

Савти Наво	Амали Наво
Талқинчаи Савти Наво	Талқинчаи Амали Наво
Фурӯғи Савти Наво	Фурӯғи Амали Наво
Соқиномаи Савти Наво	Соқиномаи Амали Наво
Уфари Савти Наво	Уфари Амали Наво

Ҷадвали 11. Сохтори силсилаҳои Савт ва Амал дар Шашмақом.

Дар ин унвонҳои сегонаи асарҳои таркибӣ, ба монанди Талқинчаи Савти Наво, калимаи аввал («талқинча») – номи усул ва жанр, калимаи дуюм («савт» ё «амал») – номи жанри силсилави, калимаи сеюм («Наво») – номи лаҳн-мақом аст. Дар ҳудуди Шашмақом силсилаҳои панҷқисма бо номи Мустаҳзоди Наво (дар мақоми Наво), Ироқи Бухоро ва Рок (дар мақоми Бузрук) низ омадаанд, ки айнан сохтори композитсионии савту амалро доранд. Ин аз он шаҳодат медиҳад, ки савту амал сохтори хеле мушаххасро барои пайдоиши гурӯҳи дуҷуми шуъбаҳои Шашмақом пешниҳод кардаанд ва дар анъанаҳои эҷоди асарҳои нави силсилави он хеле дақиқ риоя карда шудааст.

Анъанаҳои эҷодии Шашмақом, ки дар асри XIX хеле пуравҷ гардида буданд, на танҳо силсилаҳои панҷқисмаро дар бар мегирифтанд. Шаклҳои дигари эҷоди асарҳо низ аз Шашмақом манша мегирад. Устодони бузурги Шашмақом Бобоқул Файзуллоев, Шохназар Соҳибов ва Фазлиддин Шаҳобов шаклҳои гуногуни эҷоди асарҳо ба нашри аввалини Шашмақом дар Тоҷикистон («нашри Устодон») ворид карданд. Бо ин ташаббус онҳо шояд нишон додани буданд, ки эҷодиёти бастакорони Шашмақом то чӣ андоза васеъ ва серранг аст. Дар «нашри Устодон» асарҳои алоҳидаи «Бебокча» ва «Синахурӯш» дар мақоми Бузрук, «Қаландарӣ» ва «Самандарӣ» дар мақоми Дуғох, силсилаи сеқисмаи «Оромичон» («Сарахбори Оромичон», «Оромичон», «Уфари Оромичон») дар мақоми Дуғох, силсилаи сеқисмаи «Гиря» («Гиря», «Савти Гиря», «Уфари Гиря») дар мақоми Сегоҳ оварда шудаанд.

Анъанави дигаре, ки зимни Шашмақом устувор гардида буд, эҷоди наср буд. Ин аст, ки дар Шашмақом насрҳои гуногун пайдо шуданд. Ҳар як мақом аз якчанд наср иборат аст. Новобаста ба он, ки ҳамаи ин насрҳо ба шуъбаи аввали мақом дохиланд, онҳо низ бештар дар асри XIX – чоряки аввали асри XX ба Шашмақом ворид гардидаанд. Аз зумраи онҳо, Насруллоҳӣ (мақоми Бузрук), Наврӯзи Сабо бо Талқинчаи Сабо (мақоми Рост), Орази Наво, Хусайнӣ (мақоми Наво), Орази Дуғох, Дуғоҳи Хусайнӣ

(мақоми Дугоҳ), Хоро, Аҷам (мақоми Сегоҳ), Муҳайяри Ироқ (мақоми Ироқ) мебошанд.

Ҳамин тавр, Шашмақом дар Мактаби классикии худ тадриҷан, вале пурра, шакли имрӯзаашро пайдо кард.

IV.2.3. Ҳунари сарояндагӣ ва навозандагӣ дар Шашмақом дар асрҳои XIX – аввали асри XX: анъанаҳо, намояндагон

Бо ташаккули Шашмақом дар шаҳрзодаҳои он – Бухоро ва Самарқанд, санъати сарояндагии он низ бо талаботу меъёрҳои дигари ин ҳунар шакл гирифт. Ин санъати сарояндагӣ буд, ки мавқеи суҳанро боз ҳам волотар медонист. Метавон гуфт, ки хишти аввали ин мактаби ҳунариро дар давраи Сомониён бузург гузошта буданд: ё «шеърро месароиданд», ё «шеърро бо мусиқӣ меҳонданд», ё «мазмунӣ шеърро ба воситаи мусиқӣ мерасониданд». Дар ин ибораҳо дар мадди аввал суҳан ва мазмунӣ волои он меистад ва мусиқӣ барои ифодаи он аст. Дар ин талқинот ягон заррае дар назар дошта намешавад, ки мусиқӣ дар Шашмақом нақши амалӣ-қорбариро дорад. На! Тавре ки дар назми классикии форсӣ-тоҷикӣ унвонҳои жанрии «рубой», «ғазал», «байт», «қасида», «маснавӣ» ва диг. аз ҷиҳати ҳаҷму вазну баҳр гуногунанд, бо ҳамон қоида, жанрҳои таркибии силсилаи Шашмақом «савт», «сарахбор», «наср», «талқин» ва ҳатто жанрҳои созии он – «тасниф», «гардун», «муҳаммас», «сақил» бо қолабзарби худ зоҳир мегарданд. Ва унвонҳои жанрҳои таркибии мақомҳо аз унвонҳои усуланд. Албатта, фарқиати зимнӣ ин ҷо намудор мешавад. Ва ин аз табиати назм ва мусиқӣ аст, на дигар. Мусиқӣ системаи квантитативӣ (беада)-и арӯзро бо табиати худ квалитативӣ (зададор, таъкиддор) мегардонад.

Дар охири асри XVIII – аввали XIX шашмақомхон бо такнавозии худ онро дар танбӯр ва ё дутор иҷро мекард. Одатан, шашмақомхонро ба се гурӯҳ тақсим мекарданд. Ба гурӯҳи якум танбӯриёне, ки қисмҳои сози мақомҳо – мушкилотро иҷро мекарданд, дохил буданд. Ва онҳоро «мушкилотнавоз» ё «танбӯрии мушкилотнавоз» меномиданд. Ин зумраи навозанда ба сарояндагон низ такнавозӣ мекард. Ба гурӯҳи дуюм – «насрчӣ» ё «ҳофизи насрхон» – он сарояндае дохил мешуд, ки шӯбаҳои гурӯҳи якумро дар жанрҳои сарахбор, талқин, наср ва уфар хеле бомаҳоратона месароид. Инчунин дар иҷрои жанри сабуку нисбатан шӯҳи «тарона» низ малакаи хуб дошт. Азбаски ин жанрҳои номбурда ба қисми овозии Шашмақом, яъне «наср» дохиланд, ин шашмақомхонро бо номи умумии ин силсила «насрчӣ» ё «насрхон» меномиданд [132, с.10]¹⁴⁸. Маҳорати шашмақомхонон

¹⁴⁸ Бештари маводи ин параграф аз дарёфтҳои экспедитсионии санъатшиносии маъруфи тоҷик Н.Ҳ. Нурҷонов дар солҳои 60-уми асри XX мебошад [132].

аз ибтидо маҳз бо сароида тавониستاني сурудҳо бо усул баҳогузорӣ мешуд. Ва ин меъёри асосии арзишмандии сарояндагиву навозандагӣ дар Шашмақом маҳсуб меёбад. Бино бар ин, сарояндагон тамоюли худро ба ин ё он усул зоҳир мекарданд. Қисми наср (имрӯз гурӯҳи якуми шуъбаҳои наср) ҳамон силсилаест, ки бо он Шашмақом нахустин бор зоҳир гардидааст. Ин силсилаи мураккабтарини Шашмақом ба шумор меравад. Он жанрҳои мураккаби сарахбор, талкин, наср ва уфарро дар бар гирифта, байни онҳо жанри таронаро бо шумораи гуногун ғунҷонидааст. Ҳар як тарона, ҳарчанд дорои сохтори композитсионии мураккаб нест, бо усули худ медурахшад. Он дар анъанаҳои сарояндагии Шашмақом мавқеи хоссаро дорад. Иҷрои силсилаи наср ҳам мазмунан ва ҳам аз ҷиҳати зарбу лаҳнсозиву шаклсозӣ хеле мураккаб аст. Сарояндае, ки насро бомаҳорат меҳонад, дар тӯйи хизмат бештар қадрдонӣ карда мешавад, нисбати ӯ дар ҷомеа эҳтироми бузург пайдо мешавад.

Ба гурӯҳи сеюм сарояндаеро тааллуқ медонистанд, ки ӯ силсилаи насро меҳонд, вале таронаҳоро не. Ёро «нимкола шашмақомдон» меномиданд [132, с.10]. Ин зумраи сароянда Шашмақомро пурра аз худ накарда буд. Вале овози зебо дошта, шуъбаҳои онро месароид. Ба ғуфтаи муҳаққиқ, мардуми Бухоро ба зумраи ҷунин сарояндагон Қорӣ Камол, Самадбек, Мулло Ҳазратқул, Мулло Тоширо (аз Бухоро) ном мегирифтанд [132, с.10]. Мулло Ҳазратқул ва Мулло Тош ба сарояндагони дигар ҳам такнавозӣ мекарданд [132, с.10].

Аз уҳдаи пурра аз худ кардани Шашмақом ҳар кас намебаромад. Бинобар ин шашмақомхонони ҷавон дар талоши омӯзиши таҷрибаи бузурги устодон буданд. Ҳунаромӯзӣ, такмили маҳорат ба ҷараёни доимӣ табдил меёфт.

Муҳити фарҳангии шаҳрҳои Бухорову Самарқанд ҷунин қарор ёфта буд, ки Шашмақомро на танҳо сарояндагону навозандагон, балки шунавандагон медонистанду мефаҳмиданд. Ин буд, ки ба мартабаи устодӣ сароянда ва ё навозандаро ҳуди шунаванда лоиқ медонисту мепазируфт. Тавре, ки шашмақомхони бузург Бобоқул Файзуллоев ба хотир овардааст «имтиҳони маҳорат дар назди шунавандагони сершумор дар ҳуди майдон, дар сахна ба амал меомад. Сароянда маҳорату лаёқати худро нишон медод ва ба устодӣ аз тарафи шунаванда қабул мегардид» [132, с.11].

Сароянда-шашмақомхони бомаҳорат ҷунон шунавандаро ба вачҳ меовард, ки баъзе шунавандаи сарватманду мусиқидӯст аз ҷояш бархеста, аз тан хилъати гарони худро кашида, ба ҳофиз мепӯшонид. Ин қадрдонии баландтарин маҳсуб меёфт [132].

Дар ҳунари сарояндагии суннатии тоҷик се услуби сарояндагӣ зухур кардааст: «биниғӣ», «ғулӯғӣ» ва «ишқамӣ» [132, с.11]. Ин се услуб аз насл ба насл омӯзонда мешаванд.

Овози *сарояндаи бинигӣ* чунин қарор меёбад, ки «садои ба таври сунъӣ ба бинӣ равонашуда пеши роҳи ҳавогузариро мегирад ва ба истифодаи дурусти бинӣ барои овозбарорӣ ҳалал мерасонад» [132, с.11]. Аз ин ҷост, ки овози сарояндаи бинигӣ танҳо дар регистри болоӣ хуб мебарояд. Дар он суҳанҳо ба якдигар часпида, бурро-бурро намебароянд. Дар регистрҳои миёна ва поёни садобарории овози сарояндаи бинигӣ бекора аст.

Ба *сарояндаи гулӯгӣ* низ фишори бениҳоят калони мушакҳои гулӯ ба баромадани овоз монеагӣ мекунад. Бинобар ин дар вақти сурудан суҳанҳо нофаҳмо мебароянд.

Услуби беҳтарини сарояндагӣ *ишқамӣ* ба ҳисоб меравад. Зеро ки он имкон медиҳад, ки овоз пурра ва озод истифода бурда шавад. Садобарорӣ дар он ба нафасгирӣ монеа намешавад. Сарояндагони ишқамӣ авҷҳои баландтаринро хеле устокорона ва моҳирона месароянд. Аксарияти онҳо ба нафаси дарози сарояндагӣ мекӯшанд ва муваффақ ҳам мешаванд. Сарояндагони ишқамӣ бо машку заҳмати ҳамаҷузъи худ метавонистанд дар санъати сарояндагӣ қуллаҳои баланди эҷодно фатҳ намоянд. Ҳофизони шашмақомхон бештар бо услуби ишқамӣ месароянд. Онҳо мекӯшанд, ки дар баробари тозагии оҳангӣ-интонасионӣ, инчунин ҳар як мисраи шеърӣ назми волои классикии форсӣ-тоҷикиро бо мазмуни фалсафии он ба шунаванда расонанд. Шунаванда ин шеърҳои сермазмунро бо оҳангҳои зебову дилчаспи Шашмақом гӯш карда, ҳаловати баланди эстетикӣ мебарад.

Мактаби классикии Шашмақом зери худ мактаби бузурги сарояндагиву навозандагиро ба вучуд овард. Сарояндагон, навозандагон, донандагону устодони Шашмақом асри XIX, ба монанди Мусоҳӯҷаи Туркистонӣ (1825–1884), Бобо Мулло (с.ф.1875), Тиллобой (с.ф.1880), Холдор Ҳофиз (с.ф.1896), Ҳочӣ Абдулло (с.ф. 1902), Усто Қулдош (с.ф.1897), Гузи Маҳин (с.ф.1897), Абдурахмони Танбӯрии Самарқандӣ (1850–1900) ва дигарон дар ниғаҳдошти анъанаҳои асили иҷроқунандагии Шашмақом хеле саҳмгузоранд. Мусоҳӯҷаи Туркистонӣ муаллифи «Рисолаи Шашмақом» ҳам буд [132, с.28–34]. Ҳамаи номбурдагон овозҳои дилнишину бақувват, ҳофизаи хуб доштанд. Ин имкон дод, ки онҳо то пиронсолагиашон сарояндагӣ кунанд.

Бобочалол Носирзода (1845–1928) донандаи бузурги Шашмақом. Ӯ худ эшон буд ва дар гузари Эшони Пир зиндагӣ мекард [132, с.12]. Падари ӯ дар масҷид қор мекард. Аз 8-солагӣ омӯзиши мусиқии мақомҳоро бо роҳбарии модараш оғоз намуда, бо пурғайратии худ маҳорати баландро ноил гардида, аз синни 16-солагӣ аллақай барои хизмат ба дарбори амир ҷалб карда шуд [170, с.33]. Бобочалол дар давраи амирон Музаффархон, Аҳадхон ва Олимхон дар дарбор хизмат кардааст. Ӯ шогирдони зиёдеро бо услуби худ тарбия кард. Писараш Ғулом Ҷалолиддинов танбӯрнавоз буд.

Машхуртарин шогирдони ӯ Домулло Ҳалим ва Левича Ҳофиз ба шумор мераванд.

Мирзо Ғиёс Абдуғанизода (1859–1927) устои кул(л), донандаи бузургии Шашмақом. Шогирди Қорӣ Убайдуллоҳи маъруф [170, с.33]. Ӯ танбӯрии нодир буд, мушкилот ва насри Шашмақомро пурра медонист. Ҳамчун муғриби дарборӣ ба се амир хизмат кардааст.

Яке аз хусусиятҳои дигари Мактаби классикии сарояндагии Шашмақом бо падидаи *авҷ* алоқаманд аст. Муҳаққиқ қайд мекунад: «Дар рафти иҷрои мақом шунаванда интизори авҷ аст... ӯ маҳорати сарояндаро бо гирифтани авҷ баҳогузори мекунад... ..сароянда ҳам ин хоҳиши шунавандаро ба эътибор гирифта, ба як авҷ авҷҳои дуҷум ва сеҷумро илова карда, шунавандаро ба вачд меоварад... . Бо авҷ дар расмияти дарбор амирро пешвоз мегирифтанд... » [170, с.40]. Дар мактаби классикии Шашмақом аз ҳама овозҳои баландтарине, ки авҷро хеле озодона, зебо ва устодона иҷро мекарданд, муҳаққиқ се касро ном гирифтааст: Бобочалол Носирзода (Бухоро), Ҳочӣ Абдулазиз (Самарқанд) ва Домулло Ҳалим (Бухоро) [170, с.41]. Ҳама дорои диапазони густурдаи хосса буданд.

Дар ин замон ду анъанаи сарояндагӣ авҷ гирифт. Сарояндагони танбӯрнавоз ва сарояндагоне буданд, ки бо дойра ба худ такнавозӣ мекарданд. Ҳофизони дарбории охири асри XIX (ҳамаи аз деҳаҳои Қурғон ва Боғи Туркон) Ҷалол Ғолиб, Наврӯз Хоро, Қорӣ Эргаш, Саид Қирғӣ, Турсун Ғолиб, Ҳочихон аз зумраи чунин сароянда-дойрачӣ буданд. Онҳо ҳамчун дойрачӣҳои бомаҳорат ҳам дар байни мардум шуҳратёр гардиданд.

Домулло Ҳалим Ибодов (1878–1940) дар оилаи касиб таваллуд шудааст. Донандаи Шашмақом ва мусикии халқии Бухоро. Аз хурдӣ аввал падар, сониян, муаллимаш Усто Муҳаммад Салим (1853–1906) [170, с.41]) ўро ба мусиқӣ ҷалб карданд. Лекин маҳорати бузургии шашмақомхониро аз устои маъруф Бобочалол Носирзода ёд гирифтааст.

Ҳофизону танбӯриҳои машҳури замон Қорӣ Каромати Дилкаш (1851–1906) ва Ҳазраткул ба рушди Шашмақом ҳаёти ҳудро бахшидаанд.

Дар охири асри XIX – аввали XX Ҳофизон Қорӣ Начм (баёзи Шашмақом дошт [79, с.111]), Қорӣ Камол (Қамоли Савтҷӣ), Мирзо Абдукарим, Тоҳирҷони Дуторӣ устодоне буданд, ки қамолоти ҳунарии онҳо ба даҳсолаҳои нимаи аввали асри XX рост омад. Онҳо ҳам Шашмақомро меомӯзонданд ва бо саъйю кӯшиши ин устодон низ чандин навшогирдон аз услубу тарзи тадريسӣ Мактаби классикии Шашмақом баҳравар гардиданд.

Қорӣ Камол бо овози тенори драмавӣ ва услуби ишқамӣ регистрҳои болоиро хеле хуб мегирифт. Ӯ суҳанро буррову фаҳмо месароид. Аввал маъноӣ шеърро дуруст фаҳмида, ҳамеша мекӯшид, онро ба шунаванда расонад. Дар ҳаёт шӯҳ буд, метавонист касро тез ба ҳолати хуш оварад, таъби касро болида мекард.

Абдурахмонбек (1856–1916), мутриби дарборӣ, сароянда, навозанда (танбӯр), бастакор («Абдурахмонбегӣ» ва диг.), инчунин мусиқидон мебошад. Дар рисола нависӣ (баёз) ва интихоби ашъор бар мақоми Наво бо ҳамзамонаш ҳамроҳӣ кардааст. Аз наздикони устодони бузург Бобочалол Носирзода ва Мирзоғиёс Абдуғанизода маҳсуб меёбад.

Дар рушди мақомоти тоҷик саҳми яҳудиёни бухорӣ¹⁴⁹ низ хеле арзишманд аст¹⁵⁰. Бо пайдоиши Шашмақом ҳам сарояндагон-яҳудиёни бухорӣ, оҳангҳои дилнишини ин шоҳасарро ба расму ойини худ ворид мекарданд. Бо мурури замон ин анъана идома ёфт. Масалан, «... суруди динии яҳудӣ «Рӯз ба рӯз гӯям шукр ман» ба оҳангҳои «Муғулчаи Дугоҳ» («Амали Дугоҳ» – Ф.А.), «Муғулчаи Сегоҳ» («Амали Сегоҳ» – Ф.А.) ва «Тулкун» суруда мешавад» [131, с.111]. Ҳарчанд ки онҳо дар ҳаёти рӯзмарра, расму ойини хонаводагӣ мусиқии фолклории тоҷикиро низ истифода мебарданд, бо вучуди ин, мавқеи муҳимтаринро оҳангҳои Шашмақом ишғол менамуданд.

Дар охири асри XIX шашмақомхонии яҳудиҳои бухорӣ хеле ғаёл гардида буд: Довуд Ҳофиз, Юсуф Ҳофиз ва машҳуртарини онҳо – Левӣ Бобохонов (1873–1926), бо номи Левича Ҳофиз дар таърихи Шашмақом машҳур аст. Ӯ дар оилаи камбағал таваллуд шуда, бо меҳнати ҳалоли худ ба дараҷаи шашмақомхони дарборӣ расидааст [73, с.185-209]. Дар аввал ӯ дар Киркӣ ба читфурӯшӣ машғул буд. Сониян, ба Бухоро омада, дар сарояндагӣ то ба ҳофизи дарборӣ мерасад. Меғӯянд, ки ӯ овози ниҳоят баланду ҷарангосие дошт. Ва овози зебои ӯро дар овони ҷавонӣ устоди бузурги Шашмақом Бобочалол Носирзода шунида, писандида, ба ансамбли шашмақомхонони дарборӣ ҷалб карда, ӯро тарбия кардааст¹⁵¹. Ва дороии маҳорати Левича Ҳофиз аз ӯст¹⁵². Бо мурури замон дониши мақомдониву

¹⁴⁹ Унвони «яҳудиёни бухорӣ» дар нимаи дуоми асри XIX пайдо шудааст. Ба пайдоиши он муттаҳидшавии Россия бо Осӣи Миёна мусоидат намудааст [131, с.7]. Яҳудиёни бухорӣ ба ҳайси забони худ як лаҳҷаи забони тоҷикиро – лаҳҷаи тоҷикони бухороиро интихоб карда, онро ҳамин тавр ё *тоҷикӣ-яҳудӣ* [102, с.20] меноманд.

¹⁵⁰ Дар асрҳои XVI – аввали XVII шоир Начора (1540–1620) ба мақомоти тоҷик рӯ овардааст [131, с.108, 144]. Оҳангҳои зебои мақомҳои тоҷик ӯро мафтун карданд ва ӯ ин оҳангҳоро нахустин бор ба амалҳои маросимҳои динии яҳудиён мутобиқ намуд. Ин мутобиқот хеле мушаххас ҳам буд: оҳангҳои мақоми Сегоҳро барои хондани матни Таврот, оҳанги шодиёнаи Наврӯзи Аҷамро дар сурудҳои шодиёнаи рӯзи шанбе, Симхот-Таврот ва туйҳо, Баётро барои кироати китоби пайғамбарон, оҳангҳои ғамгини Ҳичозро барои маросими дафн, Саборо барои туйи хатна тавсия дод [131, с.109]. Дар ҳаёту зиндагии яҳудиёни бухорӣ минбаъд ин мақомҳо мавқеи муҳимро ишғол карданд.

¹⁵¹ Дар ин бора Ёқуб Хаимов дар китоби «Ҳофизи бузург. Ҳикояи ҳаёт ва эҷодиёти Левӣ Бобохонов» (Иерусалим, 1993) гуфтааст. Иқтибос аз [73, с.195]

¹⁵² Дар баъзе тадқиқот дар баробари Бобочалол Носирзода, номи устоди дигари ӯро низ меоваранд: Боруи Калхотии Самарқандӣ ва Ҳочихони Танбӯрии Чорҷӯй [79, с.44]. Эҳтимол онҳо муаллимони аввалини Левича Ҳофиз буданд.

дараҷаи сатҳи сарояндагии Левича Ҳофиз ба он расид, ки се мақоми аввал – «Бузрук», «Рост» ва «Наво»-ро пурра аз худ кард. Ин маҳорату малака бар замми овози худодод Левича Ҳофизро маҳбуи бухороиён гардонид.

Таъкиди мусиқшинос А.Чумбаев оид ба он, ки аҳли Бухоро, ки аслан тоҷик буд, дар ҷашну маросими хонаводагӣ сароянда ва навозандаро на аз рӯи мансубияти миллӣ, балки аз рӯи сатҳи касбияти онҳо интиҳоб мекард, воқеан дуруст аст. Ҳукуки иштирок дар хурсандихои хонаводагии тоҷикон ҳам барои яҳудиёни бухороӣ ва ҳам барои сарояндагони тоҷик баробар буд [73, с.197]. Барои мусиқии классикии Шашмақом, барои мактаби суннатии устод-шогирд ҳамеша қобилияту лаёқати сароянда муҳим буд. Аз ин ҷост, ки масалан, дертар (солҳои 40-ум – 50-уми асри XX) Барно Исҳоқова шогирди Фазлиддин Шаҳобов шуду Нерие Аминов шогирди Бобоқул Файзуллоев ва диг. Ин аст, ки ҳангоми сароидани Барно Исҳоқова ҳеҷ як шунаванда андешаи аз кадом миллат будани ӯро намекунад. Сурудани ӯ сирф тоҷикона аст. Кас аз сурудани ӯ танҳо ҳаловати ҳуши эстетикӣ мебарад. Зеро ки бар замми лаёқату қобилияти баланди ӯ устои бузургаш дараҷаи баланди маҳоратро дар ӯ тарбия кардааст. Вақт худ нишон дод, ки бо фаъолияти эҷодии худ Барно Исҳоқова санъати Шашмақомро то чӣ андоза бори дигар дурахшонд.

Ҳофизон-яҳудиёни бухороӣ ба мардуми маҳаллӣ аз он рӯ наздиканд, ки ҳамаи онҳо Шашмақомро ба забони тоҷикӣ месароиданд. Онҳо дар дохили ҷомеаи тоҷикон зиндагӣ мекарданд, на берун аз он. Ва дар баробари аз худ кардан ва риоя кардани расму ойини фарҳангӣ, онҳо забони тоҷикиро забони худ интиҳоб карданд. Онҳо дар маркази фарҳангӣ-илмӣ тоҷикон зиндагӣ карда, фарҳанги шаҳрии тоҷиконро аз худ карда, унсурҳои хосаи худро (барои истифодаи яҳудиён) ба он ворид карданд. Дуюмӣ, албатта, он чизе, ки ба мусиқии классикӣ хос аст: он байни мардуми дигар ҳам густариш меёбад. Аз маънавияти баланди мусиқии классикӣ ҳамеша на як халқ, балки мардуми дигар ҳам баҳравар гаштан меҷӯхад.

Солҳои 1909, 1911, 1913 намоёндагони фирмаи «Граммофон» ба Бухоро омада, намунаҳои мусиқии таҷҷоиро сабт карданд. Дар байни ҳофизони маҳбубу номдор Бобочалол Носирзода, Домулло Ҳалим ва дигарон, аз Левича ҳам тахминан даҳ асар аз Шашмақом сабт карда шуд¹⁵³.

¹⁵³ Мусиқшинос А.Чумбаев бо иқтибос аз мусиқшинос Маҳмуд Аҳмедов (1925–1996) номҳои зерини асарҳои сабтшударо овардааст: «Ироқи турк», «Сокиномаи Ирок», «Насри Ушшоқ», «Ушшоқи Қўқанд», «Уфари Муғулча», «Уфари Муғулчаи Сегоҳ». Ва бо иқтибос аз фарҳангшинос Исҳоқ Мавашев (1905–1978) илова мекунад: «Қашқарчаи Сарвиноз», «Турқи Қашқарчаи Сарвиноз», «Талқини Уззол», «Муғулчаи Сегоҳ», «Талқини Муғулчаи Сегоҳ», «Уфари Муғулчаи Сегоҳ», «Уфари Бузург», «Сарвиноз», «Талқини Ушшоқ», «Насри Ушшоқ», «Наврӯзи Сабо», «Талқини Сабо», «Уфари Талқини Сабо». Ва бо иқтибос аз мусиқшинос Р.Некталов: муҳаққиқ И.Мавашев ин сабтхоро ба Фонди аудиои Институти таърих, бостоншиносӣ ва мардумшиносии Академияи миллии илмҳои

Хусусияти дигари эҷодиёти Левича Ҳофиз фароҳии репертуари ӯ махсуб меёбад. Ба гуфтаи ҳамзамононаш Михоэл Толмасов (1889–1969) ва Исроэл Толмасов (1900–1969), аз ин ҷиҳат ӯ «танҳо ба Ҳоҷӣ Абдулазиз Абдурасулов баробар шуда наметавонист» [73, с.199]. Ба гуфтаи Михоэл Толмасов бо вучуди диапозони хеле васеи овозӣ, Левича Ҳофиз дар регистри поёнӣ (бас) мушкилӣ мекашид. Овози ӯро тенори лирикӣ муайян кардан мумкин аст [73, с.204]. Левича Ҳофиз бо танбӯр ва бештар бо сато ба худ такнавозӣ мекард. Хусусияти дигари эҷодиёти Левича Ҳофиз он буд, ки фаъолияти бастакорӣ намебурд. Ӯ ҳамаи асарҳои Шашмақомро ҳамеша ба тавре меҳонд, ки аз устодаш Бобочалол Носирзода ёд гирифта буд¹⁵⁴.

Санъати худро Левича ба се писараш каму беш омӯзонд. Шолом, ки болаёқаттар буд, ба шогирдии устодон Қорӣ Начм ва Қорӣ Камол даромада, хеле бомаҳорат гардид [132].

Солҳои охири ҳаёташро (аз соли 1923) Левича Ҳофиз дар маҳаллаи яҳудиён (маҳаллаи Шарк)-и шаҳри Самарқанд гузаронидааст [73, с.201].

Барои рушди мақомоти тоҷик дар охири асри XIX – XX якҷанд насли сарояндагону навозандагони яҳудиҳои бухорӣ хизмат кардааст. Ба монанди устодон Боруҳ Калхот (1845–1891), Йосеф Гургов, Йосеф Ҳофиз, Довуд Ҳофиз, Михоэл Муллоқандов ва Гавриэл Муллоқандов, Левӣ Бобохонов (1873–1926), Михоэл Толмасов (1887–1969), шогирди ӯ Исроэл Толмасов ва Гавриэл Толмасов (1910–1979), Ёқуб Бободустов, Нерӣ Аминов (1916–1998), Нисон Шоулов (1925–2000), Барно Исҳокова (1927–2002), Исҳоқ Катаев, Борис Наматиев, Лола Баракаева, Меҳрӣ Исҳоқбоева ва дигарон.

Мақтаби мусиқии классикии тоҷик дар охири асри XIX – нимаи аввали асри XX дар шаҳри фарҳангии тоҷикон Бухорову Самарқанд бо намояндагони шухратманди худ, сарояндагону навозандагони сершумор маълум гардид. Аънаҳои пуршарафи онро, аз ҷумла, устодон Тиллобойи Хонанда (1812–1880), Раҳимбердии Танбӯрӣ (1820–1897), Ҳофиз Бобомулло (с.ф.1875), Бобочалол Носирзода (1845–1928), Исломи Ромитанӣ (1861–1911), Маҳдуми Хандон (с.ф.1905), Маҳсуми Хонанда (1842–1905), Мирзо Назруллоҳи Танбӯрӣ, Мирзо Ғиёс (Абдуғанизода) Танбӯрӣ (1859–1927), Қорӣ Каромати Дилкаши Танбӯрӣ (1846–1906), Турсун Ғолиби Дафӣ (1863–1924), Домулло Ҳалим Ибодов (1878–1940), Шодӣ Азизов (1878–1943), Ҳоҷӣ Абдуллоҳи Савтӣ (1834–1902), Абдусамadbеки Ҳофиз (1857–1918), Ҳамиди Савтӣ (1849–1916), Турсунхочаи Дуторӣ (1854–1928), Левича

Тоҷикистон супоридааст. Ва ниҳоят, бо иқтибос аз Ёқуб Хаимов: аз Левича Ҳофиз ҳамагӣ сӣ асар (дар пластинка) сабт шуда аст [73, с.199].

¹⁵⁴ Бояд гуфт, ки айнан ҳамин хусусият ба Барно Исҳокова хос буд. Ӯ ба эҷодиёти бастакорӣ машғул нашудааст. Дар суҳбатҳо бо муаллифи китоби ҳозир ӯ чандин бор таъкид кардааст: «..Ман Шашмақомро танҳо ҳамон тариқи месароям, ки устодам Фазлиддин Шаҳобов ба ман ёд додаанд» (аз соли 1981 то тарки ӯ Тоҷикистонро (соли 1992) дар кафедраи мусиқии Шарк ДДСТ ба номи М.Турсунзода як ҷо қор кардем – Ф.А.).

Ҳофиз, Юсуф Ҳофиз, Довуд Ҳофиз, Махдуми Ҳофиз (1842–1905), Абулхайр Махдуми Ҳофиз (1856–1916), Ҳочӣ Абдулазиз Абдурасулов (1852–1936), Қорӣ Начм (с.ф. 1910), Ҳочӣ Абдурахмон (Умар) Танбӯрӣ (1847–1922), Ҳочихони Дуторӣ (1867–1922), Яраши Хонанда (1868–1908), Рустами Хонанда (1864–1920), Шаробхони Танбӯрӣ (1864–1914), Ҳочӣ Маъруфхон (1886–1947), Туробкули Танбӯрии Самарқандӣ (1878–1934), Қорӣ Неъмати Савтӣ (1890–1947), Саидҷони Аваз ва дар шаҳри Душанбе аз солҳои 40-ум то солҳои 70-уми асри XX устодон Бобоқул Файзуллоев (1897–1964), Шохназар Соҳибов (1903–1972), Фазлиддин Шаҳобов (1911–1974) ва дигарон сарбаландона ҳифз намуданд, рушд доданд. Ин шахсиятҳо ба нуруи бузургии ҳунари шашмақомҳои саҳмгузорӣ қардаанд ва иқтидори Мактаби классикии Шашмақом/ Мактаби мусикии классикии тоҷикро ҷило бахшида, онро ба фарҳанги шуравӣ расонида, ба он ворид карда, анъанаҳои шашмақомхониро зимни давлатдорӣ ва нави тоҷикон дар асри XX поягузорӣ намуданд.

Байни шашмақомхонону шашмақомдонон ду роҳи фаъолият мушоҳида мешавад: яке мекӯшад услуби иҷрокунандагии устодашро то охири роҳи эҷодӣ нигоҳ дорад ва ба насли дигар расонад; дигарӣ аз асосҳои назарӣ-амалӣ истифода бурда, навоариҳои худро ба иҷрои ин ё он асар аз Шашмақом ворид месозад. Ҳарду роҳи эҷодӣ барои рушди Шашмақом судманданд. Зеро ки дар ҳарду маврид Шашмақомро нигоҳ медоранду рушд медиҳанд ва ба насли оянда мерасонанд. Ин вазифаи асосии шашмақомхонону шашмақомдонон дар ҳама давраи замон боқӣ мемонад.

Ҳар ду роҳи эҷодӣ дар баробари тарбияи шогирдонӣ худ, инчунин шунавандаи худро тарбия мекунад. Чунин анъанаи тақсимшавии иҷрокунандагон аз ибтидои пайдоиши Шашмақом оғоз гардида, дар асри XIX қавӣ гардида, то солҳои 30-ми асри XX идома меёбад. Фаҳмиши шашмақомхонон-намоёндагони Мактаби классикии Шашмақом он буд, ки Шашмақом силсилаи кушода аст ва онро бибояд ҳамеша мукаммалу изофа карда, ба муҳити нав мутабиқ қунонида, ривҷу равангӣ онро дар ҳама давраи замон муҳайё кард. Барои намоёндагони ин мактаб, дар баробари донишҷӯи Шашмақом, бо ин ду роҳ рушд додани он низ ҳатмӣ ба ҳисоб мерафт. Мутаассифона, дар давраи минбаъдаи солҳои 30-юм – 40-ум чунин рушд ёфтани Шашмақом қариб қатъ гардид гӯем, ҳато намекунем, зеро ки эҳтиёҷ ба наҷоти Шашмақом пайдо шуд (дар ин бора дар параграфҳои баъдӣ гуфта мешавад).

IV.2.4. Нуфузи Шашмақом дар кӯхистони тоҷик

Тавре дар боло қайд шуд, мусикии тоҷик аз ду равиӣ хеле дурахшон иборат аст – мусикии тоҷикони водинишин ва мусикии

точикони кӯҳистон¹⁵⁵. Ҳарду система мақомҳои худро доранд. Яъне мақом падидаест, ки ҳам дар мусиқии водӣ ва ҳам дар мусиқии кӯҳистони тоҷикон аз қадимулайём мавқеи заминавиро пайдо кардааст. Вазъи воқеии рушду инкишофи Шашмақом нисбат ба Дувоздахмақоми универсалий (барои Шарк) аз ҷиҳати дар доираи мусиқии тоҷик ва маҳалҳои он қарор гирифт. Аз ин лиҳоз забони мусиқии Шашмақом аз хусусиятҳои лаҳҷаҳои мусиқии фолклори маҳалҳо, анъанаҳои касбии мусиқии маҳалҳо ӯрӣ нест. Дар ин бора Садриддин Айний, Фазлиддин Шаҳобов махсус қайд кардаанд [25; 201; 202]. Пайдоиши Шашмақом ба ҳамаи навъҳои мақомоти тоҷик – Фалак, мақомҳои маҳаллии тоҷик (дар водӣҳои Фарғона ва Зарафшони Тоҷикистони имрӯза) ва Дарвозу Рашт (Қаротегин) нуфузи мустақими худро зоҳир кард.

Тафаккури мақомӣ бо заминаи ягонаи мақомоти тоҷик дар ҳар маҳал бо рангу ҷилои таҳҷой (маҳаллӣ), зарбу лаҳни маҳали худ серранг мегардид. Ва дар натиҷа забони мусиқавии худро ғаний мегардонд. Мутаносубии равобити марказҳои фарҳангии тоҷикон Бухорову Самарқанд ва кӯҳистони тоҷик ҳамеша дутарафа қарор меёфт. Масалан, дар асрҳои XVII–XVIII, дар арафаи ташаккули Шашмақом Бухорову Самарқанд аз маконҳои қадими кӯҳистони тоҷик, ба монанди Кулобу Мунк, Сари Хосору Балҷувон, Дарвозу Бадахшон ғизои маънавӣ мегирифт. Ва баръақс, дар охири асри XVIII – то асри XIX Шашмақом ба пайдоиши тамоюлҳои нав, хусусан, дар рушди анъанаҳои нави силсиласозӣ дар мусиқии кӯҳистон хеле мусоидат намудааст. Дар қиёс бо шаҳрҳои марказӣ, ин ҷо, аслан дар Кулобу Бадахшон, зери падидаи Фалак системаи қадими мусиқӣ чормуқом ҳифз шуда буд.

Мардуми кӯҳистони тоҷик марказҳои таҳҷоии худро ифтихормандона соҳибӣ мекарду фарҳанги худро бештар рушд меод. Дар асри XIX омиле, ки кӯҳистониро аз якҷошавиашон бо ин марказҳо хурсанд мекард, меҳру муҳаббати самимӣ буд. Тавре, ки муҳаққиқону муаррихону нависандагон зикр мекунанд, мардуми кӯҳистон пиёда ба ин марказ барои донишомӯзӣ омада, ба номи Бухорои шариф сачда мекард. Мардуми маконҳои мирнишини минтақаҳои кӯҳистон, ба монанди Балҷувон, Ҳисор, Кулоб, Дарвоз, Бадахшон хеле саъйю кӯшиш кард, ки суннатҳои фарҳангии ин марказҳоро дар кӯҳистон густариш диҳад. Ҳамин буд фаҳмишу муносибати кӯҳистон ба Бухорову Самарқанд.

Дар ин чараён мактаби устод-шогирд як василаи хубе махсус меёфт байни марказ ва кӯҳистон. Дар Бухоро барои таҳсил дар мактабҳои шашмақомхонӣ маҳдудияте набуд. Дар кӯҳистон мактабҳои минтақавӣ, маҳаллӣ, авлодӣ ва хонаводагӣ рушд ёфта, хунари фалахониро аз насл ба

¹⁵⁵ Нахустин бор чунин рабадандиро муаллифи ин сатрҳо пешниҳод намудааст [16, с.35].

насл омӯзонда, шеърдониву шеърфаҳмиро парастииш карда, наслҳои нав ба навро бо тафаккури мақомӣ (дар Фалак) тарбия мекард.

Ғазалхонӣ дар Фалак низ аллакай яке аз ду гунаи асосии сарояндагиро ташкил мекард. Фарқият дар он буд, ки новобаста ба ин услуби ягона, кӯҳистониён бо лаҳну зарби худ ғазалхонӣ мекарданд. Дар асоси ин зарбу лаҳн силсиласозӣ менамуданд. Силсилахонӣ зимни Фалак макони хосаи иҷтимоӣ-фарҳангӣ дошт – *хучрабазм*. Ғазалхониву рубоихонӣ дар шахрҳои мирнишин тавассути хучрабазм хеле рушд ёфта буд. Чунин базмҳо новобаста ба унвони «хучра» доираи васеи шунавандагонро дар бар мегирифтанд.

Системаи қадими лаҳнӣ-оҳангии чормуқом дар ҷараёни рушд танҳо номи худро иваз мекард: «чорпарда»-и қадим бо мурури замон ва ҷараёни арабикунонии истилоҳоти мусиқӣ ба «чормуқом» ва сониян, бо рушди методикаи мактаби устод-шогирд истилоҳи «чормодарон»-ро ҳам ба худ зам кард. Имрӯз дар кӯҳистон ҳар се унвон маъмуланд. Бо ин система дар фалакхонӣ пардаҳои аслий нишон дода шудаанд. Дар мавридҳои гуногуни муқомбандӣ фалакхон дар асоси ин пардаҳои аслий ва қолабоҳангҳои онҳо метавонад мутаносубии нави пардаҳоро аз рӯи принсипи асл-фаръ тартиб дода, дар асоси он асарҳои нав офарад. Аз ин ҷиҳат ҳам Шашмақом ва ҳам чормуқом дар Фалак дар як принсипи асл-фаръ асос гирифта, рушду нумуш меёфтанд.

Зухуроти унсурҳои Шашмақом дар мусиқии кӯҳистони тоҷик дар истилоҳот дида мешавад. Албатта, ҷо доштани ин истилоҳот тасодуфӣ нест. Дар мусиқии Дарвоз асарҳое ҷо доранд, ки унвонҳои онҳо бо истилоҳоти Шашмақом яканд. Аз зумраи чунин асарҳо «Ушшоки Дарвоз», «Мушкилоти кӯҳистон», «Ироқи Дарвоз», «Соқиномаи Дарвоз», «Уфари кӯҳистон» ва дигарҳо ҳастанд. Дар ин унвонҳо истилоҳҳои «Ушшок», «мушкилот», «Ироқ», «соқинома», «уфар» – ҳама дар Шашмақом ҷо доранд. Дар бораи вучуд доштани мактаби маҳаллии Дарвозу Қаротегин аз он лиҳоз асосе ҷо дорад, ки аз зумраи намоёндагони ин мактаби маҳаллии мақомхонӣ Акашариф Ҷӯраев, Шунқор Одинабеков, Абдулло Назриев, Зафар Нозимов, Иброҳим Кобулиев, Исмоил Назриев ва навозандагону сарояндагони дигар ба халқӣ тоҷик маълуманд. Онҳо саҳифаи хеле равшани мусиқии тоҷикро бо услуби иҷрокунандагӣ, асарҳои мушаххас ва эҷоди асарҳо дурахш додаанд. Хусусияти ин мактаби маҳаллӣ дар он аст, ки аз ҷиҳати истилоҳот ба Шашмақом ва аз ҷиҳати зарб ба фалак наздикӣ дорад. Дар ин зухурот аломати ягонагии мақомоти тоҷик дида мешавад.

Мутаассифона, ин падидаҳо дар мусиқиишиносӣ тоҷик то ҳол таҳқиқи арзандаи худро наёфтаанд, ҳарчанд ки умумияти истилоҳиву зарбӣ омилҳои ҷиддианд барои ҷустуҷӯи мусиқиишиносӣ.

Дарвешалии Чангӣ дар бораи навозандагони бадахшонӣ маълумот овардааст. Дар сарчашмаҳои адабӣ дар мактаби ҳунарии Ҳирот сарояндагон-маллоҳхонон қайд шудаанд. Яке аз чунин сарояндагони машҳур Устод Ҳайдаралии Маллоҳ (Ҳайдари Маллоҳ, с.ф.1508–1510, Ҳирот) симои намоёни Мактаби Ҳирот буд. Ин муҳаққиқ ўро шоғирди Устод Шоди Ҳиравӣ мешуморад. Ба ғайр аз сарояндагӣ, ҳунарҳои оҳангсозиву мусикидониро ҳам ба ӯ мансуб дониста, саҳми ўро дар пешбурди жанрҳои амал, қавл, нақш ва савт қайд мекунад [59, с.151-152]. Ин далел аз он ҷиҳат ҷолиб аст, ки дар Мактаби ҳунарии Ҳирот жанри мусиқии *маллоҳия* ҷо дошт. Ва мартабаи ин жанр ҳамон замон ҳам дар алоқамандӣ бо мақомот қарор гирифта буд. Зеро ки Восифӣ дар китоби худ танҳо навозандагону сарояндагони мақомхонро фаро гирифтааст.

Имрӯз, баъди қариб панҷсад сол жанри мусиқии маллоҳия дар анъанаи фалаки помирӣ мартабаи мақомот – фалакро дорад. Ҳамчун жанри мусиқии помирӣ он силсилаи Фалак-Маллоҳия аст. Ва он иборат аз панҷ қисм мебошад: I. Пастубаланд; II. Зелобам; III. Ҳайдарӣ; IV. Фалак; V. Ситоиш. Дар анъанаи фалаки помирӣ ин жанри силсилавӣ нишондоди тафаккури мақомии мардуми Бадахшон мебошад.

Тавре ки зикр шуд, робитаҳои марказ – кӯҳистон яктарафа набуда, ба таври кӯҳистон – марказ ҳам рушд ёфтаанд. Дар асрҳои XVIII–XIX дар минтақаи Кулоб аллакай мактабҳои маҳалливу минтақавӣ фаъолияти худро ҳам тавассути ҳуҷрабазм ва ҳам ба воситаи туйю тамошои мавсимиву хонаводагӣ рушд меоданд. Ва назари ин мактаб ҳамеша ба сӯи Бухоро буд. Ин ҷо бо овардани як мисоле аз ин робита иқтифо менамоем – ҷо доштани оҳанги рақси мардонаи кулобӣ дар Шашмақом. Ин оҳанги рақсии «Бочахона» аст, ки аҳли мусиқӣ онро «Рафти Бочахона» меноманд. Дар мақоми Бузрук силсилаи панҷқисмаи «Рок» ҷой дорад. Дар ин силсила оҳанги «Бочахона» дар «Фурӯғи Рок»¹⁵⁶ истифода бурда шудааст:

I.1.

Аз ҳус - ту ҷӯ - ят эй ҷон, ҷо - нам ба лаб ра - си - да,

2.

Во - ҳас - ра - то, ки мур - дам рӯ - и ма - ҳат на - ди - да.

¹⁵⁶ Дар нашри Устодон он зери унвони «Қашқарчаи Рок» омадааст. Бо сабаби он, ки истилоҳи «қашқарча» низ аслан аз Шашмақом нест. Ва онро дар давраи ҳокимони мангит, баҳри як зухуроти суннати ҳокимпарастӣ ба Шашмақом ворид кардаанд, унвони аслии он аз байн рафт.

II.1

Го - хи су - хан зи лаъ - лат шах - ду ша - кар би - ре - зад,

2.

Эй кош - кй би - ги - рам ман аз ла - би ма - ки - да.

Мисоли 12. Банде аз Фурӯғи Рок.

Шаклҳои фаръии он дар шуъбаҳои дигари ин силсила дида мешаванд. Оҳанги рақси кулобии мардона бо номи «Бочахона» чунин аст:

Аз но - ла - и ди - ли мо то кай ра - ми - да раф - танд,

2.

3-ин дар - д манд ҳар - фе бо - яд шу - ни - да раф - танд.

3.

Бе нашъ - а зин - да - го - нй чан - дон на - мак на - до - рад,

4.

Ҳайф аст аз ин ха - ро - бот май но - ка - ши - да раф - танд.

Мисоли 13. Банде аз суруди рақсии «Бочахона»

Усули ин асарҳо як аст. Дар Шашмақом онро *усули фурӯғ* ва дар фалак *зарби рафт* меноманд. Тобишҳои оҳангии ҳар ду хеле наздиканд. Дар лаҳн онҳо, ҳарчанд ки аз якдигар бо як дараҷа фарқ мекунанд, ҳар ду ба лаҳнҳои ифодакунандагони шодиву часурӣ тааллуқ доранд. Ҳардуи онҳо ба таври силсила дар суннатҳои гуногуни мақомоти тоҷик ҷо доранд — яке дар Шашмақом — силсилаи панҷқисмаи Рок (дар мақоми Бузрук) ва дигаре дар анъанаҳои фалаки кулобӣ — силсилаи дуқисмаи «Бочахона» бо қисмҳои таркибии «Рафти Бочахона» ва «Уфари Бочахона». Умумияти ин силсилаҳо дар он аст, ки

- ❖ услуби силсилабандӣ як аст: аз қисми сустсуръаттар сар шуда бо уфар анҷом меёбад;
- ❖ ҳарду силсилаҳо асоси оҳангии рақсӣ доранд.

Нуфузу густариши Шашмақомро ба кӯхистон, ки дар умум яктарафа набуд, бештар на нуфуз, балки робита гуфтан саҳеҳтар аст. Ҳарду тараф аз ин

робита судманд буд. Вале ин хулосаҳо имрӯз каблӣ ва шартланд, на қатъӣ. Ҳоло бамаврид аст, умумиятро дар Шашмақом (ҳамчун мақомоти тоҷикони водинишин) ва дар Фалак (чун мақомоти тоҷикони кӯҳистон) дар нуктаҳои зерин қайд бикунем:

- ❖ рубоихонику ғазалҳои ҳамчун ду услуби сарояндагии суннатӣ;
- ❖ дороии системаҳои мусиқӣ-назарӣ: дар таърих – Ҳафтпарда, Дувоздаҳпарда /Дувоздаҳдвор /Дувоздаҳмақом дар Шашмақом; чорпарда / чормодарон / чормуқом – дар Фалак; ва имрӯз – шашмақом дар Шашмақом, чормуқом / чормодарон / чорпарда дар Фалак;
- ❖ истифодаи системаҳои қолабоҳангзову авҷҳо (дар Шашмақом онҳоро «намуд» ҳам меноманд), ҳарчанд ки ҳаҷман ва миқдоран фарқ мекунанд;
- ❖ ҷо доштани сози бунёди-системавӣ – танбӯр дар Шашмақом, думбра/дугтор дар фалаки қулобӣ, рубоби помирӣ дар фалаки помирӣ;
- ❖ системаи зарбӣ – усул дар Шашмақом, зарб дар Фалак;
- ❖ принсипи асл-фаръ ҳамчун принсипи асосӣ дар лаҳн, зарб ва шаклсозӣ, силсилабандӣ;
- ❖ макони иҷтимоӣ-фарҳангии таърихӣ – базмҳои дарборӣ барои Ҳафтпарда, Дувоздаҳмақом, Шашмақом; ҳуҷрабазм, базмҳои макони мирнишин – барои Фалак;
- ❖ таълимигоҳ – мактаби ягонаи устод-шогирд.

Бо вучуди чунин хулосабарориҳо, дар масъалаи равобити байни навъҳои мақомоти тоҷик то имрӯз паҳлуҳои зиёд ноайён боқӣ мемонанд. Дар мусиқишиносии муосири тоҷик дар баробари Шашмақомӣ воло, хусусиятҳои мақомҳои кӯҳистони тоҷик (Бадахшону Қулоб) – Фалак ва мақомҳои маҳаллии тоҷик (вилояти Суғди имрӯза) хеле равшан қарор ёфтаанд. Мутаассифона, то ҳол дар бораи ҷо доштани рушд ёфтани падидаи мақом дар минтақаҳои Дарвозу Рашт дар илми мусиқӣ равшанӣ ҷо надорад, ҳарчанд ки ин маҳалҳо бо услуби хеле зебову хоссаи мусиқӣ, намояндагон-устодони маъруф, мактабҳои устод-шогирдии хеш ба мо маълум ва маҳбубанд.

IV.2.5. Хулосаи фасл.

Хусусиятҳои давраи сеюми тараққиёти мақомот

Давраи сеюми тараққиёти мақомоти тоҷик бо фаъолияти Мактаби ҳунарии Бухоро, бархусус, Мактаби классикии Шашмақом /Мактаби мусиқии классикии тоҷик алоқаманд аст. Аҳаммияти таърихии ин мактаб барои рушду нумуи баъдии мақомоти тоҷик бениҳоят бузург мебошад. Фаъолияти он аз заминагузорӣ ба фаҳмиши нави мақомот, ба системаи нави таълими мақом оғоз гардида, бо таҳияи китобҳои дарсӣ ва услуби тадрисӣ

(методика) зухурот пайдо намуда, ба пайдоиши системаи нави мақомот – Шашмақом овард. Дар асрҳои баъдӣ саршор аз нофаҳмиҳои идеологӣ, дар вазъи мураккаби ибтидо ва солҳои аввали давраи шуравӣ баҳри ҳифзи Шашмақом амалҳои арзишмандтаринро намояндагони ҳамин мактаб иҷро карданд. Дар пайравӣ ба Мавлоно Ҷомӣ, мусиқишиносон Мавлоно Кавкабӣ ва Дарвешалӣ Чангӣ мақомотро бештар ба маънавиёти ҷомеа («мақомҳои маънавӣ»), ба тарбияи нозукбинӣ ва зебоипарастии насли оянда («санъати латиф»), ба тарбияи ҳам иҷрокунанда ва ҳам шунаванда дар ҷомеаи солим («санъати шариф») раван карданд. Шеърфаҳмиву шеърпарастиро яке аз нуктаҳои асосии тафаккури мақомӣ арзёбӣ намуда, заминасозӣ карданд. Саҳми бузурги ин мактабро дар он дидан мумкин аст, ки ба фаҳмишу амалҳои зерин мусоидат намуд:

- ❖ Дувоздаҳмақом-система ва Дувоздаҳмақом – силсилаасари бузург дар асоси ин система мебошад;
- ❖ чараёни таълимӣ-эҷодӣ дар мактаби устод-шогирд бо навгониҳои замон, аз ҷумла, бо навгониҳои Мавлоно Кавкабӣ ва Дарвешалӣ Чангӣ, тавъам аст;
- ❖ жанрҳои нави системавӣ-силсилавӣ (куллият), услуби нави тадрисӣ (назми мақомӣ), қоидаҳои мусиқӣ-назарии шеърӣ дар амалияи мусиқӣ ва, алаҳусус, мактаби устод-шогирд қорбарӣ мешаванд.

Дар натиҷаи чунин фаъолият дар амалияи мусиқии давраи аввали ин мактаб аллакай як қатор хусусияти заминавӣ ташаккул ёфт:

- ❖ асарҳо бо сохторҳои якқисма, силсилавӣ ва бузургсилсилаҳои дорои моҳияти назариявӣ;
- ❖ услубҳои асосии шаклсозии дохиликомполитсионӣ;
- ❖ услубҳои нави силсилабандӣ дар робита бо қавонини назми классикии форс-тоҷик;
- ❖ меъёрҳои асосии муайянкунии жанрӣ;
- ❖ пайдоиши талқиноти мусиқавии жанрҳои назмӣ.

Ибтикорҳои эҷодӣ-илмӣ Мавлоно Кавкабӣ дар фарҳанги тоҷикон васеъ густариш ёфт. Яке аз чунин мисолҳоро бо ҷо доштани куллият дар фалаки қулобӣ дидан мумкин аст. Ин ҷо Фалаки Роғӣ дар усули равона асос ёфта, дар силсилаи ҷорқисмаи худ системаи назарии Фалак – ҷормуқомро зохир менамояд. Пайдоиши жанри Фалаки Роғиро ба асрҳои XVII-XVIII мепайванданд. Феълан, Фалаки Роғӣ шакли садои системаи ҷормуқом аст. Бояд гуфт, ки ду авҷи зебӯе, ки, хусусан, дар фаъолияти устодони бузурги аввали асри XX сермаъмул гардид, ва имрӯз ҳам дар ҳукми анъана қарор дорад, маҳз дар қисмҳои Фалаки Роғӣ нишон дода мешаванд¹⁵⁷. Ва Фалаки Роғиро дар анъанаи фалаки қулобӣ «фалаки асли» меноманд.

¹⁵⁷ Таҳлили муфассали он дар китоби дуюм («Назария») оварда хоҳад шуд.

Хусусияти дигари фаъолияти Мавлоно Кавкабӣ ва Дарвешалӣ Чангӣ дар он аст, ки вазъи фарҳангӣ-иҷтимоӣ, сатҳи таълим дар мактаби устод-шогирд, сатҳи назарияи мақомотро дар набзи замони худ қабул кардаанд. Дарвешалӣ Чангӣ бо фаъолияти худ

- ❖ нахустин китоби дарсии «Таърихи мусиқӣ»-ро дар пайравии меофарад (рисолаи мусиқӣ, бобҳои марбута);
- ❖ роҳу фаъолияти эҷодии навозандагон, сарояндагон ва бастакоронро нахустин бор илман таҳқиқ мекунад;
- ❖ анъанаи тазкираи адабиро ба мусиқишиносӣ ворид мекунад;
- ❖ ташаббуси Мавлоно Кавкабиро бо фаъолияти худ идома медиҳад (ҳам дар илми мусиқӣ, ҳам дар мактаби устод-шогирд).

Албатта, барҷастатарин қомеъии Мактаби ҳунарии Бухоро бо пайдоиши Шашмақом вобаста аст. Ва фаъолияти таблиғгаронаи Мавлоно Кавкабӣ ва Дарвешалӣ Чангӣ ба пайдоиши он мусоидат намуд.

Хулоса, мухтасар хусусиятҳои давраи сеюми тараққиёти мақомотро чунин натиҷагирӣ кардан раво аст:

- ❖ ба мукамалгардонии заминаи неруманди илмӣ ва эҷодии Мактаби ҳунарии Бухоро намояндагони Мактаби ҳунарии Ҳирот саҳмгузорӣ карданд;
- ❖ равияҳои фаъолияти эҷодӣ, омӯзгорӣ ва илмӣ Мавлоно Кавкабӣ аз ақидаҳои мусиқавӣ-назарии Мавлоно Ҷомӣ маншаъ мегиранд;
- ❖ мусиқӣ ҳамчун санъати лағиф, санъати шариф ва манбаи маънавии ҷомеа устувор гардид;
- ❖ системаи нави мақомоти – Шашмақом ба вуҷуд омад;
- ❖ сози бунёдӣ-системавии мақомот нав шуд. Он танбӯр интиҳоб гардид;
- ❖ заминагузорӣ ба радабандии мусиқишиносӣ, аз ҷумла, тақсимшавии он ба шоҳаҳои назарӣ ва таърихӣ, дар илми мусиқӣ ва таълими мусиқӣ зухурот пайдо намуд;
- ❖ рисолаи нав дар мақомот пайдо шуд, ки он рисола-баёз мебошад;
- ❖ дар давраи шуравӣ, нобоваста ба асоси нави иҷтимоӣ-идеологӣ, мавқеи арзишманди Шашмақомро намояндагони ҳамин мактаб ноил гардониданд: сабти нотавии ин бузургсилсиларо ба амал оварданд (нашри устодон); рисола-баёзро бо назардошти матни нотавӣ таҳия намуданд («Баёзи Шашмақом»-и устод Ф.Шаҳобов), насли нави сароянда, навозанда, бастакор ва мусиқишиносро тарбия намуданд (ансамбли шашмақомхонони радио ва ТВ), шунавандаи Шашмақомро тарбия намуданд (барномаҳои радиой ва телевизионии устод Ф.Шаҳобов).

Мактаби классикии Шашмақом дар таърихи мақомоти тоҷик нақши ҷидагирӣ худро ҳама замонҳо гузашт.

Ф А С Л И П А Н Ч У М

ШАШМАҚОМ ДАР ДАВРАИ ШУРАВӢ

(солҳои 1922 – 1991)

V.1. Вазъи Шашмақом дар нимаи аввали асри XX

Дар асри XX вазъи Шашмақом, фарҳанги тоҷик дар умум, бо вазъи сиёсии тоҷикон мустақим вобаста гардид. Баъди забт қардани Осиёи Марказӣ Русия аз нимаи дуҷуми асри XIX – аввали асри XX дар сиёсати худ якҷанд самтҳои асосиро интихоб кард ва барои амалӣ қардани онҳо чунин қарор гирифт:

1. «мустамликадорони рус барои турк қардани тоҷикон ҳамаҷониба кӯшиданд» ва «.. муборизаи байни ду қавм – ориёӣ ва муғул, ки аз азал дар Осиёи Миёна ҷо дошт» (А.Гребенков), дар асри XX бо раванди турконидаи тоҷикон авҷ гирифт, ҳол он ки «то истилои рус унсури эронӣ бартарӣ дошт ва дар турконидаи мардум Русия пешрафтҳои зиёд кард» (В.Бартолд). Тарси асосии Русия аз он буд, ки « .. халқи тоҷики дорои анъанаҳои кӯҳани давлатдорӣ метавонист ба сиёсати мустамликадорон муқобилият нишон бидиҳад.. » [190, с.15].

Дар ибтидои ҳукумати шуравӣ низ на шаҳрҳои Бухорову Самарқанд, ки ҳамчун марказҳои фарҳангӣ ифтихори тоҷикон буданд, ба тоҷикон расиданду на мусиқии бисёрасраи мақомот профессионалӣ шуморида шуд (дар ин бора нигаред ба параграфи I.2. ҳамин китоб). Дар ибтидои асри XX санъати мақомот бо роҳи анъанавии худ дар фарҳанги тоҷикон рушд меёфт. Зимни он мактабҳои гуногуни ҳунарии минтақавӣ, маҳаллӣ ва авлодӣ ҷаъолият мекарданд. Дар рушди чунин мактабҳои гуногунмартаба мустақилияти маҳаллӣ ва умумияти минтақавӣ мушоҳида карда мешуд. Мактаби ҳунарии Бухоро барои тоҷикон мақоми Мактаби мусиқии классикиро дошт. Вале мардуми тоҷик ҳам дар водӣ ва ҳам дар кӯҳистон, новобаста ба принципҳои ягонаи системаи мақомот, жанрҳои мақомии ҳудро дар ҳар маҳал ба таври худ, бо лаҳҷаи худ рушд меод. Падидаи мақом байни ҳамаи тоҷикон вучуд дошт.

Мусиқии мақомот – инъикосгари тафаккури баланди мусиқагии мардуми тоҷик буд. Аз ин рӯ, хусусияти мазкур гунаҳои мақомотро бевосита ба шугли маънавии устодони мардумӣ, зиёӣни минтақа ва маҳал табдил меод. Ин санъат (новобаста ба макон) ҳамаро аз мардуми одӣ то аҳли дарбор, аҳли маконҳои хоннишину мирнишину бекнишин фаро мегирифт. Дар ибтидои қарни XX Шашмақом дар дарбори амири Бухорову Самарқанд, мақомҳои маҳаллӣ дар марказҳои собиқ хонигарии водии Фарғона – Хучанд, Истравшан, Исфара ва диг. ва водҳои Зарафшон,

Ҳисору Қаротегину Дарвоз маъмул буданд. Дар кӯҳистони Кулобу Бадахшон, дар ҳудуди маконҳои бекигарии Кулобу Балҷувон, Ишкошим ва диг. рушди фалак зимни ғазалсароиву рубоихонӣ ба авҷи худ расида буд. Идеологияи шуравӣ ин хусусияти «дарбор»-ии мақомотро асос карда, онро аз халқ дур ҳисобида, омӯзиши мақомотро дар системаи таълимии давлатӣ манъ кард. Якбора ин маъноӣ онро пайдо кард, ки фаъолияти мактабҳои суннатии устод-шогирд расман қатъ мегардид (1), тарбияи насли нави мақомхонон идома намеёфт (2) ва бо аз олам гузаштани устодон падидаи маънавияти волои тоҷикон – мақомот аз байн мерафт (3).

Намояндагони илму фарҳанг, мусикидонону мусикишиносон ва тамоми аҳли мусиқии воло аз пайи ниғаҳдорӣ мақомоти тоҷик гардиданд. Шашмақомро бояд ҳифз мекард. Қадамҳои асосии ин саъйю кӯшишҳо дар атрофи ниғаҳ доштани матни Шашмақом (1), ҳифзи хунари мақомхонӣ (2) ва анъанаҳои илмӣ он (3), мутобиқ намудани мақомоти тоҷик ба меъёрҳои мусиқавӣ нав (4) зоҳир гардид. Баҳри ба мақсад расидан амалҳои сабти хаттии матни мусиқавӣ (сабти нотавӣ), таъсиси институти нави фарҳангӣ-иҷтимоӣ мақомхонон (ансамбли мақомхонӣ), инъикоси илмӣ Шашмақом (баёз) ва пас аз даҳсолаҳо шакли нави талқиноти мақом (мақоми симфонӣ) ва ниҳоят ба системаи таълим даровардани омӯзиши мақомро мебояд амалӣ гардонид. Вале ҳамаи ин самтҳо тадриҷан ва дертар, дар асри XX амалӣ гардиданд.

Ҳукумати шуравӣ оҳиста-оҳиста дар сарзамини тоҷикон пойдор мегардид, вале ҳоло на дар кӯҳистон, балки дар марказҳои он. Аз ин рӯ, ҳама рӯ ба Бухорову Самарқанд буд, зеро хабарҳои нав аз он ҷо мерасиданд.

Соли 1918 дар Тошканд аввалин муассисаи таълимии мусиқӣ – Консерваторияи мардумии Туркистон¹⁵⁸ ҳамчун қисми таркибии Университети халқии Туркистон таъсис гардид. Дар солҳои 20-ум вазъи омӯзиши мусиқӣ дар шаҳрҳои марказии тоҷикон рӯ ба навсозӣ қарор гирифт [190, с.245]. Соли 1919 дар шаҳрҳои марказии тоҷикон Бухоро, Самарқанд ва Фарғона аввал муассисаҳои таълимии «Хонаи мусиқии меҳнаткашон» ва сониян, консерваторияҳои мардумӣ таъсис дода шуд. Онҳо дар ҳар ҷо ба маркази рушди мусиқии касбӣ табдил ёфта, вазифаҳои худро дар якҷанд самт муайян карданд: тарбияи кадрҳо, тарғиби мусиқӣ, фаъолияти фарҳангӣ-равшаннамоӣ дар байни мардум. Дар вазъи

¹⁵⁸ Туркистон – минтақаи таърихӣ-ҷуғрофӣ дар Осиёи Марказӣ дар асрҳои XIX – аввали XX. Ба он масоҳати мамлакатҳои имрӯзаи Қазоқистон (қисми ҷанубӣ), Қирғизистон, Туркманистон, Ўзбекистон ва Тоҷикистон дохил гардида буданд. Ба таъсиси он империяи Русия (аз соли 1867) мусоидат кард. Баъди сарнагун кардани Аморати Бухоро Ҷумҳурии Халқии Шӯроии Бухоро ҳамчун яке аз ҷумҳуриҳои советӣ дар солҳои 1920–1924 таъсис гардид, ки воқеан масоҳати Тоҷикистон ва Ўзбекистони имрӯзаро ба худ гирифта буд.

мураккаби солҳои 20-ум – 30-юм омӯзиши мусиқӣ аслан ба барномаи таълимии мактабҳои мусиқавии анъанаи аврупоӣ таъям мекард. Вале неруи мактаби бузурги мусиқии классикии тоҷик (Бухорову Самарқанд), як қатор мактабҳои маҳаллии мақомхонӣ дар водихҳои Фарғона, Зарафшон, Ҳисор, Дарвозу Қаротегин ва хусусан, мактабҳои бузурги фалакхонии кӯҳистони тоҷик, дар Кулобу Балҷувон, Бадахшонро ба назар нагирифтани имконнопазир мегардид. Дар минтақаҳои аз марказ дур фаъолияти мактабҳои суннатии устод-шогирд хеле устувор боқӣ мемонд.

Соли 2021 дар Бухоро Мактаби мусиқии Шарқ расман кушода шуд. Ҳадафи асосии ин таълимгоҳ омӯзиши мусиқии суннатии тоҷик, асосан Шашмақом, интиҳоб гардид [64, с.110]. Омӯзиш дар ин мактаб бо услуби устод-шогирд қарор гирифт. Дар он бо истифода аз неруи устодон-мақомдонони тоҷик ҳаёти аввалини омӯзгорон ташаккул ёфт. Ба он устодон Бобочалол Носирзода, Мирзо Назруллоҳи Танбӯрӣ, Мирзо Ғиёс (Абдуғанизода) Танбӯрӣ, Домулло Ҳалим Ибодов, Маъруфҷон Тошпулотов¹⁵⁹ ва дертар, устодон Шодӣ Азизов, Начмиддин Насриддинов, Ҳайдаркул Қаровулбеғӣ, устод Тӯракул ва дигарон ба фаъолияти омӯзгорӣ ҷалб карда шуданд [64, с.110].

Соли 1928 дар шаҳри Самарқанд бо ташаббус ва сарвари Н.Н.Успенский Институти мусиқӣ ва хореография кушода шуд¹⁶⁰. Дар маркази омӯзиши он низ омӯзиши Шашмақом гузошта шуд. Барои кор ба ин таълимгоҳ Ҳоҷӣ Абдулазиз Абдурасулов, Домулло Ҳалим Ибодов, Ҳоҷӣ Абдурахмон (танбӯр), М.Харратов (чанг), А.Исмоилов (най), А. Умурзоков (кӯшнаӣ) ва дигарон даъват шуданд. Мақомдонони маъруфи тоҷик Фазлиддин Шаҳобов ва Шохназар Соҳибов низ дар ин таълимгоҳ зери роҳбарии Ҳоҷӣ Абдулазиз Абдурасулов, Домулло Ҳалим Ибодов, Ҳоҷӣ Абдурахмон (танбӯр) омӯзиши Шашмақомро идома доданд.

Фаъолияти пажӯҳишгоҳ (номи расмӣ он – Институти мусиқӣ ва хореография) «..чор равандро дар бар мегирифт: а) тадқиқотӣ; б) педагогӣ; в) нашрӣ; г) таҷрибаи намунавӣ» [190, с.253]. Ин институт вазифаи ҳам таълимгоҳ ва ҳам пажӯҳишгоҳро иҷро мекард. Чарағи таҳсил шиносӣ бо анъанаҳои мусиқии суннатии якҷанд маҳалро фаро мегирифт. Сарвари он Н.Н. Миронов аз дарсҳои мусиқӣ-назарӣ дарс меод. Зеро ки ба барномаи таълимӣ дар баробари таҳассусҳои мусиқии классикии мақом, инчунин синфҳои фортепиано, скрипка, виолончел, кларнет барин асбобҳо ворид буданд.

¹⁵⁹ Хотироти М.Тошпулотов ва Н. Насриддинов. Дастхат дар Фонди Институти санъатшиносии АИ Ўзбекистон маҳфуз аст [64, с.110].

¹⁶⁰ Фаъолияти ин таълимгоҳ муддати кӯтоҳро дар бар гирифтааст: 1928–1931, баъзеҳо 1928–1932-ро қайд мекунанд. Дар баробари фаъолияти таълимӣ, ба уҳдаи ин Институт вазифаи пажӯҳишӣ низ вогузор карда шуд [64, с.111].

Чихати фаъолияти нашрӣ ҳам дар он «асарҳои мусиқии мардумӣ ва классикӣ чамъ оварда шуданд.. ...дар солҳои фаъолияти институт ҳамагӣ 500 асари мусикӣ сабт гардида, қисми зиёди он ба нота сабт гардонида шуд» [190, с.253]. Ин институт ҳамагӣ якчанд сол фаъолият карда бошад ҳам, саҳми он ба рушди мусиқии академӣ ва мусиқии Шашмақом дар шароити нав хеле бузург буд¹⁶¹.

Аз аввали солҳои 20-уми асри XX Мактаби мақомхонони Душанбе дар асоси мактаби маҳаллии водии Ҳисор тадриҷан пурратар мегардад. Соли 1929 гурӯҳи мусикӣ-драмавӣ аз Бухоро дар ҳайати дуторӣ Шараф Бакоев, Муҳиддин ва Бадеъ Начмиддиновҳо, Солиҷон Мирхонов, Тоҳирҷон Давлатзода, танбӯрӣ Маъруфҷон Тошпулотов ба Душанбе бо сафари хунарӣ омаданд [190, с.256]. Ва чунин сафарҳои хунарӣ кам набуданд. Дар солҳои 30-юм ба Душанбе барои фаъолияти доимӣ як гурӯҳ хунармандон аз Самарқанд, Бухоро, Хучанд, Эрон ва дигар шаҳру ноҳияҳо омаданд, аз ҷумла, Тоҳир Давлатзода (дутор), Бадрий Начмиддинов, Ҳайдар Ҳақимов (ғичак), Зухур Бурхонов (танбӯр), З. Қаландаров (най), Усто Пӯлод (П.Аҳмадов), Ғуломҷон Бобо (Ғ.Ҳусейнов), Ғулом Ризо Баҳор [190, с.256].

Ҳамин тавр, неруи бузурги мусикавӣ-маънавии шаҳрҳои қухани тоҷик Самарқанд ва Бухоро дар ибтидои асри XX ба санъати мусикӣ (ва на танҳо мусикӣ!)-и ҳам Тоҷикистон ва ҳам Ўзбекистон заминагузори намуд. Новобаста ба натиҷаи табартаксими соли 1924, марказҳои фарҳангии таърихӣ тоҷикон Самарқанд ва Бухоро то соли 1929 иҷроӣ вазифаи худро ҳамчун марказҳои фарҳангӣ барои Тоҷикистон идома медоданд. Натиҷаи бозихову найрангҳои сиёсӣ, тақсимои беадолатонаи солҳои аввали шуравӣ, додани шаҳрҳои ободи тоҷикон Бухорову Самарқанд ба Ўзбекистон – ин ҳама Тоҷикистонро тороч кард. Тавре ки бо сӯзи чигар академик М.Шакурӣ қайд мекунад: «Тоҷикистон ягона ҷумҳурии шуравие буд, ки як шаҳр (ҳам) надошт (ва инро як намуна аз беинсофию худсари роҳбарони шуравӣ бояд ба шумор овард)» [198, с.44]. Он замон тақдири халқи тоҷик, яке аз қадимтарин ва бафарҳангтарин халқи Осиёи Марказӣ, бо чунин дилсардӣ ҳаллу фасл гардида буд.

Мактаби хунарии Бухоро – мактаби хунарҳои бадеии мардуми тоҷик, маҳзани ақливу зеҳнии тоҷикон, дар симои Мактаби классикии мусиқии тоҷик /Мактаби классикии Шашмақом пайваста ба пойтахти нави тоҷикон неруи хунарии худро мегузаронд. Ба гуфтаи устод Фазлиддин Шаҳобов, ақидаву овардаҳои ҳамзамонону муҳаққиқон, дар баробари хунари иҷрокунандагӣ, равандҳои зерини фаъолияти эҷодии

¹⁶¹ Соли 1932 ин донишқада ба шаҳри Тошканд, ки аз соли 1930 пойтахти РСФСР Ўзбекистон эълон гардида буд, кӯчонида шуд. Он ба институти санъатшиносии ба номи Ҳамза Ҳақимзода Ниёзӣ замина гузошту неруи педагогии он дар Консерваторияи давлатии Тошканд низ истифода бурда шуд.

намояндагони Мактаби классикии Шашмақомро ҳамчун асосӣ қайд кардан мумкин аст:

- ❖ *омӯзгорӣ*
- ❖ *бастакорӣ*
- ❖ *мактабгузорӣ* (асосгузорӣ)

Дар алоҳидагӣ овардани иттилоеро дар бораи ҳар яке аз паҳлуҳои ғавқузикри ин Мактаби классикӣ мувофиқи мақсад мешуморем.

1.

Ҷаъолияти намояндагони Мактаби классикии Шашмақом ба мардум кушода ва хеле наздик буд. Зеро ки ҳар як баромади онҳоро мардум мушоҳида карда, байни худ «муҳокима» мекард. Маҳорати шашмақомхонон байни мардум зуд маълум гардида, баҳогузорӣ мешуд. Ҳамин тариқ, шунавандагон ба устодон зуд шинос шуда, мухлиси онҳо мегардиданд. Дар тӯйю тамошо пешакӣ талаботи худро бо ин ё он устод маслиҳат мекарданд. Мардум медонист, ки аз кадом шашмақомхон чиро интизор шавад. Ин шиносӣ бо устодон-шашмақомдонону шашмақомхонон ба мухлисон имкон медод, ки бо хунари волои онҳо бештар шинос шуда, ғаммиши нави шашмақомфаҳмиро пайдо карда, талабгори кадоме аз онҳо гардад. Яъне ҳамаи паҳлуи ҷаъолияти эҷодии ҳар як устод-сарояндаву навозандаи Шашмақом ба мардум айён буд. Ва ҳар яки онҳо ба мардум хизмат мекарданду талоши пазируфтани хунари худро доштанд. Байни хунарманд ва шунаванда робитаи хеле шаффофу самимӣ пайдор гардида буд.

Вазъи Мактаби классикии Шашмақомро устод Ҷазлиддин Шаҳобов чунин шарҳ додааст: «Дар аввалҳои асри XX аз устодони забардасти Шашмақом, ки ҳамаи ин фонди тилоии мусиқии классикии халқи тоҷикро мукамал ва муфассал медонистанд ва чанд ҷузъе аз ҳудашон ҳам дар ин ганҷинаи пурбаҳо ҳамроҳ карда, такмил ва тартиб дода буданд, инҳо мебошанд: Бобочалол Носиров, Мирзо Назруллоҳ Ҷайзуллоев, Мирзоғиёс (Абдуғанизода – Ҷ.А.), шогирди якумини Бобочалол – Усто Шодӣ» [201.III, с.54]. Дар чунин вазъ ҳар сеи ин устодони кул(л) аз пайи тарбияи шогирдон буданд: «...Устодони бузургмаҳорат.. .. ба ҳудашон пайрав ва шогирдҳо ва мукаллим ва ҳамравияҳо низ доштанд, аз он ҷумла инҳоро номбар кардан мумкин аст: Қорӣ Камол, Қорӣ Начм, Усто Тоҷӣ, Абдул Самадбек, Домулло Ҳалими Савт Ибодов, Левӣ Бобохонов ва шогирди ӯ Михаил Толмас, Ҳоҷӣ Абдурахмон Умаров, Маъруфчон Тошпӯлодов, Атоҷони Заргар (танбӯрӣ) ва дигарон...» [201.III, с.54]. Тибқи талаботи мактаби суннатии устод-шогирд ҳар устод аз шогирд пурра аз худ кардани ҳамаи хунар ва санъати ба ӯ таълим додашударо металабид. Вале, албатта, на ҳар шогирд ба ин сатҳи омӯзиш расида метавонист.

Солҳои аввали асри XX Бобочалол Носирзода ҳамаи Шашмақомро аз худ карда, устои кулли Шашмақом гардида буд. Ӯ на танҳо ҳамаи қисми насрро бо танбӯр месароид, балки қисми мушкилотро ҳам пурра медонист [170, с.33]. Ин устои бузург дар Мактаби мусиқии Шарқ (ш. Бухоро, соли таъсис 1921)¹⁶² ба Фазлиддин Шаҳобов ва Шохназар Соҳибов дарс додааст. Бобочалол Носирзода ҳам ба нахустабти громмофонӣ (1909–1913) ва ҳам ба сабти аввалини нотаи Шашмақом [205] дар Ҷумҳурии Халқӣ Шуравии Бухоро¹⁶³ (1920) ҷалб карда шуд.

Устод Мирзоғиёс Абдуғанизода Шашмақомро банд-банд медонист ва асоси лаҳнӣ, сохторӣ, зарбии Шашмақом, унсурҳои таркибии онро тибқи назарияи амалӣ муфассал мефаҳмонд. Дар Мактаби мусиқии Шарқ яке аз устодони он интиҳоб гардид. Ва дар он ҷо ба Фазлиддин Шаҳобов ва Шохназар Соҳибов дарс медод. Яке аз шашмақомдонест, ки барои наشري нахустини нотаи (1924) Шашмақомро аз ӯ низ сабт намуданд [205].

Ҳофизи бузурги Шашмақом Домулло Ҳалим Ибодов овози тенор дошт, ки дар регистри баланд ба алтино табдил меёфт (си-бемоли октаваи якум то ми октаваи дуумро озодона месароид). Ин овози хеле шаффофи дилкаш мухлисони зиёдеро пайдо карда буд. Ӯ ҳар як садоро бо эҳсосоти хосса месароид. Домулло Ҳалим Ибодов ба сурудани «савт» бештар майл дошт. Ва бо савтхонӣ машҳур гашта, маҳбуби мардум гашта буд. Аз ин рӯ, ӯро Домулло Ҳалими Савтӣ меномиданд. Ӯ бо сароиши хеле тозаву мулоим пассажҳои дурударозро бе монеа озодона месароид. Маҳорати сарояндагии ӯ бар замми дороии нафаси дарозтарин (то 25 сония) ва майдони садои хеле фарох, ӯро ҳамчун яке аз ҳофизони беназири замон шухратманд кард [170, с.41]. Дар нахустамали сабти громмофонии Шашмақом сароиши ӯ низ сабт шудааст. Сатҳи дониши мақомдонӣ ва маҳорат ба ӯ имкон дод, ки аввал дар Мактаби мусиқии Шарқи шаҳри Бухоро, сониян, солҳои 1928-1930, дар Институти мусиқӣ ва хореографии Самарқанд фаъолияти омӯзгорӣ барад. Дар ин таълимгоҳ Фазлиддин Шаҳобов ва Шохназар Соҳибов низ аз ӯ сабақ омӯхтаанд.

Усто Шодӣ Азизов (1888–1942) бо дойра ба худ такнавозӣ мекард. Ӯ дар деҳаи Муғулони ноҳияи Ғиждувон дар оилаи ҳунарманд Собир ба дунё омадааст. Падари Усто Шодӣ Азизов низ сароянда ва дойрачии моҳир буд.

¹⁶² Аз соли 1923 – Техникум (дертар – омӯзишгоҳ)-и мусиқавии шаҳри Бухоро [64, с.111].

¹⁶³ Соли 1920 дар қаламрави Тоҷикистон ва Ўзбекистони имрӯза Ҷумҳурии Халқӣ Шуравии Бухоро (ва аз сентябри соли 1924 – Ҷумҳурии Советӣ Сотсиалистии Бухоро, ҳамагӣ аз як моҳ зиёдтар вучуд дошт) таъсис ёфт. Кашмакашиҳои зиёди сиёсӣ-пантуркистӣ-шуравӣ вазъи ҷумҳуриро хеле хароб карда буданд. Ҳокимияти навро ҷавони 24-солаи тоҷик (ҷадид) Файзулло Хӯчаев, писари тоҷири бойтарин (баъди ҳуди Амир)-и Аморати Бухоро роҳбарӣ кард. Вале ақидаҳои ӯ ҳам пантуркистӣ шуда буданд. Аз ин рӯ, фаъолияти ӯ низ ба миллати тоҷик ягон суде наовард.

Дойразании ӯ касро ба ҳайрат меовард. Ва бинобар ин мардум ба ӯ лақаби «Собир-сафолак» (ба маънои «Собир-виртуоз»)-ро дода буд. Ба гуфтаи писари сароянда Сулаймон Шодиев, бобокалонӣ ӯ Азиз Азимов серфарзанд, вале камбағал буд. Бо ин сабаб ӯ набераи калонӣ Шодиро ба кор ба чойхона супорид. Писарак, ҳарчанд ки дар мактаб нахонда буд, вале хотираи хуб, лаёқати баланди мусикавӣ дошт ва дар ҳамкорӣ бо сарояндагону навозандагон зуд мусикӣ ва рақсро аз худ мекард. Аз синни 12-солагӣ ӯро ба дарбор оварданд ва тарбияи ӯ ҳамчун сарояндаи касбӣ оғоз гардид. Дар ин чо аввал найнавозӣ ва буламаннавозиро омӯхт. Сониян, касби шашмақомхониро аз устодони кул(л) Бобочалол Носирзода ва Мирзоғиёс Абдуғанизода ёд гирифта, тадричан маҳорати баланди сарояндагиро аз бар намуд. Ҳамзамонони ӯ мегӯянд, ки Усто Шодӣ Азизов бе таваққуф се-чор соат мехонд. Ва ӯ чунон мехонд, ки шунавандаро ҳамдами худ мегардонд.

Маъруфчон Тошпӯлодов/ Маъруфчони Танбӯрӣ (1897–1970) танбӯрӣ ва сатонавози моҳири тоҷик, ки дар сабақҳои устод Мирзо Абдукарим Вобкандӣ (с.ф.1931), яке аз танбӯр/сатонавозони бузурги замон, тарбия ёфтааст. Дар унфувони ҷавонӣ малакаву маҳорати ин ҳунарро бо услуби навозандагии устодаш ба даст оварда, сипас, ҳунари навозандагиву сарояндагиро дар Бухоро, назди устодони бузург Бобочалол, Мирзоғиёс, Мирзо Назруллоҳ ва диг. сайқал дода, байни аҳли Бухоро машҳур гардидааст. Ӯ нисбат ба устои худ эҳтироми бузург дошт ва аз дороии услуби «пешина»-и худ ҳамеша ифтихор мекард. Маъруфчон Тошпӯлодов аз зумраи он навозандагоне буд, ки анъанаи навозандагии худро тавонист то охири умр беосеб нигоҳ дорад. Дар Мактаби мусикии Шарқи Бухоро ба Фазлиддин Шаҳобов аз сато дарс дода, маҳорати навозандагии ӯро мукамал гардондааст. Дар ҷараёни сабти нотаҳои мушкilotи мақомҳо ба Юнус Рачабӣ (ш. Тошканд) кӯмак расонидааст.

Дар аввали асри XX ҳофизони зиёди Шашмақом дар Бухоро ва атрофи он фаъолият мекарданд. Онҳо хеле серталаб ва риоякунандаи анъанаҳои асили шашмақомхонӣ буданд. Ин шашмақомхонон, ҳарчанд ки аз бехтаринҳо набошанд ҳам, онҳо бо фаъолияти худ аслияти Мактаби классикии Шашмақомро (бо иҷрои қавонини иҷрокунандагӣ) неруманд мегардониданд. Аз зумраи чунин сарояндагон Усто Яраш, Эргаш Чаппа (ҳар ду аз Ғиждувон), Ислон Кӯкнорӣ ва писари ӯ Барзу (аз Хорочон), Усто Хоҷӣ (аз Янги Работ), Усто Идӣ ва шогирди ӯ Муҳаммадкул (аз Шӯрча), сароянда ва дойрачии моҳир Усто Рустам-Даҳан (аз Ғиждувон), Шаробхон Танбӯрӣ (аз Вобканд) ва дигарон буданд [132]. Ин сарояндагони музофотӣ барои омӯзиши таҷрибаи ғановатманди ин мактаб, дороии малакаву маҳорати баланд меқӯшиданд, кор мекарданд ва анъанаҳои асили онро ҳифз менамуданд.

Яке аз онҳо Карим Ҳафизов (1868–1928) аз Булакиёни Ғиждувон бо меҳнати ҳамарӯзааш аз Левича, Усто Шодӣ ва хусусан, аз Ҳочӣ Абдулазиз маҳорати сарояндагиро хуб омӯхтааст. Ҳофизи бузург Ҳочӣ Абдулазиз (Абдурасулов) хусусиятҳои овозии ўро ба назар гирифта сурудҳоро барои ў интихоб мекардааст. Ба гуфтаи ҳамдеҳони булакиёнии ў (сароянда Солеҳ Олимов ва чўбтарош Яқуб Обидов) боре (солҳои 1916–1917) сарояндагии Карим Ҳафизовро миршаби дарборӣ шунида, ба ҳайрат монда, дар бораи ў ба дарбор хабар додааст ва Карим Ҳафизовро ба муддати се моҳ ба дарбор бурдаанд, то ки аз сарояндагии ў дар базмҳои дарборӣ амир ҳаловат барад.

Карим Ҳафизов танбўрро чунин менавохтааст, ки ин асбоби мусиқӣ мисли одам гўё мешудааст [132]. Ҳофизи бомаҳорат (услуби ишқамӣ) ва хоксор соатҳои дароз метавонист бо иқтидори овози худ дар туйю маърақаҳо сарояндагӣ ва танбўрнавозӣ бикунанд. Ва аз ин овози ў хаста намешуд. Карим Ҳафизов ҳафт бародар доштааст. Ҳамаи онҳо дар як ҳавлии калон зиндагӣ мекарданд ва аз як дег хўрок меҳўрданд. Ин иттифоқи бародарон дигаронро ба ҳайрат меовард [132].

Карим Ҳафизов шогирдони зиёдро тарбия кардааст, аз ҷумла, Бафо Халилов, Ато Халилов, Солеҳ Олимов, Ато Бақоев¹⁶⁴. Соли 1960 Солеҳ Олимов ягона аз шогирдони Карим Ҳафизов дар ҳаёт будааст. Ва новобаста ба синну сол Солеҳ Олимов асарҳои машҳури мақомро, аз ҷумла, «Ушшоқ», «Ироқ» ва баъзе шубҳаҳо аз ҳуди Шашмақом бомаҳорат ба ў сароид. Ин аз он шаҳодат медиҳад, ки устодаш овози ўро «дуруст шинондааст», тарзи дурусти садобарории ишқамиро ёд додааст. Ин аст, ки то дар ҳаёт буданаш, ҳатто дар синну соли пирӣ, ў маҳорати сарояндагиашро гум накардааст.

Дар ин қараён эҷодиёти шашмақомдонону шашмақомхонони бузурги миёнаи асри XX Бобоқул Ғайзуллоев, Шохназар Соҳибов ва Ғазлиддин Шаҳобов ба таври қулӣ шуқуфт. Ғаъолияти эҷодии асосгузори ҳар сеи онҳо бо пойтахти нави тоҷикон, шаҳри Душанбе, вобастагӣ дорад (дар ин бора дар поён муфасссал хоҳем овард).

Ҳофизи номдору маҳбуб Ҳочӣ Абдулазиз Абдурасулов (1852–1936) яке аз шохсутунҳои ҳунари мақомхонӣ ба шумор меравад. Ў дорои мактаби иҷроқунандагии хеле хосса буда, дар ҳунари ҳам сарояндагиву навозандагӣ (дотор, танбўр) ва ҳам бастакорӣ хеле ғаъол буд. Ў аз зумраи он ҳунармандон буд, ки ба қисмҳои таркибии Шашмақом навовариҳои зиёд медаровард. Осори ў жанрҳои гуногуни мақомиро дар бар мегирад. Асарҳояш, аз қабилӣ «Бозаргонӣ», «Гулғузoram», «Ушшоқи Самарқанд» дар давраи ҳаёти устод ҳамчун намунаҳои классикаи тилоии мақомхонӣ

¹⁶⁴ Ин маълумотро дар бораи Карим Ҳафизов санъатшинос Низом Нурҷонов аз суҳбат бо Солеҳ Олимов соли 1960 дарёфт намудааст [132].

баҳогузорӣ шуда, дар амалияи мусиқии мақомхонии ибтидои асри XX мавқеи устуворро пайдо кардаанд. Устод Ҳочӣ Абдулазиз Абдурасулов намоёндаи асили мактаби классикии Шашмақом аст. Ӯ дорои овози баландтарину дилнишине буд. Дар рафти нахустсабти громмофонии Шашмақом аз ӯ 20 асарро сабт намуданд.

Устод Ҳочӣ Абдулазиз Абдурасулов аз ибтидо то бастанӣ Институти мусиқӣ ва хореография дар Самарқанд таҷрибаи бузурги худро ба шогирдон омӯзонидааст. Шогирдон-хатмкардагони Мактаби мусиқии Шарқи Бухоро ҷавонони лаёқатманди тоҷик Фазлиддин Шаҳобов ва Шохназар Соҳибов ҳам бо дигарон ба Самарқанд омаданд. Онҳо асрори мақомдониву мақомхонии худро аз донишу хунари сеҳрноки устои бузург Ҳочӣ Абдулазиз пурра ғардонид, бо хусусиятҳои мактаби ӯ ба хубӣ шинос ғардиданд. Ин хусусият дар он буд, ки Ҳочӣ Абдулазиз дар Шашмақом навоариҳои зиёдеро дароварда, сурудани услуби нави баъзе шӯбаҳои онро пешниҳод мекард (1), асарҳои нав эҷод менамуд (2) ба эҷоди асар (дар пайравии Шашмақом) таваҷҷуҳи хосса дода, маҳорату малакаи шогирдро дар ин равиӣ эҷодӣ бедор мекард, роҳу равиши онро меомӯзонд. Баъди бастанӣ ин таълимгоҳ ӯ дар ҳудуди мактаби худ ба таври устод-шогирд фаъолият карда, тарбияи шогирдонро идома меод.

Ӯ шогирдони зиёдеро дошт ва дар ҳаёти фарҳангии Самарқанду Бухоро ва дигар шаҳру ноҳияҳои атроф хеле фаъол буд. Нуфузи санъати баланди Ҳочӣ Абдулазиз ва саҳми бевоситаи ӯ дар тарбияи шогирдон аз водии Ҳисор низ бузург аст. Ба ин водии зарнисор ӯ аҳаммияти хосса дода, тез-тез дар туйҳои хонаводагии ин мардум ширкат мебарид. Зеро ки мардуми Ҳисор санъати баланди ӯро бениҳоят арзишманду воло мешумориданд, ӯро тез-тез таклиф мекарданд ва аз иштироки ин ҳофизӣ камназир дар туйю тамошоҳои худ бениҳоят ифтихорманд мегардиданд [169]. Ҳофизӣ бузург ба тарбияи шогирдон аз ин макон низ таваҷҷуҳи хосса меод. Ба назди ӯ довталабони зиёд меомаданд, ки хоҳиши омӯзиши сабки ӯро доштанд. Хоҳишмандони зиёде назди ӯ сабақомӯзӣ мекарданд.

Ҳофиз ва дутарҷаи Саидхони Ҳисорӣ дар мактаби устод-шогирдии Ҳочӣ Абдулазиз солҳои 1915–1922 таҳсилро сар карда, баъди дар Самарқанд шогирди ӯ шудану асрори хунаро аз устод ёд гирифтанд, соли 1932 ба Ҳисор баргашт. Ӯ дар ансамблҳои театри драмавии ба номи А.Лохутӣ ва сониян, дар ансамбли ҳофизони Филармонияи давлатии Тоҷикистон бо сарояндагону навозандагон, ба монанди Пир Садилов, Муҳиддин Мавлонов, Чол Суламаев, Акашариф Ҷӯраев, Абдулмачид Ҳомидов кор кардааст [169, с.71].

Саҳми шогирди дигари Ҳочӣ Абдулазизи бузург – Қорӣ Неъматӣ Савтӣ (1890–1947) дар тарбияи мақомхонии шаҳри Панҷакент хеле

намоён аст. Ў мақомхонони номии ин маҳал Искандар Бобоев, Шариф Акрамро тарбия карда, анъанаи мактаби маҳаллии Панҷакентро мукамал гардонидааст. Дар навбати худ онҳо низ мактабҳои авлодии худро сохта, ба мактаби маҳаллии мақомхонӣ саҳм гузоштаанд.

2.

Фаёлияти бастакорӣ дар Мактаби классикии Шашмақом баҳри зинда ниғаҳ доштани Шашмақом дар баробари чараёни таълим ҳамеша фаёл буд. Маълум аст, ки хусусан, дар шароити шифоҳии таҳсил муҳиммияти ин паҳлуи фаёлият якҷанд меафзояд.

Баъди муаррифӣ шудан ва дар амалия пазируфтани Шашмақом ҳамчун системаи нав дар мақомоти тоҷик дар охири асри XVIII намояндагони Мактаби классикии Шашмақом дар тули асри XIX Шашмақомро ҳамчун силсилаасар хеле такмил доданд. Чараёни пуравчи фаёлияти эҷодӣ ба пайдоиши шуъбаҳои дохилии нав ба нав овард. Ба гуфтаи устод Ф.Шаҳобов ин анъана ҳатто дар аввали асри XX ҳам дар авҷи рушд қарор ёфта буд [201.П, с.82]. Ў қайд мекунад: «Устод Ҳочӣ Абдулазиз бисёр оҳангхоро суфта кардааст. Чунончи, аз ҳавоҳои машҳури Шашмақом «Ироқ»-ро, ки дар асл хеле дароз буда, бароварду фуравардҳои зиёди дилгиркунанда дошт, Ҳочӣ-ака сабук ва форам карда, ба вай авҷу аксҳои нав даровард. Ғайр аз ин аз фаслҳои Шашмақом ва оҳангҳои халқӣ «Ушшоқ», «Бебоқча», «Чапандози Наво», «Шаҳнози Гулёр», «Каримқулбегӣ», «Абдурахмонбегӣ», «Насруллоҳии Бузург» ва монанди инҳоро чунон устодона тағйир дода, ба завқи шунавандаҳои ҳудаш мувофиқ кард, ки то ҳоло онҳо бо ному услуби Ҳочӣ Абдулазиз шуҳрат ёфтаанд» [201.П, с.82].

Устоди дигари Шашмақом Қорӣ Камол «Ташниз», «Қалъабандӣ» ва «Гиряи қаззоқ»-ро аз нав сохта, онҳоро суруд кардааст [201.П, с.82].

Дар таҷрибаи эҷоди асар оҳангҳои Шашмақом ҳам манбаи хубе буда, метавонистанд асоси оҳангии асарҳои нав шаванд. Инро ҳам устод Фазлиддин Шаҳобов қайд кардааст: «Аксар сарояндагон ҳудашон дар тазмини оҳангҳои Шашмақом оҳангҳои нав эҷод кардаанд. Оҳанги машҳури Ҳочӣ Абдулазиз «Гулъизорам» дар асоси тағйири усули «Чапандози Ироқ» аз шуъбаи мақоми Бузург ба вучуд омадааст» [201.П, с.82].

Устод Фазлиддин Шаҳобов мегӯяд, ки «Баъзе устодони моҳир дар асри мо ҳам Шашмақомро такмил додаанд. Устоди кул(л) Бобочалол «Сарахбори Дуғоҳ»-ро такмил дода, Чоргоҳ ба он (эҳтимол даровардани намуди Мухайяри Чоргоҳро ба авҷи ин асар дар назар доранд – Ф.А.) ҳамроҳ кардааст» [201.П, с.82]. Имрӯз, аз наشري Устодон [206] маълум аст, ки дар авҷи Сарахбори мақоми Дуғоҳ (яъне Сарахбори Дуғоҳ), дар

баробари Авчи Зебопарӣ ва хати *андаке аз Дугоҳ*, инчунин намуди Муҳайяри Чоргоҳ омада, баъди он қисми таркибии композитсионии фаровард ин асарро ба анҷом мерасонад. Аз ворид кардани ин авҷ Сарахбори Дугоҳ боз ҳам ҷолибтар гардидааст. Ба ҳайси мисол онро аз наشري Устодон муфасссал меоварем.

Сарахбори Дугоҳ асари асосии мақоми Дугоҳ мебошад. Бо он қисми асосии овозӣ – силсилаи настри мақоми Дугоҳ сар мешавад. Мантиқи композитсионии асарҳои мақом, хусусан Шашмақом, чунин аст, ки сохтори композитсионии он аз бандҳои оҳангӣ таркиб меёбад (1), одатан банди таркибӣ-композитсионӣ аз ду хат иборат мешавад (2), ҳар дафъа қисми таркибӣ аз кадом парда (нота), ки сар шуд, бо ҳамон нота бояд ба анҷом бирасад (3). Бандҳои оҳангии Сарахбори Дугоҳ инҳоянд:

Банди якум: даромади созӣ

Банди дуюм: сархат – байт – ово

Банди сеюм: миёнхат – байт – ово

Банди чаҳорум: Авчи Зебопарӣ (бо хати *андаке аз Дугоҳ*, 1а) – байт – ово

Банди панҷум: Намуди Муҳайяри Чоргоҳ (авчи якум) – байт

Банди шашум: Намуди Муҳайяри Чоргоҳ (авчи дуюм) – байт – ово

Банди ҳафтум: фаровард – байт – ово.

Ҳамин тавр, Сарахбори Дугоҳ ҳафт банди оҳангиро дар бар гирифтааст. Бандҳои оҳангӣ низ таркиботи худро доранд, ки дар боло қайд карда шудааст. Акнун ба таҳлили функционалии ҳар як банди он мегузарем.

Ҳар як Сарахбор дар ибтидо оҳанги асосии мақомро бо танбӯр (дар асл чунин аст, вале дар талқиноти иҷроӣ бо асбоби дилхоҳ ва ё ансамбли созӣ) навохта, сониян, онро дар иҷрои сароянда мешунавонад:



Мисоли 14. Сарахбори Дугоҳ. Даромади созӣ

Ин нахустбаёни оҳанги Дугоҳ аст. Дар ҷараёни композитсионӣ-драматургии Сарахбори Дугоҳ он функцияи даромади созиро иҷро кардааст. Оҳанги Дугоҳ асоси бандҳои мушаххас гардида, дар рафти ҷараёни композитсионӣ-драматургӣ ин мақомро муаррифӣ менамояд.

Дар наشري Устодон аслпардаи Дугоҳ нотаи re^1 интиҳоб гардидааст. Банди сархат аз ду хати таркибӣ иборат аст. Дар ду хати худ ин банд оҳанги асосии Дугоҳро бо байти шеърӣ пешниҳод намуда, ба аслпардаи лаҳн-мақоми Дугоҳ – нотаи re^1 меоварад:

1.

Шод зй, бо си - ёҳ - чаш - мон шод,

2.

Ки ча - хон нест чуз фа - со - на - ву бод. О,

Мисоли 15. Сарахбори Дугоҳ. Сархат. Байт.

Қоидаи дигари композитсия дар Шашмақом чунин аст, ки дар ҳар банди таркибӣ (масалан, сархат) баъди банди шеърӣ – ки онро байт (ба мисли воҳиди асосии ғазал – Ф.А.) мегӯянд (бештар болораванда аст), хати аксӣ (дар умум поёнраванда) меояд, ки одатан ба банди байт ҳаҷман баробар (ё қариб баробар) мешавад. Дар хати аксӣ нидоҳои «ё», «ёра», «о», «ҷона» ва ғайра истифода бурда мешаванд. Дар забони мусиқии академӣ чунин тарзи сароишро вокализмонанд (аз унвони жанри вокализ) мегӯянд. Дар Шашмақом онро ово меноманд. Новобаста аз он, ки хати аксӣ (ово) низ аз як хат иборат нест, онро одатан, рақамгузорӣ намеkunанд ва бо унвони умумӣ хати аксӣ – ово ном мегиранд. Инак, дар овои сархати Сарахбори Дугоҳ ибораи аввал бо исти аслпарда – пардаи аслии Дугоҳ (ре¹) омада,

ё - ра,

Мисоли 16. Сарахбори Дугоҳ. Сархат. Аввали ово

сониян, ибораи дуюми ово бо исти миёнпарда (сол¹) нишон дода шуда:

ё - ра,

Мисоли 17. Сарахбори Дугоҳ. Сархат. Идомаи ово

Таъкиди охирини аслпардаи мақоми Дугоҳ дар овои сархат бо гиреҳбандаки аслпарда (истилоҳи мо – Ф.А.) анҷом меёбад:

о.

Мисоли 18. Сарахбори Дугоҳ. Гиреҳбандаки аслпарда дар овои сархат

Хусусияти миёнхати Сарахбори Дугоҳ дар табиати бифункционалии он аст: он ҳам вазифаи миёнхат ва ҳам вазифаи дунасаро дар рафти чараёни композитсионӣ-драматургии асар иҷро кардааст.

Инак, хати якуми банди миёнхат:

II. I.

Ма - ну он чаъд - и мӯ - и го - ли - я - буй,

хати дуом – дунасаранг:

2.

Ма - ну он моҳ - рӯ - и хур - на - жод.
Ё - ра,

Мисоли 19. Сарахбори Дугоҳ. Миёнхат

Бояд гуфт, ки дар сархати Сарахбори Дугоҳ низ хусусияти бифункционалии композитсионӣ мушоҳида мешавад (ниг. ба хати дуҷуми сархат. Дар он бо чаҳиши квартоии оҳангӣ ин хусусияти банд нишон дода шудааст).

Банди миёнхат ҳам айнан бо ҳамон хати аксии ово анҷом меёбад. Дар он ҳам ду хат – яке бо исти аслпарда:

ё - ра,

Мисоли 20. Сарахбори Дугоҳ. Аввали овои миёнхат

ва дигаре – исти миёнпарда омада:

ё - ра,

Мисоли 21. Сарахбори Дугоҳ. Идомаи овои миёнхат

бо гиреҳбандаки аслпарда анҷом меёбад:



Мисоли 22. Сарахбори Дугоҳ. Гиреҳбандаки аслтарда дар овои миёнхат

Чунин мушоҳида мешавад, ки овои миёнхат оҳангро ба қисми авҷӣ ҷиҳати регистрӣ омода намесозад. Вале хати дуҷоми миёнхат – дунасаранг, ин вазифаро қисман иҷро кардааст. Ин аст зарурати ворид кардани хати хосса (дунасаранг) дар миёнхат.

Инак, қисми таркибӣ-композиционии авҷии Сарахбори Дугоҳ оғоз мегардад. Он ду намудро дар бар гирифтааст: Авҷи Зебопарӣ ва намуди Муҳайяри Чоргоҳ. Воридшавии намудҳо ҳам ба мисли бандҳои дигар аз якканавозии танбӯр (дар наشري Устодон) сар мешавад. Оғози Авҷи Зебопарӣ дар иҷрои танбӯр:



Мисоли 23. Сарахбори Дугоҳ. Авҷи Зебопарӣ. Оғози созӣ

ибтидои Авҷи Зебопарӣ:



Мисоли 24. Сарахбори Дугоҳ. Авҷи Зебопарӣ. Ибтидо

Хусусияти истифодаи Авҷи Зебопарӣ дар Сарахбори Дугоҳ он аст, ки байни хатҳои он (ибтидо ва авҷи он) хати иловагии 1а. оварда шудааст, ки он иборае аз Дугоҳ аст. Бо ин сабаб онро *андаке аз Дугоҳ* мегӯянд:



Мисоли 25. Сарахбори Дугоҳ. Андаке аз Дугоҳ дар Авҷи Зебопарӣ

Ҳарчанд он кӯтоҳ аст, вале хеле қатъӣ Дугоҳро ифода мекунад. Ин барои он ҳам зарур аст, ки дунасра функцияи пешавчии худро пурра иҷро накарда, ба шакли дунасаранг намудор гардида буд. Сониян, хати авҷии Авҷи Зебопарӣ меояд:



Мисоли 26. Сарахбори Дугоҳ. Авҷи Зебопарӣ. Хати дуюм

Баъди ин Авҷ ово чунин сохта шудааст, ки хати аксии Авҷи Зебопарӣ боз омехта бо Дугоҳ (дар октаваи болоӣ) намудор мегардад:



Мисоли 27. Сарахбори Дугоҳ. Овои Авҷи Зебопарӣ. Аввал

сониян, ибораоханге бо исти миёнпарда (дар регистри болоӣ) омадааст:



Мисоли 28. Сарахбори Дугоҳ. Овои Авҷи Зебопарӣ. Идома

Ва билохира, банди аввали авҷӣ бо гиреҳбандаки аслпарда (дар регистри як октава боло, регистри авҷӣ) анҷом меёбад:



Мисоли 29. Сарахбори Дугоҳ. Гиреҳбандаки аслпарда дар овои Авҷи Зебопарӣ

Зарурати дар регистри болоӣ садо додани гиреҳбандаки аслпарда аз он аст, ки баъди Авҷи Зебопарӣ намуди дигар – намуди Мухайяри Чоргоҳ меояд. Аз ин рӯ, байни ин ду намуд (Авҷи Зебопарӣ ва намуди Мухайяри Чоргоҳ) зарурати намудор кардани Дугоҳ ба миён омадааст.

Намуди Мухайяри Чоргоҳ (ки онро ба гуфтаи устод Фазлиддин Шаҳобов устоди бузурги Шашмаком Бобочалол даровардааст), дар ин ҷо ба шакли пурраи худ оварда шудааст.

Тибқи қоидаи мақомбандӣ он бо даромади соӣ сар мешавад:




Мисоли 30. Сарахбори Дугоҳ. Намуди Муҳайяри Чоргоҳ, даромади сози

Он аз ибтидо (хати якуми банди панҷум), авчи якум (хати дуёми банди панҷум) ва авчи дуём (банди шашум) иборат аст. Ин намуд калонҳаҷм буда, байни ибтидои он ва авчи дуёми он қариб ҳамеша фосилаи квартаи холис ҷо дорад. Вале новобаста ба ин, ҳам ибтидо, ҳам авчи якум ва ҳам авчи дуём дар аслпардаи ин намуд (дар ин ҷо фа-диез²) ба анҷом мерасанд. Дар ин ҷо ибтидои намуди Муҳайяри Чоргоҳ чунин аст:



Мисоли 31. Сарахбори Дугоҳ. Намуди Муҳайяри Чоргоҳ, аввал

Авчи якуми он:



Мисоли 32. Сарахбори Дугоҳ. Намуди Муҳайяри Чоргоҳ, авчи якум

Байни ду авчи намуди Муҳайяри Чоргоҳ оҳангбандак омадааст, ки асоспардаи намудро таҳким мебахшад:



Мисоли 33. Сарахбори Дугоҳ. Намуди Муҳайяри Чоргоҳ, оҳангбандаки мобайнӣ

Авчи дуёми он дар дохили намуди Муҳайяри Чоргоҳ ду функцияро иҷро кардааст – яке авҷи ва дигаре натиҷагирӣ. Аз ин рӯ, он ҳам ҳаҷман калон асту ва ҳам мавқеи баландтарини регистриро дорад. Лекин тибқи қонуни мақомбандӣ он бояд ба асоспардаи намуд анҷом ёбад. Аз ин рӯ, баъди

муаррифӣ кардани худ ҳамчун авҷи баландтарин (аз V.1. сар карда 9 такти баъдӣ), дар оҳанги он тамоюл ба сӯи ин асоспарда равшан мушоҳида карда мешавад ва оҳанг поинраванда аст:

V.1.

Хар ду як чав - ха - ранд,
лек ба таъ, О,
Ин би - яф - шур - ду он ди - гар би - гу - дохт.
О,

Мисоли 34. Сарахбори Дугоҳ. Намуди Муҳайяри Чоргоҳ, авҷи дуҷум

Хатҳои авҷӣ ба ғайр аз мисраи шеърӣ, дорои мисраовои худ низ ҳастанд. Онҳо, одатан, ҳамеша поинравандаанд. Ва ниҳоят хати аксӣ баъди рафтуои бандҳои авҷӣ аслпардаи Дугоҳро таъкид мекунад:

О,
О,
О.

Мисоли 35. Сарахбори Дугоҳ. Намуди Муҳайяри Чоргоҳ, охири ово

Фароварди Сарахбори Дугоҳ низ сохтори муқаррари бандҳои дигарро дорад: он аз хати байт ва ово иборат аст:

VI. 1.

То би-су - да лу даст ран - гин кард,

2.

То ча - ши - да ба то - рақ ан-дар тохт. О,

Мисоли 36. Сарахбори Дугоҳ. Фаровард. Байт.

Банди фаровард гӯё вазифаи нишон додани дараҷоти поинравандаи лаҳнамақомро ба уҳда дорад. Ин вазифаро дар байт иҷро карда, ба овои худ функцияи таҳкимбахшии аслпардаро месупорад. Ин ҷо ово ду ибораро дар бар гирифтааст, ки яқумӣ дар аслпардаву

о,

о,

о,

дуҷумӣ – дар миёнпарда аст:

Мисоли 37. Сарахбори Дугоҳ. Ду ибораҷанги аввали овои фаровард

Ва онҳоро гиреҳбандаки аслпарда ҷамъбааст карда, банди фаровард ва асари Сарахбори Дугоҳро ба анҷом мерасонад:

о,

о,

Мисоли 38. Сарахбори Дугоҳ. Гиреҳбандаки аслпарда дар овои фаровард

Хулоса, агар ба услуби рисола-баёзи устод Фазлиддин Шаҳобов ва сабти нотагии нашри Устодон (яъне бо истифода ҳам аз услуби анъанавӣ ва ҳам

сабти нотаӣ) така бикунем, сохтори композитсионии Сарахбори Дугоҳ чунин мешавад:

I. Банди аввал – даромади сози:



I. Банди дуюм – сархат – байт:

1. Шод зӣ, бо сиёҳаҷимон шод,
2. Ки ҷаҳон нест ҷуз фасонаву бод.

1.

Шод зӣ, бо си - ёҳ - чаш - мон шод,

2.

Ки ҷа - ҳон нест ҷуз фа - со - на - ву бод.

Ово – О, ёра, ёра, о:

О,

ё - ра,

ё - ра,

о.

II. Банди сеюм – миёнхат (бо хати дуҷоми Дунасаранг) – байт:

1. Ману он ҷаъди мӯи голиябӯй,

2. Ману он моҳрӯи хурнажод.

II. 1.

Ма - ну он ҷаъд - и мӯ - и го - ли - я - бӯй,

2.

Ма - ну он моҳ - рӯ - и хур - на - жод.

Ово - Ёра, ёра, ёра, о.

Ё - ра,

ё - ра,

ё - ра,

о.

III. Банди ҷаҳорум – Авҷи Зебопарӣ – байт.

Ин банд аз оғоз (даромад – Ф.А.)-и созӣ ба Зебопарӣ ворид мешавад (ниг. мисоли 23). Сонӣ, байт меояд:

мисраи аввал – ибтидои Авҷи Зебопарӣ:

1. Бо ду абр аст ин ҷаҳон афсӯс,

О,

Такрори мисраи аввал – андаке аз Дугоҳ

1а. Бо ду абр аст ин ҷаҳон афсӯс,

Мисраи дуюм – хати авҷи Зебопарӣ:

2. Бода пеш ор, ҳарчи бодо бод,
Вое!

1.

Бо ду абр аст ин ча - хон аф - сӯс, О,

1a.

Бо - ду абр аст ин ча - хон аф - сӯс,

2.

Бо - да пеш ор, ҳар - чи бо - до - бод. Во - с,

Ово – ёра, о, о, о

ё - ра,

о,

о.

IV. Банди панҷум – Намуди Мухайяри Чоргоҳ – байт.

Тибки қонунҳои мақомбандӣ ҳар намуд бо даромади созӣ ба ин ё он авҷи асар ворид мешавад. Ин ҷо ҳам аввал даромади созӣ ба намуди Мухайяри Чоргоҳ меояд (ниг. мисоли 30). Ва сонӣ, байт омадааст:

мисраи аввал – ибтидои намуди Мухайяри Чоргоҳ:

1. Он ақиқин мае, ки ҳар ки бидид,

1.

Он а - ки - кин ма - е, ки ҳар ки би - дид,

Мисраи сонй – Авчи якуми намуди Мухайяри Чоргоҳ

2. *Аз ақиқи ғудохта наинохт,*

О!

2.

Аз а - ки - ки гу - дохт - та наш - нохт,

О!

Байни ду авчи Мухайяри Чоргоҳ оҳангбандак омада (ниг. мисоли 33), сониян, ба банди шашум мегузарад, ки иборат аст аз байт ва хати аксӣ (ово).

V. Банди шашум – авчи дуҷоми намуди Мухайяри Чоргоҳ:

1. *Ҳар ду як ҷавҳаранд, лек ба табъ,*

О, о,

2. *Ин бияфишурду он дигар бигудохт,*

О,

V.1.

Ҳар ду як ҷав - ха - ранд,

лек ба табъ,

О,

о,

2.

Ин би-яф - шур - ду он ди - гар би - гу - дохт.

О,

Ово – О, о, о :

VI. Банди ҳафтум – фаровард – байт:

1. То бисуда ду даст рангин кард,
2. То чашида ба торақ андар тохт,

О,

VI. 1.

То би-су - да ду даст ран - гин кард,

2.

То ча - ши - да ба то - рақ ан-дар тохт. О,

Ово – О, о, о, о, о:



*Мисоли 39. Сохтори композитсионии Сарахбори Дугоҳ
аз рӯи нишондоди наири Устодон*

Бо чунин талқини композитсионии ҳар як шувба-асари таркибии силсилаи мақом устодони кулли Шашмақом Бобокул Файзуллоев, Шохназар Соҳибов ва Фазлиддин Шаҳобов услуби мақомбандии Мактаби классикии Шашмақомро пешниҳод кардаанд. Барои ҳаёти ҷовидонаи Шашмақом бояд ин қоидаҳоро ҳамеша риоя кард ва дар мактаби устод-шогирд ба шогирдон омӯзонд.

Нуфузи анъанаҳои бастакорӣи Мактаби классикии Шашмақом дар тамоми фарҳанги тоҷикон – ҳам тоҷикони водинишин ва ҳам тоҷикони кӯҳистон мушоҳида мешавад.

Устод Фазлиддин Шаҳобов чунин амалҳоро дар мақомоти тоҷик қайд кардааст. Ӯ дар мақомҳои маҳаллӣ (ин истилоҳи устод Ф.Шаҳобов нест – Ф.А.) ғаёл будани амали бастакориро чунин гуфтааст: «Содирхони Хучандӣ (1847–1931) дар пайравии оҳангҳои Шашмақом як силсила навоҳое (асарҳое – Ф.А.) эҷод кардааст, ки бо номҳои мақомҳо машхуранд, мисли «Дугоҳ», «Сегоҳ», «Сегоҳи ду», «Сегоҳи се», «Чоргоҳ-Мухайяр», «Савти Чоргоҳ-Мухайяр», «Талқин», «Савти Уфар», «Ушшоқ», «Қашқарча» ва амсоли ин, ки бо ишораи моли Содирхон будан фарқ кунонида мешаванд» [201.П, с.82]. Кӯҳистони тоҷик низ аз мадди назари ин устои бузург дур намондааст. Аз ин рӯ, ӯ мегӯяд, ки «Ҳофизи машхур Акашариф Ҷӯраев ҳам дар таровиши оҳангҳои Шашмақом якчанд таронаҳо эҷод кардааст: «Ҳами зулф» ба шеъри Нозими Кӯҳистонӣ, «Чашми хумор» ба шеъри Абдурраҳмони Ҷомӣ, «Чашми соқӣ» бар ғазали Ироқӣ, «Соқиномаи Дарвоз» бар ғазали Бедил, «Ироқи Дарвоз» бар ғазали Баҳрин ва амсоли инҳо» [201.П, с.82].

Бастакорӣ дар мақомоти тоҷик яке аз амалҳои асосии мактаби хунариро ҳифз мекунад. Ва имрӯз бо пешрафти омӯзиши асосҳои илмии навҳои мақомоти тоҷик, амалҳои бастакорӣ низ дар онҳо мушаххастар мешаванд.

V.1.1. Аввалин сабти нотаии Шашмақом

Асосгузори ба мактабҳои навро намояндагони Мактаби классикии Шашмақом дар пойтахти Тоҷикистон амалӣ карданд¹⁶⁵.

Дар солҳои аввали давраи шуравӣ ходимони мусиқии рус низ дуруст дарк мекарданд, ки аз байн рафтани мактаби суннати устод-шогирд тадричан ба нестшавии Шашмақом меоварад. Аз ин рӯ, солҳои 1921–1922 композитори рус В.А. Успенский дар Бухоро бо Шашмақом шинос шуда, дар Русия дар бораи ин силсилаи бузургҷуссаи ғании маънавӣ маъруза карда, иҷозату супориши расмӣ Москваро гирифта, аз устодон-мақомхонони маъруфи тоҷик Бобочалол Носирзода, Мирзоғиёс Абдуғанизода ва Мирзо Назруллоҳи Танбӯрӣ [205, с.9,11] онро сабт намуд. Одатан, дар китобҳо оид ба Шашмақом дар Ўзбекистон ва Тоҷикистон танҳо номи ду нафари аввалро меоваранд¹⁶⁶. Дар муқоваи нашри аввали нотаии Шашмақом (1924) ҳам расми ду нафар ва банотагиранда оварда шудааст [205] (ниг. расми с. 336 ҳамин китоб). Вале донандагони Шашмақом, Устодони бузурги тоҷик – Б.Файзуллоев, Ш. Соҳибов ва Ф.Шаҳобов номи се нафарро мегиранд¹⁶⁷. Ҳамин се устоде, ки аз онҳо соли 1924 мақомҳоро сабт карданд, соғина, то аввалҳои солҳои 30-уми асри XX дар Мактаби мусиқии Шарқ (ш. Бухоро) ва Институти мусиқии шаҳри Самарқанд муаллимӣ кардаанд. Нахустин сабти нотаии Шашмақом ба ин композитори рус тааллуқ дорад. Ў чизеро, ки аз сароиши устодон-мақомхонони ғавқуззикр шунид, ҳамонро ба нота навишт. Албатта, Шашмақомро ӯ пурра дарк карда наметавонист, зеро ки қабл аз ҷама ин композитор дар системаи садоии мусиқии дигар (тоналӣ) тарбия ёфта буд (ҳол он ки Шашмақом дар системаи модалӣ қарор дошт). Новобаста ба ин, дар судмандии ин амали муҳим, сабти нотаи (хаттӣ)-и Шашмақом шакке нест ва саъйю кӯшиши ин амал ба ниғаҳдории матни мусиқавии Шашмақом раван карда шудааст. Шашмақомро он вақт танҳо ба забони тоҷикӣ меҳонданд. Мақомхонони тоҷик ҳам онро пурра бо забони тоҷикӣ сароидаанд. Вале он шабу рӯзе буд, ки тақсимои замини Осиёи Миёна байни тоҷикону ўзбакон қарор дошт ва онро Москва ҳал мекард¹⁶⁸. Шашмақом ба нотагирифташуда низ

¹⁶⁵ Чунин амалро онҳо дар пойтахти Ўзбекистон ҳам иҷро намуданд. Вале шарҳи он ба ҳадафҳои китоби ҳозир намендарад. Бинобар ин, бо хотиррасон кардани ин нукта иктифо мекунем.

¹⁶⁶ Мутаассифона, ҳаминро А.Рачабов дар «Донишномаи Шашмақом» такрор карда, инчунин Бобочалол Носирзода ба таври ўзбакӣ Отачалол ном гирифтааст [79, с.408].

¹⁶⁷ Мусиқишиноси ўзбак А.Чумбаев эҳтимолиятеро меоварад, ки гуё дар омодагии ин нашр байни шашмақомхонон ва шахсони давлатии ҶХСБ норозигӣ ба миён омадааст. Ва ин шояд сабаби қайд накардани ҷамаи сахмгузори ин нашр гардидааст [73, с. 201].

¹⁶⁸ Солҳои 1923–1924 масъалаи тақсимои шахрҳои тоҷикнишин дар Москва ҳаллу ғасли худро меёфт (Дар ин бора муфассалтар ниг.: [104; 105; 106; 198; 213]). Дар рафти талоши

дар Москва аз чоп мебаромад. Ва Шашмақом бо шеърҳои тоҷикӣ боз як далели мустақими тоҷикнишинии Бухоро ва Самарқанд мешуд. Дар ин вазъи бамаломата, муҳаррири нашри соли 1924, собиқ нозир маорифи Ҷумҳурии Халқӣ Советии Бухоро Абдурауф Фитрат (1886–1938), ки худ тоҷик буд¹⁶⁹, вале ақидаи пантуркистӣ ўро ҳамон солҳо пахш карда буд, бо истифода аз ҳукуки муҳаррири ин чопи Шашмақом, амали нопоки пурра партофтани матни шеърӣ онро, ки пурра ба забони тоҷикӣ буд, пешниҳод кард. Дар ин бора худи В.А. Успенский ба В.М.Беляев дар мактубаш (аз 4 июли соли 1927) хеле алампнок менавишт: «... Ман имконияти аввалинро истифода бурда, ба ту ҳамаи маълумотро дар бораи Шашмақом мефиристонам, ба ғайр аз матнҳои шеърӣ қисмҳои воқалӣ, ки ман нанавишта будам, чунки Фитрат инро нахост, ҳарчанд ки ман зарурати сабти матнҳои шеърӣ ба ў чандин маротиба кӯшиш кардам фаҳмонам ...» [167, с. 234]. Дар мактубҳои ҷавобии В.М. Беляев низ гаштаву баргашта хоҳиши пешниҳоди матнҳо оварда мешавад. Ин ҷо яке аз онҳост: «... Хеле хуб мешуд, агар ту ба ман матнҳои шеърӣ Шашмақомро ақаллан ба ҳуруфоти арабӣ мефиристодӣ. Гумон мекунам чунин хоҳиши туро сарояндагони Шашмақомии Бухоро бе душворие иҷро мекунанд. Ва мо дар ин ҷо як кор карда, онро меҳондем...» [170, с.236].

Ин зарбаи ношоиста ба тоҷикони меҳнаткаши теззеҳну софдил буд. Ба чунин қарори ў муҳаррири дигари рус Н.Н. Миронов (1870–1952) монеагӣ накард. Ва соли 1924 дар Москва зери чунин «бозихову найрангҳои сиёсӣ» ва рафтори пасти пантуркистӣ-шуравӣ, Шашмақом бе матни

марказҳои калони фарҳангии тоҷикон Бухорову Самарқанд нашри Шашмақом ба забони тоҷикӣ мувофиқи мақсади пантуркистону шуравиён набуд. Зеро ки, агар Шашмақом ба забони тоҷикӣ дар соли 1924 аз чоп мебаромад, он далели тоҷикнишинии Бухорову Самарқанд мегардид ва тоҷикнишин будани ин шахрҳоро айён мекард. Ин далел шуравиёро маҷбур месохт, ки ин шахрҳоро ба соҳибони асосии онҳо, ба тоҷикон диҳанд. Гап дар сари он буд, ки шуравиён аз бузургии халқи кӯҳани форс-тоҷик ҳарос доштанд. Тибқи фаҳмиши шуравиён Эрон мекушид мардуми ҳамзабону ҳамфарҳанги худ – тоҷиконро «аз зулми Русия» наҷот доданӣ шавад. Аз ин рӯ, дар ҳалли ин масъала шуравиён пантуркистонро тарафдорӣ мекарданд. Бинобар ин онҳо тоҷиконро сарбур карда, шахрҳои таърихиву фарҳангии тоҷиконро бо фарҳанги пешрафтаи бисёрасраи онҳо ба Ўзбекистон доданд. Пантуркистону шуравиён якҷо шуда, баҳри ҳалли маслиҳатҳои палидиашон он вақт ин маконҳои воқеан тоҷикиро «ўзбакнишин» эълон карданд. Гурӯҳҳои махсус шабонаву рӯзона кор бурда, ҳарчи зудтар ба тоҷикон зӯран паспортҳои ўзбакӣ медоданд. Муфассалтар: [104; 105; 106; 190; 198; 213].

¹⁶⁹ Қалби Абдурауф Фитратро меҳри тоҷиконааш азоб меод магар, ки дертар (1927) ў хост китоби «Муסיкии классикии Бухоро»-ро навишта, каме ҳам бошад, он гуноҳи азимро акнун (баъди иҷрои супориши соҳибонаш) рӯпӯш бикунад. Дар ин бора В.А.Успенский ба В.М. Беляев менависад: «... Имрӯз ба ман хабар доданд, ки тақрибан ду ҳафта пас китоби Фитрат дар бораи муסיкии Бухоро аз чоп мебарояд...» [170, с.234]. Вале он низ дере нагузашта, бо пешгирии пантуркистон, бо унвони ба худашон муносиб аз чоп бароварда шуд. Ин хусусияти сиёсати ҳамон замон буд, ки он имрӯз бояд ҳатман ба эътибор гирифта шавад.

шеърӣ аз чоп бароварда шуд [205], зеро ки онро ба дигар забон он вақт намехонданд. Он Шашмақоме, ки зодаи ҳам назми классикӣ ва ҳам мусиқии классикии тоҷикон буд, бе матни шеърӣ, сарбуридаву ноқис аз чоп баромад.

Ин аст таърихи чопи аввали Шашмақом. Назири чунин муносибат ба мероси маънавӣ дар таърих ҷо надорад. Лекин чунин тамоюлро сиёсати шуравӣ имконпазир шуморид. Он давру замон чунин «бозиҳо» дар сиёсат дастгирӣ меёфтанд, на маънавиёт. Ҳарчанд ки байни мусиқишиносон, масалан, аз тарафи олим В.М. Беляев, композитор В.Успенский чунин муносибат ба мероси мусиқӣ, ки феълан зарбаи мудҳише буд ба халқи тоҷик, саҳт маҳкум гардидааст [75].



Расми 40. Муқоваи нахустнаири нотаи Шашмақом (1924)

Аз гуфтаҳои навиштаҳои В.М. Беляев ҳам ҳеҷ суде сар назад. Чунин вазъ аз он низ рух дод, ки на В.А.Успенский ва на В.М.Беляев Шашмақоми чопшударо то солҳои 1926 – 1927 ҳатто дастрас карда натавонистанд. Ва маҳкуми онҳо ду-се сол баъд аз иҷрои амали нопоки ду муҳаррир – А.Фитрат, Н.Миронов ва ҳалли масъалаи асосии сиёсӣ (табартаксимкунӣ), он вазъро дигар карда, чопи дурусти онро ба амал оварданд, албатта, имконнопазир шуд¹⁷⁰. Нашри якуми Шашмақом – ганҷинаи мусиқии тоҷикон дар шакле, ки фаҳмишу хости сиёсати онвақта металабид, аз чоп баромад:




Расми 41. Мақоми Бузрук. Мақоми Рост.

Мазмун, шакл ва сифати ин нашрро хеле мухтасар чунин шарҳ додан мумкин аст:

- ❖ унвони ҳар мақом ба ду хат (арабӣ ва кириллӣ) навишта шудааст;
- ❖ унвони Шашмақом (дар муқова) танҳо бо хатти арабист;
- ❖ сохтори дохилии силсилаи мақом се қисми носоҳеҳро дар бар гирифтааст; дар ин маврид дар бораи ба се қисм тақсим кардани силсилаи мақомӣ сухане ҳам гуфта нашудааст ва меъёрҳои ин тақсимшавӣ ҳам номаълуманд;

¹⁷⁰ Талошҳои В.М.Беляев дертар, эҳтимол, бо он қонунгардонда шуданд, ки дар сабти нотавии Шашмақом аз тарафи Б.Файзуллоев, Ш.Соҳибов ва Ф.Шаҳобов (нашри Устодон) дар Тоҷикистон ӯ вазифаи муҳаррири мусикиро иҷро кард. Ниг.: [206].

❖ матни нотаи якхата навишта шудааст ва мавқеи пардаҳои аслиро дар он муайян кардан имконнопазир мегардад.



Расми 42. Мақоми Наво. Мақоми Дугоҳ.



Расми 43. Мақоми Сегоҳ. Мақоми Ироқ.

Албатта, ба уҳда гирифтани чопи нотаҳои Шашмақом дар аввали солҳои 20-ум ҳамаҷун ташаббус арзишманд буд. Вале камбудихову норасоии ин нашрро имрӯз муайян кардан ва ба эътибор гирифтани зарур аст. Аз ҷумла, ба ҷунинҳо камбудихои зерин дохил мешаванд:

- ❖ ин нашр пурра нест. Он танҳо мушкилот (қисми сози) ва гурӯҳи якуми шуъбаҳои аз наср (қисми овози) дар бар гирифтааст;
- ❖ дар он наср бидуни матни шеърӣ оварда шудааст. Шуъбаҳои овозии Шашмақом ба таври мусиқии сози сабт шудаанд (тавре ки дар боло қайд шуд, ин амал махсус карда шудааст. Он замон Шашмақомро танҳо ба тоҷикӣ меҳонданд. Ва овардани он ба забони тоҷикӣ аз тоҷикнишинии Бухорову Самарқанд шаҳодат меод. Сад афсӯс, ки ин амалро шахсе амалӣ кард, ки худ (Абдурауф Фитрат) тоҷик буд;
- ❖ сохти умумии силсилаи мақомҳо на дуқисма (мушкилот ва наср), балки сеқисма пешниҳод гардидаанд (дар он шуъбаи Уфарро бо Супориши охирин (дар нашр – Супориш) ба қисми сеюм тааллуқ донистаанд);
- ❖ усулҳо навишта шуда бошанд ҳам, дар сабти нотаҳои фарқияти гуногунии садоҳои доира зоҳир намегардад, ҷунки ҳамаи садоҳои зарбӣ якхела, дар рӯи хат (на дар поину боло), навишта шудаанд;
- ❖ шуъбаҳои асосии силсилаи мақом танҳо бо номгирии жанрии он оварда шудааст, на ба шакли пурраи он, ки дар баробари жанр

инчунин лаҳни онро низ нишон медиҳад. Масалан, «Сарахбор» ба ҷои «Сарахбори Бузрук» ва аз қабили ҳамин;

- ❖ супоришҳо мушаххасоти функционалии худро дар унвонҳо нишон намедиҳанд. Дар нашр танҳо калимаи «Супориш» оварда мешавад, на «Супориши аввалин» ва «Супориши охирин».

Дар сабти нотаи низ хатоҳо ҳастанд. Вале таҳлилу овардани онҳоро ин ҷо мувофиқи мақсад намешуморем. Зеро ки дар умум, албатта, онро низ мебояд ба назар гирифт, ки композитори рус Шашмақомро бо қабулу шунавоиши худ бо нота сабт кард, яъне он чизеро, ки шунид, рӯи қоғаз овард.

Инак, сохтори мақомҳо чунин оварда шудаанд¹⁷¹:

Мақоми Бузрук

I. Тасниф. Тарҷеъ. Гардун. Мухаммас. Мухаммаси Насруллоҳӣ. Сақили Ислимӣ. Сақили Султон.

II. Сарахбор. 5 Тарона. Талқини Уззол. 2 Тарона. Насруллоҳӣ. 4 Тарона. Насри Уззол. Супориш.

III. Уфар. Супориш.

Мақоми Рост:

I. Тасниф. Гардун. Мухаммаси Рост. Мухаммаси Ушшоқ. Мухаммаси Панҷгоҳ. Сақили Вазмин. Сақили Рак-Рак.

II. Сарахбор. 4 Тарона. Талқини Ушшоқ. Тарона. Ушшоқ. Тарона. Сабо. Талқинча. Супориш.

III. Уфар.

Мақоми Наво:

I. Тасниф. Тарҷеъ. Гардун. Нағмаи Ораз. Мухаммас. Мухаммаси Баёт. Мухаммаси Ҳусайнӣ. Сақил.

II. Сарахбор. 3 Тарона. Талқинчаи Баёт. 2 Тарона. Баёт. 3 Тарона. Ораз. 4 Тарона. Ҳусайнӣ (дар тарҷумаи русӣ ба он илова шудааст: «аз Дугоҳ»). Супориш.

III. Уфар. Супориш.

Мақоми Дугоҳ:

I. Тасниф. Тарҷеъ. Гардун. Пешрав. Самой. Мухаммаси Дугоҳ. Мухаммаси Чоргоҳ. Мухаммаси Ҳочӣ Хӯча. Мухаммаси Чорсархона. Сақили Ашқулло.

¹⁷¹ Номҳои қисмҳои дарунии силсилаҳои мақомро танҳо ба забони тоҷикӣ (дар нашр – бо ҳафи ниёгон) меоварем. Дар тарҷумаи русии ин нашр номҳо хеле костаанд ва қобили қабул буда наметавонанд.

II. Сарахбор. 8 Тарона. Талқини Чоргоҳ. Тарона. Насри Чоргоҳ. 5 Тарона. Ораз. 4 Тарона. Ҳусайнӣ. 2 Тарона.

III. Уфар. Супориш.

Мақоми Сегоҳ:

I. Тасниф. Тарчеъ. Хафиф. Гардун. Мухаммаси Сегоҳ. Мухаммаси Аҷам. Мухаммаси Мирзо Ҳаким. Сақили Бастанигор

II. Сарахбор. 7 Тарона. Талқини Сегоҳ. Тарона. Насри Сегоҳ. Хоро. 5 Тарона. Аҷам. 2 Тарона. Супориш.

III. Уфар. Супориш.

Мақоми Ироқ:

I. Тасниф. Тарчеъ (ковуз). Чамбар (сурнай). Фар-Фар (сурнай). Мухаммас. Сақил. Сақил. Сақили Калон.

II. Сарахбор. 6 Тарона. Муҳайяр. 4 Тарона. Супориш.

III. Уфар. Супориш.

Тавре ки аз ин мундариҷа бармеояд, номҳои ҳамаи қисмҳои дохилии силсилаҳои мақом аз ибтидо ба забони тоҷикӣ буданд, чунки дар Мактаби классикии мусиқии тоҷик пайдо шудаанд. Имрӯз ҳам онҳо бо ин унвонҳо ҳам дар Тоҷикистону ҳам дар Ўзбекистон маъмуланд. Тартиби пайиҳамӣ дар сохтори шуъбаҳои мушқилот ва гурӯҳи аввали наср дар умум ҳамин тавр боқӣ мондааст.


Дар боло қайд шуд, ки яке аз костагии фаҳмиши силсилаи мақом дар он зоҳир гардидааст, ки уфар ба қисми сеюм – «қисми рақсӣ» тааллуқ доништа шудааст. Бо мурури замон ин ақида аз байн рафт. Зеро ки барои мусиқии суннатии тоҷик ин «хусусияти силсилабандӣ» аст на қисми сеюми мустақил («қисми рақсӣ»). Дар мусиқии суннатии тоҷик силсилаҳо аксаран бо уфар анҷом меёбанд. Принципи драматургии силсилаҳо чунин сохтори композитсиониро пешниҳод мекунад: аз қисми сустсуръат сар шуда, ба қисми тезсуръат расида, бо он анҷом меёбад.

Мутаассифона, набудани матни шеърӣ шуъбаҳои наср камбудҳои зиёди дигареро ба миён меоварад. Яктоаш ҳамин аст, ки аз ин сабти нотаӣ дар бораи мутобиқати ҳиҷоӣ шеърӣ ва зарбаи оҳангӣ суҳане гуфтан имконнопазир аст. Дуюмӣ, қонуни асосии композитсионӣ дар мусиқии суннатии тоҷик он мебошад, ки қолаби шеърӣ иборабандӣ, ҳаҷми мисраоҳангу банди мусиқиро муайян месозад. Чунин нозукиҳоро ин нашр нишон дода наметавонад. Дар ин нашр дар бораи ҷараёни дохилии рафти мусиқӣ, яъне ҷараёни композитсионӣ-драматургии асар (шуъба) ягон

ишорае нест¹⁷². Ҳатто дар шуъбаҳои созӣ – мушкилот ҳам ягон нуктае аз ин хусусият ҷо надорад. Якчанд сол пас В.А. Успенский ин костагиро худ мефаҳмад, ки ба В.М. Беляев менависад: «... бозгӯӣ танҳо дар Бухоро истифода бурда мешавад. Барои ўзбакони Тошканду Фарғона он нофаҳмост....» [170, с. 314–315].

Дар сабти асоси вазнӣ-зарбӣ усулҳои баъзе шуъба нодуруст навишта шудаанд. Сабти якхелаи усул (дар боло қайд шуд) нишон додани рангорангии зарбаҳоро имконнопазир мегардонад. Бо вучуди ин В.А. Успенский, ки мақомҳоро зиёд гӯш мекард, рангорангии зарбаҳоро дар баъзе усулҳо қайд мекунад. Масалан, ў гаҳ-гаҳе зарбаро бо нотаи сафед ишора мекунад. Бо ин амал шояд ў мехоҳад фарқияти заданокии ин зарбаро нишон диҳад.

Дар усулҳо вазн дуруст бошад ҳам, мушахассоти усул ба дараҷаи зарурӣ умуман дарк нашудааст. Масалан, усули машҳури уфар бо шаклҳои нодуруст оварда шудааст:



Мисоли 44. Усули нодурусти уфар дар мақоми Рост (1924).




Мисоли 45. Усули нодурусти уфар дар мақомҳои дигар (1924).

Костагии мафҳумӣ баъзан ба он ҳам мерасонад, ки ҳатто вазни баъзе усулҳо низ нодуруст нишон дода шудааст, масалан, дар Талқини Сегоҳ, Талқини Чоргоҳ, Талқини Баёт, Талқини Ўззол :



Мисоли 46. Усули нодурусти талқин дар мақомҳои Бузрук, Наво, Дугоҳ, Сегоҳ (1924).

Дар Талқини Ушшоқ :



Мисоли 47. Усули нодурусти талқин дар мақоми Рост (1924).

Хулоса, чунин аст, ки ин нашр, ҳарчанд ки ақаллан маълумоти зоҳириву нопурраеро оид ба Шашмақом дар бар гирифтааст, аз дарки моҳияти

¹⁷² Дар наشري Устодон, ки дар солҳои баъдӣ ба амал меояд (ниг.: параграфи V.2.2.), муҳимияти ин нукта хеле равшан нишон дода шудааст.

асосии он, фаҳмиши мантиқи композитсионӣ, ҷараёни муштаракӣ лаҳнӣ-драматургӣ, фаҳмиши системавии усул ва лаҳн-мақом ва диг. хеле дур аст. Фаҳмиши Шашмақом ҳамчун силсилаи кушода тамомаҷо надорад. Тасодуфӣ ҳам нест, ки муаллифони сабти нотаӣ онро «шаш достони мусикавӣ» номидаанд. Ба гумон меравад, ки онҳо Шашмақомро ба ҳамин маъно мефаҳмиданду қабул мекарданд. Ҳол он ки дар ҳамон солҳо фаҳмиши Шашмақом ҳамчун система ва силсилаи кушода ба туфайли мактаби суннатии устод-шогирд, фаъолияти устодони Шашмақом дар амалияи мусиқӣ хеле устувор буд, бар ин асос он рушду ривож меёфт. Хулоса, аз ин нашр вазъияти Шашмақомро дар даҳсолаҳои аввали асри XX наметавон фаҳмид. Ва тадқиқи илмӣ Шашмақомро дар мисоли он мувофиқи мақсад буда наметавонад. Бо вучуди ҳамаи ин, он талоше, ки композиторону мусиқишиносони рус барои ниғаҳдошти матни он кардаанд, нишондоди саъйи ҳифзи санъати воло буд.

V.2. Рушди Шашмақом дар пойтахти нави тоҷикон. Мактаби шашмақомхонии Душанбе

Бузургтарин шашмақомдонони солҳои миёнаи асри XX Бобоқул Файзуллоев, Шохназар Соҳибов ва Фазлиддин Шаҳобов баъди табартақсимҳои сиёсӣ ва расман ба Ёзбекистон додани марказҳои фарҳангии тоҷикон – шаҳрҳои Бухорову Самарқанд, пайиҳам, Фазлиддин Шаҳобов (аввал соли 1936 [201.П, с.40] ва баъди хатми консерваторияи Москва, соли 1942), Бобоқул Файзуллоев аз Ғиждувони Бухоро (бори якум 1935, бори дуюм – 1947–1948) ва Шохназар Соҳибов (1947-1948 [201.П, с.58]) аз Тошканду Бухоро ба Душанбе омаданд¹⁷³. Мақсади асосии ба пойтахти нави тоҷикон омадани онҳо бо ҳалқи азизи худ якҷо ниғаҳдоштан ва рушд додани Шашмақом буд. Устодон-намоёндогони Мактаби классикии мусиқии тоҷик меҳостанд дар Душанбе як мактаби неруманди шашмақомхониро ташкил диҳанд. Зеро ки Шашмақом моли маънавии тоҷикон буд. Вале он вақт дар Душанбе дар водии Ҳисор заиф ва пароканда қарор дошт, худ ба худ рушд меёфт. Дар Тоҷикистони наватъсис низ Шашмақом заминаи хубе дошт: дар тамоми водии Ҳисор, Фарғона, Зарафшон (шаҳрҳои Ҳисор, Шаҳринав, Регар, қариб ҳамаи вилояти Суғди имрӯза) ин санъат густариш ёфта буд ва дар мактабҳои маҳаллӣ санъати

¹⁷³ Бояд гуфт, ки дар давраи донишҷӯӣ дар Консерваторияи давлатии Москва Фазлиддин Шаҳобов ва Шохназар Соҳибов пайваста базму суҳбатҳои тулонӣ бо шоири бузурги тоҷик Абулқосим Лоҳутӣ доштанд. Яке аз мавзӯҳои асосии онҳо ҳифзи намуҷдани Шашмақомӣ тоҷик буд. Ва дар бедор кардани ҳисси хештаншиносӣ ва ба уҳда гирифтани ин масъулияти азим аз тарафи ин ду ҷавони болаёқат саҳми бевоситаи шоири маъруф ва маҳбуби тоҷик Абулқосим Лоҳутӣ мустақим ва хеле бузург аст [201.П, 131].

мақомхонӣ хеле устувор буд. Кӯҳистони тоҷик мақомҳои қадими ҳудро дошт. Дар он навъи мақом – фалак ҳам услубҳои зарбиву ҳам оҳангиро бо шаклсозии суннатӣ аз рӯи қонунҳои мақомот рушд меод. Мактабҳои устод-шогирд устувора фалакро аз насл ба насл меомӯзонданд. Фарқият танҳо дар он аст, ки фалак дар асоси лаҳҷаи маҳали худ таби садсолаҳо ривочу раванг ёфтааст. Инро ба эътибор гирифта, устодон аз пайи ба таври мақсаднок ба роҳ мондани Шашмақом дар пойтахти Тоҷикистон шуданд. Омадани онҳо, ҳарчанд ки ба водии Ҳисор буд (ва он бо мактаби маҳаллии худ – Мактаби мақомхонии Ҳисор шуҳрат ёфта буд), мақсади устодон ба ин мактаб ҳамроҳ шудан набуд. Онҳо тавонистанд дар пойтахти нави тоҷикон мактаби нави Шашмақомро, ки он дар таърих минбаъд зери унвони *Мактаби шашмақомхонии Душанбе* маълум гардид, ташаккул бидиҳанд. Бо қудрату ташаббусу ғайрияти бевоситаи онҳо соли 1947 дар Душанбе дар Қумитаи радио (сониан – «ва телевизион») ансамбли шашмақомхонӣ таъсис дода шуд ва ба он ҷавонони болаёқат ҷалб карда шуданд [13; 79, с.28].

То омадан ба Душанбе ин се шахсияти бузурги мусиқии классикии тоҷик роҳи эҷодии хеле заҳматгарабро тай карда, таҷрибаи зиёди касбиро пайдо карда, малакаву маҳорати шашмақомхониро аз худ карда, аллақай маъруф гардида буданд.

Бобоқул Файзуллоев (1897-1964) дар деҳаи Ҳурмечанди тумони Гиздувон дар оилаи деҳқон таваллуд шудааст. Ӯ аз хурдӣ ҳаваси сарояндагиро дошт. Сарояндагии ҳаваскоронаи ҳудро дар деҳа оғоз карда, дар синни 17-солагӣ ба Бухоро омад. Аввалин устои Бобоқул Файзуллоев устод-танбӯрнавоз Сайидҷон Аvezов буд. Дар хонаи ин устод ӯ таҳсилро қаноатбахш пеш бурда, ҳамзамон дар суҳбатҳои маҳфилҳои машшоқону ҳофизон ва устодони моҳири мусиқӣ ва суруд, монанди Ҳочихони Дуторӣ, Ҳазратқули Ҳофиз, Усто Абдураҳим Ваҳобови ҳофиз ва танбӯрӣ, Мирзо Абдукарими Танбӯрӣ, ки дар хонаи устодаш баргузор мегардид, ҳамеша иштирок мекард. Ин маҳфилҳо барои ӯ бисёр илҳомбахш гардиданд. Ба гуфтаи Фазлиддин Шаҳобов ӯ яке аз шогирдони теззеҳн, бозақоват ва хизматгузори содиқи устодон буд.

Шабҳо бедорхобӣ кашида, роҳҳои навохт ва хониши устодонро як-як навохтаву суруда, машқ карда, малака пайдо мекард. Дар азҳудқунии Шашмақом хеле машаққат кашид [201.III, с.56]. Аз солҳои 1917–1918 Бобоқул Файзуллоев ҳунаромӯзии ҳудро дар Тошканд, дар назди устои бухорӣ, танбӯрӣ Султонхон Ҳақимов идома медиҳад. Ва ниҳоят, дар Бухоро маҳорати ҳудро дар назди устодони бузург Бобочалол Носиров, Мирзо Назруллоҳ Файзуллоев ва Усто Шодӣ Азизов мукамал гардонда, сарояндаи барҷастаи Шашмақом мешавад: «Бобоқул Файзуллоев аз

мактаби олии устодонаш гузашт, чандин солҳо хизмат карда, машаққат ва риёзати таҳсилро аз сар гузаронд. Аммо омӯхтани ин санъати беинтиҳон бузург барои ҳавасманд осон набуд» [201.III, с.54-55].

Ба гуфтаи Фазлиддин Шаҳобов ин шахси болаёқату меҳнатдӯст ҳамаи Шашмақомро то солҳои 20-ум (давраи шуравӣ) аллакай «комилан аз худ карда, хатм намудааст... (азбаски ..нотанависӣ дар мо урф набуд) «300 асари Шашмақомро дар дафтари дил, зеҳн ва ақлу идроки худ нақшунонида... то имрӯз оварда расонидааст.» [201.III, с.56]. То соли 1934 Бобоқул Файзуллоев дар баробари фаъолият дар театри мусиқӣ-драмавии Бухоро ва Ғичдувон муаллими мусиқӣ низ буда, як қатор шогирдонро тарбия кардааст, аз ҷумла, Турсун Раҳматов, Карим Ҳафизов, Амон Самадов, Берта Довудова, Сангин Камолов, Раззоқ Умаров, Ғулом Ҳасанов [201.III, с.56]. Дертар, дар Душанбе, ба қатори шогирдони ӯ Нерие Аминов низ ҳамроҳ шуд.

Шоҳназар Соҳибов (1903-1973), писари деҳқони камбағалро хеле барвақт ба дарбор ҷалб карданд. Ӯ ин ҷо ба омӯзиши санъати рақс зери роҳбарии Усто Тоҷӣ машғул шуд [132, с.13]. Бо омадани ҳукумати шуравӣ ӯ шашмақомхонӣ ва танбӯрнавозиро аввал дар Мактаби мусиқии Шарқ (1925–1928), сониян, Институти мусиқӣ ва хореографии Самарқанд (1928–1932) зери сарпарастии устодони бузурги Шашмақом Бобочалол, Мирзоғиёс, Мирзо Назруллоҳ, Домулло Ҳалим, Ҳоҷӣ Абдулазиз Абдурасулов ва диг. аз худ кард. Муддате дар Бухорову Тошканд фаъолияти корӣ бурда, дар нимаи дуҷуми солҳои 30-юм – аввали 40-ум дар Консерваторияи Москва аз рӯи таҳассуси дирижёри хор таҳсил намудааст. Баъди хатми консерватория ӯ дар Бухорову Тошканд фаъолияти корӣ бурдааст. Аз соли 1947 то охири умр дар Душанбе зиндагӣ карда, бо фаъолияти эҷодияш саҳми бузурги худро ба рушди мусиқии профессионалии тоҷик гузоштааст. Овози зебои тенори ӯ дар регистри поёнӣ тобиши баритонӣ мегирифтӣ дар регистри болоӣ хеле мулоиму пурмазмун садо меод. Ин нодироти овозӣ бар зами маҳорати баланди касбӣ Шоҳназар Соҳибовро сарояндаи маҳбуби мардуми тоҷик гардонид. Ӯ ҳам сароянда ва ҳам офарандаи барҷастаи сурудҳои лирикӣ буд. Ҳамчун композитор Шоҳназар Соҳибов ҳам яке аз офарандагони романи классикии тоҷик асту ва ҳам асаре дар симфонизми мақом.

Фазлиддин Шаҳобов (1911–1974) дар оилаи мударриси мадрасаи исломӣ, бедилшиноси маъруфи дарборӣ Абдурахими Хатлонӣ таваллуд шудааст. Омӯзиши мусиқӣ (танбӯрнавозӣ)-ро дар ибтидо зери роҳбарии тағояиш Ғуломқодир Изомӣ оғоз кардааст. Ҳамзамон маълумоти пурраи замонавиро дар шеърфаҳмиву арӯз ва дигарро хеле барвақт, аз панҷсолагӣ оғоз кардааст: «Дар кӯдакӣ мутолиаи «Нисобу-с-сибён-и Абунасри Фароҳӣ

бароям лаззати хос дошт. Дар аввал таъйин кардани оҳанги шеър, баъдан дар ҳамон вазн паси ҳам овардани калимаҳои арабию тоҷикӣ зеҳнро сайқал медод. Бинобар ин хондану аз ёд кардани онро аз ҷону дил дӯст медоштам ва бо оҳанги махсус такрор мекардам:

*Ба баҳри тақриб тараққуб намой,
Бад-ин вазн мизони табъ озмой.*

*Фаълун фаълун фаълун фаъл
Чу гуфти, бигӯй, эй маҳи дилрабой:*

*Само – осмон, арзу габро – замин,
Маҳаллу макону маан аст ҷой.*

*Сакар – дӯзаҳу нор – отаиш, вале
Ки ҷаннат – биҳишт, охират – он сарой».*

[201.II, с.64-65].

Омӯзиши Шашмақомро низ аз ин услуби таълимӣ дар мактаби устод-шогирд оғоз мекарданд. Фазлиддин Шаҳобов аз хурдӣ равобити шеърро мусикиро хеле дақиқ аз худ кардааст. То таҳсил дар Мактаби мусикии Шарқи шаҳри Бухоро (1925–1928) ӯ аллакай бо сарояндагии Домулло Ҳалим, Қорӣ Камол, Қорӣ Начм, Левӣ Бобохонов, Самад Бегичон, Авҳадӣ Маҳдум, Тохирҷони Дуторӣ, Ҳочӣ Абдурахмон аз шабнишиниҳое, ки дар Бухоро Абдурауф Фитрат ташкил мекард ва падари ӯ, Абдурахим Хатлонӣ, ба онҳо Фазлиддини хурдсолро ҳамроҳи худ мебард, ошноӣ пайдо карда буд [201.II, с.72]. Дар мактаби мусикии Шарк ӯ шогирди шашмақомдонони бузург Бобочалол, Мирзоғиёси Танбӯрӣ, Мирзо Назруллоҳи Танбӯрӣ буд. Аз сабақҳои ҳамаҷузъи ин устодони бузург фаҳмиши нави Шашмақомро пайдо карда, ҳам маҳорат ва ҳам дониши баландро ба даст овард. Ин ҷо ӯ сабақҳое аз Маъруфҷони Танбӯрӣ (1897-1970) низ аз сатонавозӣ гирифта буд [201.II, с.77]. Ва агар танбӯрнавозиро аз хурдӣ машқ карда, дар дасти устодони танбӯрнавозони машҳур Мирзоғиёсу Мирзо Назруллоҳ маҳорати касбӣ пайдо карда бошад, маҳорати сатонавозиаш аз сабақҳои Маъруфҷон Тошпӯлодов аст. Сониян, Фазлиддин Шаҳобов дар Институти санъати Самарқанд (солҳои 1928-1932) дар назди Ҳочӣ Абдулазиз, Домулло Ҳалим, Тохирҷони Дуторӣ, Ҳофиз Усто Шодӣ, Абдулқодири Найчӣ, Аҳмадҷони Қўшнайнӣ, Юсуф Харротови Хоразмӣ маҳорати иҷрокунандагии худро хеле такмил дод [201.II, с.74]. Аз овони ҷавонӣ дониши пурраву мукаммалӣ ӯ имкон медиҳад, ки ба эҷоди асарҳои нав зимни Шашмақом аҳаммият диҳад. Минбаъд ин равияи эҷоду таълимро ӯ хусусан дар эҷодиёти устодони бузурги Шашмақом Бобочалол ва сониян, Ҳочӣ

Абдулазиз ва диг. доимо мушоҳида карда, ҳеҷ гоҳ аз мадди назар дур намесозад.

Дар ин таълимгоҳ ӯ системаи нотавино низ ба хубӣ аз худ кард. Ин имконият дод, ки баъди якчанд соли фаъолияти корӣ дар Бухорову Тошканд ба Консерваторияи шаҳри Москва (1936–1941) дохил шуда, онро бо тахассуси дирижёри хор (устод проф. Мухин) хатм намояд. Ҳамчун танбӯрӣ дар доираи аҳли Шашмақом то имрӯз беҳамтову нодиру мумтозтарин боқӣ мемонад. Ба сарояндагии Фазлиддин Шаҳобов нозукбинӣ, тозагии беҳамтои садо, камолоти маҳорати садобарорӣ, эҳсосоти мукаммали шеърӯ сухан хос аст, ки аз сабақҳои устодони бузург Бобочалол, Домулло Ҳалим ва Ҳочӣ Абдулазиз мебошад. Инчунин дониши баланди шеърфаҳмӣ ба ӯ имкон медод талқини ҳар як суханро ба қалби шунаванда бирасонад.

Баъди ба Душанбе омадан ин се абармард зарурати таъсиси таълимгоҳи Шашмақомро борҳо таъкид мекарданд ва доир ба ин пешниҳодҳои расмӣ ҳам карда буданд. Аммо расман, дар сатҳи давлатӣ, таъсиси шуъбаи мусиқии Шашмақом ба душвориҳо бармехӯрд.

Дар охири солҳои 1950-ум – аввали 1960-ум устодон кӯшиданд, ки дар Омӯзишгоҳи мусиқии Душанбе (имрӯз – Коллеҷи санъати шаҳри Душанбе ба номи А. Бобокулов) шуъбаи Шашмақомро кушоянд. Чунки барои рушди Шашмақом бояд касро аз хурдӣ ба омӯзиши он ҷалб кард. Ва ин кӯшишҳои онҳо як муддат ҷомаи амал пӯшид. Ташаббуси онҳоро директори онвақтаи ин омӯзишгоҳ Иззат Орифов (хуқуқшинос, вале шахси ба санъату маърифат хеле наздик)¹⁷⁴ дастгирӣ кард ва шуъбаи Шашмақом дар ин омӯзишгоҳ кушода шуд. Дар ҳаёти шогирдони курси яқум Бурҳон Мамадулов ва Зафар Нозимов (ҳар ду дертар Артистони Халқии Тоҷикистон, сарояндагони номӣ ва маҳбуби халқ) низ буданд. Вале баъди як сол ўро ба вазифаи дигар гузаронданд. Директори нав, композитор Шарофиддин Сайфиддинов бо сабаби ҷавонии худ ба вазифадорони москвэгиву маҳаллӣ итоат карда, зери фишори баъзеи онҳо, бино бар «сабаби «бе нота» омӯзондани Шашмақом» ва ғ. фаъолияти шуъбаро феврал баст. Хулоса, дар системаи таълимӣ муддати дароз масъалаи таъсиси шуъбаҳои мусиқии суннатии тоҷик расман ҳал намешуд. Тарбияи мутахассисони соҳаи мусиқии суннатии касбӣ (профессионалӣ) ба таври стихиявӣ пурра ба зиммаи фаъолияти мактабҳои авлодиву маҳалливу оилавӣ [187] гузашта, хеле васеъ густариш меёфт. Баҳри рушди минбаъдаи Шашмақом дар пойтахти нави Тоҷикистон шаҳри Душанбе дар солҳои 40-

¹⁷⁴ Дертар, дар солҳои 80-ум, писари ин шахсияти фидой Орифов Ёқуб Иззатович Консерваторияи давлатии Москваро хатм карда, ба Душанбе баргашта, дар Институти давлатии санъати Тоҷикистон ба ҳайси омӯзгор, мудири кафедраи фортепиано фаъолият кард. Ў яке аз пианинонавоз ва аргунуннавози ангуштшумори тоҷик ба ҳисоб меравад.

ум ансамбли мақомхонӣ таъсис дода шуд [13]. Ансамбли мазкур зери роҳбарии ин се абармарди тоҷик вазифаи таълимгохро ҳам иҷро мекард. Сарояндагону навозандагони ин ансамбл дар ТВ ва радио барномаҳои мусиқии Шашмақомро мунтазам ташкил мекарданд.

Ҳамин тавр, Ансамбли шашмақомхонии назди Кумитаи радио ва телевизион барои ин устодон мактаби омӯзиши Шашмақом ҳам гардид. Устодон ҳамаи ҷавонони болаёқатро, ҳатто берун аз ансамблро ҳам, ба монанди Тухфа Фозилова, Ҳанифа Мавлонова ва диг. ба шашмақомхонӣ, сарояндагии услуби суннатӣ ҷалб мекарданд, ёд меоданд. Бо чунин саъйю кӯшиши бевоситаи онҳо дар мактаби шашмақомхонии Душанбе ҳофизони бузурги тоҷик Аҳмад Бобоқулов, Барно Исмокова, Фариза Сайдуллоева, Нерӣ Аминов, Шоиста Муллоҷонова, Боймуҳаммад Ниёзов, Абдумачид Ҳомидов, Маъруфхӯҷа Баҳодуров, Лола Баракаева, Меҳрӣ Исмоқбоева, Барот Яхшиев, Муслима Боқиева, Нӯмон Тоштемиров, Абдучалил Ҳошимов, Нуқра Раҳматова, Алиҷон Солиев ва дигарон ба воя расиданд. Ин анъанаи хуб даҳсолаҳо то имрӯз давом дорад. Ансамбл баҳри рушди Шашмақом сарояндагони зиёдеро тарбия намуд.

Муҳим он буд, ки Бобоқул Файзуллоев, Шоҳназар Соҳибов ва Ҳазлиддин Шаҳобов услуби классикии Шашмақомро меомӯзонданд ва намоёндагони мактаби классикӣ буданд. Бо ин фаъолияти омӯзгорӣ ва пойдоркунии Шашмақом дар пойтахти нави тоҷикон, онҳо вазифаи асосгузори Мактаби шашмақомхонии Душанbero иҷро карда, услуби Мактаби классикии Шашмақомро ба ин ҷо кӯчониданд. Тасодуфӣ нест, ки байни иҷрои Шашмақом дар Душанбе ва Тошканд дигаргунӣҳо ҷо доранд.

Дар солҳои мураккаби охири 40-ум – аввали 50-ум ин устодони бузург новобаста ба дороии маълумоти олии консерваториявӣ, бештар аз тақдири Шашмақом хавотир буданд. Ҳатто мураккабии солҳои баъдичангӣ нияту мақсади онҳоро ягон зарра заиф накарда буд. Вале бо вучуди ин, устодон анъанаҳои мусиқии шарқӣ ва ғарбиро муқобили якдигар намегузоштанд. Композиторон Ф. Шаҳобов ва Ш. Соҳибов дар муаллифӣ бо Ю.Тер-Осипов муаллифони яке аз нахустин асари мақоми симфонӣ (достони симфонии «Сегоҳ») дар Тоҷикистон гардиданд. Ин ду устоди бузурги Шашмақом ба пайдоиши жанри нави вокалӣ – романс низ дар Тоҷикистон асосгузорӣ кардаанд.

Вале новобаста ба ин ҷараёни пурҷӯшу хурӯши эҷодии устодон, дар давраи шуравӣ омӯзиши расмӣ Шашмақом ба таври мусбӣ ҳал намешуд. Вазъ аз он мураккабтар мегардид, ки ҳатто баъзе композиторони тоҷик ҳадашон «тасдиқ мекарданд», ки тоҷикон то давраи шуравӣ мусиқии касбӣ надоштанд. Яке аз мисолҳои равшан мақолаи композитор Зиёдулло Шаҳидӣ дар рӯзномаи «Тоҷикистони советӣ» буд, ки на танҳо аҳли

музикӣ, балки кулли зиёиёни тоҷикро ба ғазаб овард. Дар таҳияи ҷавоби сазовор ба чунин мақола кулли олимон, композиторону мусиқишиносон, зиёиён, шоиру нависандагон иштирок карданд [90; 195].

Дар солҳои 50-ум, ки касбияти Шашмақом то ҳол пазируфта нашуда буд, устод Фазлиддин Шаҳобов бо шеваи зебои тоҷикӣ баланд-баланд аз радиои Тоҷикистон мегуфт: «.. Шашмақом аз эҷодиёти профессионалии мусикавии бастакорони тоҷик мебошад, ки онҳо дар асрҳои гузашта беному нишон аз байн рафтаанд. Фавқулода васеъ ва мураккаб будани оҳангҳои мақомҳо, бисёр сарватманд будани усул-зарби мавзунӣ онҳо, ки ба қоидаҳои хеле саҳт тобеанду мусиқанавоз дар вақти иҷрои мақомҳо вазифадор аст дар усулҳои мақомҳо бо доира диққат ва риоя кунад, ва билохира, сохту услуби ҳар як мақом, умуман, ба профессионалӣ будани мусикии Шашмақом гувоҳӣ медиҳанд, ки санъати мусиқанавозии тоҷик дар замони гузашта ба даст овардааст» [201, I, с. 56–58].

V.2.1. Таъсиси ансамбли шашмақомхонони радио

Соли 1947 дар назди Радиои РСС Тоҷикистон (аз с. 1964 – Кумитаи давлатии радио ва телевизиони РСС Тоҷикистон) ансамбли шашмақомхонон таъсис дода шуд. Шохсутуни ин ансамбли бошукӯҳро се нафар – устодон Фазлиддин Шаҳобов, Бобокул Файзуллоев ва Шохназар Соҳибов – классикони Шашмақом ташкил карданд. Онҳо вазифаи асосии ансамблро хеле хуб фаҳмида буданд. Ва дар он фаъолияти иҷроқунандагӣ, тарбияи кадрҳои нави шашмақомхон ва тарғиби серпахлуи Шашмақомро ба уҳда гирифтанд. Устодон дарк мекарданд, ки «..коста шудани мавқеи ҷуғрофии донандагон ва сомеъони Шашмақом зарурияти зухур намудани таваҷҷуҳи бештарро нисбат ба он ба вучуд овард..» [13, с.7].

Дар баробари онҳо ба ҳайати аввалини ин ансамбл Нерӣ Аминов, Фариза Сайдуллоева, Тамара Пинхасова, Барно Исҳоқова, Абдулмачид Ҳомидов, Нисон Шоулов, Ёқуб Бободӯстов, Ҷӯраҳон Искандаров, Муҳиддин Мавлонов, Саидхони Ҳисорӣ (Тӯхтаев), Абдуназар Ҳасанов, Холиқ Саидов, Авнер Аминов, Х. Қудратов, Уриэл Толмасов дохил шуданд. Дертар Маъруфхӯча Баҳодуров муддате (1957-1963) дар ансамбл кор кард. Аввали солҳои 60-ум Боймуҳаммад Ниёзов, Абдуҷалил Ҳошимов, Алиҷон Солиев, Музаффар Муҳиддинов, Мехрӣ Исҳоқбоева, Нуъмон Тоштемиров, Карим Қосимов, Барот Яхшиев, Лола Баракаева, Қумрӣ Қодирова, Нукра Раҳматова, Маҳбуба Боҳирова, Б. Солиев, Тӯхта Иброҳимова, Ҳаким Маҳмудов, солҳои 70-ум Софӣя Бадалбоева, Алмос Абдуллоев, Носирҷон Азизов, аз солҳои охири 70-ум А Атоуллоев, Қ.Нарзуллоев, Ҳотам Пӯлодов, Ҳамидқул Ҷумъаев, Мастона Эргашева, Ч. Кайков ва дигарон ҳамроҳ

шуданд. Бештари вақт дар ансамбл ба тарбияи мақомхонон дода мешуд. Зеро ки он вақт таълимгоҳе дар Тоҷикистон чунин мутахассисонро тарбия намекард. Бо вучуди он ҳайати ансамбл барномаҳои мунтазамро, аз қабيلي «Шоми мусиқии Шашмақом», «Консертҳои мусиқии классикӣ», «Аз эҷодиёти мақомхонони бузурги тоҷик», «Дурдонаҳо аз Шашмақом» ва дигар зерҳои роҳбарии устод Фазлиддин Шаҳобов ташкил мекард¹⁷⁵. Онҳо дуруст дарк мекарданд, ки пур кардани эфири радио ва телевизион аз мусиқии волои Шашмақом бар суди ҷомеаи он замон аст. Ба воситаи чунин барномаҳо ҳам мақомхонон Шашмақомро аз худ мекарданду ҳам шунавандаи Шашмақом тарбия меёфт. Ин аст, ки тамошобинон ва шунавандагони ТВ ва радио ҳамеша интизори концертҳои Шашмақом буданд. Дар ин чараён хусусан ҷаъолияти устод Фазлиддин Шаҳобов, ки муддати дарози солҳои охири 40-ум то охири 60-ум вазифаи ҳам роҳбари барномаҳои мусиқии ин Ҷумҳурия ва ҳам роҳбари бадеии ансамблро ба уҳда дошт, беназир аст (дар ин бора дар параграфи V.2.3 муфассал гуфта мешавад). Бо саъю кӯшиши ин устои муқтабар сарояндаи маъруфи тоҷик Барно Исҳоқова – «булбули Шашмақоми тоҷик» ба воя расид. Устод Фазлиддин Шаҳобов кӯшиш мекард, ки ҳамаи унсурҳои маҳорати сарояндагиро ба ин шогирди болаёқат омӯзонд: эҳсосоти зарб ва хусусан лаҳн, талаффузи бурро ва зебои тоҷикӣ, ба шунаванда расонидани мазмунӣ ғазал ба воситаи нозукиҳои оҳангиву лафзи тоҷикӣ, маҳорати «соҳибӣ»-и овози худ ва диг. Ва дар ин кор хеле муваффақ гашт. То имрӯз ягон нафаре ба маҳорати волои Барно Исҳоқова дар шашмақомхонӣ нарасидааст. Аз ин сарояндаи беназири Шашмақом дар ҳазинаи тилои радио ва телевизиони тоҷик сабтҳои асарҳои зиёд боқӣ мондаанд. Ў дурдонаи нодири Мактаби шашмақомхонии Душанбе ба шумор меравад.

Аҳмад Бобоқулов (шогирди Фазлиддин Шаҳобов ва Шохназар Соҳибов), ки худ писари Бобоқул Файзуллоев буд, дар ҷодаи сарояндагии операвӣ ба унвони Артисти халқии СССР расид. Дар шашмақомхонӣ низ маҳорати сарояндагии беҳамто дошт. Авҷҳоро хеле озод гирифта, шунавандаро бо зебоии рангини овози худ мафтун мекард.

Нерие Аминов (шогирди Бобоқул Файзуллоев) дар баробари шашмақомхонӣ шашмақомдони бузурги назарияи амалии Шашмақом буд. Ў асрори Шашмақомро аз устои худ пурра омӯхта, мантиқи Шашмақомро хеле саҳеҳ пешниҳод мекард. Ҳаёти онвақтаи ансамбл иқтидори бузурге пайдо кард. Дар қатори сарояндагон инчунин

¹⁷⁵ Хусусан барномаи ҳафтаинаи радиои «Шоми Душанбе» ҷолиб буд, ки бегоҳи ҳар ҷумъа садо медод. Барномаи он низ сирф аз қисмҳои таркибии Шашмақом сохта мешуд. Ҳамин тавр, дар радиои тоҷик якчанд барнома доир ба Шашмақом ҷо дошт. Новобаста ба сиёсати ҳизбии шуравӣ Шашмақом фазои садои радиоро пурра фаро мегирифт.

навозандагони мохир хеле зиёд буданд. Байни онҳо Нисон Шоулови Найчӣ бо навозандагии худ дили касро мерабуд¹⁷⁶.

Ансамбл то миёнаи солҳои 60-ум тавонист сабтҳои хеле дилнишини мусиқии Шашмақомро ба амал оварад. Имрӯз онҳо дар Ҳазинаи тилоии радио ва ТВ тоҷик маҳфузанд. Ва ҳар гоҳ садо медиҳанд. Баъзе шуъбаҳои Шашмақом дар қартаи овозӣ низ сабт шудаанд. Масалан, сабти «Сарахбори Наво» дар иҷрои ансамбл таҳти роҳбарии Фазлиддин Шаҳобов беҳтарин иҷрои ин асар ба шумор меравад. Ҳамзамон, ба туфайли меҳнати ҳамарӯзаи устодон шашмақомхонон тарбия меёфтанд. Тамринҳои ансамбл ба чараёни тадрисӣ табдил мешуданд, зеро ки устодон бо ҳар яке бояд махсус машқ мекарданду дараҷаи иҷрои дурустро металабиданд. Ин тамринҳое буданд, ки дар онҳо амалан услуби сарояндагӣ ва навозандагии Мактаби шашмақомхонии Душанбе устувор мегардид, симои дурахшони худро ҷило меод, тадриҷан насли нави мақомхонони Душанберо ба ин хунари воло ҷалб мекарду ба воя мерасонд.

Дар солҳои ҳаёт ва фаъолияти ин асосгузори Мактаби шашмақомхонии Душанбе масъалаи таълимгоҳ ҳеҷ ҳал нашуд. Солҳои 50-ум–60-ум шароити онрӯзаро ба эътибор гирифта, устод Фазлиддин Шаҳобов як силсилабарномае дар бораи Шашмақом, шуъбаҳои таркибӣ, сози бунёдӣ-системавии он – танбӯр ва мавқеи он дар Шашмақом, мутаносубии шеър мусиқӣ дар мақомҳо ва ғайра омода намуда, тавассути радио талқини Шашмақомро оғоз намуд. Ҳамчун устоди санъати классикӣ ӯ дарк мекард, ки бо истифода аз ин васила ҳам иҷрокунандагон ва ҳам шунавандагонро фаро гирифта, ба фаҳмиши Шашмақоми классикӣ дар ҷомеаи муосир мусоидат менамояд (дар ин бора дар параграфи V.2.3. муфассал гуфта мешавад).

Солҳои охири 60-ум ва нимаи аввали 70-ум ин се устоди бузурги санъати Шашмақом пайиҳам аз дунё гузаштанд. Роҳбарии ансамблро шогирди онҳо, Артисти Ҳалқии СССР Аҳмад Бобоқулов ба уҳда гирифт ва кори устодони асили Шашмақомро ифтихормандона идома дод.

Танҳо солҳои 80-ум барои ансамбл солҳои пурсамар гардиданд. Ин самаранокӣ бо он вобастагӣ дошт, ки нахустин бор дар таърихи Тоҷикистони шуравӣ омӯзиши Шашмақом ба системаи таълимии давлатӣ расман ворид гардид. Дар Институти давлатии санъати Тоҷикистон сохторе бо унвони *кафедраи мусиқии Шарқ* таъсис ёфт¹⁷⁷. Ин иқдоми некро ҳамаи

¹⁷⁶ Дертар, ӯ бо фаъолияти омӯзгорӣ дар кафедраи мусиқии Шарқ (то кӯч бастан ба Изроил дар солҳои 90-ум) машғул гардид. Шогирде, ки хунари ўро пурра аз худ кард, Шарифҷон Ҳомидов аст. Имрӯз дар ансамбли шашмақомхонони радио ва ТВ тоҷик фаъолият мекунад.

¹⁷⁷ Соли 1972 дар Консерваторияи давлатии Тошканд бо ташаббус ва саъюи кӯшишҳои доктори илми санъатшиносӣ, профессор Ф.М.Кароматов нахустин кафедраи мусиқии Шарқ дар Иттифоқи Советӣ кушода шуд. Соли 1979 хатмкардаи кафедраи консерваторияи

шогирдон-шашмақомхонони устодони забардасти ансамбли шашмақомхонон сидқан дастгирӣ карда, фаъолияти омӯзгории худро дар кафедраи мазкур бевосита оғоз намуданд. Инҳо ғамхорони Шашмақоми тоҷик, сарояндаи беназири Шашмақом Барно Исҳоқова, Алмос Абдуллоев (чанг, қонун), Нисон Шоулов (най), Абубакр Зухуриддинов (арӯз), сониян, Абдуназар Ҳасанов, Алиҷон Солиев, Ёқуб Бободӯстов, Нерие Аминов ва дигарон муддате, ба монанди устодон Боймуҳаммад Ниёзов, Одина Ҳошим фаъолияти омӯзгорӣ бурда, кадрҳои зиёдеро тарбия карданд.

Муносибати самимии устодон Барно Исҳоқова, Нисон Шоулов, Нерие Аминовро махсус бояд қайд кард. Онҳо фаъолияти омӯзгории худро дар ин кафедра то рӯзи охирини кӯч бастан бо хориҷи кишвар қатъ накарданд.

Навозандаи бомаҳорат ва устои серталаб Алмосхон Абдуллоев аз рӯзи аввали таъсис то охири ҳаёт (соли 2019) бетаваққуф дар ин кафедра фаъолияти омӯзгорӣ бурд. Дар баробари таҳассуси ҷангу қонун ӯ ҳамеша аз ансамбли шашмақомхонӣ дарс меод. Дар фаъолияти омӯзгории худ Алмосхон Абдуллоев таҷрибаи хуберо, ки аз дарсҳои устодони бузурги Шашмақом дар ансамбл пайдо карда буд, истифода мебард. Ҳамеша зери даст ва рӯи мизи ӯ китобҳои нотаҳои наشري Устодон дида мешуд. Ӯ танҳо аз ин наشر қор мебард. Дар баробари навозандагӣ, ӯ матни пурраи Шашмақомро медонист. Ҳамасола бо ансамбли донишҷӯёни кафедра барномаи бузургеро аз Шашмақом омода сохта, барои консерти синфии солона, дертар (аз соли 2014), барои силсилаконсертҳои «Шоми мақомхонӣ», барномае пешниҳод менамуд. Дар баробари ин, устод Алмосхон Абдуллоев зимни Шашмақом ба ҳунари бастакорӣ ҳам машғул буд. Дар ҳодисаҳои солҳои мудҳиши аввали 90-ум ягон ҳунарманди асил бетараф ва ором нишаста наметавонист. Устод Алмосхон Абдуллоев низ ҳамаи аламу гиряҳояшро бо асари силсилавии «Ҳичоз» [1] ифода намудааст¹⁷⁸.

Устод Алмосхон Абдуллоев доимо дар ҳифзу ривочу равнақи Шашмақом буд. Барои ӯ фарқ надошт, ин амалро ӯ дар ансамбли шашмақомхонони радио ва телевизион мекунад ва ё дар синфхонаи консерватория. Зери тарбияи ӯ муддати 40 сол садҳо донишҷӯён ба роҳи бузурги санъати волои Шашмақом равона шуданд.

Тошканд Аслиддин Низомов (муסיкишиносӣ, роҳбар Ф.М.Кароматов) ташаббускори таъсиси ҷунин кафедра дар ИДСТ гардид. Муаллифи китоби ҳозир Ф.А.Азизӣ аз соли 1981, баъди хатми Консерватории давлатии Тошканд ба номи М.Ашрафӣ (бо таҳассуси муסיкишиносӣ, роҳбар Ф.М. Кароматов) дар ин кафедра фаъолияти қории худро оғоз карда, қариб 20 сол вазифаи мудири кафедраро ба уҳда дошта, бе таваққуф то имрӯз (дар Консерваторияи миллии Тоҷикистон) фаъолияти омӯзгорӣ мебарад.

¹⁷⁸ Муфассалтар дар бораи ин асар дар Хулосаи ҳамин китоб оварда шудааст.

Устои пурғайрату меҳнаткаш Абубакр Зухуриддинов нахустин муаллими фанни арӯз дар ин кафедра, то соли охиринаи ҳаёташ (1997) бетаваккуф кор кард. Устод ҳамеша ин фанро бо асбобҳои мусиқӣ мегузаронд, донишҷӯёро водор месохт, ки дар рафти дарс ба ҳар як вазни шеър мусиқӣ эҷод кунанд, то ки арӯзро хуб эҳсос намоянд. Ин услуби тадриси устод Зухуриддинов намунае буд аз равобити шеър ва мусиқӣ. Ба мусиқӣ ҳамеша муносибати ҷиддӣ дошт. Ӯ хуб дарк мекард, ки дар роҳи ташаккули Шашмақом нақши фаҳмиши арӯз дар пайвастагӣ бо мусиқӣ дар мадди аввали назар доимо қарор дошт ва ин таҷрибаро бояд истифода бурд. Худи устод Зухуриддинов маҷмуаи бузурги сурудхоро бо истифода аз фанни арӯз ва мусиқӣ тартиб додааст, ки имрӯз он дар ҳазинаи овозии консерватория маҳфуз аст ва ҳамчун китоби дарсии арӯз ҷоии худро интизор аст. Устод Зухуриддинов «Рисолаи мусиқӣ»-и Мавлоно Абдурраҳмони Ҷомӣ нахустин бор дар шакли пурра ба ҳуруфоти имрӯзаи тоҷикӣ бо тавзеҳот аз ҷоп баровард [196], ки яке аз муфассалу мушаххастарин баргарадони ин асар ба шумор меравад.

Шашмақомхони асилу беҳамто Барно Исҳоқова як зани хеле хоксору дилрабо буд. Ӯ худ дойраро ба даст гирифта, усулхоро бо дойра зада, дарс медод. Ҳар як унсури сарояндагиро бо амал нишон медод. Дар ин роҳ ӯ ду гунаи овозро истифода мебард: сурудан бо овози паст ва бо овози баланд. Ҳар гоҳе, ки бо овози баланд як порча ва ё як ибораи оҳангро месурӯд, пушти дари синфхона одам ҷамъ мешуд. Ҳама муштоқи овози дилнишини ӯ буданд. Агар боре аз ӯ доир ба сохтори композитсионӣ ва ё ҷойивазкунии намуноро ё дигар хусусияти композитсиониро пурсанд, мегуфт: «ман ин чизхоро намефаҳмам. Ман Шашмақомро меҳонам. Устодам ба ман ҳаминро ёд додааст». Албатта, дар мавриди Барно Исҳоқова ин интиҳоби роҳ мутлақо дуруст аст. Зеро ки устои ӯ, ки шабу рӯз маҳорати ӯро сайқал медод, Устои кул(л) Фазлиддин Шаҳобов буд. Маҳз ҳамин устод ин дараҷаи баланди сарояндагии классикии тоҷиконаро ба шогирди болаёқату соҳиби овози беҳтарини ҳудодод меомӯзонд. Ин аст, ки дар сароиши Барно Исҳоқова ҳар як сухан бо тобиши оҳангии Шашмақом дурахши нав пайдо мекунад.

Ҳамаи ин гуфтаҳо баҳри каме пардакушоӣ кардан аз заҳматҳои шабу рӯзи ин се устои бузургу асили Шашмақом ва натиҷаи бобаракати ин заҳматҳо мебошад. Онҳо сидқан ба халқу ватани азизи худ хизмат карда, ҷашмаи шаффофи Шашмақомро дар пойтахти тоҷикон дурахшонданд. Иқтисори фаъолияти онҳо то имрӯз ғановатмандии худро ҷило медиҳад. Маҳз шогирдони онҳо асоси неруи омӯзгории кафедраи мусиқии Шарқро, сониян, факултети мусиқии суннатии тоҷикро дар Консерваторияи миллии Тоҷикистон ташкил карданд. Бештар аз ҳисоби

хатмкунандагони ҳамин факултет ҳамасола то имрӯз ҳайати ансамбли шашмақомхонони радио ва телевизиони Тоҷикистон мукамал мегардад.

V.2.2. Нашри дуҷуми Шашмақом – «нашри Устодон»

Соли 1947 кори ба сабти нотаи гирифтани Шашмақом аз тарафи устодон Фазлиддин Шаҳобов, Бобоқул Файзуллоев ва Шохназар Соҳибов дар Тоҷикистон расман оғоз гардид [78].

Барои пурра ва дуруст ба нота гирифтани Шашмақом дар Тоҷикистони советӣ кӯшишҳои зиёде карда шуд. Устод Фазлиддин Шаҳобов соли 1942 ба Душанбе омада буд. Адабиётшиноси маъруф А. Афзаҳзод ин лаҳзаҳои таърихро бо ҷузъиёт ва ҳеле дақиқона навиштааст: «..Ҳанӯз дар айёми шадиди ҷанг рӯзе ба манзили Ф.Шаҳобов шоир Муҳаммадҷон Раҳимӣ омад. Дӯстон дергоҳ суҳбати ҳудро бо оҳангҳои Шашмақом зеб доданд. Дар рафти суҳбат ҳарду зарурати ба нота гирифтани Шашмақомро таъкид карданд ва қарор доданд, ки ба ҳукумати республика фикри ҳудро пешниҳод кунанд. Онҳо фардои он рӯз ба Совети Комиссарони Халқи РСС Тоҷикистон рафтанд. Раиси Совнаркому Муҳаммадалӣ Қурбонов онҳоро меҳрубонона пешвоз гирифта, матраҳашонро фаҳмида гуфт:

– Ман аҳамият ва зарурати ин корро мефаҳмам, ин ташаббусро дастгирӣ мекунем. Вале одамонро аз кучо меёбем.

Муҳаммадҷон Раҳимӣ риштаи суҳанро ба дасти худ гирифт:

– Раис, худатон медонед, ки Мулло Фазлиддин Шашмақомро мисли панҷ панҷашон медонанд, – гуфт Муҳаммадҷон Раҳимӣ, – вале одамони дигарро ҳам ҷалб кардан мумкин аст.

– Бо Бобоқул-ака Файзуллоев ва Шохназар Соҳибов гуфтугӯ карданам дарқор, барои ин ман бояд ба Тошканду Бухоро рафта оям, – гуфт Шаҳобов.

– Бисёр хуб, – гуфт Қурбонов ва илова кард, ки ҳуҷҷатҳои зарурӣ барои командировка тайёр карда мешавад» [201.II, с.90].

Вале эҳтимол ин нақшаи онҳо ба зудӣ ҷомаи амал напӯшид магар, ки ба гуфтаи олими маъруф, адабиётшинос Расул Ҳодизода дар давраи донишҷӯии ӯ, моҳи март соли 1946, ба Тошканд омадани Фазлиддин Шаҳобов аҳли илму ҳунари ин шаҳрро ҳеле шод гардонд. Аммо дертар айён шуд, ки мақсади асосии ӯ ба кори ба нота сабт кардани Шашмақом тақлиф кардани Шохназар Соҳибов аз Тошканд ва Бобоқул Файзуллоев аз Бухоро будааст [201.II, с.58].

Ҳамаи ин гуфтаҳо далолат аз талошҳои зиёданд барои сабти нотаи Шашмақом баҳри ниғадошти матни мусиқавӣ ва шеърӣ он.

Ҳукумати РСС Тоҷикистон хуб дарк мекард бо кӣ ва барои чӣ ин корхоро карда истодааст. Дар муқаддимаи китоби панҷҷилдаи Шашмақом нашри Устодон навишта шудааст: «Управленияи корҳои санъат дар назди Совети Вазирони РСС Тоҷикистон моҳи феввали 1947 мувофиқи супориши Ҳукумати Тоҷикистон вазифаи ба нота гирифтани Шашмақомро ба устодони ин санъат рафикон Фазлиддин Шаҳобов, Шоҳназар Соҳибов ва Бобоқул Файзуллоев супорид» [206.I, с.10]. Аз ин-ҳо яке – Бобоқул Файзуллоев, устоди забардаст шашмақомхон ва шашмақомдон буд, ки мактаби классикии устод-шогирдро дар Бухоро гузашта, дар ҳофизаи худ онро пурра нигоҳ медошт. Таркиботи Шашмақомро бо услуби мактаби маҳаллии худ – услуби ғичдувонӣ хеле хуб месароид. Овози ӯ дорои диапазони васеъ ва хеле дилчасп, гӯё барои иҷрои Шашмақом офарида шуда буд. Ду нафари дигарашон илова ба шашмақомдон будани худ аз илми назарии имрӯзаи мусиқӣ нағз хабардор – зеро ки ҳарду хатмкардаи Консерваторияи давлатии Москва буданд. Дар матни Шартнома оид ба нота гирифтани Шашмақом омадааст: «Шартнома байни Управленияи корҳои санъат дар назди Совети Вазирони РСС Тоҷикистон, дар шахси сардори ин Управления Раҳматуллоев Х. аз як тараф ва муаллифони Шаҳобов Фазлиддин, Соҳибов Шоҳназар ва Файзуллоев Бобоқул, ки минбаъд «муаллифони» ном гирифта мешаванд, аз тарафи дигар, санаи 12 апрели соли 1947 баста шуд» [201.III, с.156]. Шартҳои ин шартнома аз ҷиҳати вақт хеле маҳдуд буданд. Дар пункти сездаруми он омадааст:

«13. Муҳлат: а) то 1 сентябри соли 1947 муаллифони ба Раёсат оид ба корҳои санъат 50% кор – 120 суруд ва оҳангхоро месупоранд;

б) то 1 май соли 1948 муаллифони ба Раёсат оид ба корҳои санъат мутобиқи параграфи якуми шартномаи мазкур ҳамаи корро дар шакли охири мисупоранд;» [201.III, с.158]. Зери чунин муҳлати кӯтоҳ, яке аз шартҳои қатъӣ, ба монанди «Тасхех: дар мавриди аз тарафи муаллифони сари вақт насупоридани кор, мутобиқи параграфи ҳафтуми ҳамина Шартнома Раёсат оид ба корҳои санъат барои ҳар як рӯз аз ҳар як муаллиф 0,5% нигоҳ медорад» [201.III, с.158] омадааст. Барои иҷрои чунин кори бузург ба муаллифони дар умум маблағи кофӣ, ҳарчанд ки он қисм-қисм дода мешуд, муайян гардид. Вале шартҳои пардохти ин қисмҳо хеле муҳиш буданд:

«7. Шартҳои пардохт: а) дар вақти баимзорасии ин шартнома Раёсат оид ба корҳои санъат ба муаллифони 25% маблағ – 60 ҳазор сӯм;

б) бо супоридани 50% кор, вале на кам аз 120 суруд ва оҳанг, Раёсат оид ба корҳои санъат ба муаллифони 15% маблағи шартнома – 36 ҳазор сӯм пардохт менамояд;

в) бо супоридани ҳамаи ҳаҷми кор Раёсат оид ба корҳои санъат ба муаллифон 15% маблағи шартнома – 36 ҳазор сӯм пардохт менамояд;

г) бо қабули ҳаҷми пурраи кор аз тарафи муҳаррирони адабӣ ва мусиқӣ ва Шурои бадеии Раёсат оид ба корҳои санъат ба муаллифон 15% маблағи шартнома – 36 ҳазор сӯм;

д) хангоми аз чоп баромадани ҳамаи кор мутобиқи пункти шашуми шартномаи мазкур Раёсат оид ба корҳои санъат ба муаллифон маблағи боқимондаи охири – 30% – 72 ҳазор сӯмро пардохт менамояд» [201.III, с.157-158].

Аз ин бармеояд, ки шартнома барои банотагирии Шашмақом ҳамагӣ ба муддати як солу дувоздаҳ рӯз баста шуда буд. Дар ин муддат се абармарди тоҷик иҷрои ҳифзи шоҳасари мусиқавии миллатро ба уҳда гирифтанд. Бо ин супориши қатъӣ дар назди устодон вазифаи бузург бо шароити хеле тангу душвор гузошта шуда буд. Яке аз мушкилиҳои воқеӣ бо маҳдудият вобаста буд. Маълум аст, ки Шашмақом зодаи анъанаҳои устувори шифохӣ аст. Аз ин рӯ, поливарианти ба он хос аст. Ин устодон, ки донандагони Шашмақом буданд, ҳар як шуъбаи мақомро на дар як, балки дар якчанд вариант медонистанд. Вале маҳдудияти ҳаҷми қарордод ба онҳо имкон наметод, ки ҳамаи вариантҳои медонистагашонро ба ин чоп ворид созанд. Барои ворид кардани як вариант иҷозат талаб карда мешуд. Ҳар дафъа устодон барои интихоби варианти саҳеҳ баҳсҳои тулонӣ мегузаронданд, гаштаву баргашта месанҷиданд. Танҳо баъди он ба ҳулосае омада, ба сабти нотаҳои асар сар мекарданд.

Нашри Устодон бо саъйю кӯшиши се мақомдони бузурги тоҷик Бобоқул Файзуллоев, Шоҳназар Соҳибов ва Фазлиддин Шаҳобов амалӣ гардид. Барои ҳифзи Шашмақом муҳимияти ин сабти нотагӣ хеле баланд аст. *Аввал* ин, ки ҳар се мақомдон намоёндаи Мактаби классикии Шашмақом буданд. *Дуюм*, онҳо худ Шашмақомро месароиданду менавохтанд, яъне амалан матни пурраи онро медонистанд. *Сеюм*, Шашмақомро аз ҳофизаи худ нотанависӣ мекарданд. Онҳо дар муҳити садоии Шашмақом ба воя расида, ҳар як нозукии онро шунавида, иҷро карда, дарк мекарданд. *Чорум*, илми Шашмақомро хуб омӯхта буданд ва ҳамаи қоидаҳои асосии назарии системагӣ, силсилагӣ, зарбӣ, лаҳнӣ, грамматикӣ Шашмақомро медонистанд. *Панҷум*, ҳамаи онҳо дар мактаби суннати устод-шогирд тарбия ёфта буданд ва мушаххассоти чараёни таълим, нозукиҳои услуби омӯзишро хеле хуб аз худ карда буданд.

Агар сабти нотаҳои яқум (1924) аз шунавоии композиторони рус вобастагӣ дошт, ин сабте, ки охири солҳои 40-ум сар мешуд, аз ҳофизаву дониши ҳуди донандагону сарояндагони Шашмақом ба амал оварда ме-

шуд. Инчунин хеле муҳим буд, ки байни онҳо Фазлиддин Шаҳобов танбӯрии нодири Шашмақом буда, вобастагиву пайвастагии ин шоҳкори ро бо асбоби бунёдӣ-системавии он дақиқан медонист. Хулоса, тафаккури мусиқавии онҳое, ки сабтро ба амал меоварданд, дар асоси Шашмақом ташаккул ёфта буд. Аз ин рӯ, натиҷаи кори ин устодон хеле пурсамар баромад. Матни пурраи Шашмақом бо тамоми нозуқиҳову қоидаҳои мантиқии он ба нота сабт шуд. Вале чопи он то соли 1967 давом ёфт. То имрӯз ин сабт бо меҳру муҳаббати самимӣ байни аҳли Шашмақом «нашри Устодон» номида мешавад. Ин сабт ҳам дар Тоҷикистон ва ҳам берун аз он то имрӯз мукамалтарин сабти нотавии Шашмақом ба шумор меравад. Бидуни ягон шакл(к) ҳамаи сабтҳое, ки баъди он иҷро шудаанд, бидуни аз худ кардани наشري Устодон имконнопазир мебуданд. Яъне сабти Шашмақом дар наشري Устодон заминаи асосии матни мусиқӣ ва адабии Шашмақомро ба вуҷуд овард.

Дар шароити онвақтаи Тоҷикистони шуравӣ барои сабти нотавии Шашмақом меъёрҳои ҳаҷми наشر ва муҳлати мушаххас муайян шуда буд. Вале ҳеҷ кас ин устодонро аз кори ҳамаарӯзаи онҳо дар ансамбл ва дигар, масалан, Иттифоқи композиторон, барномаҳои радиои ва телевизионӣ ва ҳоказо озод накарда буд. Бо вуҷуди ин, матни пурраи Шашмақом (ҳам мусиқавӣ ва ҳам шеърӣ) сари вақт сабт гардид.

Инак, Шашмақом дар панҷ чилд дар муддати солҳои 50-ум – 60-ум аз чоп баромад: чилди якум – мақоми Бузрук (1950), чилди дуюм – мақоми Рост (1954), чилди сеюм – мақоми Наво (1957), чилди чорум – мақоми Дуғоҳ (1959) ва чилди панҷум – мақоми Сегоҳ ва мақоми Ироқ (1967) [206]. Ҳар як мақом бо қисми соӣ – *мушкилот* ва қисми овозӣ – *наср* оварда шудааст. Ба он шакли Шашмақом, ки дар наشري Устодон омадааст, то имрӯз ягон дигаргунӣ дароварда нашудааст. Он шакл ҳамон буд, ки баъди пайдо шудани Шашмақом дар охири асри XVIII дар тури асри XIX ва чоряки аввали асри XX мукамал гардид. Маълум аст, ки дар давраи шуравӣ шаклу ҳаҷми Шашмақом дигар нашуд. Дар ин давра суҳан танҳо дар бораи ҳифзи он мерафт.

Наشري Устодон аввалин сабти нотавии Шашмақом аст, ки матни пурраи онро дуруст пешниҳод кардааст. Ҳамаи сабтҳои минбаъдаи Шашмақом то имрӯз дар Ёзбекистон [204], Олмон [219] ва Тоҷикистон [208] дар асоси ҳамина наشر навишта шудаанд¹⁷⁹. Муаллифон-устодони

¹⁷⁹ Аз суҳбатҳо бо ҳамсари устод Фазлиддин Шаҳобов (муаллима Фотима Аҳроровна) ба мо маълум шуд, ки Устод Юнус Рачабӣ, ки сабти Шашмақомро дар Ёзбекистон ба уҳдааш вогузор карда буданд, тез-тез ба Душанбе, ба назди устод Шаҳобов меомад. Он гоҳ дукаса пайи суҳбатҳо дар бораи Шашмақом шабро рӯз мекарданд. Барои ҳарду муҳим буд, ки Шашмақом ба нота дуруст сабт шавад.

ӯзбекистони Шашмақом онро комилтарин сабти нотаи ҳисобида, онро ҳамчун зерасос қайд кардаанд [204.I, с.23-24].

Бамаврид аст, ин ҷо суҳанони устод Фазлиддин Шаҳобовро оид ба ин нуқта биоварем, ки айёну равшан гуфтааст: «бо таъсири самараноки Шашмақом тоҷик дар шаҳрҳои Тошканд, Фарғона мақомҳои ӯзбекӣ ба вучуд омадаанд, ки онҳо аз равобити... ин ду халқи қадими ҳамсоя дарак медиҳанд» [201.II, с.15].

Ин сабти нотаи ҳам дақиқтарин асту ҳам барои пажӯҳиши илмӣ Шашмақом судманд. Истифодаи наشري Устодон дар омӯзиши асосҳои назарӣ ва амалии Шашмақом классикӣ роҳи дурусти онро нишон медиҳад. Зеро ки ин сабт диди намоёндагони мактабест, ки мантиқи Шашмақом дар он ташаккул ёфтааст.

Ҳар мақом аз мушкилот сар мешавад. Ба ин қисми сози мақомҳо шуъбаҳои тасниф, тарҷеъ, гардун, мухаммас ва сақил дохиланд. Ин шуъбаҳои асосии қисми мушкилот мебошанд. Шуъбаи асосӣ гуфта, он шуъбаро меноманд, ки дар ҳар як мақом ҷо дорад (1) ва дорои усули худ аст (2). Дар мушкилоти Шашмақом наشري Устодон дар мақоми Рост тарҷеъ несту дар мақоми Ироқ – гардун. Бо сабаби дар амалии мусикӣ набудани онҳо, чунин ҳисобида мешавад, ки ин асарҳо гум шудаанд. Ба ғайр аз шуъбаҳои асосӣ ба мушкилот асарҳои дигар, дар жанрҳо аз қабилӣ нағма, пешрав, самоъ, хафиф, чанбару фарфар дохил шудаанд. Онҳо дар баъзе мақомҳо ҷой доранд, аз ҷумла, дар мақоми Наво – Нағмаи Ораз, дар Дуғоҳ – Пешрав ва Самоъ, дар Сегоҳ – Хафиф ва дар мақоми Ироқ – Чанбару Фарфар ва диг. Ҳамаи онҳо дар усули тасниф меоянд. Бинобар он, ки онҳо усули худро надоранд, онҳоро шуъбаҳои иловагӣ меноманд. Ҷо доштани онҳо барои ин ё он мақом зарур аст, вале барои ҳамаи Шашмақом ҳатмӣ нест.

Устод Фазлиддин Шаҳобов дар бораи вазифаи мушкилот хеле мушаххас гуфтааст. Мушкилот, ки «қисми даромад, яъне оғози саршавии мақом аст, аз оҳангҳои мураккаби пурмаъно ва савту навоҳои дилрабо шакл гирифта, ба оҳангбандону машшоқон имкониятҳои беши эҷодӣ медиҳад. Иҷрокунандагони мумтози мушкилот қонуниятҳои онро аз худ карда, баъзан дарозу кӯтоҳ ё ки иловаҳои нозуке дохил мекарданд» [201.II, с.13]. Эҳтимол чунин имконият бо сабаби набудани матнӣ шеърӣ дар мушкилот ба вучуд меояд. Вале новобаста ба ин, ҳар як шуъбаи мушкилот усули худро дорад, ки он ба қонуни шеърбандӣ монандӣ мекунад. Риояи ин усулҳо дар ҷараёни шаклсозӣ аз қоидаҳои асосист. Ва маҳз бо риояи ин қоида хусусиятҳои дигар пайдо мешаванд (дар ин бора алоҳида гуфта мешавад). Устод Фазлиддин Шаҳобов мантиқи сохтори драматургӣ-композитсионии мушкилотро зимни

силсилаи мақом муайян карда, мушкилотро «муқаддимаи мақом» номидааст [201.II, с.13].

Қисми наср бо ду гурӯҳи шуъбаҳо пешниҳод гардидааст: гурӯҳи якум ва гурӯҳи дуюм. Ба гурӯҳи якум чор шуъбаи асосӣ, «чор ҷузъи бузурги яккахонӣ» (Устод Ф.Шаҳобов) дохил аст: сарахбор, талкин, наср ва уфар. Бояд гуфт, ки санъати сарояндагии касбии тоҷикон, хусусан, шуъбаи насрии Шашмақом, ҳамеша дар мутаносибии зич бо назми классикии форс-тоҷик инкишоф ёфта омадааст. Дар Шашмақом шеърҳои Рӯдакӣ, Саъдӣ, Ҳофиз, Соиб, Ҷомӣ, Бедил, Восифӣ, Мушфиқӣ, Зебуннисо, Сайидо ва дигарон ҷамъ оварда шудаанд. Байни ин шуъбаҳои калонҳаҷм тарона омадааст. Шумораи шуъбаҳои асосии насрӣ ҳамеша дар силсилаи мақом якто аст. Вале миқдори таронаҳо гуногун ва хеле зиёд (то 9) буда метавонад. Вазифаҳои шуъбаҳои асосӣ ва тарона дар силсила мутафовитанд. Тавре ки устод Фазлиддин Шаҳобов қайд мекунад, оҳангҳои тарона хеле одӣ ва суфта буда, барои хониши умумӣ бисёр мутобиқанд. Дар силсилаи гурӯҳи якуми наср тарона алоқамандӣ ва гузариши байни шуъбаҳои бузурги яккахониро муҳайё месозад [16, с.240–257]. Таронаҳо аз ҷиҳати дарки моҳияти мусиқӣ ва эҳсосоти зебӣ-эстетикӣ ҳам қобили таваҷҷуҳанд. Онҳо ҳаҷман хурд буда, ба шунаванда таассуроти амиқ бемисл мебахшанд. Устод Фазлиддин Шаҳобов таронаҳоро намунаи мусиқии халқии тоҷик меҳисобад. Характери ниҳоят шӯх, равону тоза, рақсӣ ва матни шеърӣ он (бештар халқӣ) аз хусусиятҳои таронаанд. Ҳамин тариқ, шуъбаҳои асосӣ (ва дигари бузургҳаҷм) якка ва таронаҳо – бештар гурӯҳӣ суруда мешаванд. Дар драматургияи силсилаи гурӯҳи якуми насрӣ устод Фазлиддин Шаҳобов анъанаҳои қадими сарояндагии тоҷиконро қайд кардааст: «.. иваз гаштани хониши умумӣ ва баръакс, ба маросими зардуштиён хос буд» [201.II, с.15].

Силсилаи гурӯҳи аввали насрии мақомҳоро таҳлил карда, функцияи сарахборро устод Фазлиддин Шаҳобов нисбат ба қисмҳои асосии талкин ва наср муқаддимавӣ мешуморад. Силсила бо супориши аввалин ба шуъбаи уфар оварда, бо супориши охирин анҷом меёбад. Вазифаи ин ду супориш дар он аст, ки ҳудуди силсиларо муайян мекунад. Он бо хусусияти асосӣ – тақъаббар усули сарахбори силсила зоҳир мегардад. Дар гурӯҳи якум дар баробари шуъбаҳои асосӣ, инчунин шуъбаҳои иловагӣ омадаанд. Хотиррасон мекунем, ки зери мафҳуми шуъбаи асосӣ он шуъбаро меноманд, ки дар ҳамаи мақомҳо ҷо дорад (1) ва дорои усули жанрии худ аст (2). Шуъбаҳои иловагӣ дар ин ҷо ҳам усули худро надоранд ва дар баъзе мақомҳо меоянд. Аз қабилҳои онҳо Насруллоҳӣ дар мақоми Бузрук, Наврӯзи Сабо ва Талқинчаи Сабо дар мақоми Рост, Орази Наво ва Ҳусайнӣ дар мақоми Наво, Орази Дуғох ва Дуғоҳи Ҳусайнӣ дар

мақоми Дугоҳ, Хоро ва Аҷам (Наврӯзи Хоро ва Наврӯзи Аҷам) дар мақоми Сегоҳ, Муҳайяри Ироқ дар мақоми Ироқ мебошад. Ҳамаи ин шуъбаҳои иловагӣ ба ғайр аз Талқинчаи Сабо дар усули наср асос меёбанд.

Маълум аст, ки нахустмуаррифии Шашмақом дар охири асри XVIII тавассути қисмҳои мушкilot ва гурӯҳи якуми насрӣ ба амал омада буд.

Дар тури асри XIX анъанаҳои бастакорӣ дар Шашмақом хеле рушд ёфтанд. Дар асоси Шашмақом эҷоди силсилаҳои якчандқисма ба ҳукми анъана даромад. Дар ин чараён қисми дигари насрӣ – гурӯҳи дуҷуми шуъбаҳо ташаккул ёфт. Дар мақоми Ироқ ин гурӯҳи шуъбаҳо вучуд надошта, гумшуда ҳисобида мешавад. Омили асосии ба гурӯҳи дигар ҷамъ овардани ин асарҳо дар он аст, ки услуби силсилабандӣ ин ҷо дигар аст. Гурӯҳи дуҷум аз силсилаҳои алоҳидаи асосан панҷқисма иборат аст, вале дар он, инчунин, силсилаи чорқисма – Амали Сегоҳ (мақоми Сегоҳ), силсилаҳои сеқисма – Оромичон (мақоми Дугоҳ), Гиря (мақоми Сегоҳ) ва асарҳои калонҳаҷми якқисма – Қаландари Дугоҳ ва Самандари Дугоҳ (мақоми Дугоҳ) ҷо доранд.

Силсилаи панҷқисма дорои чунин сохтор аст: савт, талқинча, фурӯғ, соқинома ва уфар. Номи умумии чунин силсилаҳои панҷқисма ду навъ мешавад: савт ё амал¹⁸⁰. Ҳар як қисми ин силсилаи панҷқисма дорои усули худ аст. Дар ин силсилабандӣ ҳам унсури усул муайянкунандаи жанри асар мебошад. Номи мушаххаси силсила аз номи қисми аввал бармеояд. Тавре ки устод Фазлиддин Шаҳобов қайд кардааст: «Дар байни ин панҷ ҳисса савт (ё амал – Ф.А.) мавзӯи асосии асари силсилавӣ аст. Чор ҳиссаи бақия бо баробари нигоҳ доштани сохту шакли асар ва иваз кардани усулу матни гуногунвазн онро пурра менамоянд» [201.II, с.15]. Қисмҳои таркибии силсилаи панҷқисма одатан сохтори композитсионии қисми якуми силсила – савт (ё амал)-ро тақрор мекунад.

Аз ҷиҳати матни шеърӣ ба гуфтаи устод Фазлиддин Шаҳобов «матни шуъбаҳои Шашмақомро вобаста ба табиати мутриб, афкори ҷамъиятӣ, талаботи шунавандагон ва ғайра тағйир додан мушкилиё надорад» [201.II, с.15].

Яке аз бурди сабти нотаҳои устодони бузурги Шашмақом дар он аст, ки дар баробари хати оҳангии асосӣ, дар шуъбаҳои овозӣ овардани хати такнавозии танбӯрро низ хатмӣ шуморидаанд. Ин барои дарки моҳияти Шашмақом хеле муҳим аст. Зеро ки хати оҳангии овозӣ на ҳама вақт бо аслпарда анҷом меёбад. Дар ин хусус он бо хати такнавозии танбӯр фарқ мекунад. Фарқият аз он лиҳоз ба вучуд меояд, ки функцияҳои хати

¹⁸⁰ Дар истилоҳоти нашри устодон «фурӯғ» – «қашқарча» асту «амал» – «муғулча». Ин ҷо мо аз ислоҳоте, ки соли 2015 дар Тоҷикистон қабул шуд, истифода мебарем.

оҳангии овозӣ ва хати такнавозии танбӯр гуногун аст: яке (овоз) оҳанги асосиро иҷро мекунад, дигар (танбӯр) – такнавозиро бар уҳда дорад. Дар мусиқии мақом (дар ҳамаи системаи мақомоти Шарқ) яке аз вазифаи такнавозӣ бо доимосадодиҳии аслпарда вобаста аст. Дар баъзе гунаҳои мақом барои иҷрои ин функция асбоби мусиқии махсус ҷудо карда шудааст: дар рағай ҳиндӣ – вина, дар фалаки помирӣ – рубоби помирӣ, дар муғами озарӣ – балабон ва ҳоказо. Дар гунаҳои дигар ин функцияро асбоби мусиқии бунёдӣ-системавӣ иҷро мекунад, масалан, дар Шашмақом – танбӯр, дар фалаки кулобӣ – думбра ва ҳоказо. Дар наشري Устодон ана ҳамин хусусияти Шашмақом ба эътибор гирифта шудааст. Бинобар ин, дар баъзе мавридҳо агар хати оҳангии овозӣ ба аслпарда оварда нарасонад, он гоҳ ин функцияро танбӯр иҷро мекунад. Навиштани бахши танбӯр дар сатри алоҳидаи нота вӣ аз он ҷиҳат низ мувофиқи мақсад аст, ки вазифаи танбӯрро дар сурудани Шашмақом пурра таҷассум менамояд. Ин нуқтаи хеле нозуки шашмақомхониро устодони асил ҳатмӣ шумориданд. Агар навоариҳои наشري Устодонро хеле мухтасар қайд кунем, қабл аз ҳама бояд инҳоро бигӯем:

- ❖ устодон Шашмақомро аз ҳофизаи худ ба нота навиштанд;
- ❖ ягона сабти нотаи Шашмақом аст, ки бевосита намоёндагони Мактаби классикии Шашмақом иҷро кардаанд;
- ❖ матни мусиқавӣ ва шеърӣ Шашмақом пурра оварда шудааст;
- ❖ сабт мустақим барои сароидану навохтани Шашмақом пешниҳод карда шудааст;
- ❖ ҷараёни композитсионӣ-драматургии ҳар як шӯба банд-банд нишон дода шудааст;
- ❖ иборасозии матни шеърӣ бо иборасозии матни мусиқавӣ мутобиқи якдигаранд;
- ❖ функцияи танбӯр ҳамчун сози бунёдӣ-системавии Шашмақом пурра таҷассум гардидааст.
- ❖

Доништан, сароидану навохтани устодон барои нотанависии Шашмақом хеле муҳим буд, зеро ки ин донишу фаҳмиш бидуни душворӣ муайян кардани интиҳоби беҳтарину хубтарини вариантҳо ба онҳо имкон дод. Ба туфайли донандагии худ қоидаҳои асосии мақомбандиро дар асарҳо ба дараҷаи олӣ нишон дода тавонишанд. Устодон боз як хусусияти асосии Шашмақомро ҳамчун асари бузургҳаҷми силсилавӣ ба эътибор гирифтаанд. Шашмақом силсилаи кушода аст. Он дорои як матни «шахшуда» буда наметавонад. Яке аз функцияи Шашмақом дар он аст, ки зеҳниятро лаёқату фаҳмишро дар инсон рушд медиҳад. Талқини наводани ҳар як асари таркибӣ вазифаи асосии ҳар як сарояндаву

навозандаи Шашмақом аст. Бинобар ин сабти нотагии Шашмақом дар пешниҳоди Устодон оғӣ аз аломатҳои ороишӣ аст.

Ин нашр то имрӯз асоси омӯзиши Шашмақом аст. Он ягона манбаест, ки бевосита анъанаҳои Мактаби классикии Шашмақомро тавассути нота ба мо расонидааст. Маҳз ҳамин сабти нотагӣ имкони таҳлилу тадқиқи илмии Шашмақомро медиҳад. Аз тарафи ин донандагони қул(л) ба нота гирифтани Шашмақом, ин макросилсилаи мусикии суннатии классикии тоҷик, амали бузурги таърихӣ арзёбӣ гардидааст. Қилои ин қорнамоӣ бо мурури замон дурахшонтар мегардад. Зеро ки ин манбаъи асилест аз Мактаби классикии Шашмақом, аз офарандагони ин санъати воло барои ворисони Шашмақом. Ва он ифтихори миллии тоҷикон аст. Бояд фаромӯш накард, ки ин амалро дар даври замони мураккаб устодони асилу фидокори мусикии волои миллати тоҷик Бобоқул Файзуллоев, Шоҳназар Соҳибов ва Фазлиддин Шаҳобов сарбаландона иҷро карданд.

V.2.3. Шаҳобов Фазлиддин. Рисолаи «Баёзи Шашмақом»

Дар фарқият бо устодони дигари Шашмақом, ба Фазлиддин Шаҳобов, ки илми мақомро хуб медонист ва шахсияти донишманд, донандаи назарияи шеърӣ классикии форсӣ-тоҷикӣ ва мусикии классикии тоҷик буд, талқиноти илмии Шашмақом хос аст. Дар мероси Бобоқул Файзуллоев ва Шоҳназар Соҳибов қоркарди илмӣ доир ба Шашмақом ҷо надорад.

Мақолаҳои илмӣ-таҳлилӣ, илмӣ-таърихӣ, мақола-портретҳо, мақолаҳои мусиқӣ-назарӣ, мақолаҳои таҳлилӣ дар бораи Шашмақом, сценарийҳои барномаҳои радиоиву телевизионӣ, тақризҳо, баромадҳо дар анҷуманҳои композиторӣ ва диг. дар беш аз 1000 саҳифаи осори хаттӣ, осори дастнависи устод Фазлиддин Шаҳобов то ба имрӯз расидааст [201; 202; 203].


Дар аввали солҳои 50-ум Фазлиддин Шаҳобов бо майли қалби худ ба фаъолияти мусиқӣ-равшаннамоӣ оғоз намуд. Ин дар мунтазам гузаронидани барномаҳои радиӣ ва дертар телевизионӣ бо талқиноти Шашмақом ва таркиботи он зоҳир гардид. Чунин барномасозӣ мақсади ба шунаванда фаҳмондани моҳияту сохтору мазмуни Шашмақомро дошт. Ба воситаи барномаҳои радио устод Фазлиддин Шаҳобов василае сохт, ки шунавандаи воқифро тарбия мекард. Шашмақом навъи мусикии классикӣ аст ва фаҳмидани он бе саводи муайян, сатҳи умумии бадеият, қабули дурусти шеърӣ классикӣ ва дигар имконнопазир аст. Чунин навъи шунаванда барои Шашмақом ҳамеша зарур аст, вале он замон бархусус

зарурати зиёд пайдо карда буд. Баровардани Шашмақом аз системаи таълимӣ пеши роҳи тарбияи на танҳо иҷроқунанда, балки шунавандаро ҳам гирифта буд. Фазои садоии Шашмақомро танг мекард. Ҳамин вазъро ба эътибор гирифта, устоди асили Шашмақом фаъолияти равшаннамоии худро дар ҷодаи Шашмақом сар кард.

Ҳар як барнома ро устод ба як мавзӯ мебахшид. Барномаҳо дар пайҳамии гузаронида мешуданд, ки қисмҳои таркибӣ дар силсилаи Шашмақом ба он тартиб буданд. Меёру мақсади асосии барномаҳои устод осонфаҳмии ин шоҳасар буд. Ў дар бораи хусусиятҳои мақомҳову шӯбаҳо нақл карда, мақомҳоро дар иҷрои ҳаёти ансамбл ё худ шунавонида, ҳам қисми Шашмақомро ва ҳам иҷроқунандаву асбоби мусиқиро муаррифӣ мекард. Дар бораи ҳар як таркиботи Шашмақом маълумоти мухтасар, вале хеле саҳеҳро ба шунавандагон мерасонд. Моҳияти Шашмақомро бо зарбу оҳанг, жанру лаҳну ҷараёни шаклсозии асарҳо, мутобиқати шеър ва мусиқӣ нишон медоду талқин менамуд. Ҳамон солҳо нуфузи барномаҳои устод барои ҷомеа хеле баланд баҳогузори шуд. Судмандии ҷунин барномаҳоро аҳли ҷомеа дар тамоми ғӯшаву канори Тоҷикистон зуд пазируфт. Муҳлисон дар вақту соати зарурӣ радиоро баланд монда, барнома ро ғӯш мекарданд. То охири солҳои 60-ум устод Шаҳобов дар бораи ҳамаи Шашмақом барнома гузаронд.


Сенарийҳои ин барномаҳо дар осори хаттии устод боқӣ мондаанд. Мазмуну муҳтавои ин сенарийҳо нишон медиҳад, ки онҳо баҳри ниғаҳдошт ва ҳифзи илми Шашмақом ба амал оварда шуда буданд. Мақсаду мароми устод Шаҳобов аз навиштан ва амалӣ кардани ин барномаҳо ҳамон мақсади пешина буд – ба мардум фаҳмонда додани илми Шашмақом. Бинобар ин, ў ҳар мавзӯро дар сенарии як барнома ҷо карда, мунтазам, порча-порча аз таркиботи Шашмақом талқин менамуд ва асари мутааллиқ ба ин мавзӯро мешунавонид. Ҳатто тартибу танзими баргузориҳои ин барномаҳо зеро назорати устод буд. Ҳеҷ гоҳ ҷунин барнома ду-се рӯз пайхам намерафт. Зеро ки маълумоти барнома ро шунаванда (ё тамошобин) мебояд таҳлилу азхуд менамуд. Ва барои ин вақт лозим буд. Шунаванда (тамошобин) маълумотро азхуд карда, барномаи навбатиро интизор мешуд. Ҳамин тавр, байни баранда ва шунаванда (тамошобин) робитаи хубе ба вуҷуд омада буд.

Ҳар як барнома бо даст пурра навишта шуда, матни он саршор аз мушаххасоти жанри радиой ва телевизионӣ мегардид. Устод Шаҳобов матни ин барномаҳоро бо калимаҳои калидии сенариявӣ, ба монанди «дар кадр», «сухани баранда», «дар иҷрои ансамбл шунавед» ва диг. «муҷаҳҳазонида», пешниҳод мекард.



Расми 48а. Намунае аз дастхати барномаи телевизионӣ.

Аз он фаҳмиши амиқи устод аз хусусияти жанрҳои барномавии радио- ва телевизионӣ равшан айён мегардад. Дар солҳои 50-ум – 60-уми асри XX васоити ахбори омма мукаммал набуд ва ҳар дафъа ин барнома ба таври мустақим қарор мегирифт. Бинобар ин ҳар як барнома хосса омода шуда, бо риояи тартиби радиой (ва дертар, телевизионӣ) гузаронида мешуд. Дар ин амал масъулияти баланди шахсие, ки ба устод дар рафту иҷрои вазифа хос буд, мушохида мегардид. Ба устод Фазлиддин Шаҳобов як чиз хос буд. Ӯ ҳар як кореро, ки пеш мегирифт, аз сидқи дил амалӣ мекард.



Расми 486. Намунае аз дастхати барномаи телевизионӣ.

Судмандии чунин рафтори худро ӯ дар ҷавобҳои самимӣ ва маҳбуби шунавандагон мегӯяд. Ӯ ҳис мекард, ки ба ҷомеа чунин барнома хуш меояд. Аз ин рӯ, гузаронидани онҳоро ҳамеша зарур мешуморид. Матни ҳар як барномаро худ менавишт. Дар ин навиштаҷот масъулияти устод хеле мушаххас мушоҳида мешавад.

«тореволютсионӣ»¹⁸¹-ро қабул намекард, тасодуфӣ набуд. Шаклу анъанаи рисола нависиро устод бо шакли сенарийҳои барномавӣ рӯпӯш мекард. Зиёда аз ин, он воқеияте, ки худи Устод Фазлиддин Шаҳобов ашрофзода, писари мударриси дарборӣ ва олим-бедилшиноси дарбори амири Бухоро буд, зарурати эҳтиёткориро якчанд маротиба зиёд мекард¹⁸². Бо вучуди ҳамаи ин «хатар»-ҳо устод аз роҳи интиҳобкардаи худ нагашт. Ӯ мақсади худро хеле равшан баён намуда, мардумро ба шунидану фаҳмидани Шашмақом даъват мекард. Вале эҳтиёткорӣ менамуд. Истифодаи радио ва телевизионро барои тарғиби Шашмақом айни муддао мешуморид. Шакли барномавии талқиноти Шашмақом ба фаҳмиши дурусти он осебе намерасонид. Ин буд омили асосии интиҳоби ин васила дар фаъолияти фарҳангӣ-равшаннамоии устоди бузург.

Зарурати ба вучуд омадани шарҳи муфасссали Шашмақом, хосса аз ҷиҳати композитсионӣ, ҳатто баъди пайдо шудани жанри нави рисола-баёз якбора ташаккул наёфт. Аз ин рисола-баёзҳои асри XIX – аввали XX далолат медиҳанд. Устод Фазлиддин Шаҳобов, ки дар баробари азхуд кардани равияҳои нави мусиқавӣ, ягон лаҳза аз Шашмақом дур нашуда буд, медонист, ки дар шароити асри XX бо кадом роҳҳо Шашмақомро мебояд ривочу равақ дод. Устод Фазлиддин Шаҳобов аз воқеияти замони худ ва бо назардошти дастовардҳои мусиқии солҳои 50-ум – 60-уми асри XX рисола-баёзи худро навиштааст. Ва дар он мақсаду мароми жанри рисола-баёз пурра иҷро гардида бошад ҳам, воқеияти замон низ дақиқона ба эътибор гирифта шудааст. Феълан устод шакли нави рисола-баёзро пешниҳод кардааст. Ҷо доштани ҳамаи ин нуктаҳо ба мо асос дод, ки жанри илмӣ ин қисми навиштаҷоти устод Фазлиддин Шаҳобовро ҳамчун рисола-баёз муайян бикунем ва онро зери чунин унвони жанрӣ соли 2007 аз ҷоп барорем [201.1].

Инро бояд қайд кард, ки худи Устод Фазлиддин Шаҳобов дар ҳеҷ ҷо ва ба ҳеҷ касе дар бораи навиштани рисола-баёз сухане нагуфтааст.

Матни рисола ба забони тоҷикӣ ду гуна – бо ҳуруфоти имрӯзаи тоҷикӣ (кириллӣ) ва хати ниёгон (ҳуруфи арабӣ) навишта шудааст:

¹⁸¹ Ин истилоҳ дар давраи шуравӣ ҳамаи китобхоро фаро гирифта буд. Он револүтсияи октябрии соли 1917-ро дар назар дошт, ки бо сарнагун кардани монархияи подшоҳӣ ва таъсиси ҳукумати нави пролетарӣ-советӣ (аз с. 1922 – СССР) анҷом ёфта буд.

¹⁸² Падари устод Шаҳобов Абдурахими Хатлонӣ, баъди пойдор гардидани Ҳокимияти шуравӣ дар Бухоро, ба омӯзгорӣ ва бедилхонӣ дар маҳфилҳои шаҳрии Бухоро машғул шуд. Академик М.Шакурӣ дар чашми 70-солагии устод Фазлиддин Шаҳобов дар бораи фаъолияти равшаннамоии Абдурахими Хатлонӣ, хусусан фаъолияти ӯ дар талқини ашъори Бедил дар маҳфилҳои адабии Бухоро, ки дар театри меҳнаткашон баргузор мегардид, қайд кард. Абдурахими Хатлонӣ ҳамчун бедилшинос пазируфта шуда бошад ҳам, дар нимаи дууми солҳои 20-ум дар баробари ин, ҳуҷранишинӣ карда, вақти худро ба тиловати Қуръон, матнҳои дигари динӣ ва асарҳои шоирони классикӣ мебахшид. Абдурахими Хатлонӣ соли 1929 аз олам гузашт.

(13)

نمایش نوبتی اما را
از سلسله آثار موسیقی کلشکی - ششم مقام -
سر میکنیم.

در کده جلده ششم "ششم مقام"
مقام "نوا" ... آهنگ
کلشکی بلند صد میله
پس عجیفه های کتب
ورق زرد می شود.

(برنده) نمایش بنیان مجتهد!

نمایش نوبتی اما را از باب شوم "ششم مقام" مقام "نوا"
دوام میدهم. ما در نمایش گذشته از قسم یکم -
مقام "نوا" - از "مشکلات" - یعنی راه منقّی مقام -
"گردون نوا" و از قسم دوم مقام "نوا" "نفر" -
یعنی راه سرود خوانی "نفر بیات" - را با چهار
"ترانه" - آتش شنواییده بودیم. اکنون در نمایش
ایم شب اما دوام همین مقام را بتبره مختصر نقل
نموده، و اکثراً به همین قسمهای مقام موسیقی و سرودها
مشتوا بنیم.

نمات مینا ارجمند!

کوتاهه‌های موسیقی از قسم یکم مقام "نوا" از شکل است.
یک آهنگ با نام "نغمه عارضه" به استماع شما میرساند که
این آهنگ از پانزده سرخانه - های عجم‌شان
خورد عبارت بوده، از جهت شکل و اصول خیلی
عادی و میباشند و لی از خصوص ترکیب است
داخلی خود، ترز نواخت، از خود کنی و از بر نمودن
آهنگ خیلی و کتب نماید. بنا بر این اجرا
کننده گان استعداد بلند، دقت تام و قوه ^{فظه} جا
خوب را طلب مینماید. اکثر این "سرخانه" ها -
یعنی بندهای این اثر با رنگهای تغییراتی
صدای بلند و پستی های آهنگ آمده است.
چنانچه برای مثال :- اگر یک "سرخانه" -

- یعنی یک بند آهنگ از پرده یکم
 سر شده باشد، بعد ترها بند موسیقی را
 بتفصیل مثل «دو نضر» اکتوه بلند - یعنی
 در پرده هشتم نواخته میشود. غیر ازین
 در دوا خیل «سر خانه» - ها امثال بدیگر
 سوال و جواب ^{منه که مینویسد} وجود دارد. مثلاً سوال
 اکثر در قولهای بلند آهنگ میدهد،
 جواب همان ^{جمله} نهجده موسیقی هم وقت مانند
 «بازگویی» - یعنی بند تکرار یا بنده و تغیر نیابنده
 در پرد های پست هم وقت یک خیل جواب
 میدهد. چنانچه ^{انتهای} موسیقی نوازین آهنگ
 «نغمه عارض» - را میشوند.

در که رفته موسیقی
 نوازین آهنگ
 «نغمه عارض» نواخته
 میشود.

Рисола аз пешгуфтори хеле мухтасари умумие дар бораи мусикии суннатии тоҷик сар мешавад, ки ин матни яке аз мақолаҳои устод аст. Қисми дуюми муқаддимаӣ зери унвони «Шашмақом» матни мақолаест бо ин унвон аз навиштаҷоти устод Фазлиддин Шаҳобов. Бояд гуфт, ки дар осори хаттии устод якчанд мақола зери ин унвон вомерӯрад. Ва мо яке аз онҳоро интихоб кардем. Сипас, қисми асосии баёз бо унвони «Мақоми Бузрук» оғоз мегардад. Дар умум он дар сохтори анъанавии рисола-баёз омадааст. Аммо дар аввали он устод ворид кардани талқини истилоҳоти марбут ба мавзӯро зарур мешуморад. Сухан дар бораи истилоҳҳои «сарахбор» ва «тарона» сар шуда, сониян, талқини силсилаи сарахбор (бо таронаҳо), функцияҳои таронаҳо дар силсилаи мақом то шӯбаи Талқин гуфта шудааст. Пас аз ин талқинот устод сохтори Сарахбори Бузрукро банд-банд бо байтҳои ғазали Анварӣ нишон дода, ҳар якро тибқи функцияҳои композитсионии он ном мегирад. Фаҳмост, ки ин унвонҳои зерқисмҳои таркибӣ ҳамонҳоеанд, ки дар мактаби классикӣ қабул шуда буданд. Фарқият танҳо дар он аст, ки дар мактаб онро шифоҳӣ меомӯзонданду ин ҷо устод Шаҳобов ба таври хаттӣ онҳоро як-як қайд мекунад, муфасссал меоварад. Ва бандҳои асари мушиқро дар мутобиқат ба байтҳои ғазал нишон медиҳад:

- ❖ *даромад* – байти аввал
- ❖ *миёнхат* – байти дуюм
- ❖ *бозгӯи аввал* – байти сеюм
- ❖ *аз Уззол* – байти чаҳорум, мисраи аввал
- ❖ *аз Ушишоқ* – байти чаҳорум, мисраи сонӣ
- ❖ *Муҳайяр* – байти панҷум
- ❖ *Авҷи Муҳайяр* – байти шашум, мисраи аввал
- ❖ *супориши Муҳайяр* – байти шашум, мисраи сонӣ
- ❖ *бозгӯи дуюм* – байти ҳафтум.

Ба ҳамин равол Сарахбори Бузрук бо шаш тарона, Талқини Уззол бо ду тарона, Насруллоҳӣ бо чаҳор тарона, Насри Уззол бо супориш, Уфари Уззол бо супориши охиринро оварда, ба гурӯҳи дуюми шӯбаҳои меғузарад. Аввал дар бораи силсилаҳои якқисма ва панҷқисма гуфта, сипас, сохтори мушаххаси гурӯҳи дуюми шӯбаҳои мақоми Бузрукро мефаҳмонад. Дар ин ҷо низ ҳар як жанри таркибӣ банд-банд бо байтҳои ғазал мутобиқшуда оварда шудааст:

силсилаи аввал – Савти Сарвиноз, бо сохтори

- ❖ Савти Сарвиноз

- ❖ Талқинчаи Савти Сарвиноз
- ❖ Фурӯғи Савти Сарвиноз*¹⁸³
- ❖ Сокиномаи Савти Сарвиноз
- ❖ Уфари Савти Сарвиноз.

Ва силсилаи дуом – Амали Бузрук* бо шуъбаҳои таркибии

- ❖ Амали Бузрук
- ❖ Талқинчаи Амали Бузрук*
- ❖ Фурӯғи Амали Бузрук*
- ❖ Сокиномаи Амали Бузрук*
- ❖ Уфари Амали Бузрук*.

Силсилаи сеюм – Ироқ бо сохтори

- ❖ Ироқ
- ❖ Талқинчаи Ироқ
- ❖ Чапандози Ироқ
- ❖ Сокиномаи Ироқ
- ❖ Уфари Ироқ.

Силсилаи чаҳорум – Рок бо таркиботи

- ❖ Рок
- ❖ Мустанзоди Рок
- ❖ Фурӯғи Рок*
- ❖ Сокиномаи Рок
- ❖ Уфари Рок.

Дар охир таҳлили асарҳои якқисмаи Бебокча, Синахурӯш низ банд-банд оварда шуда, сипас, мақоми Рост ва мақоми Наво (нопурра) низ бо чунин тарз фаҳмонда дода шудаанд. Ин нави талқинот бо мушаххасӣ ва муфассалии худ аз дониши амиқи устод Шаҳобов гувоҳӣ медиҳад. Принципи мутобиқгардонии воҳиди асосии сохторӣ-композитсионии асари мусиқӣ – банд (ё дар мавриди дигар хатҳои оҳангӣ) ба байти ғазал дар наشري Устодон низ ҷо дорад ва хатҳои он бо рақам ишора шудаанд. Дар рисола-баёз дар аввали қисми асосӣ овардани маъноӣ этимологиӣ унвон, шарҳи жанрии ҳар як шуъбаи таркибӣ ва вазифаи он дар драматургияи силсилаи мақом ҳамеша риоя шудааст. Сохтори композитсионии асарро, новобаста ба мансубияти он ба гурӯҳи яқум ва ё дуоми шуъбаҳо, устод банд-банд ва байт-байт пурра меоварад. Масалан, яке аз саҳифаи дастнависи Насри Баёт дар мақоми Наво чунин аст:

¹⁸³ Ҳама асарҳои ситорачадор бо унвонҳои имрӯза оварда шудаанд.

Байти аввал "Дармади" "Насрибаён":-

Бис, бис, ки дину ҳақиқат ман ғайбон тӯ бод!
Саре, ки бар танам ман ҳасби, ҳақиқат тӯ бод!

Боз ҳақман байти аввал дар банди
"Майнаҳаёт" - 3-тас банди ҷуғрум
Сурӯд тақрибан миср.

Байти ҷуғрум "Бозӣ" - 3-тас банди ҷаҳрабанди
Сурӯд:-

Яқин ба маҳри тӯ сард нора боду ҳар нора,
Ҳазар зирраву ҳар зирра дар ҳақиқат тӯ бод!

Байти ҷуғрум Мисраби ҷуғ аз "Баён"

Мисраби ҷуғрум аз "Навоандак" -
3-тас Навоандак 3-тас банди
"Наво" мисраби:-

Зи ҳақиқат то ба ҳар ҷаҳр на ҳақиқат ба сарам,
Сарам ғайбон ба ҳақиқат сарам тӯ бод!

Байти ҷаҳрабанди Мисраби аввал Орабанд - 3-тас

Расми 50. Саҳифаи дастнависи устод Фазлиддин Шаҳобов
бо нишондоди композитсияи асар

Аз чунин таҳлилу баён пайвастиҳои ғазал бо шӯъбаҳои ҳар як мақом (1), сохтори композитсионии ҳар як шӯъба (асари таркибӣ)-и мақом (2), бандҳои композитсияи асари мақомӣ (3), сохтори силсилаҳо (4), навъи силсилаҳо (5), пайихамӣ дар силсилаҳо (6) хеле мушаххас айён мегардад. Чунин равшании талқин ва мушаххасоти ҷуғруҳои Шашмақом ба ягон рисола-баёзи пешина хос нест. Ин услуби методологӣ ба устод Фазлиддин Шаҳобов тааллуқ дорад. Ӯ рисола-баёзашро дар асоси Шашмақоми асри XX ва барои шашмақомхонони асри XX дар асоси меёрҳои Мактаби классикии Шашмақом пешниҳод кардааст. Ин имкон додааст, ки нобоваста ба фарогирии танҳо се мақом – Бузрук, Рост ва Наво рисола-баёз моҳияти Шашмақомро дар бар гирад. Аз ин лиҳоз рисола-баёзи Устод рисолаест пурра ва мукамал.

Саҳеҳият дар истифодаи истилоҳоти мусиқӣ дар рисолаи Устод Шаҳобов дар дараҷаи хеле баланд қарор мегирад. Яқин аст, ки ин истилоҳоти классикии Шашмақом аст. Ва ба ӯ аз Мактаби мусикии классикии тоҷик маълум гардидаанд. Истилоҳҳои «миёнхати дунасра», «супориши дунасра», «супориши банди оҳанг», «Оразранг», «Навоандак», «андаке аз банди Баёт» ва дигар на танҳо функсияи дақиқи ҳар як унсуро нишон медиҳанд, балки инчунин ҷараёни серҳаракати рушди мақомро инъикос менамоянд. Мутаассифона, ин истилоҳоти зикршуда имрӯз дар амалияи мусикии мақомоти тоҷик қариб дар истифода нест. Ба ақидаи мо, чунин вазъ коштагиро дар фаҳмиши Шашмақом ба вучуд меоварад.

Дигар ин, ки ба мусикишиносии нимаи дуюми асри XX талқин кардани Шашмақом ҳамчун «силсилаи пӯшида, ки риояи матни худро металабад» хос аст. Барои илми мусиқӣ ва муҳаққиқон, аз ҷумла, мусикишиноси амрикоӣ Теодор Левин ин омиле шуд барои талқини Шашмақом ҳамчун *frozen music* («мусикии яхшуда») [100, с.45–51]. Ин талқини нодурусти силсилаи мақом аст. Тибқи гуфтаҳои устод Шаҳобов он «силсилаи кушода» аст, ки дар худ нақши наслҳои бисёри гузаштагонро гирифтааст. Масалан, дар бораи асари машҳури «Бебоқча», ки дар амалияи мусиқӣ бо ду вариант – дузарбаии ўзбакӣ (тошкандӣ) ва сезарбаии тоҷикӣ (бухорӣ) маълум аст, ӯ дар бораи варианти ҳофизи маъруф Ҳочӣ Абдулазиз мегӯяд, ки ба ин асар банди нави *дунасраранг*-ро илова кардааст. Дар натиҷа сохтори композитсионии ин асар ба чунин шакл табдил ёфтааст:

- ❖ *даромад* – се мисраъ
- ❖ *бозгӯӣ* – ду мисраъ
- ❖ *Турк* – се мисраъ
- ❖ *бозгӯӣ* – ду мисраъ
- ❖ *дунасраранг* – ду мисраъ
- ❖ *Ушшоқранг* – сеюм мисраъ
- ❖ *бозгӯӣ* – ду мисраъ.

Албатта, ин илова асарро серрангтар гардонидаст. Ва он на танҳо аз хоҳиши ин ҳофизи маъруф, балки аз зарурати мантиқи лаҳнӣ-мақомӣ ва асоси композитсионист ва онро ин устои пуртаҷриба дарк намудааст.

Муқоисаи ду манбаи Шашмақом – яке рисола-баёз ва дигарӣ – сабти нотаӣ, ки муаллифи ҳар ду устод Фазлиддин Шаҳобов мебошад, айён менамояд, ки дар ин ду манбаъ баъзан ду варианти асарҳо оварда шудаанд. Чунин мисолҳо сершуморанд: Уфари Рок, Талқинҷаи Ироқ, Ироқ, Соқиномаи Амали Бузрук, Амали Бузрук, Уфари Савти Сарвиноз, Фурӯғи Савти Сарвиноз, Талқинҷаи Савти Сарвиноз, Савти Сарвиноз ва ғайра.

Чунин вазъ бори дигар аз он шаҳодат медиҳад, ки ба устод Шаҳобов якчанд варианти асарҳои таркибии Шашмақом маълум буд. Маҳорату малакаи эҷод қарда тавонистани вариантҳои гуногуни як асари таркибии силсилаи мақом далелест аз дониши дақиқ ва тафаккури мақомии сатҳи олии ин Устоди бузург.

Устод Фазлиддин Шаҳобов қайд қардааст, ки «.. Шашмақом ҷузъи асосӣ ва барҷастатарини хазинаи мусиқии бойи тоҷикон буда, бо номи мусиқии классикӣ ё худ мусиқии касбии тоҷик дар олами илму ҳунар эътироф шудааст... ин силсилаи яклухти асарҳои фарохҳаҷму дорои мундариҷаи муҳталиф ва мураккаби мусиқиро.... мутрибону ...бастакорон..., ки ному нишони аксарашон дар қарри асрҳои бетағнопадид аст, ба арсаи мавҷудият дохил қардаанд... » [201.I, с.13]. Чунин фаҳмиши Шашмақом ба ӯ хос буд. Ва ба ин ҷашмаи ҷовидони мусиқии классикии тоҷик устоди маҳбӯбу маъруф Фазлиддин Шаҳобов ҳаёти худро бахшид.

Хулоса, устод Фазлиддин Шаҳобов дар таърихи рушди Шашмақом шакли нави рисола-баёзро пешниҳод қардааст (1). Ва ин фарқият дар муқоисаи мазмуниву сохторӣ бо баёзҳои асри XIX – аввали XX зуд ба назар мерасад. Рисолаи «Баёзи Шашмақом»-и устод Фазлиддин Шаҳобов шакли пурраи Шашмақомро, ки дар солҳои 20-30-уми асри XX ташаккул ёфтааст, фаро гирифтааст (2). Устод нахустин бор композитсияи асари мақомро банд-банд ва мутобиқи байтҳои ғазал дар рисола-баёз нишон додааст (3). Рисола-баёзи устод Шаҳобов бидуни ягон монеа истифодаи сабти нотавии Шашмақомро имконпазир мегардонад (4). Ин рисола-баёз ҳунарҷӯро аз шиносоии аввал, тавассути риояи қонунҳои шаклсозӣ ба сӯи эҷоди асарҳои нав зимни Шашмақом равона месозад (5).

Барои мисол як силсилаеро аз мақоми Рост меоварем. Он Савти Сабо ном дошта, ба гурӯҳи дуҷоми наслии мақоми Рост дохил аст. Дар «Баёзи Шашмақом» он бо бандҳои мушаххас нишон дода шудааст. (Устод ин таҳлилро дар яке аз барномаҳои охиринаш овардааст, ки бо санаи 16 октябри соли 1968 дарҷ гардидааст [201.I, с.77]).

Композитсияи ин силсиларо Устод Фазлиддин Шаҳобов дар рисола-баёз чунин овардааст, ки бо Савти Сабои наشري Устодон як хел аст. Агар услуби анъанавии рисола-баёзро бо сабти нотавӣ якҷо кунем, мебинем, ки сохтори композитсионии ин силсила ҳам барои шогирдони мактаби суннатӣ ва ҳам ҳунарҷӯёни консерватория боз ҳам саҳеҳтар мегардад.

1. Савти Сабо (бар ғазали Ҳофиз).

Ҳар як асари таркибии силсилаи мақом аз даромади соӣ сар мешавад. Савти Сабо низ истисно нест:



Муқаддима (сархат) – байти аввал
 Сабо вақти саҳар бӯе зи зулфи ёр меовард,
 Дили шӯридаи моро зи нав дар кор меовард.

Са - бо вақ - ти са - ҳар бӯ - е зи

зул - фи ёр ме о - вард,

Ди - ли шӯ - ри - да - и - мо - ро зи

нав дар кор ме - о - вард. Ди - ме - о - вард.

Мисоли 52. Савти Сабо. Сархат

Байни ду банд оҳангбандак чо мегирад. Воқеан он вазифаи устувор кардани аслпардаи лаҳн-мақомро дорад.

Миёнхат – байти дуюм

Зи раши тори зулфи ёр бар боди саҳар медод,

Сабо ҳар нофаи мушке, ки аз Тотор меовард.

II.1.

Зи раш - ки то - ри

зул - фи ёр бар - бо - ди са - ҳар ме - дод,

2.

Са - бо ҳар но - фа - и муш - ке, ки

1. 2.

аз То - тор ме - о - вард. Са - ме - о - вард.

Мисоли 53. Савти Сабо. Миёнхат.

Устод Фазлиддин Шаҳобов банди сеюмро *бозгӯӣ* меномад. Дар мавридҳои дигар *дунасра* омадааст. Ин вобаста аст аз мутаносибии ин банд ба банди авҷӣ¹⁸⁴.

Бозгӯӣ/дунасра – байти сеюм

¹⁸⁴ Устод баъзе бандҳои композитсионии шӯъбаҳои мақомро «бозгӯӣ» меномад. Дар ин бора дар китоби дуюм оид ба назарияи Шашмақом муфасссал сухан хоҳад рафт.

Фурӯғи моҳ медуидам зи боми қасри ӯ равшан,
Ки рӯй аз шарми ӯ хуришед бар девор меовард.

III.1.

Фу - рӯ - ги моҳ

ме - ди - дам зи бо - ми қас-ри ӯ рав - шан,

2

Ки рӯй аз шар-ми ӯ хур - шед

бар де - вор ме о - вард.

Мисоли 54. Савти Сабо. Бозгӯй.

Баъзан дар рафти драматургии шуъбаи маком (асари мусикӣ) зарурат ба миён меояд, ки аслпарда қавитар нишон дода шавад. Чунин вазъ хусусан пеш аз воридшавии ягон намуд ба вучуд меояд. Дар ин маврид як сатр ба банди мусикӣ илова карда мешавад, лекин аз ҷиҳати шеър он бо такрори мисраи дуҷуми байт, дар ҳудуди ҳамон байт қарор мегирад. Рақамишораи он мисраи иловагӣ низ бо такрори рақами пешина ва иловаи ҳарфе ин вазъро равшан инъикос менамояд. Ин ҷо чунин маврид ба амал омадааст:

2а.

Ки рӯй аз шар-ми ӯ хур - шед



Мисоли 55. Савти Сабо. Хати илова дар бозгӯй.

Қабул аз ворид шудани намуд оҳанги он дар иҷрои танбӯр (ё ягон асбоби дигар, ё ансамбли созӣ) намудор мегардад:

IV.



Мисоли 56. Савти Сабо. Даромади созӣ ба Авҷи Зебопарӣ.

Зебопарӣ – байти чаҳорум ва панҷум

Ман он шоҳи санавбарро зи боғи сина баркандам,

Ки ҳар гул к-аз ғамаш бишкуфт, меҳнат бор меовард.

Ба қавли мутрибу соқӣ бурун рафтам гаҳу бегаҳ,

К-аз он роҳи гарон қосид хабар душвор меовард.

1.

2.

Ки ҳар гул к-аз ға - маш биш - куф-та

меҳ - нат бор ме - о - вард.

Мисоли 57. Савти Сабо. Банди аввали Авҷи Зебопарӣ

V

Мисоли 58. Савти Сабо. Даромади сози ба Авҷи дуҷуми Зебопарӣ

1.

Ба кав - ли мут-ри - бу со - кӣ бу

- рун раф - там га - ху бе - гах,

2.

К-аз- он ро - хи га - рон ко - сид ха - бар душ-вор ме - о - вард.

Мисоли 59. Савти Сабо. Авчи дуҷоми Зебопарӣ

Бозгӯӣ/фаровард – байти шашум

Аҷаб медоштам дишаб зи Ҳофиз ҷому паймона,

Вале манъаи намекардам, ки сӯфивор меовард.

VI.1.

А - ҷаб ме - дош - там ди - шаб зи Ҳо - физ ҷо - му пай - мо - на, Ва - ле манъ - аш на - ме - кар - дам ки

сӯ - фи - вор ме - о - вард.

2а.

Ва - ле манъ аш на - ме - кар - дам ки

сӯ - фи - вор ме - о - вард.

The musical score is written for a voice and piano. It consists of three systems. The first system has a vocal line and a piano accompaniment. The second system is marked '2а.' and also has a vocal line and piano accompaniment. The third system continues the vocal line and piano accompaniment. The lyrics are in Tajik Cyrillic script.

Мисоли 60. Савти Сабо. Фаровард.

Ҳамин тариқ, дар ҳамаи бандҳои оҳангӣ, ба ғайр аз банди авҷӣ, мисраи охирини байт зимни мисраоҳанги иловагӣ такрор мешавад. Чунин хусусияти сохторӣ, ҳарчанд ки баҳри таъкиди аслпарда бошад ҳам, дар натиҷа композитсияи асарро низ мавзунтар мегардонад.

2. Талқинчаи Савти Сабо (бар ғазали Шайх Муслиҳиддини Саъдӣ)

I.

The musical score is written for a single melodic line. It starts with a treble clef and a 3/8 time signature. The melody is composed of eighth and quarter notes. There is a repeat sign at the end of the first line.

Мисоли 61. Талқинчаи Савти Сабо. Даромади соӣ.

Даромад – байти якум

Вақти тараб хуш ёфтам он дилбари таннозро,

Соқӣ, биёр он ҷоми май, мутриб, навоз ин созро.

1.
Вақ - ти та - раб хуш ёф - там он дил-ба-ри тан - ноз - ро,
2.
Со - кй би-ёр он чо-ми май, мут-риб на-воз ин соз - ро!

Мисоли 62. Талқинчаи Савти Сабо. Сархат.

Миёнхат – байти дуҷум

Имшаб, ки базми ошиқон аз шамъи рӯят равшан аст,
Оҳиста, то набвад хабар риндони шоҳидбозро.

II.1.
Им-шаб ки баз - ми о-шиқ-он аз - шамъ-и рӯ - ят рав-шан аст,
f
2.
О - ҳис-та то наб-вад ха-бар рин - до-ни шо - хид боз - ро.

Мисоли 63. Талқинчаи Савти Сабо. Миёнхат.

Бозғӯй/дунасро – байти сеҷум

Дӯшина, май хӯрдӣ магар, чашмат гувоҳӣ медиҳад?
Май бо ҳарифе хӯр, ки ӯ нӯшида дорад розро.

III.1.
Ду - ши-на, май хӯр- дӣ ма-гар чаш - мат гу- во - ҳӣ ме - ди - ҳад?

2.

Май бо ха-ри - фе хӯр, ки ӯ пӯ - ши-да до - рад роз - ро.

Мисоли 64. Талқинчаи Савти Сабо. Бозгӯӣ.

Зебопарӣ – байтҳои чаҳорум ва панҷум
 Чашимони шӯху абрувон новак ба ҷонам мезананд,
 Ё Раб, кӣ додаст ин камон он турки тирандозро?..

Рӯи хушу овози хуш доранд ҳар як лаззате,
 Бингар, чӣ хуш лаззат бувад маҳбуби хушовозро!

IV.

Мисоли 65. Талқинчаи Савти Сабо. Даромади созӣ ба Авҷи Зебопарӣ.

1.

Чаш-мо - ни шӯ - ху аб - ру-вон но - вак ба чо нам ме за нанд,

2.

Ё раб ки до - даст ин ка-мон он тур-ки ти - ран - доз ро?..



Мисоли 66. Талқинчаи Савти Сабо. Банди аввали Авҷи Зебопарӣ.




Мисоли 67. Талқинчаи Савти Сабо. Авҷи Зебопарӣ. Оҳангбандаки мобайнӣ.

V.1.



2.



Мисоли 68. Талқинчаи Савти Сабо. Авҷи дуҷоми Зебопарӣ.

Бозгӯй/фаровард – байти шашум

Саъдӣ, ту мурғи зиракӣ, чунат ба дом овардаанд?

Мушикил ба дом орад касе монанди ту шаҳбозро.

VI.1.

Саъ- ди, ту мур - ғи зи -ра-кӣ чу - нат ба дом о вар- да - анд?

2.

Муш кил ба дом о - рад ка-се мо нан-ди ту шаҳ - боз - ро.

2а.

Муш -кил ба дом о - рад ка-се мо - нан -ди ту шаҳ - боз - ро.

Мисоли 69. Талқинчаи Савти Сабо. Фаровард.

3. Фурӯғи Савти Сабо (бар ғазали Фузулӣ)

Мисоли 70. Фурӯғи Савти Сабо. Даромади созӣ

Муқаддима¹⁸⁵ – байти аввал

*Зиҳӣ, дамодам ба бӯи зулфат машиоми ман хуш, димоғи ман тар,
Маро замоне мабод холӣ ҳаёлат аз дил, ҳавоят аз сар.*

Зи - хӣ да -мо-дам ба-бӯ - и зул -фат -ма-шо - ми ман хуш ди-мо - ғи ман тар,

¹⁸⁵ Устод сархатро бо истилоҳи «муқаддима» низ ном мегирад. Чунин номгирӣ аз функцияи ин қисми таркибӣ бармеояд.

2.

Ма-ро за - мо - не ма-бод хо - ли - ха-ё - лат аз дил ҳа-во - ят аз сар...

Мисоли 71. Фурӯғи Савти Сабо. Сархат.

Миёнхат – байти дуюм

Туӣ бутонро шикаста равнақ, гул аз ту дорад ҳазор хичлат,

Бутӣ ту, аммо сухангӯ, гулӣ ту, аммо гули суманбар.

II.1.

Ту - и бу - тон - ро ши-кас - та рав - нақ гул аз - ту - до - рад ҳа - зор хич - лат,

2.

Бу - ти ту ам - мо бу - ти су - хаи гӯ, гу - ли ту ам - мо, гу-ли су - ман-бар.

1.

Бу - ти ту ам - мо гу - ли су - ман - бар.

2.

Бу - ти ту ам - мо гу - ли су - ман - бар.

Мисоли 72. Фурӯғи Савти Сабо. Миёнхат.

Бозгӯӣ/дунасро – байти сеюм

Ман аз ту беҳуд, ту гофил аз ман, зи ҳаҷр мурдам, чӣ чора созам?

На бо ман улфат туро муносиб, на бе ту тоқат маро муяссар.

III.1.

Ман аз ту бе худ ту го - фил аз ман, зи ҳаҷр мур - дам чи чо - ра со - зам?

2.

На бо ман ул-фат ту-ро му-но-сиб, на бе - ту то - кат ма-ро му-яс - сар.

2а.

На бо ман ул - фат ту-ро му - но - сиб, на бе - ту то - кат ма-ро му-яс - сар.

Мисоли 73. Фуруғи Савети Сабо. Бозгӯй (бо хати иловагӣ).

Зебонарӣ – байтҳои чаҳорум ва панҷум

*Накарда раҳме ба чашми пурхун ба ҳоли маҳзуни мо нуҳуфтӣ,
Ду лаъли хандон, ду чашми фаттон, ду зулфи печон, ду рӯи анвар.*

*Бад-он умедам, ки боз оӣ, намонда тоқат дар интизорат,
Ду даст дар дил, ду пой дар гил, ду чашм бар раҳ, ду гӯш бар дар.*

IV.

Мисоли 74. Фуруғи Савети Сабо. Даромади соӣ ба Зебонарӣ.

1.

На-кар - да раҳ - ме ба чаш - ми пур -хун ба - хо - ли маҳ - зу - ни мо ну-хуф - тӣ,

о.


2.

Ду лаъл хан-дон, ду чашм фат-тон, ду зулф пе - чон, ду рӯи ан - вар.



Мисоли 75. Фурӯғи Савти Сабо. Аввали Авчи Зебопарӣ.

V.1.



Мисоли 76. Фурӯғи Савти Сабо. Авчи дуюми Зебопарӣ

Бозгӯй/фаровард – байти шашум

Зи ҳаҷри зулфи сиёҳкоре, марост рӯзе ба шаб баробар,

Зи барқи оҳи ҷаҳонфурузам, марост шому саҳар баробар.

VI.1.

Зи ҳаҷ - ри зул - фи си-ёҳ ко - ре ма-рост рӯ - зе ба шаб ба - ро - бар,

2.

Зи бар - ки о - хи ча-хон - фу-рӯ - зам, ма - рост шо - му са-ҳар ба-ро - бар...

2а. rit.

Зи бар - ки о - хи ча-хон фу-рӯ-зам, ма-рост шо - му са-ҳар ба-ро - бар...

Мисоли 77. Фурӯғи Савти Сабо. Фаровард.

4. Соқиномаи Савти Сабо (бар ғазали Ҳофиз):

I.

Мисоли 78. Соқиномаи Савти Сабо. Даромади созӣ.

Муқаддима/сархат – байти аввал

Муғаннӣ, навои тараб соз кун!

Ба қавлу ғазал қисса оғоз кун!

1.

Му-ған - ни на-во - и та-раб соз кун!

2.

Ба қав - лу ға - зал кис-са-о - ғоз кун!

Мисоли 79. Соқиномаи Савти Сабо. Сархат.

Миёнхат – байти дуюм
Ки бори ғамам бар замин дӯхт пой,
Ба зарби усулам баровар зи ҷой!

II.1.

Ки бо - ри ға - мам бар за - мин дӯхт пой,

2.

Ба зар - би у - су - лам ба - ро - вар зи ҷой!

Мисоли 80. Соқиномаи Савти Сабо. Миёнхат.

Бозғӯй/дунастра – байти сеюм
Биё соқӣ, он ҷоми софисифат,
Ки бар дил кушояд дари маърифат.

III.1.

Би-ё со - ки, он чо - ми со - фи си-фат!

2.

Ки бар дил ку-шо - яд да-ри маъ-ри - фат.

Мисоли 81. Соқиномаи Савти Сабо. Бозғӯй.

*Зебопарӣ – байтҳои ҷаҳорум ва панҷум
Бидеҳ, то сафоии дарун орадам!
Даме аз кудурат бурун орадам.*

Биё, соқӣ, он май, ки тезӣ кунад!

Ба бози дилам мушкбезӣ кунад.

Авчи Зебопарӣ, ки функсияи намудро иҷро мекунад, тибқи қонуни мақомбандӣ бо даромади созии худ ворид мегардад:

IV.



Мисоли 82. Соқиномаи Савти Сабо. Даромади созӣ ба Зебопарӣ.

Баъди он худи байт аввал бо авчи аввали Зебопарӣ меояд:

1.



O,



2.



Мисоли 83. Соқиномаи Савти Сабо. Аввали Авҷи Зебопарӣ.

Ва сониян, авчи дуҷоми Зебопарӣ омада, ин бандро ба охир мерасонад:

V. 1.

f Би-ё со - ки, он май ки те - зи ку - над! О,

o!

2.

Ба бо - ғи ди-лам мушк бе - зӣ ку - над.

Мисоли 84. Соқиномаи Савти Сабо. Авҷи дуҷоми Зебопарӣ.

Бозгӯй/фаровард – байти шашум

Бидеҳ, то бинӯшам ба ёди касе,

Ки ҳаст аз ғамаш дар дилам хун басте.

VI. 1.

Би-деҳ, то би-нӯ - шам ба ё - ди - ка-се!

2.

Ки ҳаст аз ға - маш дар ди - лам хун ба - се.

2a. rit.

Ки ҳаст аз ға - маш дар ди - лам хун ба - се.

Мисоли 85. Соқиномаи Савти Сабо. Фаровард.

5. Уфари Савти Сабо (бар ғазали Махрами Бухорой)

Он ҳам аз даромади созӣ оғоз мегардад. Дар он оҳанги асосӣ дар усули уфар нишон дода мешавад:

I.

f

Мисоли 86. Уфари Савти Сабо. Даромади созӣ.

Даромад – байти аввал

Хезед, яке сарви дилором биёред!

Арбоби тарабро ба дил ором биёред!

1.

Хе - зе ду я-ке шӯ - хи ди - ло - ром би-ё ред!

2.

Ар - бо - би та-раб - ро ба дил о - ром би - ё - ред!

Мисоли 87. Уфари Савти Сабо. Сархат.

Ҳар як хати ин банд алоҳида такрор мешавад. Мисраоҳангҳои Уфари Сабо кӯтоҳ-кӯтоҳ омадаанд. Ва такроршавӣ ба воридшавӣ ба усули уфар бештар мусоидат мекунад ва аслпардари таҳким мебахшад.

Миёнхат – байти дуюм

Бар мурғи дил аз холи лабаиш дона бипошед

В-аз ҳалқаи зулфи сияҳаш дом биёред!

II.1.

Бар мур - ғи дил аз хо - ли ла-баш до - на би - по - шед,

2.

В-аз хал-ка-и зул - фи си-я-хаш дом би-ё - ред!.

2а.

В-аз хал-ка-и зул - фи си-я-хаш дом би-ё - ред!..

Мисоли 88. Уфари Савти Сабо. Миёнхат.

Бозгуй/дунастра– байти сеюм
 Ин маҷлиси унс аст, навои дафу тор аст,
 Соқиву гулу шамъу маю ҷом биёред!

III.1.

Ин маҷ - ли - си унс аст, на - во - и да - фу тор аст,

2.

Со - ки - ву гу-лу шамъ-у- ма - ю, ҷом би - ё - ред!

Мисоли 89. Уфари Савти Сабо. Бозгуй.

Авчи Зебопарӣ аввал бо даромади сози каме намудор гардида, сониян,
 пурра оварда мешавад.



Зебопарӣ – байтҳои чаҳорум ва панҷум
 Аз сарву гул, эй аҳли сафо, ном нагиред,
 Дар маҷлиси мо сарви гуландом биёред!

Дар базми ман аз нутқу даҳону лабу чашмаи
 Нуқту шакару тиставу бодом биёред!

1.

Аз сар - ву гул, эй аҳ - ли са - фо ном на - ги - ред,

о,

2.

Дар маҷ-ли-си мо сар-ви гул-ан-дом би-ё - ред!

V.1.

Дар баз - ми ман аз нут - қу да - хо - ну ла - бу чаш - маш:

Нук - лу ша-ка-ру пис - та - ву бо - дом би - ё - ред!

Мисоли 91. Уфари Савти Сабо. Авҷи Зебопарӣ.

Бозгӯй/фаровард – байти шашум
 Бар Маҳрам агар васли рухаи нест муяссар,
 Аз лаъли лабаш бўса ба пайғом биёред.

VI.1.

Бар Маҳ - рам а - гар вас - ли ру-хаш нест му - яс - сар,

2.

Аз лаъ-ли ла-баш бў - са ба пай - ғом би - ё - ред.

rit.
2а.

Аз лаъ- ли ла-баш бў - са ба пай - ғом би - ё - ред.

Мисоли 92. Уфари Савти Сабо. Фаровард.

Ҳамин тавр, имрӯз имкон пайдо мешавад, ки овардаҳои ин рисола-баёз бо нота нишон дода шаванд. Дар чунин амал истифода бурдан аз

нашри Устодон мантиқан дуруст аст. Он чизе, ки дар рисола-баёз омадааст, айнан бо ҳамон услуб нашри Устодон ба нота гирифта шудааст. Ва ин роҳро устод Фазлиддин Шаҳобов солҳои 70-уми асри XX нишон додааст. Новобаста ба серкориву беморӣ, ӯ кӯшидааст, ҳатман чунин фаҳмиши Шашмақомро ба насли оянда расонад. Вале рисола танҳо баъд аз 34 соли вафоти Устои бузург нахустин бор рӯи чопро дид¹⁸⁶.

Рисолаи «Баёзи Шашмақом»-и Устод Фазлиддин Шаҳобов ягона рисолаест, ки дар давраи шуравӣ таълиф гардидааст. Онро муаллиф барои насли нав навишта, ба шогирдону шунавандагони ҳамзамонаш тавассути радио ва телевизион талқин карда, тарзу услуби суннатиро дар он нигоҳ доштааст. Бо чунин интиҳоб аз як тараф анъанаҳои устувори Шашмақомии классикиро идома дода, аз тарафи дигар ба ҷомеаи нав, фаҳмиши нави онро мутобиқ карда, пешниҳод намудааст. Ин икдоми охирина буд, ки устод Фазлиддин Шаҳобов дар давраи ҳаёти худ баҳри Шашмақомии тоҷик иҷро кард. Таълифи рисола-баёз ҳадафи мутобиқ кардани жанри илмии рисолаи Шашмақом ба шароити нави асри XX-ро дошт. То имрӯз он ягона сарчашмаест, ки талқини рисолаи Шашмақомро дар асри XX–XXI нишон медиҳад.

Инак, агар фаъолияти густардаи ин устои беназир дар умум мухтасар натиҷагирӣ карда шавад, амалҳои зеринро мебоҷад номбар кард:

- ❖ таъсиси ансамбли шашмақомхонон;
- ❖ тарбияи мутахассисони шашмақомхон;
- ❖ сабти нотавии Шашмақом;
- ❖ эҷоди асари симфонии «Сегоҳ» дар омезиши тафаккури мақомӣ ва симфонӣ, ки ҳатто барои мусиқии ҷаҳонӣ падидаи нав маҳсуб меёбад;
- ❖ талқини Шашмақом тавассути радио ва телевизион;
- ❖ таълифи рисола-баёзи Шашмақом.

Фаъолияти ин устод бо серпахлуии худ касро ба ҳайрат меоварад. Ҳамагӣ дар 63 соли умри худ устои бузург ҳар як лаҳзаи онро хеле пурбаракат истифода бурдааст. На ҳар як миллат метавонад бо чунин фарзанди барӯманди худ ифтихор бикунад. Зери ҳамаи ин меҳнату заҳмат муҳаббати самимии ӯ ба Шашмақомии тоҷик, ба анъанаҳои бузурги мактаби суннатии мақомот – устод-шогирд, ба устодони бузургаш, ифтихормандӣ аз донишу илми Мактаби классикии Шашмақомии тоҷик равшан айён мегардад. Ва ниҳоят ин икдомҳо баҳри ниғаждории маънавияти халқи азизаш, баҳри

¹⁸⁶ Нахустнашри он (Фазлиддин Шаҳобов. Рисолаи «Баёзи Шашмақом». Мураттиб ва тавзеҳоти Ф.Азизова) дар доираи лоиҳаи «Шашмақом – шохҳои тафаккури мусиқии мардуми Осиёи Марказӣ»-и ЮНЕСКО (муаллифи лоиҳа аз Тоҷикистон Ф.Азизова) соли 2007 рӯи чопро дид. Нашри дуюми он бахшида ба 100-солагии Устод аз чоп баромад [201.1].

идомаи ҳунари волои шашмақомхониву илми он, ки зеҳнияту эҷодкорию мардуми тоҷикро асрҳои аср ривочу равнақ додааст, ба амал оварда шудаанд.

Бояд донист ва фаромӯш накард, ки устодони бузурги Шашмақоми тоҷик Бобоқул Файзуллоев, Шоҳназар Соҳибов ва Фазлиддин Шаҳобов бо фаъолияти худ анъанаҳои Мактаби классикии Шашмақоми тоҷикро дар Тоҷикистони навбунёди он давраи замони пойдор намуданд: Мактаби шашмақомхонии Душанбе, рушду ривоҷи илму ҳунари Шашмақом дар Тоҷикистони шуравӣ, ҷараёни таълиму омӯзиши он – аз саҳми ин се абармард манша мегирад. Фаъолияти асосгузорию ин се ҳунарманди воломаҳорат дар давраи нави хеле мураккаби шуравӣ, ки заминаи сохторӣ ва мазмунӣ навро ба фарҳанги тоҷик ворид намуд, хеле бузург ва муассир аст, зеро ки

- ❖ тарзи сарояндагиву навозандагии Шашмақом, ки дар Душанбе имрӯз ҷо дорад, аз услуби ҳунарии онҳост;
- ❖ он мактаби ҳунарие, ки онҳо асосгузорию намуданд – Мактаби шашмақомхонии Душанбе аст. Ва имрӯз дар консерватория ва ансамблҳои мақомхонӣ ҳунаромӯзиву таълим, омӯзишу пажӯҳиш дар заминаи ҳунариву илмӣ-эҷодии он фаъолият мекунад;
- ❖ сабти нотавие, ки онҳо иҷро намуданд – наشري Устодон – мукамалтарин сабти нотавии Шашмақом аст;
- ❖ илми мақомшиносии муосир дар Тоҷикистон аз пешниҳоди рисола-баёзи устод Ф.Шаҳобов ибтидо мегирад;
- ❖ ҳарсеи онҳо – намоёндогони Мактаби классикии Шашмақом ҳунару дониши амиқ ва мукаммали худро бевосита дар Мактаби шашмақомхонии Душанбе амалӣ гардонданд.

Ф А С Л И Ш А Ш У М

ЗАМИНАҲОИ ОМУЗИШӢ ВА ИЛМӢ

Муסיкии суннатии тоҷик, ки шифохӣ рушд меёбад, ҳамеша зарурати касбияти баланди санъати иҷрокунандагиро ба миён меоварад. Касбият ҳамеша мактабу илми худро талаб мекунад. Пас дар мақомоти тоҷик мактаб, ҳунар, илм чӣ гуна сурат мегирифт? Омилҳои таърихӣ хифзкунандаи ин касбият асосан ҷаҳортоанд:

- ❖ мактаби устод-шогирд (системаи таълими навозандагӣ ва сарояндагӣ);
- ❖ рисолаи муסיқӣ (китобҳои назарӣ ва амалии мақомот);
- ❖ принципи асл-фаръ (системаи кушода, ки ба фаъолияти бастакорӣ мусоидат мекунад);
- ❖ системаҳои муסיқӣ-назариявӣ (асоси илмӣ).

Ин ҷо таҳлили алоҳидаи ҳар яки онҳоро зарур шуморидем.

VI.1. Нақши таърихӣ мактаби суннатии устод-шогирд дар хифзи мақомоти тоҷик

Падидаи таълимии устод-шогирд имрӯз дар мамолики Шарқ, хусусан Шарқи муслмонӣ, бо гунаҳои зиёди худ зоҳир гардидааст. Ва ҳамчун институти иҷтимоӣ-фарҳангӣ дар омӯзиши ҳунароҳои бадеӣ, аз ҷумла муסיқӣ, маълум ва маъмул аст. Онро ҳам мактаб ва ҳам услуби таълим (методика)-и суннатӣ мешуморанд.

Дар таърихи фарҳанги муסיкии мамолики Шарқи муслмонӣ мактаби устод-шогирд хифзкунанда ва рушддиҳандаи санъати муסיкии касбӣ гардидааст. Решаҳои он хеле қадиманд. Сайёҳи чинӣ Сюан Тзян (а.VII) шарҳи «мактаби устод»-и Ҳинди қадимро чунин шарҳ медиҳад: «Тадрис ба *таври шунавоишӣ* (соеа) қарор мегирифт ва гуфтаҳои устод *азёд* (дар ҳама ҷо таъкиди мо – Ф.А.) қарда мешуд. Ҷадвали зарбиро бо *оҳанг азёд* мекарданд. Сипас, шогирд ба омӯзиши китоби хониш мегузашт, ки дар он 49 ҳарфи алифбои ҳиндӣ дар пайиҳамии гуногун дар 300 *банди шеър сароишӣ* оварда мешуданд... Шогирдон иборамафҳумҳову гӯйишҳои санскритиро низ меомӯхтанд ва дар *сохтани ибораҳову гӯйишҳои нав* дар насру назм тамрин мекарданд...» [197, с.141]. Ин шарҳи таълим дар грамматикаи машҳури Панини асос ёфтааст. Он намунаи қадимтарини *методикаи таълимии шифохӣ* махсуб меёбад. Хусусиятҳои зиёди он дар услуби омӯзиши мақомот аз ибтидо ҷо дошт ва ин хусусият дар замонҳои гуногун ҳар дафъа бо ҷилои нав ба нав медурахшид.

Дар мақомоти тоҷик мактаби суннатии устод-шогирд рушди устувори худро аз давраҳои қадим, бо пайдошавии касбият дар ҳунари муסיқӣ дар

асрҳои аввали милодӣ, оғоз кардааст. Дар тули садсолаҳо ин системаи таълим анъанаҳои мақомотро ҳифз намуда, ба рушди он мусоидат кардааст. Дар ин роҳи таърихӣ худ, новобаста ба ивазшавии афзалиятҳову идеалҳои иҷтимоӣ, мавқеи худро ёфта, ба навовариҳову дигаргуниҳои ҳар замон мутобик гардидааст.

Моҳияти «системаи устод-шогирд»-ро ба мафҳуми «системаи таълимии ҳунари бадеии суннатӣ» / «системаи маълумоти суннатӣ» метавон ҳаммаъно шуморид. Хусусиятҳои он дар умум чунинанд:

- ❖ услуби тадриси шифохӣ ба таври «аз даҳон ба даҳон», «аз устод ба шогирд» қарор мегирад;
- ❖ низоми таълимӣ фарогири таълимгоҳи сезинай – ибтидоӣ, миёна ва олий мебошад;
- ❖ барномаи таълимӣ аз паҳлуҳои азхудкунии асоси эргономии иҷрокунандагӣ (тарзи ба даст гирифтани асбоби мусиқӣ, нишаст, садобарорӣ ва диг.), этика (одоб)-ву эстетика (нафосат)-и муоширати аҳли мусиқӣ бо ҷомеа, ба даст овардани маҳорату малакаи иҷрокунандагӣ, робита бо шунаванда ва қонунҳои кардани ӯ иборат аст;
- ❖ дороии малакаи гузаронидани тӯйю маърақаҳо, иштирок дар озмунҳои базмиву расмӣ эҷодӣ яке аз вазифаҳои асосии он мебошад;
- ❖ донишдони назарияи амалиро зарур меҳисобад;
- ❖ фаҳмиши шеър, вазну баҳри шеърро ҳатмӣ мешуморад;
- ❖ ба даст овардани малакаи бастакорӣ дар доираи мақомот, эҷоди асарҳои якқисма ва силсилавӣ – яке аз нишондодҳои сатҳи олии маълумоти тахассусӣ пазируфта мешавад.

Бо вуҷуди ин, нодироти институти устод-шогирдро бештар бо тарзи тадриси он алоқаманд менамоянд, на он қадар бо таълим. Бе шубҳа «тадрис» як ҷузъи таркибии ҷараёни таълим аст. Ва дар мавридҳои «тадрис» ва «таълим» метавонанд ҳаммаъноӣ якдигар бошанд. Лекин дар мавриди мазкур ин ду калима саҳеҳиятро металабанд. Зери мафҳуми «таълим», «маълумот» маъмулан, сатҳи муайяни таълим (1) ба монанди «маълумоти ибтидоӣ», «маълумоти миёна», «маълумоти олий» ва маълумоти тахассусӣ, ба мисли «маълумоти мусиқӣ», «маълумоти техникӣ» ва диг. дар назар дошта мешавад. Маънои «тадрис» дар мавриди мазкур шакли ба касе «дарс додан»-ро дорад. Дар институти таълимии устод-шогирд маҳз тарзи «дарс додан» хосса аст. Дар он на «китоб» василаи асосии донишомӯзист, балки услуби амалии «аз даҳон ба даҳон»/«аз устод ба шогирд». Аз ин рӯ, аслияти он на ба «мактаб» (аз решаи «китоб»), балки ба тадрис (аз решаи «дарс») наздиктар аст. Аз ҷиҳати бо услуби тадриси устод-шогирд ва мушоҳида

намудани афзалияти тарзи тадрисӣ дар он, кас меҳодад онро «мадраса» («маконе, ки дар он дарс медиҳанд») номад¹⁸⁷. Бинобар ин, дар баробари чун «мактаб» муайян гардидан, бар ба бари он ҳамеша «услуи тадриси» илова карда мешавад. Ва дар ин маворид қариб ҳамеша бо калимаи «суннатӣ» ё ибораҳои «аз даҳон ба даҳон» ва «аз устод ба шогирд» саҳеҳият мебарорад. Чаро? Зеро ки хусусияти асосии устод-шогирд ҳамчун «таълимгоҳ» ҳамин услуби тадриси он аст. Муширо низ он на ба воситаи китоби нотаӣ, балки бо такрори амалҳои устод – «аз даҳони устод шунида, такрор карда», «сози муширо ба таври устод ба даст гирифта, аз пайи ӯ навохта», аз тарзи нишаст то пурра азхуд кардани дастгоҳи навозандагӣ ҳамаро амалан такрор карда, ёд мегирад. Хулоса, устод-шогирд чараёни пайвастаи амалҳои «тарзи гузоштани ангуштон бар дастаи сози муши»», «шунидан ва такрор кардани навохту сароиши устод» то «тибқи қавоиди мақом мустиқилона эҷод кардану навохтани муши»-ро фаро мегирад. Он низ муҳим аст, ки дар ин чараён ду нафар – устод ва шогирд иштирок мекунанд. Барои шогирд ин чараёнест, ки ӯ чамъ кардани маълумоти саҳеҳу дақиқро ёд мегирад. Ва на танҳо инро. ӯ истеъдоди интиҳоро пайдо мекунад, зеро ки «интиҳоби иттилооти пурқиммат зери ҳар як фаъолияти эҷодии инсон ҷо дорад» [57, с.575]. Ибтидои этикӣ-эстетикӣ, ки дар падидаи устод-шогирд ҷо дорад, бо фаҳмиши эронӣ қадим ҳамоханг аст: « ..эронӣ қадим, ворисони тамаддуни ориёӣ, дар чунин сатҳи рушди интеллектуалӣ (зеҳнӣ) қарор доштанд, ки зарурати ташаккули фарҳанги маънавӣ ва расонидани онро ба насли оянда ҳатмӣ мешумориданд.. » [144, с.167]. Дар ибтидо дар ҷомеаи эронӣ қадим услуби «аз даҳон ба даҳон» бо зарурати ёд додани матни авестой пайдо гардид. Ин матни муқаддас буд. Ва онро мебоист «аз даҳон ба даҳон» ёд гирифт. Нисбат ба «хат» эҳтиёткорона рафтор мекарданд. Онро ба «амали иблис» мансуб медонистанд. Зеро ки он на ҳама вақт талаффузи матро айнан расонида метавонист [144, с.26]. Сониян, ин услуб дар тарбияи насли нав мавқеи хоссаро пайдо кард. Маълумотдиҳанда вазифадор карда мешуд, ки тамоми таҷрибаи замонро ба насли нав беосеб расонад. Фаҳмост, ки ба ҳайси маълумотдиҳанда шахси тасодуфӣ ба кор рафта наметавонист. ӯ мебоист худ матро донанду талқин намояд, онро дар ёд дорад ва фаҳмиши воло дошта бошад. Бинобар ин маълумотдиҳанда махсус тарбия карда мешуд. Ба чунин вазифа «..шахси *дорои ҳофизаи қавӣ, истеъдоди эҷодӣ* (таъкиди мо – Ф.А.) интиҳоб мегардид, ки худро ба он омода созад, ки дар тули умри худ вазифаи чамъ кардан ва ба насли нав дар бораи таҷрибаи зеҳнӣ бадеӣ иттилооти дақиқро расондан бар уҳдаи ӯст. Истеъдодгарине аз онҳо ба дараҷаи устодӣ мерасид. Ва бо расидан ба синну

¹⁸⁷ Тасодуфӣ нест, ки таълимгоҳи асримиёнаро новобаста ба равиҳои сирф динӣ ва ё омехта бо дунявӣ «мадраса» меномиданд. Он бо услуби тадриси худ хосса аст. Мутаассифона, дар ҷомеаи муосири мо зери ин мафҳум бештар таълимгоҳи мазмунан диниро дар назар доранд, ки ин назар нодуруст аст.

соли муносиб ба худ шогирд мегирифт ва ба ӯ аз рӯи ҳофизаи худ аз даҳон ба даҳон маълумоти зехнӣ (интеллектуалӣ) ва нақлиро аз таҷрибаи насли худ мерасонид. Сипас, ин шогирдон ба навбат ба устодӣ мерасиданд... .. Ва ҳатто баъди ихтироъи хат ориёӣён истифодаи ин услубро идома медоданд..» [144, с.26-27].

Дар системаи устод-шогирд эҳтиром нисбат ба устод хеле бузург аст. Ӯ ҳам Устод асту ҳам Мураббӣ ва ҳам Пир. Шогирд ба ӯ аз ҳама чихат итоат мекунад. Шогирд ҳамеша дар бари устод аст, дар хонаи ӯ зиндагӣ мекунад. Аз рӯзе, ки шогирд ба хонаи устод меояд, ба ҳамаи корҳои устод пайравӣ мекунад, дар корҳои рӯзгордорӣ ба ӯ ёрӣ медиҳад. Ин чараёни таълим нақлу суҳбатҳо, талқинҳову маслиҳатҳо ва азёд кардани матнҳои зиёди калонҳаҷми мусиқавӣ ва нақливу шеърро дар бар мегирад. Аммо меҳвари асосии он ҳамеша омӯзиши ҳунари навозандагиву сарояндагист. Бо ин услуб устод шогирдро ба фазои аҳли устодони касби ӯ ворид месозад. Мактаби устод-шогирд дар фарҳанги тоҷикон, ҳарчанд ки дар ибтидо барои омӯзиши матнҳои динӣ (ҳам дини зардуштӣ ва ҳам дини ислом) офарида шуда буд, хеле зуд ба омӯзиши ҳунари дунявӣ табдил ёфта, ҷомеагалаб гардид. Барои он ки табиати ин мактаб дунявист, он ҳамеша ҳадафи рушди зехният, ҳофиза, фаҳмиш ва эҷодно дорад. Як паҳлуи дигари фаъолияти мактаби устод-шогирд аз худ кардани идеалҳои эстетикӣ замон аст.

Таҳлили фаъолияти устод-шогирд дар мақомоти тоҷик имкон медиҳад, ки якчанд хусусиятҳои асосии онро мушоҳида намоем:

- ❖ шогирд вазифадор аст, маводи ҳаҷман хеле бузургро дар ҳофизаи худ нигоҳ дорад. Ва ин асарҳои бузург аз мақомҳоянд. Аз уҳдаи ин кор шахсе мебарояд, ки солим асту ҳофизаи қавӣ дорад. Ташаккули ҳофизаи қавӣ ва малакаи азхудкунӣ дар мактаби устод-шогирд аз ибтидо зери тарбияи мақсаднок қарор мегирад. Шашмақомхони маъруф устод Бобоқул Файзуллоев ба шогирдаш Нерӣ Аминов пеш аз огози омӯзиши асаре аз Шашмақом таъкид мекард: «.. ман ду бор тақрор намекунам. Чизе меҳонам аз бори аввал дар ёдат нигоҳ дор. Агар натавонӣ, шашмақомхонӣ ҷои ту нест...» [163]. Фалакхон устод Муродалӣ Холов зарурати азхудкунии матни шеърӣ ва мусикиро аз тарафи фалакхон аз хурдӣ ҳатмӣ меҳисобад¹⁸⁸. Устоди бузурги Шашмақом Фазлиддин Шаҳобов на як бору ду бор зарурати малакаи азхудкунӣ ва тарбияи ҳофизаи қавиро таъкид кардааст;
- ❖ пайдо кардани малакаи қабули якҷои шеърӯ оҳанг (мусиқӣ) ва муттаҳидии онҳо аз ибтидои таҳсил. Амалан ба даст овардани ин малака тавассути машқу китобу фанҳои хоссае барои кӯдакон

¹⁸⁸ Устод Муродалӣ Холов (бародари калони устод Давлатманд Холов) инро дар рафти амалишавии лоиҳаи «Дарсҳои маҳоратии фалакхонӣ дар Консерваторияи миллии Тоҷикистон» (2004) гуфт.

пешбинӣ шудаанд. Яке аз чунинҳо «Нисобу-с-сибён» аст (дар ин бора ниг. параграфи V.2);

- ❖ пайдо кардани малакаи лаҳнсоzӣ/мақомбандӣ. Устод Муродалӣ Холов аз устои худ шунида будааст, ки доништан ва истифода бурдани чормуқом дар фалак яке аз меъёри донишу маҳорати хуби фалакхон маҳсуб меёбад.

Ба гуфтаи устодони Шашмақом тафаккури шашмақомхон чараёни серрангу серпахлуест, ки дар он *тафаккури арӯзӣ* ва *тафаккури танбӯрӣ* рушд меёбад. Аввалӣ ба пайдо кардани малакаи шаклсоzӣ ва дуоимӣ – лаҳнӣ-оҳангӣ равона мешавад. Якҷо ин ҳар ду *тафаккури мақомиро* ташаккул медиҳанд. Аз ин рӯ, доништани системаи арӯз ва омӯзиши танбӯр, ҳарчанд ки кофӣ нест, барои ҳар як шашмақомхон ҳатмист. Дар умум риояи чунин қоидаҳо чараёни мураккаби эҷодӣ-зеҳниро ба вучуд меоварад. Зимни он тарбияи маҳорати навозандагӣ ва ё сарояндагии оғаҳонаро мактаби устод-шогирд ҳадафи асосӣ мешуморад.

Дар давраи фарҳанги исломӣ ин услуби тадрисӣ қабл аз ҳама дар мадрасаҳои динӣ, хусусан қуръонхонӣ, иҷозат дода шуд. Қуръонро аз ибтидо на «мегуфтанд»-у на «мехонданд». Онро *тиловат* мекарданд¹⁸⁹. Дар мактаби устод-шогирд ин услуб баҳри рушди зеҳну маҳорати шогирд ҷо дорад. Ва ин услуб (методика) ҳамеша асоси чараёни таълим дар мактабҳои ҳунароҳои бадеии тоҷикон мебошад. Устодони мақомоти тоҷик хуб дарк мекарданд, ки *сароши* як василаи хуби азёджунӣ ва омили қавӣ гардонидани ҳофиза аст. Решаҳои ин услуби тадрисиро дар фарҳанги тоҷикон дар «мактаби кӯҳна» мушоҳида менамоем. Дар бораи он, ки дар ибтидои асри XX дар мактабҳои Бухоро ба воситаи сурудан қоидаҳои фанҳои гуногунро аз худ мекарданд нависандаи бузурги тоҷик Садриддин Айний ҳам гуфтааст [197, с.139].

Китоби «Нисобу-с-сибён»-и Абунасри Фароғӣ (а.ХIII), ки барои кӯдакону наврасон омӯзиши арӯзро пешниҳод менамояд, низ дар ин услуб омӯзонда мешуд. Аз он то чоряки аввали қарни XX дар мактаби кӯҳна хеле фаровон истифода мебуданд. Дар мактаби устод-шогирд дар аввал бо мусиқӣ қоидаҳои арӯзро, сониян, пайвастании мақомҳоро бо баҳрҳо меомӯхтанд. Фазлиддин Шаҳобов чунин шеърро меоварад:

*Зиҳӣ ба пои ту хубон ниҳода рӯи ниёз,
Қадаст ҷу сарв, ки ушшоқроҳаст умр дароз.*

*Мафоиштун фаилотун мафоиштун фаилот
Бигӯӣ муҷтасу хуш хон ту дар мақоми Ҳичоз.*

Ва таъкид мекунад, ки «..гузаштагони мо.. дар кадом оҳанг сурудани ашъори кадом вазнро муайян кардаанд..» [201.II, с.64–65].

¹⁸⁹ Тиловат – «хондан бо оҳанг ва қироат» [180.II, с.363].

Дар замони муосир намудҳои зиёди мактаби устод-шогирд вучуд дорад: минтақавӣ, маҳаллӣ, авлодӣ ва хонаводаӣ [187]. Маҳз тавассути он ҳам Шашмақом, ҳам Фалак ва ҳам мақомҳои маҳаллии тоҷик ҳамеша рушд меёбанд. Услуби устод-шогирд имрӯз дар консерватория ворид карда шудааст. Зеро ки ин услуб тайи садсолаҳо исбот кардааст, ки дар ҳунаромӯзӣ аз ин услуб (методика) ягон услуби беҳтаре нест. Дар ҳама давраи замони устод-шогирд иқтидор дошт ба талаботи замони ҷавобгӯ шавад. Ин далелест, ки мактаби устод-шогирд неруманд аст, баҳри рушди зеҳнияти инсон ҳамеша ғаёлияти бикунад.

VI.2. Рушди тадриҷии жанри рисолаи мусиқӣ

Мафҳуми «рисолаи илмӣ» жанри китоби илмиро дар соҳаи муайян дар назар дорад [180.П, с.139]. Ин жанр дар таърихи мусиқии классикии тоҷик мавқеи бузургро пайдо кардааст, зеро тайи садсолаҳо ва хусусан дар давраи қурунивустан, нақши сарчашмаи хаттии асосии мусиқиро иҷро намудааст.

Рисолаи мусиқӣ дар мақомоти тоҷик аз ибтидо аз дохили мактаби устод-шогирд сар зад. Дар давраи Борбад, бо ташаккули системаи мусиқӣ (Ҳафтипарда), услуби эҷоду иҷрокунандагӣ (хусусан, навозандагӣ) – хусравонӣ ва ташаккули жанри силсилавии хусравонӣ, дар охири асри VI – аввали VII дар мактаби устод-шогирд василаи таълимӣ-дастурии «ҷадвали раҳнамунӣ» таҳия гардид (ба параграфи II.5. нигаред). Дар мактаби устод-шогирд он функцияи дастури таълимиро иҷро мекард. Мазмунан он ба назарияи амалия вобаста буд. Ин хусусиятҳои ҷадвали раҳнамунӣ имкон медиҳад онро нахустин зухуроти рисолаи мусиқӣ дар мақомоти тоҷик бихисобем.

Дар давраи аввали фарҳанги исломӣ дар ғаёлияти олимони энциклопедистон жанри китоби-илмӣ «рисолаи мусиқӣ» таҷассумгари навоариҳову ҷараёни пурҷӯшу хурӯши ташаккули заминаи илмӣ мақомоти Шарқ гардид. Дар ин ҷараён ва дертар, зимни Дувоздахмақом, метавон зухуроти ду анъанаи рисолаи нависиро мушоҳида кард: «академӣ» ва «шарти муғрибӣ».

Онҳо аз якдигар фарқкунандаанд. Рисолаи академӣ дар фарҳанги исломӣ чунин хусусиятро дорад аст:

- ❖ характери сирф назариявӣ;
- ❖ талқини мусиқӣ ҳамчун илм;
- ❖ ба забони арабӣ навишта мешавад;
- ❖ талқини унсурҳои мусиқӣ бо услубҳои риёзӣ;
- ❖ ҷойгиршавии рисола дар асари энциклопедӣ ё худ асари энциклопедӣ аст;
- ❖ таҳлили кулли таркиботи мусиқӣ;

Хусусиятҳои рисолаи шарти мутрибӣ чунинанд:

- ❖ характери назарӣ-амалӣ (илми пардари ҳамаҷун илми амалӣ муайян менамояд);
- ❖ талқини мусиқӣ ҳамаҷун ҳунар;
- ❖ забони рисола форсӣ-тоҷикӣ аст;
- ❖ талқини унсурҳои мусиқӣ ба тарзи ҳикоявӣ;
- ❖ истифодаи рисола дар мактаби устод-шогирд ба ҳайси дастури таълимӣ, зеро ки татбиқи амалии ҳамаи нуктаҳои он (шарти мутрибӣ) дар услуби тадриси амалӣ-инфироии мактаби устод-шогирд имконпазир аст;
- ❖ таҳлили як мавзӯ.

Давраи навро бо таъдбири шакли рисола Мавлоно Кавкабӣ (а XVI) ворид менамояд. Ӯ яке аз рисолаҳои ҳудро ба назм менависад (ниг.: параграфи IV.1.2.). Хусусияти нави ин рисола на ин ки дар унсури зоҳирии он (баёни назмӣ), балки дар услуби талқини илми мусиқист (ки дар ҳарду рисолаи ӯ ҷо дорад). Тавре ки дар ҳамон параграф қайд шуд, ба воситаи услуби нави Мавлоно Кавкабӣ талоши мукаммалгардонии ҷараёни таълимиро дар мактаби устод-шогирд дошт. Куллияти Мавлоно Кавкабӣ – намунаи олии баёни қоида дар шеър аст, ки системаи пурраи Дувоздахмақомро бо қоидаи пайиҳамии мақомҳо ҳамагӣ дар ҷаҳор байт (!) ғунҷондааст. Гап на дар баёни мухтасару саҳеҳ, балки дар он аст, ки Мавлоно Кавкабӣ тавассути куллият (ҳамаҷун жанри дорои мазмунӣ воле) ворид кардани *фаҳмиши мусиқӣ-системавии мақомот*-ро ба ҷараёни таълим пешниҳод намуд (муфассалтар дар параграфи фавқуззикр).

Мавлоно Кавкабӣ офаридаи *назми мақомӣ* аст. Ӯ боварӣ дошт, ки ҳар як қоидаи сирф мусиқавии мақом бояд бо назм ифодаи ҳудро биёбад ва дар хотира ҳифз шавад. Дар ин маврид Мавлоно Кавкабӣ интиҳоби баҳрро низ дар назар дошт. Ва куллият дар ин нави назм яке аз жанрҳо буд. Дар амалияи мусиқӣ Мавлоно Кавкабӣ зери куллият жанри силсилавии мақомотро офаридааст ва муҳтавои онро дар байтҳои шеърӣ куллият-қоида хеле мухтасар мушаххас гуфтааст. Бо ин иқдомҳои ҳуд, Мавлоно Кавкабӣ ба зарурати ташаккули нави тафаккури мусиқавӣ-назмӣ даъват мекунад. Ба назари ӯ маҳз ин шакли тафаккур барои сарояндаву навозандаи мақом зарур аст. Таърихи рушди мақомоти тоҷик дурустӣ пешгӯии Мавлоно Кавкабиро тасдиқ кард. Ҳамагӣ ду аср пас, системаи нави мақомот – Шашмақом пайдо шуд. Ва он зодаи тафаккури мусиқавӣ-назми халқи тоҷик гардид.

Шашмақом низ шакли нави рисолаи мусиқиро пешниҳод намуд, ки он рисола-баёз аст. Новобаста ба рушди ҳамагӣ якунимасраи ҳеш, ин шакли рисола ду марҳилаи рушдро аз сар гузаронд: рисола-баёзи асри XIX – ҷорӣ аввали XX ва рисолаи-баёзи устод Фазлиддин Шаҳобов дар давраи

шуравӣ (ниг. ба параграфҳои IV.2.1. ва V.2.3.). Дар қиёс бо рисола-баёзҳои қаблӣ, устод Фазлиддин Шаҳобов талқини нави рисола-баёзро бо назардошти сабти нотаҳои пешниҳод кардааст. Бори дигар дар ин китоб таъкид мекунем, ки рисолаи «Баёзи Шашмақом»-и Фазлиддин Шаҳобов – муқамалтарин рисола-баёзест дар таърихи Шашмақом. Аҳамияти илмӣ-назарӣ, назарӣ-амалии рисола-баёзи устод Фазлиддин Шаҳобов хусусан дар ин нуктаҳо зоҳир гардидааст:

- ❖ баёни ҳеле саҳеҳ, раво, маълумоти дақиқ;
- ❖ таҳлили сохторӣ-композитсионии асарҳо аз таркиботи мақом бо нишондоди муфассали чараёни шаклсозӣ дар онҳо;
- ❖ таҳлили илмӣ-назарию жанрҳои Шашмақом дар ҳарду (созӣ ва овозӣ) қисм;
- ❖ истилоҳоти ҳоссаи мусиқӣ (мақомӣ), ки ба мусиқшиносии имрӯза танҳо аз рӯи ҳамин рисола маълуманд;
- ❖ таҳлили силсилаҳои созӣ – мушкилот бо қисмҳои таркибӣ (шуъбаҳо), принсипи шаклсозӣ (хона-бозгӯӣ), принсипи рушди оҳангӣ (пешрав), вазифаи шуъба дар драматургияи силсила, талқини этимологияи унвон;
- ❖ нишондоди мутаносубии тавъамии шеър ва мусиқӣ дар сатҳи воҳидҳои композитсионии ҳарду;
- ❖ талқини муфассали оҳангҳои Шашмақом;
- ❖ таҳлили муфассали системаи усули Шашмақом;
- ❖ нақши асосияи танбӯр дар чараёни иҷрои Шашмақом;
- ❖ матни муқаммали мусиқавӣ ва шеърӣи Шашмақом.

Рисола-баёзи устод Шаҳобов якумин ва ягона сарчашмаест аз намоёнҳои Мактаби классикии Шашмақом. Ва он чараёни рушди драматургии композитсияи мақомро аз дохили он нишон додааст. Рисолаи Фазлиддин Шаҳобов – рисолаи устоди бузурги Шашмақом аст. Онро метавон бидуни ягон илова дар амалияи мусиқии Шашмақом истифода бурд.

Ҳамин тавр, агар ба таърихи рисолаи навиштанӣ тоҷик (шояд Шарқ) назар афканем, шаклҳои зерини рисолаҳо муайян карда метавонем:

- ❖ чадвали раҳнамунӣ (а.VI–VII)
- ❖ рисолаи академӣ (а.VIII–XVII)
- ❖ рисолаи шартӣ муқрибӣ (а.VIII–XVII)
- ❖ қуллият (а.XVI–XVIII)
- ❖ рисола-баёз (а.XIX–XX)

Аз инҳо танҳо шакли академиро бештар мусиқавӣ-назариявӣ талқин медиҳанд. Шаклҳои дигари рисола бевосита бо чараёни таълимии мактаби суннатии устод-шогирд зич алоқаманданд ва назарияи амалиро

меомӯзонанд. Ин рисолаҳо характери амалӣ доранд. Вале ҳарду навъ – ҳам назарӣ ва ҳам назарӣ-амалӣ ҳадафи асосии мусиқӣ – таълифи асари мусиқӣ ва иҷрои мусиқиро пайгирӣ менамоянд.

Албатта, табиист, ки дар асарҳои муайян чунин радабандӣ ба дараҷаи муайян характери шартиро қабул мекунад, зеро ки даврахое ҳастанд, ки омехтагии унсурҳои ду анъана дар рисолаҳо низ мушоҳида мешавад.

Ва ниҳоят онро бояд қайд намуд, ки мусиқишиносон, одатан, ҳудуди таърихии рисоланависиро зимни мақомот ба асрҳои IX–XIX тааллуқ медиҳанд. Манзури мо ба ин нукта дигар аст: пайдоиши рисола дар таърихи мақомоти тоҷик ба асрҳои тоисломӣ тааллуқ дорад. Шакли ҷадвали раҳнамунӣ бо функсияи дастури таълимӣ-раҳнамунӣ дар амалияи мусиқӣ хусусияти рисолаи амалиро пайдо карда буд. Шаклҳои хаттии ин дастур низ он замон вучуд доштанд. Мутассифона, имрӯз дастрасӣ ба нусхае аз он надорем. Вале решаҳои қадими таърихии равобитӣ хинду эронӣ аз он шаҳодат медиҳанд. Ин ақидаи мо дар нуктаҳои зерин асос меёбанд: *аввал* он, ки бидуни шак(к), дар баробари ҳунари мусиқачиёни ҳиндӣ, илми он низ ба эронӣ шинос буд; *дуюм*, коркарди системаи мусиқӣ (Ҳафтпарда) бидуни коркарди илмӣ (рисолаи мусиқӣ) ба вучуд омада наметавонист; *сеюм*, маълум аст, ки мусиқии профессионалӣ ҳамеша зери худ мактаб ва китоби дарсӣ дорад; *чаҳорум*, Борбадро «офарандаи илми парда» гуфтаанд ва ин илми назарӣ-амалӣ аст.

Ва, тавре ки қайд шуд, рисола-баёзи Устод Фазлиддин Шаҳобов мутаалиқ аст ба миёнаи асри XX.

Бо овардани далелҳои боло метавон гуфт, ки дар таърихи мусиқии тоҷик анъанаи рисоланависӣ зимни мақомот қарнҳои VI–XX-ро фаро мегирад.

Аз гуфтаҳои боло хулоса баровардан мушкул нест, ки жанри рисолаи илмӣ дар мусиқии мақомот функсияи ҳудро пурра, пайопай, мушаххас иҷро намуда, то замони мо дар системаи мақомот мубрам боқӣ мемонад. Дар замони муосир низ Шашмақом ва шаклҳои дигари мақомоти тоҷик ба рисолаи мусиқӣ ниёз доранд.

VI.3. Асл-фаръ – принсипи тафаккури мусиқӣ

Эҷоди мақомбандӣ дар падидаи мақом-рағайи мамолики Шарқ пурра дар принсипи асл-фаръ асос меёбад. Асл дар ҷараёни якҷошавии зарбсозӣ, лаҳнсозӣ ва шаклсозӣ аз қолаби аслии худ баромада, фаръҳои нав ба нави ҳудро то ба анҷоми ҳар як асари мусиқӣ (якқисма ва силсилавӣ) дар сатҳҳои гуногуни композитсионӣ ба амал меоварад. Мақомшиносии маъруфи тоҷик устод Фазлиддин Шаҳобов дар рисолаи мусиқии худ «Баёзи Шашмақом» ибораи «пардаҳои асли»-ро ҳамчун асосияи системаи лаҳнии Шашмақом муайян кардааст [201.1].

Бо ташаккули Шашмақом дар он (ва шаклҳои дигари мақомоти тоҷик) истилоҳи «усул» ба маънои «қолабзарб» (1) ва системаи зарбӣ (2) пайдо шуд. Яъне, бо мурури замон моҳияти асл-фаръ дар мақомот зухуроти худро равшантар гардонид.

Назарияи ин принцип бо фанҳои гуманитарӣ пайваستا мешавад. Муҳаққиқ Шариф Шукуров қайд кардааст, ки «Тибқи қоидаҳои грамматикаи забони арабӣ, ҳуқуқ, назарияи арӯз, назарияи санъат... ҷаҳмиши ҳолат ва рушди унсур ба қонуни генетикии асл-фаръ тобеъ аст» [214, с.35]. Муҳаққиқ-лингвист Д. Фролов низ асл-фаръро ҳамчун принципи асосии грамматикаи арабӣ арзёбӣ кардааст: «Аҳаммияти асоспоягии мафҳуми бифункционалии асл («реша, асос»)-фаръ («шоха, шохоб») дар системаи назарии грамматикаи арабӣ пурра тасдиқ шудааст» [183, с.190]. Дар системаи назарии грамматикаи арабӣ ду мафҳуми гуногуни падидаҳои лингвистӣ муайян шудаанд: ибтидоӣ, асосӣ – асл ва шохавӣ – фаръ. Тадқиқоти сершумор то имрӯз тарафдори он нуктаанд, ки принципи асл-фаръ барои ҷараёни эҷодӣ бадеии мардуми Шарқи мусулмонӣ низ принципи универсалӣ маҳсуб меёбад. Манзури мо ба ин нукта он аст, ки принципи бифункционалии асл-фаръ дар системаи аввалини мақомоти форс-тоҷик Ҳафтарда, дар давраи тоисломӣ ҷой дошт. Қабл аз ҳама далел ин аст, ки он дар сохтори ҳамина система зоҳир гардидааст. Он иборат аз ҳафт пардаи асли ва фуруъ – 30 лаҳну 365 суруд мебошад. Бо вучуди ин, то солҳои охир на Шашмақом, на Фалак ва на дигар гунаҳои мақомоти тоҷик зимни ин принципи универсалӣ тадқиқ нашуда буданд. Нахусттадқиқи он ҳамчун принципи асосии Шашмақом ва Фалак, аз тарафи муаллифи ин сатрҳо ба амал оварда шуд [16, с.220–239]. Чунин ҷаҳмиш дар ҷараёни омӯзиши Шашмақом ва Фалак ба вучуд омад ва инро бо яқин далел исбот карда мешавад:

1. *дар истилоҳот.* Дар асри XIII Амир Хусрав Деҳлавӣ ин мафҳуми бифункционалӣ (дугуна)-ро бар унвони рисолаи мусиқии худ баровардааст: «Дар иншоби усул ва фуруъи мусиқӣ». Ба андешаи мо ин тасодуфӣ нест ва он моҳияти қавоиди мақомотро айён мекунад. Дар замони Амир Хусрав асл-фаръ қонуни асосии мақомбандӣ маҳсуб меёфт. Истилоҳоти Амир Хусрав бештар форсӣ-тоҷикӣ аст. Ё ба анъанаҳои тоисломии мусиқии эронӣ таваҷҷуҳи бузург дошту Борбадро офарандаи илми парда меҳисобид. Ва чунин мешуморид, ки усул ва фуруъи мусиқӣ аз ҳамон даврахост ва ҳоси илми парда аст. Муаллифони асрҳои сонӣ, дар рисолаҳои мусиқӣ оид ба Дувоздаҳмақом – Урмавӣ (а.XIII), Хусайнӣ (а.XIV), Ҷомӣ (а.XV), Кавқабӣ (а.XVI) дар мавориди будан ё набудани ҳуди истилоҳ, ҷаҳмиши решаи шохаро ҳамеша дар талқиноти мақомот ҷой додаанд.

Дар Шашмақом мафҳуми «усул» аз асосихост. Мафҳуми «пардаи асли» (ё «пардаҳои асли»)–ро хусусан классики Шашмақом устод

Фазлиддин Шаҳобов хеле бисёр истифода мебарад. Ва ин тасодуфӣ нест. Зеро ки устод намоёндаи Мактаби классикии Шашмақом аст, ҳамон мактабе, ки илми асили Шашмақомро муаррифӣ намудааст. Дар Шашмақом пардаҳои аслии шаштоанд. Яъне асл – шаш мақом аст. Дигар – фуруъ.

2. *дар системаи мусиқӣ*. Таърихи мақомоти тоҷик онро нишон медиҳад, ки пардаҳои асли ба ҳайси мафҳумҳои системавӣ бароварда шудаанд. Унвони система ҳамеша шумораи пардаҳои аслиро дар бар мегирад: Хафтпарда, Дувоздахпарда / Дувоздахмақом, Шашмақом, чормодарон /чорпарда/чормуқом (Фалак). Ва нақши пардаҳои аслиро дар Шашмақом – шаш мақом ва дар Фалак – чаҳор муқом мебозанд. Барои шароити маъмули шифохӣ чунин асосҳои системавӣ хеле муҳим аст. Мавқеи «аслӣ» будани ин система зерини онҳост ва дар сохтори таркибӣ (дохилӣ)-и системаҳо намоён мешавад:


- ❖ *Хафтпарда:*
 - 7 парда – асли;
 - 30 лаҳн – фаръӣ;
 - 365 суруд – фаръӣ.
- ❖ *Дувоздахпарда / Дувоздахдвор / Дувоздахмақом:*
 - 12 парда/ мақом – асли;
 - 24 шуъба – фаръӣ;
 - 6 овоза – фаръӣ;
 - 3 ранг – фаръӣ;
 - 18 бонг – фаръӣ;
 - 48 гӯша – фаръӣ.
- ❖ *Шашмақом:*
 - 6 мақом – асли;
 - шуъба (ба маънои лаҳн, на ба маънои воҳиди композитсионӣ) – фаръӣ.
- ❖ *Фалак: чормодарон /чаҳорпарда /чормуқом*
 - 4 парда /муқом – асли,
 - ҳамаи навъҳои фалак (ба маънои лаҳн) – фаръӣ.

Хулоса чунин аст, ки дар мақомот танҳо ду навъи парда ҷо дорад – асли ва боқӣ ҳама фаръианд. Ба ақидаи мо ин ҷо ду функсияи асосии принсипи асл-фаръро қайд кардан лозим мешавад:

- ❖ дар системаи модалии мақомот ҷои «асл» метавонад иваз шавад. Ин вобастагӣ дорад, масалан, ба овози сароянда. Мувофиқи овози худ ӯ аслпардаи худро меёбад. Ва онро «асл» (дар ин ҷо ба маънои «собит») интиҳоб карда, асареро месарояд. Вале риоя кардани қолаби лаҳн-мақом (дараҷот) ҳатмист.
- ❖ вазифаи сози бунёдӣ-системавии ҳар як шакли мақом ҳам дар он аст, ки қолаби асл-фаръро нигоҳ дорад, ба наслҳои дигар

расонад. Он дар илми мусикӣ (назария) ва ҳам амалияи мусикӣ функцияи меҳварро иҷро мекунад. Ин меҳвар, инчунин, ҳамеша дар маркази аклонӣ-зеҳнии донандаву иҷрокунандаи мақом ҷойгир аст. Вале зарур нест, ки сароянда ва ҳатто навозандаи асбоби дигар, ин ё он мақомро ҳатман аз ҳамон пардаи сози бунёдӣ-системавӣ иҷро намоянд.

3. *дар функцияҳои унсурҳо.* Функцияи усул дар Шашмақом хеле мушаххас аст. Ҳар дафъа усул шӯбҳои наф ба нафро муаррифӣ мекунад. Дар ин ҷараён қолабзарб (усул) бо талқиноти зарбии хати оҳанг ҳамҷоя шуда, ҷараёни рангорангро ба вучуд меоварад, дар ин ҷараён усул – асос асту хати зарбии оҳанг, доимо ивазшаванда аст, – фуруъ:




Ҷадвали 93. Ҷараёни рушди қабатҳои асосии зарбӣ дар Шашмақом.

Ҳамзамон усул шунавандаро ба набзи муайяне дароварда, ҳолатеро ба вучуд меоварад, ки $\bar{u}$ ба он ҳолат фуруъ меравад. Бо вучуди ин, ҳар як шунаванда ҷараёни рушди оҳангиро зимни ин усул/зарб ҳис мекунад ва интизори авҷ мегардад. Бо шунидани авҷ ҳолати «тараб» ба вучуд меояд [142]¹⁹⁰. Барои ба ҳадаф расидан мутриб аввал рабтеро бо шунаванда ба вучуд меоварад ва сониян, тадриҷан $\bar{u}$ ро ба лаҳн-мақом қадам ба қадам ворид карда (дар ин ҷо маҳорату малакаи мутриб нақши асосиро мебозанд), баҳри ба мақсад расидан $\bar{u}$ шиддатнокиву ифоданокии мутаносибии оҳангро бо зарбҳои гуногун дар роҳи фатҳи тадриҷии регистрҳои болоӣ ва ҳоказо моҳирона нишон дода, солисан, ҳолати муайяни тарабро ба вучуд оварда метавонад. Чунин таассурот аз он аст, ки асл-фаръ на танҳо унсури зарбӣ, балки унсурҳои оҳангиву шаклсозиро ҳам фаро мегирад. Ва рушди он дар сатҳи ҳамаи унсурҳои конструктивӣ ҳам ба таври мувозӣ (вертикалӣ) ва ҳам ба шакли амудӣ (горизонталӣ) якҷо ва бо рушди ягона ба амал меояд. Танҳо бо чунин ҷараёни рушди

¹⁹⁰ Дар мақомоти Шарқ ба вучуд овардани «тараб» вазифаи асосии сарояндаву навозанда аст (аз ин ҷост номидани $\bar{u}$ бо калимаи «мутриб»), зеро ки илми мақом – «илми ҳолат» аст ва санъати мақом – «санъати ҳолат» [142; 200].

«бисёрқабата» ба вучуд оварда ҳолати тараб (ба маънои ҳолати муайяни маънавӣ) имконпазир мешавад. Ин чараёнро дар чадвал чунин инъикос кардан мумкин аст:

Чаро дар Шашмақом унсури зарбӣ «усул» шуморида шудааст? Чунки нақши конструктиви он дар композитсияи мақомӣ ба мизон баробар аст: ҳар як таркиботи композитсия бо он «чен карда мешавад» – ҳам ибораоҳанг, ҳам банду хати оҳанг ва ҳам сохтори умумии композитсионӣ. Нақши асл-фаръ на танҳо дар дохили композитсияи як асар маҳдуд аст ва на танҳо дар шаклсозии он амал мекунад. Он дар баробари шаклсозӣ, ҳам дар системаҳои зарбӣ ва лаҳнӣ, ҳам дар силсилаҳои хурд ва ҳам макросилсилаҳои мақому Шашмақом нақш мебандад. Ин қонуни қатъист дар ҳамаи гунаҳои мақомоти тоҷик ва мақомоти Шарқ. Он шуъбаи муайяно муаррифӣ мекунад ва усули ҳамон шуъба ба шумор меравад. Бо иваз шудани усул (қолабзарб), шуъба низ дигар мешавад. Вале ҳатто ба ҳайси усули як шуъба метавонад на танҳо дар як шакл, балки бо шаклҳои фаръии худ ҷо дошта бошад. Ин ҷо инро дар мисоли усули тасниф мебинем. Дар Шашмақом усули тасниф дар се гунаи худ вомахӯрад [16; 22]. Бо назардошти он, ки қонуни асл-фаръ дар арӯз ҳам ҷо дорад, дар пайравии номгузории он, ин шаклҳоро шартан *солим*, *мақсур* ва *дӯмаротиб мақсур* меномен.




Чадвали 94. Чараёни руида қабатҳои асоси лаҳнӣ дар Шашмақом.

Аз онҳо Таснифи Бузург, Таснифи Наво ва Таснифи Сегоҳ дар шакли пурра – *солими усули тасниф* омадаанд:




Мисоли 95. Шакли солими усули тасниф.

Таснифи Дугоҳ дар шакли фаръии *мақсури усули тасниф* меояд:



Мисоли 96. Шакли фаръии якум – мақсури усули тасниф

Таснифи Рост ва Таснифи Ироқ дар шакли *думаротиб мақсури усули тасниф* асос ёфтаанд:




Мисоли 97. Шакли фаръии дуҷум – думаротиб мақсури усули тасниф

Агар бодикқаттар назар кунем, айён мешавад, ки дар шакли мақсур аз интиҳои усули тасниф дузарбаии чаҳорякӣ ва дар шакли думаротиб мақсури он, инчунин, аз ибтидои усули тасниф ҳам дузарбаии чаҳорякии дигар ихтисор карда шудааст. Аз ин бармеояд, ки асоси усули тасниф – асли он – дар мобайни он аст¹⁹¹. Маҳз чаҳор зарбаи чаҳорякӣ дар ҳамин қолаб моҳияти усули таснифро дар бар гирифта, асли он ба шумор меравад. Ва ҳулоса нисбати зухуроти усули тасниф ҳамин аст, ки шакли солими он – ҳаштзарбаии чаҳорякӣ, фаръи яқум – мақсур (шашзарбаии чаҳорякӣ) ва фаръи дуҷум – думаротиб мақсур (чаҳорзарбаии чаҳорякӣ) мебошад. Чунин мисолҳои амали асл-фаръ дар Шашмақом хеле зиёданд.

Масалан, усули талқин дар Шашмақом бо се унвон се гуна истифода бурда мешавад:



Мисоли 98. Шакли яқуми усули талқин



Мисоли 99. Шакли дуҷуми усули талқин



Мисоли 100. Шакли сеюми усули талқин

Дар баробари ин, ҳар кадоми ин гунаҳо шохаҳои фаръии худро пайдо кардаанд. Аз ин рӯ, ҳарчанд ки оилаи усули талқинро усулҳои талқин, талқинча ва чапандоз ташкил диҳанд ҳам, воқеан дар Шашмақом ҳелҳои фаръӣ /шоҳавии он сершуморанд¹⁹². Ба вучуд омадани шаклҳои фаръии усули талқин дар Шашмақом тавассути принципи *табдил* ба амал омадаанд, ки он низ аз доираи принципи асл-фаръ берун нест.

Дар мақомот асл ҳамеша майдони лаҳнӣ-интонатсионии худро муаррифӣ мекунад ва ҳифз менамояд.

¹⁹¹ Чунин «маркази асли» дар шаклҳои гуногуни мақомоти Шарқ низ ҷо дорад. Ин падидаҳо дар рағои хиндӣ муҳаққиқ А.Даниелу *унсури хосса* номидааст [22].

¹⁹² Дар ин бора муфассалтар дар китоби дуҷум (Назария) гуфта мешавад. Ин ҷо бо овардани ҳамин мисол иктифо мекунем.

Асл-фаръ – чараёни оҳангсозиву лаҳнсозиву шаклсозиро муҳайё месозад, рушд медиҳад ва серранг мекунад. Принципи асл-фаръ тамоми унсурҳои сохторӣ ва семантикии мақомотро фаро мегирад. Асл-фаръ баҳри серрангтару сершаклтар кардани асл доимо талош мекунад. Вале намегузорад, ки пешниҳоди фаръии тазодие ба чараёни рушд ворид шавад.

Хусусияти дигари принципи асл-фаръ он аст, ки он маҳдуд нест. Он кушода ва доимо идомадиҳанда аст. Ҳамаи шаклҳои эҷод, ки ба ин принцип таъа мекунад, низ ҳамеша кушодаанд. Консепсияи асл-фаръ ба туфайли ин хусусияти худ барои мукаммалшавӣ – хоҳ дар шакли покшавии ботинӣ ва қавигардонии руҳ ва хоҳ дар шакли ҳунаромӯзиву донишомӯзӣ мавқеи хеле устуворро пайдо кард. Маҳз ҳамин хусусияти он гунаҳои мақомотро ҳамеша ҳамчун *шаклҳои кушодаи композитсионӣ* пешниҳод менамояд (1), зехниятӣ маҳорати сарояндаву навозанда ҳама гунаҳои мақомотро тозаву амалкунанда нигоҳ медорад (2), имконоти ташаккули *тафаккури мақомиро* ба вучуд меоварад (3), ҳунари бастакориро дар мутаносубии мустақим бо сароянагиву навозандагӣ қарор дода, рушд медиҳад (4).

Хусусияти дигари асл-фаръ дар серқабатии он аст. Он ҳамеша дар ҳамаи сатҳҳои унсурҳои дохилӣ амал мекунад ва доимо яхела ғаъол аст (ниг. ба чадвалҳои боло). Аз ин рӯ, асл-фаръ дар мақомот принципи универсалии рушд маҳсуб меёбад.

VI.4. Моҳияти мафҳуми «системаи мусиқӣ-назарӣ» дар мусиқии мақомоти тоҷик

Мусиқиро дар давраи пайдошавии мусиқии профессионалии тоҷик, асрҳои VI – аввали VII дар ҷомеаи мардуми эронӣ шугли табақаи ашроф мешумориданд. Ва дар давлатдорӣ Сосониён он яке аз ҷаҳор шугли ифтихорӣ маҳсуб меёфт. Аз ҷиҳати муносибат ба мусиқӣ хеле ҷиддӣ буд, зеро он барои рушди зехни инсон судманд буд. Аз ин ҷост, ки ҳатто дар саҳифаҳои мудҳиштарини таърихи тоҷикон мусиқӣ пайваста (ҳарчанд ки на ҳамеша устуворона) ҷо дошту рушд меёфт.

Дар баробари ин мушоҳида мешавад, ки аз замонҳои қадим мардуми эронитабор дар бораи ҷӣ будани мусиқӣ, суди он ба инсон, сохҳои мусиқӣ ва ғ. андеша мекард. Чунин андешарониву мулоҳизаҳо на танҳо аз манбаҳои хаттӣ, балки аз деворнигораҳову сангнигораҳо (петроглифҳо)-и қадимтарин, дарёфтҳои археологӣ ва баъзе жанрҳои эҷодиёти халқ, аз қабилҳои афсонаву қиссаҳо низ маълуманд¹⁹³. Ҳар як ҳаводиси таърихӣ дар

¹⁹³ Ба туфайли маҳорати навозандагии Борбад халос ёфтани Мирохӯр (аспбон) аз марғ, таъсири суруди Борбад ба Хусрави Парвиз дар боғ, рубоии машҳур аз деворнигораи Қалъаи Хулбук, ки онро мардуми Кулоб ба лашкаркаш Амирҳамза бахшида буд:

*Абрукамони Ҳамза,
Лабаиш ҳаме хушмаза.*

байни халқ инъикоси худро меёфт. Ва на танҳо дар байни мардуми одӣ. Инъикоси рӯйдодҳои таърихӣ ба мактабҳои хунари низ хос буд. Ба ҷаъолияти онҳо на танҳо мустақим «инъикос кардан», балки ҷамъоварӣ ва ҳулосабарорӣ намудан низ дохил мешуд. Аз ҷунин маълумот айён мегардад, ки дар баробари мусиқӣ, тасаввурот ва андешаронӣ дар бораи он низ пайдо шудааст. Имрӯз ин андешарониҳои нахустин маъноӣ маълумоти илмиро дар мусиқӣ пайдо карда, аз қадамҳои аввалини мусиқишиносии тоҷик маҳсуб меёбанд.

Таърихи фарҳанги мусиқии тоҷик даврахӯеро падида меоварад, ки аввалан барои ташаккули замина, сониян, – системаи мусиқӣ ва солисан, – рушди минбаъдаи он мусоидат намудаанд. Албатта ин тасодуфӣ нест. Дигаргуншавии амалияи мусиқӣ, рушди тадриҷӣ (эволюция)-и ҷаҳмиши эстетикӣ-фалсафӣ, умуман як қатор илмҳо бо назарияи мусиқӣ якҷо қарор гирифта, дар ҷунин ивазшавӣ нақш мебозанд. Ва амалияи мусиқӣ низ дигар мешавад. Натиҷаи дигаргун шудани ҷунин мутаносубии моҳияти илмҳоро ҷаҳмишҳо ба ташаккули системаи нави мусиқӣ меоварад.

Мусиқии суннатӣ профессионали тоҷик (мусиқии дунявӣ) аз ибтидо моҳиятан (концептуалӣ) бо падидаи мақом¹⁹⁴ зухур гардид. Ва он аз ибтидо ба ҳайси *система* (низом) пайдо шуда, дар даврахӯи гуногуни таърихи мусиқӣ бо сабаби тақомул ёфтани ба низоми дигар табдил меёфт, бо шакли нави зухур мегардид. Пайдошавӣ, тақомул ёбӣ ва дигаршавии он рушди бетаваққуфи ин мусиқиро таъмин менамуд. Вале, ҳарчанд ки дар мусиқии тоҷик концепсияи мақом аз асрҳои VI–VII зохир гардида бошад ҳам ва ҳарчанд ки онро то асри гузашта «системаи мусиқӣ-назарӣ» ном намегирифтанд, вале маъноӣ системавии он ҳамеша дар назар дошта мешуда буд. Дар рисолаҳои мусиқии қурунивутоӣ ибораистилоҳҳо аз қабилӣ «илми парда», «дувоздаҳгонаи машҳура», «илми мақом» ҳамин маъноро доранд. Мафҳуми «системаи мусиқӣ-назарӣ» ҳамчун ибораистилоҳ мафҳуми навест, ки дар асри XX пайдо шудааст. Вале моҳияти ҳар як зухуроти мақомот дар таърихи мусиқии суннатӣ профессионали тоҷик ба маъноӣ ин мафҳум мувофиқат мекунад. Аз асрҳои VI–VII ин ҷониб дар ҳама давраи замони мақомот ҳамеша таҷассумгар ва ифодакунандаи моҳияти мусиқии тоҷик бодӣ мондааст. Вале мушкilotи асосӣ дар он аст, ки на аз давраи қадими пешазисломӣ ва на аз давраи асри миёнаи фарҳанги исломӣ ба мо худӣ мусиқӣ дастрас нашудааст. Ягона манбае, ки барои ба даст овардани тасаввурот дар бораи

*Ниғош ҳалоки дилҳо,
Мичгон ҳаданги ғамза.*

ва диг. аз қабилӣ ҳаминҳоянд.

¹⁹⁴ Таъкиди «моҳиятан» (на аз рӯи «истилоҳ») ин ҷо тасодуфӣ нест. Воқеан, дар фарҳанги тоҷикон ҳатто мафҳуми аввалини мақомот «парда» яқрағ набуд.

мусикии он даврахои қадиму асримиёнаӣ имрӯз ба мо ёрӣ мерасонад, андешаву мулоҳиза дар бораи он аст. Чунин маълумотро на танҳо рисолаҳои илмиву амалии сирф фаннии музикӣ, балки хушбахтона инчунин, адабиёти бадеӣ, назми классикӣ, таърихномаҳову сафарномаҳо, дигар сарчашмаҳои ҳаттӣ дастрас менамоянд. Ва дар замони муосир он имкон медиҳад, ки таҳлили муштараку муқоисавии чунин маълумоти сарчашмаҳои ҳаттиро бо омӯзиши мусикии имрӯзаи мақомоти тоҷик, ки айни ҳол бо Шашмақом, Фалак ва мақомҳои маҳаллии тоҷик дар амалияи музикӣ маъмуланд, ба амал оварем, ба хулосаҳои биҷамъ. Дар натиҷаи чунин амалҳо имрӯз ба мо маълум мешавад, ки мусикии суннатии тоҷик ҳамеша дар заминаи мақомот ривочу раванг ёфтааст ва аз ин рӯ, мақомот барои тоҷикон мусикии классикӣ мақбул гардидааст.

Мақомоти замонҳои гуногунро метавон барои он ба як система тааллуқ дод, ки ҳамаи онҳо як вазифаро иҷро кардаанд ва дар музикӣ ин вазифаи системаи музикӣ-назарист.

Дар ин ҷо бамаврид аст дар бораи коркардҳои музикишиносӣ оид ба мафҳуми «системаи музикӣ-назарӣ» шарҳ биоварем. Музикишиноси нуктасанҷ профессор Юрий Холопов дар таҳлили системаҳои музикӣ-назарӣ ба эътибор гирифтани якҷанд меъёрҳои зарур мешуморад [113, с.11]¹⁹⁵, ки онҳо чунинанд:

I.

1. Вазъи амалияи музикӣ
2. Вазъи назарияи музикӣ

II.

3. Амалияи музикӣ, ки илман омӯхта мешавад.
4. Амалияи музикӣ – мақсади олии (идеал) эстетикӣ назария.

III.

5. Нуфузи илмҳои дигар
6. Методологияи умумӣ ва хосаи илмӣ

Дар ин раҷабандӣ музикишиноси дигари ин мавзӯ – И. Котляревский ду меъёри аввалро заминаи таърихӣ ташаккули системаи музикӣ-назарӣ ва меъёри сеюмро асоси системаи музикӣ-назарӣ меҳисобад. Ў қайд кардааст: «Маҳз омӯзиши амалияи мусикии давраи макони мушаххас имконият медиҳад, ки моҳият ва хусусиятҳои онро барои ташаккули системаи музикӣ-назарии ҳамоно замону макон ҳамчун маводи воқеӣ қабул бикунем. Барои давраи дигар онҳо ба кор намеравад» [99, с.7].

Меъёри чаҳорум, панҷум ва шашум аз доираи категорияҳои сирф музикӣ баромада, музиқиро бо дигар илмҳо мепайвандад. Чунин

¹⁹⁵ Дергар, Ю.Холопов ва музикишиносон Л.Кириллина, Т.Кюрегян, Г.Лыжов, Р.Поспелова ва В.Ценова китоби дарсиро ба ин мавзӯ таҳия карданд. Ниг.: [186]

алоқамандӣ имконият медиҳад, ки мусиқӣ ва фанҳои дигар аз якҷояшавӣ таъсирбахштар шаванд. Зеро ки системаи мусиқӣ-назарӣ наметавонад дар асоси сирф хусусиятҳои мусиқӣ ташаккул ёбад. Барои ташаккули системаи муайяни мусиқӣ баъзе фанҳо (масалан, таърих, зебоифаҳмии замон ва ғ.) ҳамчун асос, дигар фанҳо ҳамчун услуби баёну таҳлил (масалан, арифметика, геометрия ва назму арӯз) ва сеюмӣ барои гузариши воқеӣ дар амалияи мусиқӣ хизмат мекунанд. Якҷояшавии илмҳо ба дараҷаи муайян зарур ва ҳамеша барои тарафайн судманд мебошад.

Дар таърихи илми мусиқии Шарқ фанни мусиқӣ аз ибтидо дар ҷаҳоргона (квадривиум)-и фанҳои риёзӣ талкин мегардид. Агар Абунасири Форобӣ мусикиро бештар дар асоси фанҳои дақиқ дида баромада бошад, асосгузори дигари илми мусиқии Шарқ – Абуалӣ ибни Сино доираи заминавии онро хеле васеъ гардонидаст [ниг. ба параграфи III.2.4]. Ва ҳамбастаии илмҳо фаъолияти олим-энциклопедистро дар таърихи башарият гаштаву баргашта аз нав ба миён меовард.

Дар ин алоқамандиву пайвастагиҳо ҷудо кардани унсурҳои сирф мусикиро фанни мусикишиносӣ иҷро менамояд.

Системаи мусиқӣ-назариро як нафар ё як ҷомеа офарида наметавонад. Он ҳамеша маҳсули шуури ҷамъиятист. Дар рушди Шашмақому Фалак мо на танҳо муаллифнро намекобем, балки ба замони офаридани ҳар як асари таркибии он кам аҳамият медиҳем. Чаро? Чунки қонуниятҳои маъмулияти шифохӣ ва риояи қоидаҳои асосии он система ҳамеша паҳлуи худ меёри интиҳоби маводи мусикиро дорад. Иҷрокунандаи амали интиҳоб дар ин ҷараён меёриҳои эстетикӣ, фаҳмишӣ (идеологӣ), фалсафии замону макон мебошанд.

Дар мусиқӣ, системаи назарии он (системаи мусиқӣ-назарӣ) на ин ки дар асоси ҳуди мусиқӣ, балки дар асоси мутаносубии он бо воқеият (объект) ва бо шуури ҷамъиятии давраи мушаххас (субъект) муайян мешавад ва ташаккул меёбад. Ин ҳамон набзест, ки байни шуури ҷамъиятӣ, мусиқӣ ва воқеият, яъне дар мутаносубии байниҳамдигарии сегонаи «шуури ҷамъиятӣ – мусиқӣ – воқеият» пайдо мешавад ва амал мекунад [99, с.20]. Ҳамин мутаносубӣ дар ҳар давру замон ивазшаванда аст. Зарурати ивазшавӣ аз мутаносубии ин сегона вобастагӣ дорад. Чунин хусусиятро ба назар гирифта, метавон гуфт, ки мақомоти тоҷик дар рушди таърихии худ се гунаи системаи мусиқӣ-назариро гузаштааст:

Дар системаи мусиқӣ-назарӣ сохтори он низ муҳим аст. Дар ташаккули ин сохтор низ меёриҳои ғавқуззикр нақш мебозанд. Одатан дар системаҳо *сатҳи унсурҳо*, *сатҳи алоқамандӣ* ва *сатҳи ягонагӣ* хеле муҳиманд [99, с.16]. Дар сатҳи унсурҳо – интиҳоби маводи мусиқӣ ва василаҳои ифодаи онҳо, дар сатҳи алоқамандӣ – таркиботи дохилӣ ва дар сатҳи ягонагӣ – фанни мусикиро муаррифӣ менамояд.

Ҳафтпарда
(асрҳои VI-VII)

Дувоздаҳпарда
(асри XII)
Дувоздаҳадвор
(асри XIII)
Дувоздаҳмақом
(асрҳои XIII-XVIII)

Шашмақом
(охири асри XVIII – ин ҷониб)

*Ҷадвали 101. Системаҳои мусиқӣ-назарӣ
дар таърихи мақомоти тоҷик*

Падидаи мақом дар мақомоти тоҷик ҳам дар Шашмақом ҳасту ва ҳам дар Фалак. Агар дар сатҳи унсурҳо онҳо гуногун бошанд, дар сатҳи алоқамандӣ низ таркиботи дохилии онҳо фарқ бикунад, дар сатҳи ягонагӣ ҳарду мансуб ба мусиқии суннатии тоҷиканд (1) ва ҳар ду аз навъҳои мақомоти тоҷиканд (2). Ва мансуб донишмандони ҳар ду ба системаи мақом аз он аст, ки мутаносубии унсурҳоро таркиботи сохторӣ ба ягонагии онҳо равона мешавад. Танҳо бо набзи алоқамандии худ онҳо ин ягонагиро ба даст меоваранд. Мазмунӣ ягон унсури системаи мақом дар услуби тасвирии образ қарор намегирад. Он дар худ алоқамандии худро дорад, ки дар сатҳи равободии унсурҳои мақом амал мекунад. Ва мансуб будани худро ба ин система (мақом) ҳамеша бо чунин гунаи алоқамандӣ тасдиқ мекунад. Аз ин рӯ, мақом падидаи ба вучуд овардани ҳолати муайян аст. Ин падида касро ба тамошои чизе даъват намекунад. Мақом касро ба фаҳмидани он ҳолат даъват мекунад. Баҳри он бо унсурҳои хоса касро гӯё ба як ҳолат фарқ мекунад. Ҳар навъи мақомоти Шарқ чунин амалро бо забони мусиқавии мардуми худ ба амал меоварад. Аз ин ҷост мутафовитии мусиқии мақомот, ҳарчанд ки принсипи ягонро дорост. Ин принсипи системавӣ аст. Ва он дар сатҳи ҳар ду навъи мусиқии профессионалӣ (Шарқ ва Ғарб) як вазифаро иҷро мекунад.

Консепсияи мусиқии И. Котляревский онро ибраз менамояд, ки дар системаи мусиқӣ-назарӣ ин сатҳҳои номбурда ба як мақсад равона шуда, асоси методологии онро ташкил медиҳанд. Моҳияти системаи мусиқӣ-назарӣ дар ягонагии ӯст. Он ҳифз намудану нигоҳ доштани қавоиди ягонро

дар сохтору мазмун, маъмулияти амалӣ ва қонунҳои назарӣ ва ғ. мепазирад, дигарро не. Муסיкишинос ягонагии ин системаро дар ҷадвал чунин нишон додааст [99, с.20]:



Ҷадвали 102. *Равобит дар дохили системаи муסיқӣ-назарӣ*

Ҳар се сатҳи таъкидшуда – унсурӣ, равобит ва ягонагӣ (олӣ) бо равияи методологии система дар робитаанд. Ҳамзамон тибқи сохтори умумии система, ҳар яке аз сатҳи поёни дар навбати худ сатҳи поёнии дигарро муайян мекунад. Ва як сатҳ, ҳатто агар вай сатҳи олӣ бошад ҳам, қудрати муаррифӣ кардани системаро надорад.

Се сатҳи системаи муסיқӣ-назарӣ – унсурӣ, равобит ва ягонагӣ (олӣ) бо принсипи асосии методологӣ раҳнамунӣ карда мешаванд. Принсипи асосии методологӣ риояи ягонагиро дар ҳамаи сатҳҳо металабад ва дар натиҷа вучудият ва фаъолияти системаи муסיқӣ-назариро таъмин менамояд.

Зери системаи муסיқӣ-назарӣ илме/донише ташаккул меёбад. Ва бидуни он фаҳмидани ин система имконнопазир мегардад. Ҳар як амал ва унсури системавӣ тавассути мафҳуми мушаххас зухур мегардад. Зеро ки ҳар як мафҳум дар система вазифаи худро дорад ва функцияи муайяноро иҷро мекунад. Барои вучудияти системаи муסיқӣ-назарӣ муҳаққиқ ин меёро зарур мешуморад:

- ❖ принсипи асосии методологӣ
- ❖ ягонагӣ
- ❖ сохтор
- ❖ дастгоҳи мафҳумӣ
- ❖ таркиботи категориявӣ

Дастгоҳи мафҳумӣ дар системаи муסיқӣ-назарӣ инъикоскунандаи ҳолату сатҳи назарияи муסיқии давраи мушаххас мебошад. Ҳамаи

дастовардхоеро, ки башарият (ё халқе) то он давра ноил гардидааст, дар он инъикос меёбанд. Ва маҳз он доимо дар рушд аст ва бо илме, ки онро инъикос мекунад, ҳамеша якҷоя иваз мешавад. Ҳар як мафҳум категорияи муайяно дар система мунъакис менамояд.

Таркиби категориявии система аз робитаи байниҳамдигарии онҳо пайдо мешавад. Робитаи байникатегориявӣ системавӣ аст на дигар. Зарурати ба миён омадани категорияи нав, ки одатан бо истилоҳи нав номгузорӣ карда мешавад, аз мукамалшавии система шаҳодат медиҳад. Зеро ки мафҳумҳои нав (ҳамчун инъикоскунандаи категорияҳои нав) танҳо дар роҳи рушду мукамалшавии система заруранд. Ин дигаргуниҳо рушди тадриҷӣ (эволютсия)-и илми мусиқӣ-назариро таҷассум менамоянд. Дар натиҷаи дигаргуниҳои зиёд ва ба дараҷаи авҷ расидани ин мукамалшавӣ, ивазшавии як системаи мусиқӣ-назарӣ ба системаи дигари мусиқӣ-назарӣ ба амал меояд [99, с.22].

Системаи мусиқӣ-назарӣ дар мусиқишиносӣ якҷанд ҳел муайян карда шудааст: «.. системаи мусиқӣ-назарӣ маҳсули шуури ҷамъиятии таърихан мушаххас, маҷмуи ягонаи тасаввурот дар бораи қонунияти интиҳоб ва ташкили маводи садои (мусиқӣ)-и дар амалияи мусиқӣ бавучудода ва инчунин омилҳои ин қонуният мебошад» [99, с.23].

Агар ба системаи мусиқӣ-назарӣ бо диди диахронӣ нигарем, мебинем, ки дар ҳар давраи муайян шакли он иваз мешавад, яъне ҳар дафъа системаи мусиқӣ-назарӣ симои таърихии худро соҳиб мешавад. Зухуроти симои нави таърихии система дар дастгоҳи мафҳумии он ба амал меояд.

Системаи Ҳафтпарда як навъи системаи космологӣ аст. Аз лиҳози тафаккури мусиқӣ ин система синкретӣ аст. Мушоҳидаҳои қонунияти табиат ба ақидаи ягонагии олам меовард. Дар системаҳои навъи космологӣ аз ҳама муҳим он буд, ки он ягона аст ва ҳамаи унсурҳое, ки дар дохили онанд, ба ҳамин ягонагӣ мусоидат мекунанд. Ин маънои онро дорад, ки ҳар чизе, ки дар асоси унсурҳои ин системаи мусиқӣ офарида мешавад, берун аз он барои наметавонад ва танҳо ба ҳамин система мансуб аст. Амалияи мусиқии Ҳафтпарда эҳтимол чунин сурат мегирифт, ки асари мусиқӣ дар асоси ибораҳои муайян сохта мешуд. Ва ин ибораҳо бо якдигар бештар ба таври синтаксисӣ алоқамандӣ доштанд, на ба таври фонетикӣ. Чунки ҳар як ибора мазмуни мустақиломӣ дошт. Ва воҳиди хурдтарини онҳо ибора буд, на садои мусиқӣ. Бинобар ин, Ҳафтпарда яклухт бо макрокосм ва микрокосм қабул мешуда буд, зеро ки танҳо дар риояи ин ягонагӣ қонунҳои дохилии он маъно пайдо мекард ва вуҷуд дошта метавонист. Дар баробари ин баъзе унсурҳое ҳастанд, ки маҳз дар системаи Ҳафтпарда зоҳир гардида, мусиқиро ба василаи мушаххаси мустақил ҳамчун таҷассумгари воқеияти табиӣ (на натуралӣ!) наздик овард. Зимни Ҳафтпарда тақлид кардан ба ибораҳои муайян дилфироии табиат он маъноро дорад, ки барои қабули табиат мусоидат менамояд ва он на ба маънои тасвир

кардани табиат равона шудааст. Ин яке аз роҳе буд барои рушди мусиқӣ ҳамчун навъи мустақили шуури инсон. Бинобар ин барои Ҳафтпарда бештар мусиқии соӣ хос аст, на овозӣ. Овози инсон ҳам чун яке аз сози мусиқӣ истифода бурда мешуд. Эҳтимол, ғавқулолиҳадафи мутриби он давра ифода карда тавонистани ибораҳои дилнишини табиӣ буд. Маҳз қудрату тавоноии мусиқӣ дар ифода намудани ибораҳои зебои дилнишин минбаъд тадриҷан ба мустақилияти мусиқӣ меоварад. Аз ҷиҳати назария ҳадафҳои мусиқиро бо ифодаҳои нахустини мазмуни мушаххас, дарки зебоии садо, системаи мусиқие, ки бо табиат тавҷам аст ва диг. равона месохт. Пайдоиши мусиқиро бо ҳуди табиат пайваста, генезиси мифологӣ-афсонавии онро мақбул медонист. Системаи Ҳафтпарда барои мусиқии форс-тоҷик зухуроти нахустини системаи мусиқӣ-назарӣ маҳсуб меёбад.

Системаи дуҷуми мақомот – Дувоздаҳпарда/ Дувоздаҳмақом зимни давраи замони мураккаби идеологӣ ба худ роҳ ёфта, бештар бо ҷустуҷӯи ташаккули асосҳои илмӣ-методологии ҷанни мусиқӣ ва муносибатҳои мусиқӣ бо ҷанҳои дигар сурат гирифт. Маҳз истифодаи ҳунари ҷанни дигар (ҷанни адабиёт, ҳунари шеърҳои) дар асоси амалияи мусиқии замони (давраи Сомониён, а. IX–XI) ба эҳёи ҳунари мусиқӣ дар фарҳанги исломӣ овард (параграфҳои III.2.1–III.2.5). Бо саъйи кӯшиши мардуми тоҷик нигоҳи доштани системаи тоисломии Ҳафтпарда, дар давраҳои Тоҳириён, Саффорӣён ва ҳусусан Сомониён дар амалияи мусиқии асрҳои IX–XI, маънои бори дигар дар шароити нав роҳи рушди худро ёфтани онро дорад. Зимни нутқи форсӣ-тоҷикӣ-дарӣ (забони нав) услуби нави шеърҳои (қироати матни мавзун) бо ҷалби тобишҳои нави оҳанги нутқи гуфтугӯии тоҷикӣ дар нутқи мусиқӣ, асоси лаҳнӣ дарачотии он ранги нав ҳувайдо гардид. Беҳуда нест, ки маҳз дар ҳамин давра фосилаҳои нав (вустои ғурс ё вустои Залзал, вустои ҳолис ё вустои Ибни Сино, рубъпардаҳои силспардаҳо ва ҳ.) пайдо шуда, зарурати пайдошавии дарачоти нав ба миён омад. Дар ин замина, тадриҷан, дар муддати ду-се садсола, дар асри XII, системаи нави дувоздаҳгона (Дувоздаҳпарда) пайдо шуд. Ва он муддати садсолаи дигар тақомули илмӣ ёфта, ҷузъиёти худро сахтар (Дувоздаҳдвор, дарачоти ҳафтдаҳдараҷай, Дувоздаҳмақом) зоҳир намуда, устувор гардид.

Системаи дуҷуми мақомот роҳи тулони (асрҳои XII – XVIII)-ро аз сар гузаронд.

Системаи сеҷуми мусиқӣ-назарии мақомоти тоҷик Шашмақом – зодаи мусиқӣ ва назми классикии тоҷикон аст (хусусиятҳои онро дар параграфи IV.2 гуфта гузаштем¹⁹⁶).

Дар кӯҳистони тоҷик падидаи Фалак бо ормону орзуҳои кӯҳистониён ҳувайдо гардида, системаи худ, системаи мусиқӣ-назарии чормуқомро ба вучуд овард. Эҳтимол ин система ҳеле қадим аст. Зеро ки асоси онро

¹⁹⁶ Мушаххасоти онро дар китоби дуҷум («Назария») муфасссал хоҳем овард.

фаҳмиши космологӣ-пантеистии чорунсур ташкил медиҳад. Ин системаи мусиқӣ-назарӣ, ки Фалакро таҷассум менамояд, бо номҳои «чорпарда» ва «чормодарон» низ дар байни аҳли мусиқӣ паҳн гардидааст. Маълум аст, ки истилоҳи «парда» номи аввали ва истилоҳи «мақом» номи баъдии системаи мақомоти тоҷик аст. Нисбат ба истилоҳи «модар» зимни истилоҳи калимаиборавии «чормодарон» манзури мо ин аст, ки шакли асосии истилоҳ «*чор мадор*» аст, бо маънои луғавии «*мадор*» – «меҳвар» (1), «асос», «бунёд» (2) [180.П, с.619]. Чунин ном гирифтани системаи лаҳнӣ-мақомӣ дар Фалак маънои бевоситаи функсияи онро таҷассум намудааст, яъне «Фалак ба ҷаҳор мадор офарида мешавад» ё «ҷаҳор мадор асли Фалак аст». Ивазшавии калима-истилоҳи «мадор» ба калимаи ширини «модар» дар амалияи мусиқӣ, зимни «этимологияи халқӣ» байни аҳли ҳунар ба амал омада, бо изҳори маҳбубият он дар шакли ҷамъ маъмул гардидааст. Бо вучуди иваз шудани як калима ба калимаи дигар, зимни Фалак ҳар ду як функсияро дорад – «асос», «асл».

Муҳаққиқон се давраи таърихӣ рушди системаҳои мусиқӣ-назариро зимни мусиқии аврупоӣ ҷудо мекунанд:

- ❖ давраҳои антиқа, асрҳои миёна ва Эҳё (дар ин муддат (то XVI–XVII) мусиқӣ аз вазъи синкретӣ баромадааст);
- ❖ давраи ҷустуҷӯи асосҳои методологӣ;
- ❖ давраи рушди системаҳои мусиқӣ-назарӣ дар алоқамандӣ бо якдигар.

Онро бо таърихи мақомоти тоҷик муқоиса мекунем:

- ❖ охири давраи тоисломӣ / давраи аввали қурунивустрой – ташаккули мусиқии касбӣ бо нахустсистемаву нахустжанрҳои сирф мусиқӣ (а.V–VI);
- ❖ ташаккули асосҳои методологӣ ва заминаи илмӣ мусиқии тоҷик дар ҷараёни пуравчи ду давраи Эҳёи бузурги фарҳангӣ:
 - давраи Эҳёи фарҳангу илмӣ форс-тоҷик (а.IX–XI);
 - давраи Эҳёи дуҷуми фарҳанги тоҷикон (баъди ҳуҷуми ваҳшиёнаи муғул) – асрҳои XIV–XV;
- ❖ асрҳои минбаъдаи XVI – ҷорӣ аввали асри XX-ро ба давраи Маърифат дар таърихи халқи тоҷик тааллуқ доништан равост. Дар ин давра равияҳои бедоршавӣ, маорифпарварӣ, маърифатӣ байни тоҷикон бори дигар бо дурахши хоссае падида омад, ҳарчанд ки ин ташаббусҳо ҳар боре аз тарафи манғит сарқӯб мегардиданд.

Хулосаи ин гуфтаҳои боло чунин аст, ки

- ❖ мақомоти тоҷикони водӣ дар таърихи худ се системаи мусиқӣ-назариро аз сар гузаронидааст: Ҳафтпарда, Дувоздахмақом, Шашмақом.
- ❖ мақомоти кӯҳистон – Фалаки тоҷик аз ибтидо дар як система – ҷаҳорпарда/чормуқом/чормодарон то имрӯз маъмул аст. Табиист, ки барои

кӯхистониён ниғаҳ доштан, ҳифз кардани он хос аст, на иваз кардани он, ҳарчанд ки дар дохили он дигаргуниҳо ба вучуд меомаданд.

Барои мақомоти тоҷик он муҳим буд, ки моҳияти ин системаҳо ҳамеша ба як тарз боқӣ мемонд, мақомот моҳияти системавии худро ҳамеша нигоҳ медошт:

- ❖ дар эҷоди асар – амали бемаҳдуд аст;
- ❖ унвон шумораи мақомҳои аслиро ифода мекунад;
- ❖ ҳар як асл бо оҳанги хосса падида меояд;
- ❖ ҳар фаръ ҳам дорои оҳанг ё зарби хосса буда метавонад;
- ❖ сохтори ҳар асар (бо сохторҳои таркибии композитсионии он) дар асл-фаръ қарор мегирад;
- ❖ асл ҳам қолабзарб ва ҳам қолабоҳанг буда метавонад;
- ❖ мактаби он устод-шогирд аст.

Дар шароити «бархӯрд»-и ду навъи мусиқии профессионалӣ дар асри XX дар фарҳанги мусиқии тоҷик системаҳои мусиқӣ-назарӣ ҳам бо ҳам «бархӯрданд». Даре нагузашта, онҳо дар «муросой» равияи нави мусиқии профессионалиии тоҷик – «симфонизми мақом»-ро ба вучуд оварданд. Унвонҳои жанрии чунин падида ҳам дар омехтагии истилоҳоти дутарафаи шарқӣ-ғарбӣ ба вучуд омаданд, ба монанди «мақоми симфонӣ», «мақом-симфония», «мақом-вариатсия», «мақом-фантазия» ва ҳоказо. Ин падидаи бузург бо асарҳои хеле ҷолиби композиторони тоҷик Ф. Шаҳобов, Ш. Соҳибов, Ю.Тер-Осипов, Ё.Сабзанов, З. Шаҳидӣ, Фирӯз Баҳор, А.Одинаев, Т. Сатторов, Лола Толис, Б. Юсупов ва дигарон намудор гардидааст. Ҷолиб ва ҳам табиист, ки дар талқини ин мавзӯ ҳар як муаллиф мутаносибии ду системаи мусиқиро ба таври худ пешниҳод менамояд.

ХУЛОСА.
МУСИҚИИ КЛАССИКИИ ТОЧИК
ДАР ДАВРАИ МУОСИР
(шарҳи хеле мухтасар)

Мусиқии суннатии профессионалии тоҷик, ҳарчанд ки дар асри гузашта, дар замони Тоҷикистони шуравӣ, аз ҷиҳати расмӣ каме «дар соя монда бошад» ҳам, ҳамон давра низ дар қалбу ҳунари мардум ва эҷодкорон ҳамеша устувор буд. Вале ба дараҷаи зарурӣ дастгирӣ нашуд, дар таълимгоҳҳо ҷо надошт, ба системаи таълимии махсуси мусиқӣ ворид нагардид ва ғ. (оид ба он дар параграфҳои марбутаи ин китоб гуфта шуд).

Дурахши рушди ин падидаи марказии мусиқии тоҷикон, ҳифзи расмиву давлатӣ, расмӣ-байналмилалӣ он дар давраи соҳибистиклолии Тоҷикистон ба даст оварда шуд. Яке аз иқдомҳои нодири Сарвари маҳбуб, ҳимоятгари фарҳанги асили халқи тоҷик, Пешвои миллат, Президенти Тоҷикистон, Ҷаноби Олӣ муҳтарам Эмомалӣ Раҳмон таъсиси ду ҷашни давлатӣ бар васфи мусиқии волои тоҷикон аст. Тибқи чунин иқдоми расмӣ мардуми Тоҷикистон аз соли 2000 санаи 12 майро «Рӯзи Шашмақом» ва аз соли 2007 рӯзи 10 октябрро «Рӯзи Фалак» медонаду ба ифтихори ин намунаҳои мусиқии худ ҷашнҳои бошукӯҳи расмӣ ҳамасола барпо мекунад. Пойдоркунии ин идҳо иқдомҳои ифтихормандтарини сиёсати фарҳангии Тоҷикистони соҳибистиклол арзёбӣ гардида, мардуми Тоҷикистон аз доштани чунин идҳо сидқан мефаҳраду меболад. Зеро ки чунин иқдом маъноӣ аз тарафи давлат сарпарастӣ намудани мусиқии профессионалии суннатӣ, мусиқии классикӣ, маънавияти халқи тоҷикро дорад. Чунин иқдоми давлатӣ на дар давлатҳои дигар ва на дар таърихи замонаҳо назири худро ёд надорад. Моҳиятан ин ду ҷашни васфи мусиқии воло асту васфи касбият дар мусиқӣ.

Дар давраи соҳибистиклолии кишвар баҳри рушди Шашмақом ва Фалак ансамблҳои давлатӣ таъсис ёфтанд. Ва ниҳоят ин падидаҳои мусиқии волои тоҷикон аз тарафи башарият пазируфта шуда, Шашмақом ба рӯихати расмии ЮНЕСКО «Шоҳкории башарият» (2008) ва Фалак ба рӯихати дигари ЮНЕСКО «Рӯихати намунаҳои фарҳангии маънавии башарият» (2021) ворид гардиданд.

Дар давраи соҳибистиклолии Тоҷикистон мактаби олии мусиқӣ – консерватория (2003) таъсис дода шуд. Ва яке аз сохтори таркибии он «факултети мусиқии суннатии тоҷик» (аз соли 2014) унвон дорад. Дар ин факултет аз ҳамон сол (2014) лоиҳаҳои ҳамасолаи «Шоми мақомхонӣ» ва «Шоми фалакхонӣ» амалӣ карда мешаванд. Тавассути ин лоиҳаҳо ва ҷараёни таълими Шашмақом ва Фалак дар консерватория аслияти мақомоти тоҷик хеле устувор рушд ёфта истодааст. Яке аз нишондоди лоиҳаҳои консерватория ҳамасола (дар Рӯзи Шашмақом ва Рӯзи Фалак) ба таври силсилавӣ иҷро кардани Шашмақом ва Фалак мебошад. Силсилаҳои яке аз хусусиятҳои

мақомхонӣ дар ҳама даври замон махсуб меёфт. Ва чунин хусусияти мақомхонӣ ҳам дар нашри Устодон [206] в ҳам дар рисола-баёзи устод Фазлиддин Шаҳобов [201.1.] қайд шудааст. Имрӯз силсилахониро Консерваторияи миллии Тоҷикистон ба номи Т.Сатторов ба ҳукми анъана даровардааст. Дар баробари ин таркиботи лоихаҳои мазкур консертҳои гуногуни ибтикорӣ, синфӣ, шомҳои эҷодӣ ва дигарро дар бар мегиранд. Ин амалҳои арзишмандро баҳри рушди Шашмақом ва Фалак насли ҷавони мақомхонону фалакхонон, аз ҷумла, омӯзгорони ҷавони консерватория Саъдулло Каримзода, Хуршед Иброҳимзода, Абдурасул Исмоилов, Солеҳ Орипов (мушкилот), Манучеҳр Бурҳонов, Зоиршо Ҳайдаров, Фаридуни Ҳотам, Сабзалӣ Сайдалиев (силсилаҳои созии Фалак), Қурбон Давлатов, Қодир Лутфишоев, Солеҳ Одиназода як ҷо бо устодони варзида Алмосхон Абдуллоев, Мастона Эргашева, Файзалӣ Ҳасанов иҷро мекунанд.

Нахустин конференсияҳо, симпозиумҳо, фестивалҳои озмунҳои хосса баҳшида ба мақомоти тоҷик дар сатҳи байналмилалӣ ба шарофати соҳибистиклолии давлатии Тоҷикистон гузаронида шуданд. Аз аввали солҳои 2000-ум, пайихам форумҳои байналмиллӣ баҳшида ба Шашмақом ва Фалак бо шукӯху шаҳомати хосса таҷлил гардиданд: соли 2003 Фестивал-симпозиуми байналхалқӣ баҳшида ба Шашмақом дар шаҳри бостонии Исфара зери унвони «Шашмақом: эҳёи суннатҳои классикӣ дар тамаддуни кишварҳои Осиёи Марказӣ», соли 2004 нахустин Симпозиуми байналхалқӣ баҳшида ба Фалак «Фалак ва анъанаҳои бадеии халқҳои Осиёи Марказӣ» [172], соли 2006 Фестивал-симпозиуми байналмилалӣ «Фалак» баҳшида ба 2700-солагии шаҳри Кулоб дар ин шаҳри бостонӣ [175], соли 2009 сеюмин Симпозиуми байналмилалӣ дар мавзуи «Фалак ва масъалаҳои таърихӣ-назариявии мусиқии тоҷик» [173], соли 2011 баҳшида ба 100-солагии Фазлиддин Шаҳобов Фестивал-симпозиуми «Шихоби Шашмақом» [212], соли 2012 симпозиум дар мавзуи «Фалак: услуби пажӯҳиш ва омӯзиш» [176]. Дар ин форумҳои байналмилӣ мавзӯи Шашмақом ва Фалак дар мубодилаи афкори мусиқиносону иҷрокунадагонии ватанӣ ва хориҷӣ қарор ёфт, паҳлуҳои айёну ноайёни онҳо муфасссал илман муҳокима гардиданд. Дар тури ин солҳо фаҳмиши тоза, саҳеҳият дар бораи жанрҳои мақомоти тоҷик афзуд. Табодули афкори илмӣ пуравч гардид.

Пазируфтани Шашмақом тоҷик дар ЮНЕСКО ҳамчун шохқории баъшарият ва Фалак ҳамчун мероси маънавии тоҷикон – барои фаҳмиши мақомоти тоҷик, дарки дороии зехнияти хосса ва маҳорати нозукбинионаи бадеӣ-эҷодии мардуми тоҷик ҳам дар дохили кишвар ва ҳам дар миқёси ҷаҳонӣ сатҳи нави ифтихориро ба вуҷуд овард. Мутахассисон – сарояндагону навозандагон, мусиқшиносону муҳаққиқон таваҷҷуҳи бештарро ба мақомот баҳшиданд. Дар ташаккули ин заминаи фаҳмишӣ, муносибати нав ба мақомот, ифтихормандӣ аз мақомоти тоҷик сиёсати фарҳангӣ, хусусан

ибтиқору амалҳои бевоситаи Президенти Ҷумҳурии Тоҷикистон, мӯҳтарам Эмомалӣ Раҳмон моҳияти таърихӣ пайдо карданд.

Ҷустуҷӯи илмӣ солҳои охир фаҳмишу мавқеи навҳои мақомоти тоҷикро дақиқ кард. Ба Фалак тавачҷуҳи нав зоҳир гардид. Имрӯз муҳаққиқон Фалакро ба мартабаи арзишмандии он – ҳамчун яке аз навҳои мақомоти тоҷик, таҳлил мекунанд. Дар ин чода соли 2009 аллакай рисолаи докторӣ (дар мавзӯи «Мақом ва Фалак – падидаҳои суннатии профессионалии эҷодӣ мусиқии тоҷикон») дифоъ гардида [16], китоби дарсии амалӣ таҳия шудааст, ки нахустин бор доираи жанрии фалакро дар ду анъана фаро мегирад [174] ва ғ..

Соли 2009 баҳшида ба соли бузургдошти Имоми Аъзам дар Тоҷикистон нахустин фестивали наътхонӣ низ хеле мутантан баргузор гардид, ки таҷлили чунин чорабинии хосса ҳам дар таърихи тоҷикон ва ҳам дар таърихи дигар халқҳои Шарқу Ғарб назир надорад. Баргузори чунин фестивал дар Тоҷикистон тасодуфӣ набуд. Наът жанрест, ки дар фарҳанги халқҳои дигар бидуни мусиқии ғаёл, ба услуби тиловат иҷро мешавад. Дар эҷодӣ адабӣ-мусиқавии тоҷикон наът дар ду шакл чо дорад – ҳам жанри адабӣ ва ҳам жанри мусиқӣ. Дар минтақаи Қулоб он бо номи «наът» маъмул аст дар Бадахшони тоҷик зери унвони «мадҳия» ба силсилаи сирф мусиқавии «Фалак-Мадҳия» дохил гардидааст. Дар баробари ин иҷрои он низ ду шаклро дар фарҳанги тоҷик доро аст – яке бо услуби тиловат ва дигаре – дар шакли сарояндагӣ бо истифодаи такнавозии софӣ. Дар робита ба китоби дарсии ҳозир онро бояд қайд кард, ки дар минтақаи Қулоб жанри наът, ҳарчанд ки жанри мустақил бошад ҳам, дар заминаи оҳангӣ-интонасионӣ ва зарбии анъанаи фалаки қулобӣ асос ёфтааст. Дар Бадахшон он дар анъанаи фалаки помирӣ қарор гирифта, жанри омехтаро ташаккул додааст.

Маҳз дар давраи соҳибистиклолии Тоҷикистон оид ба Шашмақом ва Фалак лоиҳаҳои барномаҳои давлатии сершумор татбиқ гардиданд.

Солҳои миёни 2000-ум дар доираи лоиҳаи «Шашмақом – шохкори тафаккури мусиқии мардуми Осиёи Марказӣ»-и ЮНЕСКО (муаллифи лоиҳа аз Тоҷикистон Ф.Азизӣ) нахустин донишномаи Шашмақом [79] аз чоп баромад. Нашри донишнома дар бораи навҳои мушаххаси мақом на танҳо дар Тоҷикистон, балки дар миқёси байналмилалӣ таҷрибаи нахустин ба шумор меравад. Дар он (роҳбари ин вазифаи лоиҳавӣ А.Раҷабов) маълумоти зиёде ҷамъ карда шудааст. Имрӯз, албатта, он чопи такмили худро интизор аст.


Дар солҳои соҳибистиклолии Тоҷикистон таҷрибаи бастакорӣ низ зимни мақомоти тоҷик хеле равшан зоҳир гардид. Ҳар як мақомхон суруду оҳангҳои дилнишини худро пешниҳод намуда, саъйю кӯшиш мекунад, ки бо замони худ ҳамқадам бошад. Дар ин чараён асарҳои силсилавӣ низ эҷод гардиданд. Яке аз чунин таҷрибаҳо ба устоди Шашмақом Алмосхон Абдуллоев

тааллук дорад. Ў соли 2000 асари силсилавиин худро зери унвони «Ҳичоз» пешниҳод намуд [1].

Маълум аст, ки лаҳн-мақоми Ҳичоз яке аз лаҳнҳои ғамгин аст. Дар бо-
раи ин лаҳн бояд онро қайд кард, ки лаҳн-мақоми Ҳичоз дар Шашмақом би-
дуни зухуроти унвонӣ дар оилаи лаҳн-мақоми Сегоҳ ҷо дорад. Вале дар сис-
темаи Дувоздаҳмақоми қурунивустрой ин лаҳн ҳамеша бо унвони худ усту-
вор буд. Муаллифи силсилаасари мазкур, ҳарчанд ки лаҳни силсилаасараш-
ро на аз шакли Шашмақом (наздиқ ба Сегоҳ) гирифта бошад ҳам, дараҷоти
истифодашудаи $\bar{u}$ ҳам дар мусиқии суннатии тоҷик (минтақаҳои Бадахшону
Кулоб) ва ҳам дар мақомҳои як қатор мардуми Арабу Эрон истифода бурда
мешавад. Сохтори он чунин аст:

$$1/2 - 1 1/2 - 1/2 - 1 - 1/2 - 1 - 1$$

Дараҷотро устод Абдуллоев бо аслпардаи re^1 истифода бурда аст. Дар
натиҷа дарёфти эҷодии $\bar{u}$ хеле зебо ва баамантиқ баромадааст. Дар шакли
нотавӣ дараҷот чунин навишта мешавад:



Мисоли 103. Дараҷоти силсилаасари «Ҳичоз»-и А. Абдуллоев

Муаллиф дар ин силсилаи бузург (ибораат аз 29 пйесаи мақомӣ) бо истифо-
даи шеърҳои шоирони классикии тоҷик Ҷомӣ, Умари Хайём, Ҷалолиддини
Румӣ, Калими Кошонӣ, Кавкабии Бухорой, Соиб ва Туғрал сохтори компо-
зитсионии силсилаи мақомҳои Шашмақомро риоя кардааст. Ин асари
силсилавиӣ дар сохтори композитсионии худ мушкilotро бо таркиботи
шуъбаҳои асосии он – Таснифи Ҳичоз, Тарҷеъи Ҳичоз, Гардуни Ҳичоз, Му-
хаммаси Ҳичоз ва Сақили Алмосӣ пешниҳод мекунад. Дар мушкilotи
Шашмақом аз ду шуъбаи охир – мухаммас ва сақил, ки баъзан миқдоран аз
як зиёд меоянд, яке бо номи муаллиф оварда мешавад (аз ҷумла, дар мақоми
Бузрук – Мухаммаси Насруллоҳӣ, Сақили Ислимхон ва Сақили Султон, дар
мақоми Дугоҳ – Сақили Ҳоҷӣхӯча ва диг.). Дар ҳамин суннат ин ҷо низ
Сақили Алмосӣ ҷо дорад. Силсилаи наср ҳам ба ҳамаи анъанаҳои силсила-
бандиву шаклсозии Шашмақом мутобиқ карда шуда, бо ду гурӯҳи шуъбаҳо
пешниҳод гардидааст: гурӯҳи якум – шуъбаҳои асосии Сарахбори Ҳичоз,
Талқини Ҳичоз, Насри Ҳичоз, Уфари Ҳичоз бо таронаҳои мобайнӣ, супо-
риши аввалу супориши охирин ва ду шуъбаи иловагӣ (дар тақлид ба мақоми
Рост – Наврӯзи Сабо, Талқинчаи Сабо) – «Фигон дар Ҳичоз»-у «Талқини
Фигон дар Ҳичоз» ва гурӯҳи дуюм силсилаи Савти Ҳичоз (бо шохчаҳои
Савти Ҳичоз, Талқини Савти Ҳичоз, Қашқарчаи Савти Ҳичоз, Сокиномаи
Савти Ҳичоз ва Уфари Савти Ҳичоз). Дар ҳамаи онҳо усул ба таври
Шашмақом дуруст истифода бурда шудааст. Хулоса, сохтори композитсио-
нии ин силсилаасар, асоси зарбии он пурра бо риояи қавоиди шаклсозӣ ва
силсилабандии Шашмақом иҷро гардидаанд. Шаклсозии дохилӣ-

композитсионӣ ҳам тибқи Шашмақом буда, бандҳои асосии жанрҳои мақомиро дар бар мегирад. Ҳамаи ин унсурҳои композитсионӣ хоси Шашмақоманд. Вале истифодаи асоси лаҳнӣ фарқ мекунад. Бояд қайд кард, ки таҷрибаи устод Алмосхон Абдуллоев – навъи силсиланависӣ дар пайравии Шашмақом буда, нахустин таҷрибаест, ки дар жанри силсилаи мақом аз тарафи навозандаи Шашмақом дар даҳсолаҳои охири асри XX – аввали асри XXI эҷод шудааст.

Дар давраи соҳибистиклолии Тоҷикистон се саъйи наشري Шашмақом ба амал омад. Аввалин дар доираи лоиҳаи номбурдаи ЮНЕСКО чопи Шашмақомро (масъули ин вазифаи лоиҳавӣ мусиқишинос А. Низомов) пешбини карда буд. Ва тибқи он «Мақоми Рост» [209] ҳамчун чилди якум пешниҳод гардид [3; 127].

Соли 2011 чопи тақрири наشري Устодон зери муҳарририи ин сатрҳо дар доираи лоиҳаи Ҳукумати Ҷумҳурии Тоҷикистон ба амал оварда шуд [207]. Мақсади асосӣ аз ин иқдом дар дастрас намудани наشري Устодон ба толибилмони Шашмақом буд на беш аз ин.

Соли 2016 Шашмақом дар 6 ҷилд [208] ва «Фарҳанги тафсирии истилоҳоти Шашмақом» [4] зери назари навозанда-мақомшинос А. Абдурашидов аз чоп баромад¹⁹⁷.

Дар давраи соҳибистиклолии Тоҷикистон шумораи таҳқиқоту китобҳои монографӣ дар бораи Шашмақом ва Фалак хеле афзуд [16; 22; 29; 128; 190 ва диг.].

Маҳз дар ҳамин давраи таърихӣ концепсияи илмии мақомшиносии маъруф устод Фазлиддин Шаҳобов рӯи чодро дид [201; 202]. Ин маводест, ки асоси фаҳмиши назариявӣ ва амалии Шашмақомро ба роҳи дуруст равон менамояд. Дар омӯзиши Шашмақом диди ин устодаи маъруф моҳияти назарияи асосгузори-заминавиرو пайдо кардааст. Бо концепсияи илмии худ устод Шаҳобов ба фаҳмиши нави Шашмақом роҳ кушода, онро дар амалҳои бузургарзиши худ ва як ҷо бо ҳаммаслақонаш ба наслҳои оянда нишон додааст [201; 202; 203; 206]. Бидуни шак(к) ин дастоварди бузурги илми мақомшиносист, ки бо мурури замон боз ҳам арзишмандтар мегардад.

Маводи форумҳои Ҷавҳузиқир, монографияҳои илмӣ чараёни рушди тадриҷии илми мақомоти тоҷикро дар давраи соҳибистиклолӣ инъикос менамояд. Ва ин роҳи дастовардҳои хеле арзишманд бо мурури замон пурратар ва мукамалтар гардида истодаанд.

Падидаҳои бузурги мусиқӣ – Шашмақом, Фалак ва мақомҳои маҳаллӣ, ин мусиқии лағифу зебо, ки бо дороии моҳияти ғалсафӣ-лирикӣ, бо рангорангии шеваҳои ғӯйишҳои худ дар таърихи тоҷикон ба маъмултарин ва маҳбубтарин забони мусиқии тоҷик табдил ёфтаанд, ҳама давру замон ба

¹⁹⁷ Ҳарчанд ки ин ҷо бо номгирии ин нашрҳо иқтифо намудаем, мусиқишиносии тоҷик таҳлили ҳар яки онро бо шарҳи муфассал дар мақолаҳои таҳлилии хосса металабад. Манзури худро оид ба онҳо дар китоби дуюм («Назария») хоҳем овард.

нигаҳдорӣ ва баландбардории маънавиёти тоҷикон равона карда мешаванд. Имрӯз ҳам онҳо маҳорату малакаи ақлонӣ-эҷодии наслҳои ҷавони ин миллатро неруманду ғановатманд мегардонанд. Дар талотуми ҷаҳони имрӯза ҳар як ҷавони худшиноси тоҷик аз ин падидаҳои зеҳнӣ-эҷодии миллати худ ҳамеша бархӯрдору ифтихорманд аст, зеро ки маҳз насли ҷавонони даврони соҳибистиклолии Тоҷикистони маҳбуб вазифадор аст, арзишмандии ин маънавиёти волои миллатро ба наслҳои оянда сарбаландонаву солим бирасонад.

САВОЛҲОИ САНЧИШИИ ПОЁНИ ФАН

Муқаддима

1. Мақомот хоси кадом мамлакатҳо мебошад ва дар чомеаи имрӯза ба ҳайси кадом навъи мусиқӣ пазируфта шудааст?
2. Мафҳумҳои «шарқиносии мусиқӣ», «этномусикишиносӣ», «мақомшиносӣ»-ро шарҳ бидиҳед.
3. Фарқият байни «ориентализм» ва «шарқиносии мусиқӣ» дар чист?
4. Намояндагони ориентализми русро номбар бикунед.
5. Намояндагони ориентализми Аврупо ро номбар бикунед.
6. «Парда» ва «рага» чиро ифода мекунанд? Байнашон чӣ умумият ва фарқияте ҷо дорад?

Фасли якум. Мусиқии суннатии тоҷик: падида ва моҳият

1. Хусусияти сохтори фарҳанги имрӯзаи мусиқӣ дар Тоҷикистон ва шарҳи гунаҳои он.
2. Сохтори мусиқии суннатии тоҷик дар фарҳанги муосири Тоҷикистон.
3. «Назарияи аврупосентристӣ» чист?
4. Навъҳои мусиқии профессионалӣ ва шарҳи ҳар яке он.
5. Мақомоти Шарқ: доираи фарогирӣ. Умумият ва фарқият.
6. Гунаҳои мақомоти тоҷик.
7. Даврабандии мақомоти тоҷик.
8. Падидаи мақом дар таърихи мусиқии тоҷик чӣ гуна қарор гирифтааст?
9. Истилоҳи «мақом» дар таърихи мусиқии тоҷик.
10. Истилоҳи «рага-мақом» ҳаммаъноӣ чист?

Фасли дуюм. Давраи аввали тараққиёти мақомот дар мусиқии тоҷик (асрҳои VI – аввали VIII)

1. Фаъолияти эҷодии Борбад.
2. Системаи Ҳафтпарда: моҳият, таркибот.
3. Услуби хусравонӣ чиро дар назар дорад?
4. Омилҳои фарҳангӣ-иҷтимоӣ ва илмӣ-мусиқаавӣ пайдоиши мусиқии профессионалии дунявӣ форсу тоҷик.
5. Жанрҳои аввалини мусиқии профессионалии дунявӣ: хусравонӣ ва равшин.
6. «Хусравонӣ» ва «хусравонӣ» аз номи кӣ пайдо шуданд?
7. Унвонҳои асарҳои Борбадро номбар бикунед.
8. Борбад чӣ менамояд?

9. Номи Борбад дар адабиёт дар кадом шаклҳо вомерхӯрад?
10. Мактаби устод-шогирд дар давраи Борбад: чадвали раҳнамунӣ ва функцияи он.
11. Пайдоиши мафҳуми сози бунёдӣ-системавӣ.
12. Ҳаммаслақони Борбад ва асарҳои онҳоро номбар бикунед.
13. Хусусиятҳои давраи аввали тараққиёти мақомот.

Фасли сеюм. Давраи дуҷуми тараққиёти мақомот
(асрҳои VIII – XV).

1. Мусиқӣ ва шарият.
2. Мафҳумҳои «олим-энциклопедист», «ҳаким», «файласуф»-ро шарҳ бидиҳед.
3. Саҳми Ал-Киндӣ ба мусиқӣ.
4. «Байту-л-ҳикма»: таъсис, фаъолият, моҳият.
5. «Ихвон ус-сафо»: саҳми он ба мусиқӣ
6. Давраи Сомониён – эҳёи илму фарҳанги форс-тоҷик дар тамаддуни исломӣ.
7. Асосгузори Сомониён бар мусиқии нави дунявии тоҷик: роҳҳои эҳёи мусиқии дунявӣ дар давраи фарҳанги исломӣ.
8. Мактаби ҳунари мусиқии Сомониён бо сарвари Абулаббоси Бахтиёр.
9. Амалҳои Абуабдуллоҳи Рӯдакӣ баҳри эҳёи мусиқии касбии тоҷик.
10. Нақши «Китоб ал-мусиқӣ ал-кабир»-и Абунаср Форобӣ дар илми мусиқӣ.
11. Саҳми Абуалӣ ибни Сино ва ақидаҳои ӯ дар мусиқӣ.
12. Ибн Зайла кист?
13. Муҳаммад Нишопурӣ. Рисолаи мусиқӣ. Дувоздаҳпарда.
14. Асосгузори Сафиуддин Урмавӣ бар мактаби нави илми мусиқӣ. Дувоздаҳдвор.
15. Амир Ҳусрави Деҳлавӣ. Рисолаи «Дар иншиоби усул ва фуруҳи мусиқӣ».
16. Қутбиддин Шерозӣ. Рисолаи мусиқӣ аз «Дуррату-т-тоҷ ли-ғуррати-д-Диббоҷ». Дувоздаҳмақом.
17. Зайнулобиддин Маҳмуди Ҳусайнӣ. Рисолаи «Қонуни илмӣ ва амалии мусиқӣ».
18. Мавлоно Абдураҳмони Ҷомӣ. Рисолаи мусиқӣ.
19. Унвонҳои 12 мақом ва таркиботи системаи Дувоздаҳмақом тибқи Мавлоно Кавқабӣ.
20. Унвонҳои 12 мақом ва таркиботи системаи Дувоздаҳмақом тибқи Мавлоно Ҷомӣ.

21. Унвонҳои 12 мақом ва таркиботи системаи Дувоздаҳмақом тибқи Дарвешалӣ Чангӣ.
22. Унвонҳои 12 парда (мақом) ва таркиботи системаи Дувоздаҳпарда (Дувоздаҳмақом) тибқи Муҳаммад Нишопурӣ.
23. Унвонҳои 12 мақом ва таркиботи системаи Дувоздаҳмақом тибқи Қутбиддин Шерозӣ.
24. Унвонҳои 12 мақом ва таркиботи системаи Дувоздаҳмақом тибқи Маҳмуди Ҳусайнӣ.
25. Унвонҳои 12 мақом ва таркиботи системаи Дувоздаҳмақом тибқи Амир Ҳусрав Деҳлавӣ.
26. Унвонҳои 12 давраи машҳура ва таркиботи ин система тибқи Сафиуддин Урмавӣ.
27. Хусусиятҳои давраи дуҷуми тараққиёти мақомот.

Фасли чаҳорум. Давраи сеҷуми тараққиёти мақомот
(асрҳои XVI – ҷорӣ аввали XX)

1. Мактаби ҳунарии Бухоро. Мактаби классикии Шашмақом.
2. Тарғибгарии Мавлоно Кавкабӣ дар илм ва омӯзгорӣ.
3. Дарвеш Алиӣ Чангӣ. Рисолаи мусиқӣ: анъана ва навоарӣ.
4. Пайдоиши жанрҳои нави мақомӣ.
5. Равобити нави мусиқӣ ва назм дар мақомот.
6. Хусусиятҳои давраи аввали фаъолияти Мактаби ҳунарии Бухоро.
7. Заминасозии Мавлоно Кавкабӣ ва Дарвешалӣ Чангӣ.
8. Пайдоиши Шашмақом: система ва силсила.
9. Баёз – рисолаи мусиқии Шашмақом.
10. Анъанаҳои бастакорӣ зимни Шашмақом.
11. Хусусиятҳои ҳунари сарояндагӣ ва навозандагӣ.
12. Саҳми намояндагони мактаб дар асрҳои XIX – аввали XX.
13. Заминагузори Мактаби классикии Шашмақом дар ҷараёни таълими Шашмақом дар даҳсолаҳои аввали асри XX.
14. Густариши принципҳои Шашмақом дар мусиқии кӯҳистони тоҷик.
15. Хусусиятҳои давраи сеҷуми тараққиёти мақомот.
16. Нахустин сози бунёдӣ-системавии мақомоти тоҷик.
17. Талқини «мусиқӣ» дар се давраи тараққиёти мақомот.

Фасли панҷум. Шашмақом дар давраи шуравӣ
(солҳои 1922 – 1991)

1. Шашмақом дар солҳои аввали давраи шуравӣ.
2. Сабти нотавии Шашмақом дар соли 1924: аҳаммият ва костагии ин нашр.

3. Мактаби шашмақомхонии Душанбе: асосгузорӣ, мақсад, нақши таърихӣ, самтҳои фаъолият, наслҳо.
4. Ансамбли шашмақомхонони радио ва телевизион: рушди ҳунари мақомхонӣ, тарбияи сарояндагону навозандагон, саҳми наслҳои гуногуни ин ансамбл дар рушди Шашмақом.
5. Шашмақом дар наشري Устодон – намоёндагони Мактаби классикии Шашмақом: пешниҳоди матни шеърӣ ва мусиқӣ, услуби силсилабандӣ, ҷараёни шаклсозӣ, асоси лаҳнӣ, асоси зарбӣ.
6. Шаҳобов Фазлиддин. Рисолаи «Баёзи Шашмақом» дар асри XX. Аҳамияти таърихӣ рисола. Талқини композитсионии Шашмақом.
7. Асосгузори Мактаби шашмақомхонии Душанбе дар асри XX.
8. Муаллифони сабти нотаҳои Шашмақом дар наشري Устодон.

Фасли шашум. Заминаҳои омӯзишӣ ва илмӣ

1. Мактаби суннатии устод-шогирд: хусусиятҳои асосӣ ва рушди таърихӣ он.
2. Рисолаи мусиқӣ: падида ва нақши таърихӣ.
3. Гунаҳои рисолаҳои мусиқӣ.
4. Зарурати рушди рисолаи мақом дар илми мусиқишиносии муосири Тоҷикистон.
5. Асл-фаръ: моҳият ва истифода.
6. Системаҳои мусиқӣ-назари мақомоти тоҷик.

Хулоса. Мусиқии классикии тоҷик дар давраи муосир.

1. Самтҳои рушди илми мақомот дар мавзӯоти форумҳои даҳсолаҳои охир.
2. Аҳамияти наشري Устодон дар системаи таълимии мақомот.
3. Таҷрибаҳои бастакорӣ ва роҳкушоии амалии онҳо баҳри рушди нумуи Шашмақом ва Фалак.
4. Саҳми Консерваторияи миллии Тоҷикистон ба номи Т. Сағторов дар рушди ҳунари мақомхонӣ ва фалакхонӣ.

АДАБИЁТ

I. Маводи хатгӣ

1. Абдуллоев А. Ҳичоз. Силсилаасар иборат аз 29 пйесаи мақомӣ. Маҷмуаи нотавӣ. – Душанбе, 2000 (нашри 1), 2007 (нашри 2). – 68 с.
2. Абдурашидов А. Танбур и его функция в изучении ладовой системы Шашмакома. Авт. дисс. ... канд. иск-ния. – Ташкент, 1991. – 25 с.
3. Абдурашидов А. «Турфа шогирде, к-аз худ кунад моли устодро». / Минбари халқ, № 50, 4 июли соли 20 07.
4. Абдурашидов А. Фарҳанги тафсирии истилоҳоти Шашмаком. – Душанбе: Адиб, 2016. – 400 с.
5. Абу Али ибн Сина. Жизнеописание Абу Али ибн Сины. // Здравоохранение Таджикистана, 1977, № 3. – С. 5-13.
6. Абу Али Ибн Сина. К 1000-летию со дня рождения. Сб. ст. – Ташкент: Фан, 1980. – 248 с.
7. Абу Али Ибн Сино и его вклад в историю мировой культуры. Сб.ст. посв. 1025-летию Ибн Сины. – Душанбе, 2005. – 400 с.
8. Абу Али Ибн Сина. Математические главы «Книги знания» (Донишнома). – Душанбе: Ирфон, 1967. – 180 с.
9. Абу Али Ибн Сина. Музыка. // Абу Али Ибн Сина. Математические главы «Книги знания» (Донишнома). – Душанбе: Ирфон, 1967. – С.126-141; С.171-178 (комментарии).
10. Абу Али Ибн Сино. Қонуни тиб. Дар панҷ китоб. Тарҷумаи С.Шихобуддинов. Сармуҳаррир Н. Амиршоҳӣ. – Душанбе: СИЭМТ, 2021. – 1536 с.
11. Абуалӣ ибни Сино. Донишнома. – Сталинобод, 1957.
12. Абумансур Абдулмалик ибни Муҳаммади Саолибии Нишопурӣ. Таърихи ғузар ус-сияр маъруф ба «Шоҳнома»-и Саолибӣ. Таҳиягар Низомиддин Зоҳидов // Тоҷнома. Силсилаи тоҷикон дар масири тамаддун. Китоби III. – Душанбе: Бухоро, 2014. – 444 с.
13. Аз таърихи дастаи Шашмаком-и ба номи Шаҳобов. – Душанбе, 2000. – 21 с.
14. Азизи Ф. Вклад Абуабдуллоха Рудаки в историческое развитие традиционной таджикской музыки // Ираннаме. – Алматы. – 2010, №1 (9). – С. 132-141.
15. Азизи Ф.А. К вопросу логики макомной композиции. // Проблемы музыкальной науки. Российский научный специализированный журнал. – 2019, №2. – С.63-75.
16. Азизи Ф. Маком и Фалак как явления профессионального традиционного музыкального творчества таджиков. – Душанбе: Адиб, 2009. – 398 с.
17. Азизӣ Ф. Назарияи мусиқӣ. Кит. дарсӣ. – Душанбе: «ЭР-граф», 2021 – 304 с.
18. Азизӣ Ф., Каримов С. Услубҳои суннатии омӯзиш: пажӯҳиш ва истифода. – Душанбе: Адиб, 2013. – 90 с.

19. Азизова Ф. К вопросу об исторической взаимосвязи музыкальных традиций Индии и Таджикистана в древности // Борбад, эпоха и традиции культуры. Сб.ст. – Душанбе: Дониш, 1989. – С.153-157.
20. Азизова Ф. Профессиональное музыкальное образование Таджикистана начала 21 века: приоритеты развития. // Таджикская музыкальная культура начала 21 века: приоритеты развития. Мат. межд. сем. (Душанбе, 2–4 декабря, 1999). – Душанбе, 1999. – С.30-33.
21. Азизова Ф. Фазлиддин Шаҳобов ва проблемаҳои мақомшиносии муосири тоҷик //Шаҳобов Ф. Осор ва пажӯҳиш. Дар се ҷилд. – Ҷ.2. Шихоби мусиқӣ. – Душанбе: СИЭМТ, 2011. – С.137-170.
22. Азизова Ф. Шашмаком и рага. Краткий кампаративистский анализ. Монография. – Душанбе, 1999 – 166 с.
23. Айнӣ С. Дар атрофи забони форсӣ ва тоҷикӣ // Кулӣёт. Ҷ.2. Кит.2. – Душанбе: Ирфон, 1964. – С.335-386.
24. Айнӣ С. Қабри Устод Рӯдакӣ ва деҳаи Рӯдак (ба ҳуруфи лотинӣ: Ayni S. Qabri Ustad Rudaki va dehai Rudak). // Устод Рӯдакӣ (Ustad Rudaki). – Сталинобод (Stalinobod), 1940. – С. 113-118.
25. Айнӣ С. Назаре ба гузаштаи халқи тоҷик // Шарқи Сурх, 1941, №3. – С.11-16.
26. Айнӣ С. Санъаткори бузург // Ҳочӣ Абдулазиз аз нигоҳи Садриддин Айнӣ ва Мирзо Турсунзода. – Душанбе: Дониш, 2021. – С.42-66.
27. Айнӣ С. Шашмаком // Айнӣ ва мусиқӣ. – Душанбе, 1978. – С.9-10.
28. Акбар Турсун. Эҳёи Аҷам. – Душанбе: Ирфон, 1984. – 208 с.
29. Аминҷонов Р. Эволюция Шашмакома во второй половине XIX-нач. 40-х годов XX века. – Худжанд: Нури маърифат, 2019. – 228 с.
30. Амир Хусрав. Дар иншиоии усул ва фуруҳи мусиқӣ. Рисолаи сония //Амир Хусрав. Эҷози Хусравӣ. Чопи сангин – Лахнава (Ҳиндустон), 1876. – ФД Инст. Шарқ. АИ ҶТ, №3990. – С.275-291.
31. Амиршоҳӣ Н. Давлатдорӣ тоҷикон дар асрҳои IX-XIV. – Душанбе: Амри илм, 1999. – 1007 с.
32. Амонов Р. Лирикаи халқии тоҷик. – Душанбе, 1968. – 410 с.
33. Арабская средневековая культура и литература. Сост. Фильштинский И.М. Сб. ст. – Москва: Наука. – 1978. – 219 с.
34. Арийская цивилизация в контексте евроазиатских культур. – Душанбе: Дониш, 2006. – 739 с.
35. Афсаҳзод А. Мавлоно Абдурахмони Ҷомӣ – адиб ва мутафаккири номӣ. Монография. – Душанбе: «Маориф». – 2014. – 464 с.
36. Ар-Рисаил ал-Ихвон ус-Сафо. Дар 12 ҷилд. – Ҷ. I. 463 с.; Ҷ. II. 486 с.; Ҷ. III. 544 с.; Ҷ. IV. 469 с. ва ҳоказо. – Бейрут, 1957.
37. Ахвледиани И.Г. О языковедческом наследии Ибн Сины. // Абу Али ибн Сина. К 1000-летию со дня рождения. – Ташкент: «Фан», 1980. – С. 201-212.
38. Баёзи Шашмаком. Мухаррирон: Исо Раҳматулло, Мубашир Акбарзод ва Баҳриддин Мирзо. – Душанбе, 2008. – 167 с. + факсим 80 с.

39. Байҳақӣ Хоча Абулфазл Муҳаммад Ибни Ҳусайн. Таърихи Байҳақӣ // Тоҷнома. Силсилаи тоҷикон дар масири тамаддун. Кит. XIV. – Душанбе: «Бухоро», 2014. – 774 с.
40. Бакоев М. Ҳаёт ва эҷодиёти Амир Хусрави Дехлавӣ – Душанбе, 1975 – 280 с.
41. Балхӣ Мавлоно Чалолуддин Муҳаммад. Маснавии маънавӣ. – Техрон: Нашри замон, 2001. – 728 с.
42. Баркашлӣ М. Радифи мусиқии Эрон – Техрон, 1346/1965 – 543с
43. Бартольд В. Арабское завоевание и Туркестан при Саманидах // Его же. Соч. Т. II. Ч. I – Москва: Изд. вост. лит., 1963. – С. 118-126.
44. Бартольд В.В. Иран. Исторический обзор. – Ташкент, 1926.
45. Бартольд В.В. История культурной жизни Туркестана // Сочинения. – Том II. Ч. I. – Москва: Наука, 1963.
46. Бартольд В.В. Таджики. Исторический очерк. – Сочинения. – Том II. Ч. I. – Москва: Наука, 1963; Бартольд В.В. Тоҷикон. Очерки таърихӣ. Дар тарҷумаи М. Муллоаҳмадов // Садои Шарқ. – 1990, №1. – С. 92-103.
47. Бертельс Е.Э. История персидско-таджикской литературы // Его же. Избранные труды. – Москва: Изд. вост. лит., 1960. – 553 с.
48. Болдырев А.Н. Отражение древних культурных традиций в классической литературе // История иранского государства и культуры: к 2500-летию иранского гос-ва. – Москва: Наука. ГРВЛ, 1971. – С. 250 – 259.
49. Бонфельд М.Ш. Введение в музыкознание. Учеб. пос. – Москва: ВЛАДОС, 2001. – 224 с.
50. Борбад ва анъанаҳои бадеии халқҳои Осиёи Марказӣ ва Наздик: таърих ва замони муосир. Симпозиуми байналмилалӣ бахшида ба 1400-солагии асосгузори системаи классикии мусиқии профессионалии тоҷику форс Борбад. Тезисҳои баромадҳо ва мақолаҳо (Душанбе, 23-29 апрели с. 1990). – Душанбе: Дониш, 1990. – 486 с.
51. Борбад и художественные традиции народов Центральной и Передней Азии: история и современность. Докл. и сообщения. Кн. I. – Душанбе: Дониш, 1990. – 186 с.
52. Борбад, эпоха и традиции культуры. Сб. ст. – Душанбе: Дониш, 1989. – 329 с.
53. Бурҳон Муҳаммадхусайн. Бурҳони қотъ. Дар се ҷилд. Таҳияи матн бо пешгуфтор, мулҳақот, тавзеҳот ва феҳристи Амон Нуров. – Душанбе: Адиб, 1993 – 2014.
54. Бухарские макомы // Узбекская народная музыка. – Т. V. / Запись Ю. Раджаби. Под ред. И. Акбарова. – Ташкент: ГИХЛ Узб. ССР, 1959. – 865 с.
55. Виноградов В. Классические традиции иранской музыки. – Москва, 1982. – 184 с.
56. Волкова О.Ф. Описание тонов индийской музыки // Ученые записки Тартуского университета. Вып. 181. Труды по знаковым системам. Т. 2. Отв. ред. Ю. Лотман. – Тарту, 1965. – С. 274-275.

57. Волькенштейн М. Биофизика. – Москва:Наука, 1988 – 592 с.
58. Восифй Зайниддин Махмуд. Бадоеъу-л-вакоеъ. Мухаррир Н. Амиршоҳй. – Душанбе: СИЭМТ, 2014. – 734 с.
59. Восифй Зайниддин Махмуд. Бадоеъу-л-вакоеъ. Ю. Аҳмадзода. – Душанбе: Адиб, 2006. – 200 с.
60. Вочид Алй Хон. Матлаъу-л-улум ва махзану-л-фунун. Чопи сангй. – Ҳинд, 1873. Китобхонаи миллии Тоҷикистон, Дастхатҳо, №2471.
61. Вызго Т.С. Музыкальные инструменты Средней Азии. Исторические очерки. – Москва: «Музыка», 1980. – 192 с.
62. Вызго Т.С. На чем играл Борбад? // Борбад и художественные традиции народов Центральной и передней Азии. История и современность. – Душанбе: Дониш, 1990. – С. 57-58.
63. Вызго Т.С. О вкладе Ибн Сины в мировую музыкальную науку // Абу Али ибн Сина. К 1000-летию со дня рождения. – Ташкент: Фан, 1980. – С. 189-201.
64. Вызго Т.С. Первые музыкальные учебные заведения // История узбекской музыки. Учебник. В двух томах. – Т.1. (1917-1945 гг.) – Ташкент: Изд.ЛИИ им.Г.Гуляма, 1972. – С.103-112.
65. Гаджибеков У. Основы азербайджанской музыки. – Баку, 1985. – 146 с.
66. Гардезй Абусаид. Китоби Зайну-л-ахбор. Баргардони Қодири Рустам. Мухаррир Э.Эшонкулов // Тоҷнома. Кит.ХІІІ. – Душанбе: «Бухоро», 2014. – 416 с.
67. Гиёсу-л-луғот. Иборат аз се чилд. Таҳияи матн бо пешгуфтор, мулҳақот, тавзеҳот ва феҳристи Амон Нуров. – Ҷ.1. – 480 с., Ҷ.2. – 416 с., Ҷ.3 (Мулҳақот). – 304 с. – Душанбе: Адиб, 1987, 1988, 1989.
68. Ғоибов Ғ. Таърихи Хатлон аз оғоз то имрӯз – Душанбе:Дониш, 2006 – 906 с.
69. Ғоибов Ғ. Таърихи Ҳисори шодмон, чағониён ва Душанбе. (Таърихи сиёсӣ ва ҷуғрофиёи таърихӣи Водии Ҳисор аз асри VIII то соли 1921) – Душанбе: «Ориёно-2012», 2015. – 250 с.
70. Даукеева С. Философия музыки Абу Насра Мухаммада Аль-Фараби. – Алматы, 2002. – 352 с.
71. Джами А. Трактат о музыке. Перевод А.Н Болдырева. Ред. и комментарии В.М. Беляева. – Ташкент: Изд. АН Узб.ССР, 1960. – 130 с.
72. Джанизаде Т.М. Музыка исламской цивилизации // Вестник Рос гуманитарного научного фонда. – 2003, №1 – С.156-168.
73. Джумаев А. Левича-Хофиз: творческая биография от эпохи граммофонов до квартала «Восток» // Иной взгляд. Бухарские евреи в русской культуре. Под ред. Е. Коровай – Москва: Фонд «Марджани», 2020. – 336 с. С.185-209.
74. Джумаев А. Наджм ад-дин Кавкаби Бухари: поэт, музыкант, учёный XV-XVI вв. Жизнь и творчество. – Ташкент: Baktria press, 2016. – 320 с.
75. Джумаев А. Открывая «чёрный ящик» прошлого /Музыкальная академия. – Москва, 2000, №1. – С.89-103.

76. Джумаев А. «Трактат о музыке» Абд ар-Рахмана Джами: из истории изучения и публикации // Фалак ва масъалаҳои таърихӣ-назариявӣ мусиқии тоҷик. Маводи Сеюмин симпозиуми байналмилалӣ Фалак (8-10 октябри с. 2009, ш. Душанбе). Маҷм. мақ. Мураттиб Фароғат Азизӣ. – Душанбе: Адиб, 2009. – С. 117-126.
77. Джумаев А. Трактат о музыке Мухаммада Нишопури – ранний источник по системе Дувоздахпарда: история изучения, проблемы датировки и атрибуции // Фалак: услуби пажӯҳиш ва омӯзиш. Маводи Чаҳорумин симп. байналмилалӣ Фалак (Душанбе, 2012, 9-10 окт.). Маҷм.мақ. Мураттиб Ф. Азизӣ – Душанбе: Адиб, 2015. – С.81-132.
78. Договор о нотировании Шашмакома // Шаҳобов Фазлиддин. Осор ва пажӯҳиш. Дар се ҷилд. – Ҷ.Ш. – Душанбе: СИЭМТ, 2011. – С. 157-158.
79. Донишномаи Шашмаком. Муаллифони асосӣ А. Абдурашидов, Ф.Азизӣ, А.Рачабов, Н.Ҳакимов. – Душанбе, 2009. – 422 с.
80. Жизнеописание Абу Али Хусейна ибн Абдаллаха ибн Сины, рассказанное им самим и записанное его учеником Абу-Убайдом ал-Джузджани. Перевод М.Занда // Альманах «Литературный Таджикистан», вып.V. – Сталинабад, 1953. – С.131 – 145.
81. Зайналабидин бен Мухаммад бен Махмуд ул-Хусайни. Музыкальный канон. С таджикского перевёл и примечаниями снабдил А.А.Семёнов. // Зайнулобидин Махмуди Хусайнӣ. Қонуни илмӣ ва амалии мусиқӣ. Таҳия, таҳқиқ ва тавзеҳоти А.Рачабов //Осори Тамаддуни хаттӣ. Ҷилди Ш. – Душанбе: Дониш, 1987. – с.73 – 232.
82. Зарринқӯб А. Корномаи ислом –Душанбе:Пайванд, 2007-209с.
83. Зоҳидов Н. Таълиқот // Абумансур Абдулмалик ибни Мухаммади Саолибии Нишопурӣ. Таърихи Ғурару-с-сияр маъруф ба «Шоҳнома»-и Саолибӣ. Таҳиягар Низомиддин Зоҳидов // Тоҷнома. Кит.Ш. – Душанбе: «Бухоро», 2014. – С.364 – 393.
84. Зухуриддинов А. Сарсухан // Ҷомӣ. Осор. Ҷилди 8. – Душанбе: «Адиб». – 1990. – С.207 – 212.
85. Ибни Қурбон (Амиршоҳӣ Н.) Дар дуруҳаи фано ва эҳёи миллати қадим. – Душанбе: Эр-граф, 2007. – 480 с.
86. Ибрагимов О. Фергано-ташкентские макамы. – Ташкент: MEDIA LAND, 2006. – 176 с.
87. Иванова Л. А. Ибн Сина /Авиценна/ в зеркале музыки. Некоторые музыкально-теоретические взгляды Ибн Сины. Воззрения Ибн Сины в области теории музыки / Вестник Челябинского госуниверситета, Вып 7. №23 (101). – Челябинск, 2007. – С.100 – 105.
88. Иқромӣ Ҷ. Шаҳбозҳо – Шаҳобовҳо // Шаҳобов Ф. Осор ва пажӯҳиш. Дар се ҷилд. – Ҷилди 2. Шихоби мусиқӣ. – Душанбе: СИЭМТ, 2011. – С.38 – 43.
89. История иранского государства и культуры: к 2500-летию иранского государства. Сб.ст. – Москва: Наука. ГРВЛ, 1971. – 347 с.
90. К итогам дискуссии по вопросам развития таджикской музыки // Коммунист Таджикистана. – 1958. – 7 мая.

91. Кавкабӣ Н. Рисолаи мусиқӣ. Рисола дар баёни Дувоздахмаком. Таҳияи А. Рачабов. – Душанбе: Ирфон, 1985. – 144 с.
92. Кайковус У. Қобуснома. – Душанбе: Маориф ва фарҳанг, 2007. – 200 с.
93. Калила ва Димна. Аз рӯи «Анвори Сухайлӣ»-и Ҳусайн Воизи Кошифӣ. Танзим ва таҳрири Р.Ҳодизода. – Душанбе: Адиб, 1989. – 304 с.
94. Кароматов Ф. М. Исполнительские традиции народов Ближнего и Среднего Востока в условиях современности // Традиции музыкальных культур народов Ближнего, Среднего Востока и современность. – Москва: Сов.комп., 1987. – С. 10 – 16.
95. Кароматов Ф. М. Макомат в условиях современности // Профессиональная музыка устной традиции народов Ближнего, Среднего Востока и современность – Ташкент:Изд.ЛИ им.Г.Гуляма, 1981 – С.9 -15.
96. Кароматов Ф. Раджабов И. Шашмаком. Вступит.статья // Шашмаком. Запись Ю.Раджаби. Под ред. Кароматова Ф.М., Раджабова И.Р. В 6-ти томах. – Т.1. Бузрук. – Ташкент: Изд.худ.лит., 1966. – С.15 – 24.
97. Конрад Н.И. Запад и Восток. Ст. – Москва: ГРВЛ,1966 – 519 с.
98. Корбурди суннатии «устод ва шогирд». Роҳнамо. Мухаррири масъул Ф.Азизӣ. – Душанбе: Адиб, 2013. – 88 с.
99. Котляревский И. Музыкально-теоретические системы европейского музыкознания. – Киев: Музична Украина, 1963. – 153 с.
100. Левин Т. Сад ҳазор маҷнуни мусиқӣ: саёхатҳои мусиқавӣ дар Осиёи Марказӣ (ва Квинс, Нью-Йорк) (ба англисӣ: Levin T. The hundred thousand fools of God: musical travels in Central Asia (and Queens, New York). – Indiana University Press. Bloomington and Indianapolis. – 1996. – 320 p.
101. Луғати русӣ-тоҷикии истилоҳоти санъат. Мурағибон: А.Аҳроров, А.Рачабов ва диг. – Душанбе: СИЭМТ, 2003. – 272 с.
102. Мавашев И. Из истории и культуры бухарских евреев. Кн.1. Пер.с таджикского С.Фаттахова. – Нью-Йорк, 2014.
103. Макомы, мугамы и современное композиторское творчество. Матер. Межресп. научно-теор.конф. (Ташкент, 10-14 июня 1975). – Ташкент: ИздЛИ им.Г.Гуляма, 1978. – 260 с.
104. Масов Р. История топорного разделения. – Душанбе: Ирфон, 1991 – 187 с.
105. Масов Р. Таджики: вытеснение и ассимиляция. – Душанбе: Дониш, 2004. – 176 с.
106. Масов Р. «Таджики»: история с грифом «совершенно секретно». – Душанбе: Ирфон, 2012. – 212 с.
107. Матякубов О.Р. Вопросы ладовой основы макомов в средневековой теории музыки // Традиции музыкальных культур народов Ближнего, Среднего Востока и современность (Второй международный музыковедческий симпозиум, Самарканд, 7 – 12 октября, 1983г.). – Москва: Сов. комп., 1987. – С.132 –135.
108. Матякубов О. Фараби об основах музыки Востока. – Ташкент: Фан, 1986. – 87 с.

109. Мирзоев А.М. Биной. Монография. – Сталинобод: Нашриёти давлатии Тоҷикистон, 1957. – 490 с.
110. Мирзозода Х. Луғати мухтасари истилоҳоти адабиётшиносӣ. – Душанбе: Маориф, 1992. – 240 с.
111. Музыкальная эстетика стран Востока. – Ленинград: Музыка, 1967. – 414 с.
112. Музыкальные культуры народов: традиции и современность. Ред.-сост. Г. Шнеерсон (Доклады VII Междунар. муз. конгресса. 6-9 окт. 1971 г. Москва). – Москва: Сов. комп., 1973. – 376 с.
113. Музыкально-теоретические системы. Прогр. для ист.-теоретических и композиторских фак. муз. вузов. Составитель Ю. Холопов. – Москва, 1972.
114. Мусулманкулов Р. Образ Борбада в таджикско-персидской классической эпической поэзии. // Борбад, эпоха и традиции культуры. Сб. ст. – Душанбе: Дониш, 1989. – С. 85 – 98.
115. Мушфақ Салим Мирзо. Мусиқӣ аур қаввали ки ривайат (Мусиқӣ ва ривоятҳо дар бораи қавволи) // Сақафат (урду). – 1975, №1.
116. Назариев Р., Раджабов Х. Соотношение естественных и гуманитарных наук в философии «Ихван ус-сафа» // Исторические, философские, политические и юридические науки, культурология и искусствоведение. Вопросы теории и практики. – Тамбов: Грамота. – 2016. № 6(68): в 2-х ч. Ч. 2. – С. 137 – 140.
117. Назаров А. Ф. «Книга песен» Аль-Исфাহани в аспекте межрегиональных музыкально-транскulturативных процессов. Дисс. на соиск ... канд иск-я. – Ташкент. – 1984
118. Наршахй Абубакр Мухаммад ибни Чаъфар. Таърихи Бухоро. Мураттибон: Ғ.Ғолибов, Н.Амиршоҳӣ ва д. – Душанбе: ПФ, 2012. – 736 с.
119. Насриддинов Ф.А. Бунёдгузори илми арӯз ва луғатнигорӣ // Паёми ДДОТ. – 2019, №5 (89). – Душанбе. – С. 146 –157.
120. Негматов Н.Н., Мальцев Ю.С. Борбад – основоположник персидско-таджикской классической музыкальной культуры // Борбад, эпоха и традиции культуры. Сб. ст. – Душанбе: Дониш, 1989. – С. 9 – 25.
121. Неру Дж. Открытие Индии. – Москва: Ин.лит.,1955. – 652 с.
122. Низамов А. Ибн Сино и его музыкально-теоретические сочинения // Абу Али Ибн Сино и его эпоха. Сб.ст. к 1000-летию со дня рождения. – Душанбе: Дониш, 1980. – С. 181 –190.
123. Низомии Арӯзии Самарқандӣ. Чаҳор мақола – Душанбе:Ирфон, 1986 – 192 с.
124. Низомии Ганҷавӣ. Хусрав ва Ширин // Низомии Ганҷавӣ. Куллийёт. – Чилди 1. – Душанбе: Ирфон, 1983. – 464 с.
125. Низомӣ А. Абдурраҳмони Ҷомӣ ва илми мусиқӣ. – Душанбе: Дониш, 2019. – 200 с.
126. Низомӣ А. Таърихи мусикии тоҷик. – Душанбе: «Адаб. бач.», 2014 – 384 с.

127. Низомов А. «Бе зина ту ҳам то лаби бом баро». / Минбари халқ, № 57, 28 июли соли 2007.
128. Низомов А. Таърих ва назарияи Шашмақом. – Душанбе: Адиб, 2006. – 504 с.
129. Низомулмулк. Сиёсатнома. – Душанбе: Адиб, 1989. – 200 с.
130. Нойбауэр Экхард. Навозандагони дарбори Аббосиёни аввал (Neubauer Eckhard. Musiker am Hof der frühen‘Abbāsiden) – Frankfurt am Main: J. W. Goethe-Universität, 1965. – 244 s.
131. Носоновский М. Бухара, Самарканд и д. Очерки по истории бухарских евреев и других еврейских общин Востока. – Нью-Йорк: Общественно-научный центр бухарских евреев «Рошной», 2005. – 212 с.
132. Нурджанов Н. Театральная и музыкальная жизнь столицы государства Саманидов (XIX – XX вв.) – Душанбе: Матбуот, 2001 – 288 с.
133. Нуриён А.Р., Юсуфи С.Дж. Социально-экономическое положение Саманидского государства и развитие науки и культуры в Саманидском государстве // Паёми Донишгоҳ – 2017. №3/7.қ.І. – С.11-19.
134. Переверзев Н.К. Проблемы музыкального интонирования. – Москва: Музыка, 1966. – 224 с.
135. Проблема канона в древнем и средневековом искусстве Азии и Африки. Сб.ст. – Москва, 1973. – 312 с.
136. Профессиональная музыка устной традиции народов Ближнего, Среднего Востока и современность. Материалы Международного музыковедческого симпозиума (Самарканд, 3-6 октября 1978 г.) – Ташкент: Изд.ЛИИ им. Г.Гуляма, 1981. – 312 с.
137. Раджабов А. Ранние сведения о циклических музыкальных произведениях в таджикских источниках //Макомы и мугамы и современное композиторское творчество (Межресп. научно-практич. конф., 10 – 14 июня 1975г.) – Ташкент: Изд. ЛИИ им. Г. Гуляма, 1978. – С.41- 46.
138. Раджабов А. Борбад и его вклад в таджикско-персидскую музыкальную культуру // Борбад и его эпоха. Сб.ст. – Душанбе: Дониш, 1989. – С. 41-74.
139. Раджабов А. Из истории развития таджикской музыкальной культуры (V–XII вв.): Автореферат дисс. ...канд. ист. наук. – Душанбе, 1982. – 21 с.
140. Раджабов И.Р. Макомы. Авт. .. д-ра иск-я. – Ташкент-Ереван, 1970. – 215 с.
141. Раджабов И. Трактаты о музыке. – Ташкент, 2021. – 554 с.
142. Раси Ч. Ташаккули мусиқӣ дар ҷаҳони Араб. Фарҳанг ва санъати *тараб* (англ.: Rasy J. Making music in the Arab World. The Cultural and Artistry of Tarab) – Кэмбридж:Cambridge University Press,2003 – 249 с.
143. Рассказы о Борбаде. Сост. Адаш Истад. – Душанбе: Дониш, 1990.
144. Рахимов С. Эстетика Зороастризма. – Душанбе: Дониш, 2006. – 406 с.
145. Рашидова Д. Наджмиддин Кавкаби Бухори // История и современность. Проблемы музыкальной культуры Узбекистана, Таджикистана и Туркмении. – Москва, 1972. – С. 370 – 372.

146. Рашидова Д. Сведения о макомах и музыкальной жизни в трактате Дарвеша Али Чанги // Профессиональная музыка устной традиции народов Ближнего, Среднего Востока и современность. – Ташкент: Изд ЛИ им. Г.Гуляма, 1981. – С. 209 – 212.
147. Рашидова Д. Термин «маком» в трактатах среднеазиатских ученых XVI – XVII вв. // Макомы и мугамы и современное композиторское творчество. (Межресп. науч-прак.конф., 10 – 14 июня 1975) – Ташкент: ИздЛИИ им. Г. Гуляма, 1978. – С.47 – 53.
148. Рачабов А. Ибни Зайла // Ахб. АФ РСС Тоҷикистон. – 1984, №1. – С. 12–16.
149. Рачабов А. Нағмаи ниёгон. – Душанбе: Адиб. – 1988. – 160 с.
150. Рачабов А. Сафиуддин Урмавӣ ва ҳавзаҳои хунарии Мовароуннахру Хуросон (садаҳои XV – XVII милодӣ) // Сафиуддин Урмавӣ ва замони ӯ. – Душанбе, 2005 – С. 51 – 75.
151. Рачабов А. Мусикии тоҷикон ва анъанаҳои таърихии он дар садаҳои XVI–XVII. – Душанбе, 2007. – 224 с.
152. Рисолаи Шашмаком // Баёзи Шашмаком. Мухаррирон: Исо Раҳматулло, М. Акбарзод ва диг. – Душанбе, 2008. – С. 52 – 80.
153. Рӯдакӣ дар санъати тасвирӣ, меъморӣ, театрӣ ва мусикии тоҷик. Мав. конф. илмию амалии ҷумҳуриявӣ (Душанбе, 18-20 апрели с.2008) – Душанбе: СИЭМТ. – 2008. – 176 с.
154. Сарсухан аз тартибдихандагон // Шашмаком. Дар панҷ ҷилд. Тартибдихандагон Б.Файзуллоев, Ш.Соҳибов, Ф.Шаҳобов. – Ҷ.1. Мақоми Бузрук. – Москва: Госмузиздат, 1950. – С. 13 – 16.
155. Сатторов А. Набарди фарҳанг бо бефарҳангӣ (назаре ба қонунмандии инкишофи дарунии адабиёти форсии тоҷикӣ) // Сафиуддин Урмавӣ ва замони ӯ. – Душанбе, 2005 – С. 25 – 34.
156. Семёнов А.А. Избранные сочинения. Ред. Р.Масов. – Душанбе, 2013. – 408 с.
157. Семёнов А.А. К вопросу о происхождении Саманидов // Его же. Избранные сочинения. Ред. Р.Масов. – Душанбе, 2013. – С. 37 – 52.
158. Семёнов А.А. Среднеазиатский трактат по музыке Дервиша Али (XVII век). Сокращенное изложение. – Ташкент, 1946. – 85 с.
159. Сомониён ва Эҳёи тамаддуни форсии тоҷикӣ. Маҷм.мақ. бахшида ба 1100-солагии таъсиси давлати Сомониён. Таҳияи А.Рачабзода. – Душанбе: Пайванд, 1998. – 598 с.
160. Сохор А.Н. Социология и музыкальная культура // Вопросы социологии и эстетики музыки. Ст. и исс. Вып.1. – Ленинград: Сов. комп., 1980. – С.10-136.
161. Старр Ф. Маърифати гумшуда. Асри тиллоии Осиёи Марказӣ аз истилои араб то Темурланг. Тарҷ. А.Мамадназаров. – Душанбе: ЭР-граф, 2016. – 692 с.
162. Султонов У. Муосирони Абуалӣ Ибни Сино – Душанбе:Дониш, 1980 – 126 с.

163. Сухбат бо Рошел Аминов: дар бораи эҷодиёти падар – Нерӣ Аминов. – Нью-Йорк. – 2003, 21 феврал // Бойгонии шахсии Ф.А. Азизӣ. – 2005, №42.
164. Таърихи тамаддун ва фарҳанги ҷаҳон. Пайвандҳои фаросӯии замону макон. Дар ҷаҳор ҷилд.- Ҷилди II. – Душанбе, 2016. – 304 с.
165. Таттавий А. Мунтахабу-л-луғот. Таҳияи матн бо пешгуфтор, тавзеҳот ва феҳристи Амон Нуров. – Душанбе: СИЭМТ, 2003. – 788 с.
166. Тоиров У., Ибодов Б., Тоиров Ш. Каломи манзум.. – Душанбе: Шарқи оод, 2005. – 455 с.
167. Традиции музыкальных культур народов Ближнего, Среднего Востока и современность. Мат. Межд. музыковед.смп. (Самарканд, 7 – 12 окт. 1983). Сост. Д.Рашидова, Т. Гафурбеков. – Москва: Сов.комп., 1987. – 328 с.
168. Тума Хабиб Хассан. Макам как явление // Профессиональная музыка устной традиции народов Ближнего, Среднего Востока и современность. Материалы Межд. Музыковедческого симпозиума (Самарканд, 3-6 октября 1978). – Ташкент: ИздЛИ им.Г.Гуляма, 1981. – С. 48 – 51.
169. Турсунзода М. Ворисони Ҳоҷӣ Абдулазиз // Ҳоҷӣ Абдулазиз аз нигоҳи Садриддин Айнӣ ва Мирзо Турсунзода.– Душанбе: Дониш, 2021 – С. 66 – 73.
170. Успенский В.А. Научное наследие. Воспоминания современников. Композиторское творчество. Письма. – Ташкент: Изд.ЛИ им. Г.Гуляма, 1980. – 384 с.
171. Файзуллоев Ғ.Ф. Самиев Б.Ҷ. Афкори фалсафӣ ва ақидавии «Ихвону-с-сафо» // Паёми Донишгоҳи миллии Тоҷикистон. Ҷомеашиносӣ. 3/2 (108) – Душанбе: Сино, 2013 – С.157 – 160.
172. Фалак ва анъанаҳои бадеии халқҳои Осиёи Марказӣ. Маводи симпозиуми байналмилалӣ. Мураттибон А.Рачабов, Н. Ҳакимов ва диг. – Душанбе, 2004. – 220 с.
173. Фалак ва масъалаҳои таърихӣ-назариявии мусиқии тоҷик. Маводи Сеюмин симпозиуми байналмилалӣ Фалак (8-10 октябри с. 2009, ш. Душанбе). Маҷм. мақ. Мураттиб Фароғат Азизӣ. – Душанбе: «Адиб», 2009. – 248 с.
174. Фалак. Кит. дарсии амалӣ. Мураттиб С. Каримов. – Душанбе, 2019. – 400 с.
175. Фалак. Кулоб – 2006. Буклет. – Душанбе, 2006. – 32 с.
176. Фалак: услуби паҷӯиш ва омӯзиш. Маводи IV-ин смп. байнлм. Фалак (Душанбе, 2012, 9-10 окт.). Маҷм.мақ. Мурат. Ф. Азизӣ. – Душанбе: Адиб, 2015 – 336 с.
177. Фармер Ҳ.Г. Далелҳо барои таъсири араб ба назарияи мусиқии аврупоӣ (ба забони англисӣ: Clues for the Arabian Influence on European Musical Theory) / Маҷаллаи Ҷамъияти Шохии Осиёи Британияи Кабир (Journal of the Royal Asiatic Society of Great Britain). – Лондон. – 1925, №1.
178. Фармер Ҳ.Г. Мусиқии форсӣ (Persische Musik) / Мусиқӣ дар гузашта ва имрӯз (Die Musik in Geschichte und Gegenwart). – Ҷилди 10. – Берлин: Kassel und Basel, 1962. – С.1093-1101; 1999-2000.

179. Фармер Ҳ.Г. Сарчашмаҳои мусиқии арабӣ. Библиографияи тафсири дастнависҳои арабӣ аз асри VIII то XVII (ба забони англисӣ: The Sources of Arabian Music. An annotated bibliography of Arabic Manuscripts from the VIII to XVII century). – Лейден : E.J.Brill. – 1965.
180. Фарҳанги забони тоҷикӣ. Аз асри X то ибтидои асри XX. Дар ду ҷилд. Таҳр. М. Шукуров ва диг. – Москва: Сов.энц., 1969. – Ҷ.1. – 951 с.; Ҷ.2. – 950 с.
181. Фирдавсӣ А. Шохнома. Дар 10 ҷилд. – Душанбе: Адиб, 2007 – 2010.
182. Фрай Р.Н. Наследие Центральной Азии. От древности до тюркского нашествия. – Душанбе, 2000. – 292 с.
183. Фролов Д. Способы определения понятий в традиционной арабской грамматике // Пробл. арабской культуры. – Москва: Ин.лит., 1987. – С. 170 –192.
184. Хакимов Н. Музыкальная культура таджиков: древнейшая, древняя, раннесредневековая история. В 2-х кн. – Кн. 1-я. Социофункциональные аспекты эволюции музыкальной культуры. – Худжанд, 2001. – 458 с.; Кн 2-я. История музыкального инструментария таджиков. – Худжанд, 2004. – 328 с.
185. Хакимов Н. Авесто и древнеиранская музыкальная теория // Раҳоварди қалам. Маҷм.мақ. – Хучанд, 1993. – С. 67 – 75.
186. Холопов Ю., Кириллина Л., Кюрегян Т., Лыжов Г., Поспелова Р., Ценова В. Музыкально-теоретические системы. Учебник для историко-теоретических и композиторских факультетов музыкальных вузов. – Москва: Издатдом «Композитор», 2006. – 632 с.
187. Художественно-эстетическое образование в Республике Таджикистан: вопросы и перспективы развития творческих способностей в XXI веке. Аналитич. доклад. Автор Ф.А.Азизи. – Душанбе, 2010. – 60 с.
188. Худойбердиев С. Эҳёи мактабҳои суннатӣ – асолати ҳувияти мусиқии милли. – Хучанд: Ношир, 2016. – 272 с.
189. Ҳакимов Н. Фарҳанги истилоҳоти мусиқии «Шохнома». – Хучанд, 1994. – 212 с.
190. Ҳакимов Н. Шашмақом дар қарни XX. Анъана ва навоарӣ. – Хучанд, 2006. – 406 с.
191. Ҳасанов Ф. Зебопарӣ. – Душанбе, 2001. – 94 с.
192. Ҳиравӣ Чавод. Эрон дар замони Сомониён. Таърихи Сомониён аз оғоз то салтанати Насри II. Таҳияи Сафари Сулаймонӣ. – Душанбе: Роизани фарҳангии ҶИ Эрон дар Тоҷикистон, 1998 – 176 с.
193. Ҳодизода Р., Шукуров М., Абдучабборов Т. Фарҳанги истилоҳоти адабиётшиносӣ. – Душанбе: Ирфон, 1966. – 188 с.
194. Ҳусайнӣ Зайнулобидин Маҳмуд. Қонуни илмӣ ва амалии мусиқӣ. Таҳия, таҳқиқ ва тавзеҳоти А.Рачабов. Замимаи 1. Тарҷумаи А.А. Семёнов ба русӣ. Замимаи 2. Факсимили дастхат // Осори Тамаддуни хаттӣ. Ҷилди III. – Душанбе: Дониш, 1987. – 336 с.

195. Чамъбасти мубоҳиса доир ба масъалаҳои инкишофи мусиқии тоҷик (ҷавоб ба З. Шаҳидӣ) // Тоҷикистони советӣ. – 1958. – 6 май.
196. Ҷомӣ А. Рисолаи мусиқӣ. Таҳияи Абубақр Зухуриддинов // Абдулрахмони Ҷомӣ. Осор. – Ҷилди 8. – Душанбе: Адиб, 1990. – С. 205 – 266.
197. Шагинян М. Человек и время. История человеческого становления // Шагинян М. Собр.соч.Т.1 – Москва: Изд.лит., 1986 – 719 с.
198. Шакурии Бухорой Мухаммадҷон. Садриддин Айний – равшангари бузурги таърих. – Хучанд: Нури маърифат, 2006 – 340 с.
199. Шакурӣ М. Хуросон аст ин ҷо. Маънавият, забон ва эҳёи миллии тоҷикон. – Душанбе: Оли Сомон, 1997. – 292 с.
200. Шахназарова Н.Г. Музыка Востока и музыка Запада. Типы музыкального профессионализма. – Москва: Музыка, 1983. – 151 с.
201. Шаҳобов Ф. Осор ва пажӯҳиш. Дар 3 ҷилд. – Ҷилди I. Баёзи Шашмаком. Нашри дуюм. – Душанбе: СИЭМТ, 2011. – 288 с. (Нашри 1, 2007); Ҷилди II. Шихоби мусиқӣ. Нашри 2. – Душанбе: СИЭМТ, 2011. – 264 с. (Нашри 1, 2006); Ҷ. III. Мақолаҳо, тақризҳо, санадҳо. – Душанбе: СИЭМТ, 2006. – 216 с.
202. Шаҳобов Ф. Осори хаттӣ. Факсимиле. Дар ду ҷилд. – Ҷилди якум. Шашмаком. – 548 с.; Ҷилди дуюм. Мақолаҳо, тақризҳо, мактубот. – 320 с. – Душанбе : СИЭМТ, 2020.
203. Шаҳобов Ф. Шашмаком. Дастнавис доир ба ҷараёни сабти нотавӣ. – 230 с.; Дар бойгонии хонаводаи Шаҳобовҳо маҳфуз аст.
204. Шашмаком. Запись Ю.Раджаби. Под ред. Ф.М.Кароматова. – В 6-ти томах. – Ташкент: ГИЛИ им.Г.Гуляма, 1966 –1975: Т.1. Бузрук, 1966; Т.2.Рост, 1968; Т.3.Наво, 1970; Т.4.Дугоҳ, 1972; Т.5. Сегоҳ, 1972; Т.6.Ирок, 1975.
205. Шашмаком. Шесть музыкальных поэм (макомов), записанных В.А.Успенским в Бухаре. Шашмаком: Бузрук. Рост. Наво. Дугоҳ. Сегоҳ. Ирок. Под ред. Фитрата и Н.Н. Миронова. – Москва: Изд-во Народного Назарата Просвещения Бухреспублики, 1924. – Бузрук – 19 с.; Рост – 21 с.; Наво – 21 с.; Дугоҳ – 25 с.; Сегоҳ – 23 с.; Ирок – 19 с.
206. Шашмаком. Тартиб доданд ва ба нота сабт карданд: Б. Файзуллоев, Ш. Соҳибов ва Ф. Шаҳобов. Мухаррир В. Беляев. – Дар панҷ ҷилд. – Москва: Госмузиздат, 1950 – 1967: Ҷ.1. Мақоми Бузрук,1950; Ҷ.II. Мақоми Рост, 1954; Ҷ.III. Мақоми Наво, 1957; Ҷ.IV. Мақоми Дугоҳ, 1959; Ҷ.V. Мақоми Сегоҳ. Мақоми Ирок, 1967.
207. Шашмаком. Чопи тақрории нашри Устодон. Дар як ҷилд. Мухаррир Ф.Азизӣ. – Душанбе: Адиб. – 2011. – 662 с.
208. Шашмаком. Дар 6 ҷилд: Ҷ.I.Рост. – 496 с.; Ҷ.II.Наво. – 508 с.; Ҷ.III.Бузург. – 366 с.; Ҷ.IV.Дугоҳ – 392 с.; Ҷ.V.Сегоҳ. – 496 с.; Ҷ.VI.Ирок. – 352 с. Мураттиб А.Абдурашидов. – Душанбе: Адиб. – 2016.
209. Шашмаком. Ҷ.I. Мақоми Рост. Мухаррири масъул А.Низомов. – Душанбе: Эҷод, 2007. – 213 с.

210. Шиблии Нӯъмонӣ. Амир Хусрав ва мусиқӣ //Амир Хусрав ва мусиқӣ (урду). Маҷм.мақ. – Исмолибод, 1975.
211. Шилоаҳ А. Назарияи мусиқӣ дар навиштаҳои арабӣ тақрибан дар солҳои 900 – 1900 (ба забони англисӣ: The Theory of Music in Arabic Writings (с. 900 – 1900) // Каталогҳои таъсифии дастнависҳо дар китобхонаҳои Аврупо ва ИМА (Descriptive Catalogue of Manuscripts in Libraries of Europe and the USA.). – Мюнхен, 1979. – С. 106-107.
212. Шихоби Шашмақом. Маводи симп. байнал. бахшида ба 100-солагии Устод Ф.Шаҳобов (Душанбе, 10-12 майи с.2011). Мураттиб Ф.Азизӣ. – Душанбе: Ямини содиқ, 2012. – 280 с.
213. Шукуров М. Пантуркизм ва сарнавишти таърихии тоҷикон. – Душанбе: Адиб, 2012. – 304 с.
214. Шукуров Ш. Искусство и тайна. – Москва: Алетея, 1999. – 248 с.
215. Шукуров Ш. Хорасан. Территория искусства. – Москва: Прогресс-Традиция, 2015. – 400 с.
216. Энциклопедияи адабиёт ва санъати тоҷик. Дар се ҷилд. – Душанбе: СИЭСТ, 1988-2004. – Ҷ.1 – 543 с.; Ҷ.2 – 559 с.; Ҷ.3 – 518 с.
217. Юлдашев А. Борбад в арабоязычных источниках // Борбад, эпоха и традиции культуры. Сб. ст. – Душанбе: Дониш, 1989. – С.77-84.
218. Юлдошев А. Осори хаттии тоисломии эронӣ дар «Муъҷаму-л-булдон»-и Ёқут // Ахбороти АИ РСС Тоҷикистон. – 1992, №2. – С.3-9.
219. Юнг Ангелика. Шашмақом аз Бухоро, ки аз устодони кӯхан ба мо расидааст. Ва Ари Бобохонов ба нота сабт кардааст (ба забони немисӣ: Angelika Yung. Der Shashmaqom aus Bukhara. Überliefert von den alten Meistern notiert von Ari Babakhanov). – Berlin: Verlag Hans Schiler. – 2010. – 486 s.
220. Якубовский А.Ю. Об одном раннесаманидском фельсе // Краткие сообщения о докладах и полевых исследованиях Института истории материальной культуры. Вып. XII. – Москва-Ленинград. – 1946. – Иқт. аз: Семёнов А.А. К вопросу о происхождении Саманидов // Семёнов А.А. Избр. сочинения. Ред.Р.Масов. – Душанбе, 2013. – С. 37-52. (Чопи аввали мақола: Сб. ст., посв. истории и культуре периода формирования таджикского народа и его государственности (IX-X вв. н.э.). – Сталинабад: Изд.АН Тадж.ССР. Том XXVII).
221. Янов-Яновская Н.С. Макомы как источник обновления симфонической драматургии // Профессиональная музыка устной традиции народов Ближнего, Среднего Востока и современность. – Ташкент: Изд.ЛИИ им.Г.Гуляма, 1981 – С.254 – 258.

II. Маводи электронӣ

222. <https://studfiles.net/preview>
223. <https://ru.wikipedia.org/wiki>
224. https://studopedia.ru/20_156
225. <https://lektsia.com/1x66e1>

226. <http://febweb.ru/feb/mas/masabc/11/ma208604.htm?cmd=0&istext=1>
227. <https://lexicography.online/etymology>
228. <http://kingad.ru>uzi-golovy-i-shei>
229. http://bigenc.ru/fine_art/text/5616023
230. <https://dic.academic.ru/dic.nsf/ruwiki/160038>.
231. <https://wikimediafoundation.org.creative commons attribution-Shere-Alike>
232. <http://islam-portal.ru/mnenia/stat ...> Гиззатуллин Р. «Бейт аль-хикма» и ее роль в развитии исламского просвещения.
233. <https://www.vostlit.info/Texts/rus4/Istahri/otryv3.phtml?id=1509> Ал-Истахри. Китаб Масалик ал-Мамолик («Китоби роҳи кишварҳо»). – МИТТ. – Ҷ. I.
234. <https://terme.ru/termin/ihvan-as-safa>; <https://dic.academic.ru>
235. [https://ru.wikibrief.org/wiki/Jafar Tabrizi](https://ru.wikibrief.org/wiki/Jafar_Tabrizi)
236. <https://bestseller.kz > catalog> Сияхпуш С.А. «Бейт ал-хикма. История академии наук на Востоке». – Москва: «Садра». – 2019. – 400 с.
237. <https://www.labirint.ru/books/382343>. Ходжсон Маршалл. История ислама: Исламская цивилизация от рождения до наших дней. ISBN: 978-5-699-58270-9. – Москва: Эксмо, – 2013 – 1088 с.
238. <http://www.fatuma.net/text/ihvan> .
Мураки М. Г. Ритм в «Трактате о музыке» Братьев чистоты.
239. <http://www.zhurnal.ape.relarn.ru/articles/2002/184.pdf> – 2053-2064
Джанизаде Т.М. Арабский уд в музыкальной культуре Исламской цивилизации // ЭЖ «Исследовано в России».
240. <https://openmaktaba.com/wp-content/uploads/books>
Henry George Farmer and the First International Congress of Arab Music (Cairo 1932). By Israel J. Katz with the Collaboration of Sheila M. Craik and a Foreword by Amnon Shiloah // Islamic History and Civilization – Vol.115 – 2015. – Leiden / Boston: Brill. – 460 p. (Ҳенри Ҷорҷ Фармер ва Конгресси якуми байналмилалии мусиқии Араб (Қоҳира, 1932). Муаллиф Катс И.Ҷ. дар ҳамкорӣ бо Ш М. Крейк ва сарсухани Амнун Шилоаҳ // Таърих ва тамаддуни исломӣ. Ҷ.115, 2015. – Ляйден/Бостон: Брилл. – 460 с.).

МУНДАРИЧА

МУҚАДДИМА	3
-----------------	---

ФАСЛИ ЯКУМ. МУСИҚИИ СУННАТИИ ТОЧИК: ПАДИДА ВА МОҲИЯТ

I.1. Замина ва сохтори мусиқии суннатии тоҷик дар замони муосир	9
I.2. Маҳкуми назарияи аврупосентристӣ дар илми мусиқӣ. Ду навъи профессионализм дар мусиқӣ.....	14
I.3. Мақомоти тоҷик зимни мусиқии Шарқ	19
I.4. Зухуроти мақомоти тоҷик: гунаҳо ва даврабандӣ	21
I.5. Падида ва истилоҳи «мақом» дар мусиқии тоҷик	25

ФАСЛИ ДУЮМ. ДАВРАИ АВВАЛИ ТАРАҚҚИЁТИ МАҚОМОТ ДАР МУСИҚИИ ТОЧИК (асрҳои VI – аввали VIII)

II.1. Фаъолияти Борбад	33
II.2. Системаи Ҳафтпарда. Услуби хусравонӣ.	42
II.3. Ташаккули мусиқии профессионалии дунявии тоҷикон	45
II.4. Пайдоиши жанрҳои аввалини мусиқии профессионалии дунявӣ: хусравонӣёт ва равошин.....	47
II.5. Мактаби устод-шогирд дар давраи Борбад.....	57
II.6. Пайдоиши мафҳуми сози бунёдӣ-системавӣ.....	61
II.7. Хулосаи фасл. Хусусиятҳои давраи аввали мақомот.....	63

ФАСЛИ СЕЮМ. ДАВРАИ ДУЮМИ ТАРАҚҚИЁТИ МАҚОМОТ (асрҳои VIII – XV)

III.1. Ташаккули заминаи илмии мусиқӣ	65
III.1.1. Ал-Киндӣ.....	69
III.1.2. Байту-л-ҳикма	72
III.1.3. Ихвону-с-сафо.....	74
III.2. Сомониён ва эҳёи мусиқии дунявии тоҷикон.....	77
III.2.1. Асосгузори Сомониён бар мусиқии нави дунявии тоҷик	77
III.2.2. Абуабдуллоҳи Рӯдакӣ ва мусиқии суннатии тоҷик.....	89
III.2.3. Абунасри Форобӣ. Китоб ал-мусиқӣ ал-кабир.	91
III.2.4. Абуалӣ ибни Сино ва ақидаҳои ӯ дар мусиқӣ	99
III.2.5. Ибн Зайла	113

III. 3. Системаи Дувоздахмақом.....	115
III.3.1. Муҳаммади Нишопурӣ. Рисолаи мусиқӣ.....	115
III.3.2. Сафиуддини Урмавӣ. «Китоб ул-адвор»	119
III.3.3. Амир Хусрави Деҳлавӣ. Рисолаи «Дар иншиоби усул ва фуруъи мусиқӣ».	122
III.3.4. Қутбиддини Шерозӣ. Рисолаи мусиқӣ аз «Дуррату-т-точ ли-ғуррати-д-Диббоҷ».....	129
III.3.5. Зайнулобиддин Маҳмуди Ҳусайнӣ. Рисолаи «Қонуни илмӣ ва амалии мусиқӣ»	145
III.3.6. Мавлоно Абдурраҳмони Ҷомӣ. Рисолаи мусиқӣ	153
III.3.7. Хулосаи фасл. Хусусиятҳои давраи дуҷуми тараққиёти мақомот	163

ФАСЛИ ЧАҲОРУМ. ДАВРАИ СЕҶУМИ

ТАРАҚҚИЁТИ МАҚОМОТ (асрҳои XVI – ҷорӣ аввали XX)

IV.1. Мактаби ҳунарии Бухоро. Мактаби классикии мусиқии тоҷик.....	165
IV.1.1. Тамоюли нав дар рушди мақомот	165
IV.1.2. Фаъолияти тарғибгарии Мавлоно Кавкабӣ.....	173
IV.1.3. Дарвешалии Чангӣ. Рисолаи мусиқӣ.....	203
IV.1.4. Хулосаи давраи аввали фаъолияти Мактаби ҳунарии Бухоро	230
IV.2. Пайдоиши Шашмақом	233
IV.2.1. Баёз – рисолаи мусиқии Шашмақом	236
IV.2.2. Рушди анъанаҳои бастакорӣ зимни Шашмақом дар асрҳои XIX – аввали асри XX	242
IV.2.3. Ҳунари сарояндагӣ ва навозандагӣ дар Шашмақом дар асрҳои XIX – аввали асри XX: анъанаҳо, намояндагон.....	244
IV.2.4. Нуфузи Шашмақом дар кӯҳистони тоҷик.....	251
IV.2.5. Хулосаи фасл. Хусусиятҳои давраи сеҷуми тараққиёти мақомот.	256

ФАСЛИ ПАНҶУМ. ШАШМАҚОМ

ДАР ДАВРАИ ШУРАВӢ (солҳои 1922 – 1991)

V.1. Вазъи Шашмақом дар нимаи аввали асри XX	259
V.1.1. Аввалин сабти нотавии Шашмақом	283

V.2. Рушди Шашмақом дар пойтахти нави тоҷикон.	
Мақтаби шашмақомхонии Душанбе	292
V.2.1. Таъсиси ансамбли шашмақомхонони радио	298
V.2.2. Нашри дуҷуми Шашмақом – «нашри Устодон».....	303
V.2.3. Шаҳобов Фазлиддин. Рисолаи «Баёзи Шашмақом».....	311

ФАСЛИ ШАШУМ. ЗАМИНАҲОИ ОМУЗИШИ ВА ИЛМӢ

VI.1. Нақши таърихии мактаби суннати устод-шогирд дар ҳифзи мақомоти тоҷик	349
VI.2. Рушди тадриҷии жанри рисолаи мусиқӣ	354
VI.3. Асл-фаръ – принсипи тафаккури мусиқӣ	357
VI.4. Моҳияти мафҳуми «системаи мусиқӣ-назарӣ» дар мусиқии мақомоти тоҷик	363

ХУЛОСА. МУСИҚИИ КЛАССИКИИ ТОҶИК

ДАР ДАВРАИ МУОСИР (шарҳи хеле мухтасар)	373
---	-----

САВОЛҲОИ САНЧИШИИ ПОЁНИ ФАН	379
-----------------------------------	-----

АДАБИЁТ	383
---------------	-----

Азизӣ Фароғат Абдуқаҳҳорзода

АСОСҲОИ МУСИҚИИ КЛАССИКИИ ТОҶИК

Китоби дарсӣ

Қисми I. Таърих.

Ба чоп 27.09.2021 иҷозат дода шуд. Андозаи 70x100¹/₁₆.
Коғази офсет. Чопи офсет. Гарнитурани Times New Roman.
Ҷузъи чопии шартӣ 25,0.
Теъдоди нашр 500 нусха. Супориши № 190.

ҶДММ “ЭР-граф”.
734036, ш. Душанбе, кӯчаи Р. Набиев, 218.
Тел: (+992 37) 227-39-92. E-mail: rgraph.tj@gmail.com

